
א ינ ה אל ט : 


פון פארלאג א א א ר א 2 
עמנואל נאָװאָגרודסקי =- -- -- 
אסתר אלטער-איווינסקא -- =- -- 
הערשל הימעלפארב -- =-- =ך == 
נחמן (נאַטאַן) שאַפראן -- -- -- 
זדזיסלאַװ מושקאט אא ר א אט 2 
יעקב װאַקס אי א גאר א א א 
יעקב פּאַט א אע א א א א יט 
בנימין טאבאטשינסקי =- =- == == 
בענצל צאַלעװיטש אאר ר א א אט 
שרה שװעבער 
דר. יוסף (יאַשקע) ליפשיץ -- -- -- 
דר, אַנזעלם מאָזלצר -- -- =- -- 
דֹר, לייב לאַנדוי האר ר א א 2 
דר, איגנאַץ אַלעקסאַנדראָװיטש -- -- 
דר, מיכאל שולדענפריי =- -- -- 
שלמה פייװויש גילינסקי -- == == == 
פּנחס שװאַרץ א ר ר א ר יט 
דוד לייב ניימאַרק א א א יט 
יצחק לעווין-שאצקעס -- -- -- -- 
אליעזר העלער א א א א א א 
גרשון פּלודערמאַכער -- -- -- -- 
זינע (זלאַטע) פּלודערמאַכער -- -- 
נחום און לאה מירער == == =- == 
יוסף ברומבערג א א א א 
גרשון הענעך זאלצמאן -- -- == == 
יעקב הערש פישמאַן -- -- -- -- 
משה מאַנדעלמאַן אא א א א יט 
שמואל מאיר אָשוי == =- = הת 
יצחק שאצקין האר א א א א 2 
אפרים זלמן אַטראן האר א א א 
מרדכי (מאקס) ראַזענבוים -- -- 
שמעון יעזשאָר א אי א א אט 
דר. יעזשי גליקסמאַן =- -- =- -- 
אברהם שמויש האר א א א א א 
שמואל קאַץ א טא אע ער אט יט 
דוד טשערטקאָװ א א א א א 
אליהו אהרן מאָטאָלסקי -- -- -- 
אַלטער עפּשטײן אי א א א 2 
אייזיק אַלטער א א א א א 2 
ראובן גערשאָװסקי א א א א אט 


152 


149 


דר. שרה ראַבינאָװיטש -- -- -- 
דר. אליהו סינטאָװסקי == == == == 
יוסף כייקינד הא א א אט אע 0 
ישראל פינט אאר א ער ואר יי = 
סמושקין און זובאַרעװו =- -- -- 
ישראל אָקון האר ןאר א א יט 
אַלבערט סאָפּאָטניצקי =- -- -- -- 
דר. יוסף אָגוז האר א א א יי 
מאַקס אָגוז הא א א א א = 
יצחק רובין אט א ר א אי 2 
איליא סװעטיצקי האר ר ר א אט 
ל, פּאַפּליאַק האר ער א א א א יט 
יאָסעלע האר ר אע ר א יי יי 
יאַשע טרעבלעװ א א א יי = 
ברוך-בצלאל הורװויטש -- -- == == 
װלאַדימיר קאַנטאָראָװיטש =- -- -- 
לאָזער לאנצמאן או א האר יי = 
לעאָניד װענדראָו האר ר א א יה 
אַלטער איצקאָװיטש =- -- -- -- 
משהקע איינבינדער =- =- -ך -- 
אהרן און מיכאל װינאַװער -- -- 
משה װאַרשע א א א א יי יי 
בער הילדענבראנד האר אט א א יה 
שמואל קאַפּלאַנסקי הא ר א 
ישראל דוא האר א אי ר אי יי 
באָריס קלעצקין = חיש יי ייה היה יה 
אליהו שטריגלער =- =ך == == 
מאַקס טאָביאַש האר א א א יי 
נחום ליפשיץ א א א א = 
מאַרק טאָלסטאָרוקאָ -- -- == == 
יוליא גאָלדמאַן 
משה מאָטיע שניפּער =- -- -- == 
ברוך וויינבערג הא א א יי 
רחל זאַק אאר א האר א אי = 
מ, שאַבשאַיעװיטש א ר 
יעקב מיכלין אי א א א יי = 
יצחק בלינד האר א א א יי יי 
דר. ליפּע ראָזענמאַן =+ -- -- -- 
יואל דוד דעמביצער -- =+ -ח == 
דר. בערל פרידמאַן -- -- -- -- 
אָסקאַר און אַדאָלף פעלדמאַן -- -- 


קלאַראַ לאנדאַו (װערבער) -- -- 
דר. גוסטא יאָפץ אאר אכ א א 2 
זעליק הילזענראַט א א א א 2 
דר. אברהם פריש אי ר טא א 0 
סאַלאָמעאַ (לושקא) 
אַלעקסאנדראָװיטש -- -- -- -- 
בונם װאַרשאַװסקי אי א א ר 2 
מאיר מענדעלסאָן אאר ר גאר א 2 
שלמה קלייט אי א אכ א א 2 
דר. אברהם לאנדקאָף =- -- -- -- 
בערל און חנה ראָזנער -- -- -- -- 
דֶר. רפאל גינצבערג -- -- == = 
ישׂראל גרשון בורשטין -- -- -- 
פּיניע װאַלך הא ר ר א א 6 
דוד און הירש בלאָך -- -- -- -- 
לעאָן האַלאַנד ער א א האר א א 
יחיאל מאיר (לייב) פּיעקאַזש -- -- 
דוד װאַסערמאַן == = אי 222 
בעריש קרעמפּל האר ער אה אט 6 
פישל ווייס אי א א א א 0 2 
מאיר (מאַקס) שפּײיזצר -- -- -- 
שיעלע אַרבעס אט ר הא אט 2 
לאה קוטשער א ר ער אט א 6 
יחיאל מלך ליװעראַנט -- -- -- -- 
מרדכי װעלװעל בערגשטיין -- -- 
יוסף באַראַז אי ר ר גאר א 2 
דר. יוסף און לאה קיסמאַן -- 
הענעך האָכגעלערנטער -- -- -- 
אליהו און ליזע לאַוב == -- == == 
עליע שװיראַנסקי == == == == 6 
נתן הוליאַק א ר א טאר א 2 
אברהמלע פינקעלשטיין -- -- -- 
בנימין לעווין אי א ר קאר א 2 
שלמה זוסמאַן א א א א א 2 
מאַרק אידעלסאָן א ר א א 2 
חיים און בנימין קאַפּלינסקי -- -- 
חיה שרה סטופּעל:כהן -- -- -- 
אהרן איינגעלצין שאר ר ר א 6 
דר. יצחק אַנטאָקאָליצץ -- == -- -- 
אברהם יעקב וייסליץ -- = == == 
דר. שאול גראָסבױם -- -- -- -- 
ברוך געלבראָן == == =י יי 4 222 
חיים שמשון (סעמיאָן) לעװוינער -- 
בייניש פּלאָצקער -- -- -- 
בערל וויינטרויב שא ער האר א 2 
הערשעלע שטערן א א טאר א א 
לייזער לעוין ײז די יז היה היהת 
יואל בערגמאן חי חשט חח חחה שיש = 
רבקה אַלטער אי ר א גאר א 


יי 


0 


254 
255 
251 
258 


261 
202 
264 
266 
268 
270 
214 
216 
219 
280 
282 
283 
286 
289 
293 
295 
296 
298 
200 
201 
303 
206 
212 
24 
217 
218 
19 
321 
22 
324 
325 
209 
221 
232 
333 
236 
2337 
240 
342 
243 


לאָלע זשעזשינסקי-לעווין -- -- -- 
ציפּע עדעלמאַן דח דח די זי = 
שמואל האַלבערשטאַט -- -- -- 
רעגינא שאפראַןזפעלדמאן -- == -- 


די שװעסטער עצליאש -- -- =- -- 


משה און אסתר שקלאַר -- -- -- 
משה רוביגשטיין א א טא א 2 
שעיה ראָגאָזשיק האר ר א א 2 
מאָסל בלומענטאַל האר א א ר א 
רוטע און ניקאָ פּערענסאָן -- -- 
הענעך הײנסדאָרף אי הי חי = = 
עזריאל װאַלאַך פא א א א א 
יוסף הערנהוט א א א א ר 


ברוך געלמאַן א א א א יי 


חיים װישעגראָדסקי א א א א 2 
איטשע גדאנסקי האר א גאר א 2 
מאיר שטערנפינקל א אי א א 
יעקב שטעקן חח הז דח היה דוה היה 
ירחמיאל בראַנדװײן -- -- -- -- 
מאָטל נאָװיק חח חחת חד שי יה ישש שש 
היינריך ראַפּעפּאָרט א א א א 
חיים שנייך א ער אט א א יט 
משה אָדאָנער האר אה א א א א 
שלמה זשעלעזניקאָו -- == =- -- 
אייזיק הילמאַן א א ר א 2 
נפתלי געלבערג האר א א א א 
רפאל קלעפּפיש א א א א אט 
מנשה װײנגראָס א א א א א 
ריווע בערנשטיין האר א א א 2 
גרשון װאַסער האר א א א א יט 
יוליאן װיעליקאָװסקי =- -- -- -- 
שאול גראָספאַטער אאר א א א 
פּינקוס ראָזענבערג =- =- == -- 
לייזער בער און שלום גאָטאײנער 
דר. אלעקסאַנדער בראַנו -- -- -- 
די ברידער װיטקאָװסקי =- -- -- 
חיים ווינטער האר א א א א 
שמואל לייב רובין -=- =- == -= 
אברהם בראנזעל שאר ר א א 2 
משה פערדמאַן א א א א א 
אברהם יצחק ויינריב == =- == === 
עלע וויינער א א א אט א א 22 
איטע שיכאַטאָװ האר א א א 6 
זלמן (זיאַמע) גאָרין =- =- -- -- 
יצחק גאָרנשטײין פא א ר א א 
עטל אייזנגאַרט א א א א א 2 
מאַטעס שליף האר האר אה א א 2 
שלמה וינער ר ואר א א א 6 
מרדכי נעכעס -- == == == = 

252 
353 

26 
59 
261 
364 
266 
367 
372 
373 
374 
376 
377 
278 
379 
280 
281 
383 
384 
385 
287 
389 
201 
292 
293 
2944 
395 
97 
398 

201 

215 
216 
18 
220 
221 

427 

לייביש אשער חי חי היה היה היה היה 
נאַטאַן (חיים) טאַץ די דד די די דיה 
רחל און רבקה פּודלאָװסקי -- -- 
הענעך ליבערמאן דד דח דח דח הז 
פּרץ, רבקה און הערצקע פרייטאג 
זלמן קאַפּלאַן דד דח די די דיה הי 
הערש יהודה שטאָרך -- -- -- -- 
מאָטל קושניר אי א יי יי יט 
אברהם יעקב און געניע רינקעװיטש 
אייזיק רינקעװויטש חי חי חיש שדח יה 
ישראל חיים צאַלקאָװיטש -- -- -- 
מאָריס מינדעל יי יי ר 
משה פּאַלאָגץ די די יחה היה דיה 2 
משה פייעראייזן אנ א א יי 
ראשעל אבעל חי דיך שה יהת היהת 
חיה קאָהן-מײעראָװיטש -- -- -- 
אַלעקסאַנדער מאַטעצקי =- -- -- 
שיע גאָלדװאַסער אי א א יי 
ישכר פּשיבילסקי חיך ‏ חיד חשד יה יק 
מאַניע גראָסמאַן א א א אי יי 
דוד פּאַליאַק אי אנ יי א יי = 
תרצה קאָפּעלאָװיטש-באַכראַל -- -- 
יצחק און חנה מאַן -- = -- -- 
מאָטל גילינסקי אי יי א יי 
זיסל גוטמאן ארי א אי אי יי 2 
יאנקל טרופּיאַנסקי -- -- -- -- 
ליזע האָלצמאן א טי א יא יי יט 
מאַניע ירוחמזאָן חי דיה היה דיה /ית 
משה װײיסמאַן דח חש ‏ חחת חיש שחה -ית 
אהרן שלמה פינגאָלל -- -- -- 
ישראל ברוך גרונדמאַן -- -- - 
אברהם זיסמאן חיך דיה הדה שי ייז חיש 
יוסף ראטנער אי ר יי יי יי 
ראובן ליפשיץ ר א יט 
פיליפ גאָלך חי הי חיה חה. הדה היה יה 
שמואל ענגעל אי א אי יי יה 
שלמה און איטקע מעלמאַן -- -- 
לאָזער אייכל אי א אי יי 
שריה חפץ אי א א א יי 


130 
1233 
434 


יוסף פּיפּיקאָװ א אט ר א יט 
שמחה ראָזענבערגיראָסטען -- -- 
דוד שװאַרץ א א א ר א א 
ישראל אַלבאָװ א אע א א א 
אליהו קריזאָוסקי אאר א א יי 
הערש מייזנער אאר א א א א 
עטל טוביאַשעװיטש -- -- == == 
לאה מאַנדעל:גערבער -- == == == 
שבח קאָרנװאָרצל א אט א יי יי 
מרדכי יוסף עדצלשטיין האר א א 
יצחק אייזען חי הש חי זי דיה היה 
שמואל יורקעװויטש -= -- =- -- 
משה (מישא) שער א א א א יט 
ישראל זשיטעלני האר א א א יי 
ישעיה פיגא האר ר א א א יי 
לייב פּשעפּיורקאָ א א א יי יי 
יצחק דייטשער א א א א א יט 
הערש און פּעסל ראָזענפעלד -- -- 
בגימין מענדעלסוגד -- -- = -= 
יחיאל קריבוס א א אב א יי = 
דר. חיים פּערל פא א א א יי 
אבע משה און אסתר מערקין -- -- 
דר. אברהם (ואלפקע) ליפּניק -- 
בערל אַבראַמאָװיטש -- == -- -- 
שמואל ברויגשטיין א א א יי 
דר. ראַשעל גערשוני =+ =- =- == 
באַסיע מאַנדעל א א א א יט 
יאָסקע עפּעל -ך הש חי הי יז ייה 
מלכה בידניק האר א א א יי = 
משה סקאָפּ פא א א א א א 
דר, דוד מירלאס אאר א א א א 
סיאָמע לעװויק א א א א א 
אשר שטרייט האר א ר א אי 2 
הערש שעכטער אראו ר א 6 
סאַניע קופּערמאַן -- -- -- -- 
יצחק גערטנער 
אינהאַלט לויטן א"ב -- -- -- 
רשימה פון בישטיערער - -- 





שער-בלאַט געצייכנט פון י. שלאָס 


צום אָנדענק פון ישראל מילגרוים (1907 -- 1947) איז אַ טייל 
פון דער ירושה, װאָס איז נאָך אים פאַרבליבן, געגעבן געװאָרן צו- 
שטייער אַרױסצוגעבן דאָס דאָזיקע ווערק. 











אין יאָר 1956 האָבן מיר אַרױסגעגעבן צוױי בענדער דורות בונדיסטן. 
אין איבער 200 ביאָגראַפיעס זיינען געװאָרן פאַרצייכנט די לעבנסוועגן 
און די מעשים פון פאַרשטאָרבענע און אומגעברענגטע בונדיסטן, װאָס האָבן 
געטריי געדינט די אידעאַלן פון בונד און פאַר זיי זיך מוסר-נפש געוען. 
איצט גיבן מיר אַרױס אַ דריטן באַנד מיט 275 ביאָגראַפיעס. 


וי אין די ערשטע צוויי בענדער, האָבן מיר אויך איצט נישט אַרײנ- 
גענומען יענע פירער און טוער, װאָס דער טויט האָט פון אונז צוגענומען 
(במשך דעם לעצטן צענטליק יאָר) און האָבן זייערע ביאָגראַפיעס שוין אין 
בוך-פאָרם. מיר װעלן דאָ בלויז אָנװייזן די ביכער מיט זייערע לעבנס-באַי 
שרייבונגען : 

ר. אַבראַמאָװיטש: אין צוױיי רעװאָלוציעס, צויי בענדער, ני-יאָרק, 
4, 

אַבראַם דער טאַטע (לייב בלעכמאַן): בלעטער פון מיין יוגנט, ניו" 
יאָרק, 1959, 

י. י. טרונק: פוילן, 7 בענדער, ניו-יאָרק, 1944 --- 1953, 

כאַנין, ניו-יאָרק, 1946, 

ל, בערמאַן (לייבעטשקע): אין לויף פון יאָרן, ניו-יאָרק, 1945, 

לייוויק האָדעס, ניו-יאָרק, 1962, 

לעאָן בערנשטיין: ערשטע שפּראָצונגען, בוענאָס-איירעס, 1956, 

בערנאַרד גאָלדשטײן: פינף יאָר אין וואַרשעווער געטאָ, ניוײיאָרק, 1947; 
0 יאָר אין וואַרעזעווער ,בונד", 1919 --- 1939, ניו-יאָרק, 1960, 

פּ. מינץ (אַלעקסאַנדער): לאָדזש אין מיין זכרון, בוענאָס-איירעס, 1958; 
די געשיכטע פון אַ פאַלשער אילוזיע, בוענאָס-איירעס, 1954, 

די דריי בענדער דורות בונדיסטן זיינען נישט בלויז אַ דענקמאָל פאַר בערך 
0 חברים און חברטעס, פירער און טוער פון בונד. אין פאַרלאַג אונזער צייט 
זיינען ביזיאיצט דערשינען דריי בענדער די געשיכטע פון בונד. אין דער 
געשיכטע קענען יחידים דערמאָנט ווערן בלויז דרך-אגב, אין שייכות מיט 
געוויסע געשעענישן, האַנדלונגען א. ד. גל.. אין פולער געשטאַלט קענען 
זיי דאָרטן נישט אַרוסקומען. ערשט אין די ביכער דורות בונדיסטן קענען 


9 


זיי זיך אַנטפּלעקן אַזױ וי זיי זיינען געווען. און נאָך מער : די ביאָגראַפיעס 
פון די יחידים זיינען אויך אַ הוספה צו דער אייגנטלעכער געשיכטע פון בונד 
-- אַ געשיכטע, געזען דורכן לעבן און טעטיקייט פון די בויער, טוער און 
פירער פון בונד. 


אַ געוויסע צאָל חברים און חברטעס האָבן זיך װואַרעם אָפּגערופן מיט 
ביישטייערונגען (אַ רשימה ביים סוף פון בוך). אַדאַנק דעם זיינען מיר ווידער 
געווען ביכולת צו שטעלן אַ דענקמאָל אַ גרעסערער צאָל -- הגם בלויז אַ 
קליינעם חלק פון די גאָר גרויסע מחנות פון צענטליקער טויזנטער -- אי- 
דייאישע מענטשן, װאָס האָבן זיך אויף לעבן און טוט פאַרבונדן מיט דער 


יידישער סאָציאַליסטישער באַוועגונג. 
פאַרלאַג אונזער צײט 

עמנואל נאָװואָגרודסקי 


געבוירן אין װאַרשע דעם 5טן מאַי 1891, דער פאָטער מרדכי חיים איז 
געווען אַ בוכהאַלטער און אַ שיך-סוחר. די מוטער, װאָס האָט שפּעטער געלעבט 
אין לעמבערג, איז אומגעקומען בעת דער צוייטער וועלט-מלחמה. זייערע 
5 = קינדער האָבן אַלע באַקזמען אַ גו- 
טע וועלטלעכע שול-בילדונג. עמנואל 
האָט געלערנט אין אַ װאַרשעװער 
גימנאַזיע און אין זשענעווער או- 
ניווערזיטעט, 
נאָכן צוריקקערן זיך פון דער 
שווייץ, וואו ער איז געװען נאָנט 
צו די רוסלענדער סאַציאַל-דעמאָ- 
קראַטישע קרייזן, איז עמנואל אין 
יאָר 1914 אַריינגעטרעטן אין דער 
וואַרשעװער אָרגאַניזאַציע פון בונד. 
ער האָט זיך באַלד אַרױסגערוקט 
וי אַן אַקטיװוער טוער. ער האָט 
2 זיך אויסגעצייכנם וי אַן אָרגאַני 
| אויף מאַסן-פאַרזאַמלונגען,. בעת דער ערשטער וועלט- 
מלחמה איז ער געווען סעקרעטאַר פון פאַראיין פון בעקער-אַרבעטער און 
א מיטגליד פון ואַרשעװער בונדישן קאָמיטעט, 












דריי מאָל איז חבר עמנואל געװאָרן אַרעסטידרט: איין מאָל דורך 
דער צאַרישער פּאַליצײי און צוויי מאָל -- אין די יאָרן 1917 און 1918 -- 
דורך דער דייטשער אֶקופּאַציע-:מאַכט. ער איז געװען פאַרשיקט אין די 
דייטשע לאַגערן האַוועלבערג און לאובאן, װוי אויך אין מאָדלינער פעסטונג, 

עמנואל נאָװאָגרודסקי האָט זיך באַשעפטיקט מיט אַלע ויכטיקע 
פּראָבלעמען, װאָס זיינען געשטאַנען אויפן סדר-היום פון יידישן אַרבע- 
טער-לעבן און פון דער אינטערנאציאַנאַלער אַרבעטער:באַװעאונג זינט 
4, אויך מיט זיין פעדער האָט ער געדינט דער ידישער אַרבעטער- 
באַװעגונג. ער האָט געדרוקט א גרעסערע צאָל אַרטיקלען אין דער בונ- 
דישער פּרעסע און פאַרעפנטלעכט עטלעכע ביכער און בראָשורן 

אין די ערשטע יאָרן פון אומאָפּהענגיקן פּױלן האָט ער געהערט צום 
לינקן פליגל אין בונך. אֶנהייב 1921 איז ער געקומען אַלס שליח פון בונד 

קיין מאָסקװע, כדי צו פירן אונטערהאַנדלונגען װועגן אַריײינטריט אין דעם 
;דריטן אינטערנאַציאָנאַל? (עקאָמינטערן"). בעת די אונטערהאַנדלונגען 
האָט ער פאַרטײידיקט דעם בונדישן שטאַנדפּונקט װועגן די רעכט פון די 
יידישע אַרבעטער איף אַן אױטאָנאָמע אָרגאַניזאַציע אין די ראַמען פון 
דער אַלגעמײײנער לאַנד- שּאַרטײי, וױ' אויך די רעזערװאַציעס פון בונד 
בנוגע געוויסע איינשטעלונגען פון ,קאָמינטערן?". פון מיטן די צװאַנציקער 
יאָרן האָט ער שוין געהערט צו דער צענטריסטישער ריכטונג, װאָס אין 
געװאָרן די מערהייט פון בונד. 

אויך זיינע ברידער זיינען אַ געוויסע צייט געווען אַקטיו' אין בונד 
אָדער אין דער בונדישער יוגנט- אָרגאַניזאַציע צוקונפט. זיין פרוי סאָניע 
(פון דער היים טשעמעלינסקי און פון פאַך אַ לערערין אין די יידיש-וועלט- 
לעכע שולן) אין געווען אַ באַקאַנטע בונדישע טוערין ביזן סוף פון איר 
לעבן, ווען זי איז דורך די נאַציס אומגעברענגט געװאָרן אין יאָר 1942 
אין די גאַז-קאַמערן פון טרעבלינקע. (גענויער װועגן איר -- אין דורות בתו- 
דיסטן, צווייטער באַנד), 

אין 1929 איז ער געקומען אַלס מיטגליד פון דער בונדישער דעלע- 
גאַציע (די אַנדערע צוויי זיינען געווען יעקב פּאַט און בנימין טאַבאַטשינסקי) 
קיין אַמעריקע, כדי צו פירן אַן אַקציע פאַר דער ידישער אַרבעטער- 
באַװעגונג אין פּוילן, צוליבן מלחמח-אויסברוך פאַרבליבן דאָ ביון סוף 
פון זיין לעבן. אָבער אויך אין אַמעריקע געװוען אומדערמידלעך אַקטיו 
פאַר דער בונדישער באַװעגונג. וי פריער אין פּױלן, אַזױ איז ער אויך 
אויפן אַמעריקאַנער באָדן געווען דער הױיפּט-אָרגאַניזאַטאָר פון די בונדי- 
שע טעטיקייטן, דער בויער פון פאַרשידענע בונדישע קערפּערשאַפטן און 
אינסטיטוציעס, דער איניציאַטאָר פון וויכטיקע אַקציעס. 

פריער דער סעקרעטאַר פון דער אַמעריקאַנער רעפּרעזענטאַנץ פון 
בונד אין פוילן (1941 --- 1947), איז ער שפּעטער (1947 -- 1961) געווען דער 
סעקרעטאַר פון וועלט-קאָאָרדיניר-קאָמיטעט פון די בונדיששע אָרגאַניזאַציעס. 
אין שליחות פון קאָאָרדיניר-קאָמיטעט באַזוכט אַ ריי לענדער אין איי-אָפּע, 
אוייפן אַמעריקאַנער קאָנטינענט, וי אויך אױסטראַליע. אומעטום אַריס- 
געטרעטן מיט עפנטלעכע רעפעראַטן וועגן פאַרשידענע פּראָבלעמען. ער 
האָט אויך אין אַמעריקע פאַרעפנטלעכט אַ גרעסערע צאָל אַרטיקלען און 
אָפּהאַנדלונגען אין יידיש און ענגליש, 

זינט סוף אַפּריל 1961 האָט אים אַ שװערע קראַנקײיט אוממעגלעך 
געמאַכט ווייטער זיך צו ווידמענען זיין באַליבטער אַרבעט, װאָס ער האָט 
במשך פון /4 יאָר געטאָן מיט האַרץ און נשמה. געשטאָרבן דעם 9טן 
אויגוסט 1967 אין ניו-יאָרק. ער האָט פאַריתומט זיין איינציקן זון מאַיוס, 
אַ בונדיסט, מיט זיין פאַמיליע, 

א 

עמנואל נאָװאָגרודסקי איז געװאָרן אַקטיוו אין די פאָדערשטע ריען 

פון בונד ביים אָנהייב פון אַ נײיער, פון דער פּויליש-בונדישער עפּאָכע. 

ווען עמנואל נאָװאָגרודסקי איז געװאָרן, אין 1920, נאָכן ערשטן צוזאַמענפאָר 
פון בונד אין פּױלן (דעם פאַראייניקונג-צוזאַמענפאָר מיטן גאַליציאַנער 
בונד), דער סעקרשטאַר פון צענטראַל-קאָמיטעט, האָט די געשיכטע פון בונד 
שוין געהאַט הינטער זיך בערך 22 יאָר. אָבער אין זיין נייעם פּױילישן פּע- 
ריאָד האָט דער בונד דעמאָלט פונקציאָנירט אין לעגאַלע באַדינגונגען קוים 
אָנדערטהאַלבן יאָר. אין דער באַװעגונג זיינען דאַן געווען נאָך זייער פריש 
און װוירקזאַם נישט בלויז דער העראָאיזם, נאָר אויך די מעטאָדן פון דער 
רומפולער בונדישער אומלעגאַליטעט,. אַלע אױטאָריטעטע פירער און פיל 
טוער זיינען געווען באַהאַװנט אין אומלעגאַלער טעטיקייט. אָבער די נייע 
פּאָליטישע לאַגע האָט גערופן צו נייע פאָרמען פון קאַמף און אָרגאַניזאַציע. 
דער געבאָט פון דער נניער צייט איז געווען -- רעאָרגאַניזאַציע. מאָדער- 
ניזאַציע ! 

קיינער אין בונד איז קיינמאָל נישט געווען דער איינציקער פירער 
און קיינער האָט נישט אויסגעפירט אַליין קיין שום אויפגאַבן -- נישט די 
פּאָליטישע און אויך נישט די אָרגאַניזאַציאָנעלע,. אויף וויפל אָבער מ'קען 
און מ'דאַרף ריידן וועגן דער ראָל פון יחיד, פון דעם אָדער אַנדערן פירער 
אין בונד, דאַרף מען זאָגן, אַז אין פּױלישן בונד איז עמנואל -- אַזױ האָבן 
מיר אים גערופן -- געווען נישט בלויז דער בעסטער, נאָר גלייכצייטיק 
אויך דער הױיפּט-אָרגאַניזאַטאָר, אָדער רעאָרגאַניזאַטאָר פון דער פּאַרטײ, 

אינם פּרעזידיום פון בונדישן צענטראַל-קאָמיטעט, דעם פּרעזידיום פון 
דריי, איז נח -- יוזעף (יקותיאל פּאָרטנעי) געווען דער פאָרזיצער. ער איז 
געווען די פאַרקערפּערונג פון דער בונדישער העראָאיש-רעװאָלוציאָנערער 
פאַרגאַנגענהײט, דער פּערזענלעכער פאַרבינדער פונם נעכטן מיטן היינט, 
דער העכסטער מאָראַלישער אױטאָריטעט פון דער באַװעגונג. חיים װאַ- 
סער, דער וױיצע-פאָרזיצער, איז געווען דער טרעגער און פיר-שפּרעכער 
פון די נייע ראַדיקאַלע בונדישע שטימונגען און איינשטעלונגען. און 
עמנואל, דער יינגסטער צווישן די דריי און פון חבר נח יינגער כמעט מיט 
אַ גאַנצער גענעראַציע, איז אַלס סעקרעטאַר פון צ. ק. געװאָרן דער ויכ- 
טיקסטער אָרגאַניזאַציאָנעלער מאָדערניזאַטאָר פון בונד אין פּױלן. דאָס 
האָט זיך אויסגעדריקט אויף פאַרשידענע אופנים און אין פיל געביטן 
כאָטש עטלעכע דאַרפן ווערן דערמאַנט: 

וקיינמאָל פריער האָט דער בונד נישט געפירט אַזעלכע ברייטע, ענער- 
גישע און צענטראַל-פּלאַנירטע װאַל-קאַמפּאַניעס װוי מיט דעם חבר עמנואל 
און אונטער זיין אָנפירונג. װאַל-קאַמפּאַניעס צום סיים, צו די שטאָט- 
ראַטן, צו די קראַנקן-קאַסעס אויפן אַלגעמײין-פּאָליטישן געביט; און צו 
די קהילות -- אין יידישן לעבן 

קיינמאָל פריער אי -- בעת די ואַל-קאַמפּאַניעס נישט געפירט גע- 
װאָרן צװישן יידישע מאַסן אַזאַ פאַרצווייגטע און סיסטעמאַטישע הוז- 
אַגיטאַציע, װי ס'האָט אָנגעהיבן, אונטער עמנואלס אָרגאַניזאַציאָנעלער אָנ- 
פירונג, דער בונד אין פּױילן -- מיט זיינע טויזנטער װאָלונטירן, װאָס האָבן 

אויסגעפירט די פונקציעס אין זייערע רו-טעג און אין די אָװונטן, נאָך אַ טאָג 
שווערער אַרבעט, 

עמנואל האָט זיך אויסגעצייכנט ביים אָרגאַניזירן אויך אַנדערע פֹּאָי 
ליטישע אַרויסטרעטונגען מיטן אָנטײיל פון די ברייטסטע מאַסן, װי, למשל, 
די 1טע מאַי-דעמאַנסטראַציעס. ער האָט אויך פיל איפגעטאָן ביים אַקטי- 
וויזירן די באַװעגונג און אירע אָנהענגער במשך פון גאַנצן יאָר. 

קיינמאָל פריער איז נישט געפירט געװאָרן צװוישן די יידישע אַר- 
בעטער און פאָלקס-מאַסן אַזאַ ברייטע, שטענדיקע און סיסטעמאַטישע קול- 
טור-פּאָליטישע און בכלל דערציערישע אױיפקלערונגיטעטיקייט, וי די, 
װאָס איז געווען אָרגאַניזירט במשך פון לאַנגע יאָרן, ואָך איין ואָך אויס, 
דורך פאָרלעזונגען און פאַרזאַמלונגען אין הונדערטער שטעט. 


עמנואל האָט געואָרגט, אַז די סיסטעמאַטישע פּאָליטישע טעטיקיט 
זאָל דערפילן צוויי אויפגאַבן, איינע -- אַז די צענטליקער רעדנער און 
רעפערענטן זאָלן פירן אינסטרוקציעס, אינפאָרמאַציעס און אויפקלערונגען 
פון צענטר אויף דער פּראָוינץ. די צווייטע --- זיי זאָלן נאָכן צוריקקומען 
איבערגעבן װעגן די טעטיקייטן, ווענדונגען און פּראָבלעמען פון די 
באַזוכטע פּראַװוינץישטעט. עמנואל איז געװאָרן די צענטראַלע פּעראָן 
פון דאָזיקן קאָנטאַקט. ער איז געװאָרן דער בעסט-אינפאָרמירטער, דער 
בעסט-אָריענטירטער אין לויפנדיקע אָרגאַניזאַציאָנעלע ענינים, 


דער בונד אין פּוילן האָט געהאַט אַ דאָמינירנדיקן איינפלוס אויך 
אויף די זעלבשטענדיקע באַװעגונגען פון די יידישע אַרבעטער -- די 
פּראָפּעסיאָנעלע פאַראיינען און די יידישע ועלטלעכע שולן (צישאָ). די 
דעצידירנדיקע, צענטראַלע און לאָקאַלע, פירער פון אָט די אַרבעטער- 
און פאָלקס-אָרגאַניזאַציעס זיינען געווען בונדיסטן אָדער בונדישע סימפּאַ- 
טיקער. עמנואל האָט אויך מיט זיי אָנגעהאַלטן אַ שטענדיקן קאָנטאַקט, 
אַלע צווייגן פון דער יידישער אַרבעטער-באַװעגונג, אַפילו אין די ווייטסטע 
ערטער אויף דער פּויליש-בונדישער מאַפּע, זיינען אַזױ אַרום געווען אין 
דעם קרייז פון זיינע פאַראינטערעסירונגען און באַטראַכטונגען 

ער איז געווען אַ מענטש מיט אַ שטאַרקן כאַראַקטער. דעריבער 
אויך --- װוי ס'ווערט געוויינלעך באַצײיכנט -- ;אַ שווערער מענטש". אָבער 
די מענטשלעכע נאַטור איז אַזאַ, אַז דאָס װאָגיקע אין דעם מענטשן איז גע- 
וויינלעך אויך שווער. 

עמנואלס ראָל און טעטיקייט אין בונד איז געװאָרן ווירקלעך אַלץ 
װאָגיקער. ער האָט זיך קײנמאָל נישט באַגנוגנט מיט דעם דערגרייכטן 
שטענדיק געזוכט נייע אויפטוען. געקומען אָפט מיט פאַרשידענע פּלענער. 
פאָרגעלייגט יעדן יאָר דעם צענטראַל:קאָמיטעט אַ עיאָר פּלאַן" מיט אַ 
צאָל פאַרשידנאַרטיקע אויפגאַבן, װאָס אַ טייל פון זיי האָבן זיך שטאַרק 
אָנגענומען אין דער באַװועגונג, 

דער באַרימט-געװאַרענער בונדישער קאַמף פאַר רעכט אױף אַרבעט 

פאַרדאַנקט זיין אָנהייב דער איניציאַטיוו פון חבר עמנואל. אויף צו באַ- 
גרינדן די דאָזיקע לאָזונג האָט ער אָנגעשריבן אַ ספּעציעלע בראָשור -- 
זיין ערשטע גרעסערע שריפטלעכע אַרבעט. 


דער סאָציאַליסטישער האַנטװערקער-פאַראיין, װאָס איז געװאָרן אַ 
וויכטיקע שטיצע פאַר דער אױסשפּרײטונג פון בונדישע איינפלוסן צװוישן 
די האַלב-פּראָלעטאַרישע יידישע מאַסן און אין לעצטנס געװען אָנגע- 
שלאָסן אין דער יידישער צענטראַלע (,לאַנד-ראַט") פון די פּראָפּעסיאָנעלע 
קלאַסן-פאַראיינען, איז אַנטשטאַנען אין אַ גרויסער מאָס אין רעזולטאַט פון 
די עקשנותדיקע באַמיאונגען פון חבר עמנואל, 


נאָך אַן אָרגאַניזאַציע, װאָס איר גרינדונג איז געװוען אין בתד אַ 
נייעס, פאַרדאַנקט איר אַנטשטײאונג דער מיטוירקונג פון חבר עמנואל 
--- די אָרגאַניזאַציע פון יידישע אַרבעטער פרויען, די אָרגאַניזאַציע, באַקאַנט 
אונטערן נאָמען יאַף (פיידישע אַרבעטער פריען), האָט געהאַט אַפּ- 
טיילונגען אין די גרעסערע שטעט פון לאַנד. מיט דער צייט האָבן 
זיך אַרױסגערוקט אין דער אַרבעט אַ צאָל ערשט-ראַנגיקע פרויען-טוערינס 
און רעדנערינס און די אָרגאַניזאַציע האָט פיל בײיגעטראָגן צו דער אױיסשפּרײ- 
טונג פון בונדישע איינפלוסן אויך צװישן די יידישע אַרבעטער-פרויען. 


ער האָט מיטגעװוירקט ביים אָרגאַניזירן די ,פּרעסע-טעג" פאַר דער 
טעגלעכער פאָלקס-צייטונג ; טעג, ווען טױזנטער הברים -- בונדיסטן 
צוקונפטיסטן און סקיפיסטן -- זיינען אַרױס אױף די יידישע גאַסן פון 
הונדערטער שטעט און שטעטלעך און פאַרשפּרייט דעם צענטראַל-אָרגאַן 
פון בונד -- די פאָלקס-צייטונג. 


דאָס האָס ער איניציאירט אין צענטראַליקאָמיטעט פון בונז, אין 
שייכות מיטן אַנטי-ײדישן פּאָגראָם אין פּשיטיק -- דעם ערשטן אין פּילן 
אַלגעמײנעם יידישן פּראָטעסט-שטרײק (דעם 17טן מערץ 1926). דער 
שטרייק איז גלייך נאָכן באַשלוס פון צענטראַל-קאָמיטעט געװאָרן פּראָקלאַ- 
מירט דורך דעם לאַנד-ראַט פון די יידישע פּראָפּעסיאָנעלע פאַראיינען אַדאַנק 
זיין בונדישער פירערשאַפט, מיט װ. אַלטער בראש. ער איז דורכגעפירט 
געװאָרן דורך דער יידישער באַפעלקערונג פון פּױל, ביי דער מיטהילף 
פון אַ סך פּױלישע אַרבעטער. און ער איז געװאָרן אַ װענד-פּונקט אין דץ- 
מאָלטיקן פּוליש-יידישן לעבן, 


חבר עמנואל האָט מיט זיינע איניציאַטיון אויך פיל בײגעטראָגן -- 
לעבן דעם חבר בערנאַרד גאָלדשטײן -- צו די בונדישע זעלבסטשוצן 
אין פּוילן, זיי זיינען געווען נויטיק אין פאַרטיידיקונג קעגן די אָנפאַלן פון 
קאָמוניסטישע שלעגער אויף בונדיסטן און פאַר שיצן די יידישע באַפּעלקע- 
רונג קעגן די אָנפאַלן פון פוילישע פּאָנראָמשטשיקעס. די פאַרטיידיקונג- 
אַקציעס פון אונזערע זעלבסטשוצן האָבן דעמאָלט געשטאַרקט די יידישע 
מאָסן פיל מער וי מ'קען זיך פאָרשטעלן איצט, אין גאָר אַנדערע באַדינגונגען, 

א א 

אַן אָרגאַניזאַטאָר פון ערשטן ראַנג, איז עמנואל נישט געווען -- 
און אויך נישט געװאָלט זיין -- בלויז אַ טעכניקער. ער האָט זיך אין זיין 
אַרבעט פאַרטיפט, געזוכט אין איר אַ זין און אַ לערע פאַר וייטערדיקע 
בונדישער מי און שטרעבונג. פון אָט די זוכענישן זיינען אַנטשטאַנען זיינע 
פאַרשידענע אַרטיקלען, פיל פון זיי מיט נאָװאַטאָרישע -- הגם נישט אַלע 
מאָל ריכטיקע -- אויספירן, 

ער האָט זיך נישט באַגנוגנט מיט אָרגאַניזירן די פריער דערמאָנטע, 
מאַסיווע בונדישע װאַל-קאַמפּאַניעס. ער פלעגט נאָך די װאַלן צונויפשטעלן, 
באַשרײיבן און אַנאַליזירן סטאַטיסטיש און פּאָליטיש זייער אױסגאַנג. דאָס 
זיינען געווען די ערשטע פון דעם מין און טײילמאָל אויך די איינציקע 
אויספירלעכע װואַל-אַנאַליזן אין דער יידישער פּרעסע אין פּױלן 

ער האָט אָנגעשריבן אַ בוך זי קונסט פון ריידן. וי אַזױ איז ער 
געקומען צו דעם? ער איז געוען אַ גוטער רעדנער, אין אָפט אַרױס- 
געטראָטן אויף גרויסע פאַרזאַמלונגען. ער האָט אָפט אָפּגעגעבן אינטע- 
רעסאַנט צונויפגעשטעלטע באַריכטן, דאָך -- אין דער קונסט פון טון, 
נישט פון ריידן, איז געווען זיין שטאַרקײט, אָפּשאַצנדיק אָבער די גרויסע 
באַדײיטונג, וועלכע ס'האָט דאָס ריידן פאַר די מאַסן אויך ביים באַװעגן 
זי צו טאַטן, און האָבנדיק װעגן דעם געליענט און געטראַכט, האָט ער 
אָנגעשריבן די איינציקע אין דער יידישער שפּראַך, אַקטואַליזירטע און מאָ- 
דערניזירטע, אָנווייזונג פאַר די הונדערטער אַרבעטער-טוער, וועלכע זיינען 
געווען אָדער האָבן געמוזט ווערן --- מאָסן-רעדנער. 

די אָרגאַניזאַציאָנעלע ענינים פון דער אַרבעטער-באַוועגונג האָבן פאַס- 
צינירט עמנואלן במשך זיין גאַנצן לעבן. ער האָט ועגן דעם פיל גע- 
טראַכט. און זייענדיק אַ געניטער פּראַקטיקער פון אָרגאַניזאַציאָנעלער 
קונסט, האָט ער אויך געװאָלט זיינע מיינונגען, דערפאַרונגען און אָנ- 
ווייזונגען סיסטעמאַטיזירן, אַזױ אַרום איז אַנטשטאַנען חבר עמנואלס 
בוך וועגן דער ראָל פון אָרגאַניזאַציע. ס'האָט געהייסן: יחיד, פירער, 
מאַסע און ס'איז געווען ווידער די איינציקע אַרבעט אין יידיש מיט אַזאַ 
טעמאַטיק. 

דאָס בוך, וי אַלע זיינע אַרבעטן, בראָשורן און אַרטיקלען, האָט 
עמנואל בעתן פּוױליש-בונדישן פּעריאָד פאַרעפנטלעכט אונטערן נאָמען: 
ע. מוס, 

אָרגאַניזאַציע איז אָבער געווען פאַרן בונד בלויז איין זייט פון דער 
מטבע, איר צוייטע זייט איז געווען אידעאָלאָגיע און פּאָליטיק און נאָר 
ביידע צוזאַמען האָבן מיט זיך פאָרגעשטעלט די בונדישע גאַנצקײט. 

פרי, זייער פרי, איז עמנואל געװאָרן אַן אָנהענגער און קורץ דער- 
נאָך אַ פירער פון די בונדישע ,לינקע" (די אַ. ג. ;צווייער"). ס'איז געווען 
די צייט פון אַלגעמײנעם גשטורעם און דראַנג" אין דער גאַנצער אינטער- 
נאַציאָנאַלער אַרבעטער-באַװועגונג, אונטערן איינפלוס פונם נייעם און דע- 

מאָלט נאָך פיל צװאָגנדיקן רוסישן רעװאָלוציאָנערן עקספּערימענט. און 
עמנואל איז געווען פון די, װאָס האָבן געקאָנט ,שטורמען" און באַװעגן 
אַנדערע צו דעם. װױ אַזעלכער איז ער אַרײן אין צענטראַל קאָמיטעט, 
אַזױ וי זיין ריכטונג איז דעמאָלט געווען אַ מערהייט, איז ער, וי שוױן 
דערמאָנט, געװאָרן דער סעקרעטאַר פון צ. קי. 

אויך פרי, און פיל פריער וי טייל אַנדערע פון זיין ריכטונג, האָט 
עמנואל געענדערט זיין פּאָליטישע אָריענטאַציע. ער איז צוגעשטאַנען 
צו דער ריכטונג, געפירט פון די חברים ערליך, אַלטער, נח, מיכאַלעװיטש 
און אַנדערע. ס'האָט זיך דאַן געשאַפן די דאָמינירנדיקע און זינט דעמאָלט 
כּסדר אָנהאַלטנדיקע, ,צענטריסטישע" פּאַרטיי-מערהייט (די אַ. ג. קאיינ- 
סער'?). ס'איז דערמיט געװאָרן פאַרטיפט די אינדיווידועלע איינשטעלונג 
פון חבר עמנואל, ס'איז געװאָרן שטאַרקער זיין פּאָזיציע אין דער באַ- 
וועגונג, גרעסער זיין װירקזאַמקײט, 

ער האָט זיך אין זיין טעטיקייט אַלץ מער און מער איינגעװועבט, איינ- 
געלעבט און אויך אויסגעלעבט. ער איז געווען נישט בלויז דער סעקרע- 
טאַר פוֹן צענטראַל קאָמיטעט. ער איז געווען אַקטיוו באַטײליקט אין דער 
טאָג-טעגלעכער טעטיקייט אויך פון בונד אין װאַרשע. אין די לעצטע 
יאָרן פלעגט ער אַחוץ דעם פאָרן יעדע װואָך קיין לאָדזש, כדי צו העלפן 
אויך דער צווייט-גרעסטער בונדישער אָרגאַניזאַציע מיט זיין פּערזענלעכער 
ענערגיע און איניציאַטיוו, און דאָס אַלץ (אַרײנגערעכנט דאָס פריער 
געזאָגטע) איז וייט נישט אַלץ פון די ויכטיקע בונדישע אַרבעטן און 
אויפגאַבן, אין וועלכע ער איז געווען אַרײנגעטאָן מיט אַלע זיינע כוחות. 

עס זיינען געווען אין בונד העכערע פון אים אױיטאָריטעטן און ער אַליין 
האָטס עס געוואוסט און אָנערקענט. ער האָט אָבער פאַרמאָגט איגנשאַפטן 
און אַ פּערזענלעכקייט, װאָס האָבן זיך אָנגעזען און אַרױסגערוקט אין יע- 
דער קערפּערשאַפט, 

עס זיינען געקומען די גורל-שווערע 20ער יאָרן... דער בונד אין 
פוילן האָט זיך אַלץ מער אַנטװיקלט. זיין טעטיקייט האָט זיך אַלץ מער 
אױסגעשפּרײט. דרויסן אָבער, מחוץ דעם בבונד, איז געװאָרן שװאַרץ, 
טראַגיש, געפערלעך, אין דייטשלאַנד --- היטלער, אין פּױלן -- די אַנטי- 
סעמיטישע נאָכפאָלגער פון היטלעריזם. אין רוסלאַנד -- דער סטאַלין- 
רעזשים. און אין דער מיט, אַרומגערינגלט מיט די אַלע בייזע כוחות -- 
די גרויסע פּוױליש-יידישע פאָלקס-מאַסע... אַ שווער אַנטױישטע אין אירע 
קאָמפּראָמיטירטע יידישע בירגערלעכע פירער... אין דעם טייל פון דער 
אַרבעטערשאַפט, װאָס איז געווען פאַרכאַפּט פון די מזרח-װוינטן -- אַן אַנ- 
טוישונג אינם קאָמוניזם פון מאָסקװער קרעמל... און אַלע -- פול מיט 
בענקשאַפט נאָך קאַמף און װידערשטאַנד קעגן דער אָנגרייפערישער אַנטי- 
סעמיטישער רעאַקציע... 

אין אָס דער ביטערסטער צייט פונם גאַנצן פּוױלישן צוװישן-מלחמה 
פּעריאָד -- ביטערסטער, לוט די דעמאָלטיקע איבערלעבונגען --- האָבן די 

ברייטסטע, אַפילו אויך נישט-פּראָלעטאַרישע, קרייזן פון דער יידישער גע- 
זעלשאַפט פון אייגענעם פרייען ווילן זיך מאַסנהאַפט אַ קער געטאָן צו דעם 
קעמפערישן און אױסגעהאַלטן-סאָציאַליסטישן בונד. צום ערשטן מאָל, נישט 
בלויז אין פּוילן, נאָר אין דער געשיכטע פון יידישן פאָלק בכלל, האָט אַ 
יידישע אַרבעטער-פּאַרטײ, דער בונד, געוואונען דעם צוטרוי (און די שטי- 
מען) פון דער מערהייט פונם גרויסן און שעפערישן יידישן ישוב אין פּולן, 

אין דער סיטואַציע, בעתן הויך-פּונקט פון די בונדישע איינפלוסן 
צו וועלכע עמנואל האָט פיל בײיגעטראָגן, איז ער אַװעק פון װאַרשע קיין 
אַמעריקע. ער איז אַװעק װי אַ ראַטמאַן פון װאַרשעװער שטאָט-ראַט און 
וי אַ פירער פון דער פּאַרטײ, װאָס האָט מער וי אַנדערע געהאַט דעם 
צוטרוי פון די פּוילישע יידן 

געקומען אין ניו-יאָרק אָנהײב 1929, װוי דער לעצטער מיטגליד פון 
דער שוֹין דערמאָנטער ,בונד"-דעלעגאַציע. געקומען אויף עטלעכע חדשים. 
צוליב דעם אױסבראָך פון דער צוייטער וועלט-מלחמה און אירע פאָלגן 
-- געבליבן אויף שטענדיק, 

א 

קורץ נאָך דעם מלחמה-אָנהייב, אין געציילטע װאָכן, איז גאַנץ פּוילן 
געװאָרן פאַרנומען דורך היטלער-דייטשלאַנד און דורך סאָוועט:-רוסלאַנד, 
וועלכע האָבן צווישן זיך צעטיילט די פּוילישע טעריטאָריע. צזאַמען מיט 
דער טעריטאָריע און איר באַפעלקערונג זיינען אויך די פּוילישע יידן, מיט 
זיי אויך די בונדיסטן, געװאָרן אָביעקטן פון די צוויי לענדער און זייערע 
רעזשימען. 

איבער אַ יאָר, זינט סעפּטעמבער 1929 ביז סוף פון 1940, איז אין שיי- 
כות מיט דעם געווען : דער צענטראַל קאָמיטעט פון בונד מיט דער מערהייט 
פון זיינע מיטגלידער --- אין ווילנע. (אונטער ליטווישער און שפּעטער סאָ- 
וועטישער אָקופּאַציע). אַ פֹּאָר מיטגלידער פֿון צ. ק. און אַנדערע טוער 
--- אונטער דער נאַצי-אָקופּאַציע, אין װאַרשע; און די בונדישע דעלעגאַ- 
ציע -- אין ניו-יאָרק. די דעלעגאַציע איז באַשטאַנען פון דריי פריער דער- 
מאָנטע מיטגלידער מיט גלייכע רעכט ; עמנואל איז אָבער געווען צווישן זיי 
דער איינציקער מיטגליד פון צ. ק,, איז ער פאַקטיש געווען מער אױטאָריטאַ- 
טיוו, ער האָט אָנגעהאַלטן אַ סיסטעמאַטישן (לויט די דעמאָלטיקע מעגלעכקייטן) 
קאָנטאַקט מיטן צענטראַל-קאָמיטעט אין ווילנע, וי אויך מיט דער בונדי- 
שער אָנפירונג אין װאַרשע. אַחוץ דעם איז אויך דער צענטראַל-קאָמי- 
טעט גופא געוען דירעקט און ענג פאַרבונדן מיט װאַרשע און אַנדערע 
שטעט אונטער דער נאַצי-אָקופּאַציע. און אָנהאַלטן אין די דעמאָלטיקע 
באַדינגונגען די כסדרדיקע פאַרבינדונג ניו-יאָרק -- וילנע -- װאַרשע, 
זאָרגן וועגן דער אידעאיש-בונדישער איינהייטלעכקייט (פּאָליטישע דעקלאַ- 
ראַציעס און אַנדערע אַרױסטרעטונגען) און העלפן באַפרידיקן די שװערע 
מאַטעריעלע און אַנדערע נויטן פון חברים און פון דער באַװעגונג -- 
דאָס אַלץ זיינען געווען אויפגאַבעס, װאָס האָבן פאַרלאַנגט אַ סך ענערגיע 

און איניציאַטיוו,. עמנואל האָט דערביי געשפּילט אַ זייער וויכטיקע ראָל. 

הילף און רעטונג -- דאָס איז אין יידישן לעבן געווען (אָדער געדאַרפט 
זיין) די דרינגענדיקסטע לאָזונג דורך דער גאַנצער צייםט פון קריג און 
נאַצי-אָקופּאַציע. אינם עױשטן יאָר פון קריג האָבן זיך אין אַמעריקע 
קאָנצענטרירט די באַמיאונגען אַרױסצוראַטעװען װאָס מער מענטשן פון 
דראַָענדיקן אומקום אין דער נאַצי-אָקופּירטער אײראָפּע. און די בונדיסטן, 
װאָס זיינען געקומען אַהער װוי געראַטעװעטע פון חורבן אָדער אַנדערע סכנות, 
האָבן דאָס צו פאַרדאַנקען נישט בלויז דעם ידישן אַרבעטער-קאָמיטעט, 
נאָר אויך אים, דעם חבר עמנואל, װאָס איז געווען דעמאָלט אין אַמעריקע 
אונזער פּאַרטייאישער מאָנער און רופער פאַר רעטונג, 

אין ערשטן יאָר פון קריג, פאַר דער אויסבילדונג פון די שפּעטערדיקע 
בונדישע קערפּערשאַפטן, האָט עמנואל גענומען אויף זיך אויך אַ ברייטע 
פּאָליטישע אויפקלערונג-טעטיקייט דורך אַרטיקלען און בראָשורן. זינט 
1 האָט ער געשריבן אין דעם צענטראַלן בונדישן אָרגאַן, דעם חודש- 
זשורנאַל אונזער צייט. 

אונטער דער נאַצי-אָקופּאַציע האָט עמנואל פאַרלוירן זיין פרוי, חברטע 
סאָניע נאַװאָגרודסקי. ער האָט זיך מיט איר נענטער באַקענט אין דער גע- 
מיינזאַמער בונדישער טעטיקייט אין װואַרשע, אונטער דער דייטשער אִקו- 
פּאַציע, בעת דער ערשטער וועלט-מלחמה. ביז דער לעצטער מינוט, ביז איר 
דעפּאָרטאַציע קיין טרעבלינקע, איז זי אין װאַרשעװער געטאָ געווען אַקטיו 
אין אונטערערדישן בונד און אַקטיוו אויך אין איר הויך-מענטשלעכער פּראָ- 
פעסיע -- אַ לערערין אין יידיש-וועלטלעכע (אונטערערדישע) שולן, 

עמנואל איז געווען דער איניציאַטאָר און רעדאַקטאָר פון דער ענגלי- 
שער אױסגאַבע פון דער אַמעריקאַנער רעפּרעזענטאַנץ פון בונד ,געטאָ 
ספיקס"... דאָס איז געווען אין די קריגס-יאָרן, אין אַמעריקע, די איינציקע 
סיסטעמאַטישע פּובליקאַציע פון דעם מין -- כסדר אויסגעפילט מיט אונ- 
טערערדישע ידיעות, באַריכטן, הילף- און רעטונג-רופן פונם נאַצי-גיהנום, 
פון די געטאָס און טויט-לאַגערן... צװאַמען זיינען דערשינען 22 נימערן 
פון דער אוױיסגאַבע (פון 1טן אױיגוסט 1942 ביזן 1 דעצעמבער 1944), 

עמנואל האָט אויך גרויסע פאַרדינסטן ביים איניציאירן -- צװאַמען 
מיט אַנדערע -- די שטאַרקע פּראָטעסט-באַװועגונג קעגן די אַרעסטן און שפּע- 
טער קעגן דעם סאָוועטישן מאָרד איבער די בונדישע פירער הענריק ערליך 
אוז װיקטאָר אַלטער, 

אינם ערליך-אַלטער בוך האָט ער אָנגעשריבן אַ גרויסע אַרבעט: דער 
לעבנסוועג פון הענריק ערליך. 

נאָכן קריג האָס ער געאָרגט װועגן איבערפירן פון פּאַריז קין 
ניודיאָרק (ביי דער מיטהילף פונם באַקאַנטן בונדיסט און פילאַנטראָפּ פ, 
אַטראַן) די אָפּגעראַטעװעטע פון היטלעריסטישן מבול און איינציקע אין דער 
וועלט --- מאַטעריאַלן פון בונדישן אַרכיוו. ער איז געווען דער ערשטער אָר- 
גאַניזאַטאָר און סעקרעטאַר פון דעם גרויסן, אין ניו-יאָרק איינגעאָרדנטן 

בונד-אַרכיוו פון דער יידישער אַרבעטער-באַוועגונג, װאָס איז שפּעטער אָנ- 
גערופן גשעװאָרן אויפן נאָמען פון פראַנץ קורסקי, 


און ער איז אויך געווען אַקטיוו ביים איינשטעלן דעם בונדישן ראַדיאָ- 
פּראָגראַס ,אַמאָל און היינט", װאָס האָט זיך אָנגעהויבן אין יאָר 1954 און 
גייט אָן כסדר, יעדע װאָך אויף דער סטאַנציע דאָבליו-אי-ווי-די, 


אויך אין אַמעריקע האָט עמנואל געזען די נויטיקייט פון צופּאַסן די 
אָרגאַניזאַציע פון בונד צו די געענדערטע באַדינגונגען. אָבער גלייכצייטיק 
איז אַפילן פאַר אים, דעם אָרגאַניזאַטאָר, די אָרגאַניזאַציע נישט געווען קיין 
ציל פאַר זיך, נאָר אַ מיטל צום ציל, אַ מיטל צו פאַרשפּרײטן די אידייען 
פון בונדיזם. דעריבער, הגם אין אָרגאַניזאַציאָנעלע פראַגן האָט ער געקאָנט 
זיין בויגעוודיק און נאָװאַטאָריש, האָט ער אין אידעאישע ענינים אַרױסגעװיזן 
פעסטקייט און שטאַנדהאַפטיקײט. ער איז געווען פון די, וועלכע האַלטן, אַז די 
פּרינציפּן און אידייען פון אױיסגעהאַלטענעם, קלאַסישן בונדיזם, אַז זיינע 
גרונט-װוערטן און גרונט-צילן זיינען ריכטיק אויך איצט, אויך נאָכן חורבן, 
אויך נאָך דער אַנטשטײאונג פון מדינת-:ישראל און אויך דאָ, אין אַמעריקע 
וי אין אַנדערע לענדער, וואו יידן לעבן. עמנואל איז געווען צװוישן די 
ערשטע פאָרקעמפער פאַר דעם המשך פון בונד און בונדיזם, טראָץ אַלע 
שוועריקייטן, 


וי דער סעקרעטאַר פון צענטראָל-קאָמיטעט אין פּױלן איז ער אויף אַ 
נאַטירלעכן אופן געװאָרן דער סעקרעטאַר אויך פון דער אַמעריקאַנער 
רעפּרעזענטאַנץ פון בונד, װאָס האָט פונקציאָנירט אין ניו-יאָרק בעת דער 
צווייטער וועלט-מלחמה און אַ צייט נאָך איר, שפּעטער, אין 1947, נאָך דער 
ערשטער בונדישער װעלט-קאָנפערענץ אין בריסל, ווען די באַװעגונג איז 
געװאָרן רעאָרגאַניזירט אַלס אַ פאַראייניקונג פון אַלע בונדישע אָרגאַניזאַציעס 
און גרופּן אין פאַרשידענע לענדער, מיטן װועלט-קאָאָרדיניר-קאָמיטעט בראש, 
האָט חבר עמנואל קאָנטינואירט אין אַ נייער פאָרם זיין אַלטע פונקציע וי 
דער סעקרעטאַר פון דער העכסטער בונדישער קערפּערשאַפט, 


ער האָט זיין אויפגאַבע געדאַרפט דערפילן אין פאַרשידענע צייטן אונטער 
פאַרשידענע באַדינגונגען, און אויך אין גאַנץ פאַרשידענע לענדער, װי פּוילן 
און אַמעריקע. און ער האָט זי דערפילט די גאַנצע צייט, אין אַלע סיטואַציעס 
מיט ענערגיע, מיט איבערגעגעבנקייט און מיט פולער גייסטיקער קראַפט, 
וועלכע ער האָט איינגעהאַלטן ביזן לעצטן מאָמענט פאַר זיין קראַנקייט. 


זינט 1917 האָט ער זיך באַטײליקט און געשפּילט אַן אָנגעזעענע ראָל אין 
אַלע קאָנפערענצן און צוזאַמענפאָרן פון בונד אין פּױלן, שפּעטער אין דריי 
בונדישע װעלט-קאָנפערענצן. צוליב זיין שװוערער קראַנקײט האָט ער שוין 
נישט געקאָנט אָנטײיל נעמען אין אונזער פערטער װעלט-קאָנפערענץ. 

אָנערקענענדיק די גרויסע פאַרדינסטן פון חבר עמנואל, האָט אים 
די פערטע װועלט-קאָנפערענץ פון בונד אויסגעויילט אַלס ערן-סעקרעטאַר, 

ער איז געווען אַ פּאַרטײימענטש, אָבער נישט אינם זינען, וועלכן ס'לייגן 
אַרײין אינם דאָזיקן װאָרט די ,אומפּאַרטייאישע? גרויסהאַלטער. די פאַר" 
בינדונג מיט דער פּאַרטײ האָט נישט אָפּגעטעמפּט, נאָר סטימולירט אויך 
אַנדערע פאַראינטערעסירונגען. ער האָט פיל געלייענט נישט בליז װעגן 
אַלגעמײינע, סאַציאַליסטישע און יידישע פּראָבלעמען, נאָר אויך פון אַנדערע 
געביטן. ער האָט געהאַט אַן אייגענעם, אָפט אייגנאַרטיקן, אופן פון טראַכטן. 

עד האָט ליב געהאַט די נאַטור, אין פּױלן, אין די זומער-חדשים, האָט 
ער מיט פרייד און מוט געקלעטערט אויף די הויכע און שווערע טאַטרע" 
בערג. איין מאָל איז ער דערביי שיער נישט געװאָרן דערהרגעט. 

ער האָט געהאַט אַ צאָל נאָנטע, פּערזענלעכע און פּאַרטייאישע פריינט, 
איינער פון זיי, י. י. טרונק, האָט אין אַ קאַפּיטל פונם זיבעטן בוך פון זיין 
ווערק פּוילן געשריבן: 

,איך האָב געהערט צו די פּריװאַטע פריינט פון חבר עמנואל און 
האָב מיט אים אָפט פאַרברענגט. עס איז דעמאָלט פאַר מיר געזעסן אַ מענטש, 
װאָס אינטערעסירט זיך מיט ליטעראַטור און פילאָזאָפיע און האָט גראָד דאָס 
ברייטסטע פאַרשטענדעניש פאַר אַלע מחשבות ועגן מענטשן און וװעגן 
וועלט, אין יענע פּריוואַטע שמועסן האָט דער חבר עמנואל אַרױסגעװיזן דעם 
גרעסטן ליבעראַליזם פאַר די אַלערלײ פאָרמען און פאַרשידנקייטן פון דער 
מענטשלעכער מחשבה... אָבער דער חבר עמנואל האָט געוואוסט -- איך 
זאָג דאָס צו זיין גרעסטן לויב --- אַז די ברייטסטע האָריזאָנטן פון דער מחשבה 
מוזן זיך דורכאויס פאַרשמעלערן, ווען עס קימט צו היסטאָרישער טאַט: 
דאָס הייסט, צו היסטאָרישער ציל-באַוואוסטקייט. די ברייטע האָריזאָנטן קאָ- 
נען דעמאָלט פאַרפירן קיין נויבעריק. ווען מען וויל גיין אויף אַלע וועגן 
פאַרלירט מען דעם ועג... וייל עמנואל נאַװאָגרודסקי האָט געוואוסט װױ 
ברייט און רחבותדיק און װי גרענעצלאָז עס זיינען די טיפקייטן פון דער 
מחשבה --- ווייל ער האָט זיך שטאַרק אינטערעסירט מיט דער דאָזיקער 
וואונדערלעך-רייכער וועלט פון מענטשלעכע טראַכטענישן -- דעריבער טאַקע 
האָט ער ריכטיק פאַרשטאַנען װאָס מען דאַרף טאָן"... 

אין אַפּריל 1961 --- קורץ פאַר זיין 70טן געבוירן-טאָג -- איז ער גע- 
פאַלן פון אַ מוח-דערשיטערונג, ביי זיין שרייב-טיש אין בונדישן אָפיס -- 
ממש וי אַ סאָלדאַט אויף זיין שלאַכט-פעלד, 

קנאַפּע 6 און אַ האַלב יאָר איז ער געווען פּאַראַליזירט: אין שפּיטאָלן, 
אין אַנדערע הייל-אַנשטאַלטן, לסוף אין דער נײװײיאָרקער אַרבעטער-רינג 
היים פאַר עלטערע מיטגלידער, 

אַרבעטן פאַרן בונד? --- איז געווען עמנואלס ליבלינג-װאָרט, בעת זיינע 
לעצטע געזונטע יאָרן אינם קרייז פון זיינע נאָנטסטע מיטאַרבעטער. אין 
זיין פּאַראַליזירטן צושטאַנד האָט ער די דאָזיקע דריי ווערטער נישט געקאָנט 
אַרױסזאָגן. דער מחבר פון ;די קונסט פון ריידן" האָט בעת זיין לאַנג-יאָרי- 
קער קראַנקייט געקאָנט אָפּערירן מיט אַ זייער מאָגערן װאָקאַבולאַר און אויס- 

דריקן זיך איז ער געווען בכוח נאָר מיט איינציקע װערטער: נעמען פון 
חברים אָדער געוויסע באַגריפן. אָבער טראַכטן וועגן בונדישער אַרבעט האָט 
ער יאָ געקאָנט, און נישט אויפגעהערט אוֹיך קראַנקערהייט, 

אָט איז אַ ביײישפּיל -- איינער פון זייער אַ סך, װאָס קענען וויזן די 
טיפקייט פון עמנואלס בונדישע געפילן אויך אין די יאָרן פון זיין לאַנגער 
טראַגישער אומבאַהאָלפנקײט : 

וי ביי אַנדערע מיינע באַזוכן בעת זיין קראַנקײט, האָב איך אים אויך 
דערציילט ועגן פאַרשידענע פּאַסירונגען אין פאַרבינדונג ‏ מיט די 
טעטיקייטן פון בונד און פון בונדישן קאָאָרדיניר-קאָמיטעט. אַ בליק מיט 
די אויגן, אַ קענטיקער שמייכל אויף דעם פּנים, צומאָל איין קורץ װאָרט -- 
;גוט!", ,ריכטיק!" -- דאָס איז געווען זיין געוויינלעכע רעאַגירונג אויף 
יעדער זאַך, װאָס האָט אים באַפרידיקט. אָבער וועגן איין בונדישן ענין -- 
אַ נעגאַטיוון --- איז זיין רעאַקציע געווען אומדערװאַרטעט. ער האָט אויס- 
גערופן: ,סקאַנדאַל*!. 

אַזאַ איז געווען -- עמנואל... אין קייטן, אַפילו פּאַראַליזירט און פאַר- 
שטומט, האָט ער רעאַגירט אויף אַן אַנטי-בונדישער עוולה. 

דער בונד איז געווען דער טיפסטער אינהאַלט פון זיין לעבן. ממש ביז 
דער לעצטער רגע. 

עמנואל שערער 
0 


אסתר אַלטער-איווינסקאַ 


געשטאַמט פון מלאַװע, פּױלן, טאָכטער פון ישראל און סימע אַלטער. 
איר פאָטער ר' ישראל אַלטער איז געווען אַ גאָר רייכער חסידישער ייד, 
ער איז אַרױסגעקומען פו / די עלטסטע יידישע משפּחות אין מלאַװוע און 
: לט ן איז אַלײן געווען איינער פון די סאַמע 
אָנגעזעענסטע אין שטאָט. פון איין 
זייט האָט ער געהאַט געשעפטן מיט 
גיטער און וועלדער, מיט בויען שאָ- 
סייען און קאַזאַרמעס, און פון דער 
צווייטער זייט איז ער געווען פאַר- 
נומען מיט הסידות. ;צו גאָט און 
צו לייט?, וי יידן פלעגן זאָגן. ער 
האָט געקענט אַ בלאַט גמרא און אויך 
ריידן פּויליש און רוסיש. איז דער 
רבי געקימען אין שטאָט, איז ר' 
ישראל אַלטער אים אַנטקעגנגעגאַנ- 
גען אין אַ שטריימל, איז דער גו- 
בערנאַטאָר געקומען --- איז ער פאַר 
אים געשטאַנען אין אַ צילינדער. 

זייער רייך, האָט דער פאָטער געפירט אַ ברייט לעבן און אויך געגעבן מיט 
אַ ברייטער האַנט צדקה. ביי זיך אין הויז האָט ער איינגעאָרדנט אַ שטיבל, 
וואו ס'האָבן געדאַװונט די חסידים פון אַלעקסאַנדערער רבין. די יידן האָבן 
דאָס אַלעקסאַנדערער שטיבל גערופן ישראל אַלטערס שטיבל אָדער, אין 
שפּאַס, ,אַלעקסאַנדער װטאָראָל? *), 

ר' ישראל אַלטער האָט געהאַט פון דער ערשטער פרוי 8 קינדער. עט- 
לעכע זיינען געווען פרומע חסידים, אַנדערע --- ציוניסטן און סתם משכילים, 
שוין אויף די עלטערע יאָרן האָט ער גענומען אַ צווייטע פרוי און פון איר 
געהאַט 5 קינדער -- צוויי זין און 2 טעכטער, שפּעטער -- אַלע סאָציאַליסטן, 
אסתר איז געווען די עלטסטע פון דער צוייטער פרוי און זי האָט געויזן 
דעם וועג, 

ווען ר' ישראל אַלטער איז געשטאָרבן, האָבן די יידן פון מלאַװע באַ- 
שלאָסן אים אָפּגעבן אַ ספּעציעלן כבוד. מ'האָט אים נישט געפירט צום 
בית-עולם מיט דער עגלה וי מ'האָט זיך נוהג געווען נאָר מ'האָט אים 
געטראָגן. אויך די רוסישע מאַכט האָט אים אָפּגעגעבן כבוד און געשיקט 
אַ מיליטערישן אָרקעסטער, װאָס האָט געשפּילט אַ טרויער-מאַרש בעת די 
לוויה איז דורכגעגאַנגען די הויפּט-גאַס, 

די מוטער, אַ יונגע אלמנה, האָט שפּעטער חתונה געהאַט מיט 
ישראל װאָלף גליקסמאַן, אַ חסידיש-נגידישן ייד פון קוטנע. אין גליקסמאַנס 
קוטנער הויז האָט שלום אַש אָנגעהיבן צו לייענען וועלטלעכע ביכער און 
זיך לערנען שפּראַכן צוזאַמען מיט זיין יוגנט:חבר, ישראל װאָלפס זון 
אַברהם (שפּעטער אַ פּובליציסט אין דער װאַרשעװער יידישער פּרעסע). נאָך 
דער צווייטער חתונה האָט אסתרס מוטער מיט אירע 5 קליינע קינדער זיך 
באַזעצט אין אַן אייגן הויז אויף עלעקטאָראַלנע 4 אין װאַרשע. 


אין די ערשטע יאָרן פון היינטיקן יאָרהונדערט האָט זיך אסתר באַהאָפטן 
מיט דער בונדישער באַװועגונג, וועלכער זי האָט אָפּגעגעבן איר אינטעליגענץ 
און כוחות במשך איר וייטערדיק לעבן, זי האָט אויך באַװירקט אירע ברי- 
דער און שוועסטער צו גיין אויפן זעלבן וועג. די שװועסטער האָבן שפּעטער 
געלעבט אין בעלגיע, וואו זיי זיינען די גאַנצע צייט געווען אין דער סאָציאַליס- 
טישער באַוועגונג און איינגעהאַלטן ביזן סוף זייער סימפּאַטיע פאַר זייער 
בונדישן יוגנט-אידעאַל, די ברידער אָבער --- װיקטאָר אַלטער, איזאַק אַלטער 
און יעזשי גליקסמאַן (דער זון פון איר מוטער און ישראל װאָלף) -- זיינען 
געװאָרן אַקטיװוע און אָנגעזעענע טוער אין בונד. 


*) אלעקסאַנדער דער צװייטער. אין יענט צײטן איז ער געװען דער צאַר פון רוס' 
לאַנד. אַלטער מיינט אין לאַטײן : דער צװײטער. אַן ענלעכן שפּאַס האָט די פּולישע 
פּרעסע מיט פיל יאָרן שפּעטער געמאַכט מיט ישראלס זון װיקטאָר אַלטער, װעלכער איז 
געװען אַ ראַטמאַן פון װארשעװער שטאָט-ראַט און לאַװניק פון מאַגיסטראַט. אין די 
באַריכטן פון די דעבאַטן אין שטאָט-ראַט פלעגט מען טײלמאָל פאַרן איבערגעבן װיקטאָר 
אלטערס װערטער שרייבן ; און איצט ,אַלטעראַ פּאַרס" -- אַלטערס חלק, דער צװייטער 
טייל, , 

בערך 60 יאָר פון איר לעבן איז זי געווען באַהאָפטן מיט דער יידישער 
סאָציאַליסטישער אַרבעטער-באַװעגונג -- מיטן בונד. און אַװעק פון דער 
וועלט איז זי אין מאָמענט, ווען זי האָט זיך געגרייט אויסצופירן אַ וויכטיקע 
שליחות, װאָס דער בונד האָט איר אָנפאַרטרױט. חברטע איוינסקאַ אָדער 
עסטעראַ, וי זי איז געווען פּאָפּולער אין בונד, האָט געהערט צו יענעם מין 
טוער, װאָס ווייסן נישט קיין גרענעץ אין זייער טריישאַפט און איבערגעגעבנ- 
קייט, און ווערן די זיילן פון אַ באַװעגונג. זי איז דורכגעגאַנגען אַלע עטאַפּן 
פון בונד --- אין די צאַרישע צייטן, אין ביידע רוסלענדער רעװאָלוציעס, אין 
אומאָפּהענגיקן פּױלן, אונטער די נאַציס בעת דער צוייטער וועלט-מלחמה 
און לסוף אין די יאָרן נאָכן חורבן, בלב ונפש איז זי געווען צוגעבונדן צום 
יידישן אַרבעטער-בונד און צום יידישן אַרבעטט-מענטש בכלל, די היסטאָרישע 
קאַטאַקליזמען און איר גרויסע פּערזענלעכע טראַגעדיעס האָבן זי נישט אַנט- 
מוטיקט און זי נישט אַראָפּגעפירט פון דעם וועג, װאָס זי האָט פאַר זיך 
אויסגעקליבן, 

במשך די 21 יאָר אין אומאָפּהענגיקן פּוילן האָב איך די חברטע עסטעראַ 
געזען ביי דער אַרבעט פון דער נאָנט. װעגן איר פריערדיקער טעטיקייט 
האָב איך בלויז געהערט אָדער געלייענט, 

צום ערשטן מאָל האָב איך וועגן איר געהערט פרילינג 1918, אין דער 
בונדישער ס. ד. יוגנט-אָרגאַניזאַציע צוקונפט איז געווען אַ קרייז פון גימנאַ- 
זיסטן, איר ברודער יעזשי גליקסמאַן איז געווען אין פּרעזידיום פון קרייז, 
די קרייז-מיטגלידער פלעגן אָפט זיך צונויפקומען אין זיין היים אָדער אין 
דער דירה פון דעם באַואוסטן מעדיצינער, כלל-טוער און שרייבער דר. 
גרשון לעווין (זיין זון גבריאל האָט אויך געהערט צו דעם קרייז). אַ געוויסע 
צייט פלעג איך קומען אויפן קרייז וי אַ רעפערענט אָדער וי אַ פאָרשטייער 
פון יוגנט-קאָמיטעט. ווען כ'בין דאָס ערשטע מאָל געקומען צו יעזשין אין 
דער רחבותדיקער דירה, האָב איך געטראָפן אַרומגײן זיין פאָטער אין אַ 
זיידענער יאַרמולקע און די מוטער --- אין די אייגענע האָר און דערצו נאָך 
האָט זי גערויכערט אַ פּאַפּיראָס. דאָס האָט מיך געחידושט -- אַזעלכע 
מאַן און ווייב האָט מען געוויינלעך אין די יידישע הייזער נישט געטראָפן 
וי נאַטירלעך, האָט די חברה יונגע גימנאַזיסטן היפּש געטומלט, אָבער פאָ- 
טער און מוטער, שוין נישט קיין יונגע מענטשן, האָבן אַרױסגעװיזן טאָלע- 
ראַנץ און נישט געשטערט, 

דער לעבנסלוסטיקער און ענערגישער העל-בלאָנדער יעזשי האָט מיך 
אַריינגעפירט אין אַ צווייטן צימער און כ'האָב דערזען אַ גרויסע ביבליאָטעק, 
--- דאָס איז די ביבליאָטעק פון מיינע ברידער און שװועסטער, האָט ער גע" 
זאָגט. זיי זיינען אין אױיסלאַנד, אָט זיינען סאָציאַליסטישע ביכער. אויב איר 
ווילט באָרגן, נעמט. איצט בין איך דער באַלעבאָס. ער האָט מיר דערציילט, 
אַז זיינע ברידער און איינע פון די שוועסטער זיינען בונדישע טוער, אָבער קיין 
סך האָט מיר דער 16-יאָריקער יעזשי וועגן זייער טעטיקייט נישט געקענט 

דערציילן. אינגיכן האָב איך זיי שוין באַגעגנט ביי דער פּראַקטישער אַרבעט 
פון דער באַװעגונג, נאָך דעם וי זיי זיינען סוף 1918 און אָנהייב 1919 צוריק- 
געקומען פון רוסלאַנד, 

וועגן עסטעראַס טעטיקייט אין די צאַרישע צייטן אין מיר שפּעטער 
אויסגעקומען צו לייענען און הערן. אין די דרייסיקער יאָרן האָב איך גע 
לייענט אין בונדישן װאָכנבלאַט דער פּיעטרקאָווער וועקער וועגן איר טעטי- 
קייט אין פּיעטרקאָוו. אין דער צייט פון דער ערשטער רוסלענדער רעװאָלוציע 
איז אין דער דאָרטיקער גובערניאַלער טורמע געזעסן איר מאַן --- באָלעסלאַװו 
איווינסקי. (אַן אָנגעזעענער טוער פון דער פּױלישער סאַציאַליסטישער 
פּאַרטײ אין וועלכער ער איז געווען טעטיק פון 1902 און 1904 געווען אין איר 
דעלעגאַציע אויפן אינטערנאַציאָנאַלן סאָציאַליסטישן קאָנגרעס אין אַמסטער- 
דאַם, נאָכדעם געווען טעטיק אין לאָדזש). עסטעראַ האָט צוליב דעם זיך באַ- 
זעצט אין פּיעטרקאָו. יעדן פרימאָרגן פלעגט זי צוקומען צו דער טורמע און 
הויך אַ געשריי טאָן: באָלקו! דער מאַן האָל זיך באַװיזן ביים פענצטער 
און דורך די קראַטעס האָט זיך געפירט אַ שמועס צװישן זיי. אַזױ טאָג 
נאָך טאָג. די װאַך האָט נישט געקענט זי אַװעקטרײבן. דאָס איז געווען אין 
די פרימאָרגנס -- אין די טעג און אָװונטן האָט זי מיטגעאַרבעט מיטן קאָמיטעט 
פון בונד, 

אין 1906 האָט אסתר צוזאַמען מיט אַלעקסאַנדער גאָלדע, דר. אברהם 
ליפּניק און העניע גאָרעליק אָנגעפירט מיט דער בונדישער באַװעגונג אין 
טשענסטאָכאָו, 

שוין דאָ אין ניו-יאָרק האָט מיר דערציילט דער זשורנאַליסט אַלטער 
עפּשטײן, וועלכער איז אין די ערשטע יאָרן פון היינטיקן יאָרהונדערט גע- 
ווען אַ בונדישער טוער און אַ ,פּראָפּעסיאָנאַל?" ביים צענטראַל-קאָמיטעט, 
וועגן עסטעראַס מסירת-נפשדיקער אַרבעט. אין 1905, ווען מ'האָט געדאַרפט 
באַזאָרגן אין די שטעט און שטעטלעך געווער פאַר די בונדישע קאַמף-דרו- 
זשינעס (ב. אָ.) און זעלבסטשוצן, איז זי געווען צווישן די סאַמע מוטילסטע 
פרויען, װאָס האָבן זיך פאַרנומען מיט איבערפירן געװער. וועגן די ענינים 
פלעגט ער אָפּט אַרופקומען צו איר אין זייער דירה אויף עלעקטאָראַלנע 4, 
מיט אַ זעלטענער לייכטקייט האָט זי שטענדיק זיך אונטערגענומען אויסצופירן 
די מיסיע, טײילמאָל האָט זי גענומען צו הילף איינע פון אירע שװעסטער. 
אין פּױלן איז דעמאָלט געװען אױסנאַם-צושטאַנד און קריגס-צושטאַנד, 
כאַפּן מיט געווער האָט געקענט דראָען מיטן ערגסטן -- אסתר האָט דאָס 
גאַנץ גוט געוואוסט און זאָך האָט זי עס גערן געטאָן. און געטאָן האָט זי 
עס מיט דער זעלבער זאָרגלאָזיקײט, װי זי פלעגט אַראָפּלופן קויפן װאַרמע 
בייגל בעת זי האָט אים מכבד געווען מיט אַ גלאָז טיי. --- איך האָב פאַר איר 
גורל געציטערט, ווען איך האָב איר געגעבן די רעװאָלװערן, אָבער זי פאַר 
זיך -- נישט, האָט מיר געזאָגט אַלטער עפּשטײן 

די יאָרן פון רעאַקציע האָט עסטעראַ פאַרברענגט אין אױסלאַנד, וואו 
זי איז געוען טעטיק אין די בונדישע גרופּן. די ערשטע ועלט-מלחמה 

האָט זי געטראָפן אין פּאַריז. זי איז געשטאַנען אין כסדרדיקן שריפטלעכן 
קאָנטאַקט מיטן אויסלענדישן קאָמיטעט פון בונד אין זשענעוו. אין פּאַריז איז 
זי אין יענער צייט געווען די אָפיציעלע פאָרשטייערין פון דער בונדישער 
אָרגאַניזאַציע. אין אַ קאַרטל פון פּאַריז, דאַטיורט דעם 27 מערץ 1915, 
שרייבט זי : , טייערע חברים : היינט האָב איך אייך געשיקט 820 פראַנק פאַר 
מעדעמען? (מעדעם איז דעמאָלט געזעסן אין אַ װאַרשעװער טורמע און 
געװאַרט אויף זיין פּראָצעס), זומער פון זעלבן יאָר איז זי געקומען אין 
דער שווייץ און זיך באַזעצט אין לאָזאַן, וואו זי איז געװען טעטיק אין 
ז'ער אָרטיקער בונדישער גרופּע. 

ווען ס'איז אױסגעבראָכן די צווייטע רוסלענדער רשװאָלוציע (1917), 
איז עסטעראַ צוזאַמען מיט אַנדערע רעװאָלוציאָנערע עמיגראַנטן צוריקגע- 
פאָרן קיין רוסלאַנד, זי האָט זיך באַזעצט אין קיעוו און דאָרט געווען טעטיק, 
אַזױ אויך איר מאַן, די ווייטערדיקע געשעענישן האָבן זיי באַוואויגן צוריק 
זיך אומקערן קיין װאַרשע, וואוהין זיי זיינען געקומען צוזאַמען מיט זייער 
איינציק קינד אין נאָוועמבער 1918, דאָ האָט זי געטראָפן איר מוטער און 
קרובים, וי אויך פיל פריינט און נאָנטע חברים. 

די פרייד פון איר אַהײימקומען איז באַלד באַגלײט געװאָרן מיט טיפן 
טרויער, איר מאַן, אַן אַנגעזעענער טוער פון פ.פס. לעוויצע און נאָך דער 
שאַפונג פון דער קאָמוניסטישער פּאַרטײ אין פּױלן אַ פאַרטרעטער אין 


איר ערשטן צ.ק., איז אינגיכן, דעם 14 פעבוואַר 1919 געשטאָרבן, 

במשך די 21 יאָר אין אומאָפּהענגיקן פּוילן איז אסתר איווינסלא געװאָרן 
אַ שם-דבר, 

פון פאַך אַן אַדװאָקאַט, האָט זי פאַרטײידיקט אַ גרויסע צאָל מענטשן 
אין פּאָליטישע און ציווילע פּראָצעסן, ביי איר איז עס אָבער נישט געוען 
בלויז אַ פאַך-ענין. אירע אַרױסטריטן אין די געריכטן האָט זי אויפגעפאַסט 
וי אַ געזעלשאַפטלעכע מיסיש אין פאַרטיידיקונג פון מענטש. אין פּוילן האָבן 
נישט געפעלט קיין אַדװאָקאַטן אין גרעסערע פון איר. דאָס װאָס האָט זי 
אונטערגעשיידט פון פיל אַנדערע, איז געווען דער באַוואוסטזיין פון די 
קליענטן, ווער זיי זאָלן נישט האָבן געווען -- אפילו פּאָליטישע קעגנער, 
קאָמוניסטן --- אַז זיי געטרויען זייער גורל אַן אייגענעם מענטש, װאָס װעט 
געוויסנהאַפט און מיט טריישאַפט טאָן דאָס נויטיקע. 

און נאָך מער פון דעם האָט זי באַרימט געמאַכט איר אַרבעט אַלס 
אַדװאָקאַט פון די, װאָס זיינען נישט געקומען אין קאָנפליקט מיט קיין שום 
געזעצן און וועמען די מלוכה-מאַכט האָט גאר נישט געטשעפּעט -- מענטשן 
פאַרגעסענע. צוויי מאָל --- אין 1919 און 1927 -- איז זי געויילט געװאָרן 
אויף דער בונדישער ליסטע אַלס מיטגליד פון װאַרשעװער שטאָט-ראַט, 
וואו זי האָט געוירקט בערך אָנדערטהאַלבן צענטליק יאָר. הונדערטער 

אָרימע יידישע פאַמיליעס זיינען צו איר געקומען מיט זייערע שװערש 
פּראָבלעמען. אומאויפהערלעך איז זי געווען פאַרנומען מיט די ענינים פון 
דער אָרימער יידישער באַפעלקערונג. זי האָט געדאַרפט דורכברעכן די 
גלייכגילטיקייט פון די שטאָטישע באַאַמטע, דעם אומווילן פון די ,שטאָטישע 
טאַטעס? (מאַגיסטראַט), כדי צו העלפן די נויטבאַדערפטיקע און אומגליקלעכע, 

נישט קיין פילאַנטראָפּישע רחמנות האָט זי באַװעגט צו טאָן די זשמודנע 
אַרבעט, נאָר איר שטאַרקער געפיל פאַר סאַציאַלער גערעכטיקייט. שטרענג 
צו זיך אַלין, איז זי אויך געווען שטרענג צו אַנדערע. ווען מ'איז צו איר 
געקומען וועגן דערליידיקן אַן ענין, האָט זי זיך נישט באַגנוגנט מיט אויס- 
פרעגן דאָס, װאָס האָט געהאַט צו דעם אַ שייכות. אָפט האָט זי געטאַדלט 
די מענטשן פאַר זייער אייגענער אָפּגעלאָזנקײט, פאַר נישט שטיין אויף דער 
וװואַך פון זייערע אייגענע אינטערעסן. זי האָט ביי די אָרימע מענטשן באַ- 
קעמפט זייער רעזיגנאַציע און דעם אומגלויבן אין די אייגענע כוחות. זי האָט 
מיט זיי איינגעטענהט, אַז אַפילו אין זייער אָרימקײיט האָבן זיי נאָך שאַנסן צו 
פאַרבעסערן זייער לאַגע, אָבער זיי דאַרפן זיין אַקטיוו און קעמפן פאַר דעם. 

חברטע איװוינסקאַ איז נישט געווען קיין מענטש פון ריד, נאָר פון 
שאַט. אויף בונדישע צוזאַמענפאָרן און קאָנפערענצן האָט זי קיינמאָל נישט 
גערעדט און קיינמאָל ויך נישט באַטײליקט אין אַ פּאַרטײ-דיסקוסיע, הגם 
זי האָט געהאַט אירע מיינונגען וועגן די שטרייט-פראָגן, דאָס איז געווען 
מאָדנע. וי אַן אַדװאָקאַט, האָט דאָך ריידן געדאַרפט זיין אירס אַ פאַך- 
אינסטרומענט, אפילו אויף זיצונגען פון קליינע קערפּערשאַפטן פלעגט זי 
קנאַפּ ריידן, אויב זי האָט גענומען אַ װאָרט, האָט זי גערעדט קורץ, זאַכלעך, 
צום פּונקט. בעת גרעסערע דעבאַטעס האָט מען געקענט זי הערן זאָגן: װאָס 
ריידן זי אַזױ פיל, איבעריקע רייד, דער ענין איז דאָך קלאָר. ווען מ'קוקט 
אַרײן אין איר קאָרעספּאָנדענץ צום אויסלענדישן קאָמיטעט פון בונד בעת 
דער ערשטער וועלט-מלחמה, געפינט מען דאָס זעלבע: קאַרטלעך מיט 2 
אָדער 2 קורצע זאַצן. 

וי שפּאָרעװדיק זי איז געווען מיט רייד, אַזױ האָט זי נישט געזשאַ- 
לעװועט קיין מי און ענערגיע אויף דורכצופירן אַן אויפגאַבע, װאָס מ'האָט 
איר אָנפאַרטרױט. און אויב ס'האָט זיך געהאַנדלט וועגן אַ װויכטיקן אָדער 
א פּרינציפּיעלן ענין, איז זי ניט אָפּנעטרעטן, האָט אַרױסגעװיזן אַ דויערנדיקע 
עקשנות אין דורכברעכן די װאַנט, װאָס זי האָט אָנגעטראָפן, 

ווען די נאַציש-דייטשע חיילות האָבן אין 1929 פאַרנומען װאַרשע, איז זי 
געווען אין שטאָט. די נאַצישע דעראָבערער האָבן פון שטאָט-פּרעזידענט 
סטעפאַן סטאַזשינסקי פאַרלאַנגט צוצושטעלן 12 זאַקלאַדניקעס -- די אָנ- 
געזעענסטע פאָרשטייער פון פאַרשידענע באַפעלקערונג-שיכטן -- אַלס גאַ- 
ראַנטיע פאַר דער אָרדנונג און רואיקייט אין שטאָט אונטער דער אֶקפּאַ- 
ציע"מאַכט. זיי דאַרפן גאַראַנטירן מיט זייער לעבן. דער שטאָט-פּרעזידענט 
האָט צװישן די 12 באַשטימט 2 יידן -- אברהם געפּנער אַלס פאַרטרעטער פון 
יידישן בירגערטום און אסתר איווינסקאַ -- פון די יידישע אַרבעטער. ער 

האָט זי אַרױסגערופן אין מאַגיסטראַט און איר געמאָלדן װעגן דעם. זי 
האָט געענטפערט, אַז פּערזענלעך איז זי גרייט דערפאַר, זי קען עס אָבער נישט 
טאָן אָן אַ דערלויבעניש פון איר פּאַרטײי. זי האָט צונויפגערופן אַ באַראַטונג 
פון די אָנפּירנדיקע חברים. זיי זיינען געקומען צום אויספיר, אַז דער בונד 
טאָר זיך נישט אָפּזאָגן פון זיין שווערער פּיינלעכער פליכט לגבי דער יידי- 
שער באַפעלקערונג, זיי האָבן אָבער נישט געװאָלט, אַז אַ פרוי, די איינציקע, 
זאָל זיין צווישן די זאַקלאַדניקעס. חבר אַרטור (שמואל מרדכי) זיגעלבוים 
האָט זיך פרייוויליק געמאָלדן צו פאַרנעמען איר אָרט -- און אַזױ איז עס 
געבליבן, 

אסתר איווינסקאַ איז מיט אַ קורצער צייט שפּעטער אַװעק קיין בעלגיע, 
ווען די דייטשע חיילות האָבן אין 1940 אָקופּירט דאָס לאַנד, איז זי אַװעק קיין 
פראַנקרייך, פון דאָרטן איז זי אין האַרבסט פון זעלבן יאָר -- מיט דער הילף 
פון יידישן אַרבעטער-קאָמיטעט -- געקומען קיין ניוײיאָרק. דאָ איז איר 
הױיפּט-זאָרג געווען שטיין אין קאָנטאַקט מיט װאַרשע און באַזאָרגן אַהין 
הילף, 


* 
אי 5 


אויפן גורל פון חברטע איווינסקאַ איז אויסגעפאַלן אויך איבערצולעבן 
פיל פּערזענלעכע טראַגעדיעס. קומענדיק טאָג-יטעגלעך אין באַרירונג מיט 
דער יידישער אָרימקײט פון װאַרשע, מיט די אומגעהויערע צרות און ליידן פון 
יידישן פאָלקס-מענטש, האָט זי דאָך געמוזט אָנהאַלטן אַן אויסערלעכע רואי- 
יקייט, אַזױ אויך מיט אירע אייגענע ליידן. אױיף אַ ברוטאַלן, גװאַלטזאַמען 
אופן זיינען אַועקגענומען געװאָרן אירע נאָנטסטע. זי האָט טיף געליטן 
אָבער אויסערלעך איז זי געווען סטאָאיש רואיק. 


פרי האָט זי פאַרלוירן איר מאַן (ער איז געשטאָרבן פון טובערקולאָז) 
און איז געבליבן מיט אַ קליין קינד, אין די דרייסיקער יאָרן האָט סטאַלין 
ליקווידירט איר ברודער איזאַק אַלטער *). בעת דער צוייטער װעלט- 
מלחמה האָבן די נאַציס אומגעברענגט איר מוטער און שטיף-פאָטער, מיט 
וועלכע זי האָט געלעבט די גאַנצע צייט אין איין דירה ביז איר פאַרלאָזן 


*) ביז 1920 געװען אַקטטו אין ,בונד". אין דעם יאָר פאַרלאָזט פּױלן און גע" 
אַרבעט אין סאַװעטישן אויסערן-מיניסטעריום. געווען א מיטגליד פון דער סאָװעטישער דע" 
לעגאַציע אויף דער אינטערנאַציאָנאַלער קאָנפערענץ אין לאָזאַן (שווייץ) און דעם 10טן מאַי 
3 פאַרוואונדעט געװאָרן בעתן אַטענטאַט פון רוסישע מאָנאַרכיסטן, װען סיאיז געטויט 
געװאָרן דער פירער פון דער דעלעגאַציע װ. װאָראָװוסקי. אין די דרייסיקער יאָרן איז ער 
געווען סאָװעטישער קאָנסול אין ניװײיאָרק. מ'האָט אים אַרױסגערופן קיין מאָסקװע און 
סטאַלין האָט צו אים געטאָן דאָס, װאָס די רוסישע קאַנטר-רעװאָלוציאָנערן האָבן נישט 
באַװיזן צו טאָן אין לאָזאַן. אין 1921 האָב איך צופעליק געטראָפן איזאַקן אויף דער 
גאַס אין בערלין,. מיר האָבן געהאַט א לאַנגן שמועס, דער עיקר װעגן דער בונדישער 
באַװעגונג אין פּוילן, און ס'איז ביי מיר געבליבן דער איינדרוק, אַז ער האָט איינגעהאַלטן 
אַ װאַרעמע באציאונג צום ,בונד". 

װאַרשע. בערך אין דער זעלבער צייט האָט סטאַלין געהייסן דערמאָרדן איר 
צווייטן ברודער -- דעם גייסטרייכן װיקטאָר אַלטער, וועלכער האָט זיינע 
גרויסע פעאיקייטן געשטעלט אויסשליסלעך אין דינסט פון דער יידישער 
סאָציאַליסטישער באַוועגונג, 


און וויפל זי האָט געליטן, ווען זי האָט זיך דערוואוסט וועגן מאָרד פון איר 
איינציקן זון און שנור... איר זון װיקטאָר האָט נישט געהערט צו קיין פּאַרטײ, 
אָבער ער איז געוען אַ סאָציאַליסט, אַן אידעאַליסטישער מענטש און גע- 
ווען נאָנט צום בונד. איר שנור בראָנקע איז געווען אַן אַקטיווע בונדיסטקע, 
ווען ס'איז אױסגעבראָכן דער שפּאַנישער בירגער-קריג, זיינען ביידע אַהין 
אַװעק און געקעמפט אין די רעפּובליקאַנישע רייען קעגן פאַשיסטישן שונא, 
בראָנקע איז אין שפּאַניע שווער-פאַרוואונדעט געװאָרן. נאָכן פאַלן פון דער 
שפּאַנישער רעפּובליק זיינען זיי קורץ פאַרן אויסברוך פון דער צוייטער 
וועלט-מלחמה צוריקגעקומען קיין פּוילן. דער מלחמה-שטורעם האָט זי 
פאַרװאָרפן אין קליינעם שטעטעלע ראַדאָשקאָװיטש, אויף די מזרח-קרעסן, 
ווען די דייטשן האָבן פאַרנומען דאָס שטעטל, איינגעפירט אַ געטאָ און אָנ- 
געהויבן די יידן-פאַרניכטונג, איז לויט װיקטאָרס איניציאַטיוו געשאַפן גע- 
װאָרן אין געטאָ אַ פּאַרטיזאַנער-גרופּע. װיקטאָר און בראָנקע זיינען אַװעק 
אין די וועלדער און צוגעשטאַנען צו אַ סאָועטישער פּאַרטיזאַנער-אָפּטײלונג, 
ער האָט געהערט צו איד שטאַב און זיך אויסגעצייכנט מיט אַ ריי העלדישע 
מעשים. בוכשטעבלעך מיט פאַראַכטונג צום טויט האָט ער זיך געשלאָגן מיט 
די נאַציס, ווען זי זיינען געקומען פּנים אֹל פּנים. בראָנקע איז געווען די 
קראַנקן-שװועסטער פון דער פּאַרטיזאַנער אָפּטײלונג. ביידע האָבן געהערט צו 
די העלדישסטע פּאַרטיזאַנער. די נ.ק.ו.ד. האָט לסוף צוגעטראַכט אויף זי 
אַ בילבול און אין אַ נאַכט פון יוני 1942 זיי דערשאָסן אין די מאַנילער וועל- 
דער. די שרעקלעכע ידיעה האָט די מוטער, נאָך דער מלחמה, באַקומען 
פון אַ בונדיסט, װאָס איז צוזאַמען מיט זיי געווען אין דער פּאַרטיזאַנער- 
אָפּטײילונג. (גענויער וועגן װיקטאָר און בראָנקע איווינסקי --- אין דורות 
בונדיסטן, צווייטער באַנד, ניו-יאָרק 1956), 

איר צערפול האַרץ האָט שפּעטער נאָך געמוזט אויפנעמען און איבער- 
װיײיטאָגן דעם טויט פון יינגסטן ברודער יעזשי און פון אירע יינגערע צויי 
שוועסטער. מיט סטאָאישער רואיקייט האָט חברטע אסתר איװוינסקאַ ווי- 
טער געטאָן איר נאָרמאַלע אַרבעט פון העלפן נויטבאַדערפטיקע, געליטענע 
און גערודפטע. זי זיינען צו איר געקומען אין בריסל, וואו זי האָט געלעבט 
די לעצטע 16 יאָר. מ'האָט צו איר אויך געשריבן פון אַנדערע לענדער. הגם 
שוין שװאַך האָט זי עטלעכע מאָל דורכגעמאַכט נסיעות צו אינטערנאַציאָנאַלע 
סאָציאַליסטישע קאָנגרעסן, אין וועלכע זי האָט זיך באַטײליקט וי אַ מיטגליד 
פון דער בונדישער דעלעגאַציע. דאָס זעלבע האָט זי זיך געגרייט טאָן 
ערב איר טויט. אין אַ טאָג אַרום האָט זי געדאַרפט אָפּפאָרן צום קאָנגרעס 
פון סאָציאַליסטישן אינטערנאַציאָנאַל, װאָס האָט מאָנטאָג, דעם 9 סעפּטעמבער 
זיך אָנגעהױיבן אין אַמסטערדאַם, האָלאַנד. זי איז געבליבן טריי און אַקטיו 

ביז אירע לעצטע כוחות זיינען אױסגעגאַנגען. זי איז געשטאָרבן אין בריסל, 
בעלגיע, דעם 8 סעפּטעמבער 1962, אין עלטער פון 78 יאָר. 
מיטן טויט פון חברטע אסתר אַלטער-איװינסקאַ איז אַװעק די לעצטע 
פון די אַלטערס, װאָס האָבן אַריינגעשריבן שיינע בלעטער אין דער געשיכטע 
פון די יידן אין פּוילן, אין דער געשיכטע פון בונד. איר טויט האָט אַרױס- 
גערופן אַ טיפן צער ביי אַלע, װאָס האָבן זי געקענט, 
י ש. הערץ 


* 
אי אל 


אסתר אַלטער-איווינסקאַ איז געווען אין פולן זין פון דעם װאָרט אַ פּערזענ- 
לעכקייט, זי האָט זיך אויסגעטיילט מיט איר אײגנאַרטיקײט אויך אין דער 
קאָלירפולער פּלעיאַדע פון די אַמאָליקע בונדישע פירער און טוער. איר 
אויסערלעכע אָריגינעלע שיינקייט, װאָס האָט אָנגעהאַלטן -- הגם נאַטירלען 
געענדערט --- אויך אין אירע עלטערע יאָרן, איז געווען געפּאָרט מיט אינער" 
לעכער גייסטיקער אָריגינאַליטעט, און ביידע, אויסערלעכקייט און אינער" 
לעכקייט, זיינען געווען פאַסצינירנדיק. װי ,הויך", װי ;עליטאַר", עס זאָל 
נישט האָבן געווען די סביבה, אין וועלכער זי איז אין געגעבענעם מאָמענט 
געווען באַטײליקט, עסטערע האָט זיך שטענדיק פיין און שיין און סובטעל 
אַרױסגעזען. 

אויף די קאָנגרעסן פון סאַציאַליסטישן אינטערנאַציאָנאַל, אין וועלכע 
זי האָט זיך באַטײליקט אַלס א מיטגליד פון דער בונדישער דעלעגאַציע אין 
די 50ער יאָרן און אין 1961 (רוים), אויך אויף אָט די קאָנגרעסן, צװישן 
די פיל-צאָליקע מענער: און פרויען-דעלעגאַטן, האָט זיך אויסגעטיילט איר 
פאָרנעמע נאָבעלע געשטאַלט. נישט דורך אַן אַמט, נישט דורך פּאָליטישער 
מאַכט, בלויז צוליב זיך אַלין, האָט זי דאָ אויסגעזען װי אַ סאָציאַליסטישע 
אפוירסט לעידי". און זיכער איז זי עס געװוען צװישן אונז,. אין בוז. 
פאַרשטייט זיך : אָן אַזאַ טיטל, נאָר לויט איר אייגענעם אויסזען און באַנעם, 
און לוט דער אַרױסגעװיזענער צו איר באַציאונג, 

זי האָט זיך געעלטערט אין יאָרן. געשטאָרבן אין 78טן לעבנס-יאָר. 
אָבער -- ממש וי אינם באַקאַנטן ליד -- יאָרן האָבן אויף איר כמעט 
;נישט געהאַט קיין באַדײט?, זי איז נישט געװאָרן אַלט. איינגעהאַלטן ביזן 
סוף, נישט געקוקט אויף דער האַרץ-קראַנקײט אין אירע לעצטע יאָרן, 
8 גייסטיקע פרישקייט, אַרבעט-פעאיקייט, ענערגיע, טעמפּעראַמענט און 
אומגעבראָכענעם סאָציאַליסטישן און בונדישן גלויבן. אוב נישט דער לויף 
פון קאַלענדאַרישע יאָרן, נאָר גייסטיקע קראַפט װאָלטן באַשטימט וועגן דעם 
ווערט און דויער פון לעבן, װאָלט מען געקאָנט זאָגן, אַז זי איז געשטאָרבן -- 
טראָץ איר עלטער --- פריצייטיק, מיט אַ נאָך שאַפונגספעאיקן גוף און נשמה, 

זי האָט זיך געגרייט צו פאָרן זונטאָג, דעם 8טן סעפּטעמבער 1963 
בײיטאָג, (צוזאַמען מיטן שרייבער פון די שורות) צום קאָנגרעס פון סאָציאַליס- 

טישן אינטערנאַציאָנאַל, אין אַמסטערדאַם. שבת אין דער פרי, נאָכן אָנקו- 
מען פון לאָנדאָן קיין בריסל, האָב איך זי געטראָפן אַ קראַנקע אין בעט און 
געווען מיט איר -- מיט אַ קוױצן איבעררייס -- אַ גאַנצן טאָג. 

צי זי האָט געטראַכט, אַז דאָס איז דער לעצטער טאָג פון איר לעבן! 
זי האָט וועגן דעם מיט קיין װאָרט נישט דערמאָנט, הגם געוויינלעך פלעגט 
זי יאָ ריידן אָדער שרייבן (אין בריוו) אַז ;מ'קען נישט קעמפן קעגן דער 
מעטריקע?, אַז אין איר עלטער ;איז יעדער טאָג אַ געשאָנקענער. אין 
דעם טאָג, װאָס האָט געזאָלט זיין איר לעצטער, האָט זי וועגן טוט נישט גע- 
רעדט. די קראַנקייט האָט אויסגעזען װי אַ לײיכטע, פאָריבערגייענדיקע 
שװאַכקײיט. אירע דאָקטױרים האָבן נישט חושד געווען קיין געפאַר. זי אַלײן 
האָס גערעדט מיט מיר -- שװאַכער אין איר טאָן, אָבער נישט אין איר פאַר- 
אינטערעסירונג -- וועגן דער טאָג-אָרדנונג פון פאָרשטייענדיקן אינטער- 
נאַציאָנאַלן סאָציאַליסטישן קאָנגרעס, וועגן בונדישע און אַנדערע, אויך פּער- 
זענלעכע, ענינים, 

אָט איז איין מאָמענט פון אונזערע שמועסן, אין דאָזיקן לעצטן טאָג פון 
איר לעבן: 

זי האָס געהאַט צוגעגרייט פאַר מיר אַ ניי-דערשינען (אין װאַרשע) פּױ- 
ליש בוך וועגן דער געשיכטע פונם װאַרשעװער אַרבעטער-דעלעגאַטן-ראַט 
(1919"1918) און אָפּגעצײכנט דאָרט די זייטן און פּאַראַגראַפן פון אַ באַזונדערן 
פאַר איר אינטערעס. אַלע פאַרנאָטירטע דורך איר ערטער פון דעם בוך, אַלע 
אָן אויסנאַם, האָבן זיך באַצױגן צום בונד און צו די בונדישע --- אויך אירע -- 
אַרױסטרעטונגען אָדער פונקציעס אין דאָזיקן אַרבעטער-ראַט. לוט איר פאַר- 
לאַנג האָב איך אויפן אָרט, ביי איר קראַנקן-בעט, הויך געלייענט פון בוך אַ 
טייל פון די אָפּגעצײכנטע ערטער און מיר האָבן געפירט אין שייכות דערמיט 
אַ לענגערן שמועס, װאָס האָט זיך געדרייט אַרום דער פראַגע: אין וועלכער 
מאָס האָבן די מחברים פון דאָזיקן װערק ריכטיק און נישט-ריכטיק פאָרגע- 
שטעלט די ראָל פון בונד אין פּוילן, בעתן דאָזיקן היסטאָרישן פּעריאָד, אוג- 
זער שמועס איז דעמאָלט געווען אַ גאַנץ זאַכלעכער, אָן שום אויסערגעוויינ- 
לעכקייטן, אַזױ וי קיינעם פון אונז װאָלט גאָרנישט געדראָט אין די נאָנטסטע 
שעהען. אַזאַ איז געװען עסטערעס כוח -- אפילו אין שװאַכקײט. 

עסטערע האָט בכלל געלייענט מיט אַ שטאַרקן אינטערעס פאַרשידענע 
פּאָליטישע און ליטעראַריששע אױסגאַבעס פון איצטיקן פּוילן, סיי זשורנאַלן 
סיי ביכער, זי האָט זייער גערן גערעדט וועגן פּױלן. און אויך גערן געזען, 
אויפגענומען און אויסגעהערט די באַזוכער, װאָס פלעגן קומען צו איר פון 
פּולן קיין בריסל אָדער פּאַריז (וואו זי איז אָפּט געווען) --- יידן און נישט- 
יידן. זי האָט אויך אַלײין באַזוכט פּױלן נאָך דער מלחמה. דאָס אַלץ איז 
געווען אַן אויסדרוק פון איר אינטערעס אינם לעבן און גורל פון פּוילן, הגם 
זי האָט געהאַט אַ געגאַטיווע -- סאַציאַליסטיש-נעגאַטיווע -- באַציאונג צום 
איצטיקן פּױלישן רעזשים און צום קאָמוניזם בכלל, 

זי האָט איינגעהאַלטן אַן אינערלעכע נאָנטקײט צו פּוילן אָבער ס'איז 


81 


געווען אַ נאָנטקײט פון דער וייטנס: זי װאָלט נישט געקאָנט וואױנען אין 
דעם היינטיקן פּולן --- אָן יידן, אָן דעם בונד, אָן דער מערבדיקער פריי- 
הייט, 


* 
אל אכ 


זי האָט גוט געוואוסט, אַז האַלטן באמת פון פּרינציפּן מיינט אָנװוענדן 
זיי נישט בלויז לגבי אַנדערע, נאָר אויך לגבי דעם אייגענעם פאָלק און אין 
דער אייגענער באַוועגונג. איר סאָציאַליזם און בונדיזם איז דעריבער געווען 
יידיש-נאַציאָנאַל, אָבער קינמאָל נישט נאַציאָנאַליסטיש. און זי האָט, 
פאַרשטייט זיך, אויך גוט געוואוסט, אַז די אױיסגעהאַלטן-בונדישע שטעלונג 
איז אינם היינטיקן יידישן לעבן נישט פּאָפּולער. זי איז אָבער געװוען אי" 
בערצייגט, אַז סאָציאַליסטן און בפרט בונדיסטן דאַרפן קאָנען אױסהאַלטן 
און זיך אַנטקעגנשטעלן דעם נאַציאָנאַליסטישן און אָפּאָרטוניסטישן דרוק, 
;דער בונד דאַרף זיין דאָס סאָציאַליסטישע געוויסן פון יידישן פאָלק אין צו 
דעם האָבן מיר אויך היינט גענוג קראַפט, אויב מיר ווילן"... האָט זי געשריבן 
(אין אַ בריוו), קורץ און שאַרף, אויף איר שטייגער, 

זי איז נישט געווען קיין פּאָליטישע רעדנערין און פלעגט דעריבער נישט 
אַרױסטרעטן אויף די קאָנגרעסן פון סאַציאַליסטישן אינטערנאַציאָנאַל. אָבער 
ווען אײינמאָל, אויף אַ סעסיע פון אינטערנאַציאַנאָל, האָט גאָלדע מאיר געהאַט 
צו איר, אין אַ קורצן פּערזענלעכן שמועס, אַ טענה צוליב אונזער שטעלונג 
בנוגע מדינת-ישראל און דער אַראַבישער פראַגע, האָט עסטערע געוואוסט 
איר צו ענטפערן: פיין און קאַטעגאָריש, 

מער וי אין פּאָליטישע האַנדלונגען איז עסטערען אויסגעקומען אַרױס- 
צואווייזן איר פּרינציפּן-פעסטקייט אין איר אייגענעם, פּראָפּעסיאָנעלן און 
פּערזענלעכן, לעבן. אין פאַרמלחמהדיקן װאַרשע איז זי געווען אַ לאַנג- 
יאָריקער מיטגליד (ראַטמאַן) פון װאַרשעװער שטאָט-ראַט און אַן אַדװאָקאַט, 
אויף ביידע געביטן האָט זי געדינט געטריי די אידייען פון עכטן, הומאַניסטישן 
סאָציאַליזם. זי איז געווען אַ פאַרטײידיקערין פון אַרבעטער און אַרבעטן- 
דיקע, פון אונטערדריקטע, פון פאַרפאָלגטע, פון אָרעמע און נויט-ליידנדיקע, 
פון געפּלאָגטע דורך אַנטיסעמיטיזם און פאַשיזם, און נישט געגאַנגען אין 
דאָזיקן קאַמף אויף קיין שום קאָמפּראָמיסן. 

אויך נאָך דעם אויסברוך פון דער צווייטער וועלט-מלחמה, ווען זי איז 
געווען אין אַמעריקע און דערנאָך אין בעלגיע, האָט זי קאָנטינואירט -- 
צוליב די געענדערטע באַדינגונגען אויף אַנדערע אופנים -- איר אַרבעט 
לטובת די געפּלאָגטע, פאַרפאָלגטע, הילף-באַדערפטיקע, אומאָפּהענגיק פון 
זייער נאַציאָנאַלער אָנגעהעריקייט. איר פּראַקטישע טאָג-טעגלעכע זאָרג פאַר 
די אונגאַרישע רעװאָלוציאָנערן, װאָס האָבן באַװיזן צו ראַטעװען זיך קיין 
בעלגיע נאָך דעם, וי די סאָוועטישע אַרמײ האָט דערשטיקט אין בלוט דעם 
אויפשטאַנד אין אונגאַרן, אין 1956, איז אַ באַזונדערס שיין קאַפּיטל פון איר 
אידייאישן און פּראַקטישן סאָציאַליסטישן הומאַניזם, 

איר פּרינציפּיעלקײט האָט זי נישט אָפּגעהאַלטן פון האַנדלונגען, װאָס 
זיינען געווען אין אַ קאָנטראַסט אַפילו צו איר אייגענער משפּחה. און ס'איז 
געווען אַ זייער נאָנטע, אינטים צונויפגעלעבטע, משפּחה, מיט וועלכער זי 
האָט געוואוינט די לעצטע 15 יאָר אין בריסל: זי, עסטערע; אירע צויי 
שוועסטער, און זייערע מענער ; מילע אַלטער (די אַלמנה פון חבר װיקטאָר 
אַלטער); זייערע קינדער און קינדס-קינדער. אַלע אין קעגנזייטיקער נאָנט- 
קייט, אַלע סאָציאַליסטן, כמעט אַלע אויף הויכע געזעלשאַפטלעכע פּאַזיציעס, 
מיט אַ גרויסן אָנזען אין עפנטלעכן בעלגישן לעבן. איינמאָל איז עסטערעס 
משפּחה, מיט איר צוזאַמען, איינגעלאַדן געװאָרן אויף אַ ספּעציעלן פייער- 
לעכן מיטאָג אינם קעניגלעכן בעלגישן הויף. דערביי דאַרף מען נעמען אין 
אַכט, אַז דאָס בעלגישע קעניגרייך און דער בעלגישער קעניג זיינען נישט 
װײיניקער דעמאָקראַטיש וי אַמעריקע און דער אַמעריקאַנער פּרעזידענט, 
אָבער נישט געקוקט דערויף און נישט געקוקט אויפן דרוק פון אירע נאָנט- 
סטע איז עסטערע צו דער קעניגלעכער אויפנאַמע נישט געגאַנגען. פאַרװאָס ? 
--- איך װעל עס איבערגעבן וי זי האָט מיר געזאָגט: ;איך האַלט נישט פון 
קעניגטימער און קעניגן, האָב איך נישט געקאָנט גיין אויף אַ קעניגלעכער 
אויפנאַמע?, 


אין איר לעבנס-פילאָזאָפּיע איז געווען אַ גאַנץ שטאַרקע ראַציאָנאַליס- 
טישע אָדער ראַציאָנאַליזירטע נייגונג קעגן סענטימענטאַליזם. אָנגעװוענדט 
לגבי זיך אַלײן, האָט דאָס איר פיל געהאָלפן ביים אויסהאַלטן און איבערלעבן 
איר פיל-צאָליקע און שווערע פּערזענלעכע טראַגעדיעס, 


מיר זיינען איצט דער דור פון יידישן חורבן. יעדער פון אונז פּערזעג- 
לעך --- אַזױ צי אַנדערש -- אַ שווער-געליטענער פון דער גרויסער אַלגע- 
מיינער יידישער טראַגעדיע. ביי עסטערען האָבן זיך די פּערזענלעכע טראַ- 
געדיעס אָנגעהויבן פריער און זיינען געווען גרעסער וי ביים איצטיקן 
יידישן דורכשניט-מענטש. זי האָט פאַרלוירן: איר מאַן באָלעסלאַו אי- 
ווינסקי, קורץ נאָך דער ערשטער וועלט-מלחמה ; אירע צוויי ברידער, איזאַק 
און װיקטאָר אַלטער, און איר פריינט העגריק ערליך -- קרבנות פון סטאַ- 
לינס הענקער ; איר איינציקן זון מיט זיין פרוי, ביידע אַ הויך-אידעאַליסטישע, 
פיל-צוזאָגנדיקע יוגנט-פּאָר, װאָס האָבן זיך באַטײליקט אינם אַנטי-נאַציסטישן 
פּאַרטיזאַנער-קאַמף, ביידע אומגעבראַכט פון ,/אונטערערדישע" קאָמוניסטישע 
הענקער ; איר געליבטע מוטער -- אין נאַצי-אָקופּירטן פּױלן. צו דער 
רשימה פון אירע נאָנטסטע, די מערסטע פון זיי אומגעבראַכטע אָדער אומ- 
געקומענע דורך סטאַלינס קאָמוניזם אָדער היטלערס נאַציזם, קומען צו 
אירע געליבטע משפּחה-מיטגלידער, געשטאָרבענע מיט א נאַטירלעכן טויט: 
צוויי שוועסטער (ס. אלאַר און פ. פיס), אַ שװאָגער (פּראָפ. ע. אַלאַר, װאָס האָט 
זיך אויסגעצייכנט ביים העלפן יידן אין בעלגיע אונטער דער נאַצי-אָקופּאַציע) 
דער יינגסטער אין דער משפּחה און עסטערעס האַלב"ברודער, ח' יעזשי 
גליקסמאַן און נאָך אַנדערע. 

ס'איז אַ לאַנגע, בלוטיקע רשימה, יעדער נאָמען אין איר טריפט מיט 
טיפע פּערזענלעכע װײיטאָגן, טראַגעדיעס, אויפטרייסלונגען, דערשיטערונגען, 
װואָס אויך די שטאַרקע עסטערע האָט זייער שווער און פּיינלעך איבערגעלעבט, 
אויסהאַלטן דאָס אַלץ האָט זי געקענט אַדאַנק דער היפּשער ראַציאָנאַליסטישער 
דאָזע פון איר כאַראַקטער. אָן דעם װאָלט זי נישט געווען און נישט געבליבן 
-- ;עסטערע". 

מיט דעם אַלעמען אין עס נאָך נישט די גאַנצע, קאָמפּליצירטע און 
אמתע עסטערע. עס פעלט נאָך אַ וויכטיקע אייגנשאַפט, װאָס זי האָט פאַר- 
מאָגט, הגם נישט אַלע האָבן עס געקאַנט באַמערקן און פיל דאָס איז 
געווען -- ביי איר גאַנצער ראַציאָנאַליסטישקײט --- איר האַרץ, 

מען האָט עס געקאָנט פילן, ממש /זען", אין פולער וירקונג נאָר 
ביי איר אין דער היים. דאָרט, צווישן די פיר װענט פון איר שטוב, אױיף 
דעם 9טן שטאָק פונם גרויסן מאָדערנעם בריסעלער הז אויף ,קאָנגאָ פיר", 
זיינען געווען אויסגעשטעלט אַ צאָל פאָטאָגראַפיעס,. אויף איר באַשײדענעם 
שרייב-טיש. אויף דעם קליינעם בוך-:שענקל. אויף אַנדערע ערטער. פאָטאָ- 
גראַפיעס פון עסטערעס מוטער, פון איר מאַן, פון איר זון און שנור, פון 
אירע ברידער, פון הענריק ערליך, פון אַנדערע... 

איך האָב געוואוסט : עסטערע האָט נישט געהאַלטן פון קיין ,, איקאָנעס", 
וי זי פלעגט זיך אויסדריקן אויף איר אופן. און דאָך -- די דאָזיקע אַלע 
בילדער. זייער איינפאַך, אין נישטיקע רעמלעך, הינטער גלאָז, אַלץ אַזױ 
איינגעשטעלט, אַז אַרױסגעזען האָט זיך בלויז דער עיקר --- די פאָטאָגראַפיעס 
גופא. ווען איך האָב זיי אַלע געזען ביי איר צום ערשטן מאָל, האָט עס מיך 
אַ וויילע פאַרוואונדערט. אַזױ פיל בילדער? בײי עסטערען?.. איך האָב 
דערנאָך און אַ סך מאָל שפּעטער לאַנג געקוקט און געקוקט אין די דאָזיקע 
פאָטאָגראַפיעס. און װאָס מער זיך אַריינגעקוקט, אַלץ מער און מער אין זי 
געזען נישט בלויז די זייער באַקאַנטע און נאָנטע מענטשן, נאָר אויך דאָס בילד 
פון דער נאָנטער, באַקאַנטער און דאָך אומבאַקאַנטער עסטערע גופא -- 
עסטערע וי אַ טיף-פילנדיקע טאָכטער, פרוי, שוועסטער, חברטע און בון- 
דיסטקע. 

די זעלבע, טיף-פילנדיקע, עסטערע האָב איך פאַר זיך דערזען אין אַ 
געוויסן מאָמענט נאָך איר לוויה, 

איך האָב דאַן דורכגעקוקט די פאַרבליבענע אין עסטערעס ואוינונג 
קאָרעספּאָנדענץ, פאָטאָגראַפיעס א. ד, גל.. געטאָן דאָס צוזאַמען מיט דער 
טייערער מילע אַלטער און מיט עסטערעס שװעסטערקינד, דעם האַרציקן 
דר. אַנדרע אַלאַר, מיט וועלכן זי האָט געוואוינט די אַלע יאָרן אין דער 
גרויסער אַלאַר-דירה און וועלכער איז געװען איר דאָקטאָר און האָט -- 
צוזאַמען מיט אַ צווייטן -- געפּרואװוט זי ראַטעװען פון דעם פּלוצלונגדיקן 
5"מינוטיקן האַרץ-אַטאַק, װאָס האָט געמאַכט אַ סוף צו איר לעבן. ביים 


דורכקוקן אירע אַלע זאַכן, האָט זיך באַקומען, אַלץ צוזאַמען, אַ גאַנץ קליין 

פּעקל. דאָס האָט מיך נישט פאַרואונדערט, וױיל כּ'האָב געוואוסט אַז 
הגם עסטערע פירט אַ ברייטע און אינטערעסאַנטע קאָרעספּאַנדענץ, פלעגט זי 
אָפּט פאַרניכטן דאָס באַקומענע וי דאָס דורך איר אַלײין געשריבענע. אָבער 
אַ צאָל זאַכן האָט זי נישט געקאַנט פאַרניכטן, די קאַרטלעך פון שוין דערמאָנטן 
דורך סטאַלינס אַגענטן דערמאָרדעטן יונגן פּאָרפאָלק, פון איר זון װיקטאָר 
(וויקא) און איר שנור בױאָנקע איווינסקי... 

דורך אָט די אויפגעהיטע -- על-פּי-אויסנאַם אויפגעהיטע -- קאַרטלעך 
קומט ווידער אַרױס אונזער עסטערע אַזײ, װי זי אַליין האָט געװאָלט וערן 
געזען: ק;אַזױ נאָנט און תַזוי ווייט". נאָנט מיט זיך אַלײן, צו אירע אייגענע 
און צו אונזער אַלעמענס געמיינזאַמע װיײיטאָגן און געפילן, --- און וייט פון 
דער, װי מען האָט זי געוויינלעך געקענט, 

דר. עמנואל שערער 


שּׁ 


הערשל הימעלפאַרב 


געבוירן דעם 11טן אַפּריל 1889 אין נאַװידװאָר, װאַרשעװער געגנט, 
רוסיש-פּױלן -- געשטאָרבן דעם 19טן יאַנואַר 1964 אין ניו-יאָרק, 
כעל-מלאכה, אַ שניידער. אַזױ אויך 

זיינע ברידער. די מוטער בלימע, 
אַ מאַמע פון 10 קינדער, האָט גע" 
מוזט העלפן אין דער פּרנסה מיט 
קליינהאַנדל,. הערשל האָט געלערנט 
אין חדרים, אין בית-מדרש, וי אויך 
אַ קורצע צייט אין מאַקאָװער און 
לאָמזשער ישיבות. זיין וועלטלעכע 
בילדונג האָט ער באַקומען 2 שעה 
אַ טאָג אין אַ דוסישער אָיִפאַנג-שול, 
דאָס אַלץ האָט געדויערט ביז נאָך 
זיין נר-מצווה, 
טאָן מצוות -- איז ער געקומען 
צום אויספיר --- קען מען נאָר אין 
בונד. און אין יאָר 1902, ווען ער 
איז קוים אַלט געווען 14 יאָר, איז 
ער געווען צװישן די גרינדער פון דער בונדישער אָרגאַניזאַציע אין נאָװי- 
דװאָר. װאָס האָט גורם געווען דעם איבערברוך אין זיין לעבן? צויי 
געשעענישן: דער קישיניעווער פּאָגראָם און דער אַרעסט פון זיין עלטערן 
ברודער פייוול. דער עלטעדער ברודער איז שוין פון 1899 געווען אַקטיו 
אין בונד. ער איז געװען באַקאַנט אונטערן נאָמען פייוול שניידער, אָדער 

פייוול דזשאָבאַק, דער געשטופּלטער פייוול. ער אין געזעסן אין צאַרישע 
טורמעס און געווען פאַרשיקט אין סיביר. זומער 1905 איז פייוול געווען א 
מיטגליד אין קאָלעקטיוו פון דער בונדישער אָרגאַניזאַציע אין לאָדזש און 
געווען אין דער אָנפירונג פון די באַריקאַדן-קאַמפן. פייוולס טעטיקייט און 
אַרעסט האָבן ביים יינגערן ברודער געװעקט די פאַנטאַזיע און דעם פּראָ- 
טעסט. אוּן ווען ס'איז צו דעם נאָך צוגעקומען דער שוידערלעכער פּאָגראָם 
אין קישיניעוו, האָט דאָס רעבעלירנדיקע יינגל האַסטיק זיך אַ ריס געטאָן 
פון דער ישיבה-באַנק און זיך אַנטשידן געשטעלט אין די רעװאָלוציאַנערע 
רייען פון די יידישע אַרבעטער, פון וועלכע בלויז דער טױט האָט אים 
געקענט אַװעקרײיסן, 

מיט זיין דרייסטקייט, חכמה און איינגעבוירענעם רעדנער-טאַלאַנט 
האָט ער, הגם נאָך גאָר יונג, שנעל זיך אַרױסגערוקט. פון נאָװידװאָר איז 
זיין שם דערגאַנגען קיין װאַרשע און דער װאַרשעװער קאָמיטעט האָט אים 
אָנגעהױבן שיקן אין די שטעטלעך פון ראַיאָן,. ער באַזוכט נאַשעלסק, זאַ- 
קראָטשין, פּולטוסק, פּלינסק (וואו ער האָט, אַגב, געהאַט מיט דוד גרין, דעם 
היינטיקן בן-גוריון, אַן עפנטלעכע דעבאַטע אין בית-מדרש) און אַנדערע ער- 
טער פון װאַרשעװער, מלאַװער און פּלאָצקער ראַיאָנען. אין דער באַװעגונג 
איז ער באַקאַנט אונטערן נאָמען שמולעק אָדער שמילעכל (זיין יידישער 
נאָמען איז געווען שמואל הערש), דער הויכער שלאַנקער יינגל מיט די גאָל- 
דענע לאָקן אויפן קאָפּ און מיט דעם קלינגענדיקן לשון אין מויל האָט באַ- 
צויבערט די צוהערער. אין זיין היים-שטעטל נאָװידװאָר איז ער געװאָרן 
אַ שטרייק-פירער פון 200 װועש-העפטערינס, װאָס האָבן געאַרבעט פאַר 
װואַרשעװער פאַבריקאַנטן,. דאָס שטעטל נאָװידװאָר איז געווען ביי דער 
פעסטונג מאָדלין,. די רעװאָלוציאָנערע אָרגאַניזאַציעס האָבן אָנגעהױיבן אַ 
פּראָפּאַגאַנדע צװוישן מיליטער פון דער פעסטונג. אויך אין דער געפערלעכער 
אַרבעט האָט שמילעכל זיך באַטײליקט, 

בעת די רעװאָלוציע-יאָרן 1906-1905 נעמט ער אָנטײיל אין פאַרשידענע 
דראַמאַטישע געשעענישן. פאַר זיינע רעדעס און אַנדערע מעשים איז ער 
דריי מאָל אַרעסטירט געװאָרן. דאָס ערשטע מאָל אין שטעטל דראָבנין 
נאָך אַ רעדע אין בית-מדרש. מ'האָט אים געמסרט. צזאַמען מיט עטלעכע 
חברים האָט מען אים מיט קייטעלעך אויף די הענט אָפּגעפירט קיין פּלאָצק, 
בכלל איז ער געזעסן 18 חדשים אין די טורמעס פון פּלאָצק, מאָדלין און 
װאַרשע. אין 1907 האָט מען אים אַרױסגעלאָזט אויף קויציע ביזן פּראָצעס. 
די רעװאָלוציע איז שוין געגאַנגען שנעל באַרג-אַראָפּ, די רעװאָלוציאָנערף 
שטימונגען האָבן זיך אױיסגעװעפּט און די אַרבעטער-באַװעגונג איז זיך צע- 
פאַלן. אין יענעם יאָר האָט זיין משפּחה באַשלאָסן צו עמיגרירן קיין לאָנדאָן 
און שמוליק איז מיט איר אויך אַװעק. 

שמוליק האָט זיך גיך איינגעהיימישט אויפן לאָנדאָנער באָדן און איז 
געװאָרן אַן עלעגאַנט-:געקלײדעטער בחור סעם. אויב פריער האָט עֶר װייניק 
געאַרבעט און זיין צייט בעיקר פאַרברענגט אין דער רעװאָלוציאָנערער באַ- 

וועגונג און אין די צאַרישע טורמעס, האָט ער איצט רעגולער געאַרבעט בי 
אַ נייזמאַשין. אַזױ 10 יאָר צייט -- ביז 1917, גלייכצייטיק איז ער געוען 
געזעלשאַפטלעך אַקטיוו: אין דער טריד-יוניאָן, אין בונד, און אין דער 
ענגלישער סאַציאַליסטישער באַוועגונג. 

וי אַ גוטער רעדנער און אָרגאַניזאַטאָר רוקט ער זיך אויך אין לאָנױאָן 
אַרױס. ער װוערט דער פאָרזיצער פון אַ לאָנדאָנער לאָקאַל פון דער שניי- 
דער-יוניאָן, וואו ס'קומט אים אויס צו פירן א ביטערן קאַמף נישט בלױז 
מיט די באַלעבאַטים, נאָר אויך מיט די אַנאַרכיסטן, ער איז אַקטיו אין דעם 
בונדישן פאַראיין וועקער און אין דער יידישער סאָציאַליסטישער אָרגאַני 
זאַציע פון ענגלאַנד. װי אַ מיטגליד אין עקזעקוטיוו, איז ער איינער פון די 
פירער פון דער אָרגאַניזאַציע, גלייכצייטיק איז ער אויך אַ מיטגליד אין 
דער ענגלישער ס. ד, פּעדעראַציע און בריטישער סאַציאַליסטישער פּאַרטײ. 
די יידישע סאַציאַליסטן האָבן אַרױסגעגעבן אַ צויי-וועכנטלעכע צייטונג 
דאָס אַרבײטער-װואָרט און סעם הימעלפאַרב איז געווען איינער פון די אַרױס- 
געבער און רעדאַקטאָרן. 

בעת דער ערשטער וועלט-מלחמה איז ער אויך געווען טעטיק אין דער 
אַנטי-מלחמה-באַװועגונג, װאָס איז געווען גאַנץ שטאַרק אין ענגלאַנד, 

ס'איז געקומען דאָס יאָר 1917, אין רוסלאַנד איז געפאַלן דער צאַריזם, 
רעװאָלוציאָנערע עמיגראַנטן איילן צוריק קיין רוסלאַנד, צווישן זיי אויך די 
ברידער װיקטאָר און איזאַק אַלטער, די ברידער הימעלפאַרב און אַנדערע 
בונדיסטן. דער חלום פון דורות רעװאָלוציאָנערן איז געװאָרן אויס חלום און 
זיך פאַרװאַנדלט אין רעאַליטעט, 

סעם הימעלפאַרב שטעלט זיך אין רשות פון דער בונדישער אָנפירונג, 
ער ווערט באַשטימט צו אַרבעטן אין די צפון-מערב-פּראָװינצן און װוערט 
אַ מיטגליד פון צפון:מערבדיקן געגנט-קאָמיטעט. ער אַלין ווערט וי באַנײט, 
זיינע רעדעס אױיף די גרויסע פאָלקס-פאַרזאַמלונגען אין די שטעט און 
שטעטלעך באַקומען מער שוואונג. ער איז אַליין באַגײסטערט און באַנייס- 
טערט זיינע צוהערער, וועלכע אָטעמען אין זיך אַריין די פרייע לופט פון 
באַפרײטן לאַנד, װאָס איז פּטור געװאָרן פון גרויזאַמען צאַרישן רעזשים, 
ער אַנטװיקלט פאַרן עולם די פּראָבלעמען פון דער רעװאָלוציע און די 
שטעלונג, װאָס דער בונד פאַרנעמט צו זיי -- פּראָבלעמען אַלגעמײנע און 
ספּעציעל יידישע. 

די ערשטע צייט פיגורירט ער נאָך אַלס סעם הימעלפאַרב. דער סעם 
פּאַסט זיך אָבער נישט צו זיינע פאָלקסטימלעכע רעדעס און צום יידישן עולם 
פון די ווייס:רוסישע שטעט און שטעטלעך, װאָס קומען אים הערן. נעמט ער 
אַרױס פון זאַפּאַס דעם צווייטן נאָמען זיינעם און עס װערט געבוירן הערשל 
הימעלפאַרב. אין וייס-רוסלאַנד און אויך אין אייניקע ערטער פון או- 
קראַינע איז זיין שם וי אַ רעדנער געשטאַנען זייער הויך צװוישן ברייטן 
עולם,. אַגב, ער איז אויך געװוען אַ נוטער זינגער פון רעװאָלוציאָנערע 
און פאָלקס-לידער און דאָס האָט אים נאָך מער באַליבט געמאַכט. 


הערשל הימעלפאַרב איז געווען אַ טראַכטנדיקער מענטש און זיך אויס-" 
געאַרבעט אייגענע מיינונגען. זיין עלטערער ברודער פייוול, װאָס האָט אים 
משפּיע געווען אין די יינגערע יאָרן, איז אַװעק צו די באָלשעװיקעס, האָט 
פאַרנומען ביי זיי וויכטיקע אַמטן און איז געווען צװישן די ערשטע קרבנות, 
װאָס סטאַלין האָט געהייסן אומברענגען אלס באַשולדיקטע אין טראָצקיזם, 
הערשל איז געווען און געבליבן אַ דעמאַקראַטישער סאָציאַליסט און נישט 
געװאָלט איינגיין אויף פּרינציפּיעלע פּשרות מיט די, װאָס האָבן אין זייער 
מאַכט-גיריקײט נישט בלויז צוגערויבט ביים פאָלק די אויסגעקעמפטע פריי- 
הייט, נאָר אויך געטרעטן מיט די פיס דעם וועזנטלעכן אינהאַלט פון הומאַניזם 
און סאָציאַליזם, מיט זיין אױיסגעשפּראָכענער קעגנערשאַפט צום באָלשעװויזם 
איז אים אוממעגלעך געווען ווייטער צו בלייבן און זיין טעטיק אונטער דער 
דיקטאַטאָריש-באָלשעװיסטישער ממשלה. ער פאַרלאָזט רוסלאַנד און שפּעט- 
זומער 1918 קומט ער נאָך 11 יאָר צוריק קיין פּוילן. 

דאָס ערשטע מאָל האָב איך אים געהערט ריידן אויף אַ פאַרזאַמלונג, 
צום 21-יאָריקן יוביליי פון בונד. די פאַרזאַמלונג איז געווען פון מיטגלידער 
פון די פּראָפּעסיאָנעלע פאַראיינען פון מעטאַל-אַרבעטער און פון בוי-אַר- 
בעטער. ער איז נאָך דעמאָלט קיין דרייסיק יאָר נישט אַלט געווען. אַ שיינער 
מאַנסביל מיט אַ קאָפּ געדיכטע, גאָלד-פאַרביקע האָר, פיז מויל -- אַ שטראָם 
הייסע ווערטער. 

פון זיין רעדע האָט מען זיך געקענט שאַפן אַ גוטן באַגריף וועגן בונד 
און אויך וועגן רעדנער גופא. דער בונד אין פּוילן האָט דעמאַלט געהאַט אַ 
גרעסערע צאָל גוטע און עטלעכע ערשט-קלאַסיקע רעדנער. װלאַדימיר מע- 
דעם איז געווען אַן אָראַטאָר -- אַ קינסטלער. זיינע רעדעס זיינען געווען 
גיײיסטיק שיין מיט קלאָר פאָרמולירטע געדאַנקען. זיי זיינען געווען פאַרטיקע 
עסייען, גרייט צום דרוק, אַ װאָרט נישט אַראָפּצונעמען אָדער צוצוגעבן. די 
רעדעס פון בייניש מיכאַלעװיטש אָדֶער פון ישראל ליכטענשטיין, הנם קרעם- 
טיקע און מיט שוואונג, זיינען געווען פון אַ נוסח, װאָס כ'װואָלט אָנגערופן אַ 
פּאָפּולער-װיסנשאַפטלעכן. געשמט וי אַ גרויסער פאָלקס-רעדנער האָט דער 
בונדישער טוער אברהם ראָזענבוים אָדער וי מ'האָט אים גערופן -- אברהמל 
שטריקער (ער איז געשטאָרבן אין אױגוסט 1918, גראָד דעמאָלט, ווען 
הערשל איז געקומען פון רוסלאַנד). ס'זיינען געווען נאָך אַנדערע. הערשל 
האָט גערעדט אַנדערש, אין זיין נוסח, װאָס האָט געברענגט צום אויסדרוק זיין 
כאַראַקטער, זיין פּערזענלעכקייט, 

דער ערשטער איינדרוק איז שפּעטער באַשטעטיקט געװאָרן אין אומ" 
צאַליקע רעדעס און רעפעראַטן, װאָס ער האָט אין די וייטערדיקע יאָרן 
געהאַלטן, אין װאָס איז באַשטאַנען די אײיגנאַרטיקײט פון זיינע רעדעס און 
רעפּעראַטן? קודם האָט אויף זיי געשװועבט אַ פאָלקסטימלעכער חן. ער האָט 

פאַרמאָגט אַן אוצו פון פאָלקס-ווערטער און פאָלקס-ווערטלעך. זיינע ווערטער 
זיינען געווען באַהױכט מיט אַ פרישן טוי. אַ גוטער קענער פון פאָלקס-לעבן 
און פון פאָלקס-כאַראַקטער, האָט ער אָפּערירט מיט די רעאַליטעטן פון 
פאָלקס-לעבן, צו 14 יאָר איז ער שוין געװען אַקטיוו אין בונד, במילא 
האָט ער נישט צופיל צייט פאַרברענגט ביי די ספּעציפיש-יידישע לימודים. 
ער האָט אָבער פאַרמאָגט אַ זעלטן-גוטן זכרון. און װאָס ער האָט געלערנט 
אין די יונגע יאָרן, האָט ער געדענקט, 


דער תנ"ך, דער תלמוד און די שפּעטערע ידישע ספרים זיינען וי 
דעפּאַרטמענט-סטאָרס --- מ'קען דאָרט געפינען כלערליי אַרטיקלען. די װאָס 
האָבן געפּיידיקט הכנעה פאַרן קייסער און זיינע יוצר-משרתים, געהאָרכ" 
זאַמקײט פאַר מלכות, דרך-ארץ פאַר די מעכטיקע, רייכע און מיוחסים האָבן 
גאַנץ לייכט געקענט געפינען אין די יידישע ספרים אַן אָנשפּאַר פאַר זייערע 
רייד, זיי האָבן פאַרשוויגן די פּסוקים, װאָס זיינען נישט געווען אין זייער 
גייסט אָדער זיי האָבן געטייטשט װי ס'איז געווען ;גוט פאַר יידן", פאַר אַ 
געוויסן מין יידן, פאַרשטײט זיך. גראָד אין דעם יאָר, ווען הערשל איז אַריין 
אין בונד, אין יאָר 2, האָט אַ וועלט-צוזאַמענפאָר פון רבנים, אָפּגעהאַלטן 
אין קראָקע, אָנגענומען אַ רעזאָלוציע קעגן די יידישע רעװאָלוציאָנערן און 
אייניקע אָנגעזעענע רבנים האָבן אַפּילו אויפגעויזן, אַז ס'איז אַ מצווה צו 
מסרן און אַרױסגעבן די רעגירונגען די יידישע רעװאָלוציאָנערן. 

אין זיינע רעדעס האָט הערשל אַרױסגעברענגט די פאַרשװיגענע פּסוקים 
און די נישט-פאַרשװויגענע -- געטייטשט אויף זיין שטייגער. פרומע פאַנאַטי 
קער, װאָס האָבן אים געהערט אויף די גרויסע פאָלקס-פאַרזאַמלונגען, האָבן 
געקריצט מיט די ציין און זיינען געקומען צום אויספיר, אַז ביי די װאַלן 
דאַרף מען פאַרן בונד נישט שטימען. די אַרבעטער און די פּאָלקס-אינטע- 
ליגענץ האָבן אָנגעקװאָלן פון זיינע קלוגע און שאַרפע רייד, פון זייגע אַפַּי" 
קורסישע טייטשונגען און אויפקלערונגען. און ס'האָבן אויך נישט געפעלט 
פרומע, קלוגע יידן, װאָס האָבן מיט אַ שמייכל געזאָגט: לא המדרש עיקר 
אלא המעשה -- נישט ויכטיק װאָס די בונדיסטן טייטשן, נאָר װאָס זי 
טוען... 


הערשל הימעלפאַרב איז געװאָרן אַ שם דבר אין פּױל. מ'האָט אים 
געקענט אין אַ גרויסער צאָל שטעט און שטעטלעך, װאָס ער האָט באַזוכט, 
װי אַ שליח פון בונד. אַ טייל פון זיי האָט ער אין יאָר 1919 געשילדערט 
אין דער בונדישער פּרעסע. אין די שפּעטערע יאָרן האָט ער אין דער בונ" 
דישער פּרעסע פיל מאָל געשריבן ועגן פּראָפּעסיאָנעלע ענינים. ער אין 
געווען טעטיק וי אַ פּאָליטישער טוער פון בונד און װי אַ פּראָפּעסיאָנעלער 
טוער, אין דעם יאָר 1920-1919 איז ער געוען אַ מיטגליד פון צענטראַל- 
קאָמיטעט פון בונד אין פּױלן און פון 1929 ביזן אויסברוך פון דער צווייטער 
וועלט-מלחמה -- אַ פאַרטרעטער אין צענטראַל-קאָמיטעט. במשך 20 יאָר, 
9, איז ער געווען אַ מיטגליד פון װאַרשעװער קאָמיטעט פון בתד. 

מ'האָט אים 2 מאָל געוויילט אַלס פּרנס פון דער יידישער קהילה אין װאַרשע 
און אין דעצעמבער 1938 -- אַלס ראַטמאַן פון װאַרשעװער שטאָט-ראַט, 

פון 1920 איז הערשל הימעלפאַרב קרוב צויי צענטליק יאָר געוען 
דער סעקרעטאַר פון גרעסטן יידישן אַרבעטער-פאַראיין אין װאַרשע -- פון 
פּראָפּעסיאָנעלן פאַראיין פון די באַקלײד-אַרבעטער. דאָרט איז געווען זיין 
טאָג-טעגלעכע אַרבעט. דאָס איז געװען אַן אָרגאַניזאַציע פון טױזנטער 
מיטגלידער און צענטליקער פאַכן, צעװאָרפן אין הונדערטער װערקשטאַטן, 
אָן אַ שיעור גרויסע און קליינע פּראָבלעמען האָט זי געהאַט. צוֹ די נאָרמאַלע 
צרות און װײיטאָגן, װאָס האָבן געשטאַמט פון דעם מצב אין די נאָדל-פאַכן, 
זיינען צוגעקומען די קאָנפליקטן מיט דער קאָמוניסטישער אָפּאָזיציע, װאָס 
האָט געשטרעבט מיט אַלע מיטלען צו באַהערשן דעם פאַראיין אָדער אים 
צעברעכן. דער פאַראיין האָט געהאַט אַ צאָל אַרבעטער-בונדיסטן, וועלכעץ 
זיינען געווען גוטע פרייוויליקע טוער און זיי האָבן אים געבויט און געפירט 
אין די גרעסטע שטורעמס. די צענטראַלע פיגור איז אָבער געווען הערשל, 
וועלכער האָט גרויסע פאַרדינסטן פאַר די יידישע באַקלײד:אַרבעטער אין 
װאַרשע. מיט רעכט האָט מען אים באַטראַכט פאַרן פירער פון די טויזנטער 
יידישע נאָדל-אַרבעטער אין װאַרשע. די גרויסע מערהייט פון זיי האָט זיך 
נישט געלאָזט באַװירקן פון דער העצע, װאָס די קאָמוניסטן האָבן כסדר 
געפירט קעגן אים און אים געשענקט זייער צוטרוי און ליבשאַפט. 

אין שייכות מיט זיין טעטיקייט אין פאַראיין פון באַקלײד:אַרבעטער, 
װעל איך דאָ דערמאָנען איין טראַגישן עפּיזאָד, פון וועלכן כ'בין צופעליק 
געווען אַן עדות. דער פאַראיין פון די באַקלײד-אַרבעטער איז פטַר דער 
קאָמוניסטישער פּאַרטײ געווען וי אַ דאָרן אין אויג. הערשל האָט פּראָפע- 
סיאָנעל באַדינט קאָמוניסטן אַזױ װי אַלע אַנדערע מיטגלידער. פּאָליטיש 
אָבער האָט ער זיי שאַרף באַקעמפט. די קאָמוניסטישע פּאַרטײ פון פּױלן 
האָט שוין לאַנג געהאַט פאַרלוירן איר אומאָפּהענגיקײיט און איז געװען אַ 
בלינד, געהאָרכזאַם געצייג אין די הענט פון סטאַלינען און זיינע קאָמיסאַרן 
און אַגענטן,. אין די ערשטע דרייסיקער יאָרן, ערב היטלערס קומען צו דער 
מאַכט, האָט סטאַלינס קאָמינטערן-אַפּאַראַט פאַרשטאַרקט די אַנטי-סאָציאַ- 
ליסטישע העצע, געשפּאָלטן די אַרבעטער-רײען, וואו ס'איז נאָר געװען 
מעגלעך און אָנגעװענדט קעגן סאָציאַליסטן ג.פ.או-מעטאָדן. יידישע קאַ- 
מוניסטן האָבן געהאַט אַ טבע אַלץ איבערצוזאַלצן און מיטן שטאַרקסטן איי- 
פער אויסגעפירט די אינסטרוקציעס פון קאָמוניסטישן שטאַב. ס'האָבן 
זיך אָנגעהױבן אַ ריי אָנפאַלן אויף בונדיסטן. זיי האָבן דערשאָסן דעם בע- 
קער-אַרבעטער אברהם נױערמאַן. מיט 3 חדשים שפּעטער, דעם 26 פ9- 
ברואַר 19232, האָבן זיי אויסגעפירט אַ ריי אָנפאַלן אויף באַקלײד-אַרבעטער, 
צווישן די 5 ערנסט פאַרוואונדעטע איז אויך געווען הערשל הימעלפאַרב, 
ער האָט באַקומען מיט אַן אייזן איבערן קאָפּ און 3 שטעך מיט אַ מעסער. 
פון דער נאַטור אַ גוטער מענטש מיט אַ שטאַרקן געפיל פאַר יושר, איז ער 
צוליב זיין בונדיזם געווען אַ רויטע טוך פאַרן קאָמוניסטישן אָקס... 

געווען איז עס אין די פריע אָװונט-שעהען פרײטאָג-צו-נאַכטס, אויף די 
שװאַך:באַלױכטענע, מיט פראָסט-באַדעקטע יידישע גאַסן זיינען געוען 
זייער וייניק מענטשן. כ'בין דעמאָלט אַראָפּגעגאַנגען פון דער רעדאַקציע 
פאָלקס-צייטונג אויף נאָװאָליפּיע 7 צום בונדישן אַרבעטער-װינק? אויף 
פּזשעיאַזד 9,. קאָמוניסטישע שלעגער-באַנדעט האָבן אָפּגעװאַרט אויף די 
נאָנטע גאַסן, װאָס האָבן געפירט צום פזשעיאַזד, איינצלנע בונדיסטן. מיט 
אייזנס, מעסערס און רעװאָלװערן האָבן זיי צעמזיקט דִי, וועלכע זיי האָבן 
געקענט. איך בין אָנגעקומען, ווען זיי האָבן אויפן פּזשעיאַזד פאַרן גערטל 
צעשטאָכן אַ חבר און פאַרן טיער פון אַרבעטער-וינקל געשאָסן איף אַ 
צווייטן חבר. מ'איז געווען הילפלאָז קעגן דער איבערמאַכט פון די אֶנפאַ- 
לער. א צופעליק-פאַרבײיגייענדיקע בונדיסטקע, אַ קראַנקן-שװעסטער -- 
אַראָניאַק איז געווען איר פאַמיליע-נאָמען --- האָט אַרױסגעלאָזט אַ האַרצרײסג- 
דיקן פאַרצווייפלטן געשריי: -- האַרגעט נישט! דער אויסגעשריי האָט גע" 
מאַכט אַן איינדרוק וי אַ פּלוצלונגדיקער בליץ און האָט מיר אויסגעזען וי 
אַ סימבאָל. צוויי שיטות : די קאָמוניסטישע אָנפּאַלער מיט די מעסערס און 
רעװאָלװערן, און הערשל מיט זיינע חברים, פון וועלכע עס קומט דער רוף -- 
האַרגעט נישט! אויב איר װילט, איז עס דער סאַמע עסענץ אין אונטערשייד 
צווישן סאָציאַליסטן און קאָמוניסטן, 

במשך 20 יאָר, 1929-1919, בין איך כמעט יעדע װאָך געווען אויף 
די זיצונגען פון װאַרשעװער קאָמיטעט פון בונד און געהאַט אַ געלעגנהייט 
צו הערן הערשלען אין אַן ענגערן קרייז פון בונדישע טוער. איף די זי" 
צונגען פון װאַרשעװער קאָמיטעט האָט מען באַהאַנדלט די פאַרשידנאַרטיקסטע 
פּראָבלעמען און ענינים. אין זיי האָט זיך אָפּגעשפּיגלט דאָס לעבן און די 
צייט. אויף דער זיצונג פון דער קליינער, אָנפירנדיקער קערפּערשאַפט 
האָט מען מיט דער גרעסטער אחריות געוואויגן און געמאָסטן די מאָטיוון און 
אַרגומענטן פאַר און קעגן איידער מ'איז געקומען צו אַ באַשלוס. די מיט- 
גלידער פון קאָמיטעט זיינען געווען געניטע טוער מיט אַ לאַנגײיאָריקער 
דערפאַרונג. דאָך שטענדיק, ווען הערשל האָט גערעדט, האָט ער געהאַט 
עפּעס צוצוגעבן צום שוין געזאָגטן, ער האָט געהאַט די פעאיקייט צו באַ- 
מערקן דעם ענין פון אַ נאָך נישט געזעענער זייט. ער האָט קײנמאָל נישט 
געװאָלט זיין איינזייטיק און אויבערפלעכלעך, 

א 

ס'איז אױיסגעבראָכן די צווייטע וועלט-מלחמה. באַלד אין די ערשטע 
טעג האָבן די דייטשע החיילות זיך דערנענטערט צו װאַרשע. מיטן גרויסן 
שטראָם פּליטים האָט אויך הערשל הימעלפאַרב זיך געלאָזט װאַנדערן 
צו די מזרח-פּראָװוינצן און ער איז געקומען קיין ווילנע. אויפן סמך פון 
סטאַלין-היטלער-אָפּמאַך האָט די סאָוועטישע אַרמײ באַלד פאַרנומען די שטאָט, 
וי אַ בונדיסט, איז הערשל געווען שולדיק אַ חוב דער , מאַטושקאַ?" רוסלאַנד, 
אין 1907 האָט ער זיך נישט צונעשטעלט צום פּראָצעס, װאָס די צאַרישע 
רעגירונג האָט קעגן אים פאַרפירט. פאַר די אָפּגעלאָפענע 232 יאָר זיינען 

אויפן חוב אָנגעװאַקסן היפּשע פּראָצענטן : נייע זינד קעגן די מאַכט-יורשים, 
קעגן די קאָמוניסטישע מאַכט:האָבער פון ,מאַמעלע רוסלאַנד". דעם 6 
אָקטאָבער 1929 האָט אים די 1.קויד. אַרעסטירט אין ווילנע. זיי האָבן אים 
געהאַלטן אין די טורמעס פון וילנע, ביאַליסטאָק, אַלט:װילײיקע און 7 
חדשים אין לאַגער פון קאַראַגאַנדע. צו די 18 חדשים אין די צאַרישע טור- 
מעס זיינען איצט צוגעקומען 22 חדשים אין סאָוועטישע תפיסות. אין 1941 
איז ער אויפן סמך פון זיער אַמנעסטיע פאַר פּוילישע בירגער באַפרײט גע- 
װאָרן. די שרעקלעכע נאַכט-פאָרשונגען און די אוממענטשלעכע באַדינגונגען 
אין די סאָוועטישע תפיסות האָבן הערשלען רואינירט. ער איז אַרױסגעקומען 
פיזיש און גייסטיק אַ צעבראָכענער מענטש. וען נישט עטלעכע חברים, 
װאָס האָבן אים געטראָפן און געהאָלפן זיך צוריקשטעלן אויף די פיס, װאָלט 
ער אױיסגעגאַנגען אין גאַס פון הונגער און אויסשעפּונג. 


מיט אָפּטײלונגען פון דער פּולישער אַרמײ און גרופּעס ציווילע איז 
הערשלען געלונגען, אין אױיגוסט 1942, צו פאַרלאָזן רוסלאַנד. דעם 1טן 
סעפּטעמבער איז ער אָנגעקומען אין דער פּערסישער הױפּט-שטאָט טעהעראַן, 
וְואוּ ער איז געבליבן קיאַפּע 15 חדשים. אין דעצעמבער 1942 איז ער גש- 
קומען קיין תל-אביב, וואו ער האָט געלעבט ביז נאָכן סוף פון דער צווייטער 
וועלט-מלחמה. ס'האָבן אים שטאַרק געפּײנילט דער יידישער חורבן און 
די יאָרן פון דער אייגענער אומטעטיקייט. זיינע בריוו פון טעהעראַן און 
תל-אביב זיינען פול מיט צער און געוויין, 


אין חורבן האָט עֶר אויך פאַרלוירן זיין נאָנטע פאַמיליע. כ'דערמאָן 
זיך די ערשטע צװאַנציקער יאָרן, ער האָט דעמאָלט געוואוינט זומער אין 
אָטװאָצק. אַ פּאָר מאָל בין איך צו אים אַרײינגעקומען. כ'האָב אים געטראָפן 
אויף דער װעראַנדע זיך שפּילן מיט זיין צווילינג, אַ יינגל און אַ מיידל -- 
העל-בלאָנדע קינדער פון 2-2 יאָר. ער האָט זיי גענומען אויף די הענט און 
געזאָגט: --- זע, װער איז נאָך אַזאַ ‏ בריה צו האָבן אַזעלכע גאָלדענע קין- 
דער ? דאָס איז געװוען איבערגעפּלאָסענע פרייד פון אַ גליקלעכן פאָטער., 
איצט האָט ער געאַנט, אַז מיט זיי איז געשען דאָס זעלבע, װאָס מיט מיליאָנען 
אַנדערע יידן (ביידע קינדער און זייער מוטער זיינען אומגעקומען. די טאָכ- 
טער האָט בעת דער צוייטער וװעלט-מלחמה ביזן סוף, זומער 1942, גע- 
אַרבעט אין דער בונדישער קינדער-סאַנאַטאָריע אויפן נאָמען פון װלאַדימיר 
מעדעם אין מיעדזעשין, 

ער איז געווען פאַרצווייפלט, אױיסגעשעפּט פון מאַטערנישן און חולאתן, 
אָבער נישט דערשיטערט אין די עיקרים פון זיין גלויבן. אין אַ רעדע, װאָס 
ער האָט געהאַלטן אין תל-אביב דעם 9 אָקטאָבער 1944 צום יוביליי פון 
בונד, האָט ער געזאָגט : 

,דער בונד איז די פֿאַרענדיקונג און פאַרפולקאָמונג פון דער אייגנטלע- 
כער יידישער דערװאַכונג -- דער לעצטער און וואונדערלעכסטער תחית- 
המתים. מיט דער אַנטשטײאונג פון בונד איז מקוים געװאָרן די פאָרזעאונג 

;אבן מאסו הבונים היתח לראש פּינה" (דער שטיין, װאָס די בויער האָבן פאַר- 
אַכטעט, איז געװאָרן דער ווינקלשטיין), ;נאָר די גרינדער פון בונד, אונזערע 
פּיאָנערן, וועלכע זיינען אַלײן געווען פאָלקס-מענטשן אין איידלסטן זינען 
פון װאָרט און געלעבט אין פאָלק און מיטן פאָלק אינטעגראַל, האָבן גע- 
קענט אַנטפּלעקן די באַהאַלטענע וואונדערלעכע אוצרות פון דער ײידישער 
פאָלקס-נשמה, די דרימלענדיקע פּאָטענציעלע כוחות, װאָס רייסן זיך צו שע- 
פערישער טאַט און קענען נישט קומען צום אויסדרוק, וייל זיי פאַרמאָגן 
נישט דאָס ליכט פון דער זעלבסטדערקענטעניש. דער בונד האָט זיי דאָס 
ליכט געגעבן און די כוחות זיינען געלאָזט געװאָרן אין באַװעגונג". 


מיט זיין פעסטן גלויבן אין בווד איזן הערשל געקומען פון תל-אביב 
אין מערב-אײיראָפּע -- בעלגיע און פראַנקרייך. ער באַטײליקט זיך אין 
שאַפן די נייע פאָרם פון דער בונדישער באַװעגונג -- דעם װעלט קאָאָר- 
דיגיר-קאָמיטעט פון בונד. פון 1950 איז ער טעטיק אין ניויאָרק. אַזױ ביז 
די לעצטע טעג פון לעבן 


אַן אַלט לאַטײניש שפּריכװאָרט זאָגט: וועגן טױטע -- גאַרנישט אַחץ 
גוטס. ריכטיקער װאָלט געווען צו זאָגן: -- גאָרנישט אַחוץ דעם אמת. מיר 
ריידן דאָך נישט וועגן טויט, נאָר וועגן לעבן -- און בלויז אויף די מצבות 
זיינען אַלע יידן צדיקים,.. װי אַלע מענטשן, האָט הערשל צו זיינע מעלות 
און שטאַרקײטן אויך געהאַט חסרונות און שװאַכקײטן. צו זיינע גראָד-ליני- 
קייטן האָט ער אויך געהאַט סתירות. 


אַ מענטש מיט טיפער פֿאַרשטענדעניש פאַר די רעאַלקײטן פון לעבן, 
האָט ער אויך פאַרמאָגט אַ היפּשע דאָזע נאַאיווקײט. אַ מענטש מיט אָר- 
גאַניזאַטאָרישע פעאיקייטן, האָט ער נישט באַװויזן זיין אייגן לעבן װוי געהעריק 
צו אָרגאַניזירן,. אַ מענטש מיט אַ גרויסן רעדנער-טאַלאַנט און לעבהאַפטער 
דענקונג-קראַפט, האָט ער זיינע געבענטשטע נאַטירלעכע אײגנשאַפטן נישט 
קולטיווירט. ער האָט געהאט אײיגנשאַפטן צו ווערן אַ גרויסער ארבעטער- 
און פאָלקס-פירער, אָבער ער האָט זיי נישט גענוג אַנטװיקלט, 


אַזוי װי ער איז געווען, האָט הערשל געטריי און מיט מסירת-נפש געדינט 
דער יידישער אַרבעטעױשאַפט און געאַרבעט פאַר דער באַנײיאונג פון יידישן 
פאָלקס-לעבן. הערשל הימעלפאַרב איז געווען אַן אױיסגעשפּראָכענע, אַ בולטץ 
פּערזענלעכקייט, װאָס װועט אַריין אין פּאַנטעאָן פון בונד און אין דער געשיכטש 
פון דער יידישער אַרבעטער-באַװעגונג אין אונזער שטורמישן און טראַגישן 
יאָרהונדערט, 


כל-זמן מיר װעלן האַלטן אָפן אונזערע אויגן, װועט זיין געשטאַלט פון 
אונזער בליק נישט פאַרשװוינדן און זיין קול װעט נאָך לאַנג וויברירן אין 
אונזערע הערצער . . . 
י ש. הערץ 


נחמן (נאַטאַן) שאַפּראַן 


געבוירן דעם 17טן מערץ 1892 אין װאַרשע, רוסיש-פּילן -- גע- 
שטאָרבן דעם 4טן מאַי 1962 אין ניו-יאָרק, 

זון פון בערל און חנה. דעם פאָטערס משפּחה געװוען קרובים מיט 
די רייכע אולריכס, װאָס האָבן גע- 
האַט הייזער אויפן פּלאַץ גזשיבאָו, 
וואו ס'האָט זיך געפונען דער באַ- 
רימטער אולריך-באַזאַר. דער פאָ- 
טער האָט געהאַנדלט מיט פּאַק-פּאַ- 
פּיר, שפּעטער געווען אַן אינקאַסענט 
פון אַ קאַאָפּעראַטיווער באַנק. נחמן 
(אין דער באַוועגונג האָט מען אים 
שפּעטער גערופן נאַטאַן) האָט במשך 
8 יאָר, ביז בר-מצווה, געלערנט אין 
אַ חדר, געטראָגן אַ לאַנגע קאַפּאָטע 
און אַ יידיש היטל. ער איז געווען 
איינער פון 9 קינדער. צוליב דער 
התמדה און פעאיקייט פון יינגל 
האָט דער פרומער פאָטער געװאָלט 
אים ווייטער פירן אויפן װעג פון דער נאַציאָנאַלער יידישער דערציאונג, 
דעם פאָטערס טרוים איז געווען, אַז זיין זון זאָל װוערן אַ רב. אױסגעלאָזט 
האָט זיך אַנדערש. מיט פלייס האָט נחמן זיך גענומען צו װעלטלעכער 
בילדונג און געענדיקט 8 קלאַסן גימנאַזיע פון מאַגנוס קריגסקי. 

אַרום 1910 איז אין װאַרשע געשאַפן געװאָרן אַ סאָציאַל-דעמאָקראַטיעזע 
יוגנט-אָרגאַניזאַציע. צו איר האָבן געהערט בעיקר שילער, װאָס זיינען גע- 
ווען אונטער דער השפּעה פון דער סאַציאַלידעמאָקראַטיע פון קעניגרייך 
פוילן און ליטע. מיט בערך אַ יאָר שפּעטער האָט זי זיך פאַראייניקט מיט 
אַ סאָציאַליסטישער אָרגאַניזאַציע פון יידישער אַרבעטער-יוגנט, װאָס איז 
געווען אונטער דער השפּעה פון בונד. די נייע אָרגאַניזאַציע פון שילער 
און אַרבעטער-יוגנט האָט באַקומען דעם נאָמען ס.ד. יוגנט-אָרגאַניזאַציע 
צוקונפט. שאַפּראַן איז געווען איינער פון די גרינדער און טוער. אויף אַן 
אומלעגאַלן צונויפקום פון די אַקטיװוע טוער, דעם 17טן מערץ 1912 האָט די 
צאַרישע פּאָליצײי, לוט אַ מסירה, אַרעסטירט 23 חברים און חברטעס. 11 
פּערזאָן, צווישן זיי אויך שאַפראַן, האָט מען געהאַלטן אַרעסטירט 22 חדשים 
ביזן פּראָצעס, וואו זיי זיינען פאַרמשפּט געװאָרן צו עטלעכע יאָר טורמע, 
איבער 3 יאָר האָט שאַפּראַן געשמאַכט אין די טורמעס פון װאַרשע, לאָמזשע 
און קאַלוגע, 

זיין גאַנץ לעבן ביזן טויט אין נאַטאַן שאַפּראַן געווען אַ לײיענער און 
לערנער. ער האָט נישט סתם געליענט, נאָר שטודירט, דורכגעטראַכט 

און פאַרנאָטירט. כאַראַקטעריסטיש פאַר אים איז דער דאָזיקער פאַקט. 
נאָכן פּראָצעס, ווען מ'האָט אים געהאַט אַרױסגעלאָזט אַ צייט אויף דער 
פריי און ער האָט נאָך געדאַרפט גיין אָפּזיצן די רעשט פון אורטייל, אין 
ער אַװעק צום באַרימטן פּױלישן געלערנטן און סאָציאַליסט פּראָפּעסאָר 
לידוויק קזשיוויצקי און געבעטן אים אַ פּלאַן און אָנוייזונגען, וי אַזױ ער 
זאָל אויסנוצן זיין צייט אין טורמע פאַרן וייטערדיקן שטודיום. די חברים, 
װאָס זיינען מיט אים געזעסן יענע יאָרן אין טורמע, האָבן שפּעטער דער- 
ציילט פאַרשידענע אַנעקדאָטן, װי שאַפראַן איז טאָג און נאַכט געווען פאַרנומען 
מיט זיינע ביכער און די שפּאַסן, װאָס די אַרעסטאַנטן האָבן צוליב דעם מיט 
אים געטריבן, 

פון ווייטן קאַלוגע, טיף אין רוסלאַנד, האָט נאַטאַן אין 1915 נאָך באַ- 
וויזן אַהײמצוקומען קיין װאַרשע איידער די דייטשע חיילות האָבן פאַרנומען 
די שטאָט. אין טורמע, לאַנג אויך אין אַן איינצליקאַמער, האָט ער פיל איי 
בערגעטראַכט וועגן אָרט פון אַ יידישן אינטעליגענט אין דער סאָציאַליסטישער 
באַװועגונג. װוי דער גרייסער רוב פון די צוקונפטפּיאַנערן האָט ער אויך 
פעסט און אַנטשלאָסן דעצידירט, אַז זיין אָרט איז אין דער יידישער אַרבעטער- 
באַװועגונג, אין בונד. בעת ער איז אַהײמגעקומען, האָט ער געזאָגט איינער 
פון זיינע שוועסטער, װאָס אין געווען אַקטיוו אין ס.ד.קיפ.ל.: עאװען דו 
װאָלסט געזעסן אויף מיין אָרט, װאָלסטו אויך פאַרשטאַנען װאָס עס מיינט 
צוֹ זיין אַ ייד און װאָלסט געװאָרן אַ בונדיסטקף". 

וועגן זיין אַװעקגײין פון דער אידעאָלאָגיע פון ס.ד.ק.פ.ל. און איבער- 
גאַנג צום בונדיזם איז מיר אויסגעקומען צו הערן פון אים דאָס ערשטע מאָל, 
װאָס איך האָב אים געזען. אַ קורצע צייט נאָכן פאַרטרייבן די רוסישע מאַכט 
האָט דער בונד אינגעאַרדנט אין װאַרשע אַן עפנטלעכע פאַרזאַמלונג אין 
אַ זאַל אויף דזשיקע גאַס. דער הויפּט-רעדנער איז געווען נאַטאַן שאַפראַן 
וועלכער האָט געשילדערט די נייע לאַגע און די אויפגאַבן פון דער אַרבע- 
טערשאַפט. אים האָבן אָפּאָנירט דער טוער פון די אַנאַרכיסטן מרדכי 
שוסטער און אַ רעדנער פון ס.ך.ק.פ.ל.. פריער, אין זיין ערשטער רעדע, 
האָט דער פיין-געקליידעטער, הויכער און שלאַנקער יינגערמאַן, געמאַכט דעם 
איינדרוק פון אַ גוטן לעקטאָר פאַר סטודענטן-צוהערער, אין זיין ענטפער 
האָט שאַפּראַן אויך זיך אַנטפּלעקט פאַר אַן אױסגעצייכנטן פּאָלעמיסט, 
קולטורעל אָבער שאַרף האָט ער אָפּגעענטפערט זיינע אָפּאָנענטן און גע- 
צוואונגען זייערע אָנהענגער אים צו הערן. אויף דער טענה פון אַנאַרכיסט, 
אַז שאַפראַן איז אַ ,/פרעמדער מענטש" פאַר די יידישע אַרבעטער װאָס 
זעען אים צום ערשטן מאָל, האָט ער דראַמאַטיש געשילדערט פאַרװאָס מ'האָט 
אים און זיינע נאָנטע חברים ביז-איצט נישט געזען, וייל זיי האָבן גע- 
שמאַכט אין די צאַרישע תפיסות. דעם צוייטן אָפּאָנענט האָט ער איינדרוקס- 
פול אויפגעקלערט פאַרװאָס פאַר יידישע אַרבעטער און אינטעליגענטן איז 
נישט קיין אָרט אין ס.ד.ק.פ.ל. און אַז זיי דאַרפן קעמפן אין די רייען פון 
בונד. 

אין זיין ווייטערדיקן לעבן איז נאַטאַן שאַפראַן געווען ענג פאַרבונדן 
מיט דער בונדישער באַוועגונג. ער האָט איר געדינט װי אַ רעדנער, שרייבער 
און אָרגאַניזאַטאָר. ‏ טעטיק איז ער געווען אין דער יוגנט-אָרגאַניזאַציע, אין 
דער פּאַרטײ און אין דער פּראָפּעסיאָנעלער באַװעגונג, 

אין די יאָרן פון דער ערשטער וועלט-מלחמה איז ער געװאָרן באַקאַנט 
דורך זיינע עפנטלעכע רעפּעראַטן אויף װיסנשאַפטלעכע, אַקטועלע און לי" 
טעראַרישע טעמעס, װאָס ער האָט געהאַלטן אין װאַרשע און אַ ריי שטעט און 
שטעטלעך פון דער פּוילישער פּראָװינץ. דעמאָלט האָט ער אויך אָפּט גע" 
דרוקט אַרטיקלען אין בונדישן װאָכנבלאַט לעבענס-פראַגען. דעם 8 אַפּריל 
7 האָט די דייטשע אָקופּאַציע-מאַכט אַרעסטירט אין װאַרשע 10 אָנגע- 
זעענע בונדישע טוער און שאַפּראַן איז געווען איינער פון זיי. במשך 8 
חדשים האָט מען זיי געהאַלטן אין די דייטשע קאָנצענטראַציע-לאַגערן אין 
סקאַלמיעזשיץ, לאַובאַן און האַװעלבערג, 

קרוב אַ צענטליק יאָר איז שאַפראַן געווען דער פאָרזיצער פון צענטראַל- 
קאָמיטעט פון דער בונדישער יוגנט-אָרגאַניזאַציע אין פּױלן. ער איז געװוען 
דער מחבר פון סטאַטוט און פּרינציפּן-דערקלערונג, װאָס איר ערשטער 
לאַנד-צוזאַמענפאָר האָט אָנגענומען אין יאָר 1919. ביז אין דער צוייטער 
העלפט פון די צװאַנציקער יאָרן איז ער אויך געוען איינער פון די רע- 
דאַקטאָרן פון דער בונדישער יוגנט-פּרעסע (סאָציאַליסטישע יוגענד-שטימע, 
יוגנט-וועקער און אַנדערע). ער איז געווען אַ מחבר פון אויפרופן און בראָ- 
שורן, װאָס די בונדישע יוגנט-אָרגאַניזאַציע האָט אַרױסגעגעבן 

ווען אין די יאָרן נאָך דער ערשטער וועלט-מלחמה און נאָך דער צווייטער 
רוסלענדער רעװאָלוציע האָט אין דער אינטערנאַציאָנאַלער אַרבעטער-באַ- 
וועגונג און אויך אין בונד זיך פאַנאַנדערגעפלאַקעוט אַן אידעאישער שטרייט 
וועגן דער סאָציאַליסטישער פּאָליטיק און טאַקטיק, איז נאַטאַן די גאַנצע 
צייט געווען אַן אַנטשידענער קעגנער פון די קאָמוניסטישע מעטאָדן און 
פאַרטיידיקט קאַנסעקװענט די פּרינציפּן פון דעמאָקראַטישן סאָציאַליזם. די 
דאָזיקע פּרינציפּן האָט ער אָנגעװוענדט אין אַלע צווייגן פון דער באַװעגונג, 
אין וועלכע ער איז געווען טעטיק. 

כאָטש ער איז נישט געווען קיין פירער פון אַ פּראָפּעסיאָנעלן פאַראיין, 
איז ער כמעט די גאַנצע צייט אין אומאָפּהענגיקן פּוילן געװען פאַרבונדן 
מיט דער פּראָפּעסיאַנעלער באַוועגונג. ער האָט מיטגעאַרבעט אין װאַרשע- 
ווער צענטראַל-ראַט פון די פּראָפ. פאַראיינען פון די יידישע אַרבעטער 
און אויך זיי פאַרטרעטן אין דער װאַרשעװער ;ראַדע? --- אין אַלגעמײנעם 
צענטראַל-ראַט, װאָס איז געווען די רעפּרעזענטאַנץ פון אַלע פּראָפּ. פאַראיי- 
נען אין שטאָט --- פּוילישע און יידישע. אין דער ,ראַדע* איז ער געוען 
דער װאָרט-זאָגער פון די יידישע אַרבעטער אין אַלגעמײנע פראַגן און בפרט 
אין די יידישע פּראָבלעמען. 

זיין וויכטיקסטע אַרבעט איז געווען אַלס אָנפירער פון ;,ביוראָ פאַר 
רעכט אױף אַרבעט?, װאָס האָט עקזיסטירט ביים לאַנד-ראַט פון פּראָם, 

פאַראיינען פון די יידישע אַרבעטער אין פּוילן, איינע פון די שווערע פּלאָגן 
פון וועלכע יידישע אַרבעטער האָבן געליטן, איז געווען דיסקרימינאַציע, 
עקאָנאָמישער אַנטיסעמיטיזם. די דאָזיקע אַנטי-יידישע דיסקרימינאַציע האָבן 
פּראַקטיצירט די פּוױלישע רעגירונג, די מוניציפּאַליטעטן, די פּוילישע אונ- 
סערנעמער און --- װי מאָדנע ס'זאָל נישט אויסזען -- א היפּשע צאָל יידישע 
פאַבריקאַנטן,. די ,ביוראָ פאַר רעכט אויף אַרבעט" האָט געפירט אַ גרויסע 
פּראָפּאַגאַנדע און פיל אַקציעס קעגן דער דיסקרימינאַציע. הונדערטער 
פּראַקטישע אינטערווענצן זיינען געמאַכט געװאָרן, כדי דורכצוברעכן דעם 
באָיקאָט לגבי יידישער אַרבעט. מיט דער ויכטיקער טעטיקייט האָט אָנ- 
געפירט נאַטאַן שאַפראַן, 

אין דעצעמבער 1938 איז שאַפּראַן אין אָרימסטן יידישן קװאַרטאַל 
(געגנט פון ניזקע-סטאַקי) געװויילט געװאָרן אַלס שליח-ציבור פון דער 
יידישער באַפעלקערונג. צוזאַמען מיט 15 אַנדערע בונדיסטן, איז ער דע- 
מאָלט בעת די שטאָטישע װאַלן אויסגעקליבן געװאָרן אַלס ראַטמאַן פון 
װאַרשעװער שטאָט-ראַט, 

גלייכצייטיק איז ער ווייטער אַרױסגעטרעטן אַלס רעדנער אויף מאַסן- 
פאַרזאַמלונגען אָדער געהאַלטן לעקציעס אין פאָלקס-אוניווערזיטעט. ער 
האָטס אויך געשריבן אין דער בונדישער פאָלקס-צייטונג אָדער אין דער 
פּראָפעסיאָנעלעבֿ פּרעסע ועגן אַלגעמײנע עקאָנאָמישע ענינים אָדער ועגן 
די אַקציעס קעגן דעם באָיקאָט אויף יידישער אַרבעט. זיין אינטערעס פאַר 
ליטעראַטור האָט אים באַוואויגן צו דרוקן אויך אַרטיקלען אין דער בונדישער 
ליטעראַרישע װאָכנשריפטן. זיין באַזונדערע ספּעציאַליטעט איז געווען די 
פּוילישע ליטעראַטור, װאָס ער האָט אויסגעצייכנט געקענט. געשריבן האָט 
ער אונטער זיין אייגענעם נאָמען אָדער אונטער פּסעװדאָנימען: נ. מאַריאַנסקי, 
א. פּאָלאַק, נ. א. טאַן און אַנדערע. שטענדיק פאַרטון אין פּראַקטישער טאָג- 
טעגלעכער אַרבעט, האָט ער דאָך נישט געלאָזט, אַז זי זאָל אים אינגאַנצן 
פאַרשלינגען, ער האָט וייטער אָנגעהאַלטן זיין אַלטע געואוינהייט פון 
לייענען און לערנען -- לערנען זיך און לערנען אַנדערע, 

אין דער ערשטער העלפט פון די צװאַנציקער יאָרן האָט ער חתונח 
געהאַט מיט פאַניע (פייגע) בלאָך. אַלין אַ צוקונפטיסטקע און בונדיסטקע 
און אַ שװעסטער פון די אַקטיווע בונדיסטן, די ברידער דוד און הערש 
בלאָך (זע אין דריטן באַנד דורות בונדיסטן), 

דאָס דאָזיקע לעבן, װאָס איז געווען פול מיט שװערע צרות, אָבער 
גלייכצייטיק אויך דערהויבן און פול מיט גייסטיקער שמחה, איז דראַמאַטיש 
איבערגעריסן געװאָרן דורך די ערשטע באָמבעס, װאָס די נאַצי-דייטשע 
עראָפּלאַנען האָבן אָנגעהױבן װאַרפן אויף דער ציווילער באַפעלקערונג פון 
דער פּוילישער הױיפּט-שטאָט,. דעם 1טן סעפּטעמבער 1939. אין עטלעכע 
טעג אַרום, ווען די דייטשע חיילות האָבן זיך דערנענטערט צו װאַרשע, 
האָט נאַטאַן צוזאַמען מיט צענטליקער טויזנטער אַנדערע, אין הסכם מיטן 
רוף פון דער פּולישער רעגירונג, פאַרלאָזט די שטאָט. נאָך מאַטערנדיקע 

װואַנדערונגען איז ער מגולגל געװאָרן קיין ווילנע. ס'איז געװוען א צייט 
פון נויט און פּיין, אָפּגעריסן פון זיין פרוי (זי איז געבליבן אין ואַרשע) 
און פון זייער איינציקן זון (דוד-עדװאַרד). האָט ער אַלײן זיך געמזט 
באַהאַלטן אין ווילנע און קאָוונע, כדי די קאָמ. ,באַפרײיער" זאָלן אים נישט 
אַרעסטירן, וי זיי האָבן אַרעסטירט אַ גרויסע צאָל בונדיסטן און אַנדערע כלל- 
טוער, אָרטיקע און פּליטים. זיינע באַגריפן, װאָס ער האָט געהאַט ועגן 
דער סאָוועטישער מאַכט פונדערווייטנס, זיינען איצט פילפאַך באַשטעטיקט 
געװאָרן פון דער נאָנט, פון זען מיט די אייגענע אויגן. סוף-כל-סוף איז 
אים געלונגען אַרויסצוקריגן זיך פון סאָװועט-רוסלאַנד און דורך אאַפּאַן 
קומען אין 1941 קיין מאָנטרעאָל, קאַנאַדע, פונװאַנען ער איז מיט עטלעכע 
יאָר שפּעטער אַריבער קיין ניו-יאָרק, 

דער גורל איז אָבער געווען אַ סך גרױזאַמער צו זיין פרוי, װאָס איז 
צוזאַמען מיט די װאַרשעװער יידן אומגעברענגט געװאָרן אין די גאַז" 
קאַמערן פון טרעבלינקע. ביז 1942 האָט זי פון ואַרשעװער געטאָ נאָך 
אָנגעהאַלטן אַ שריפטלעכן קאָנטאַקט מיט נאַטאַנען און פון יעדן בריוו האָט 
אַרױסגעשריגן איר צער צוליבן גורל פון די צוויי קינדער --איר אייגענער 
זון און בראָנעק, דער זון פון איר ברודער, הערש, וועלכע זיינען צוזאַמען 
אַרעסטירט געװאָרן ביים װעלן אַריבערגײן די גרענעץ קיין ווילנע צו נאַ- 
טאַנען. זייערע איבערלעבונגען אין אָנהייב פון דער ערשטער ועלט- 
מלחמה איז געווען אַן אדיסיי. זיי זיינען אַרױיס פון װאַרשע, אַ טאָג שפּעטער 
פון נאַטאַנען, כדי זיך צו טרעפן מיט אים. אויפן וועג זיינען זיי פאַרכאַפּט 
געװאָרן פון די דייטשן, װאָס האָבן געצוואונגען די יינגלעך צו טון שוװערע 
אַרבעט.. זיי זיינען אַנטלאָפן פון די דייטשן און געװאַנדערט איבער פּױלן 
פון מעזריטש זיינען זיי געגאַנגען צוריק קיין װאַרשע, אָבער פאַרװאָרפן 
געװאָרן אַזש קיין קעלץ, אין די וועלדער האָבן די יינגלעך זיך באַהאָפטן 
מיט רעשטלעך פון דער פּוױלישער אַרמײ, װאָס האָבן נאָך דאָ און דאָרטן 
געשטעלט א װידערשטאַנד די געפּאַנצערטע דייטשע דיוויזיעס און געקעמפט 
צוזאַמען מיט זיי. ענדלעך זיינען זיי צוריקגעקומען קיין װאַרשע, ווען די 
שטאָט האָט זיך שוין אונטערגעגעבן נאָך דער באַלאַגערונג. אָנהייב 1940 
האָט נאַטאַן פון ווילנע געשיקט צוויי ,פירער", װאָס זאָלן די יינגלעך ברענ" 
גען אַהין פון װאַרשע, ביים אַריבערגײן די גרענעץ אין געגנט פון אָשמיאַנע 
האָט מען די יינגלעך אַרעסטירט. בעת די אױספאָרשונגען האָט מען פון 
זיי פאַרלאַנגט, אַז זיי זאָלן זאָגן וואו ס'געפינט זיך נאַטאַן שאַפראַן. 

מ'האָט זיי געהאַלטן אין דער סאָוועטישער תפיסה, הגם בראָנעק איז 
אַלט געווען סךיהכל 17 יאָר און דוד -- קוים 15 יאָר. ביידע יוגנטלעכע, 
וועלכע זיינען דערצויגן געװאָרן צוזאַמען (זייערע פאַמיליעס האָבן פאַר- 
נומען אַ בשותפותע דירה) אין אַ בונדיש-סאַציאַליסטישן גייסט, האָבן אויף 
דער אייגענער פילבאַרער הויט און צאַרטע נשמות דערפילט די קלעפּ און 
אוממענטשלעכקייט פון סאָװעטישן רעזשים. ביידע, װאָס האָבן פריער געהערט 
צו דער סאַציאַליסטישער אָרגאַניזאַציע פון דער שילער:יוגנט (ס:אָימ.ס.) -- 

פרוי פייגע (פאַניע) זון דוד (עדװאַרד) 


אַ טייל פון יוגנט-בונד צוקונפט --- האָבן געקענט זאַכלעך און פּאָליטיש אפ 
שאַצן דאָס, װאָס קומט פאָר אַרום זיי און מיט זיי. בראָנעק בלאָך האָט 
איבערגעלעבט דעם מלחמה-שטורם און דעם חורבן פון יידישן פאָלק. דער 
גורל איז געווען גרויזאַמער צום יינגערן דוד. װי ס'האָט איבערגעגעבן די 
בונדיסטקע דר. זאָפיע גאָלדע איז עדעק (דוד) געקומען קיין ווילנע עטלעכע 
טעג נאָכן פאַרנעמען די שטאָט דורך די דייטשן (זומער 1941). ער איז 
נור-װאָס געווען אַרױס פון טורמע. הגם שטאַרק אָפּגעשװאַכט, איז ער 
שנעל געקומען צו זיך אַדאַנק דער השגחה און זאָרג פון דער משפּחה לע" 
דערמאַן, נאַטאַן שאַפּראַנס פריינט. דר. זאָפּיע גאָלדע האָט אָפט מיט אים 
זיך געטראָפּן. זי האָט אים אויך באַזוכט נאָכן איינפירן דעם געטאָ, אָבער 
אין אַ געוויסן טאָג, ווען זי איז געקומען צו דער משפּחה לעדערמאַן, האָט זי 
שוין קיינעם נישט געטראָפן. דעמאָלט איז אויך אומגעברענגט געװאָרן 
דער יינגער דוד, 

אין די יאָרן 1941 -- 1945 איז שאַפראַן געװען שטאַרק טעטיק גע" 
זעלשאַפטלעך, הגם מיט זיינע געדאַנקען איז ער געווען דאָרטן -- אין דער 
אַלטער היים. אין ניו-יאָרק, וואוהין ער איז געקומען אין יאָר 1945 פון 
קאַנאַדע, האָט ער געטראָגן אין זיך דעם גרויסן צער פון יידישן פאָלקסי 
חורבן און פון אייגענעם פאַמיליע-חורבן. דאָך האָט ער געפּרואװט ויטער 
זיין בונדיש אַקטיו. פון צייט צו צייט האָט ער געשריבן און פאַרעפנטלעפט 
אַרטיקלען אין זשורנאַלן, און געהאַלטן רעדעס אויפן בונדישן ואַדיאָ 
פּראָגראַם. אין שליחות פון קאָאָרדיניר-קאָמיטעט פון בונד האָס ער זומער 
7 באַזוכט עטלעכע לענדער אין דרום-אַמעריקע און דאָרט געהאַלטן אַ 
צאָל פאָרלעזונגען. ער האָט אויך אָנגעהױבן אַ נײי פאַמיליע- לעבן און 
חתונה געהאַט מיט לאה װיטקאָווסקי, אַ בונדיסטקע פון קאָנין, פּוילן, װועלכּע 

האָט די צווייטע וועלט-מלחמה דורכגעמאַכט אין סאָוועטישע תפיסות און 
לאַגערן און שפּעטער, װי אַ קראַנקן-שװועסטער, אין דער פּולישער אַרמײ 
אויפן מיטעלן מזרח און אין אײיראָפּע, 

װי אַ בוכהאַלטער האָט ער דאָ געאַרבעט אין ריטײיערמענט-פאָנד 
פון די אַרבעטער, װאָס זיינען באַשעפטיקט ביי פרויען-מאַנטלען. געבליבן 
אַ געטרייער בונדיסט און אױסגעהאַלטענער סאָציאַליסט ביזן סאַמע סוף, 
פיר טעג פאַר זיין סויט, ווען ער איז שוין געלעגן אַ שווער קראַנקער נאָך 
אַ האַרץ-שלאַג אויפן בעט אין שפּיטאָל, האָט ער געשריבן אַ בריוול וועגן 
װייטאָג, װאָס אים נעמט אַרום אין שייכות מיטן אינטערנאַציאַנאַלן אַרבעטער- 
יום-טוב, דעם 1טן מאַי, װאָס דאַרף צומאָרגנס געפייערט ווערן. ס'האָט 
אים וויי געטון װאָס גוטע חברים, וועלכע האָבן אין פּולן שטענדיק געפייערט 
דעם 1טן מאַי, האָבן דאָ נאָך יאָרן פון קאַמף פאַר דער דאָזיקער רעכט, 
סוף-כל-סוף זיך אונטערגעגעבן דעם װידערשטאַנד און דרוק פון דער 
דירעקציע און פּערסאָנאַל, דער געדאַנק וועגן דעם האָט אים געמאַטערט 
עטלעכע טעג ביז ער איז אױיסגעגאַנגען 

ב. ; מאַטעריאַלן אין בונד-אַרכיו. בונדישע פּרעסע פון 1916 און װײיטערע אאָרן 
י ש. הערץ : די געשיכטע פון אַ יוגנט, ניויאָרק 6 די געשיכטע פון בונך, באנד 3, 
גיויאָרק 1966. דר. עמנואל שערער און ל. אֲלצר : אונזער צײט, יוני-יולי 1962, ניו- 
יאָרק, אינפאָרמאַציע פון דר. זאָפיע גאָלדע (לעבט שוין נישט), לאה שאפראן (ני-יאָרק, 
ישראל פעלדמאן פּאַריז), בראָנעק בלאָך (ירושלים), 

י ש. הערץ 
0 


זדזיסלאַוו מושקאַט 
געבוירן דעם 6טן מערץ 1878 און געשטאָרבן דעם 13 דעצעמבער 1960 
אין װאַרשע, 
ער האָט 


א 


שטודירט אין לאַנד און אױיסלאַנד. באַקומען אַ דיפּלאָם פון 
א { אינזשיניער. אין יונגן אָבער שױן 
רייפן עלטער, ביים אָנהייב פון היין- 
טיקן יאָרהונדערט, האָט ער זיך באַ- 
האָפטן מיטן בונד, 

זיין צושטיין צום בונד האָט אין 
זיך אויפן ערשטן בליק עפּעס פון אַ 
רעטעניש. ער האָט געשטאַמט פון 
אַן אַסימילירטער משפּחה. ער האָט 
זיך דערצויגן אויף דער פּוילישער 
קולטור. ער האָט זיך אויסגעלעבט 
אין דער פּוילישער שפּראַך. יידיש 
האָט ער זיך אויסגעלערנט צו פאַר- 
שטיין, אָבער נישט -- רידן. ער 
האָט זיך געפילט פאַרבונדן מיט 
פוילן, פאַרשטײט זיך --- מיטן פּראָ- 

גרעסיוון, פרייהייטלעכן טייל פון פּױלן, אַזאַ קולטורעלער הינטערגרונט, 
געפּאָרט מיט זיין אַלגעמײן-סאָציאַליסטישער איינשטעלונג, האָט אים אויף 
אַ נאַטירלעכן אופן געקאַנט פירן אין די רייען פון פּוילישן סאָציאַליזם. און 
לוט די היינטצייטיקע קרעאַליסטישע? און ;פּראַקטישע? תכלית-באַגריפן 
זעט אַװודאי אויס אומפאַרשטענדלעך און אפשר גאָר /בטלניש? דער פאַקט, 
װאָס אָט דער יידיש-געבוירענער אָבער פּויליש-רעדנדיקער סאַציאַליסט, וועל- 
כער איז נאָך דערצו געווען נישט רעליגיעז, האָט זיך דאָך פאַרבונדן גנישט 
מיט דער פּױילישער, נאָר מיט דער יידישער סאָציאַליסטישער און אַרבעטער- 
באַוועגונג, מיטן בונד. 

אָבער די געדאַנקען-גענג פון היינטיקן פּראַקטישן דור זיינען נישט 
געווען מאָסגעבנדיק פאַר מענטשן פון אידייען מיט 60 יאָר צוריק, סאַציאַליזם 
איז דעמאָלט זיכער געווען דער עג פון אידעאַליזם, פון אָפּפערװיליקייט, 
פון שווערן װידערשטאַנד. און בונדיזם -- אָדער, וי מען זאָגט היינט, 
קיידישער סאַציאַליזם? -- איז געווען טאָפּלטער אידעאָליזם, טאָפּלטע אָפּ- 
פערוויליקייט, אַ וועג פון טאָפּלט שווערן װידערשטאַנד, האָבן זיך טאַקע 
געפונען סאָציאַליסטישע אידעאַליסטן אוֹיך צווישן די מער אָדער וייניקער 
פאַרפּוילישטע יידן, װאָס האָבן עס באַטראַכט פאַר זייער סאַציאַליסטישע 
פליכט צו גיין מיטן וועג פון שטאַרקסטן װידערשטאַנד און זיין גוטע, אין- 
טערנאַציאָנאַלע סאָציאַליסטן אין דעם אייגענעם פאָלק. ס'איז זיכער : אָן דעם 
בונדישן סאָציאַליזם װאָלטן די דאָזיקע מענטשן געװאָרן 100-פּראָצענטיקע 
פּאָליאַקן און פּוױלישע סאָציאַליסטן; אַדאַנק דעם בונד זיינען זיי געװאָרן 
יידן און יידישן סאָציאַליסטן, 

זדזיסלאַוו מושקאַט איז נישט געווען דער איינציקער פון די, װאָס זיי- 
נען דורך דעם בונד אָפּגעראַטעװעט געװאָרן פון פולשטענדיקער אַסימילאַציע, 
צו דער גרופּע האָט אויך געהערט, למשל, דער עטװאָס יינגערער פון אים 
בראָניסלאַוו גראָסער, וועלכן זדזיסלאַוװו מושקאַט האָט געלערנט סאָציאַליזם 
אויף אַ געהיימען סטודענטן-קריין און וועלכער איז שפּעטער געװאָרן אַ באַ- 
רימטער פירער פון בונד. צו דער גרופּע געהערן אויך אַנדערע. זדזיסלאַו 
מושקאַט האָט אין בונד געדאַרפט זיך אַסימילירן אין אַ פאַרקערטער ריפ- 
טונג -- צו דער בונדיש-יידישער סביכבה, דאָס איז געווען פאַר אים, און 
ס'װאָלט געווען פאַר יעדן איינעם אין זיין לאַגע, אַ שווערע אויפגאַבע. ער 
גופא האָט זיך דערפון אָפּגעגעבן אַ פולן חשבון. און הגם ס'האָט זיך אים 
נישט איינגעגעבן אַרײנפּאַסן זיך אויך שפּראַכלעך אין דער בונדישער סביבה, 
איז ער אָבער פּאָליטיש, אידעאָלאָגיש און געפילמעסיק געװאָרן דורכגץ- 
דרונגען מיטן גייסט פון בונדיזם אַזױ שטאַרק, אַז ער האָט געהאַט פאַראיבל, 
ווען מען האָט אים באַצײכנט פאַר אַן ;אַסימילירטן" ייד. דאָס אַלין אִין 
אויך אַ גייסטיקע מדרגה. 
| = אַ מענטש מיט פעסטע פּרינציפּן, מיט הויכע מאָראַלישע פאָדערונגען 
צו זיך און צו אַנדערע, מיט אַ טיפן געפיל פון אינערלעכער, אויך אינטע- 
לעקטועלער ערלעכקייט און מיט אַ שטאַרקן ווידערווילן צו גייסטיקער פּוסט- 

קייט און פראַזעאָלאָגיע. צו דעם אַלעמען האָט ער נאָך געהאַט אַן אינ- 
סטינקטיוון אומווילן צו פּערזענלעכער עקספּאַנסיע. ער איז געווען אַ מענטש 
;אָן עלנבויגנס". אויב מען האָט אים אַרױסגערוקט, איז גלייך זיין ערשטע 
נאַטירלעכע רעאַקציע געווען -- צניין-ניין". אַפילו אין בונד, װאָס האָט 
אַרױסגעגעבן אַ היפּשע צאָל באַשײדענע פירער און טוער, איז זדזיסלאַװ 
מושקאַטס באַשײדנקייט געווען אַן אויסערגעוויינלעכע, 

די גרויסע מעלה האָט געהאַט אַ חסרון : ער האָט אָפּט געטאָן װייניקער, 
וי ער האָט געקאָנט, װי ער װאָלט אפשר אַלײן געװאָלט, און װי ער איז גע- 
ווען פעאיק. ער איז אָבער געשעצט געװאָרן פון די, װאָס האָבן אים גע 
קענט, נישט בלויז פאַר דעם, װאָס ער האָט געטאָן נאָר, דער עיקר, פאַר 
זיינע הויך-ווערטיקע פּערזענלעכע אייגנשאַפטן, פאַר דעם װאָס ער אַלין 
איז -- וי אַ מענטש, וי אַ חבר, וי אַ פריינט, 

מיט אָט דער נאַטור זיינער, האָט ער נישט געקאָנט ווערן -- און אפשר 
געקאָנט, נאָר נישט געװאָלט װוערן -- אַ פּאָליטישער סאָליסט, אַן אָנזעעו- 
דיקער פירער. זיין נאַטירלעכע ראָל איז געווען אַ ;קאַמעראַלע?. זיין אָרט 
איז, הייסט עס, געווען ,אין קאַמעראַ?: אין אַרבעטס-צימער, אין אַ גרופּע 
אָדער קערפּערשאַפט, אויף זיצונגען, צוזאַמענקונפטן און באַראַטונגען, נישט 
אויף רעדנער-טריבונעס. דער יחיד אָדער אַ גרופּע יחידים -- דאָס איז 
געווען פאַר אים דער געהעריקער און אַנטשפּרעכנדיקער פאָרום. אומבאַקאַנט 
צווישן מאַסן, אויך צװישן בונדישע מאַסן, אין ער אָבער געווען באַקאַנט 
און הויך געשעצט און געאַכטעט צװוישן די פירער און טוער פון בונד. 

אַ קלאָרער אויסדרוק פון אָט דער באַציאונג צו אים איז געקומען קורץ 
נאָכן אָנהײיב פון דער ערשטער וועלט-מלחמה, 

אין נאָוװועמבער 1914, איידער פּוילן איז פאַרנומען געװאָרן דורך די 
דייטשע און עסטרייך-אונגאַרישע אַרמײען, און דער בונד האָט דאָרט אָנגע- 
הויבן אַ זעלבשטענדיקע טעטיקייט, אָפּגעריסן פון רוסלאַנד, איז זדזיסלאַװו 
מושקאַט געווען איינער פון די פיר, וועמען דער צ. ק. פיז אַלגעמײינעס יידיעזן 
אַרבעטער-בונד אין ליטע, פּוילן און רוסלאַנד האָט אָנפאַרטרױט די פירונג 
פון בונד אין פּױלן. עס זאָגט עדות װעגן דער רעפּוטאַציע פון זדזיסלאַװו 
מושקאַט אין דעם אינערלעכן, טיף פאַרקאָנספּירירטן קרייז פונם בונדישן 
צענטראַל-קאָמיטעט אין צאַרישן רוסלאַנד, װאָס ער, מושקאַט, איז באַשטימט 
געװאָרן אינם ,קאָמיטעט פון פיר". (די דריי אַנדערע מיטגלידער פון דעם 
קאָמיטעט זיינען געווען : נח (יקותיאל פּאָרטנעי), װיקטאָר שולמאַן און לאַזאַר 
עפּשטײן). ער איז אויך דעמאָלט געוען אַ מיטגליד אינם װאַרשעװער קאָ- 
מיטעט פון בונד. 

אין 1916, אונטער דער דייטשער אָקופּאַציע, זיינען פאָרגעקומען די ער- 
שטע װאַלן צום װאַרשעװער שטאָט-ראַט. דער בונד איז דעמאָלט געגאַנגען 
צו די װאַלן אין אַ בלאָק מיט דער 9פ.פ.ס. לעוויצע און ביידע פּאַרטײען האָבן 
מסכים געווען אַרוסצושטעלן אַלס דעם ערשטן קאַנדידאָט פון דער געמיין- 
זאַמער ליסטע -- דעם חבר זדזיסלאַװו מושקאַט. ס'איז געװען אַ זיכערער 

מאַנדאַט. מושקאַט האָט זיך אָבער קאַטעגאָריש אָפּגעזאָגט צו קאַנדידירן 
אָנשטאָט אים איז דאַן אַרױסגעשטעלט געװאָרן א קאַנדידאַט פון דער 
9 לעוויצע. דאָס איז אַ דראַסטישער ביישפּיל, ווען זיין גרויסע באַשיידג- 
קייט האָט זיך אויסגעווירקט צום שאָדן אַפילו פון זיין אייגענער פּאַרטײ, 

סוף 1917, אויף דער קאָנפערענץ פון בונדישע אָרגאַניזאַציעס אין לובלין, 
איז ער אויסגעויילט געװאָרן אין ערשטן צענטראַל-קאָמיטעט פון בונד 
אין פּוילן -- דעמאָלט נאָך אונטער דער דייטשער אַקוֹפּאַציע. 

פאַר זיין בונדישער אַקטיװוקײט האָט ער באַצאָלט אַ פּריז: ער איז 
געװאָרן אַרעסטירט אויף אַ קאָנפערענץ פון דער בונדישער ס. ד. יוגנט- 
אָרגאַניזאַציע צוקונפט אין װאַרשע (יאַנואַר 1918) און צוזאַמען מיט אַ גרופע 
בונדישע פירער און טוער איז ער איינגעזעצט געװאָרן דורךף די דייטשע 
אָקופּאַנטן אין דער מאָדלינער פעסטונג, 

אַלע, װאָס האָבן געקענט מושקאַטן, האָבן געוואוסט, אַז זיין װאָרט, 
זיין געטריישאַפט, זיין ערלעכקייט, זיין פּניה-לאָזיקײיט זיינען אָן אַ פּנם. ער 
האָט געזאָגט װאָס ער מיינט און געמיינט װאָס ער האָט געזאָגט. די ריינקייט 
פון זיינע מיינונגען איז געווען אויסער יעדן פאַרדאַכט. 

ער איז געווען פריי פון פּערזענלעכער אַמביציע -- אַפילן אין איר 
איידעלער און ערלעכער פאָרם. פאַרשטייט זיך, ביי א מענטשן פון זיין קאַ- 
ליבער איז געווען אוממעגלעך, אַז ער זאָל נישט אויספירן קיין שום פונק- 
ציעס און נישט פאַרנעמען קיין שום אַמטן אין דער באַוועגונג. אָבער מ'קען 
זאָגן, אַז זיינע פאַרשידענע פונקציעס און אַמטן -- וועלכע ער האָט, נאַ" 
טירלעך, דערפילט מיט דער גרעסטער פאראַנטװאָרטלעכקייט -- האָט ער 
באַקומען, דער עיקר און פריער פון אַלץ, אין רעזולטאַט פון אויסערלעכע, 
אומאָפּהענגיקע פון אים, געשעענישן און פאַקטאָרן 

אין אומאָפּהענגיקן פּוילן, אין דער צייט צװוישן ביידע וועלט-מלחמות, 
איז ער געווען באַזונדערס אַקטיוו אין דער יידישער פּראָפּעסיאַנעלער און 
קאָאָפּעדאַטיװוער באַװעגונג, װאָס איז געשטאַנען אונטערּן איינפלוס פון בונד. 
ער איז געווען ביזן אויסברוך פון דער מלחמה אין 1929 פאָרזיצער פון דער 
צענטראַל-פאַרװאַלטונג פון אַלגעמײנעם פּראָפּעסיאָנעלן פאַראיין פון האַנדלס- 
און ביוראָדאָנגעשטעלטע. צוזאַמען מיט װיקטאָר אַלטער, איז ער געווען דער אָנ- 
פירער פון דער בונדישער קאָאָפּעראַטיװוער באַװענונ;. אין די דרייסיקער יאָרן, 
ביז דער צווייטער וועלט-מלחמה, האָט ער -- הגם אַליין האָט ער נישט גע- 
װאָלט שרייבן -- אַקטיוו מיטגעאַרבעט אין די בונדישע צייטונגען, זשורנאַלן 
און בראָשורן, װאָס זיינען דעמאָלט דערשינען אין דער פּוילישער שפּראַך. 

אַ קליינע גרופּע חברים --- װיקטאָר אַלטער, מאוריצי אָזשעך, זדזיסלאַװ 
מושקאַט, סאָפיע ערליך און דער שרייבער פון די שורות --- האָבן אין װאַרשע 
אַרױסגעגעבן, כמעט אָן מיטלען, אַ בונדישע טעגלעכע צייטונג אין דער 
פּױלישער שפּראַך. מושקאַט, װאָס האָט געאַרבעט אויף אַן אַנדערן פּאָסטן 
(אַלס דירעקטאָר פון דער בונדישער אַרבעטער-קרעדיט-צענטראַלע), פלעגט 
יעדן טאָג קומען אין רעדאַקציע-צימער און אָפּגעבן שעהען אויף לייענען 

מאַנוסקריפּטן, פאַרריכטן זיי, אָדער אַרױסזאָגן זיינע מיינונגען. און אַלע, אַלע 
אָן אויסנאַם, האָבן זיך מיט זיינע מיינונגען גערעכנט. די פּױלישע מאַכט 
האָט אָפּנעשטעלט די צייטונג. אָבער עס זיינען דערנאָך דערשינען אַנדערע, 
וועכנטלעכע און צוויי-וועכנטלעכע אָרגאַנען פון בונד אין דער פּוילישער 
שפּראַך, װי אויך פאַרשידענע פּולישע בראָשורן. זדזיסלאַװ איז געווען -- 
כסדר אין הינטערגרונט -- אַקטיוו באַטײליקט אין דער דאָזיקער אַרבעט, 
גלייכצייטיק, הגם נישט אַרײנגעטאָן אין דער טאָגיטעגלעכער פּאַרטײ-טע- 
טיקייט, איז ער געווען גייסטיק באַהאָפטן מיט אַלע וויכטיקע דערשיינונגען, 
האַנדלונגען און אַרױסטרעטונגען פון בונד און פון דער סאַציאַליסטישער 
באַוועגונג בכלל, 

אין דעם פּעריאָד, אין אָנהייב פון די 20ער יאָרן, האָט אים געטראָפן 
אַ װויטאָגלעכער, פּערזענלעכער קלאַפּ: נאָך שװוערע ליידן איז געשטאָרבן 
זיין לאַנג-יאָריקע פרוי און חברטע -- זאָפיע, וועלכע איז אויך געװוען טע- 
טיק אין דער בונדישער באַוועגונג. ער האָט איר טויט שווער איבערגעלעבט, 

אין סעפּטעמבער 1929, ווען די דייטשע נאַציס זיינען באַפאַלן פּױלן 
און אַרײן קיין װאַרשע, איז זדזיסלאַוו געבליבן אין דער שטאָט. אַלע אייגנ- 
שאַפטן פון זיין כאַראַקטער -- ערלעכקייט, איידלקייט, מענטשלעכקייט, 
גוטסקייט, באַשײדנקײיט --- וי אויך זיין אומגעבראָכענע בונדיש-סאָציאַליס- 
טישע פּרינציפּן-פעסטקייט, זיינען געווען וי אָנגעמאָסטן פאַר די אויפגאַבן 
פון דער אונטערערדישער בונדישער טעטיקיט. און ער האָט זיך איר 
אָפּגעגעבן מיט האַרץ און נשמה, 

מיט זיין אַקטיווסטער מיטווירקונג ווערט -- נאָך די קריגס-פאַרװויס- 
טונגען בעת דער נאַציסטישער באַלאַגערונג און באָמבאַרדירונג פון װאַרשע --- 
צוריק רעסטאַװורירט און געעפנט די באַרימטע מעדעם סאַנאַטאָריע אין 
מיעדזעשין (הינטער ואַרשע). ער פירט אֶָן -- פון אַ באַהעלטעניש -- 
מיט דעם אַנשטאַלט אין פאַרלויף פון עטלעכע שוידערלעכע יאָר, ביז... 
ביז די נאַציסטישע תליונים האָבן אַװעקגעפירט קיין טרעבלינקע די קינדער 
מיט זייערע לערער און אויפזעער... 

אויך אונטער דער צוייטער דייטשער אָקופּאַציע, -- דאָס מאָל, אינם 
מערדערישן נאַצי-גיהנום --- ווערט ער אַ מיטגליד פונם צענטראַל-קאָמיטעט 
פון אונטערערדישן בונד. און װידעראַמאָל שטייט ער ביי דער העכסטער 
אָנפירונג פון דער באַוועגונג נישט וייל ער האָט עס געװאָלט, נאָר וייל 
אַזױ איז געשען אין גאַנג פון די אויסערלעכע געשעענישן. ער איז דער 
עלטסטער אין דעם אונטערערדישן בונדישן צענטראַל-קאָמיטעט. אַלע אַנ- 
דערע זיינען על פּי רוב פיל יינגער פין אים. אַרום און אָרום -- ברענט. 
עס ברענט אויך אין די הערצער און מוחות פון זיינע חברים און מיטקעמפער, 
ער אָבער -- וי מ'גיט איבער פון באַגלויבטע, דאָרטיקע עדות -- האַלט 
זיך רואיק, פעסט און אַנטשלאָסן. זיינע מענטשלעכע געפילן -- נישט 
שװאַכער. װי ביי. אַנדערע -- באַהערשט, קאָנטראָלירט. אויף די שװערע, 
טראַגישע זיצונגען גיט ער דערמיט אַ ביישפּיל פאַר אַנדערע... 

אין דער גרויסער חורבן-ליטעראַטור איז פאַראַן אַ צאָל באַזונדערס 
וויכטיקע, אויטענטישע, ממש אויף דער ברענענדיקער געטאָיערד געשרי- 
בענע באַריכטן,. צוישן זיי איז דאָ איין דאָקומענט -- איין איינציקער פון 
דעם מין -- װאָס אַנטהאַלט אַן אויספירלעכן פינאַנציעלן באַריכט פון אונ- 
טערערדישן בונדישן צענטראַל-קאָמיטעט ועגן זיין הילף-טעטיקייט, מיט 
גענוי אָנגעװוויזענע הכנסות און הוצאות. (זייטן 88784 פונם בוך אין די יאָרן 
פון יידישן חורבן, ניו-יאָרק 1948), 

די נאָנטע האָבן געוואוסט, אַז אויב עס קומט פון זדזיסלאוון, איז עס -- 
די ראיעלקײט אַלײן, 

מושקאַט האָט שטאַרק און טיף איבערגעלעבט דעם מאַרטירער:טױט 
פון הענריק ערליך און װיקטאָר אַלטער. 

ער האָט געהערט צו די, פאַר וועלכע ערליך און אַלטער זיינען געווען 
נישט בלויז די גלענצנדיקע פירער פון בונד, נאָר אויך נאָנטע פּערזענלעכע 
פריינט,. טיפע פריינטשאַפט האָט אים פאַרבונדן אַ לעבן לאַנג אויך מיט 
די משפּחות פון ערליך און אַלטער. און ,פריינטשאַפט" איז פאַר אים געווען 
נישט קיין אויסגעריבן װאָרט, נאָר אַ טיפער, טיפער פאַרבאַנד,. וי אַלץ, 
איז אויך זיין פריינטשאַפט געווען עכט. איז דעריבער דער סטאַליניסטישער 
מאָרד איבער ערליך און אַלטער געווען אויך פאַר אים נישט בלויז אַ גרויסע 
בונדישע און אַלגעמיין-סאָציאַליסטישע טראַגעדיע, נאָר אויך אַ שװערע 
פּערזענלעכע וואונד --- אַ וואונד, װאָס האָט זיך קיינמאָל נישט פאַרהיילט, 
אויך אינם נאָך-מלחמהדיקן , פּאָלקס-דעמאָקראַטישן" פּוילן האָט ער געטראָגן 
אין האַרצן און פון צייט צו צייט אויך אָפּן אַרױסנעבראַכט דעם סימבאָליזם 
פון די צוויי נעמען -- ערליך און אַלטער... 

אין 1947 איז ער געקומען קיין בריסל, וי אַ דעלעגאַט פון בונד אין 
פּוילן, צו דער ערשטער בונדישער וועלט-קאָנפערענץ. ער איז אַרױס פון 
דעם בלוטיקן מבול עטװאָס געעלטערט (געווען שוין דאַן כמעט אַ 70קער) 
אָבער פיזיש ניט צעבראָכן. און גייסטיק? -- דער זעלבער זדזיסלאַון, ויי- 
טער באַשײידן. וייטער -- האַרציק, גוט, פריינטלעך. וייטער כמעט װי 
נישט גערעדט וועגן זיך. און ווייטער, אויך אויף דער קאָנפערענץ -- נישט 
קיין פאָרויסבאַשטימטער רעדנער. אָבער ער אַליין האָט אינערלעך, ביי זיך 
אין האַרצן, געוואוסט און געפילט, אַז ער האָט װאָס צו זאָגן ביי אָט דער 
קאָנפערענץ און --- װילנדיק אָדער נישט וילנדיק -- מוז ער עס דאָ זאָגן 
און ער האָט עס געזאָגט, 

די רעדע, װאָס ער האָט געהאַלטן אין בריסל -- זייענדיק אַ דעלעגאַט, 
װאָס פאָרט צוריק אין איצטיקן טוילן! -- איז געווען א טיפער און פיינעף 
אויסדרוק פון זיין פּערזענלעכן מוט, פון זיין אייגענער דעמאַקראַטיש-סאָ- 
ציאַליסטישער שטאַנדהאַפטיקײט. ס'איז געוען אַ גרויסער רוף -- אַ רוף 
צו סאָציאַליסטישער און בונדישער געטריישאַפט, אונטער אַלע אומשטענדן. 

זדזיסלאַוו אַליין האָט נישט געגלויכט אין דער מעגלעכקייט אֲַפילו פון 
אַן איינגעשרומפּענער בונדישער טעטיקייט אין די באַדינגונגען פון נאָך- 

מלחמהדיקן פּױלן, ער האָט אָבער נישט געװאָלט שטיין אין אַ זייט און אין 
דער קורצער צייט, אין וועלכער ס'איז דאָרט געפירט געװאָרן אַ געוויסע 
בונדישע טעטיקייט, איז ער -- טראָץ זיינע באַװאָרענישן --- געווען מיט די 
חברים. ווען דער בונד איז געװאָרן ליקווידירט, איז ער נישט אַװעק צו 
דער אַ. ג. ,פאַראייניקטער פּוילישער אַרבעטער-פּאַרטײ?, נאָר געבליבן 
אין דרויסן --- אַן אינדיווידועלער, ווייטער געטרייער סאַציאַליסט און בונ- 
דיסט. עס האָבן זיך איבערגעריסן אָרגאַניזאַציאָנעלע פעדים. זיין קאָנטאַקט 
מיטן בונד איז געװאָרן אַ ריין-פּלאַטאָנישער -- מיט די אידייען גופא, 

אַזאַ איז ער געווען -- און נישט געמאַכט קיין סוד דערפון. 

אין די לעצטע עטלעכע יאָר האָט ער געליטן פון אַ קראַנקהאַפּטער 
זיקנה. אין דער שװערער צייט איז פאַר אים געווען אַ שטאַרקער אָנשפּאַר 
די צווייטע פרוי זיינע (זינט דער נאַצי-אָקופּאַציע), פעלע פּאָלאַק, אָבער 
טראָץ זיינע פיזישע ליידן איז ער געבליבן גייסטיק אומגעבראָכן 

און אַזאַ איז ער געשטאָרבן. נישט קיין ;אומפּאַרטײיאישער? סאַציאַ- 
ליסטישער בעל-חלומות און ניט סתם אַ אלאַנגײיאָריקער סאַציאַליסטישער 
טוער",. װי ס'האָט אים באַצײכנט אַ נעקראָלאָג אין אַ אַרשעװוער 
צייטונג, נאָר --- אַ לאַנג-יאָריקער יידישער סאָציאַליסטישער טוער, אַ לאַנג- 
יאָריקער און ביזן טוט געטרייער בונדיסט. און װי אַ מענטש -- קרישטאָל- 
ריין, װוירדיק, מוטיק און באמת הומאַניסטיש. 

דר. עמנואל שערער 
0 


יעקב װואַקס 


געבוירן דעם 223 נאָוועמבער 1891 אין ביאַליסטאָק -- געשטאָרבן דעם 
5 פעברואַר 1956 אין מעלבורן, אױיסטראַליע. 
געשטאַמט פון אַ רייכער חסידישער משפּחה. זיין זיידע (פון מוטערס 
צד) אהרן סוראזסקי איז געווען אַ 
גרויסער טעקסטיל-פאַבריקאַנט און 
אַ קאָצקער חסיד. אויך דער פאָ- 
טער איז געווען אַ שטרענג אָרטאָ- 
דאָקסישעו ייד און פאַרמעגלעך, 
יעקב איז באַלד אַװעק אויף אַנ- 
דערע וועגן. גאָר פרי האָט ער זיך 
פאַרבונדן מיט דער יידישער אַר- 
בעטער-באַװעגונג און א האַלבן 
יאָרהונדערט, ביזן סאַמע סוף פון 
זיין לעבן, איר געטריי געדינט, 
ער האָס באַקומען א סראַדיציאָ- 
נעל-יידישע דערציאונג און געלערנט 
אין די בעסטע חדרים. מיט אַ 
פעסטן כאַראַקטער און זעלבשטענ- 





דיקייט אין טראַכטן, האָט יעקב װאַקס זיך געריסן צו וועלטלעכער בילדונג. 
ער װערט אַ שילער אין גימנאַזיע. זיינע גייסטיקע פאַראינטערעסירונגען 
האָבן זיך געביטן, אָבער מיט דעם אַלין האָט ער זיך נישט באַגנוגנט, 

ביאַליסטאָק איז געוען אַ גרויסע פאַבריק-שטאָט. בעיקר פון דער 
טעקסטיל-אינדוסטריע. דאָרט איז אויך געווען אַ גרויסע בונדישע באַװץ- 
גונג, אַ צייט איז אין ביאַליסטאָק געווען די רעזידענץ פון צענטראַל- 
קאָמיטעט פון בונד און דאָרט זיינען אָפּגעהאַלטן געװאָרן וויכטיקע געהיימע 
קאָנפערענצן, צווישן זיי דער פערטער צװאַמענפאָר פון בונד (1901), די 
קאָנפערענץ פון דער רוסלענדער סאָציאַל-דעמאָקראַטישער אַרבעטעך-פּאַרװײ 
(1902), אין ביאַליסטאָק האָט מען נאָך אין 1896 אַרעסטירט אַ צאָל פּיאָנערן 
פון בונד. אַרעסטן און אַנדערע דראַמאַטישע געשעענישן זיינען אויך פאָר- 
געקומען אין די וייטערדיקע יאָרן, אין דער שטאָט האָבן געװירקט נח, 
דר. פּאַװעל און אַנאַ ראָזענטאַל, בייניש מיכאַלעװיטש, אַבראַם דער טאַטע 
און אַ ריי אַנדערע וויכטיקע טוער פון בונד. דער בונד איז אין ביאַליסטאָק 
געווען אַ מאָסן-באַװעגונג. זיינע רייען זיינען געװאָרן נאָך צאָלרײכער, ווען 
ס'איז געקומען די ערשטע רוסלענדער רעװאָלוציע (1905), 

צװישן די צוגעקומענע פרייוויליקע, װאָס האָבן זיך געשטעלט קעמפן 
אויפן פּראָנט פון דער רעװאָלוציע, איז אויך געווען דער 14-יאָריקער גימ- 
נאַזיסט יעקב װאַקס. אין 1905 געהערט ער שוין צו אַ שילער-קרייז ביי דער 
בונדישער אָרגאַניזאַציע. ער איז דרייסט און באַטײליקט זיך אין פאַרשידענע 
רעװאָלוציאָנערע אַקטן. וען ס'איז אין 1906 פאָרגעקומען דער פּאָגראָם, 
איז דער הויכער שלאַנקער יינגל געווען אַקטיוו אין דער זעלבסטשוץ. אין 
7 איז ער צום ערשטן מאָל אַרעסטירט געװאָרן אין שייכות מיט דער 
װואַל-קאַמפּאַניע צו דער מלוכה-דומע, 

די רעװאָלוציע האָט באַגײיסטערט און צוגעצויגן פיל פון דער יוגנט 
צו דער סאָציאַליסטישער באַוועגונג. פאַר דער מערהייט איז עס אָבער 
געווען בלויז אַ יוגנט-פלירט. ס'איז אָבער אויך געווען אַ טייל, װאָס האָט 
עס גענומען זייער ערנסט. זיי האָבן אידעאיש און מאָראַליש זיך פאַרקנסט 
אויף שטענדיק מיט דעם אידעאַל פון אַלמענטשלעכער אויסלייזונג דורכן 
סאָציאַליזם. די פאַרשידענע גילגולים, װאָס זיי האָבן שפּעטער דורכגעמאכט 
אין זייער לעבן, האָבן נישט געקענט אַראָפּפירן זיי פון דעם אויסגעקליבענעם 
אידעאיש-געזעלשאַפטלעכן וועג. איינער פון דעם מין איז געװען יעקב 
וואַקס, 

ווען נאָך דער ערשטער רוסלענדער רעװאָלוציע זיינען געקומען די יאָרן 
פון רעאַקציע און די אַרבעטער-באַװעגונג איז צעקלאַפּט געװאָרן, איז װאַקס 
צװישן די, װאָס האָבן מיט מסירת-נפש זיך באַמיט אִין דעם פּעריאָד 1908 --- 
0 צוריק אויפבויען די בונדישע אָרגאַניזאַציע. אין 1912 האָט ער אָנ- 
געפירט מיט אַ שול-שטרייק, ווייל מ'האָט באַזײיטיקט אַ לערער, אַ סאָציאַ- 
ליסט, צוליב דעם האָט מען אים נישט צוגעלאָוט צו די מאַטורע-עקזאַמענס, 
אין יאָר 1913 איז ער אַװעקגעפאָרן קיין פּראָג שטודירן אין אוניווערזיטעט. 

זומער 1914 איז ער צוריקגעקומען קיין ביאַליסטאָק, וואו מ'האָט אים אַדעס- 
טירט וי אַן אָנפירער פון אַ שטרייק פון טעקסטיל-אַרבעטער. נאָך אַ קור- 
צער צייט האָט מען אים באַפרייט. אין זעלבן יאָר איז ער אַ צוייט מאָל 
אַרעסטירט געװאָרן באַלד נאָכן אויסברוך פון דער ערשטער וועלט-מלחמה, 
די צארישע מאַכט האָט דעמאָלט אַרעסטירט אַ גרופּע בונדישע טוער זון 
זיי פאַרשיקט טיף אין רוסלאַנד, װאַקסן איז געלונגען זיך צו באַפרײען 
פון דער פאַרשיקונג, 


אין 1915 האָט די דייטשע אַרֹמײ פאַרנומען ביאַליסטאָק ‏ דער בונד 
שאַפט אַ ריי לעגאַלע אינסטיטוציעס: פּראָפעסיאָנעלע פאַראיינען. אַרבע- 
טער-קיכן, אַ קינדער-היים, קולטור-געזעלשאַפטן. װאַלקס איז אומעטום צװישן 
די אַקטיווסטע טוער, ער איז גלייכצייטיק אין שטאָטישן קאָמיטעט פון בונד, 
װאָס מוז עקזיסטירן אומלעגאַל, ער וװערט דער פאָרזיצער פון אַן אומ- 
לעגאַל געשאַפענעם אינטערנאַציאָנאַלן אַרבעטער-ראַט, צו וועלכן ס'געהערן 
פּאָרשטייער פון יידישע, פּוילישע, וייס-רוכ שע און דייטשע אַרבעטער., 
דער אַרבעטער-ראַט האָט דורכגעפירט אַ ריי רעװאָלוציאָנערע אַרױסטרע- 
טונגען, אַ שטרייק פון 1,500 באַן-אַרבעטער, אַן אַלגעמײנעם פּראָטעסט- 
שטרייק קעגן דער זייטשער אָקופּאַציע-מאַכט און גאַסןדעמאָנסטראַציעס, נאָכן 
באַװײיזן זיך פון אַן אויפרוף קעגן דער דייטשער מאַכט, האָט מען װאַקסן 
צוזאַמען מיט צוויי אַנדערע בונדישע טוער -- אַלטער קלאַטשקאָ און יוסף 
עקשטיין, אין אָקטאָבער 1917 אַרעסטירט. אַ צייט האָט מען זיי געהאַלטן 
אין דער מיליטערישער תפיסה און שטעטער כאַרשיקט אין דייטשן גע- 
פאַנגען-לאַגער האַװועלבערג. מיט איבער אַ יאָר שפּעטער איז ער באַפרײט 
געװאָרן, ווען ס'איז אױיסגעבראָכן די רעװאָלוציע אין דײיטשלאַנד, 


יעקב װאַקס קומט צוריק אין זיין היײימשטאָט. פּוילן איז געװאָרן אַן 
אומאָפּהענגיקע מלוכה -- אַלץ האָט זיך ראַדיקאַל געביטן. יעקב װאַקס 
װואַרפט זיך ווידער אַריין אין דער קאָכיקער באַוועגונג. ער איז טעטיק אין 
דער קהילה-פּעַרװאַלטונג, העלפט אויפבויען די יידיש-וועלטלעכע שולן, די 
האַנטװוערקער-שול און אינסטיטוציעס פון טאָן. ער איז אין דער סאַמע גע- 
דיכטעניש פון פאַרטיידיקונג-קאַמף קעגן די באַמיאונגען פון די אַנטיסעמי- 
טישע אָרגאַניזאַציעס אַרױסצושטיסן די יידישע אַדרבעטער פון די פאַ- 
בריקן, 


אין 1920 האָט די פּוילישע רעגירונג אין אַ גרעסערער צאָל שטעט 
אַדורכגעפירט אַרעסטן צװוישן די פירער און טוער פון בונד צוליב דער 
בונדישער קעגנערשאַפט צו דער פּױליש-סאָוועטישער מלחמה, אין יולי 
0 איז אויך װאַקס אַרעסטירט געװאָרן,. א האַלב יאָר האָט מען אים 
געהאַלטן אין די תפיסות פון װאַרשע און ראַיויטש, 


אין די יאָרן 1921 --- 1922 האָט ער געוואוינט אין װאַרשע, וואו ער איז 
געווען מיטבאַטײליקט אין באַאַרבעטן די אַנקעטע װעגן די יידישע אינ- 

דוסטריעלע אונטערנעמונגען אין פּוילן (אַרױס 8 גרויסע בענדער אין די 
יאָרן 1922 -- 1923), 


נאָכן פאַרענדיקן די אַרבעט קומט ער צוריק קיין ביאַליסטאָק, וואו ער 
איז שוין פאַרבליבן ביז דער צוייטער וועלט-מלחמה. אין דער דאָזיקער 
צייט איז װאַקס געווען לייטער פון יאַנאָווסקיס טאַבאַק-פאַבריק און פון 
טרילינגס טעקסטיל-פאַבריק. לסוף האָט ער איבערגענומען פון זיין פאָטער 
אַן אָפּטײלונג פון אַ פאַרזיכערונג-אַגענטור, 


די אַלע יאָרן האָט װאַקס זיך נישט באַגרענעצט צו זיינע פּריװאַטע 
באַשעפטיקונגען. אַזױ װי פריער, איז ער וייטער געװוען גאָר אַקטיוו אין 
פּאָליטישן און געזעלשאַפטלעכן לעבן. אין 1925 איז ער געװאָרן אויס- 
געקליבן אין דער פאַרוואַלטונג פון דער קראַנקן-קאַסע, וואו ער האָט פאַר- 
נומען דעם אַמט פון וויצע-פאָרזיצער. פון 1928 איז ער געוען אַ ראַטמאַן 
פון ביאַליסטאָקער שטאָט-ראַט, 


גלייכצייטיק איז ער געווען אַקטיוו אין דער בונדישער אַרגאַניזאַציע. 
ער איז פיל מאָל געווען אַ דעלעגאַט אויף בונדישע צוזאַמענפאָרן און איז 
אויך געווען אַ מיטגליד אין פּאַרטײ-ראַט. ער איז נישט געװוען קיין פּאַי 
סיווער צושויער. אין די אַלע קערפּערשאַפטן, צו וועלכע ער האָט גע- 
הערט און אויף די אַלע צוזאַמענפאָרן, אין וועלכער ער איז געווען באַטײליקט, 
האָס ער גערעדט און פאַרנומען אַ שטעלונג צו די באַהאַנדלטע פראַגן. לוט 
זיין אנשויאונג איז ער געווען אַ דעמאָקראַטישער סאָציאַליסט. אים איז געווען 
פרעמד דיקטאַטאָרישע גענג און דעמאַגאָגישע פּראַזעאָלאָגיע. ער האָט 
אויך געהאַט אַ געזונטן חוש פאַר די רעאַליטעטן פון לעבן, זיינע רעדעס 
אויף עפנטלעכע פאַרזאַמלונגען, אין אַלגעמײנע אָדער אין פּאַרטייאישע אין- 
סטיטוציעס האָבן זיך אויסגעצייכנט מיט לאָגישער און פּאַקטישער אַרגומען- 
טאַציע. אין דעם נוסח האָט ער אויך געשריבן אַרטיקלען אין דער בונדישער 
צייטונג דער ביאַליסטאָקער וועקער. אין צייטן פון אַנטי-יידישע אומרוען 
איז ער געשטאַנען בראש פון דער זעלבפטשוץ װאָס דער בונד האָט אָרגאַ- 
ניזירט, 


אין סעפּטעמבער 1939, ווען די דייטש-נאַצישע חיילות האָבן זיך דער- 
נענטערט צו ביאַליסטאָק, איז ער אַװעק קיין ווילנע. ווען די סאָוועטישץ 
חיילות האָבן אויפן סמך פון היטלער-סטאַלין אָפּמאַך אָנגעהױיבן מאַרשירן 
צו פאַרנעמען ווילנע, איז ער אַװעק קיין קאָװנע. פון דאָרט האָט װאַקס 
צוזאַמען מיט זיין פרוי זינע עמיגרירט קיין מעלבורן, אױסטראַליע, וואו 
ס'האָבן זיך געפונען זיינע נאָנטע קרובים, 


אין אױסטראַליע, וואוהין ער איז אָנגעקומען אין די ערשטע װאָכן פון 
0 האָט זיך אָנגעהויבן אַ ניי קאַפּיטל אין דער אומדערמידלעכער טע- 
טיקייט פון בונדישן טוער. ער האָט זיך געשטעלט צויי אויפגאַבן: הילף 
פאַר דער יידישער באַפעלקערונג אין דִי אָקופּירטע געביטן פון פּױלן און 

אַקטיוויזירן די קליינע צאָל בונדיסטן, װאָס האָבן אין די פריערדיקע יאָרן 
עמיגרירט קיין אױיסטראַליע. ביידע אויפגאַבן האָט ער בשלימות דערפילט, 


װאַקס איז געווען אומדערמידלעך אין שאַפן אױיסטראַלישע וויזעס פאַר 
יידישע מלחמה-פּליטים, װאָס זיינען געכליבן שטעקן אין יאַפּאַן און כינע 
(שאַנכײי). ווען די צווייטע וועלט-מלחמה האָט זיך געענדיקט, האָט ער דאָס 
זעלבע געטון פאַר די שארית-הפּליטה, װאָס זיינען אין די יאָרן פון חורבן 
געווען אין איראָפּע,. אַדאַנק אים האָבן הונדערטער משפּחות באַקומען 
אַ מעגלעכקייט זיך צו באַזעצן אין אױיסטראַליע, בעת ער האָט אין דער 
אַרבעט געהאַט שטערונגען פון געוויסע יידישע קרייזן, האָט אים אין דער 
רעטונג-אַרבעט אַ סך אַרױסגעהאָלפן דער אַרבעטער-פירער אַרטור קאָלװעל, 
וועלכער איז דעמאָלט געווען מיניסטער פאַר אימיגראַציע-ענינים אין דער 
לייבאָר-רעגירונג. װאַקס איז אויך געוען איינער פון די גרינדער פון 
אַלגעמײנעם יידישן הילף-פאָנד, 


אין די נאָכמלחמה-יאָרן איז אויפגעבויט געװאָרן אַ גרויסע בונדישע 
אָרגאַניזאַציע,. די געקומענע בונדיסטן זיינען געװאָרן שטאַרק טעטיק אין 
דאָרטיקן יידישן און אַרבעטער-לעבן. יעקב װאַקס איז געווען דער פאָרזי" 
צער פון דער בונדישער אָרגאַניזאַציע און מיטרעדאַקטאָר פון איר זשורנאַל 
אונדזער געדאַנק. ער ווערט בכלל איינער פון די סאַמע פּאָפּולערסטע יידי- 
שע כלל-טוער אין מעלבורן און העלפט מיט צו דעמאָקראַטיזירן דאָס יידישע 
געזעלשאַפטלעכע לעבן, 


אין 1948 איז יעקב װאַקס געווען דעלעגאַט אויף דער צווייטער וועלט- 
קאָנפערענץ פון בונד און אויפן ערשטן וועלט-צוזאַמענפאָר פון יידישן קול- 
טור-קאָנגרעס, װאָס זיינען פאָרגעקומען אין ניו-יאָרק. אין 1955 איז ער אויך 
געווען דעלעגאַט אויף דער דריטער װועלט-קאָנפערענץ פון בונד (אין מאָנט" 
רעאָל, קאַנאַדע) און איז די גאַנצע צייט געווען אַ מיטגליד פון וועלט-קאָאָר- 
דיניר-קאָמיטעט פון בונד. אומאויפהערלעך האָט ער געלייענט און געלערנט, 
נישט גערוט און כסדר געאַרבעט לטובת הכלל. אין מיטן אָט דער אומדער- 
מידלעכער אַרבעט איז דער געטרייער בונדישער טוער פּלוצלינג געשטאָרבן 
פון אַ האַרץ-אַטאַק. 

ב.: ביאַליסטאָקער לעקסיקאָן, ביאַליסטאָק 1935. לעקסיקאָן פון דער נײער ידישער 
ליטעראַטור, דריטער באַנד, גיוייאָרק 1960. דוד קלעמענטינאָווסקי : ביאַליסטאָקער שטימע, 
מערץ-אַפּריל 1950 ניו-יאָרק. דוד סאָהן : דאָרט, אַפּריל 1956, י. י. זאַכאַריאַש : פאָרויס, 
מערץ 1956 מעקסיקע. עמנואל נאָװאָגרודסקי : דאָרט. יעקב קאַהאַן: דאָרט, אַפּריל 
6, בב. טאבאַטשינסקי : אונזער צייט, מערץ 1956, ניהיאָרק. ב. װאַרשאַװסקי: די 
אױסטראַלישע יידישע ניעס, 29 מערץ 1940, 2 מערץ 1956 מעלבורן. ה. באַכראַך : 
די יידישע פּאָסט, 2 מערץ 1936 מעלבורן. 


י ש. הערץ 

יעקב פּאַט 


געשטאָרבן דעם 25טן אַפּריל 0 אין ניו-יאָרק נאָך אַ לאַנגער קראַג- 
קייט, 
געבוירן געװאָרן אין ביאַליסטאָק, דעם 19טן יולי 1890, אין אַן 
קָן אַרבעטער-משפּחה. דער פּאָטער 
נתן אין געװען אַ בלעכער, די 
מוטער מאַשע רייזל -- אַ טעקס- 
טיל-אַרבעטערין, 
דעם וון האָבן די עלטערן גע- 
געבן אַ טראַדיציאָנעלע דערציאונג, 
ער האָט געלערנט ביז 14 יאָר -- 
פריער אין חדרים, שפּעטער אין 
די ישיבות פון סלוצק און סלאָ- 
באָדקע, 
דער יונגער, פצאיקער ישיבה- 
בחור איז אָבער גאָר פרי אַװעק 
אויף אַנדערע ועגן. ער איז גע- 
װאָרן אַן אַרבעטער. אומגעקערט זיך 
| קיין ביאַליסטאָק. געאַרבעט אַ צייט 
| אין שפּינעריי, לאַנג אָבער נישט 
0 געבליבן ביי פיזישער אַרבעט, ער 
יט = האָט אָנגעהויבן צו ווירקן פאַר דער 
עוועלט פון אַרבעט" נישט דורך פיזישע נאָר דורך גייסטיקע אָנשטדענגען: 
וי אַ לערער, שרייבער און רעדנער, 
נישט אין אַלע זיינע ווייטערדיקע יאָרן האָט ער אויסגעפירט אַלע דריי 
פונקציעס : אָבער אין אַלץ דריי האָט ער אַרױסגעװיזן גרויסע, איינגעבוי- 
רענע פעאיקייטן און האָס זיך אויסגעצייכנט מיט וויכטיקע אויפטוען. 
זיין פּאָליטישן וועג האָט יעקב פּאַט אָנגעהױבן אין פּועלי-ציוניסטישע 
גרופּן, צו וועלכע ער איז צוגעשטאַנען אין 1905. קורץ דערנאָך איז ער 
אַריכער צו דער ס. ס. פּאַרטײ (שפּעטער די אַ. ג. פאַראייניקטע). במשך פון 
איבער 10 יאָר האָט ער אין אָס דער פּאַרטײ געפירט אַן אַקטיווע טעטיקייט 
אַלס שרייבער און רעדנער. עטלעכע מאָל אין דער צייט איז ער געזעסן 
אין צאַרישע טורמעס, אין 1918 איז ער געװאָרן ראַטמאַן פון די , פאַראיי- 
גיקטע? אין דער ביאַליסטאָקער קהילה; אַ קורצע צייט געווען איר סעק- 
רעטאַר, 
זינט 1915 איז ער געווען באַזונדערס אַקטיוו אין און אַרום דער נייער 
יידיש-וועלטלעכער שול-באַװעגונג, ער איז געווען איינער פון די בויער פון 
די נייע יידיש-וועלטלעכע קינדער-היימען און שולן. געווען אַ לערער און 
פאַרוואַלטער פון אַ יידיש-וועלטלעכער שול אין ביאַליסטאָק, 

אַ קורצע צייט נאָך דער ערשטער ועלט-מלחמה האָט ער פאַרלאָוט 
ביאַליסטאָק און געלעבט אין ווילנע. געווען דאָרט ווייטער אַקטיוו אין יידיש- 
וועלטלעכן שול-וועזץ. געווען אַ דעלעגאַט פון ווילנע צום ערשטן יידישן 
שול-צוזאַמענפאָר (1921), אויף וועלכן ס'איז געגרינדעט געװאָרן די ;צישאָ? 
(צענטראַלע יידישע שול-אָרגאַניזאַציע). 

אין 1920 האָט ער פאַרלאָזט זיין פריערדיקע פּאַרטײ און איז אַרין אין 
בונד (אין ווילנע), 

אין 1922 באַזעצט ער זיך אין װאַרשע, װאָס בלייבט זיין וואוין- אָרט 
ביז 1938, ס'איז די צייט פון דער שעפערישסטער טעטיקייט אין זיין רייך- 
שעפערישן לעבן, 

ווען יעקב פּאַט איז אַרײין אין בונד, איז ער צוגעשטאַנען צו דער לינ- 
קער ריכטונג, װאָס האָט דעמאָלט געבילדעט די מערהייט אין דער פּאַרטײ, 
עטלעכע יאָר שפּעטער האָט ער, צװאַמען מיט אַ טייל אַנדערע, געענדערט 
זיין איינשטעלונג, זיך אָנגעשלאָסן אין דער ריכטונג פון די ,,איינסער" (צענט- 
ריסטן) און נאָך שפּעטער געװאָרן אַ ,רעכטער" סאָציאַליסט, 

אומדירעקט, נישט פּאָליטיש, האָט ער געהאַט קאָנטאַקטן מיטן בונד 
פיל פריער. נאָך פאַר דער ערשטער וועלט-מלחמה זיינען געוויסע דער- 
ציילונגען זיינע געווען געדרוקט אין בונדישע זאַמל-ביכער. אָבער ערשט 
דורך זיין אָנשלוס אין בונד האָט ער געוואונען פאַר זיין טעטיקייט די נויטיקע 
און געהעריקע מאַסן-באַזע -- דעם גרויסן קעמפערישן עולם פון דערװאַק- 
סענע און יוגנטלעכע פאַר דעם רעדנער, פאַר דעם שרייבער, וי איך 
פאַר דעם לערער און שול-טוער, 

אין בונד האָט ער פאַרנומען וויכטיקע און פירנדיקע פּאָזיציעס. געווען 
אַ צאָל יאָרן אַ מיטגליד פון צענטראַל-קאָמיטעט און אויך אַ מיטגליד פון 
װואַרשעװער קאָמיטעט. פּרנס אין דער װאַרשעװער קהילה. געווען אַ שטענ- 
דיקער מיטאַרבעטער פון דער טעגלעכער בונדישער פאָלקס-צייטונג, באַ- 
טײיליקט אין איר מיט אַרטיקלען, װאָס האָבן שטאַרק אויסגענומען. געשריבן 
אַחוץ דעם אין אַנדערע בונדישע --- און אויך נישט בונדישע -- אויסגאַבעס. 

ער איז געווען פון די הויפּט-טוער אין דער ציעאָ, אַ געוויסע צייט 
אויך דער סעקרעטאַר פון איר עקזעקוטיוו. ער האָט אויפגעטאָן אַ סך פאַר 
דער יידיש-וופלטלעכער שול און קולטור אויך דורך זיינע רעדעס, פאָרלע- 
זונגען, פאָרומס. די צישאָ האָט אים דריי מאָל געשיקט קיין אַמעריקע צו 
פירן קאַמפּאַניעס לטובת די יידיש-וועלטלעכע שולן אין פּױלן 

חוץ דעם האָט ער -- אויך אין דאָזיקן פּעריאָד --- באַװיזן אָנצושרײבן 
אַ צאָל ביכער פון פאַרשידענע מינים: שול-ביכער פאַר קינדער ; ביכער 
וועגן דער העראָאישער בונדישער פאַרגאַנגענהײט (בונדיסטן, אױף קידוש 
הששם, אוױף די וועגן פון באַגינען א. אַ.); רייזע-ביכער, דערציילונגען. 

אין יאָר 1928 איז יעקב פּאַט אַװעקגעפאָרן קיין ני-יאָרק. געװען 
איינער פון דער דריי-פּערזאָניקער דעלעגאַציע, וועלכע דער בונד אין פּולן 

האָט געשיקט קיין אַמעריקע, כדי צו פיױן דאָ אַ ברייטע הילף-אַקציע פאַר 
די נויטן פון דער יידישער אַרבעטער-באַװועגונג אין פּױלן 

דער אויסברוך פון דער צווייטער ווצלט-מלחמה האָט די דאָזיקע זעלב- 
שטענדיקע בונדישע אַקציע פאַרענדיקט אַ קורצע צייט נאָך איר אָנהייב, 
צוויי מיטגלידער פון דער דעלעגאַציע -- פּאַט און טאַבאַטשינסקי -- זיינען 
דערנאָך, אין 1941, אַריין אין יידישן אַרבעטער קאָמיטעט, אין זיין אָנפירונג, 
יעקב פּאַט איז אינגיכן געװאָרן דער עקזעקוטיװװ-סעקרעטאַר פון יידישן 
אַרבעטער-קאָמיטעט. דעם דאָזיקן אָנפירנדיקן אַמט האָט ער אָנגעהאַלטן 
ביז 1963, ווען ער האָט רעזיגנירט צוליב קראַנקײט. אויף דער פּאַָיציע 
האָט ער אַרױסגעװיזן אַ סך פעאיקייטן און געהאַט פיל דערפאָלג, 

באַזונדערס גרויס איז זיין צושטייער צו דער הילף-טעטיקייט פון יידישן 
אַרבעטער-קאָמיטעט בעת דער צוייטער וועלט-מלחמה. אין דער ערשטער 
פאַזע איז עס געווען הילף ביים אַרױסראַטעװען אַ צאָל אַרבעטער און קול- 
טור-טוער פון די אַמאָליקע פּױלישע מזרח-קרעסן, אונטער סאָוועטישער 
אָקופּאַציע און פון נאַצי-אָקופּירטן פראַנקרייך, 

ווען ס'האָט זיך אָנגעהויבן די רעטונג אין ווילנע, איז שוין נישט געווען 
צווישן די לעבעדיקע פּאַטטס ערשטע פרוי רבקה. זי איז געווען אַ לערערין 
אין אַ װאַרשעװער צישאָישול, אַן איבערגעגעבענע, געטרייע און באַקאַנטע 
בונדיסטקע, אַקטיו! אין דער װאַרשעװער בונדישער לערער:גרופּע, געווען 
איינע פון דער בונדישער פּליטים-גרופּע, װאָס האָבן זיך געראַטעװעט פון 
װאַרשע קיין ווילנע. זי אין דאָרטן פּלוצלונג געשטאָרבן. 

יעקב פּאַט -- צוזאַמען מיט אַנדערע -- האָט פיל בייגעשטייערט, אַז 
די וויכטיקע הילף-טעטיקייט פון יידישן אַרבעטער-קאָמיטעט אין די יאָרן 
פון דער צווייטער וועלט-מלחמה פאַר די יידישע פאָלקס-מאַסן אין די געטאָס, 
פאַר די דאָרטיקע קעמפנדיקע גרופּעס זאָל זיין װאָס װירקזאַמער. אַזױי אויך 
אין שפּעטערדיקן פּעריאָד אין דער הילף-אַרבעט פאַר די שארית הפּליטה 
פון גרויסן חורבן, 

אין 1948 האָט ער -- דורכן יידישן אַרבעטער-קאָמיטעט -- אױך 
פיל מיטגעהאָלפן צו דער גרינדונג פון אַלוועלטלעכן יידישן קולטור- קאָג- 
גרעס און האָט די גאַנצע צייט געשפּילט אין אים אַ הױפּט:ראָל. אַ צאָל 
יאָרן איז ער געווען פאָרזיצער פון זיין אַדמיניסטראַטיוון קאָמיטעט. גלייב- 
צייטיק איז ער אויך געווען אַ מיט-רעדאַקטאָר פון דעם חידש:זשורנאַל 
די צוקונפט. ער איז אויך געווען אַקטיוו אין אַרבעטער-רינג, אין ייוואָ און 
אַנדערע יידישע קערפּערשאַפטן און אינסטיטוציעס, 

כמעט אין דער זעלבער צייט, ווען יעקב פּאַט איז אַריין אין יידישן אַר- 
בעסער-קאָמיטעט, האָט זיך קאָנסטיטואירט אין ניו-יאָרק די אאַמעריקאַנער 
רעפּרעזענטאַנץ פון בונד אין פּוילן". פּאַט אין געווען איר מיטגליד בין 
דער זעלבסט-ליקווידאַציש פון דער קערפּערשאַפט, אין 1941 (װוען ס'איז 
אויסגעבילדעט געװאָרן דער וועלט-קאָאָרדיניר-קאָמיטעט פון בונד, אין וועלכן 
ער איז נישט געווען באַטײליקט). אין דער צייט האָט ער זיך אויך באַטײליקט 

אין ,אונזער צייט", װאָס איז דעמאָלט געווען דער אָרגאַן פון דער דערמאָנטער 
רעפּרעזענטאַנץ, 

זיין באַהעפטונג מיטן בונד איז, נאַטירלעך, אויך דאָ אין אַמעריקע פאַר" 
בליבן ביזן סוף פון זיין לעבן -- מיט אַן ענדערונג אין פּאָליטישן אַקצענט, 
די פּריאָריטעט, וועלכע ס'האָט פריער געהאַט ביי אים דער בונד, איז אַרי 
בער אויפן יידישן אַרבעטער-קאָמיטעט. און אין די ענינים -- מערסטנס 
בנוגע מדינת ישראל און טייל אַנדערע פראַגן -- אין װועלכע דער בונד 
(אין אַמעריקע) איז נישט געווען מסכים מיטן יידישן אַרבעטער-קאָמיטעט, 
איז פּאַט געווען מיטן לעצטן, 

א 

ער האָט פאַרמאָגט פיל פעאיקייטן. פאַראַן מענטשן, װאָס זיינען אימ- 
פּרעסיווע רעדנער. אַנדערע זיינען באַנאַבטע שרייבער. נאָך אַנדערע 
צייכענען זיך אויס וי אָרגאַניזאַטאָרן. אַנדערע -- װי קולטור-טוער און 
קולטור-בויער. ווידער אַנדערע --- װי לערער און שול-טוער. די קאָמבי- 
נאַציע פון אַזױ פיל פעאיקייטן אין איין פּערזאָן איז כאַראַקטעריסטיש פאַר 
יעקב פּאַטס פּערזענלעכקייט. זיינע פילזייטיקע פעאיקייטן זיינען נישט געווען 
פון אַ גלייכן פאַרנעם. אָבער ביי יעדער אַרבעט, װאָס ער האָט איף זיך 
גענומען, אויף יעדן געביט, צו וועלכן ער האָט זיך געווידמעט, האָט ער 
אַרױסגעװיזן אויסערגעוויינלעכע ענערגיע, איניציאַטיוו און שעפערישקייט. 

ער האָט געהאַט אַ גרויסע פעאיקייט פון צופּאַסן זיך צו די באַדינגונגען 
און דער סביבה פון זיינע טעטיקייטן, , צופּאַסונג" איז אָבער אַ זייער אומ- 
באַשטימטער באַגריף, געבונדן מיט דער פראַגע: וי אַזױ? אױיך אין 
געוויסע מאָמענטן פון פּאַטס לעבן איז געשטאַנען די פראַגע װעגן דעם 
אופן און ציל פון דער אַזױ גערופענער צופּאַסונג. 

פּאָעטיזאַציע", , דראַמאַטיזאַציע? איז געווען אַ באַזונדערס כאַראַקטע- 
ריסטישע אייגנאַשפט פון יעקב פּאַטס שרייבערישע שאַפונגען, פון זיינע 
רעדעס, פון זיינע טעטיקייטן אין יידישן אַרבעטער-קאָמיטעט און יידישן 
קולטור-קאָנגרעס און אפשר אויך פון זיין פּערזענלעכן לעבן, אין דער סביבה 
פון זיין פרוי, קינדער און אייניקלעך, דאָס איז געווען דער סטיל זיינער. 
אַ סטיל, װאָס האָט פיל בײגעטראָגן צום דערפאָלג פון זיינע שריפטשטעלע" 
רישע, רעדנערישע און אויך אָרגאַניזאַציאָנעלע אויפטוען. 

די געזעלשאַפטלעכע טעטיקייט פון יעקב פּאַט האָט זיך נישט אָנגעהויבן 
אין בונד, ער האָט זיך אָבער אין בונד זייער גיך אַקלימאַטיזירט; אָנגענו" 
מען אים וי אַ נאַטוראַליזירטער בירגער אַדאָפּטירט זיין נייע היים. און 
ערשט אין בונד און דורכן בונד האָט ער באַקומען יענע נאָנטע, אינטימע 
פאַרבינדונג מיט דער יידישער אַרבעטער- און פאָלקס-מאַסע,. מיט דער 
גרויסער קעמפערישער און סאָציאַליסטיש שטרעבנדיקער יידישער פאָלקס- 
מאַסע -- אַ פאַרבינדונג, אַ דאַנק וועלכער זיינע פילזייטיקע פעאיקייטן 
האָבן באַקומען די פולע מעגלעכקייט פון אַנטװיקלונג, 

ווען ער איז נאָכן צווייטן וועלט-קריג, נאָך דעם חורבן, נאָך דעם װאַר- 

שעווער און אַנדערע געטאָ-װידערשטאַנדן, נאָך דעם אומקום פון די זעקס 
מיליאָן, געקומען קיין פּוילן אַלס שליח פון יידישן אַרבעטער-קאָמיטעט, האָט 
ער דאָרט צווישן די לעבן-געבליבענע בונדיסטן אָנגעטראָפן -- טראָץ דעם 
אַרומיקן אַשׁ -- אַ גיײיסטיקן פייער, װאָס ער האָט אין ערגעץ אַנדערש נישט 
געקאָנט זען, פילן און איינזאַפּן און װאָס איז געווען אַן אינספּיראַציע פון 
אַן אומפאַרגלײכלעכער קראַפט, 
ער האָט זיך אַקלימאַטיזירט אין אַמעריקע. ער האָט אויך דאָ גע- 

האַט אַ קאָנטאַקט, אַפילו אַ נאָנטן קאָנטאַקט, מיט יידישע אַרבעטער-מאַסן, 
אָבער ס'איז געווען עפּעס אַנדערש: אַנדערע מאַסן... נישט מיט דעם 
ענטוזיאַזם, נישט מיט דער קעמפערישקייט, נישט מיט דער צינד-קראַפט 
פון די בונדישע אַרבעטער- און פאָלקס-מאַסן אין אַמאָליקן פּױלן און 
ווייל ס'איז געווען אַנדערש, און ווייל די באַווירקונג פון פירער און מאַסע 
איז אַ גרויסער סאָציאַל-פּאָליטישער פּראָבלעם, און די פראַגע װער װע- 
מען באַװוירקט און וי אַזױ איז ווייט פון אַ זיכערן ענטפער -- זיינען אויפ- 
געקומען דאָ, אין אַמעריקע, מיינונגס-פאַרשידנקייטן צווישן בונד און 
יעקב פּאַט, 

אָבער טראָץ מיינונגס-פאַרשיידנקייטן האָט אָנגעהאַלטן די נאָנטקײט 
צווישן אים, דעם בונד און בונדיסטן., וי אַזױ ? -- ס'איז געווען זייער פּשוט, 
און דאָך, װי פיל פּשוטע זאַכן נישט אַזױ לייכט צו דעפינירן: ביי יעדן 
צוזאַמענטרעף, ביי יעדן שמועס מיט אים -- מיט דיסקוסיעס אָדער נישט -- 
האָבן מיר געפילט און אויך ער האָט געפילט אונזער קעגנזייטיקע פאַר- 
בינדונג. פאַראַן אַ ווערטל : ווען צוויי זאָגן דאָס זעלבע, איז עס אָפט נישט 
דאָס זעלבע. אָבער ס'קען אויך זיין און אין דעם פאַל איז געווען פאַרקערט : 
צוויי זאָגן ניעשט דאָס זעלבע, און ס'פאַרבינדט זיי דאָך --- דאָס זעלבע. 

יעקב פּאַט גופא האָט דאָס נישט אײנמאָל אַרױסגעבראַכט. אינמאָל, 
מיט 12 יאָר צוריק, אויף אַ בונדישער וועלט קאָנפערענץ אין מאָנטרעאָל, 
האָט ער זיין איינדרוקספולע רעדע פאַרענדיקט מיט די װערטער: ;איך 
בענק אַהיים?... יעקב פּאַט האָט קיינמאָל נישט פאַרפעלט צו קומען דאָ 
אין ניו-יאָרק, --- צום ערשטן מאַי יום-טוב פון בונד. ער איז נישט געווען 
קיין רעדנער אויף די פייערונגען. אָבער זיין קומען צום בונדישן ערשטן מאַי, 
דאָס שטומע קומען, און זיצן און הערן און באַגריסן זיך --- אַלץ אָן ווערטער 
-- האָט גערעדט ווערטער, 

ער איז געווען איינער פון אונז, אפילן ווען מיר זיינען נישט געוען 
צווישן זיך איינשטימיק אין די אָדער אַנדערע פראַגן. אַ נאָנטער חבר און 
פריינט, וועלכן דער בונד האָט געגעבן דער היגער יידישער אָרגאַניזירטער 
אַרבעטערשאַפט און דער היגער יידישער קולטור:וועלט, 

יעקב פּאַט האָט פאַריתומט אַ זון און אַ טאָכטער -- עמנואל און עמאַ 
אייניקלעך און זיין צווייטע פרוי פרידע, 

עמנואל שערער 
0 

בנימין טאַבאַטשינסקי 


געבוירן געװאָרן אין ביאַליסטאָץ דעם 21 מערץ 1896. דער פאָטער 
שמואל, אַ למדן און אַ משכיל, איז געווען אַ פאַרװאַלטער פון אַ טאַרטאַק, 
ער איז אויך געווען אַ שטאָטישער בורר. זיין בילדונג האָט בנימין באַקומען 
: : אן אין חדר, ישיבה,. מיטל-שול און 
שש דורך זעלבסט-בילדונג. 

זיין געזעלשאַפטלעכע אַרבעט אָנ- 

געהויבן מיט גרינדן דעם נאַציאַנאַל- 
ראַדיקאַלן יוגנט-פאַראיין, פון וועלכן 
ער איז געווען דער פאָרויצער. גע- 
הערט צום בונד פון יאָר 1917. אין 
אומאָפּהענגיקן פּױלן זיך באַטײליקט 
אין אַ צאָל צוזאַמענפאָרן און קאָו- 
פערענצן פון בונד. זיך פּאָפּולער 
געמאַכט אין ביאַליסטאָק און אַרן- 
מיקער געגנט ווי אַן אייגנאַרטיקער 
פאָלקס-רעדנער, װאָס האָט געקאָנט 
א | דורכפלעכטן רעדעס ועגן ערנסטץ 
ענינים מיט חומאָר און פאָלקס:מעשהלעך, 

אַ פּיאָנער פון די יידיש-וועלטלעכע שולן אין ביאַליסטאָק, איז ער 
פיל יאָרן געװען דער פאָרזיצער פון דער ביאַליסטאָקער שול-אָרגאַניזאַציע 
און געהאַט גרויסע פאַרדינסטן ביים אויפבויען און פירן אין שטאָט די שולן 
פאַר יידישע קינדער און אַנדערע יידישע קולטור-אינסטיטוציעס. אָנגעפירט 
דעם ערשטן פאַרלאַג פון יידיש-וועלטלעכע שולן, װאָס האָט אַרױסגעגעבן 
2 ביכער פאַר קינדער, 

פון סוף 1918 ביז סוף 1938 געווען אין דער פאַרװאַלטונג פון דער 
ביאַליסטאָקער קהילה. אין פאַרשידענע קאַדענצן געויילט געװאָרן אַלס 
ראַטמאַן פון שטאָט-ראַט (1926 --- 1938). אַחוץ זיין אָנטײיל אין דער טאָג- 
טעגלעכער טעטיקייט פון דער בונדישער אָרגאַניזאַציע, איז ער אויך געווען 
אַקטיון אין אַנדערע יידישע געזעלשאַפטלעכע אָרגאַניזאַציעס, וי טאָז (אָרגאַ- 
ניזאַציע אָפּצוהיטן דאָס געזונט פון דער יידישער באַפעלקערונג), אָרט און 
אַנדערע, 

אין שליחות פון בונד און פון צישאָ (צענטראַלע יידישע שול-אָרגאַניזאַ- 
ציע אין פּױלן) האָט טאַבאַטשינסקי באַזוכט פיל שטעט אין לאַנד און אויס- 
לאַנד, וואז ער האָט געפירט אַקציעס און אַרױסגעטרעטן מיט רעדעס און 
פאָרלעזונגען, געווען אַ מיטגליד פון די הױיפּט-פאַרװאַלטונגען פון צישאָ, טאָז 
און אָרט אין פּױלן 

פון 1928 געלעבט אין אַמעריקע. געווען אַ מיטגליד פון דער בונדישער 
דעלעגאַציע (צוזאַמען מיט יעקב פּאַט און עמנואל נאָװאָגרודסקי). נאָכן 

אויסברוך פון דער צוייטער וועלט-מלחמה געװאָרן דער קאַמפּיין-:דירעקטאָר 
פון יידישן אַרבעטער-קאָמיטעט אין אַמעריקע און די לעצטע פּאָר יאָר אויס- 
געפירט דעם אַמט פון עקזעקוטיװו-סעקרעטאַר. עֶר איז אויך געווען אין דער 
אָנפירונג פון אַלװעלטלעכן יידישן קולטור-קאָנגרעס, ייואָ און אַרבעטער- 
רינג. גלייכצייטיק איז ער געווען אַ מיטגליד אין דער אַמעריקאַנער רעפּ- 
רעזענטאַנץ פון בונד אין פּוילן און שפּעטער אין װועלט-קאָאָרדיניר-קאָמיטעט 
פון בונד, 

טאָבאַטשינסקי --- הגם נישט קיין שרייבער -- האָט טיילמאָל געדרוקט 
אַרטיקלען אין דער בונדישער פּרעסע, אין פּוילן איז ער געווען מיטרעדאַק- 
טאָר פון ביאַליסטאַקער וועקער. 

בעת דער צוייטער וועלט-מלחמה זיינען אומגעברענגט געװאָרן דורך 
די נאַציס זיין גרויסע משפּחה --- די מוטער, זיין פרוי קריינדל, איינציקעד זון 
שמואל, וי אויך דריי שװועסטער און שװאָגערס מיט זייערע קינדער. דער 
זון איז דערשאָסן געװאָרן אין געטאָ. ער האָט פאַריתומט זיין צווייטע פרוי -- 
חברטע נאַדיע, 

בנימין טאַבאַטשינסקי איז געשטאָרבן זונטאָג דעם 6טן אױגוסט 1967 
נאָך אַ קראַנקײט פון עטלעכע חדשים. ער האָט איבערגעלאָזט אַ צוואח, 
אַז זיין קערפּער זאָל קרעמירט וװערן און דאָס אַש זאָל צעשפּרײט וערן 
אין דער לופט. 


אל 
א אנ 


לויט טאַבאַטשינסקיס אייגענע פאַרצייכענונגען (אַ פּאָר יאָר פאַר זיין 
טויט) האָבן זיינע עלטערן געשטאַמט ,פון פּריצישע הויפן". אָבער פאַר 
אים איז דאָס געווען געשיכטע, זיין קינדהייט האָט ער פאַרבראַכט אין 
אָרימקײט און נויט. געשלאָפן אויף אַ שלאָף-באַנק צוזאַמען מיט זיין עלטערן 
ברודער אין אַ צימער אָן ליכט -- ;אַ ביסל האָט אַרײנגעשײנט דורך אַן 
עפנונג אין װאַנט?. אין עלטער פון 10 יאָר האָט ער שוין געגעבן לעקציעס 
אין רוסיש און געקריגן דערפאַר ,צויי גלאָז מילך, פרישע פון מעלקן 
די מאַמע האָט געװאָלט, איך זאָל זיך לערנען ביי די בעסטע מלמדים און 
קיין שכר-לימוד האָט זי נישט געקאָנט צאָלן, 

ער איז געווען זייער רעליגיעז אין די יינגע יאָרן. גיין פלעגט ער ,אין 
אַ ווייטן בית-מדרש, דאָרט וואו ב. װלאַדעק פלעגט האַלטן זיינע רעדעס" 
און אַװעק פון בית-מדרש איז ער צוליב סאָציאַלע מאָטיוון, -- מען האָט 
(ביים דאַװענען) אבאַליידיקט דעם טאַטן" (צוליב זיין אָרימקײט), 

ער האָט ;באַקומען בעת דער ערשטער וועלט-מלחמה אַלס פאָרזיצער 
פון קאָמיטעט צו העלפן די גירושים פון די גרענעץישטעט -- 5,000 רובל 
פאַר דער הילף-טעטיקייט. אַלין געהונגערט, אָבער נישט צוגערירט זיך 
צו דעם געלט... אין דער פּאַרטײ (בונד) בין איך אַרײן אין 71917, 

אין ביאַליסטאָק האָט ער נאָך יונגערהייט זיך אַרױסגערוקט אין די 
פאָדערשטע בונדישע קאַמף-רייען. אַלס פאָרשטייער פון בונד געוען אין 

דער קהילה, אינם שטאָט-ראַט, אין דער קראַנקן"קאַסע און אויך אין אַר- 
בעטס-געריכט פון ביאַליסטאָק. (אין די שפּעטערדיקע יאָרן, אין אַמעריקע, 
האָט טאַבאַטשינסקי זייער שטאָלצירט מיטן דאָזיקן ,ריכטער-אַמט? און גע- 
קאָנט דערציילן אינטערעסאַנטע עפּיזאָדן פון יענער צייט), 

שוין אין ביאַליסטאָק האָט זיך טאַבאַטשינסקי אויסגעצייכנט אַלס אימ- 
פּרעסיווער פאָלקס-רעדנער, וי אויך אַלס לערער, שול- און קולטור-טוער. 
אַדאַנק זיינע פעאיקייטן האָט אים די באַװעגונג -- דער בונד און די שול- 
באַװועגונג אין פּוילן --- אָנפאַרטרױט אַ ריי וויכטיקע שליחותן אין לאַנד 
און אין אױיסלאַנד. איינע פון זיי איז געווען די שליחות קיין אַרגענטינע 
--- צו דער גרינדונג פון דער דאָרטיקער, ביז היינט עקזיסטירנדיקער, י. ל, 
פּרץ שול, אַ צווייטע --- און די לעצטע פון פּוילן -- איז געווען זיין שליחות 
קיין אַמעריקע. 

אין גאָר אַנדערע באַדינגונגען און אויף גאָר אַנדערע אופנים וי אין 
דער אַלטער היים, האָט בנימין טאַבאַטשינסקי אויך אין אַמעריקע קאָנטינו- 
אירט זיין טעטיקייט, געטריי דעם בונד. דעם גרעסטן טייל פון זיינע כוחות 
און פעאיקייטן האָט ער אָפּנעגעבן דער הילף-טעטיקייט לטובת די ברייטע 
יידישע מאַסן -- דורך זיין ראָל אין יידישן אַרבעטער-קאָמיטעט. אַחוץ 
דעם האָט ער זיך פיל אָפּגעגעבן מיט דער טעטיקייט פאַר דער אויפהאַלטונג 
פון דער יידישער שפּראַך און יידיש-וועלטלעכער קולטור און זיך באַטײליקט 
די גאַנצע צייט אין דער אָנפירונג פון אַלװעלטלעכן יידישן קולטור-קאָנגרעס, 
די קנאַפּע 20 יאָר פון זיין לעבן און טעטיקייט אין אַמעריקע האָבן אים גע- 
מאַכט פּאָפּולער אין ברייטע יידישע קרייון נישט בלויז דאָ אין לאַנד, נאָר 
אויך אין אַנדערע ישובים, 

אין איינעם פון מיינע לעצטע שמועסן מיט אים, אין שפּיטאָל, האָט ער 
געזאָגט: ,איך האָב פאַרלוירן אין ביאַליסטאָק כמעט אַלע מיינע נאָנטסטע 
משפּחה-מיטגלידער. מיין ערשטע פרוי, מיין איינציקן זון און פיל אַנדערע. 
צווישן די 6 מיליאָן יידן, אומגעבראַכטע דורך די נאַציס, געפינט זיך אויך 
כמעט מיין גאַנצע משפּחה. איצט האָב איך איין נאַדיען, מיין אָנשפּאַר אין 
לעבן אין די לעצטע 20 יאָר; און מיין גרויסע משפּחה איז דער בונד. גיט 
איבער מיינע װאַרעמסטע געפילן צו אַלע מיינע חברים און פריינט?.., 

אין די לעצטע חדשים האָט זיין קראַנקײט און טאַטלאָזיקײט געװאָרפן 
אַ שלייער אויף זיין פריערדיקן, געזונטן, אַקטיוון און טאַטפולן לעבן. פאַר 
אַ געזעלשאַפטלעכן מענטש און טוער וי ער, איז דאָס געווען אַ ביטער. 
שווערע טראַגעדיע, נאָך פּיינלעכער דערמיט, װאָס ער האָט עס איבערגעלעבט 
מיטן פולן באַוואוסטזיין, און דעריבער אויך מיט גרעסערן גייסטיקן װײיטאָג, 
אָבער אויך אין זיין טראַגישער טאַטלאָזיקײט האָט ער אָפט געלעבט אין 
געדאַנק מיט זיינע חברים פון אַמאָל און היינט, מיט זיינע אידייען און אויך 
מיט זיינע געזעלשאַפטלעכע פאַרפליכטונגען. 

בכלל און אויב מ'קען אַ קאָמפּליצירטע מענטשלעכע נאַטור רעדוצירן 
צו איין עלעמענט, איז בנימין טאַבאַטשינסקיס געזעלשאַפטלעכער גרונט- 

מאָטיוו געווען --- הילף-גרייטקייט פאַר דעם הילף-באַדערפטיקן. מיר דוכט, 
אַז אין סאָציאַליזם, נאַטירלעך, אינם עכטן, דעמאָקראַטישן און אינטערנאַ 
ציאָנאַלן סאַציאַליום --- האָט ער געזען בעיקר זיינע גרויסע הילף-מעגלעכ- 
קייטן פאַר אַלע דערדריקטע און געפּײניקטע פון דער הינטיקער 
צערודערטער און אומזיכערער ועלט. און מעגלעך, אַז אויך דעם בונדיזם, 
מיט וועלכן ער האָט זיך באַהאָפּטן אין זיין באַליבטן ביאַליסטאָק, האָט ער 
באַטראַכט װי אַ מין הילף-פּראָגראַם -- אַן ענטפער אויף די מאַטעריעלע, 
גייסטיקע, קולטורעלע, שפּראַכלעכע און אַנדערע נויטן פון די ברייטע יידישע 
פאָלקס-מאַסן אין אַלע זייערע היימלענדער. די, װאָס האָבן געהערט בנימין 
טאַבאַטשינסקין אין די יאָרן פון זיינע אַרױסטרעטונגען אויף גרויסע מאַסן" 
פאַרזאַמלונגען מיט זיינע מיטרייסנדיקע אָראַטאָרישע אַפּעלן פאַר הילף או 
רעטונג --- צוערשט פאַר די געטאָס, שפּעטער פאַר די פאַרשפּאַרטע יידן אין 
די דייטשע לאַגערן, נאָך שפּעטער פאַרן ווידעראויפבוי פון די חרוב-געװאָ- 
רענע יידישע ישובים -- די, װאָס האָבן אים דעמאָלט געהערט, געדענקען, 
וי זיין אינערלעכסטע נאַטור פון אַ העלפער האָט זיך אַנטפּלעקט מיט זיין 
גאַנצער רעדנערישער קראַפט און וי אײיגנאַרטיק ער האָט באַװיזן צו פאַר- 
פלעכטן זיינע הילף-רופן און אַפּעלן מיט זיין קוק אויף סאָציאַליזם און בונ" 
דיזם, װוי הילף-פּראָגראַמען פאַר אונזער וועלט און פאָלק, 

ער האָט דערציילט, אַז נאָך איינער פון זיינע אַזעלכע רעדעס און אַפּעלן, 
געהאַלטן אין נאָמען פון יידישן אַרבעטער-קאָמיטעט, האָט אים איינער פו 
זיינע צוהערער פאָרגעלייגט, ער זאָל איבערנעמען אַן אַנדערע קאַמפּעין- 
אַקציע, -- אַ גרעסערע, אַ ברייטערע, אַ בעסערע. האָט אים דערויף גע- 
ענטפערט בנימין טאַבאַטשינסקי: ,איך בין נישט קיין פּראָפּעסיאָנעלער 
קאַמפּעינער; איך קען נישט פירן קיין קאַמפּעינס פאַר אייך אָדער פאַר 
אַן אַנדערן צװועק; איך קען עס טאָן נאָר פאַר איין צוועק, נאָר אין פאַרביג- 
דונג מיט מיין אידייע, מיט מיין גלויבן, מיט מיין באַוועגונג און אָרגאַניזאַציע? 

אַװוי האָט בנימין טאַבאַטשינסקי אַלין כאַראַקטעריזירט דעם אידע- 
אישן יסוד פון זיין גרויסער יאָרן-לאַנגער הילף- און קאַמפּעין-טעטיקײט. 

ער איז געווען אין יידישן אַרבעטער-קאָמיטעט במשך 27 יאָר. אַרין אין 
דער אִרגאַניזאַציע צוזאַמען מיט יעקב פּאַט, נאָכן אויסברוך פון דער צווייטער 
וועלט-מלחמה, ווען דער יידישער אַרבעטער-קאָמיטעט האָט איבערגענומען 
פון דער בונדישער דעלעגאַציע דאָס פירן די הילף-אַקציע פאַר דער יידיישער 
אַרבעטער-באַװועגונג אין נאַצי-אָקופּירטן פּױילן, בנימין טאַבאַטשינסקי איז 
געװאָרן אין אַרבעטער-קאָמיטעט דער קאַמפּעין-דירעקטאָר, שפּעטער דער 
נאַציאָנאַלער דירעקטאָר און לסוף דער עקזעקוטיװ-טעקרעטאַר. אָבער 
אומאָפּהענגיק פון זיינע, די אָדער אַנדערע, טיטולן אין טאַבאַטשינסקי די 
גאַנצע צייט געווען אַן אָנגעזעענער פירער פון יידישן אַרבעטער-קאָמיטעט, 
און האָט זיך זייער אַקטיוו באַטײליקט אין אַלע זיינע אָנפירנדיקע קער- 
פּערשאַפטן, 

גלייכצייטיק איז טאַבאַטשינסקי אויך געווען אַ מיטגליד פון די העכסטע 

בונדישע קערפּערשאַפטן דאָ, אין אַמעריקע: צוערשט -- פון דער אַמערי- 
קאַנער רעפּרעזענטאַנץ פון בונד אין פּױילן, און אין די לעצטע 20 יאָר -- 
פונם בונדישן וװועלט-קאָאָרדיניר-קאָמיטעט, אַחוץ דעם איז ער געווען אקטיװ 
אויך אין בונדישן אַרכיוו, אינם קאָמיטעט פאַר אַרױסגעבן ;די געשיכטע פון 
בונד? און אין אַנדערע בונדישע קערפּערשאַפטן, 

אַזאַ ;טאָפּלטע בירגערשאַפט? --- אין בונד און יידישן אַרבעטער-קאָמי- 
טעט -- האָט געמוזט שאַפן סיטואַציעס פון מעגלעכע און טײלמאָל אױך 
רעאַלע אידייען-קאַנפליקטן, און אין אַ געוויסן זין איז דאָס געווען אפשר דאָס 
הויפּט-פּראָבלעם פון חבר טאַבאַטשינסקיס געזעלשאַפטלעכער טעטיקייט דאָ, 
אין אַמעריקע, ער אַלין האָט עס גוט פאַרשטאַנען. אויך מיר, אין די בונ- 
דישע קערפּערשאַפטן, האָבן אָפּגעשאַצט די שװועריקייט פון זיין סיטואַציע. 
מיר האָבן דעריבער גענומען אין אַכט, אַז צוליב זיין פּאַזיציע מוז ער האַנדלען 
אין הסכם מיט דער פּאָליטיק פון יידישן אַרבעטער-קאָמיטעט. ער אָבער האָט 
אויך איינגעזען, אַז דער בונד וויל און דאַרף איינהאַלטן זיין אייגענע זעלב- 
שטענדיקע שטעלונג בנוגע די פּראַגן, אין וועלכעט מיר זיינען נישט מסכים 
מיטן יידישן אַרבעטער-קאָמיטעט. אַזױ אַרום, אַדאַנק אַ קעגנזייטיקער טאָ- 
לעראַנץ, איז געווען מעגלעך אַן אויסנעמלעכע לאָגע : בנימין טאַבאַטשינסקיס 
גלייכצייטיקע פונקציאָנירונג אין דער אָנפירונג סיי פון בונד און סיי פונם 
יידישן אַרבעטער-קאָמיטעט. טיף אין האַרצן האָט אָבער ביי אים אַלע מאָל 
דאָמינירט זיין באַהאָפטנקײט מיטן בונד. ;איך בין אַ בונדיסמם? -- פלעגט 
ער אָפּט דערקלערן אויך פאַר נישט-בונדישע פאָרומס. דערמיט האָט ער 
דערקלערט נישט בלױז זיין אידעאישע אָנגעהעריקייט, נאָר אויך זיין 
אַנדערשקײט אינם צוגאַנג צו די גרונט-פראַגן פון יידישן לעבן, 

ער האָט פאַרמאָגט אייגנשאַפטן, װאָס זיינען זעלטן געפּאָרט. געווען 
קלוג און גלייכצייטיק גוט. פּראַקטיש -- און גלייכצייטיק אידעאַליסטיש. 
קאָמפּראָמיסלעך (אין יידישן אַרבעטער-קאָמיטעט) --- און גלייכצייטיק אָנער- 
קענט (אין בונד) די נויטיקייט און וויכטיקייט פון בונדישער אױסגעהאַלטן- 
קייט. װוי אַזױ האָט ער דאָס געקאָנט צונויפפּאָרן, צונויפבינדן? לייכט איז 
עס נישט געווען. און נישט אַלע מאָל האָט זיך עס אים איינגעגעבן. אָבער 
אין טייל פאַלן האָט טאַבאַטשינסקי דאָך געקאַנט פאַרבינדן קעגנזאַצן -- 
אַדאַנק אַ ספּעציעלער פעאיקייט, ער, דער העלפער אין דער נויט פון אַנדערע, 
האָט ער געהאַט אַלײן אַ גרויסן צוהעלפער אין זיינע אייגענע געזעלשאַפט- 
לעכע און אַרבעט-שװעריקייטן --- אין זיין הומאָר, 

דער הומאָר האָט אים געדינט כמעט אומבאַשרענקט אין אַלערלײ 
געלעגנהייטן : אין זיינע רעדעס, אין זיינע אינדיווידועלע באַמיאונגען און 
אינטערווענצן, און אויך אין געמיטלעכע שמועסן. אין זיינע גוטע, געזונטע 
יאָרן איז זיין הומאָר געווען ממש אומאויסשעפּלעך. דאָס איז געווען זיין גוט 
באַקאַנטער און ,געחיימער? װאָפֿן, דער איינציקער מין װאָפן, װאָס איז באַ- 
ליבט, מאַכט באַליבט, און האָט פיל בײיגעטראָגן אויך צו טאַבאַטשינסקיס 
באַליבטקײט און פּאָפּולערקײט, 

דער אָפּטער, במשך פון פיל יאָרן כמעט שטענדיקער, שמיכל האָט 
פאַרדעקט די ערנסטקייט, טיפקייט און װײיטאָגלעכקײט פון זיינע איבערי 
לעבונגען צוליב דעם אומקום פון די 6 מיליאָן, מיט זיינע נאָנטסטע צוישן 
זיי, לעצטנס האָבן אים די דאָזיקע איבערלעבונגען אַלץ מער געמאַטערט, 

פאַראַן מענטשן, װאָס קענען זיין געזונט אויך אָן הומאָר און שמייכל. 
בנימין טאַבאַטשינסקי האָט עס נישט געקאָנט -- הומאָר און שמייכל זיינען 
געווען ממש דער סימן פון זיין געזונט און טאַטפעאיקײט. ס'איז געווען טראַ" 
גיש, װאָס ביידע צוזאַמען זיינען ביי אים פאַרשוואונדן גלייכצייטיק -- דער 
שמייכל און דאָס געזונט. און לסוף --- אוֹיך זיין לעבן. 

עמנואל שערער 
0 


בענצל צאַלעוויטש 


געבוירן אין יאָר 1882 אין כאָראָשט ביי ביאַליסטאָק -- געשטאָרבן 
דעם 6טן מאֵי 1962 אין תל-אביב, 

5 יאָר איז בענצל (כן-ציון) צאַלעװויטש געװען אַקטייו אין די רייען 
פון בונד. אין פאַרשידענע תקופות 
און באַדינגונגען -- אין צאַרישן און 
רעװאָלוציאָנערן רוסלאַנד, אין אומ- 
אָפּהענגיקן פּוילן און מדינת-ישראל 
-- אומעטום און שטענדיק האָט ער 
געהאַלטן זיין שבועח כון ;טרייהייט 
אָן גרענעצן צום בונד". ער איז אויך 
געווען אַ לעבעדיקע מאַניפעסטאַציע 
פון דעם אויפשטייג פון דעם יידישן 
אַרבעטער אַדאַנק דעם בונד. 

זיין טאַטע-מאַמע -- שמואל און 
נחמה -- זיינען געווען בעקער-אַר- 
בעטער, אַזױ אויך זייערע עלטערן 
ער אַלײין איז אויך געװאָרן אַ בעקער, 
שוין צו 10 יאָר איז עֶר אַריין אַר- 
כעטן אין אַ בעקעריי און אָפּגעאַר- 
בעט ביי דעם פאַך 53 יאָר -- פון 
2 היז 1946. די אַרבעטס-באַדינ- 
גונגען אין די אַמאָליקע בעקערייען זיינען געווען גאָר שװװוערע -- אין די 
קעלערס, פאַרמעלט און פאַרהיצט, איז מען אָפּנעװען בײטאָג און בײנאַכט 7 
טעג אין װאָך. מ'איז געשלאָפן אויף די זעק מעל און קאַסטנס טייג. ס'איז 
נישט קיין וואונדער, װאָס די אַרבעטער פון דעם פאַך האָבן געהערט צו 

די מער אָפּגעשטאַנענע. מ'האָט געדאַרפט פאַרמאָגן אַ שטאַרקן וילן און 
אַנדערע געהעריקע גייסטיקע אייגנשאַפטן, כדי צוֹ קענען זיך אויפהויבן 
העכער פון דורכשניט און דערגיין צו דער מדרגה פון אַ װויכטיקן אַרבעטער- 
טוער. 

אין 1920 האָב איך אים צום ערשטן מאָל געזען און געהערט איפן 
צוזאַמענפאָר פון בונד אין קראָקע. ער האָט באַגריסט אין נאָמען פון דער 
ביאַליסטאָקער בונדישער אָרגאַניזאַציע. נאָך זיין רעדע האָב איך געהערט 
וי די פירער פון בונד אין גאַליציע --- דר. יעקב בראָס, דר. הענריק שרייבער, 
דר. לייב לאַנדױ און אַנדערע -- האָבן באַוואונדערט די פּאָליטישע רייםף- 
קייט און דעם הויכן גייסטיקן ניװאָ פון דער רעדע, װאָס ס'האָט געהאַלטן 
אַ ‏ בעקער-אַרבעטער, 

אין דעם יאָר, ווען דער בונר איז געגרינדעט געװאָרן -- אין 1897 -- 
איז בענצל אַריינגעטרעטן אין אַ בונדישן יוגנט-קרייז, צו וועלכן ער האָט 
געהערט ביז 1901. בייניש מיכאַלעװיטש, װאָס איז געװוען טעטיק אין ביאַ- 
ליסטאָק, האָט אים דעמאָלט אַרינגענומען אין דער בונדישער פּאַרטײ- 
אָרגאַניזאַציע. 

צאַלעװיטש איז נישט געווען קיין פּאַסיװוער מיטגליד, נאָר איינער פון 
די אַקטיווסטע. ער איז נישט געװען בלויז אַ ,ביאַליסטאָקער", נאָר איז 
אויך געווען אַקטיוו אין בערדיטשעוו, פּינסק, מינסק, קישיניעוו, יעקאַטערי- 
נאָסלאַוו. אומעטום האָט ער אָרגאַניזירט די בעקער-אַרבעטער, אָנגעפירט 
זייערע שטרייקן, זיך באַטײליקט אין דעמאָנסטראַציעס און בכלל אין דער 
בונדישער אַרבעט, 

שוין אין 1901 איז ער געווען אין דער אָנפּירונג פון אַ גרויסן בעקער- 
שטרייק אין ביאַליסטאָק, די געוואונענע פאָדערונגען זיינען געווען -- אַ 12- 
שהעדיקער אַרבעטס-טאָג, נישט עסן ביי די באַלעבאַטים, העכערער לוין און 
בעסערע באַהאַנדלונג, 

אין 1902 נאָך דעם, װי ס'איז פאָרגעקומען אין ביאַליסטאָק די באַוואוסטע 
קאָנפערענץ פון דער רוסלענדער סאַציאַל-ידעמאַקראַטישער אַרבעטער-פּאַרטיי 
און ס'זיינען אין שייכות מיט דעם פאָרגעקומען פיל אַרעסטן זיינען אויך 
אַרעסטירט געװאָרן אַ צאָל אָרטיקע בונדישע טוער. (דער בתד האָט 
זיך פאַרנומען מיט אײנאָרדענען די דעלעגאַטן און מיט שאַפן אַ דירה פאַר 
די זיצונגען, איינע פון די יאַװקעס איז אויך געווען אין דער ואוינונג פון 
בענצלס עלטערן). בענצל האָט זיך באַטײליקט אין געשלעג מיט פּאָליצײ 
און זשאַנדאַרמען, בעת א פּרואוו אָפּצושלאָגן די אַרעסטירטע בונדיסטן, ווען 
מ'האָט זיי געפירט אין גאַס. 

אים איז אויסגעקומען צו באַטײליקן זיך אין פיל רעװאָלוציאָנערע אַק- 
ציעס, מיר װעלן דאָ בלויז דערמאָנען, אַז בשעת דער רעװאָלוציע פון 1905 
האָט ער זיך באַטײליקט צוזאַמען מיט די בונדישע קאַמף-אָפּטײלונגען אין 
די באַריקאָדן-קאַמפן אין יעקאַטערינאָסלאַו, װוי אויך אין דער זעלבסט-שוץ 
בעתן דאָרטיקן פּאָגראָם. ער איז אויך געווען אין דער זעלבסט-שוץ בעתן 


72 


ביאַליסטאָקער פּאָגראָם אין 1906. בעתן פּאָגראָם איז זיין פאָטער דער" 
שאָסן געװאָרן, 

אַ פריינט דערקענט מען בעת אַ נויט -- זאָגט אַ פאָלקס-ווערטל. און 
דער בעסטער סימן פון זיין געטריישאַפט איז געווען זיין טעטיקייט אין די 
יאָרן פון רעאַקציע און צעפאַלונג. ער איז נישט געלאָפן פון דער באַוועגונג 
װי פיל אַנדערע, וועלכע זיינען פריער געווען מאַגײסטערטע קעמפער אין 
די יאָרן פון אויפשטייג און רעװאָלוציע. מיר טרעפן אים דעמאָלט אין די 
פאָדערשטע רייען צוזאַמען מיט די סאַמע געטרײיסטע, צװאַמען מיט די, 
װאָס קיין שום שטורעם-ווינט קען נישט אױיסװאָרצלען און ברעכן. וי נאָר 
אַ שטרייק אָדער עפּעס אַ געשעעניש אין שטאָט, צו וועלכער די אַרבעטער 
האָבן געהאַט אַ שייכות, האָבן זיך באַלד געיאַװעט אין זיין היים זשאַנדאַרמען, 
געזוכט און גענישטערט, געפרעגט און געפאָרשט, 

אין די יאָרן 1909 --- 1910 אין אין זיין ביאַליסטאָקער היים געוען 
דער סעקרעטאַריאַט פון צ. ק. פון בונד. דאָרט איז אויך געווען אַ יאַװקע 
פאַר די דעלעגאַטן, װאָס זיינען געפאָרן צו דער 8טער קאָנפערענץ פון בונד, 
װאָס איז אין 1910 אָפּגעהאַלטן געװאָרן אין לעמבערג. בענצל אַלײן האָט 
אין דער קאָנפערענץ זיך אויך באַטײליקט אַלס דעלעגאַט פון דער ביאַליס- 
טאָקער אָרגאַניזאַציע, 

װוי ס'איז געווען דער גורל פון אַקטיווע רעװאָלוציאָנערן, איז אויך בענצל 
עטלעכע מאָל געווען אַרעסטירט. דאָס לעצטע מאָל איז ער געזעסן 6 חדשים 
אין ביאַליסטאָקער טורמע אין 1914 און איז פאַרשיקט געװאָרן אין נאָװאָ" 
זיבקאָוו, טשערניגאָװער גובערניע. (מ'האָט דעמאָלט אַרעסטירט די גאַנצע 
אָנפּירונג פון דער בונדישער באַװועגונג אין כיאַליסטאָק און שפּעטער פאַר- 
שיקט), | 

בעת דער רעװאָלוציע פון 1917 האָט ער זיך באַטײליקט אין דער 
0טער קאָנפערענץ פון בונד, אַפּגעהאַלטן אין פּעטראָגראַד. דאָרט איז ער 
אויסגעקליבן געװאָרן אין מינסקער געגנט-קאָמיטעט, וואו ער איז געוען 
טעטיק אַ יאָר צייט צזאַמען מיט סערגיי (אברהם) בראַון, הערשל הימעל- 
פֿאַרב, דינה פּריטיקינאַ, העניע גאָרעליק און אַנדערע. אויך אויפן 8טן 
צוזאַמענפאָר פון בונד (דעצעמבער 1917 אין פּעטראָגואַד) איז בענצל גע- 
ווען באַטײליקט, 

סוף 1918, נאָכן אויסברוך פון דער דייטשער רעװאָלוציע האָט בענצל 
פאַרלאָזט רוסלאַנד, וואו ס'איז שוין געווען דער סאָוועטישער רעזשים, װאָס 
האָס געשטערט און פאַרפאָלגט די סאָציאַליסטישע באַװעגונג, און זיך 
אומגעקערט קיין ביאַליסטאָק. צוריק אין די היימישע גאַסן מיט היימישע 
מענטשן. ס'זיינען באַלז' פּאָרגעקומען קהילה-װאַלן און דער בונד האָט 
דורכגעפירט 15 פּרנסים. די בונדישע פראַקציע, װאָס איז געווען די גרעסטע 
אין דער קהילה, האָט בענצלען אויסגעקליבן אַלס איר פאָרזיצער. 

אין די יאָרן 1919 -- 1920 איז ער געווען זייער אַקטיוו. ער האָט אָבער 
געמוזט פאַרלאָזן די שטאָט נאָך דער קורצער אֶקופּאַציע פון דער סאָוועטי- 

שער אַרמײ. מיט נאָך 2 חברים האָט ער זיך געלאָזט אין וועג אַרײן, אָבער 
אויפן וועג זיינען זיי אַרעסטירט געװאָרן דורך די ליטװוינער. מ'האָט זי 
געװאָלט שטעלן פאַר אַ קריגס-געריכט און ס'האָט זיי געדראָט דערשאָסן צו 
ווערן. דער בונדישער טוער דר. יצחק ראַפּעס האָט ענערגיש אינטערװוענירט 
ביי דער ליטווישער מאַכט און מ'האָט די אַרעסטיױטע, אָנשטאָט צו שטעלן 
צו אַ קריגס-געריכט, אַריבערגעװאָרפן איבער דער סאָװעטישער גרענעץץ. 
7 חדשים האָט ער פאַרברענגט אין מינסק און צוריק זיך געלאָזט קיין פּױלן 
ביים געזעגענען זיך אין די ערשטע װאָכן פון 1921 האָט אים אהרן וויינשטיין 
(רחמיאל --- דעמאָלט פירער פון קאָמ. בונד, ערב דער ליקװידאַציע) געי 
זאָגט: ;איר, חבר בענצל, פאָרט אַהיים צו אייער משפּחה און צו דער בונדי- 
שער משפּחה. מיר האָבן שוין די בונדישע משפּחה פאַרלוירן". דערביי 
האָט ער געבעטן בענצלען נישט צו פאַרגעסן באַזוכן דעם קבר פון אסתר 
ריסקינד און זען צי דער קבר איז אין גוטן צושטאַנד (אסתר ריסקינד איז 
געווען אַ באַרימטע בונדישע טוערין און איז געהרגעט געװאָרן אויף די גאַסן 
פון ביאַליסטאָק זומער 1905,. אין 1910 האָט דער צענטראַליקאָמיטעט געָ- 
שטעלט אַ מצבה און דעם קבר אַרומגעצױמט מיט שטאַכעטן, 

לאַנג האָט בענצל אין פּוילן נישט געקענט בלײבן. אין 1922 האָט 
ער זיך באַזעצט אין תל-אביב, וואו ער האָט ווייטער געאַרבעט אין זיין פאַך, 
ער האָט געגרינדעט דעם ערשטן בעקער-פאַראיין אין תל-אביב, חיפה און 
ירושלים, וי אויך דורכגעפירט אַ צאָל שטרייקן, אַדאַנק וועלכע דער 
אַרבעטס-טאָג איז רעדוצירט געװאָרן פון 18 שעה אויף 12, און איז שפּעטער 
פאַרקלענערט געװאָרן אויף 10, 9 און 8 שעה. 25 יאָר איז ער געווען פאָר- 
זיצער פון בעקער-פאַראיין,. פון 1922 ביז 1920 איז ער עטלעכע מאָל אויס- 
געקליבן געװאָרן אין אַרבעטער-ראַט. דאָרט האָט מען פאַר אים געמאַכט 
אַן אויסנאַם און דערלויבט צו ריידן אין יידיש. פונדעסטוועגן האָט מען אים 
געװאָלט אויסשליסן פון אַרבעטער-ראַט פאַר דעם גװאַלדיקן עחטא" פון 
אַרױסגעבן אין יידיש אַ בראָשור, װאָס האָט אַנטהאַלטן אַ באַריכט פון בעקער- 
פּאַראיין,. אויף עטלעכע זיצונגען האָט דער אַרבעטער-ראַט זיך פאַרנומען 
מיט אָט דער יידיש-קראַמאָלע. דער פאָרשלאַג אויסצושליסן אים איז נישט 
אָנגענומען געװאָרן, הדאַקעגן איז באַשטימט געװאָרן אויסצושליסן די יידישע 
שפּראַך -- די בראָשור איז קאָנפיסקירט געװאָרן. 

אונזער ביאַליסטאָקער בעקער-אַרבעטער איז בכלל געװאָרן אַ קעמפער 
און טוער פאַר יידיש אין לאַנד, וואו יידיש איז גערודפט, פאַרמיאוסט און 
פאַרבאָטן געװאָרן דורך יידן גופא. ער איז געװאָרן אַ פאַרשפּרײטער פון 
יידישע ביכער און בעסערע זשורנאַלן, נישט געקוקט אויף די העצעס און 
שטערונגען פון די פאַנאַטישע העברעאיסטן, 

צוליב זיין איבערגעגעבנקייט און עקשנותדיקן ‏ קאַמף פאַר די אינטערעסן 
פון די בעקער-אַרבעטער האָט עֶר געמוזט צאָלן אַ שווערן פּרייז. די באַ- 
לעבאַטים האָבן דערקלערט אַ באָיקאָט אויף אים און ער האָט קיין אַרבעט 
מער ניט געקענט קריגן. ער האָט זיך געראַטעװעט פון דער קלעם דורך 

גרינדן דעם ערשטן בעקער-קאָאָפּעראַטיוו -- אחדות --- אין תל-אביב. (צום 
ביאַליסטאָקער בעקער-פאַראיין האָט ער געהערט 28 יאָר, צום תל-אביבער 
5 יאָר), 

צאַלעװיטש איז געווען דער בונדישער אַדרעס אין ארץ-ישראל. יעדער 
בונדיסט האָט אין די צװאַנציקער און דרייסיקער יאָין און בפרט בשעת 
דער צווייטער וועלט-מלחמה געפונען א ואַרימע חברישע היים אין הויז פון 
די חברים בענצל און איטקע צאַלעװיטש, 

נאָך דער צווייטער וועלט-מלחמה, הגם שוין אַלט און קראַנק, איז ער 
געווען אומדערמידלעך אין העלפן אויפבויען די בונדישע אָרגאַניזאַציע אין 
מדינת-ישראל, פון וועלכער ער איז געװאָרן דער פאָרזיצער. ער איז געווען 
מיטבאַטײליקט אויף דער ערשטער קאָנפערענץ פון די בונדישע אָרגאַניזאַ- 
ציעס, װאָס איז פאָרגעקומען 1947 אין בריסל (בעלגיע). ער איז אויך געווען 
אַ מיטגליד פון װעלט-קאָאָרדיניר-:קאָמיטעט פון די בונדישע אָרגאַניזאַציעס. 

אַ פּשוטער פאָלקס-מענטש, אַ באַוואוסטזיניקער ארבעטער, אַ טרייער 
סאָציאַליסט, אַן אומדערמידלעכער טוער פאַר דער יידישער אַרבעטער-באַ- 
וועגונג און פאַר דער יידיש-וועלטלעכער קולטור -- איז ער אַװעק געאַכטעט 
פון פריינט און קעגנער, 

י. האַרט 


שרה שוועבער 


געשטאַמט פון בריסק ביים בוג, פּױלן. אין עלטער פון בערך 90 יאָר 
געשטאָרבן דעם 2טן מערץ 1966 אין נין-יאָרק, 
אַ טאָכטער פון פאַרמעגלעכע, באַלץ: 
באַטישע עלטערן, װאָס זיינען שפּעטער 
פאַראָרימט געװאָרן. אירע שלטערן זיי- 
נען געשטאָרבן, ווען זי איז נאָך געווען 
אַ קינד און זי איז אויפגעװאַקסן אין הויז 
פון דער מוטערס אַ שוועסטער. איר 
אמתער נאָמען איז געװוען פּעסל קאַ- 
טעליאַנסקי. שרה איז אַ פּאַרטײ-פּסעװ- 
דאָנים און דעם פאַמיליע-נאָמען שוועבער 
האָט זי באַקומען נאָך דער חתונה מיט 
אליהו שוועבער -- אַ טוער פון דער ידי" 
שער סאַציאַלידעמאָקראַטישער פּאַרטיי אין 
גאַליציע און בוקאָווינע (,גאַליציאַנער בונד'); אין דער בונדישער באװע- 
גונג האָט זי זינט די צייטן פון נאָך דער ערשטער וועלט-מלחמה פיגורירט 
אונטערן נאָמען שרה שוועבער. 





זי האָט אַ סך געלייענט און זיך דערװאָרבן איר וויסן דורך זעלבסט- 
בילדונג. אַ מענטש מיט אַ שטאַרקן וילן און אַ שטרעבונג צו זעלב- 
שטענדיקייט, האָט זי זיך אויסגעלערנט שנניידעריי און נאָך יינגערהייט 
געעפנט אַן אייגענעם װערקשטאַט. איר קליענטעלע איז באַשטאַנען פון 
רייכע דאַמען און פרויען פון רוסישע אָפיצירן, װאָס זייער צאָל איז געווען 
גרויס אין דער פעסטונג שטאָט בריסק, 

די טאָכטער פון דער באַלעבאַטישער משפּחה האָט דער דערפאָלג נישט 
באַפרידיקט. די אידייען, װאָס האָבן דעמאָלט אױפגעשפּראָצט אין יידישן 
לעבן, האָבן זי נישט געלאָזט רוען. פון די ניינציקער יאָרן אין פאַרגאַנגענעם 
יאָרהונדערט האָט אין בריסק שוין עקזיסטירט אַ בונדישע אָרגאַניזאַציע. פּעסל 
קאַטעליאַנסקי, אַן אינטעליגענטע און ענערגישע יינגע פרוי, ביי וועלכער 
אידעאַליזם איז געגאַנגען געפּאָרט מיט פּראַקטישן שכל, האָט איבערגע- 
ריסן מיט די באַלעבאַטישע השגות און זיך באַהאָפטן מיטן ;בונד". אים 
האָט זי געווידמעט איר ענערגיע און פעאיקייטן ביזן סוף פון איר לאַנגן 
לעבן, 

אויך ווען זי איז שוין געווען אין ;בונד", האָט זי נאָך אָנגעהאַלטן דעם 
װוערקשטאַט פאַר די אויסגעפּוצטע דאַמען. לגבי דער רײכער קליענטעלע 
האָט זיך גאָרנישט געביטן אָבער אין װערקשטאַט גופא האָט שוין גע- 
הערשט אַן אַנדערער גייסט -- אַ גייסט פון חברישקייט און סאָציאַליסטיש- 
קייט. אירס אַ בן-עיר דערציילט וועגן דעם : 

,איין בונדיסטין, װאָס איז כמעט געװאָרן אַ לעגענדע אין בריסק, איז 
געווען פּעסל קאַטעליאַנסקי. זי האָט געהאַט אַ קליידער-סאַלאָן פאַר רייכע 
פרויען אָדער אָפיצירשעס, אָבער פון די ערשטע ,בונד"-חברטעס. סאיז 
געווען אַ גרויסע פּריװילעגיע צו אַרבעטן אין איר סאַלאָן, װאָס איז געווען 
איינגעאָרדנט לויט טשערנישעווסקיס ואָס צו טון?', װאָס אין דעמאָלט 
געווען אַ מוסטער פון אַ װערקשטאַט אין אַ סאַציאַליסטישן רעזשים. די 
אַרבעטאָרינס האָט זי נישט באַהאַנדלט וי לין-אַרבעטער, נאָר גלײכבאַ- 
רעכטיקטע אין די הכנסות. דאָס איזן געװען דער ערשטער װערקשטאַט, 
וואו ס'איז איינגעפירט געװאָרן אַן 8-שעהדיקער אַרבעטס:טאָג?" (בערל 
קאַטלינסקי), 

דאָס פאַרברענגען אירע טעג מיט פרויען פון די רוסישע הויכע באַאַמ- 
טע און אָפיצירן אָדער מיט רייכע יידישע טעכטער האָט איר נישט גע- 
שטערט אין די אָװונטן צו קומען אין די אָרימסטע יידישע קװאַרטאַלן אויף 
קרייזן און ,סכאָדקעס", זיך באַשעפטיקן מיט כלערליי צרות פון די יידי" 
שע פאָלקס-מאַסן און זיי אָרגאַניזירן צום קאַמף קעגן רשעותדיקן צאַרישן 
רעזשים. און פאַר די ,דאַמען פון דער געזעלשאַפט" איז געווען א גרויסע 
איבעראַשונג, ווען זיי האָבן פּלוצלונג דערהערט, אַז פּאַולינאַ קאַטעליאַנסקאַיאַ, 
די אייגנטימערין פון סאַלאָן, ביי וועמען זיי באַשטעלן זייערע טייערע קליי- 
דער, געפינט זיך אין טורמע. 

געווען איז עס סוכות, הושענא-רבה, 1902. אין יענעם טאָג האָט די 

בריסקער אָרגאַניזאַציע געפייערט דעם יוביליי פוֹן ,בונד". אין װאַלד 
האָבן זיך פאַרזאַמלט 150 חברים און חברטעס. די פאַרזאַמלונג איז גע" 
גאַנגען לויטן פּלאַן -- געזאַנג, רעדעס, אַ פלאַטערנדיקע פאָן. פון עטלעכע 
זייטן האָבן זיך אָבער באַװויזן זשאַנדאַרמען און פּאָליצײי מיט רעװאָלװערן 
אין די הענט. באַלד האָט זיך דערהערט אַ שיסעריי, אַ טייל אין געלונגען 
צו אַנטלופן -- 65 האָט מען אַרעסטירט. צווישן זיי איז אויך געווען פּעסל 
קאַטעליאַנסקי, ‏ די פּאַליצײי האָט אין דער גאַנצער געגנט פאַרשפּרײט 
ווילדע מעשיות ועגן דער פאַרזאַמלונג: ס'זיינען דאָרט געװען טויזנט 
מאַן מיט געווער אין די הענט און זיי האָבן זיך געגרייט צו באַפאַלן די 
נאָנטע דערפער און אויסהרגענען אַלע קריסטן; מ'האָט געפונען אַ פאַס מיט 
רעװאָלװערן און קינזשאַלן; די פאַרזאַמלונג האָט אָנגענומען אַ באַשלוס 
אַראָפּצואװאַרפן דעם צאַר און גלייך אויפן אָרט האָט מען אויסגעקליבן אַ 
נייעם צאַר און צאַריצע פון די יידן א.ד.גל, 

נאָכן באַפּרײט וערן האָט פּעסל שוין מער נישט געקענט אויספירן 
ביידע ראָלן גלייכצייטיק. און זי האָט אויסגעקליבן איינע -- זיך ווידמען 
אינגאַנצן דער רעװאָלוציאָנערער באַוועגונג. אין בריסק קען זי מער נישט 
בלייבן און דער , בונד" שיקט זי צו זיין אַקטיוו אין עטלעכע שטעט פון 
פּױלן. זי איז טעטיק אין קאַליש, לובלין, לאָדזש, 

ווען ס'איז דערשינען דער מאַניפעסט פון רוסישן צאַר אין אָקטאָבער 
5, איז אין קאַליש פאָרגעקומען אונטערן פרייען הימל אַ מאָסן-מיטינג 
פון פיל טויזנטער פּאָליאַקן און יידן. פּעסל (אין די בונדישע קרייון האָט 
מען זי גערופן ;די שװאַרצע פּעסל") איז געווען איינע פון די הויפּט-רעדנער, 
דער מיטינג האָט אויסגעוויילט אַ דעלעגאַציע פון 5 פּערזאָן, װאָס זאָל פאָ- 
דערן פון גובערנאַטאָר גלייך אַרױסלאָזן די פּאָליטישע אַרעסטירטע און פּעסל 
איז געווען איינע פון די 5. דער גובערנאַטאָר האָט געגעבן אַן אויסמיידנדיקן 
ענטפער און דער קליינער בונד פון דרויסן און די פּאָליטישע אַרעסטירטע 
פון אינעװייניק האָבן אויפגעבראָכן דעם טויער פון טורמע און די פּאָליטישע 
אַרעסטירטע --- זיינען אַלײן אַרױס אויף דער פרי. 

נאָך דעם איז פּעסל קאַטעליאַנסקי געשיקט געװאָרן צו זיין טעטיק 
אין לובלין, וואו טויזנטער זיינען אַרײנגעצױגן געװאָרן אין דער בונדישער 
באַװועגונג. צוזאַמען מיט נחום כאַנין, עליאַש פּרייז (פון לאָדוש) און אָרטיקע 
טוער האָט זי אָרגאַניזירט אַ ריי רעװאָלוציאָנערע אַקציעס. אַזױ וי ס'האָט 
איר געדראָט אַרעסטירט צו ווערן, האָט זי אינגיכן געמוזט אַװעק פון שטאָט, 

אין אַ קורצער צייט אַרום האָט זי זיך שוין געפונען אין לאָדזשער 
תפיסה און פון דאָרטן האָט מען זי אַריבערגעפירט קיין לובלין. בערך אַ 
יאָר צייט אין פּעסל געזעסן אין לובלינער טורמע. פון צייט צו צייט פלעגן 
אויסברעכן הונגער-שטרייקן; נאָך אַן 8-טאָגיקן הונגער-שטרייק איז פּעסל 
קראַנק געװאָרן און מ'האָט זי אַרױסגעלאָזט אויף קויציע ביזן פּראָצעס. זי 
האָט נישט געהאַט בדעה זיך צושטעלן צום פּראָצעס און איז אַנטלאָפן קיין 
קראָקע (גאַליציע, עסטרייך), אין גאַליציע האָט די אַנטלאָפענע רעװאָלוציאָ- 

נערין געלעבט ביז נאָך דער ערשטער װעלט מלחמה, ווען ס'האָט זיך אָנ" 
געהויבן אַ נייער פּעריאָד אין איר לעבן, 

ביי גאַנץ אַנדערע באַדינגונגען ווערט זי אויפסניי אַקטיוו אין דער בונ- 
דישער באַוועגונג. נאָך דער אַנטשטײאונג פון אומאָפּהענגיקן פּױלן קומט 
זי קיין װאַרשע און װערט באַלד אַקטיוו אין פּראָפּעסיאַנעלן פאַראיין פון 
באַקלײיד-אַרבעטער און אין דער פּאַרטייאישער טעטיקייט פון ;בונד?". במשך 
די צוויי צענטליק יאָר אין אומאָפּהענגיקן פּױלן -- שוין באַקאַנט וי שרה 
שוועבער -- איז זי געווען טעטיק וי אַ פּראָפּעסיאָנעלע (טרייד-יוניאָניסטישע) 
און פּאָליטישע טוערין, װוי אַ רעדנערין און שרייבערין, 


דער בונד האָט זי אַװעקגעשטעלט אויף ויכטיקע פּאָסטנס, וואו מ'האָט 
געדאַרפט פאַרמאָגן אידעאַליזם און שכל:הישר, ענערגיע און פעאיקייט, 
פאַרשטענדעניש פאַר די מענטשלעכע נויטן און די אָביעקטיוװוע מעגלעכקייטן, 
שרה שוועבער איז געװאָרן די סעקרעטאַרין פון צענטראַלן פאַראיין פון 
באַקלײד-אַרבעטער אין פּױלן, װאָס האָט אַרומגענומען כל-המינים שניידער, 
יידישע און פּוילישע. דעם זעלבן אַמט האָט זי גלייכצייטיק פאַרנומען אין 
לאַנד-ראַט פון די פּראָפּעסיאָנעלע פאַראיינען פון די יידישע אַרבעטער אין 
פּוילן, 

אויך אויפן פּאָליטישן געביט אין שרה שוועבער געווען זיער טעטיק. 
זי האָט געהערט צום װאַרשעװער קאָמיטעט און צום צענטראַל-קאָמיטעט פון 
בונד. אַקטיוו האָט זי זיך באַטײליקט אין אויסאַרבעטן די בונדישע טאַקטיק, 
זי איז געווען אין סאַמע קאָך פון וויכטיקע אַקציעס און געשעענישן. אין די 
בונדישע אָנפירנדיקע קערפּערשאַפטן האָט שרה געהערט צו דער מינדער- 
הייט, צוּ דער ריכטונג פון די אַ. ג. ,, צווייער", אָבער עקסטרעם-פראַקציאָנעל 
איז זי נישט געווען. זי האָט זיך באַמיט נישט אױסצושפּרײטן די דיסטאַנץ 
צווישן דער מערהייט און מינדערהייט, 

אין 1938 האָט די אומדערמידלעכע אַלטע אַרבעטער-טוערין אויף זיך 
גענומען נאָך אַ פונקציע -- בעת די דעמאָלטיקע װאַלן איז זי צװאַמען 
מיט אַנדערע 15 בונדיסטן אויסגעוויילט געװאָרן אין שטאָט-ראַט פון װאַרשע. 
איר נייע אױפגאַבע האָט זי גענומען זייער ערנסט -- אױיך צו די ענינים 
פון מוניציפּאַלער פּאָליטיק און טעטיקייט האָט זי געהאַט אַ שטאַרקן איג- 
טערעס און געשטרעבט עפּעס ממשותדיק צו טון פאַר דער אָרימער באַ- 
פעלקערונג, 

ביי איר שטאַרקער פאַרנומענקייט מיט דרינגענדיקע פּראַקטישע ענינים 
האָט זי דאָך אָפּגעשפּאָרט צייט אויף שטודירן און לייענען, צו באַרײיכערן 
איר אינטעלעקט און באַפרידיקן איר אינטערעס צו גייסטיקע פּראָבלעמען 

זי האָט געלייענט סאָציאַל-עקאָנאָמישע ווערק, וי אויך בעלעטריסטיק, 
פון צייט צו צייט האָט זי געשריבן אין דער בונדישער פּרעסע ועגן די 
פּראָבלעמען, װאָס זיינען באַהאַנדלט געװאָרן אין די געלייענטע װערק, 

ס'איז געקומען די קאַטאַסטראָפע פון דער צווייטער וועלט-מלחמה. אין 
גרויסן עקזאָדוס פון װאַרשע איז שרה שוועבער צוזאַמען מיט אַ גרופּע בונ- 


18 


דישע טוער אַװעק אין די מזרח-געביטן. איר וואנדער זועג האָט געפירט 
דורך דער אַלטער היים-שטאָט בריסק, וואו די לאַנג-יאָריקע אַרבעטער- 
טוערין האָט געשטעלט די ערשטע טריט אין רעװאָלוציאָנער-:סאָציאַליסטישן 
קאַמף,. ס'איז געקומען די סאָוועטישע אָקופּאַציע מאַכט. בלייבן דאָרטן 
האָט שרה נישט געקענט, וייל די נייע מאַכטהאָבער, װאָס זיינען דעמאָלט 
געווען היטלערס פאַרבינדעטע און טאַקע אין בריסק דורכגעפירט אַ פאַר- 
ברידערונג"פּאַראַד פון סאָוועטישן און נאַצישן מיליטער, האָט אַרעסטירט 
בונדיסטן און אַנדערע געזעלשאַפטלעכע טוער. די אַלטע סאָציאַליסטישע 
קעמפערין האָט זיך געמוזט באַהאַלטן און װאַנדערן פון שטאָט צו שטאָט, 
ביז זי איז אָנגעקומען קיין ווילנע, 


אין 1941 איז שרה שוועבער געקומען קיין ניו-יאָרק. און כאַראַקטע- 
ריסטיש : די אױסגעפּרואווטע, דערפאַרענע אַרבעטער-טוערין איז דאָ אַװעק 
אַרבעטן ביי איר שניידער-פאַך. כאָטש זי איז שוין געווען אין מיטן די 
זעכציקער יאָרן, איז זי צוריק געװאָרן אַ שניידערקע, וי אין די יונגע יאָרן. 
און אַזױ במשך די וייטערדיקע צוויי צענטליק יאָר ביז זי האָט זיך נאָך 
געקענט האַלטן אויף די פיס, 


אין די יאָרן 1941 -- 1947 איז שרה שוועבער געווען אַ מיטגליד אין 
דער אַמעריקאַנער רעפּרעזענטאַנץ פון בונד אין פּױלן, די פיזישע און גייס- 
טיקע לעבהאַפטיקייט האָט זי איינגעהאַלטן אַפילן אין איר הויכער עלטער, 
סוף-כל-סוף האָט די זיקנה גובר געווען איר שטאַרקן גוף און די לעצטע 
עטלעכע יאָר איז זי שוין פיזיע: געווען אַן אינװאַליד --- אָבער נישט גייסטיק. 
אַ יאָר פאַר איר טוט איז פּעסל קאַטעליאַנסקי פון בריסק און לובלין, און 
שרה שוועבער פון װאַרשע און ניו-יאָרק נאָך געקומען צו דער פערטער וועלט- 
קאָנפערענץ פון ,בונד" צו פאַרברענגען צװוישן חברים בונדיסטן און זיך 
געזעגענען מיט זיי. 


שרה שוועבער פאַרנעמט אַ חשוב אָרט אין דער גאַלעריע פרויען- 
געשטאַלטן, װאָס האָבן מיט טרייהייט אָן גרענעצן געווידמעט זייער לעבן 
דעם בונד. 


ב. : בערל קאַטלינסקי : ענציקלאָפּעדיע פון די גלות-לענדער, בריסקידליטא, ירושלים 
8, סאָרע : אין יוגנטיװעקער נומ. 24, 1937, װאַרשע. י. ש. הערץ : אין בוך נ. כאַנין, 
זו. 47 --- 57, ניו-יאָרק 1946. שרה, לעאָן אָלער, ברכה און עמנואל פּאַט : אונזער צייט 
2 1963 ; 463, 1966, ניו-יאָרק. ב. שעפנער : פאָרװערטס, 12 מצרץ 1966, ניריאָרק. 

דר. יוסף (יאֶשקע) ליפשיץ 


געבוירן געװאָרן דעם 27טן פּעברואַר 1894 אין ואַרשע -- געשטאָרבן 
דעם 16טן אָקטאָבער 1964 אין ניו-יאָרק, 

זיינע עלטערן -- חנן ראובן און נחמה -- האָבן געהאַט אַ קליין פּאַי 
פּיראָסן- געוועלבל, פון וועלכן זיי האָבן געצויגן קאַרגע חיונה. וי ביי אַנדערע 
קינדער פון פרומע עלטערן, איז זיין ערשטע שול געווען דער חדר. אָבער 
שוין נישט וי ס'איז געווען דער שטייגער ביי קינדער פון פרומע און נישט- 
רייכע עלטערן, האָט ער שפּעטער געלערנט אין גימנאַזיע און אין אַ דענטיסטן- 
שול, אין אָט די יאָרן פון לערנען איז געשטאָרבן זיין פאָטער. 

ווען יאָשקע האָט אָנגעהױיבן זעלבשטענדיק צו טראַכטן און ווערן געזעל- 
שאַפטלעך טעטיק, האָט אים צוגעצויגן דער נאַציאָנאַל-וועלטלעכער רענע- 
סאַנס ביי יידן, װאָס זיין אויסדרוק זיינען געווען די יידישע ליטעראַטור 
און די מאָדערנע קולטור,. דער װאַרשעװער הזמיר אין דער קרייז פון שריי- 
בער, קינסטלער און ראַדיקאַלע קולטור-טוער אַרום י. ל. פּרץ זיינען געווען 
די סביבה, אין וועלכער דער יונגער ענטוזיאַסטישער שילער האָט אָנגע- 
הויבן זיין געזעלשאַפטלעכע טעטיקייט, פון דאַנען איז שוין נישט געווען ווייט 
דער וועג צו דער יידישער אַרבעטער-באַװעגונג, און אין 1912 באַהעפט ער 
זיך מיטן בונד, וועמען ער איז געבליבן געטריי ביזן לעצטן אָטעם -- סיי 
אין צייטן פון טריאומף, סיי אין די צייטן פון טראַגעדיע. 

יאָשקע האָט פאַרנומען אַ באַשטימט אָרט אין דער בונדישער באַוועגונג, 
זיין טעטיקייט איז געווען קאָנצענטרירט אין דער ייוֹגנט-אָרגאַניזאַציע (אין 
דער סאַציאַל-דעמאָקראַטישער יוגנט אָרגאַניזאַציע צוקונפט, שפּעטער -- 
יוגנט-בונד צוקונפט). בערך צויי צענטליק יאָר איז ער געװוען דער פאָר- 
זיצער פון װאַרשעװער קאָמיטעט און קרוב אָנדערהאָלבן צענטליק יאָר -- 
אויך דער פאָרזיצער פון צענטראַל-קאָמיטעט. שוין די דערמאָנטע אַמטן 
זאָגן וועגן זיין וויכטיקער ראָל, אָבער זיי זאָגן נישט אַלץ. 

אין די קרוב 50 יאָר, װאָס כ'האָב אים געקענט, האָב איך קיינמאָל נישט 
געהערט, אַז אין דער באַװעגונג זאָל מען אים רופן אַנדערש װי -- יאָטקע. 
ווען אַ חבר װאָלט אים גערופן יוסף, ליפשיץ אָדער ייסף ליפשיץ, װאָלט עס 
געקלונגען מאָדנע, נישט נאַטירלעך, פאַר נענטערע חברים איז ער געוען 
סתם יאָשקע, פאַר ווייטערע חברים -- חבר יאָשקע, און איינגעשטעלט איז 
עס געװאָרן אַזױ צוליב זיין פּערזענלעכן כאַראַקטער, 

ער האָט נישט אָנערקענט קיין דיסטאַנץ צװישן זיך און אַנדערע. מיט 
יעדן איז ער באַלד געװאָרן היימיש. צװישן אים, דעם פאָרזיצער פון 
צענטראַל-קאָמיטעט און דעם יוגנטלעכן, װאָס אין אַקאָרשט אַריינגעקומען 
אין דער אָרגאַניזאַציע, איז נישט געווען קיין װאַנט פון פרעמדקייט. דער 
פּאָפּולערער דענטיסט, װאָס צווישן זיינע צאָלרייכע פּאַציענטן זיינען געווען 
אי אָרימע פאָלקס-מענטשן, אי רייכע סוחרים און אפילו הויכע רעגירונג- 
באַאַמטע, האָט געשלאָסן נאָנטע חברשאַפט מיט די יינגלעך און מיידלעך, װאָס 

האָבן געשטעלט זייערע ערשטע טריט אין זייערע פאַכן און אין געזעלשאַפט- 
לעכן לעבן, 

דענטיסטיק און בונדיזם זיינען פאַר אים געווען צויי פּאָרענטשעס, 
ביי וועלכע ער האָט זיך אָנגעהאַלטן די לעצטע 50 יאָר -- סיי בשעת זיין 
אויפשטייג, סיי אין זיינע שפּעטערדיקע טראַגישע יאָרן. אין זיינע פאַךְי 
קענטענישן האָט ער זיך קיינמאָל נישט באַגנוגנט מיט דעם, װאָס ער האָט 
איינמאָל געלערנט. אומאויפהערלעך האָט ער זיך באַמיט אויסצוברייטערן 
און פאַרטיפן זיינע פאַך-קענטענישן, צו דערווערבן די נייערע אַרבעט-מע" 
טאָדן, צו פאַרפולקאָמען זיך אין טעאָרעטיש! און פּראַקטישן ויסן, אַזױ 
איז אויך געווען מיט זיינע גייסטיקע פאַראינטערעסירונגען, זיין נייגעריקייט 
איז קיינמאָל נישט געווען געזעטיקט. ער האָט נישט אויפגעהערט צו לייענען 
פאָרשן און טראַכטן וועגן די ענינים, װאָס דאַרפן אָנגיין אַ סאָציאַליסטישן 
טוער. 

אין זיין קאַבינעט האָט יאַשקע שווער געאַרבעט פִין פרי ביז אָװנט, די 
אָוונטן און די שבתים האָט ער אַװעקנעגעבן דער באוועגונג, בעיקר דער 
יוגנט-אָרגאַניזאַציע. איז אָבער געװוען אַ דרינגענדיקער ענין, האָט מען 
געקענט אַרױפגײן צו אים אויף פּאַיע 1, וואו אין װאַרט-צימער זיינען 
שטענדיק געזעסן פּאַציענטן און אומגעדולדיק געװאַרט אויף זייער ריי. נאָכן 
אַרױסלאָזן דעם ערשטן פּאַציענט האָט ער קודם דערלײדיקט די אָרגאַני 
זאַציע-עסקים מיטן חבר, װאָס איז צו אים געקומען. די אָרגאַניזאַציע-װײטאָגן 
זיינען בילכער פאַר די ציין-װײיטאָגן, 

די אָװונטן און די שבתים זיינען ביי אים געווען אויסגעפילט מיט זיצונגען 
פון די קאָמיטעטן און מיט פירן יוגנט-קרייזן. ער איז געוען אַרײנגעטאָן 
נישט בלויז אין די גרויסע ענינים פון דער באַװעגונג, נאָר אויך אין די קליינע 
אָרגאַניזאַציאָנעלע,. אין די יינגערע יאָרן איז ער געװען אַ גאַנץ גוטער 
רעדנער און לעקטאָר אויף גרעסערע פאַרזאַמלונגען. אין די יוגנט-קרייזן 
האָט ער געקענט גוט מסביר זיין אַן ענין --- סיי פאַר יונגע אָנהײיבער, סיי פאַר 
מער אַנטװיקלטע חברים. ער האָט זיך פאַרנומען מיט אױסאַרבעטן פּראָי 
גראַמען פאַר שטודיר-קרייזן, טעזן פאַר רעפּעראַטן און לעקציעס, און כסדר 
אַרײנגעפיױט ענדערונגען און אויסבעסערונגען. פון די ערשטע צייטן אָן, ווען 
ס'איז אויפגעקומען די קאָמוניסטישע כאַװועגונג, האָט יאָשקע פאַרנומען צו 
איר אַן אױיסגעשפּראָכענע, אַ קעגנערישע שטעלונג, ער איז געווען אַקטיוו אין 
באַקעמפן די שעדלעכע השפּעה און די דעסטרוקטיווע טאַקטיק פון דער 
קאָמוניסטישער פּאַרטײ און איר יוגנט-אָרגאַניזאַציע. און ווען ער האָט צווישן 
די קאָמוניסטן באַגעגנט אויך געוועזענע מיטגלידער פון דער בונדישער יוגנט- 
אָרגאַניזאַציע, האָט עס אים וויי געטאָן, וי ער װאָלט פאַרלוירן אַן אייגן קינד. 
אין אָנהײיב פון די צװאַנציקער יאָרן איז אין דער צוקונפט פאָרגעקומען אַ 
שפּאַלטונג און אַ טייל זיינען אַװעק אין קאָמוניסטישן לאַגער. פאַר יאָשקען 
איז די שפּאַלטונג געווען אַ דיס אין האַרץ, װאָס ער האָט יאָרן לאַנג געפילט 
און נישט געקענט פאַרגעסן. ס'איז פאַר אים געװען שווער איינצולעבן זיך 


81 


א 


בי 1 
בס 


גאל 
א , 
1 


יט 
בטי 
ער 
6 


יט 


יל. 


2 





יאָשקע פרוי אסתר 


מיטן געדאַנק, אַז אָט די יוגנטלעכע, װאָס ער האָט אַזױ ליב געהאַט און פאַר 
זייער אַנטװיקלונג אַזױ שטאַרק געזאָרגט, זיינען געװאָרן אָנגעפילט מיט האַס 
צו אים און ריידן אויף אים אויס אַלדאָס בייז. ס'האָט אים טיף וויי געטאָן, ווען 
ער האָט געזען װי די פאַרבלאָנדזשעטע ואַרפן שמוץ און בלאָטע אויף דער 
אָרגאַניזאַציע, װאָס האָט זיי אַרױסגענומען פון גייסטיקן חושך און אַרױס- 
געפירט אויפן ברייטן וועג פון סאָציאַלער מחשבה און קאַמף, 

נישט בלויז װייטאָג האָט ער געהאַט, ער האָט אויך געהאַט אַ סך נחת 
און פרייד. הגם אין פּוילן איז געווען אַ גינסטיקער כאָדן פאַר קאָמוניסטישע 
און ציוניסטישע שטימינגען צװוישן ייד האָבן דער בונד און דער יוגנט- 
בונד צוקונפט באַיִויזן אין די שווערסטע באַדינגונגען צו זאַמלען אין זייערע 
רייען און אונטער זייערע פענער דעם רוב פון דער יידישער אַרבעטערשאַפט 
און פון דער יידישער אַרבעטער-יוגנט. די בונדישע באַװעגונג אין אַלש 
אירע פאָרמען איז געװאָרן אַ גדויסע פאָלקס-באַװועגונג מיט שטאַרקע װאָרצ- 
לען אין יידישן לעבן. בלב ונפש איז יאָשקע געווען אַרײנגעטאָן אין דער 
געזעלשאַפטלעכער אַרבעט, װאָס ער האָט פרייוויליק אויף זיך גענומען. 


צ 


* 4 


אין די ערשטע װאָכן פון דער מלחמה (1929) האָב איך אים געטראָפן גיין 
אויף אַ שאָסײי צווישן קאָװעל און לוצק. ס'איז געווען אַ הייסער טאָג. אַ 
מידער און אַ פאַרשטויבטער האָט ער געשפּאַנט אין דער ריכטונג פון מזרח, 
ער האָט זיך שטאַרק דערפרייט, ווען ער האָט מיך דערזען. ער האָט מיר 
געזאָגט, אַז זיין מאַמע, זיין פרוי און טאָכטער (מירקע) זיינען געבליבן אין 
װאַרשע, דאַקעגן זיין זון (ראובן) איז מיט עטלעכע חברים אַלין אַװעק פון 

װאַרשע און ער ווייסט נישט וואו ער געפינט זיך. צװאַמען זיינען מיר גע" 
גאַנגען אַ שטיק וועג און שפּעטער האָבן מיר זיך ווידער געטראָפן -- אין 
ראָוונע. 

די שטאָט איז שוין דעמאָלט געווען פאַרנומען דירך די באָלשעװיקעס, 
יאָשקע, װאָס האָט במשך יאָרן אַזױ פיל גערעדט קריטיש וועגן באָלשעװיסטישן 
רעזשים, האָט זיך איצט צום ערשטן מאָל געטראָפן פּנים אל פּנים מיט אים, 
די רעאַליטעט האָט, פאַרשטײט זיך, נישט געקענט ענדערן דאָס בילד ועגן 
רעזשים, װאָס ער האָט פריער געהאַט אין זיין מחשבה. אוב אַן ענדערונג, 
האָט עס בלויז געקענט זיין לרעה. דעריבער בין איך געװען איבעראַשט, 
ווען ער האָט מיר דערציילט וועגן זיינע פּלענער. ער האָט מיר געזאָגט, אַז 
ער אָרגאַניזירט מעדיצינישע קורסן פאַר קראַנקן-שװעסטער און ער האָט 
זיך געשטעלט אין שריפטלעכער פאַרבינדונג מיט דער דענטיסטישער אָפּי 
טיילונג אין קיעווער (אָדער כאַרקאָװער) אוניווערזיטעט, 

-- יאָשקע, -- האָב איך געזאָגט, --- אין װאַסערע מנחם-מענדלשע 
עסקים האָסטו זיך אַרײנגעלאָזט... האָסט פאַרגעסן װער די באָלשעװיקעס 
זיינען... 

--- כ'האָב נישט פאַרגעסן, -- האָט ער מיר געענטפערט. -- ס'איז 
כשר וישר. ס'וועט מיר גאָרנישט געשעף 

מיט אַ 10 טעג שפּעטער האָב איך אים וידער באַגעגנט. כ'האָב אים 
געזאָגט, אַז צוזאַמען מיט אַ גרופּע זשורנאַליסטן, צװישן וועלכע ס'זיינען אויך 
געווען עטלעכע בונדיסטן, פאָר איך קיין ווילנע. מיר װעלן דאָרט זוכן מעג- 
לעכקייטן אַױרױסצובאַקומען זיך פון דער סאָװעטיש-אָקופּירטער טעריטאָריע. 
כ'האָב אים צוגערעדט מיטצופאָרן. ער האָט מיר געענטפערט, אַז ער האָט 
בדעה דערווייל צו בלייבן אין ראָוונע,. די קורסן װעלן אָט-אָט זיך אָנהייבן 
און ער װאַרט אויף אַ תשובה פון אוקראינער אוניווערזיטעט, 

מיט אַ צוויי װאָכן שפּעטער איז שוין יאָשקע מיטן זון געווען אין ווילנע. 

די סאָוועטישע מאַכט האָט ;אַװעקנעשענקט" וילנע צו ליטע. מ'האָט 
אַ ביסל פרייער אָפּגעאָטעמט. יאָשׂקע איז נישט געוען קיין מענטש, װאָס 
זאָל זיך אַרומדרײען ליידיק. ער האָט באַלד איינגעאָרדנט אַ דענטיסטישן 
קאַבינעט און איז אויך געווען טעטיק אין דער וילנער אָרגאַניזאַציע פון 
יוגנט-בונד צוקונפט. כל-זמן ס'איז געווען מעגלעך, האָט ער אָנגעהאַלטן אַ 
קאָנטאַקט מיט זיין פאַמיליע אין װאַרשע און אַפילו בעוויזן אַריבערצוברענגען 
די טאָכטער קיין ווילנע, אַזױ האָט עס אָנגעהאַלטן ביז אינמיטן זומער 1940, 

די באָלשעװיקעס, װאָס האָבן אַזױ ;גרויסמוטיק" אין האַרבסט 1929 
געגעבן די ליטווינער אַ מתנה ווילנע און די אַרומיקע פּראָװינץ, האָבן עס 
זומער 1940 צוריקגענומען, נאָך מיט אַ היפשן צולאָג -- גאַנץ ליטע. אי 
בעת דער ערשטער אַָקופּאַציע (סעפּטעמנער-אָקטאָבטר 1929), אי בעת דער 
צווייטער (1941-1940) האָט די סאָוועטישע מאַכט אַרעסטירט פיל געזעלשאפט- 
לעכע טוער, צוישן זיי אַ גרעסערע צאָל בונדיסטן. יאָשקע איז געוען 
איינער פון די קרבנות אין דער צווייטער אַרעסטן-עװואַליע. נאָכן אָפּזיצן 11 

חדשים אין ווילנער טורמע און דורכגיין אויסמאַטערנדיקע אױספאָרשונגען 
(זיינע ;חטאים? זיינען געווען די בונדישע טעטיקייט אין פּולן -- פאַר די 
דעמאָלטיקע שותפים פון היטלערן איז דער בונד געוען אַ נישט-כשרע 
סאָציאַליסטישע אָרֹגאַניזאַציע), האָט מען אים פאַרשיקט אין די לאַגערן פון 
װאָרקוטאַ, אין ווייטן צפון. אויך אין די שרעקלעכע באַדינגונגען פון די 
איבערגעפּאַקטע טורמעס און לאַגערן איז יאָשקע נישט גטזעסן מיט פאַרלייגטע 
הענט -- אומעטום האָט ער נישט בלויז געהאָלפן לינדערן די ציין-:װײיטאָגן פון 
די אומגליקלעכע אַרעסטירטע, און אַפילן פון זייערע סאָוועטישע וועכטער, 
נאָר אויך זיי געגעבן אַנדערע מעדיצינישע הילף, 


ער איז שפּעטער אויפן סמך פון דער אַמנעסטיע פאַר פוילישע בירגער 
באַפרײט געװאָרן. אַ שטאַרק אױיסגעשעפּטער, איז ער קראַנק געװאָרן אויף 
טיפוס. ער איז געווען אין לעבנס-געפאַר אָבער עֶר איז געקומען צוריק 
צו זיך. נאָך אַ זייער אָפּנעשװאַכטער, האָט ער זיך פאַרשריבן אין דער אַרמײי, 
װאָס די פּױלישע גלות-רעגירונג אין לאָנדאָן האָט אין 1942 אויפגעשטעלט אין 
סאָוועט-רוסלאַנד, 


מיט דער פּוילישער אַרמײ איז יאָשקע אַרױס פון סאָװועט-רוסלאַנד און 
איז נאָכן װאַנדערן איבער אַ ריי לענדער געקומען קיין ענגלאַנד, וואו ער 
האָט געאַרבעט אין אַ מיליטערישן שפּיטאָל. ביידע קינדער האָבן חברים 
אַרױיסגעפירט פון ווילנע. זיי האָבן געזאָלט קומען קיין אַמעריקע. צוליב 
די מלחמה-געשעענישן זיינען זיי געבליבן שטעקן אין מיטן וועג און אַ צייט 
געמוזט זיך מאַטערן אין שאַנכײ. נאָך אין דער מלחמה-צייט איז געלונגען 
זי צו ברענגען קיין ענגלאַנד. די מוטער און די פרוי האָבן פאַרענדיקט זייע- 
רע לעבנס צוזאַמען מיט זייער פאָלק אונטער דער ממשלה פון די פעלקער- 
מערדער -- די דייטשע נאַציס. דער זון איו אומגעקומען אין אַ פלי-קאַ- 
טאַסטראָפע. 


די אייגענע אומגליקן האָבן נישט אָפּגעשװאַכט ביי אים דעם וילן צו 
זיין געזעלשאַפטלעך טעטיק, אַ דעמאָקראַטישער סאַציאַליסט, איז ער אויך 
אין דעם נישט געווען דאָגמאַטיש. אין דער באַװעגונ; איז ער געווען נוטה צו 
קאָמפּראָמיסן לגבי אַנדערע מיינונגען און שטאַנדפּונקטן. ער האָט אָבער 
געוואוסט, אַז ס'איז פאַראַן אַ גרענעץ וואו מען מוז זיך אָפּשטעלן און איינ- 
שטעלן. אַזױ איז געווען לגבי דער פּאָליטיק פון דער אַרבעטער-באַװעגונג, 
אַזױ אויך לגבי די נאַציאָנאַליסטישע שטימונגען. 


יאָשקע איז געווען נאַציאָנאַל געשטימט. ער האָט געהאַט אַ שטאַרקן 
אינטערעס פאַר יידישע ענינים און געװאָלט, אַז דער בונד זאָל זיך פאַרנע- 
מען מיט זיי. ער איז אָבער געוען אַנטשײדן קעגן דעם, אַז יידישע סאָ- 
ציאַליסטן זאָלן מאַכן וועלכע ס'איז פּשרות דעם קלעריקאַליזם און ציוניזם, 
װוי אַ סאָציאַליסט און וועלטלעכער ייד, האָט ער פאַרשטאַנען דעם גאַנצן 
שעדלעכן טומל פון דער פּסעװדאָדײידישקײט, פּסעװדאָירעליגיעזקײט און 

פּסעװדאָדציניסטישקייט, װאָס איז אַריין אין דער מאָדע אין די יאָרן נאָכן 
גרויסן חורבן, 

אַ צעפּײניקטער און שוין מיט אַ האַרץ-:קראַנקײט אין יאָשקע גע- 
קומען קיין אַמעריקע. ער האָט אויסגעקליבן צו באַזעצן זיך דאָ אין לאַנד, 
כדי צו זיין אין שטראָם פון אַ פולסירנדיק יידיש לעבן. סאיז פאַר אים 
נישט געווען אַזױ פּשוט. צו קענען פּראַקטיצירן אין זיין באַרוף, האָט ער, 
דער אַלטער געניטער דענטיסט, געמוזט אָנהײיבן אַלץ פון בראשית. איף 
עטלעכע יאָר האָט ער געמוזט זיך אַװעקזעצן אויף דער שול-באַנק און דורכ- 
מאַכן דעם גאַנצן דענטיסטיק-קורס פון א ביז ת. אין זיין נאַטור איז גע- 
ווען דער שטריך פון נישט אונטערגעבן זיך, פון פּרואוון דערגרייכן דעם 
ציל נישט געקוקט אויף קיין שום מניעות, 


יאָשקע האָט זיך ווידער אַוועקגעשטעלט אויף זיינע פיס און איז צוריק 
אַריין אין געזעלשאַפטלעכן לעבן. ער איז געפאָרן, גערעדט און געשריבן 
וי אין װאַרשע, אַזױ האָט ער אויך אין ניו-יאָרק געזוכט צו זיין פאַרנומען 
און פאַרפּאָרעט פון זון-אויפגאַנג ביז מיטן נאַכט, ער האָט עס געטאָן, כאָטש 
ער האָט שוין נישט געהאַט קיין כוחות צו דעם, די האַרץ-קראַנקײט האָט אים 
געמאַטערט --- און אָפט געצוואונגען צו גיין אין שפּיטאָל אַרין. אויפן 
קראַנקן-בעט האָט ער זיך פאַרנומען מיט לייענען און שרייבן, פון קראַנקן- 
בעט האָט ער זיך געריסן צו זיינע אַקטיװויטעטן. מיט אַ פּאָר יאָר פאַר זיין טויט 
בין איך געווען אַן עדות פון אַ געשפּרעך צווישן אים און דעם דאָקטאָר אין 
רוזוועלט-שפּיטאָל. דער דאָקטאָר האָט אים געזאָגט, אַז ער מוז נאָך ליגן 
אין שפּיטאָל 2 װאָכן און דער פּאַציענט האָט געפּרואװט דעם דאָקטאָר אי- 
בערצייגן, אַז ער איז שוין געזונט און קען זיך שוין אומקערן צו זיינע נאָר- 
מאַלע באַשעפטיקונגען. 


און אַזױ איז יאָשקעס האַרץ געװאָרן שװאַכער און שװאַכער, אָבער 
נישט שװאַכער איז געװאָרן ביי אים דער אינטערעס צו זיין אַרבעט און צו 
דער באַװועגונג,. עטלעכע טעג פאַרן טויט האָט מען אִים פון זיין אַרבעטס- 
שטול צוגענומען אין שפּיטאָל אַרײן, עטלעכע שעה פאַרן אויסהויכן דעם 
לעצטן אָטעם, שוין מיט אַ צאַנקענדיקן באַוואוסטזיין, האָט ער נאָך געפרעגט 
ביי זיין טאָכטער מכוח אַן אַרטיקל, װאָס ער האָט געגעבן צו דער דיסקוסיע 
אין שייכות מיט דער קומענדיקער בונדישער וועלט-קאָנפערענץ (געדרוקט 
שוין נאָך זיין טויט אין דער בונדישער צייטשריפט אונזער צייט), און דערביי 
האָט ער אויך געפרעגט וועגן אױיסגאַנג פון די ענגלישע פּאַרלאַמענטװאַלן 
ווען די טאָכטער האָט אים געזאָגט, אַז די אַרבעטער-פּאַרטײ האָט געזיגט, האָט 
א שמייכל זיך באַוויזן אויף זיין אויסגעצערט פּנים -- דער אינציקער 
שמייכל אין די לעצטע טעג פון זיין קראַנקײיט און דער לעצטער -- אין זיין 
לעבן,. די לעצטע אויפבליצן פון זיין געדאַנק זיינען געװען פעדים פון 
גייסטיקן געוועב, װאָס ער האָט געשפּינט אין זיין מוח במשך די פיל 
יאָרן פון זיין בונדיש לעבן, 


א 

יאָשקעס פרוי אסתר (עסטושע) איז אויך געווען אַקטיוו אין דער בונדי" 
שער יוגנט-אָרגאַניזאַציע און אין בונד. 

זי איז פרי געװאָרן אַ יתומה, איז זי דערצויגן געװאָרן דורך אירס 
אַ באָבע. ווען זי איז אונטערגעװאַקסן, האָט זי געאַרבעט אַלס אָנגעשטעלטע 
אין אַ גרויסער מעכאַנישער שוסטער-פאַבריק. שפּעטער איז זי געװאָרן אַ 
פרעבליסטין און לערערין אין די יידיש-וועלטלעכע שולן, זי האָט געענדיקט 
אַ פּראָדגימנאַזיע און שטודירט אין דער פּעדאַגאָגישער אָפּטײלונג פון אַ 
פּױלישער הויכשול (;וושעכניצאַ?, 

איר ערשטע פּראַקטיק אַלס לערערין אין אַ קינדער-גאָרטן האָט זי אָנ- 
געהויבן, אונטער דער אָנפירונג פון תירצה קאָפּעליאָװיטש, אין דער ערשטער 
יידישער קינדער-היים אין וװאַרשע אויף גענשא 7, װאָס י. ל., פּרץ, יעקב 
דינעזאָן און אַנדערע שרייבער און קולטור-טוער האָבן געשאַפן ביים אָנהייב 
פון דער ערשטער וועלט-מלחמה. שפּעטער איז זי געװען טעטיק אין די 
קינדער-היימען און יידיש-וועלטלעכע פאָלק-שולן, װאָס די בונדיסטן האָבן 
געשאַפן, 

זי האָט אָנגעפירט מיט קרייזן אין דער בונדישער יוגנט-אָרגאַניזאַציע 
און אין דער קינדער-אָרגאַניזאַציל סקיף. די היים פון יאָשקע און אסתר 
ליפשיץ איז שטענדיק געוען אָפן פאַר בונדישע יוגנט-טוער, װאָס פלעגן 
פון צייט צו צייט דאָרטן זיך צונויפקומען אויף זיצונגען און באַראַטונגען. 

בעת דער צוייטער וועלט-מלחמה האָט זי אַקטיו געאַרבעט אין בונ- 
דישן ,רויטן קרייץ? און אין פּאַטראָנאַט פון יתומים-אינטערנאַט, װאָס די 
אונטערערדישע בונדישע אָרגאַניזאַציע האָט געשאַפן 

אין 1942 האָבן די נאַציס זי אַרױסגעפירט פון װאַרשע. זי איז געווען 
אין אַ קאָנצענטראַציע-לאַגער נאָנט פון האַנאָװער (דיײיטשלאַנד) און איז 
דאָרט אומגעברענגט געװאָרן. געבליבן לעבן איז בלויז איר טאָכטער, 


י. ש. הערץ 
א 

איין כאַראַקטער-שטריך יאָשקעס האָבן אַלע געזען במשך זיין גאַנץ 
לעבן, דאָס איז -- זיין דינאַמישקײט. זיין גאַנץ דערװאַקסן לעבן, װאָס 
חברים האָבן אים געקענט, איז ער כסדר געווען אין באַוועגונג, כסדר געווען 
פאַרנומען מיט אַ סך זאַכן מיטאַמאָל, כסדר האָט איין טעטיקייט געיאָגט 
די צווייטע, איינע זיך אַריינגעשניטן אין דער צוייטער. כסדר איז ער 
געווען פאַרקאָכט אין אַ פּלאָנטער פון אונטערנעמונגען, װאָס װאָלטן גראַפיש 
אויסגעקוקט וי אַ לאַבירינט פון קאָלירטע ליניעס, װאָס שניידן זיך דורך 
טויזנטער מאָל, צעגייען זיך, פאַראייניקן זיך ווידער, פאַרלירן זיך ווידער 
אין פּלאָנטער, און קיינער קען נישט דערזען וואוהין זיי פירן, אַפֿילן יאָשקע 
אַליײין אפשר אויך נישט, 

דער טרייבנדיקער כוח פון אָט אָ דעם דינאַמיזם פון יאָשקען איז געווען 
דער דראַנג שטענדיק עפּעס אויפצוטאָן, עפּעס דערגרייכן, האָט ער געמעגט 
האָבן דערגרייכט עפּעס אַ וויכטיקע זאַך, האָט ער באַלד פאַרלוירן דעם איןנ- 
טערעס דערצו; עפּעס אַ נייע זאַך -- האָט עס געמעגט זיין אַ קלייניקייט --- 
איז שוין געװאָרן דער נייער צוצי"פּונקט װאָס האָט געשטויסן און געמאָנט, 
אין זיין פאַך איז ער אין װאַרשע געווען אַסיסטענט פאַר מויל-כירורגיע ביים 
באַרימטן פּראָפּעסאָר מיכאַלאָװיטש (אין שפּיטאָל ,דזשעטשאַנטקא יעזוס?, 
וי ער פלעגט זיך פרייען ווען עס איז אים געלונגען אַ קאָמפּליצירטע אָפּע- 
ראַציע,. פאַרשטייט זיך, אַז דער הומאַניטאַרער מאָמענט פון העלפן אַ קראַנקן 
האָט אויך געשפּילט אַ ראָל, אָבער דאָס איז פאַרשאָטנט געװאָרן פון זיין 
פרייד מיט דעם אויפטו און מיט װאָס פאַר אַ שטאָלץ ער פלעגט דאָס דער- 
ציילן, 

אַ גרויסע השפּעה אויף יאָשקען האָט געהאַט דער מאָדערנער יידישער 
הומאַניזם. אין זיינע סטודענטישע יאָרן איז ער געווען אַ שטענדיקער איינגייער 
אין װאַרשעװער הזמיר, וואו דער יידישער הומאַניזם האָט זיך פאַנאַנדער- 
געבליט אונטער דער װאַרעמער אױסשטראַלונג פון י. ל. פּרצן. פון אָט אַ 
דער יידישער הומאַניסטישער שול איז יאָשקע געקומען צום בנד, נישט 
כדי פאַרואַרפן עפּעס, נאָר כדי אויסברייטערן זיין גיײיסטיקן האָריזאָנט אויך 
אויף סאָציאַלע פּראָבלעמען פון זיין צייט, 

ער האָט געהאַט אוניװערסאַלע פאַראינטערעסיריינען, געווען אַ שטאַר- 
קער מעלאָמאַן און געהאַט אַ נישקשהדיקן באַגריף וועגן מוזיק, געווען אויס- 
געקאָכט מיטן יידישן טעאַטער, געווען אַן אייגענער מענטש אין די יידישע 
ליטעראַרישע קרייזן --- ער האָט מיטגעלעבט מיט אַלץ, װאָס איז געװען 
גייסטיק שעפעריש, 

יאָשקע האָט געהאַט אַ שטאַרקע בענקשאַפט נאָך פריינטשאַפט, פריינט 
האָט ער געהאַט אָן אַ שיעור און ער האָט זיך גאָרנישט געקענט מיט זי 
אָנזעטיקן, ער האָט געזוכט נאָך און נאָך. וועמען האָט ער אַלץ נישט גט- 
קענט ? און ווער האָט אים נישט געקענט? געווען אױיסגעקאַכט מיט יידישע 
שרייבערס, אַרטיסטן, קינסטלער, און ערשט -- אײיגענע! כאָטש אַ סך האָבן 
אים קריטיקירט, דערמאָן איך זיך אָבער קוים עמעצן װאָס זאָל אים האָבן 
פיינט געהאַט, פאַרקערט, אַ סך װאָס האָבן אים קריטיקירט פּאַר זיין ,,קאָמ- 
פּראָמיסלערישקײט?, האָבן זיך געשעמט מודה צו זיין צו דער װאַרעמקײט, 
װאָס זיי האָבן געפילט פאַר אים, 

רירנדיק איז געווען די פריינטשאַפט צװישן אים און דעם יונגן בונ- 
דיסט, דעט שניידער-אַרבעטעו, יאַנקעלע מענדעלסאָן, אָט דעם ואונדער- 
לעכסטן און שענסטן יידישן פאָלקסטיפּ. װי עס פּאַסט פאַר אַזאַ עכטן פאָלקס- 
מענטש, האָט יאַנקעלע שטענדיק געלעבט אין ביטערן דלות, און ווען דער 
חלף איז געלעגן אויפן האַלז -- פלעגט ער זיך אין דער שטיל אַרױפבאַפּן 
אויפן ערשטן שטאָק פּאַװיע 1... אָבער יאַנקעלע האָט אים דערפאַר אָפּ- 
געצאָלט מיט דער ברייטער האַנט. יאָשקע פלעגט שטיין מיט אַן אָפן מויל און 

שיינען פאַר נחת -- ווען ער פלעגט הערן װי עס פליסן אַזױ נאַטירלעך פון 
יאַנקעלעס מויל די פּערל פון דער ידישער פאָלקסשפּראַך, זיינע וויצן, 
זיינע לידלעך, זיינע ווערטלעך, 

די גרעסטע מעלה פון יאָשקען איז געווען -- זיין געטרײשאַפט. די 
געטרײישאַפט צום בונד און ספּעציעל צום יוגנט-בונד צוקונפט, וואו ער איז 
געווען פאָרזיצער פון װאַרשעװער קאָמיטעט די גאַנצע צייט פון אומאָפּהענ- 
גיקן פּױילן (און אַ לאַנגע צייט -- אויך פון צענטראַל-קאָמיטעט), ער האָט 
ליב געהאַט צו פאַרברענגען אויך אין אַנדערע סביבות, אין ליטעראַרישע, 
אין קינסטלערישע, אין בירגערלעכע, אָבער דאָרט אי עס געווען אַ מין אינ- 
טערעסאַנטע טוריסטיק, ער האָט קיינמאָל נישט פאַרפעלט צו פילן דעם 
אונטערשיד צווישן ,ווייטע, שיינע לענדער" --- און דער אייגענער היים, די 
היים איז געווען דער בונד און נאָך מער -- דער יוגנט- בונד צוקונפט. צום 
פּינקטלעכסטן װאָלט געווען צו באַצײיכענען זיין ראָל אין יוגנט-בונד צוקונפט 
וי אַ קאַטאַליזאטאָר, נישט אַזױ זיין אייגענע אַרבעט איז געווען דאָס וויכ- 
טיקסטע װי דאָס מעגלעך מאַכן די צװאַמענאַרבעט פון אַנדערע. דאָס 
העלפן, אַז דער פּראָצעס זאָל אָנגיין אומגעשטערט, 

ספּעציעל איז דאָס געקומען צום אויסדרוק אין זיינע אויפטוען צו 
לינדערן די פּאָליטיש-פראַקציאָנעלע רייבונגען. װי איינפעלעריש איז ער דע- 
מאָלט געווען. פּונקט אַזױ װוי אַ מאַמע געפינט פון אונטער דער ערד מיטלען 
צו העלפן איר קינד אין אַ נויט, אַזױ האָט יאָשקע אין אַ צייט פון אַזאַ עקרי- 
זיס? געפונען עפּעס אַן אויסוועג, ווען קיינער האָט אַזאַ זאַך נישט געזען 
די מענטשן פון פּרינציפּן האָבן געקרימט מיט דער נאָז אויף יאָשקעס ;קאָמ- 
פּראָמיסלערישקײט? און , איינפאַלן? און געוװוען צופרידן פון זייער אייגענער 
פּרינציפּיעלער אױיסגעהאַלטנקײט, אָבער יאָשקע איז אַװעק נאָך מער אַ צו" 
פרידענער -- וי אַ מאַמע װאָס האָט געהאָלפן איר קינד אַרױס פון אַ קריזיס, 
פאַקטיש האָבן אַלע אָנערקענט אין דער שטיל זיינע גרויסע פאַרדינסטן אין 
דעם פּרט, ווייל קיינמאָל איז קיינעם נישט איינגעפאַלן קיין געדאַנק ועגן 
אַן אַנדערן פאָרזיצער, ער איז געווען דער , אייזערנער" פאָרזיצער פון יוגנט- 
בונד צוקונפט, 

מ. קליגסבערג 


דר. אַנזעלם מאָזלער 


געבוירן אין בוטשאַטש, האָט ער נאָכן ענדיקן די מיטל-שול שטודירט 
אויף צוויי פאַקולטעטן פון ווינער אוניווערזיטעט און באַקומען דעם דאָק- 
טאָהאַט פון פילאָזאָפּיע, ס'האָט זיך פאַר אים געעפנט די מעגלעכקייט פון 
אַ װױסנשאַפטלעכער קאַריערע, מאָזלער האָט אָבער אָפּגעשטױסן די דאָזיקע 
גרויסע מעגלעכקייטן און האָט זיך אומגעקערט אױיף זיין קאַמפס-פּאָסטן 

אין דעם קליינעם שטעטל אויף גאַליציאַנער פּאָדאָליע און האָט זיך אָפּגץ- 
געבן דער אַרבעט צווישן פּויערים. ער איז געווען טעטיק בעת די אַגראַר- 
שטרייקן פון יאָר 1902, װאָס זיינען געווען אין אַ געוויסער מאָס אַן איבער- 
ברוך-מאָמענט אין דער געשיכטע פון דער פּאָליטישער באַװעגונג אין גאַ- 
ליציע. ער האָט דאַן געפירט די אויפקלערונגס-אַרבעט צוישן די פּוילישע 
און אוקראַינישע פּויערים פון גרויסן בוטשאַטשער פּאָװיאַט, אַרױסגעגעבן אַ 
צייטונג אין דער פּױלישער און אוקראַינישער שפּראַך -- ,דװאָרסקאַ סלוזש- 
באַ". דאָס איז געווען איינער פון די אינטערעסאַנטסטע סאָציאַליסטישע פּראָ- 
פּאַגאַנדע-אָרגאַנען אין עסטרייך. כאָטש אַ קאָנסטיטוציאָנעל לאַנד, זיינען 
אָבער די מזרח-קאַנטן פון גאַליציע געווען אַן אויסנאַם -- דאָ פלעגט מען 
פאַרווערן פאַרזאַמלונגען אונטערן אויסרייד פון עפּידעמיעס, מען פלעגט 
אַדורכפירן די װאַלן מיט דער הילף פון ברוטאַלער געװאַלט און מען פלעגט 
שיסן אויף די פּויערים, 

די אַרבעט פון מאָזלערן פלעגט זיך כסדר אָנשטױיסן אויף רעפּרעסיעס, 
ער איז אַדורך אַ האַרטע שול. זייענדיק אַ סטודענט פון אוניװערזיטעט, 
איז ער אָנדערטהאַלבן יאָר געזעסן אין קיעווער תפיסה פאַר אַריבערפירן 
איבער דער רוסישער גרענעץ אוקראַינישע סאָציאַליסטישע ליטעראַטור, 
צוגעצויגן עטלעכע מאָל צו געריכטלעכער פאַראַנטװאַרטלעכקײט, האָט ער 
פאַרואַנדלט דעם געריכט-זאַל אין אַ טריבונע פאַר פאַרשפּרײטן דעם סאָ- 
ציאַליסטישן געדאַנק. אין גרויסן פּראָצעס, װאָס האָט זיך געפירט פאַרן גע- 
ריכט פון די געשוואוירענע אין סטאַניסלאַװאָו, איז ער באַפרײט געװאָרן 
זיין מיטאַרבעטער אין דעם דאָזיקן לאַמף איז געװען דער דעמאָלטיקער 
פירער פון דער אוקראַינישער יוגנט, אַ מענטש פון גרויסן פּאָליטישן טעמ- 
פּעראַמענט און פון אומבויגזאַמען כאַראַקטער, -- אַ רעדאַקטאָר פון אַן או- 
קראַינישן זשורנאַל, אַרױסגעגעבן דורכן ביסקופּ האמישין. 


מאָזלער איז געווען אַ גלענצנדער רעדנער, אַ קאָמפּראָמיסלאָזער מענטש, 
אַ קעמפער פאַר אַן אומבאַדינגטער ריינקייט פון דער פּראָלעטאַרישער באַ- 
וועגונג. ער האָט, צװישן אַנדערן, פאַרטײידיקט די מיינונג, אַז קיין געלט 
אויף צילן פון דער אַרבעטער-באַװעגונג טאָר מען נישט נעמען אפילו פו 
סימפּאַטיקער. 

דאָס ערשטע מאָל האָבן מיר זיך פּערזענלעך באַגעגנט מיט מאָזלערן 
אויף דעם קאָנגרעס פון פ.פ.ס.ד. (פּוילישע סאָציאַל-דעמאָקראַטישע פּאַרטײי) 
אין קראָקע, וואו גראָסמאַן און איך זיינען אַרױסגעטרעטן קעגן דעם ,יידישן 
אַגיטאַציע-קאָמיטעט? צוליב זיין פאַרנאַכלעסיקן די אַרבעט, מאָזלער האָט 
געהאַט באַװאָרענישן לגבי די שטרעבונגען צו אָרגאַניזאַציאָנעלער אומאָפּ- 
הענגיקייט פון די יידישע אַרבעטער. ער איז געווען אַן אָנהענגער פונם פּרינ- 
ציפּ: איין טעאָריע --- איין סאָציאַליסטישע פּאַרטײ. נישט געקוקט דערויף, 
האָט ער זיך דעם 9 יוני 1905 באַװויזן אויף דעם גרינדונג-קאָנגרעס פון 
דער יידישער סאָציאַל-דעמאָקראַטישער פּאַרטײ (,גאַליציאַנער בונד") צו- 
זאַמען מיט די דעלעגאַטן פון בוטשאַטש, ער האָט אָפּגעגעבן אַ דערקלערונג, 

אַז ער טרעט-צו צו דער פּאַרטײ, הגם ער איז אַ קעגנער פון דער פעדעראַ- 
טיווער פאָרם פון דער סאָציאַליסטישער אָרגאַניזאַציע. אַזױ לאַנג אָבער 
וי ס'עקזיסטירט דער אָרגאַניזאַציע-סטאַטוט, װאָס שטיצט זיך אױיף דעם 
דאָזיקן יסוד, האַלט ער, אַז די אָנעױקענונג פון דער יידישער פּאַרטײ 
איז אַ געבאָט פון גערעכטיקייט, 

מאָזלער איז געווען זייער פּאָפּולער צוישן די פּויערים. ער איז גע- 
ווען אַ פירער סיי פון די פּוילישע און אוקראַינישע פּויערים, סיי פון די 
יידישע אַרבעטער. אין דער באַװעגונג האָט פאַר אים עקזיסטירט בלויז די 
אידייע. ער פלעגט זיך סיסטעמאַטיש אָפּזאָגן פון פאַרנעמען אַמטן 
װאָס װאָלטן געווען פאַרבונדן מיט כבוד. ער האָט זיך אויך אָפּגעזאָגט אָנ- 
צונעמען דעם מאַנדאַט צום עסטרייכישן פּאַרלאַמענט, הגם אַ סך אַנדערע 
האָבן --- אונטערגעשטיצט דורך זיין אױיטאָריטעט -- לייכט דערגדייכט די 
דאָזיקע מאַנדאַטן, 

די פּויערים האָבן אים ממש פאַרגעטערט, דאָס האָב איך געקאָנט זען 
בעת ער האָט געעפנט זיין אַדװאָקאַטן-קאַנצעלאַריע אין שטעטל מאנאסטע- 
זשיסקא. פּוערים פלעגן אים באַגריסן מיט ברויט און זאַלץ, 

אין יאָר 1915 האָט אים גענומען מאַטערן די שטערבלעכע קרענק -- 
אַנעמיע, אין די דאָזיקע חדשים האָב איך צופעליק געהאַט די געלעגנהייט 
צו טרעפן זיך אָפט מיט מאָזלערן. ער האָט געוואוסט, אַז זיין גורל איז גע- 
חתמעט, און געטראָגן דעם דאָזיקן געדאַנק מיט רו, װאָס איז אייגנטימלעך 
פאַר גרויסע מענטשן. ער האָט געאַרבעט אומדערמידלעך. אַנזעלם מאָזלער 
איז געווען אַ מעכטיקע פּערזענלעכקייט. 

דר. יעקב בראָס 


א 
+* + 


איידער ס'איז געגרינדעט געװאָרן די יידישע סאָציאַל-דעמאָקראַטישע 
פּאַרטײ אין גאַליציע (1905) האָט אנזעלם מאָזלער געשפּילט אַ גרויסע ראָל 
אין דער פּוילישער סאַציאַל-דעמאָקראַטישער פּאַרטיי. זיינע רעדעס איף די 
פּאַרטײי-צוזאַמענפאָרן זיינען טײילמאָל געווען די הױכפּונקטן פון די דעבאַטן, 
אין זיין געשיכטע פון דער סאָציאַליסטישער באַװעגונג אין קראָקע (;רוך 
סאָציאַליסטיטשני וו קראַקאָװיע 1890 -- 71914, דערשינען אין קראָקע 
אין 1961), דערציילט יוזעף בוֹשקאָ וועגן 7טן קאָנגרעס פון פ.פ.ם.ד. (1901): 

דער װאָרט-זאָגער פון די אָפּאָזיציאָנעלע שטימונגען איז געװאָרן דער 
יינגער אַדװאָקאַט פון בוטשאַטש, ,דער דאָקטאָר פון רעכט און פילאָזאָפּיע 
אַנזעלם מאָזלער, וועלכער האָט -- װי ס'האָט געשריבן נאַפּשוד! -- 'אין 
אַ רעדע, װאָס איז יעדע רגע איבערגעריסן געװאָרן מיט אַפּלאָדיסמענטן, 
געװאָרנט, אַז מ'זאָל נישט איבערשאַצן די באַדייטונג פון פּאַרלאַמענטאַריזם, 
די אָרגאַניזאַציע איז אין דער פּראָװינץ פון גאַליציע פאַרנאַכלעסיקט. מאַגיי 
טירט בלויז בעת דער װאַל-קאַמפּאַניע און פון װאַלן צו װאַלן טוט מען גאָר- 

נישט'... 'דעריבער דאַרף מען פאַרשטאַרקן די פּאַרטײ, בויען די אָרגאַני- 
זאַציע, פאַרשפּרײטן בילדונג אין לאַנד. קודם דאַרף מען האָבן כוח און 
נאָך דעם אַױױיסרוקן פאָדערונגען. אונז גייט נישט וועגן פאָריבערגייענדיקע 
רעזולטאַטן, נאָר וועגן אַזעלכע װאָס שטיצן זיך אויף קראַפט," 

דער אָנגעזעענסטער פּאַרטיי-פירער איגנאַצי דאַשינסקי האָט אין זיין 
שלוס-װאָרט בעיקר פּאָלעמיזירט מיט מאָזלערן: ,די קאָמפּלימענטן אויף 
מאָזלעױס אַדרעס, װאָס זיינען געװען נויטווענדיק צוליב דעם אַלגעמײגעם 
אַפּלאָוז, װאָס די רעדע (פון מאָזלערן) האָט באַקומען, האָט דער פּאַרטײ- 
פירער דורכגעפלאָכטן מיט טענער פון איראָניע און סאַרקאַזם, באַמיענדיק 
זיך אויף אַזאַ אופן צו פאַרקלענערן אין די אויגן פון די פאַרזאַמלטע די 
װאָגיקײט און באַדייטונג פון די אַרגומענטן, װאָס דער אָפּאַנענט האָט באַנוצט?, 

אויפן 9טן צוזאַמענפאָר פון דער 9.9ס.ד. (1904) איז מאָזלער װוידער 
געווען אין צענטר פון אויפמערקזאַמקײט. דאַשינסקי האָט רעפערירט זיין 
פאָרשלאַג צו פאַרבינדן זיך מיט דער פ9.פ9ס. (פּוילישע סאָצ. פּאַרטײ אין 
רוסיש-פּױלן און דייטשלאַנד), אַ גרויסע צאָל דעלעגאַטן זיינען געווען קעגן 
דער איינזייטיקער פאַרבינדונג -- קעגן אויסמיידן די ס.ד.ק.פּ.ל. (סאַציאַל- 
דעמאָקראַטיע פון קעניגרייך פּױלן און ליטע) און 9.9.ס. פּראַלעטאַריאַט, 
;צום מערסטן קאַטעגאָריש און מיט אָראַטאָרישן אייפער האָט זיך קעגנגץ- 
שטעלט דעם פאָרשלאַג דר. אַנזעלם מאָזלער. ער האָט מאַטיוװוירט דעם 
קעגן-פאָרשלאַג פון ראַיאָן-קאָמיטעט אין סטאַניסלאַװאָו, װאָס האָט געפאָ- 
דערט אַ גלייכע באַציאונג צו אַלע סאָציאַליסטישע אָרגאַניזאַציעס אין די 
צוױי אַנדערע פאַרנומענע פּױלישע געביטן" (רוסלאַנד און דײיטשלאַנד), 
.דער רעדנער האָט פאָרגעװאָרפן דער אָנפירונג פון 9.9.ם.ד., אַז אויף די 
שפּאַלטן פון די פּאַרטײי-פּובליקאַציעס פּריווילעגירט זי די פ.פ.ס. און פאַר- 
שווייגט אָדער שטעלט פאָר טענדענציעו די טעטיקייט פון ס.ד.קיפ.ל., הגם 
די 9.9.ס. איז -- לויטן רעדנער -- אַ פּאַרטײ מיט נאַציאָנאַליסטישע טענ- 
דענצן, װאָס זיינען משפּיע געגאַטיוו אויך אויפן גאַליציאַנער סאַציאַליזם, 
ביי דער געלעגנהייט -- לייענען מיר אין פּאָליצײיאישן באַריכט פון צן- 
זאַמענפאָר -- האָט אַ גרויסער טייל פון די אָנװעזנדיקע זיך געװאָרפן אויף 
מאָזלערן, האָט אים אַראָפּגעשטױסן פון דער טריבונע און אים נישט דער- 
לאָזט צו פאַרענדיקן די רעדע. דעמאָלט איז שיער נישט דערגאַנגען צו 
אַ געשלעג צווישן מאָזלערן און רעגערן? (אַן אָנגעזעענער פּאַרטײי-פירער). 
,צוליב דעם אינצידענט האָט מאָזלער פאַרלאָזט דעם זאַל?, 

אַנזעלם מאָזלער איז שפּעטער געװען אַקטיוו אין דער יידישער 
סאָציאַליסטישער באַװעגונג. די באַרעכטיקונג פון דער יידישער סאַציאַל- 
דעמאָקראַטישער פּאַרטיי האָט ער אַזױ פאַרטײידיקט אויף איר גרינדונג- 
צוזאַמענפאָר (1905): ;איך פּערזענלעך האַלט, אַז די בעסטע אָרגאַניזאַציע 

װאָלט טאַקע געווען די טעריטאָריאַלע, ד. ה. אָנשטאָט אַ פּױלישער, רוטע- 
נישער און יידישער זאָלן מיר אויף דער טעריטאָריע פון גאַליציע האָבן בלויז 
איין פּאַרטײ --- אַ גאַליצישע. אויב אָבער די דייטשן, די טשעכן, די פּאָליאַקן, 
די רוטענער, די איטאַליענער און דרום-סלאַװישע האָבן יעדע זייערע אֶר- 
גאַניזאַציעס, אין נישטאָ קיין גרונט פאַרװאָס די יידישע זאָלן נישט האָבן די 
זעלבע רעכט, וי אַלע אַנדערע. שטייט דען ערגעץ-וואו געשריבן, אַז אין 
עסטרייך קענען זיין נאָר זעקס נאַציאָנאַלע אָרגאַניזאַציעס און נישט, חס" 
ושלום, זיבן ?*... ,אויב עמיצער איז ביז-איצט געװען אַ שװאַכער אָנ" 
הענגער פון אַ יידישער ס. ד. פּאַרטײ, מוז ער איצט, ווען מיר װערן אַזױ 
באַהאַנדלט, זיין איר הייסטער אָנהענגער? 
אין אויגוסט 1907 האָט ער צװאַמען מיט משה פאַסט געפירט דעם 
פּאָרזיץ פון דער לאַנד-קאָנפערענץ פון דער ייס.ד.פ. אויפן 3טן פּאַרטײ 
צוזאַמענפאָר (אָקטאָבער 1908) איז אַנזעלם מאָזלער געװיילט געװאָרן אַלס 
מיטגליד פון עקזעקוטיװו-קאָמיטעט פון דער ייס.פּ. (דר. יוסף קיסמאַן: 
די יידישע סאַציאַל-דעמאָקראַטישע באַוועגונג אין גאַליציע און בוקאָוױנע 
אין 3טן באַנד די געשיכטע פו בונד). 
ש. ה. 
9 


דר. לייב לאַנדױ 


געבוירן געװאָרן אי 0 אין קליינעם שטעטל דינעוו, דרום-גאַליציע, 
עסטרייך, אין 1891 האָט די משפּחה זיך באַזעצט אין פּשעמישל ביים סאַן 
(גאַליציע). 


דער פאָטער מנחם מענדל, אַ 
משכיל און אַ גרויסער תלמיד חכם, 
איז געווען אַ קעמפערישע נאַטור, 
פרומע יידן פלעגן מורא האָבן מיט 
אים צו פאַרפירן וויכוחים צוליב 
זיין פּאָלעמישן סאַרקאַזם און בקיאות 
אין תלמוד און רבנישע ספרים. 
שוין זיין פיזישער אויסזען האָט 
אימפּאָנירט. דער הויכער ואוקס, 
די מענלעכע און ווירדיקע האַלטונג 
האָבן אַרויסגערופן דרך-ארץ אפילו 
ביי רעליגיעזע יידן, הגם זיי האָבן 
שטענדיק זיך געהיטן פאַר זיינע 
אויסטייטשן די רעליגיעזע ספרים, 
מנחם מענדל האָט אויך געשריבן 





92 


און געדרוקט אַרטיקלען און פעליעטאָנען אין יידישע, העברעאישע, 
פּױלישע און דייטשע זשורנאַלן און טאָג-צייטונגען. אין לעמבערגער טאָגבלאַט 
האָט ער געדרוקט פעליעטאָנען א. נ. אַן אורח אױיף שבת. אין פּשעמישל 
האָט מען אים גערופן ;דער דינעווער װאָיט?, ווייל ער איז אין שטעטל דינעוו 
געװען אַ צייט בירגערמייסטער, 

דער זון לייב האָט אין דינעוו געלערנט אין חדר און פאָלק-שול, אין 
פּשעמישל --- אין גימנאַזיע, אין לעמבערג -- אין אוניװוערזיטעט. לײיב 
איז געװאָרן פרי געזעלשאַפטלעך טעטיק און געווען איינער פון די גרינדער 
פון אַ סאָציאַליסטישן סטודענטישן יוגנט-פאַרבאַנד, װאָס האָט אין די ערשטע 
צייטן געטראָגן אַן אינטערנאַציאָנאַלן כאַראַקטער. צו אים האָבן געהערט 
פּאָליאַקן, אוקראַינער און יידן 

מיטן אַנטשטײען פון דער ידיששער סאַציאַל-דעמאַקראַטישער פאַרמטײ 
(זש:9ס. -- גאַליציאַנער בונד) איז ער געווען פון די ערשטע צו קומען 
צו דער יידישער סטודענטשאַפט מיטן יידישן לשון. אין יענער צייט איז פאַר 
אַ יידישן סטודענט פון אונזערע מקומות געווען אַ גרויסער חידוש צו הערן 
פון אַ יידישן שטודירנדיקן ייד אַזאַ ליטעראַרישן יידיש, 

מיט דער גרינדונג פון דער זע.פ.ס. אין 1905 איז לייב לאַנדױ געװאָרן 
בלב-ונפש איבערגעגעבן דער דאָזיקער באַוועגונג. אַחוץ פּאָליטישע טעטי- 
קייטן האָט מען געפירט פאָלקס-אוניווערזיטעטן, לייב לאַנדױ איז געשטאַנען 
אין צענטר פון דער דאָזיקער סאָציאַליסטישער אַרבעט אין דער שטאָט און 
אויך אין דער פּראָװוינץ. נאָכן פאַרענדיקן דעם אוניווערזיטעט אַלס דאָקטאָר 
יורי האָט ער פּראַקטיצירט ביים באַרימטן אַדװאָקאַט און סאַציאַליסטישן 
אַרבעטער-טוער דר, הערמאַן ליבערמאַן (אויסגעוויילט אַלס דעפּטאַט אין 
יאָר 1907 צום עסטרײיכישן פּאַרלאַמענט), אַ פירער פון דער פּױלישער 
סאָציאַל-דעמאָקראַטישער פּאַרטיי. (אין אומאָפּהענגיקן פּױלן אַ פירער פון 
דער פּוילישער סאָציאַליסטישער פּאַרטײי -- .09. און אַ דעפּוטאַט אין 
סיים). לייב לאַנדױ האָט די װאַרעמע באַציאונג צו דר. הערמאַן ליבערמאַן 
געטראָגן זיין גאַנץ לעבן, הגם נאָך דער שפּאַלטונג אין יאָר 1905, ווען עס 
האָט זיך פאָרמירט די יידישע סאָציאַל-דעמאַקראַטישע פּאַרטײ, זיינען זייע- 
רע אידעאָלאָגיש-פּאָליטישע וועגן זיך פאַנאַנדערגעגאַנגען. די פ.פ.ס.ד. פלעגט 
זיך אַפּילו דערלויבן אין איר שטאָט-צייטונג ,גלאָס פּשעמיסקי" צו דרוקן 
קאַריקאַטורן, װי ליב לאַנדױ שטייט אין אַ געריכט און טייטש אס מיטן 
גראָבן פינגער אַ תלמודישן פּילפּול. זי האָט געשריבן : ,פּאַנִיע דר. לאַנדױ, 
סאָנד טאָ ניע חדר". 

ער איז געווען צוזאַמען מיט די גרינדער פון זע.פ.ס. אין פּשעמישל -- 
די הויך-באַגאַבטע און אינטעליגענטע סאָציאַליסטישע טוער אליהו שוועבער, 
אַרנאָלד גאָלבערג, דר. פראָסט, די ברידער דאָקטוירים זאָהן, גיטער, דר, 
אברהם גאָטדאַנק, דר. אַדאָלפאָ פרים, דר. יואל ענטין, מאַוריצי אַקסער, 
די שניידער אברהם טייטלבוים, יצחק זאַלצבערג און שמואל קריגער, וױ 
אויך אַנדערע. 

דר, לייב לאַנדױ איז גיך געװאָרן אַן אָנגעזעענער צענטראַלער טוער 
פון דער יידישער סאַציאַל-דעמאָקראַטישער פּאַרטיי אין גאַליציע. ער האָט 
זיך באַטײליקט אין אירע קאָנפערענצן און צװאַמענפאָרן, אַ מיטגליד פון 
איר עקזעקוטיוו-קאָמיטעט און די פּאַרטײ רעפּרעזענטירט אויף צוזאַמענפאָרן 
פון דער אַרבעטערשאַפט אין גאַליציע (פ.פ.ס.ד. און פּראָפּעסיאָנעלע פאַר- 
איינען), געהאַט אַ גרויסע צאָל עפנטלעכע רעפעראַטן און אויך אױיף די 
פּאַרטײי-צוזאַמענפאָרן, אין קאַמף פאַר דער אױײטאָנאָמיע פון דער יידי- 
שער אַרבעטער-באַװעגונג האָט דר, לייב לאַנדױ געשפּילט אַ גרויסע ראָל. 

נאָך דער ערשטער וועלט-מלחמה, ווען גאַליציע איז געװאָרן אַ טייל 
פון אומאָפּהענגיקן פּוילן, איז לאַנדױ געװאָרן באַרימט אין גאַנצן לאַנד, 
װוי איינער פון די גרעסטע אַדװאָקאַטן און אָראַטאָרן. זיין רעדנער-טאַלאַנט, 
געפאַסט אין אַ פּאָליטישער צייט-ראַם, האָט געהאַט אַ קאָלאָסאַלע ווירקונג 
אויף די מאַסן צוהערער. ליב לאַנדױ האָט געהאָלפן אויסברייטערן אַלע 
אונזערע אַקטיװוױיטעטן. אַדאַנק זיין מיטהילף האָט דער בונד באַקומען אַ גאַנץ 
הויז אויף טשערניעצקע גאַס און דאָרטן אויסגעברייטערט די פאַרצווייגטע 
אַרבעט. די יידישע יוגנט האָט זיך גרופּירט אַרום דעם גרויסן קולטור-הויז, 

אין 1918 איז פאָרגעקומען אַ קאָנפערענץ אין לעמבערג, דאָס איז גע" 
ווען די לעצטע קאָנפערענץ פון זש.פ.ס., לאַנדױ נעמט אַן אַקטיון אָנטײל 
אין איר. 

אַלס ראש הקהל פון פאָלקס-ראַט האָט ער אָפּגעװאָרפן די פאָדערונג 
פון דער פּוילישער מאַכט צו צאָלן קאָנטריבוציע דריי מיליאָן קראָנען, וי 
אַ גאַראַנטיע פאַר דער זיכערקייט פון די יידן (יידן האָבן געהאַט אַן איי- 
גענע זעלבסטשוץ אונטער דער אָנפירונג פון גוט-אויסגעשולטע ידישע 
אָפיצירן פון דער פריערדיקער עסטרייכישער אַרמײ), אַדאַנק דר. הערמאַן 
ליבערמאַן, װאָס האָט געהאַט אַ גרויסע ווירקונג אויף דער אָנפירונג פון 
פּױלישן מיליטער, האָט דער קאָנפליקט זיך געענדיקט בשלום. 

אין 1919 איז אױיסגעבראָכן אַ סכסוך צוישן לייב לאַנדױ און דער 
בונדישער אָרגאַניזאַציע. ס'זיינען דעמאָלט פאָרגעקומען װאַלן פון יידישן 
פאָלקס-ראַט (קהילה), די בונדישע אָרגאַניזאַציע האָט דורכגעפירט 4 מיט- 
גלידער און איינער פון זיי איז געווען לאַנדױ. אויף דער ערשטער פּלענאַר- 
זיצונג האָט דער פאָלקס-ראַט איינשטימיק אויסגעוױילט דר. ליב לאַנדױ 
אַלס ראש-הקהל. נאָכן אױיסװאַל האָט דער ניי-געוויילטער ראש-הקהל אָפּי 
געגעבן אַזאַ דערקלערונג: היות דער גאַנצער פאָלקס-ראַט האָט מיך אויס- 
געוויילט צו זיין דער ראש-הקהל ליג איך מיין מאַנדאַט, װאָס כ'האָב 
באַקומען פון מיין פּאַרטײ, און כשועל זיין דער פאַרטרעטער פון אַלע 
פּאַרטײען, װאָס זיינען רעפּרעזענטירט אין פאָלקס-ראַט, 

די פראַגע איז נאָך דעם איספירלעך באַהאַנדלט געװאָרן אין דער 
פּשעמישלער אָרגאַניזאַציע פון בונד. איינשטימיק איז באַשלאָסן געװאָרן 
אַז נאָך דער דערקלערונג קען דר. ליב לאַנדױ וױיטער נישט זיין קיין 
מיטגליד אין דער פּאַרטײ, 

שפּעטער, הגם שוין נישט אַקטיוו אין דער פּאַרטײ, האָט ער אָבער 
ווייטער איינגעהאַלטן זיין װאַרימע באַציאונג צום בונד. ער איז געווען 
פאַראינטערעסירט אין אַלע בונדישע טעטיקייטן און איז שטענדיק געווען 
גרייט מאַטעריעל צו העלפן. ער האָט אויך אָנגעהאַלטן דעם פּערזענלעכן 
פריינטלעכן קאָנטאַקט מיט די בונדישע פירער אין װאַרשע. יעדעס מאָל, 
ווען ער איז געקומען קיין װאַרשע, האָט ער נישט פאַרפעלט צו קומען אויף 
נאָװאָליפּיע 7, דעם זיץ-אָרט פון בונדישן צענטראַל-קאָמיטעט און פון דער 
פאָלקס-צייטונג, 

אין די וייטערדיקע יאָרן פאַרנעמט זיך לאַנדױ אויסשליסלעך מיט 
קולטורעלער און טעאַטראַלער טעטיקייט, 

אַלס אַדװאָקאַט האָט ער גרויס דערפאָלג. ער האָט געפירט אַ צאָל 
באַרימטע פּראָצעסן, וואו יידן זיינען געווען די באַשולדיקטע און זיינע פאַר- 
טיידיקונג-רעדעס האָבן געמאַכט אַ רושם אין לאַנד, באַזונדערס האָט אים 
באַרימט געמאַכט זיין פאַרטיידיקונג אין פּראָצעס פון יידישן יונגענמאַן 
שטייגער, וועמען מ'האָט פאַלש באַשולדיקט אין װעלן דערהרגענען דעם 
פּוילישן מלוכה-פּרעזידענט, 

אין די דרייסיקער יאָרן באַזעצט זיך לייב לאַנדױ אין לעמבערג, 

;ווען די באַלשעוויקעס האָבן אין סעפּטעמבער 1929 אַקופּירט דעם 
מזרח-טייל פון פּױלן, האָבן זיי אים פאָרגעלייגט אַ ריי הויכע אַמטן, ליב 
לאַנדױ האָט זיך קאַטעגאָריש אָפּגעזאָגט אָנצונעמען אַ וועלכן נישט איז אַמט, 
ער האָט עס געטאָן צוליב פּרינציפּיעלע טעמים. זיין פּאָליטישע קעגנער- 
שאַפט צום באָלשעוויזם, זיין לאָיאַלקײט צום אייגענעם לאַנד --- צו פּולן, זיין 
קוק אויפן סטאַלין-היטלער-פּאַקט װוי אויף אַ טמא-זאַך -- האָבן אים דיקטירט 
אויסצואוויילן געפאַרן און נויט איידער די זיכערע פּאָזיציע פון אַ סאָװעטישן 
מאַכטהאָבער. דער אַרעסט פון ערליכן און אַנדערע בונדישע פירער, מיט 
וועלכע ער איז געווען פערזענלעך כאַפרײנדעט, האָט אים טיף דערשיטערט, 

די גרויסקייט פון זיין כאַראַקטער איז אויך געקומען צום אויסדרוק 
אין דאָזיקן פאַקט: ווען מ'האָט אין אוױיסלאַנד זיך דערוואוסט, אַז ער און 
זיין פאַמיליע ליידן הונגער און נויט, האָט אַ געזעלשאַפטלעכע אָרגאַניזאַציש 
פון אַ נײיטראַל לאַנד געשיקט צו אים אַ שליח, וועלכער האָט געהאַט פאַר אַן 
אויפגאַבע אים מיט דער משפחה צו ברענגען אין אויסלאַנד. לייב לאַנדױ 
האָט אָבער זיך אָפּגעזאָגט צו פאַרלאָזן לעמבערג. פאַר אַ חבר האָט ער זיין 
אָפּזאָג זיך צו ראַטעװען אַזױ מאָטיװירט: עס קומען איצט אָן פאַר יידן די 
שרעקלעכסטע צייטן אין זייער געשיכטע ; גרוזאַמקײטן, װאָס װעלן פאַר- 
בלאַסן אַלץ, װאָס איז שוין געווען אין אונזער מאַרטירערישער פאַרגאַ:- 
גענהייט. איך וויל נישט זיין קיין אויסנאַם. איך וויל טיילן דעם גורל פון 
דעם טייל פון אונזער פאָלק, צווישן וועלכן איך האָב ביז אַהער געלעבט, 

און ער איז געבליבן. דאָס איז געווען בעת דער סאָוועטישער אָקופּאַציע, 
ווען היטלער איז שפּעטער באַפאַלן סאָועט-רוסלאַנד, האָט אויך דעמאָלט 
לייב לאַנדױ זיך נישט געװאָלט שיידן מיט די לעמבערגער ייד הגם ער 

האָט גאַנץ גוט געוואוסט װאָס אים דערװאַרט. נאָכן פאַרנעמען לעמבערג 
דורך די דייטשע חיילות, איז לאַנדױ געווען טעטיק אין דער יידישער סאָ- 
ציאַלער הילף און געפּרואװט העלפן דער געפּײניקטער יידישער באַפעלקע- 
רונג. ביי אָט דער הייליקער אַרבעט איז ער געפאַלן דורך דער האַנט פון 
בעסטיאַלישן נאַצי-תליון". (י. האַרט: אונזער צייט, אַפּריל 1944, ניו-יאָרק), 
נאַצי-דייטשן האָבן אים און זיין פרוי דערשאָסן דעם 28טן פעברואַר 1943 
אין לעמבערג. אויך זיין טאָכטער האָבן די נאַציס אומגעברענגט, 


יהושע לאָובשטײן 
0 


דר. איגנאַץ אַלעקסאַנדראָוויטש 


געבוירן אין קראָקע דעם 16טן סעפּטעמבער 1891 -- געשטאָרבן אין 
ניודיאָרק דעם 10טן יוני 1964, 


געשטאַמט פון אַ אַ בירגערלעבער,, משפּחה. זיינע עלטערן -- יעקב און 
7 חנה -- האָבן אים געגעבן אַ טראַ- 
דיציאָנעלע יידישע דערציאונג אין 
חדר. שפּעטער זיך געלערנט אין 
גימנאַזיע און פאַרענדיקט דעם 
קראָקעװער יאַגעלאָנער אוניווער- 
זיטעט, וואו ער האָט שטודירט יו- 
ריספּרודענץ און מלוכה-וויסנשאַפטן, 
שטודירט אויך אין די אוניווערזי- 
טעטן פון לעמבערג און וין. פון 
פּראָפּעסיע געווען אַן אַדװאָקאַט און 
פּראַקטיצירט אַדװאָקאַטור אין די 
יאָרן צווישן די צוויי וועלט-מלחמות. 

אין זיינע גימנאַזיע-יאָרן זיך אָנ" 
יי געשלאָסן אין דער סאָציאַליסטישער 
באַװועגונג. אַרום 1905 געװאָרן אַ אַ מיטגליד פון ,זיעדנאָטשעניע? -- אַ סאָ- 
ציאַליסטישע זעלבסט-בילדונג אָרגאַניזאַציע פון שילער פון די מיטל-שולן 
אין קראָקע און אַנדערע שטעט אין גאַליציע. די אָרגאַניזאַציע האָט געהאַט 
אַ מאָנאַטלעכן אָרגאַן אויך אונטער דעם נאָמען ;זיעדנאָטשעניע". זי האָט 
אינספּירירט די שילער-יוגנט צו מאַרקסיסטישע שטודיעס. כאָטש די מער" 
הייט מיטגלידער זיינען געווען יידן, איז דער כאַראַקטער פון דער אָרגאַניזאַי 
ציע געווען אַן אינטערנאַציאָנאַלער. מ'האָט געפּרעדיקט אויף דער טעריטאָ 
ריע פון גאַליציע אַ פעדעראַטיווע סאָציאַליסטישע באַװעגונג פון פּאָליאַקן 
יידן און אוקראַינער. פון די רייען פון ;זיעדנאָטשעניע? זיינען אַרױס די 

פירנדיקע טוער פון דער יידישער ס. ד. פּאַרטײ, אָבער וי אַן אָרגאַניזאַציע 
האָט ,זיעדנאָטשעניע? ערשט אין 1912 אָנגענומען אַ יידיש-נאַציאָנאַלן פּראָ- 
גראַם, אונטער דעם איינפלוס פון ווילהעלם אַלעקסאַנדראָװיטש און באָריס 
יאָפע, אין איינקלאַנג מיט דער אידעאָלאָגיע פון דער יידישער ס. ד. פּאַרטײ 
אין גאַליציע (;,גאַליציאַנער בונד?, 

אין 1910 און 1911 איז דער קראָקעווער אוניווערזיטעט געווען די סצענע 
פון דראַמאַטישע קאַמפן קעגן דער קלעריקאַליזאַציע פון לער-אַנשטאַלט, 
סטודענטישע פּראָטעסט-מיטינגען און שטרייקן זיינען אָרגאַניזירט געװאָרן 
קעגן דער נאָמינאַציע פון דעם גלח צימערמאַן פאַר אַ פּראָפּעסאָר פון סאָ- 
ציאַלע װיסנשאַפטן, אין משך פון לאַנגע חדשים איז דער דאָזיקער קאַמף 
אָנגעגאַנגען. פאַר דעם קוים 19-יאָריקן איגנאַץ אַלעקסאַנדראָװיטש איז 
די ,, צימערמאַניאַדע? געווען דער ערשטער פּאָליטישער קאַמף און ער האָט 
זיך שנעל אַרױסגערוקט אין די פאָדערשטע רײיען פון דער קעמפנדיקער 
סטודענטנשאַפט. ער האָט זיך דערװאָרבן דעם נאָמען װי אַ גוטער רעדנער 
און איז אַרײנגעצויגן געװאָרן אין דער פּאַרטײ-אַרבעט פון ;גאַליציאַנער 
בונד", געווען מיטגרינדער פון דעם בונדישן אַקאַדעמיקער-פאַראײן עזװיאָנ- 
זעק" און פון דעם מאָנאַטלעכן זשורנאַל ,גלאָס זװיאָנזקו?. אין דעם זעלבן 
פּעריאָד, פאַר דער ערשטער ועלט-מלחמה, באַטײליקט ער זיך אין דער 
יידישער סאָציאַליסטישער בילדונגס-אַרבעט, האַלט רעפּעראַטן און לעקציעס 
וועגן סאַָציאַלע און עקאָנאָמישע פּראָבלעמען און לערנט זיך אויס יידיש. 

די מלחמה פון 1914 רייסט איבער אױיף אַ קורצער ציײט זיין פּאַלי- 
טישע טעטיקייט. ער װערט מאָביליזירט אין דער עסטרייכישער אַרמײ און 
געשיקט אויפן רוסישן פראָנט אין מזרח-גאַליציע. ווען ער ווערט אין 1917 
סטאַציאָנירט אין לעמבערג, שאַפט ער דאָרט אַ קרייז פון שטודירנדיקער 
יוגנט און פירט אים אין בונדישן גייסט. פון דעם קרייז זיינען אַרױס אַ 
ריי בונדישע יוגנט-טוערס -- אָטאָ סאַלאַמאַנדער, מונד, ליטװאַק, דער קרייז 
האָט שפּעטער אַרױסגעגעבן אַ פיינעם יוגנט-זשורנאַל ,װאָלנאַ מלאָדזשעזש" 

בעתן צוזאַמענברוך פון דער עסטרייכישער מאָנאַרכיע געפינט זיך 
איגנאַץ אַלעקסאַנדראָװויטש אין לעמבערג וי אַן עסטרייכישער זעלנער. צו- 
זאַמען מיט דר. קאַראָל איינאויגלער און שרה שװצבער רעפּרעזענטירט 
ער די יידישע ס. ד. פּאַרטײ אין די אָרגאַנען פון דער יידישער געזעלשאַפט- 
לעכקייט. איינער פון די שװערסטע פּראָבלעמען, װאָס איז אין נאָוועמבער 
8 געשטאַנען פאַר די יידן פון לעמבערג און פון גאַנץ מזרח- גאַליציע, 
גיז געווען דער פּויליש-אוקראַינישער מיליטערישער קאָנפליקט. מצד 
דעם בונד אין לעמבערג איז ער געוען אַ מיטגליד פון דער קאָמענדאַנטור 
פון דער יידישער מיליץ (זעלבסט-שוץ) און געפירט די שווערע און פּײנ- 
לעכע אונטערהאַנדלונגען מיטן פּױלישן מיליטער. נאָך דער אַנטװאָפענונג 
פון דער מיליץ איז געקומען דער טראַגישער פּאָנראָם אין לעמבערג -- 
אַ גאָר שווערע איבערלעבונג פאַר איגנאַצן. ער שמוגלט זיך אַרױס פון 
לעמבערג און ברענגט די ערשטע דאָקומענטן פון דער לעמבערגער שחיטה, 

צוריק אין זיין הײימשטאָט קראָקע מיטן שטראָם פון פיל טויזנטער דע- 
מאָביליזירטע זעלנער שטעלט זיך איגנאַץ אַלעקסאַנדראָװיטש צוריק אין 
רשות פון דער פּאַרטײ. אין דעם באַנייטן אָרגאַן דער סאָציאַל-דעמאַקראַט 
און אין דעם פּוילישן אָרגאַן קנאָווע זשיטשיע" שרייבט ער אַרטיקלען. וי 
אַ דעפערענט באַטײליקט ער זיך אין דער בילדונג-אַרבעט, העלפט צוריק 
אויפבויען די פּראָפּעסיאָנעלע פאַראיינען און באַטײליקט זיך אין די װאַלן 
פון די אַרבעטער-ראַטן, ער פאָרט אַרױס אויף דער פּראָװינץ, רעדט אויף 
פאַרזאַמלונגען אין טאַרנאָו, כשאַנאָו, ריישע, פּשעמישל. וי אַ מיטגליך 
פון עקזעקוטיוו פון דער יד. ס. ד. פּאַרטײ אין גאַליציע, נעמט ער 
אָנטײל אין די צוגרייטונגען צום לעצטן קאָנגרעס פון דער גאַליציאַנער 
פּאַרטײי, װאָס דאַרף באַשליסן די פאַראייניקונג מיטן ,בונד" אין פּוילן. דער 
דאָזיקער אַקט פון פאַראייניקונג איז פאָרגעקומען אין אַפּריל פון יאָר 1920, 
װי פאַר אַ סך גאַליציאַנער בונדיסטן, איז דאָס אויך פאַר אים געוען די 
פאַרווירקלעכונג פון אַ חלום, 

גלייכצייטיק מיט דער פּאַרטײי-אַרכעט הויבט ער אָן אַרױסצוטרעטן וי 
אַ פאַרטיידיקער אין פּאָליטישע פּראָצעסן און נוצט אויס דעם געריכטס- 
זאַל װי אַ טריבונע פון קאַמף פאַר פּאָליטישע און בירגערלעטכע רעכט, 
פּאַר פּאָליטישער פרייהייט. אין משך פון קנאַלּע צוויי צענטליק יאָר איז דער 
געריכט-זאַל געווען די הויפּט-טריבונע פון זיין קאַמף, 

ער האָט געשריבן אין דעם בונדישן פּולישן זשורנאַל, געהאַלטן אומ- 
צייליקע רעפּעראַטן אויף אַקטוטלע טעמעס, גערעדט אויף פאָלקס-פאַרזאַמ- 
לונגען אין צענטליקער שטעט און שטעטלעך, וייטע און נאָנטע. ער האָט 
פאַרנומען פאַרשידענע פּאָזיציעס אין דער באַװעגונג, געווען דער פאָרזיצער 
פון דער קראָקעווער אָרגאַניזאַציע פון ,,בונד" און אַ מיטגליד פון פּאַרטײ- 
ראַט פוּן בונד אין פּױילן, דורך זיין איבערגעגעבנקייט, אויפריכטיקייט און 
קלאָרקייט פון געדאַנק, דורך זיין טיפן וויסן און באַשײדנקײט האָט ער זיך 
דערװאָרבן אָנערקענונג און אַכטונג צװישן פריינט און קעגנער. ער איז 
געווען אַ באַליבטער און געשעצטער לעקטאָר אויך אויף פאַרזאַמלונגען פון 
פּױלישע אַרבעטער און אינטעליגענץ. געווען איינער פון די פירער פון דעם 
פאַראיין פון סאָציאַליסטישע יוריסטן און צוזאַמען מיט דר. לעאָן פיינער 
געפירט די סאַציאַליסטישע הילפס-אַרבעט פאַר פּאָליטישע פּליטים פון 
דײיטשלאַנד און טשעכאָסלאָװאַקיע אין די יאָרן פאַרן אויסברוך פון דער צוויי- 
טער וועלט-מלחמה, 

נאָכן אויסברוך פון דער מלחמה אין 1939 ווערט איגנאַץ אַלעקסאַנדראַ- 
וויטש אָפּגעריסן פון זיין היים אוּן פון זיין משפּחה. צוזאַמען מיט דער גרויסער 
פּליטים-כּװאַליע קומט עֶר קיין לעמבערג וען די שטאָט איז אַקופּירט גע- 
װאָרן דורך די סאָוועטישע חיילות. געװאָרנט דורך אַ מיטגליד פון צענטראַל- 
קאָמיטעט פון דער קאָמוניסטישער פּאַרטײ אין פּױלן, וועלכן ער האָט פאַר- 
טיידיקט פאַרן פּוילישן געריכט, אַז די סאָוועטישע מאַכט ועט אים אַרעס- 
טירן, אַנטלויפט עֶר קיין ווילנע אין דעצעמבער 1929, אין ווילנע אַרבעט 

ער אין ייוואַ איבער דער עקאָנאָמישער געשיכטע פון יידן אין די לעצטע 100 
יאָר און פירט סעמינאַרן אין שייכות מיט זיין פאָרשונג-אַרבעט. אין אָנהױיב 
1 געלינגט איגנאַצן צו פאַרלאָזן ווילנע און ער קומט קין אַמעריקע, 
דאָ איז ער טעטיק אין יידישן אַרבעטער-קאָמיטעט, אין דער בונדישער 
אָרגאַניזאַציע און אין דעם אַמעריקאַנער אָרגאַן פון דער פּוילישער אונ- 
טערערדישער אַרבעטער-באַװעגונג ;פּאָלענד פייטס", 

אין 1945 דערװויסט ער זיך, אַז זיין פרוי סאַלאָמעאַ, אַ סקולפּטאָרין, 
און ביידע טעכטער, עואַ און האַנושע, זיינען אומגעקומען אין פּוילן צוזאַמען 
מיט אַנדערע מיטגלידער פון דער משפּחה, מיטן גאַנצן פאָלק. ער פאַלט 
אַריין אין טיפער פאַרצווייפלונג, קען פאַר זיך נישט געפינען קיין אָרט. אין 
6 נעמט ער אָן דעם פּאָסטן פון אַ פּראָפעסאָר פון עקאָנאָמיע און סאָציאַלע 
װיסנשאַפטן אין האבארט קאַלעדזש, זשעניווא, ניוזיאָרק. ביז 1962, ווען אַ 
שווערע קראַנקייט רייסט איבער זיין אַרבעט, ווידמעט ער זיך דער דערציאונג 
פון דער יוגנט צו די סאָציאַלע פּראָבלעמען פון אונזער צייט אין איינקלאַנג 
מיט זיינע סאַציאַליסטישע איבערצייגונגען. בעת ער איז געקומען אין אויס- 
לאַנד, האַלט ער לעקציעס אין די בונדישע אָרגאַניזאַציעס פון פּאַריז, בריסל, 
לאַנדאָן און מעקסיקע. אין 1947 באַזוכט ער כמעט אַלע בונדישע אָרגאַניזאַ- 
ציעס אין פּוילן. ביז זיין ?עצטן אָטעם-צוג געװען געטריי דעם בור און 
זיינע אידעאַלן, 

מ. 


פון זיין פריסטער יוגנט איז איגנאַץ אַלעקסאַנדראָװיטש געווען אַ מענטש 
פון בוך, פון לייענען, לערנען, שטודירן. און אַזאַ איז ער געבליבן זיין גאַנץ 
לעבן; געלערנט אַנדערע און געלערנט זיך אַלײן אַזױ לאַנג װי דאָס גע- 
זונט האָט דערלויבט. נישט אונטערן דרוק פון פּערזענלעכער נױיט, פון 
וועלכער ער האָט קיינמאָל נישט געליטן, נאָר צוליב דער נױיט פון אַנדערע. 
אין רעזולטאַט פון זיין לייענען און זעלבשטענדיקן טראַכטן איז ער געװאָרן 
אַ סאָציאַליסט, אין יענע יאָרן -- אַ פװויסנשאַפטלעכער סאָציאַליסט", אַ מאַרק- 
סיסט און אַ בונדיסט, 

דאָס איז געװוען פאַר דער ערשטער ועלט-מלחמה. אין דער בונדי" 
שער באַװועגונג זיינען שוין דעמאָלט געווען פיל עלטערע פון אים מענטשן 
אויך הויך-קװאַליפיצירטע, אויך אידעאַליסטן, אויך מענטשן מיט בילדונג 
און גייסט. פון די נישטילעבעדיקע -- מענטשן וי דר. יעקב בראָס, דר, 
הענריק שרייבער, דר, לעאָן פיינער, דר, קאַראָל איינאויגלער, די ביידע 
דעמביצערס, (זין פון קראָקעווער רב), דער שפּעטער באַרימט: געװאָרענער 
מאַרקס-קענער דר. הענריק גראָסמאַן און אַנדערע -- אָבער אויך אין דער 
דאָזיקער פּלעיאַדע האָט זיך איגנאַץ גיך אַרױסגערוקט. אין בונד האָט ער 
זיך אויסגעלשונט יידיש, און זייער שנעל איז ער געװאָרן אַ מיטגליד פון 

דער צענטראַלער אָנפירונג, פונם עקזשקוטיוו פון ,גאַליציאַנער בונד" און 
איינער פון זיינע בעסטע און איבערגעגעבנסטע װאָרט-פירער און פיף- 
שפּרעכער, 

און אויסגעפירט האָט ער דערביי אַרבעטן נישט דװוקא בלויז פון אַ 
גייסטיקן כאַראַקטער. ווייל ווען ער איז געווען אַקטיו, איז ער עס געוען 
אויף פאַרשידענע געביטן -- אומעטום, וואו מען האָט אים געדאַרפט און 
וואו ער האָט געפילט, אַז ער קען עפּעס אױפּטאָן. 

שפּעטער, אין די יאָרן צװישן די ביידע װעלט-מלחמות, ביזן 1939, 
ווערט זיין בונדישע טעטיקייט כסדר אַלץ ברייטער און אינטענסיווער. ער 
גלאַנצט אויף פאַרשידענע געביטן --- וי אַ רעדנער, שרייבער, טוער. און 
אַ טוער, װאָס האָט טײילמאָל זיך אַנגאַזשירט אפילו אין ענינים פון גרויער, 
פּראַקטישער טרייד-יוניאָן-טעטיקייט. עס זיינען געווען צייטן, ווען קין 
שום נויטיקע פאַרן בונד אַרבעט אין פאַר אים נישט געוען צו קלייף 
ווען אַנדערע האָבן די אַרבעט נישט געװאָלט אָדער נישט געקאָנט טאָן -- 
און טאָן האָט מען זי געדאַרפט -- האָט ער עס געטאָן. ער איז געװאָרן דעב 
פאָרזיצער פון בונד אין קראָקע -- און דאָס איז געװוען נישט קיין טיטל, 
נאָר אַ פליכט אויך צו טאָן די געוויינלעכע טאָג-טעגלעכע אָרגאַניזאַציאָנעלע 
אַרבעט, וועלכע ער האָט געקאָנט נישט בלויז אָנפירן, נאָר אויך אַלײן אויס- 
פירן, אין די יאָרן פאַרן צווייטן וועלט-קריג איז איגנאַץ אַלעקסאַנדױאָװיטש 
געווען אין קראָקע און גאַנץ מערב-גאַליציע -- אַ זייל פון בונד. באַליבט 
און געשעצט פון אַלע חברים, פריינט און מיטקעמפער. 

ער איז געווען אַ מיט:רעדאַקטאָר און געשריבן במשך פון עטלעכע 
יאָר אין כמעט יעדן נומער פונם טעאָרעטישן בונדישן חודש-זשורנאַל אין 
דער פּױילישער שפּראַך, וואַלקאַ, (ביז דער זשורנאַל איז אַריבערגעטױאָגן גע- 
װאָרן פון קראָקע קיין װאַרשע). געשריבן אונטערן פּסײדאָנים /א. ווערדער" 
-- ד, ה. איינער, װאָס בילדעט זיך שטענדיק, װאָס האַלט כסדר , אין ווערן", 

די אויפקלערונג-טעטיקייט האָט אים פאַסצינירט. ער איז געװען אַן 
איינדרוקספולער, גייסטרייכער און באַלערנדיקער רעדנער, רעפערענט, לעק- 
טאָר. און וואו ער זאָל נישט האָבן גערעדט -- אויף עפנטלעכע מאַסן-פאַר- 
זאַמלונגען, צי אויף געשלאָסענע פּאַרטײ-פאַרזאַמלונגען, אָדער ביי לעקציעס 
-- אַלע מאָל האָט ער דעם באַהאַנדלטן פּראָבלעם אַרױיסגעבראַכט מיט אַזאַ 
קלאָרקײט, מיט אַזאַ רייכן אינפאָרמאַציע-מאַטעריאַל, מיט אַזאַ לאָגיק, אַז 
מען האָט אים געהערט און נאָכגעפאָלגט זיינע אויספירן טאַקע מיט אַ פאַר- 
כאַפּטן אָטעם. און שטענדיק איז געװוען אין דעם װאָס ער האָט געזאָגט 
אָדער געשריבן אַ קלאָרע, גוט-מאָטיװוירטע, ריכטליניע -- די ריכטליניע פון 
אויסגעהאַלטענעם סאָציאַליזם און בונדיזם, 

דאָס איז אויך געווען די גרונט-ליניע אין זיינע אַרױסטרעטונגען אַלס 
אַדװאָקאַט אין די פּאָליטישע פּראָצעסן, אין וועלכע ער האָט פאַרטיידיקט 
די גערודפטע און אַרעסטירטע קרבנות פון דער רעאַקציע, פון אַנטיסע- 
מיטיזם און פונם גאַנצן אונטערדריקונגס-אַפּאַראַט פון דער פּוילישער האַלב- 

עווא האַנושע 


דיקטאַטאָרישער מלוכה פאַר דער צווייטער װעלט-מלחמה. אויך אין די 
דאָזיקע פּראָצעסן -- צי דער געמשפּטער אין געװען א בונדיסט, װוי דער 
שפּעטער אומגעבואַכטער דורך די נאַציס דר. שיע פענסטערבלוי, צי דאָס 
איז געווען אַ מיליטאַנטישער פּױלישטר סאָציאַליסט װוי דר. באָלעסלאַװ 
דראָבנער, אָדער אַ קאָמוניסט -- איגנאַץ אַלעקסאַנדראָװויטש איז אַלע 


מאָל געווען, צוזאַמען מיט אַנדערע סאָציאַליסטישע אַדװאָקאַטן, פון די 
װאָס האָבן אויך אין די געריכטן געקעמפט: 


פאַר אַלעמענס -- פרייהייט און רעכט.. 
קעגן אַלע סיראַנען און זייערע קנעכט.. 


אויסגעצייכנט אויף פֿאַרשידענע געביטן, איז ער געווען צום בעסטן -- 
לויט מיין מיינונג --- אין דער פונקציע פון אַ לערער. איך געדענק ביז 
היינט פאַרשידענע מאָמענטן פוֹן דעם העכערן, כמעט אַקאַדעמיש דורך אים 
געפירטן, בונדישן ,זעלבסטבילדונג-קרייז". נישט בלויז מיר, זיינע שילער, 
אויך ער איז געקומען צו דעם קרייז צוגעגרייט. די דיסקוסיעס זיינען געווען 
אומבאַגרענעצט, די טעמעס -- פון סאָציאַליסטישער מאַרקסיסטישער טעאָריט, 
פון פּאָליטיק און אויך פון יידישער פּראַבלעמאַטיק, 


מיטן פאַרשניטענעם פאָלק איז אומגעקומען בעת דער צוייטער וועלט- 
מלחמה אויך דער גרעסטער טייל פון דער גרויסער, כמעט דורכאויס בונ- 
דיסטישער, אַלעקסאַנדראַװיטש-משפּחה: איגנאַציס פרוי און זייערש צווי 

טעכטער ; זיין שװועסטער, אַ בונדיסטקע, לאָלאַ, מיט איר משפּחה; דער 
בונדישער יוגנט-טוער דר. ווילהעלם אַלעקסאַנדראָװיטש און צוויי אַנדערע 
ברידער; די האַרציקע לושקאַ אַלעקסאַנדראָװיטש מיט איר און מאַקסעס 
טאָכטער און אַנדערע. זיי זיינען אַלע געווען ווערטפולע מענטשן, וען זי 
האָבן געלעבט, זיינען זיי געווען פול מיט אידעאַליזם, מיט גלויבן, מיט גרויסע 
האָפּענונגען, וועלכע דער נאַציזם האָט אַזױ שוידערלעך פאַרשניטן... 


ער איז געווען צװישן די געראַטעװעטע פונם בלוטיקן נאַציימבול. נאָך 
לאַנגע און געפערלעכע װאַנדערונגען פון קראָקע קיין לעמבערג, פון דאָרטן 
--- איבער סאָוועטיש-אָקופּירטע געביטן -- קיין צפון, איז ער אָנגעקומען 
סוף 1939, אין ווילנע. ער איז דאָרט די גאַנצע צייט געווען אַקטיוו אין בונד", 
אין ייוואָ, און אין דער אַזױ וויכטיקער דעמאָלט הילף-טעטיקייט, 


ווען ער איז (אין 1941) אָנגעקומען קיין ניו-יאָרק -- װי איינער פון 
די געראַטעװעטע אדאַנק דעם יידישן אַרבעטער-קאָמיטעט -- איז ער דאָ אין 
אָנהױב געווען וייסער בונדיש-אַקסיוו. ער איז געווען פאָרזיצער פון דער 
ניידגעשאַפענער ניו-יאָרקער בונדישער גרופע. 


אין 1946 האָט ער פאַרלאָזט זי שטאָט ניו-יאָרק, און אַװעק אין צפון 
פונם ניו-יאָרקער שטאַט קיין זשעניואַ, און איז געװאָרן אין דאָרטיקן קאַ- 
לעדזש פּראָפּעסאָר פון עקאָנאָמיע און שפּעטער פאָרזיצער פון זיין עקאָנאָ- 
מישן דעפּאַרטמענט -- ביז 1962, זיין בילדונג, אינטעליגענץ, לעקכאָרישע 
קראַפט און זיינע פּעדאַגאָגישע פעאיקייטן האָבן אים קװאַליפיצירט פאַר אַן 
אוניווערזיטעט-פּראָפּעסאָו. אין די באַדינגונגען פונם פאַרמלחמחדיקן פּוילן 
האָט ער עס נישט געקאַנט ווערן ; אין אַמעריקע איז עס געװאָרן מעגלעך -- 
און די נייע פונקציע האָט ער גוט אויסגעפירט, מיט אַ באפרידיקונג פאַר זיך 
און אויך מיט גרויסער צופרידנקייט פון זיינע קאַלעדזש-סטודענטן. צי איז 
ער געווען גליקלעך ? איך וױייס נישט, און איך גלויב נישט. ער האָט גע- 
וואוסט און געמוזט אינערלעך פילן דעם טראַנישן מחלך פון קראָקע -- ביז 
זשעניווא. ער האָט נישט איינמאָל, אין די שמועסן מיט מיר, נאָך איידער 
ער איז קראַנק געװאָרן, אַרױסגעזאָגט געדאַנקען, װאָס האָבן אומרירעקט 
אַנטהאַלטן אַ בענקשאַפּט נאָך אַן אַקטיווער פאַרבינדונג פון זיין נעכטן מיטן 
היינט, 

און ס'איז נישט געווען קיין צופאַל און נישט קיינעמס אויסערלעכע 
ווירקונג, נאָר אַן אויסדרוק פון זיין ווילן, ווען ער איז טראָץ זיין קראַנקײט, 
צוויי חזדשים פאַר זיין טוט געקומען צום אָװנט פון בונדישן זשורנאַל אוו- 
זער צייט, אין וועלכן ער האָט אין די פריערדיקע יאָרן מיטגעאַרבעט. ער 
איז געקומען --- אַהיײם... ס'איז געווען אַ שװאַכער --- צוליב זיין שװאַכ- 
קייט -- אָבער אַ סימבאָלישער שלוס-אַקאָרד פון זיינע פריערדיקע, רייפע 
און רייכע און שעפערישע בונדישע יאָרן 

ע. שערער 
0 

דר. מיכאל שולדענפריי 


דעם 1טן יולי 1965 איז געשטאָרבן אין װאַרשע פון אַ האַרץ-אַטאַק, 
אין עלטער פון 78 יאָר, דר, מיכאַל שולדענפריי. געבוירן אין טשענסטאָכאָװ 
(רוסיש-פּױלן), האָט ער פון ‏ זיינע יינגסטע יאָרן געלעבט אין קראָקע און 

: איז מיט דער שטאָט געווען איןנ- 
טים פאַרבונדן,. אין די לעצטע 20 
יאָר האָט ער געלעבט אין װאַרשע. 
אין קראָקע האָט ער דורכגעמאַכט 
אַלע שולן און געװאָרן אַן אַדװאָקאַט, 
אין דער שטאָט, אין 1905, וי אַן 
8יאָריקער סטודענט, איז ער גע- 
ווען צווישן דער צאָלרײיכער גרופּע 
יוגנטלעכע אינטעליגענטן און אינ- 
טעליגענטע אַרבעטס- מענטשן, װאָס 
האָכן געגרינדעט די יידישע סאָ- 
ציאָל-דעמאַקראַטישע פּאַרטיי, באַ- 
קאַנט װי דער גאַליציאַנער בונד. 

זיינע פעאיקייטן און די הערשנ- 
: : 2 דיקע דעמאָלט אָטמאָספער פון קאָ- 
לעקטיוון בונדישן ;שטורם און - דראַנג? האָבן אים גיך אַרױסגערוקט אין 
די פאָדערשטע רייען, װוי איינעם פון די ערשטע, איינעם פון די פירער. 
געװאָרן אַ מיטגליד פון דער אָנפירונג. אָנערקענט און רעספּעקטירט פון 
אַלעמען. אויך פון אַנדערע פירער און טוער, אויך פון קעגנער. 

מיכאַל שולדענפריי האָט נישט געהאַט קיין דראַנג צו פירערשאַפט, 
אָבער אַװעקגעשטעלט צוליב די אָדער אַנדערע סיבות אויף דער פּאָזיציע, 
האָט ער געקאָנט פירן. און ער האָט עס געטאָן אויף אַזאַ פיינעם, שיינעם 
און קולטורעלן אופן, אַז קיינער פון די געפירטע האָט נישט געפילט, אַז 
ער ווערט געפירט, 

פאַראַן אין פּאָליטישן לעבן אַ טיפּ, אָדער אפשר טיפּן פון רעדנער, 
מיכאַל שולדענפריי האָט צו זיי נישט געהערט. ער איז נישט געװען קיין 
רעדנער אין אייגנטלעכן זין פון װאָרט. ס'האָט אים געפעלט דער ערשטער 
עלעמענט פון רעדנעריי -- שטימע. אין יענע יאָרן אָן מיקראָפאָנען, ווען 
נאָר דער אייגענער קול פונם רעדנער האָט גאַשטימט, וי וייט ער װעט 
ווערן געהערט, איז שולדענפריי, וי אַ דעדנער, כמעט וי נישט געקומען 
אין באַטראַכט. ער האָט גערעדט אַזױ שטיל, אַז אַפילו די ערשטע רייען אין 
אַ קליינעם זאָל האָבן זיך געדאַרפט אָנשטרענגען, כדי אים צו הערן די 
צוהערער האָבן אָבער גערן געמאַכט די אָנשטרענגונג, ווייל ער האָט גע- 
האַט װאָס צו זאָגן, ווייל אין דער שטילקייט פון זיין ריידן איז נישט געווען 
קיין שפּור לאַנגװײליקײט, און ווייל טראָץ מאַנגל אין רעדנער-קראַפט איז ניט 

געווען ביי אים קיין מאַנגל אין איבערצייגונגס-קראַפט. זעלטן, זייער זעלטן, 
האָט ער אַרױסגעבראַכט אין ריידן געפילן, הגם ער האָט זי, נאַטירלעך, 
פאַרמאָגט. אָבער די צוהערער זיינע האָבן געפילט, אַז דער מענטש זאָנט, 
װאָס ער טראַכט און גלויבט, 

ער איז אויך נישט געווען קיין טיפּ פון אַ שרייבער. נישט בלויז האָט 
ער נישט געהאַט (אָדער נישט אַרױסגעװיזן, לויט מיין וויסן) קיין דראַנג 
צו שרייבן, נאָר ער האָט עס אויסגעמיטן, אויף וויפל ס'איז נאָר געווען מעג- 
לעך. אָבער ער האָט אויך געקאָנט שרייבן. קאָמפּאַקט, לאָגיש, איבערצייגנ- 
דיק,. מיט אַ ראַציאָנאַליסטישן שוואונג -- אַזױי װוי אין זיין ריידן. אין 
מאַרקסיסטישן גייסט. און געשריבן האָט ער -- הגם אָפט מיט אַ ווידערווילן, 
אָבער אין אויספירונג פון אַ פליכט --- אויפרופן, רעזאָלוציעס און אויך אַר- 
טיקלען. צווישן אַנדערן געפינען זיך זיינע אַרטיקלען אין דעם טעאָרעטיש- 
פּאָליטישן בונדישן זשורנאַל, וואַלקא (אין איר קראַקעווער פּעריאָד און אונ- 
טער אַ פּסעװדאָנים), 

זיינע מענטשלעכע און אינטעלעקטועלע אייגנשאַפטן, בפרט די פאַר- 
בינדונג פון אידעאַליזם מיט ראַציאָנאַליזם, האָבן געפונען אַ תיקון אין זיין 
פאַך -- יוריספּרודענץ און אַדװאָקאַטור,. אינם פאַר-מלחמהדיקן פּױלן, מיט 
זיינע רעאַקציאָנערע רעזשימען, איז ער געווען פון די פראָמינענטע בונדישע 
און סאָציאַליסטישע אַדװאָקאַטן, װאָס האָבן באַװיזן צו פאַרװאַנדלען די גע- 
ריכטן אין קאַמף-טריבונעס פאַר פרייהייט און דעמאָקראַטיע, און וי אַנדערע, 
האָט אויך ער פאַרטײידיקט די גערוחפטע דעמאָלט קאָמוניסטן -- אין נאָ- 
מען פון זיינע דעמאָקראַטישע און סאָציאַליסטישע פּרינציפּן, װאָס זייער 
אויבערשטער געבאָט איז: פרייהייט און גלייכבהייט, 

גלייכצייטיק איז ער געווען פאַרטיפט אויך אין אַנדערע (ציוויליסטישע) 
געביטן פון יוריספּרודענץ, דאָרט וואו נישט בלױז פּאָליטישע נאָר אויך 
עקאָנאָמישע פּראָבלעמען פון דער היינטיקער געזעלשאַפט קרייצן זיך מיט 
סאָציאַלן יושר. ער האָט דערגרייכט אויף די געביטן אַ הויכע מדרגה פון 
יורידישער װיסנשאַפטלעכקיט, פּינקטלעכקייט און פאַראַנטװאָרטלעכקײט, װאָס 
איז געווען אָנערקענט און געשעצט אויך צווישן פאַכלייט. אַזױ באַדייטנדיק 
איז געווען דער קאַליבער פון זיינע יורידישע קענטנישן און די אַכטונג 
צו זיין פּערזענלעכקייט, אַז אפילו אין די באַדינגונגען פון פאַרמלחמהדיקן 
פּוילן (פאַר 1929) איז ער -- דער אַלגעמײן באַקאַנטער, פּראָמינענטער בונ- 
דיסט -- אויסגעקליבן געװאָרן אין די העכסטע קערפּערשאַפטן פון דער 
פוילישער אַדװאָקאַטור. ער איז געװאָרן דער ;דין" פון דער קראַקעווער 
אַדװאָקאַטור, טיילווייז אויך אָפיציעל לויט זיינע אַמטן און פולשטענדיק אין 
תוך לויט דער באַציאונג צו אים. 

ער האָט זיין אַרבעט אויף דעם געביט ליב געהאַט און האָט זי אויסגעפירט 
ביזן לעצטן טאָג פון זיין לעבן, הגם שוין נישט וי אַן אַדװאָקאַט. אין צוגאָב 
צו זיין װויכטיקסטער פּראָפּעסיאָנעלער פונקציע אין פּױילן נאָך דער צווייטער 
וועלט-מלחמה האָט ער אויך, וי אַ פּראָפּעסאָר, געלערנט אַ געוויסע צייט 

סטודענטן וועגן... ;ים-רעכט", האָט אַרױסגעגעבן אין װאַרשע אַפילו אַ בוך 
אויף דער טעמע. אַ באַװייז פון זיינע אַלזײטיקע יורידישע פאַראינטערעסירוג- 
גען און קענטנישן, 

פּראָמינענט אין זיין פּראָפעסיע, איז ער גלייכצייטיק געטריי און אַקטיו 
און געשעצט אין דער באַוועגונג. ער האָט פיגורירט --- ד. ה. געלאָזט זיך 
אַרױסשטעלן --- אויף די קאַנדידאַטן-ליסטעס פון קראָקעװוער ;בונד" אין 
די לאָקאַלע און סיים-װאַלן אין אומאָפּהענגיקן פּוילן צװישן ביידע וועלט- 
מלחמות. געווען אַ צייט פאָרזיצער פון בונדישן קאָמיטעט אין קראָקע. געי 
שטאַנען אין נאָנטן פריינטלעכן קאָנטאַקט מיט די בונדישע פירער און טוער 
אין װאַרשע. אַלע האָבן אים געשעצט און ערנסט זיך צוגעהערט צו זיינע 
מיינונגען, אין זיין סיסטעמאַטישן בריוולעכן קאָנטאַקט מיט אסתר אַלטער- 
איווינסקאַ, װאָס האָט געוואוינט נאָך דער צווייטער וועלט-מלחמה אין בריסל, 
האָט ער אָפט געבראַכט צום אויסדרוק זיינע בונדישע געפילן, וועלכע ער 
האָט נישט פאַרבאַהאַלטן פאַר קיינעם אויך אין קאָמוניסטיש-רעגירטן פּױלן 
נאָך דער צווייטער וועלט-מלחמה, 

אינם פּעריאָד צווישן די צוויי וועלט-מלחמות, איז ער די גאַנצע צייט 
געווען אין אונזער באַװעגונג אַ ;צענטריסט", אַן קאָרטאָדאָקסאַלער* בונדיסט 
אין אַלגעמײן:סאָציאַליסטישע וי אין יידישע פראַגן. און אַזאַ איז ער, אין 
גרונט, געבליבן אויך שפּעטער און ביזן סוף, 

אָנהײב סעפּטעמבער 1939 פאַרלאָזט ער קראָקע און צזאַמען מיטן 
מאַסן-שטראָם פון פּליטים דערגרייכט ער לעמבערג. נאָך דעם -- וייטער 
און טיפער אינם סאָװועטישן רוסלאַנד, מיט אַלע אַלגעמײן-באַקאַנטע באַ- 
דינגונגען, אַנטװיקלונגען און טראַגעדיעס פונם דאָרטיקן און דעמאָלטיקן 
בונדישן פּליטים-לעבן, 

אין 1944, נאָך יאָרן פון אַלגעמײנער האָפּנונגטלאָזיקייט און פאַר- 
צווייפלונג, וװערט רעאַל די האָפנונג אויף צוריק גיין אַהים. אַז די ;היים? 
די אַמאָליקע יידישע און בונדישע היים אין פּילן, איז חרוב און פּוסט און 
אויסגעהרגעט כמעט ביזן לעצטן ייד -- ועגן דעם וויסן װייניק די 
פּליטים אין סאָװעט-רוסלאַנד, דאָס ערגסטע, װאָס זיי שטעלן זיך פאָר, איז 
פיל בעסער וי די פּוליש-יידישע ווירקלעכקייט, װאָס איז זיי אומבאַקאַנט, 
און מען האָפט אויף אַ ;ניי לעבן", און מען ווייס, אַז /דאָס נייע לעבן" װעט 
קומען אין רעזולטאַט פונם סאָװעטישן אַרײנמאַרש קיין פּױילן. און ס איז 
די צייט פון דער פּויליש-סאָוועטישער אַרמײ, פונם ,פאַרבאַנד פון פּוילישע 
פּאַטריאָטן", פונם אַ. ג. אלובלינער באַפרײיאונגס-קאָמיטעט?, אוו שולדענ" 
פריי קומט קיין פּוױילן וי אַ מיטגליד פון די ביידע קערפּערשאַפטן. וי אַ 
טוער און פאָרשטייער פון פּולישן , בונד? איז עס פון זיין זייט --- אַ קאָמפּראָ- 
מיס מיטן קאָמוניזם און אַן אַקצעפּטאַציע פון דער פּױלישער ,פאָלקס-דע" 
מאָקראַטישער? אָרדנונג, אָבער נישט קיין קאַפּיטולאַציע. 

און אַזױ ביזן סוף: קאָמפּראָמיסן, אָבער נישט קאַפּיטולאַציע, נישט 
זעלבסטפאַרלײיקענונג, 

אין 1945 ווערט באַנײט אין פּוילן די אָפענע בונדישע טעטיקייט. אין 
שאָטן פון חורבן, און אונטער ביערוטן אין װאַרשע און סטאַלינען אין מאָסקװע. 
די נישט-דערגאַזטע פון די נאַצי-לאַגערן און געטאָס און די צוריקגעקומענע 
פון סטאַלינס רעזשים --- אַלע צוזאַמען א קליינער טייל פונם אַמאָליקן בונד 
--- באַמיען זיך צו קאָנטינואירן דעם בונד אויך אין אַזעלכע באַדינגונגען. 
מיכאַל שולדענפריי װוערט דער פאָרזיצער פונם צענטראַל-קאָמיטעט פון דעם 
רעקאָנסטרואירטן בונד אין דאָזיקן נאָך-מלחמהדיקן קאָמוניסטיש-רעגירטן 
פּוילן, װאָס טוט זיך דעמאָלט אין זיין נשמה?... די, װאָס האָבן אים 
געקענט, זיינען זיכער, אַז ער האָט דעם הויכן אַמט פון פאָרזיצער פון 
בונדישן צענטראַל-קאָמיטעט אָנגענומען נישט צוליב פירערישע אַמבי- 
ציעס, נאָר ווייל די לאָגיק פון דער סיטואַציע און זיין בונדישער סטאַטוס 
האָט עס געפאָדערט און ווייל ער האָט געגלויבט, אַז ער קען דערמיט דינען 
דעם בונד. מיט קאָמפּראָמיסן, װי געזאָגט, אָבער אָן קאַפּיטולאַציע, אָן זעלבסט- 
פאַרלייקענונג, 

אַ מענטש מיט אַ פולן באַוואוסטזיין פון פאַראַנטװאַרטלעכקײט אין אַלע 
זיינע פליכטן און פונקציעס, האָט ער געוויס געפילט זיין נייע, גאַנץ באַ- 
זונדערע בונדישע פאַראַנטװאָרטלעכקײט, די קירצסטע אין צייט און די 
גרעסטע אין זיין גאַנצן פּערזענלעכן פּאָליטישן לעבן, אַזױ האָבן אױך 
באַטראַכט די דאָזיקע פאַראַנטװאָרטלעכקײט פאַר זיך אַלײן און צו אים --- די 
מערסטע בונדיסטן אַרום אים. ער איז געווען אַרומגערינגלט מיט זייער 
טיפסטן דרך-ארץ און צוטרוי. אין אַן אָנגעשטרענגטער אַטמאָספער. אין 
אָנגעגליטער טעמפּעראַטור, 

און אין דער אַטמאָספער האָט ער געדינט דער באַװעגונג מיט ויסן 
און געוויסן, אָנגענומען הויכע אַמטן : געווען אין נאָמען פון בונד מיטגליד 
פון דער ,קראַיאָװאַ דאַדאַ נאַראָדאָװאַי: שפּעטער געלאָזט זיך אויסויילן 
(אויף דער ליסטע פון פּ.פּ.ס.) אַלס בונדישער דעפּוטאַט אין ערשטן סיים; 
און אין קיינעמס נאָמען, װי אַ הויך-קװאַליפיצירטער יורידישער עקספּערט, 
איז ער געװאָרן דירעקטאָר פונם יורידישן ביוראָ ביים פּרעמיער ציראַנקע- 
וויטש (אַ טוער פון דער אַמאָליקער פּ.פ.ס. אין קראָקע). אויף זיין היכן 
יורידישן און פּערזענלעכן אַמט איז ער געבליבן ביזן סוף, ביז ער איז 
אַװעקגעפאַלן פּלוצלונג ביי דער אַרבעט. אָבער זיין נאָך-מלחמהדיקע בונ"- 
דישע אַקטיווקייט האָט געדויערט בלויז דריי יאָר, 1945 -- 1948 (דע- 
מאָלט האָט דער קאָמוניסטישער רעזשים געצוואונגען דעם בונד זיך צו 
ליקווידירן), 

דריי יאָר פון קאָמפּראָמיסן. אָבער אויך פון ברויזנדיקער, הגם שווערער, 
בונדישער טעטיקייט. מיט אַ רייע ויכטיקע אויפטוען. ער איז געקומען 
אַלס אָנפירער פון אַ בונדישער דעלעגאַציע פון פּױלן קיין אַמעריקע (אין 
6) צו דער דעמאָלטיקער ;אַמעריקאַנער רעפּרעזענטאַנץ פון בונד. און ווען 
אין שייכות דערמיט איז דער בונד געװאָרן אָנגעגריפן דורך יידישע קאָמו- 
ניסטן אין פּױלן האָט ער, אונטערן נאָמען ,מאַריאַנער* (אין דעם דעמאָלטיקן 

אָרגאַן פון בונד אין פּױלן, אין דער װאַרשעװער פאָלקס- צייטונג, --- אין 
נאָוועמבער 1946) געענטפערט מיט אַן אויספירלעכן אַרטיקל: ;מיר זעען 
נישט קיין סיבה, צו וועלכער ס'איז רעוויזיע? (פון דער בונדישער פאַרגאַ:- 
גענהייט). ;די זעלבע װי פריער אידעאָלאָגישע פּאָזיציע האָט אויך דער. 
מעגלעכט דעם 'בונד' אין פּוױלן צו זוכן און צו געפינען אַ געמיינזאַמע שפּראַך 
מיט די גרופּעס און בונדישע צענטרען, װאָס האָבן זיך צוליב דעם מלחמה" 
שטורם געפונען אויסער פּױלן",... 

דער קאָמוניסטישער דרוק וועגן בונד אין פּוילן, קעגן זיין פאַרבינדונג 
מיט בונדיסטן פון אַמעריקע און אַנדערע מערב-לענדער, איז געװאָרן שטאַר- 
קער, אָבער נישט געקוקט דערויף, ביי דער מיטווירקונג פון דער בונדישער 
מיטגלידערשאַפט אין פּױלן, האָט דער בונד אין פּױלן, אין 1947, זיך באַטײ- 
ליקט אין דער ערשטער בונדישער וועלט-קאָנפערענץ און געהאָלפן שאַפן 
די װעלט-אָרגאַניזאַציע פון בונד מיטן װעלט-קאָאָרדיניר-קאָמיטעט, 

אין זעלבן יאָר, אין 1947, איז שפּעטער געפייערט געװאָרן דורך די 
בונדיסטן אין פאַרשידענע לענדער אַ גרויסע היסטאָרישע דאַטע: 50 יאָר 
בונד. זי איז געפייערט געװאָרן אויך אין פּױלן, און אין יובל:נומער פון 
דער װאַרשעװער פאָלקס-צייטונג, אויף דער ערשטער זייט איז דאָרט דאָ אַן 
אַרטיקל קלאָר און דייטלעך אונטערגעשריבן : מ. שולדענפריי, מיט אַ קאָפּ; 
,זאָל לעבן אונזער אַלט-נײער בונד ! אינם אַרטיקל ווערט ציטירט און אָנ- 
געשריבן שװאַרץ אויף וייס: ;אונזער אומפאַרגעסלעכער חבר הענריק 
ערליך?... קלאָר און דייטלעך װערט געזאָגט: ,50 יאָר בונד באַװײזן.. 
די ריכטיקייט פון אונזער פּרינציפּיעלער איינשטעלונ;נ און אידעאַלאָגישט? 
קיין װאָרט פון אָפּגרענעצונג, פון זעלבסט-פאַרלײיקענונג, פון דער טרויעריק- 
באַרימטער ,זעלבסט-קריטיק?,,, און דאָס אַלץ -- סוף 1947, אונטער ביערוטן, 
אונטער סטאַלינען, 

דער קאָמוניסטישער דרוק קעגן דעם בונד און די בונדיסטן אין פּױלן 
איז געװאָרן אַלץ שאַרפער און שאַרפער. אָבער כל-זמן מען האָט געװאָלט, 
אַז די בונדיסטן זאָלן , פרייוויליק" באַשטימען זייער זעלבסט-ליקװידאַציע, 
האָט דער דרוק אַליין נישט געפּועלט. און איינער פון די, װאָס האָבן באַ- 
זונדערס פיל געטאָן צו שטאַרקן דעם דאָויקן גײיסטיקן װידערשטאַנד, 
איז געווען מיכאַל שולדענפריי. לסוף, אין 1948, האָבן די קאָמוניסטישע 
מאַכט-האָבער אַרױסגעגעבן אַ באַפּעל, אַז די ביז איצט טאָלערירטע פ.פס. 
מוז זיך ליקווידירן און אַז אויך די בונדיסטן מוזן ליקוידירן דעם בונד 
און דערביי, אַחוץ דעם און לוט די גוט באַקאַנטע מוסטערן, מון זיי זיך 
אַליין באַשפּײיען און אָפּשמײסן, מיט אַנדערע װערטער: די מושלים, װאָס 
האָבן די פּאָר יאָר (צוליב זייערע אויסרעכענונגען) טאָלערירט אין בונד 
די סיטואַציע פון ,קאָמפּראָמיסן אָן קאַפּיטולאַציע?, האָבן איצט געפאָדערט 
בלויז איין זאַך -- קאַפּיטולאַציע. מיכאַל שולדענפריי האָט עס נישט מיט- 
געמאַכט. ער, צוזאַמען מיט זדזיסלאַוו מושקאַט -- די צויי עלטסטע און 
חשובסטע מיטגלידער פון צענטראַל-קאָמיטעט --- האָבן רעזיגנירט פון זייערע 

אַמטן, זיינען נישט געקומען מער צו קיין שום זיצונגען און אויף דעם אופן 
אָפן און עפנטלעך נישט בלויז אַלײן נישט אויסגעפירט דעם באַפעל פון 
קאַפּיטולאַציע און זעלבטט-פאַרלײיקענונג, נאָר אויך געבראַכט צום אויסדרוק 
די געפילן פון ווייט-גרעסטן טייל בונדיסטן, װאָס האָבן נישט געװאָלט מיט' 
מאַכן און האָבן נישט מיטגעמאַכט די קאַפּיטולאַציע מיט אַלע אירע אויפ- 
געצוואונגענע זעלבסט-דערנידעריקונגען. 

דאָס איז געווען נישט אין דעמאָקראַטישן מערב, נאָר אין סטאַליניס- 
טישן מזרח. און פרייוויליקע רעזיגנאַציע פון אַמטן אונטער אַ רעזשים, װאָס 
האָט געפאָדערט אויספירונג פון באַפעלן, איז געווען אין די באַדינגונגען 
נישט קיין אַקט פון רעזיגנאַציע, נאָר פון פּראָטעסט. בפרט, וען מאיז 
געבליבן אין לאַנד.. 

ביידע, מיכאַל שולדענפריי און זדזיסלאַװו מושקאַט, האָבן זיך דעמאַלט 
צוריקגעצויגן פון וועלכער נישט איז פּאַליטישער טעטיקייט. ביידע זיינען 
געבליבן געטרייע בונדיסטן ביזן סוף פון זייער לעבן. מושקאַט -- ביז דע- 
צעמבער 1960, שולדענפריי -- ביז 1965, גאַנצע 60 יאָר אָן איבערייס. 
אויך ווען דאָס לעבן פון זיין פּאַרטײ אויפן אָרט איז געװאָרן ברוטאַל אי- 
בערגעריסן, 

זיין פרוי מאַריאַ --- אַ דאָקטאָרין פון פאַך און זיין לאַנג-יאָריקע לעבנס- 
באַגלײטערין --- האָט אין װאַרשע, אויך אין נאָמען פון זייער זון און אַנדערע 
משפּחה-מיטגלידער, אין דער געדרוקטער אין ;זשיציע װאַרשאַװי") מעל- 
דונג וועגן זיין טויט אָנגעגעבן: ,געוועזענער טוער פון דער יידישער סאָ- 
ציאַליסטישער פּאַרטײ בונד?"... אַזױ אִיז אויך געווען אָנגעגעבן אין דער 
זעלבער צייטונג אין אַ נאָטיץ וועגן אים, אונטערגעשריבן: ,פריינט". ריכ- 
טיק: ;אַ געוועזענער בונדישער טוער" -- צוליב אומאָפּהענגיקע פון אים 
סיבות. אָבער לאָמיר צוגעבן: קינמאָל נישט -- אַ געוועזענער בונדיסט. 


אין זיין לוויה, אויפן יידישן בית-עולם, האָבן זיך באַטײליקט דער פּױ- 
לישער פּרעמיער ציראַנקעװיטש, דער וויצע-פּרעמיער, פיל אַנִדערע הויכע 
באַאַמטע פון דער מלוכה און פון געזעלשאַפטלעכע אָרגאַניזאַציעס פונם 
איצטיקן פּױילן, עס זיינען געקומען ;אַ סך, גאָר אַ סך מענטשן" (לויט דער 
װאַרשעװער ;,פאָלקס-שטימע?, 


שולדענפריי האָט געוואוסט וועגן אונזער 4טער װעלט-קאָנפערענץ 
(1955), געווען מיט אונז דאָ -- אין גײיסט. געהאַט קורץ פאַרן טױט נאָך 
די פרייד צו דערוויסן זיך (פון דער פּרעסע) ועגן איר פאַרלויף און ער 
האָט געפילט זיך דערהויבן, װאָס דער אַלט-נײער בונד, אויך זיין בונד, לעבט 
און װירקט, אַ צוויי טעג פאַר זיין אומדערװאַרטעטן טוט האָט ער אין אַ 
קורצן בריוו געשריבן, װי שטאַרק ער איז אונטערן איינדרוק פון דער 
פאָרגעקומענער ועלט-קאָנפערענץ. 

עמנואל שערער 

שלמה פייװיש גִילִינַסַקִי 


געבוירן 15 דעצעמבער 1888 אין לינגמיאַן, סװענציאַנער קרייז, ליטש 
-- רוסלאַנד, זיינע קינדער-יאָרן פאַרבראַכט אין שטעטל דוקשט. ער 
איז געווען זייער שטאָלץ מיט זיין דוקשט, פלעגט אָפט ריידן וועגן דעם. 
אייח הי א לטאָאשמששצלטה יי 20 21 : פון זיינע רייד האָב איך זיך גע- 
| == שאַפן אַזאַ פאָרשטעלונג פונם דאָ- 
זיקן שטעטל -- אַ ,יידישע מלוכה", 
געזוגטע שטאַרקע ייד ניט גע- 
וואוסט פון קיין מורא, געווען אַרומ- 
גערינגלט מיט װאַלד און טייך, אַ 
{ = גרויסע היימישע משפּחה, מיט אַ 
(; / קערנדיקן ליטװישן יידיש, מיט אַ 
טיפן אידעאַל פון לערנען 
צו 12 יאָר שיקט מען שלמה 
פייוולען קיין ווילנע און ער לערנט 
: דאָרט אין ישיבה -- אַ יידישע אַט- 
א ‏ ש שש מאָספער, אַרומגעריננלט מיט 
ישיבת-בחורים. אין ווילנע איז אַ ברייטערער האָריזאָנט, אַ נייע וועלט, נייע 
אינטערעסן. אין 1903 פאַרלאָזט שוין שלמה פייוויש די ישיבה, און װערט 
אַרײנגעצױגן אין סאָציאַליסטישש אַרבעטער-קרייזן ; אין 1905 איז ער שוין 
טעטיק אין דער אָרגאַניזאַציע פון ס.ס.. דאָ ווערט אָנגעצייכנט גילינסקיס 
ווייטערער לעבנסוועג. זיין כאַראַקטער האָט זיךך קריסטאַליזירט -- אַ 
קרעפטיקער, דרייסטער, ענעדגיש איינגעשפּאַרט און קאָנסעקװענט אין זיינע 
שטרעבונגען און מיט פעסטן טראָט, ער איז פאַרקניפּט מיטן ניי-אויפגץ- 
ברויזטן יידישן לעבן און מיט דער פאָרויסגייענדיקער יידישער וועלטלעכער 
קולטור, 
זיין וועג פירט אים קיין װאַרשע. זיין פּראָפּעסיע װוערט -- לערעריי 
(מיט אַ געהעריקן דיפּלאָם). אין װאַרשע געפינט ער זיך אין קרייז פון בא- 
קאַנטע העברעאישע פּעדאַגאָגן, אָבער די העברעאישע שול באַפרידיקט אים 
ניט, ער טרוימט און פּלאַנירט אַ שול אין דער יידישער שפּראַך, אין דער 
נאַטירלעכער מוטערשפּראַך פונם יידישן קינד. די לאָזונג פון אַזאַ שול האָט 
אין דעם ערשטן צענטליק יאָר פון צװאַנציקסטן יאָרהונדערט באַגײיסטערט 
אַ סך פון דער יידישער אינטעליגענץ, בפרט די װאָס האָבן געאַרבעט וי 
לערער. די אויפגעצוואונגענע רוסישע שפּואַך, װאָס אין געװוען פרעמד 
פאַר די יידישע פּאָלקט-קינדער, דער פּאַליצײאישער רעזשים און די השגחה 
פון די שולמאַכט-אינספּעקטאָרן האָט געדריקט די יונגע לערער. אין װאַרשע 
איז די אַטמאָספער געווען באַזונדער שטיקנדיק. וי אַזױ אָבער טרעט מען 
צו פאַרווירקלעכן דעם פּלאַן פון אַ נייעם טיפּ שול -- אויף יידיש און וועלט- 
לעך ? אַ שול װאָס די רעגירונג וועט בשום אופן ניט דערלויבן ? אין װאַרשע 

איז טעטיק דער יידישער לערער-פאַראיין און דאָ איז אַקטיוו אַ היפּשע יידי" 
שיסטישע גרופּע, זי דעבאַטירט און אַרבעט אויס פּלענער וי אַזױ צו פאַר- 
ווירקלעכן פּראַקטיש די נייע שול-אידייען. ש. פ. גילינסקי איז איינער פון 
זיי, 

אין 1911 איז אין דעמיעווקע (אַ פאָרשטאָט פון קיעוו) געשאַפן געװאָרן 
די ערשטע נאָרמאַלע פאָלקשול אין דער יידישער שפּראַך. געאַרבעט האָט 
די שול אונטער דער פירמע פון אַ קאָלעקטיוון חדר פון עטלעכע מלמדים, 
די ,מלמדים" זיינען געויען באַקאַנטע יידישיסטישע אינטעליגענטן פון קיעוו 
(ברוך שװאַרצמאַן א. אַ), די לעגאַליטעט האָט געקאָסט 25 רובל אַ חודש 
כאַבאַר. די ,לעגענדע" וועגן דער דעמיעווקער שול האָט זיך שנעל פאַר- 
שפּרײיט איבער גאַנץ רוסלאַנד. ‏ דער דעמאָלטיקער עקספערימענט האָט 
אינספּירירט אויך דעם יונגן ענערגישן גילינסקי --- און אין 1912 איז אַדאַנק 
אים אויפגעקומען אין װאַרשע די ערשטע שול אין דער יידישער שפּראַך. 


אין די יאָרן 1912 און 1913 האָט די חברה מפיצי השכלה אָרגאַניזירט 
אין אָדעס זומער-קורסן פאַר די לערער, װאָס האָבן געאַרבעט אין פאַרי 
שידענע טיפּן שולן. די קורסן האָבן געדאַרפט אָפּפּרישן און דערגאַנצן די 
ידיעות פון די לערער, געבן זיי מוסטערן פון מעטאָדיק פאַר די לימודים 
א. אַז. װו.. צו די קורסן זיינען געקומען לערער פון גאַנצן לאַנד --- צווישן זי 
אַ היפּשע גרופּע באַואוסטזיניקע יידישיסטישע לערער, אָבער קיין צו 
פיל פרייהייט אין זייער טעטיקייט האָבן די יידישיסטישע לערער אױף די 
קורסן ניט געהאַט. די חברה מפיצי השכלה האָט דעמאָלט ניט געהאַט קיין 
פּאָזיטיווע שטעלונג לגבי יידיש אין שול, און די קאָנטראָל פון דער שול- 
מאַכט איז געווען אויף די קורסן שטאַרק, דאָך האָבן די יידישיסטישע לערער 
געהאַט עטלעכע באַראַטונגען. 


אויך ש. גילינסקי איז געקומען צו די קורסן, און דאָ האָב איך זיך מיט 
אים צום ערשטן מאָל געטראָפן און באַקאַנט. ער איז געקומען -- מעשה 
װאַרשעװער פראַנט, געשלאָסן דאָ נייע קאַנטשאַפטן, זיך אַרומגעטראָגן מיט 
פאָרשלאַגן פון געזעלשאַפטלעכן כאַראַקטער, גענומען אָנטייל אין די באַראַי 
טונגען, ער איז דאָ אין זיינע פּעדאַגאָגישע שטימונגען און אידייען נאָך שטאַר" 
קער פאַרפעסטיקט געװאָרן. 


צווישן די קורסאַנטן יידיש-לערער האָט מען דורכגעפירט אַן אַנקעטע 
וועגן לימוד פון יידיש אין זייערע שולן. ס'האָט זיך אַרױסגעװיזן, אַז יידיש 
װוי אַ שפּראַך ווערט געלערנט אין 70 שולן. דער אַנקעטע-מאַטעריאַל איז 
איבערגעגעבן געװאָרן ש. גילינסקין צום באַאַרבעטן, די יידיש-קורסיסטן 
האָבן אויסגעטיילט אַ ביוראָ פון פינף, װאָס זאָל ממשיך זיין דעם קאָנטאַקט 
צווישן די לערער אויף ווייטער, גילינסקי איז געווען איינער פון די 5 ביוראָ- 
מיטגלידער. 

אין װאַרשע האָט עקזיסטירט אַ חברה חינוך-ילדים, וועלכע האָט אויס- 
געהאַלטן אַן אָנפאַנג-שול אויף רוסיש. די פאַרװאַלטונג פון דער חברה איז 

געלעגן אין די הענט פון אַסימילאַטאָרן. האָט זיך אייננעגעבן אין 1912 
דורכצוזעצן פאַרן דירעקטאָר פון דער שול -- גילינסקין. מיט דעם איז 
געקומען אַ ,רעװאָלוציע" אין דער שול: ש. פ. גילינסקי פירט אַריבער 
די לימודים אויף יידיש. קעגן דעם ווילן פון דער אַסימילאַטאָרישער פאַר- 
װאַלטונג װוערט דאָ געשאַפן אַ געראָטענער פּעדאַגאָגישער און קולטור-נאַ- 
ציאָנאַלער עקספּערימענט. אין 1913 האָט זיך שוין אין דער חינוך:ילדים. 
שול אַלע לימודים געפירט אויף יידיש. פון דעמאָלט אָן בלייבט גילינסקי 
פאַרבונדן זיין גאַנץ לעבן מיט דער יידיש-וועלטלעכער שול. זיין נאָמען גע- 
הערט צו דער געשיכטע פון דער דאָזיקער שול-באַוועגונג, 

ווען שפּעטער ווערט אין װאַרשע, מיט י. ל, פּרצעס חילף, געשאַפן די 
ערשטע קינדער-היים אויף יידיש (מערץ 1915), איז גילינסקי אַקטיוו אין 
דער צוגרייט-אַרבעט און אין דער פירונג פונם אַנשטאַלט. אויך מיט דער 
חינוךזילדים-שול האָט ער י. ל. פּרצן שטאַרק פאַראינטערעסירט. ,אַ שול 
אַן אייגענע האָבן מיר שוין -- פלעגט י. ל. פּרץ זאָגן, --- איצט דאַרף מען 
שאַפן אַן אייגענע קינדער-היים". 

די ביידע דערציאונגס-אינסטיטוציעס ווערן עקשנותדיק באַקעמפט דורך 
די אָרטיקע העברעאיסטן. גילינסקי איז געווען איינער פון די שיצער און 
היטער פון דער נייער שול-באַוועגונג. בעת דער דייטשער אָקופּאַציע אין 
װאַרשע (1916 און שפּעטער) איז געשאַפן געװאָרן אַ פאַרלאַג פון לערן- און 
לייען-ליטעראַטור אויף יידיש. גילינסקי נעמט אין דער אַרבעט אַ טיכטיקן 
אָנטײל, ער איז אין יענער צייט אויך לעקטאָר אויף די קורסן, װאָס זיינען 
אָרגאַניזירט געװאָרן פאַר די יידישע לערער, 

אין אָקטאָבער 1919 קומט פאָר די ערשטע ידישיסטישע קולטור-באַ- 
ראַטונג אין װאַרשע. איר אויפגאַבע איז געװען: פאַראייניקונג און פאַךר- 
איינהייטלעכן די יידיש-וועלטלעכע באַװעגונג װאָס האָט שיין פאַרמאָגט איי 
בערן גאַנצן לאַנד אַ היפּשע נעץ פון שולן. 22 מאַן האָבן זיך באַטײליקט 
אין דער באַראַטונג. גילינסקי האָט געעפנט די באַראַטונג און איז געוען 
איינער פון די רעפערענטן. ער איז אױיך אויסגעקליבן געװאָרן אין דער 
אָרגאַניזאַציע-ביוראָ, װאָס אין געשאַפן געװאָרן דורך דער באַראַטינג אויף 
צוצוגרייטן דעם לאַנדיצוזאַמענפאָר פון אַלע לערער און שול-טוער. (די 
גאַנצע צייט ערב דעם קומענדיקן שול-צוזאַמענפאָר איז גילינסקי געווען טע- 
טיק אין דעם דינעזאָן-מעדעם-רייכמאַן קאָמיטעט און אין אַלע זיינע אוו- 
טערנעמונגען). אין 1920 איז גילינסקי געווען אין דײיטשלאַנד, וואו ער האָט 
שטודירם פּעדאַגאָגיק און פּסיכאָלאָגיע אין בערלינער אוניווערזיטעט, 


דעם 25 יוני 1921 האָט זיך געעפנט דער ערשטער שול-צוזאַמענפאָר, 
אויף וועלכן עס איז פּראָקלאַמירט געװאָרן די ציש"אָ (צענטראַלע יידישע שול- 
אָרגאַניזאַציע). בעת דער הויפּט-דיסקוסיע אוועגן די יסודווג פון דער שול" 
האָט גילינסקי גענומען אַ װאָרט און אַרױסגעבראַכט אַזעלכע געדאַנקען: 
;די דערציאונג מוז זיין אַ סאָציאַלע... אַ שול דאַרף זיין געבויט אויפן אַר- 
בעטס"פּרינציפּ, אַ שול פון גייסטיקער און פיזישער אַרבעט... די שול דאַרף 

זיין אַ שול-געמיינשאַפט אויף די ברייטסטע זעלבסטפאַרװאַלטנדיקע יסודות". 
ווען עס איז אויסגעבילדעט געװאָרן די הױיפּט-פאַרװאַלטונג פון דער צישאָ 
--- איז ש, פ, גיליניסקי געווען איינער פון אירע מיטגלידער. ער האָט אויך 
געהערט צום אויספיר-ביוראָ פון דער צישאָי 

אַ פּאַר יאָר פאַרנעמט גילינסקי דעם אַמט פון פּעדאַנאָגישן אינסטרוק- 
טאָר פון דער צישאָ. ער פאָרט אַרום אַ סך איבער גאַנץ פּױלן, אינספּירירט 
די אָרטיקע צישאָ-שולן, גיט אַליין מוסטער-לעקציעס און באַמיט זיך אויס- 
צובעסערן די פעלערן אין דער לויפנדיקער אַרבעט פון די לערער. ער 
פירט דורך פאַרזאַמלונגען פון די עלטערן, העלפט די שול-פאַרװאַלטונגען 
אָרגאַניזאַציאָנעל, שטעלט אַװעק אין די פּעריאָדישע אױסגאַבעס פון צישאָ 
די פּראָבלעמען פון דער שול-בויאונג פאַר דער צישאָ-עפנטלעכקייט. ער 
איז באַפרײנדעט מיט אַ סך לערער און טוער אויף די ערטער, װייל ער 
פאַרמאָגט אַ סך פאָלקסטימלעכקייט און היימישקייט אין זיין ריידן און אויפ- 
פיוּ, ער פילט זיך װי איינער פון פאָלק. ער טראָגט אַרײן דערמונטערונג 
און גלויבן אין דער אַרבעט פון די אָרטיקע טוער און לערער. 

גילינסקין באַפרידיקט אָבער ניט די אינסטרוקטאָרישע אַרבעט, ער 
פילט זיך אויך ניט גוט אין די װאַרשעװער שולן, הגם אין זיין לערער- 
פּראַקטיק איז ער שטענדיק געװוען זייער דערפאָלגרײיך. ער שטרעבט צו 
עפּעס העכערס, צו נייע דערציאונגס-עקספּערימענטן. די פריער ציטירטע 
ווערטער פון זיין רעדע אויפן צװאַמענפאָר שטעלן פאָר זיין אידייאישן 
קרעדאָ אין זיין פּעדאַגאָגישער אַרבעט. ער זעט, אַז ביי די פאַראַנענע באַדיג" 
גונגען פון דער שול-אַרבעט, ביי די רדיפות פון דער רעגירונג, ביי דער 
ענגשאַפט פון די שול-לאָקאַלן, ביי די הונגער-לוינען פון די לערער, ביי דער 
שרעקלעכער אָרימקייט פון די עלטערן פון די קינדער, ביי דער שטענדיקער 
נויט פון דער צישאָ אין דער באַגרענעצטקייט פון אירע פינאַנץימיטלען -- 
לאָזן זיך ניט פאַרווירקלעכן די אידעאַלן פון סאָציאַלער דערציאונג, פון 
אַרבעטס-פּרינציפּן אין דער טאָגיטעגלעכער אַרבעט פון די שולן; ער זעט, 
אַז די שול קען ניט ווערן ,די שול-געמיינשאַפט אויף ברייטסטע זעלבסט- 
פאַרװאַלטנדיקע יסודות". און ער חלומט ועגן אַ קינדער-אַנשטאַלט, וואו 
אַלע באַדינגונגען זאָלן יאָ דערמעגלעכן די פאַרװירקלעכונג פון זיינע אידעאַלן, 
אין די רייען פון די צישאָ-אָנפירער האָבן זיינע פּלענער און אידייען געפונען 
אַ װאַרעמען אָפּקלאַנג, און די צישאָ גופא הייבט אָן באַטראַכטן די דאָזיקע 
פּראָבלעם וי אירע אַן אייגענע. נאָך גילגולים פון עטלעכע יאָר און דער" 
פאַרונגען מיט די זומער-קאָלאָניעס פאַר די קינדער פון די שולן, איז פאַר 
דער צישאָ קלאָר געװאָרן, אַז מ'דאַרף אויפשטעלן אַ קינדער-אַנשטאַלט, װאָס 
זאָל פונקציאָנירן אַ גאַנץ יאָר און זאָרגן וועגן דעם געזונט פון די קינדער -- 
קראַנקע און שװאַכע --- אָבער גלייכצייטיק זאָל אין דעם אַנשטאַלט אַװעק- 
געשטעלט וערן דער גאַנצער דערציאונגס-סיסטעם אויף די אויבן-פאָרמולירטע 
פּרינציפּן. די ביז אַהעריקע קאָלאָניעס און די היגיעניש-מעדיצינישע אַרבעט 
אין די שולן גופא --- האָבן צוגעגרייט דעם געהעריקן מעדיצינישן פּערסאָנאַל 

און די שולן פון צישאָ זיינען געווען ביכולת אויסצוטיילן די נויטיקע צאָל 
פּעדאַגאָגישע דערציער. דער דאָזיקער אַנשטאַלט האָט געקראָגן דעם פּאַי 
פולערן נאָמען קינדעריסאַנאַטאָריע. דער בונדישער פירער זלאַדימיר 
מעדעם האָט אין אַמעריקע געשאַפן אַ גרעסערע סומע צו קויפן אַן אייגענע 
געביידע מיטן נויטיקן שטח ערד. נאָך מעדעמס פּלוצלונגדיקן טוט איז די 
סאַנאַטאָריע אָנגערופן געװאָרן אויפן נאָמען פון װול. מעדעם. 

גילינסקי האָט זיך אַרײנגעװאָרפן אין דער נייער אַרבעט. ער לעבט 
מיטן אַנשטאַלט (געעפנט אָפיציעל דעם 18 יאַנואַר 1926), די צישאָ טײילט 
אויס אַ ספּעציעלן קאָמיטעט אויף אָנצופירן מיט דער אַרבעט פון דער סאַ 
נאַטאָריע, גילינסקי שטייט בראש פון דער אינסטיטוציע. דער קװאַל פון 
זיין ענערגיע, פון זיין פּעדאַנאָגישער אינטואיציע און איניציאַטיוו שעפּט 
זיך פּשוט ניט אויס. די צאָל קינדער אין סאַנאַטאָריע װאַקסט, מיט דער 
צייט ברייטערט זיך די אינסטיטוציע אויס, זי באַקומט אַן אױסגעצייכנטן 
באַשטאַנד פון לערער --- יונגע, מוטיקע, שעפערישע. די סאַנאַטאָריע פאַר" 
װאַנדלט זיך אין אַן אַנשטאַלט, װאָס איז אַ יחיד במינו. גילינסקי איז דער 
הויפּט-אָנפירער פון דער אינסטיטוציע. אין זיין אַרטיקל אין אלערער-יזכור- 
בוך" (1954) און אין אַנדערע פריערדיקע אַרבעטן האָט גילינסקי געגעבן 
אַ ברייט-פאַנאַנדערגעװיקלט בילד פון דער מעדעם-סאַנאַטאָריע, איר טעאָריע 
און פּראַקטיק, אירע עקספּערימענטן און דערגרייכונגען. נאָר עטלעכע צי- 
טאַטעס : 

,די מעדעם-סאַנאַטאָריע איז געװען דער פּאָפּולערסטער אַנשטאַלט 
אין פּוילן און איז געװאָרן דער סימבאָל פון יידישער שעפערישקייט. ד"י 
יידישע סאַציאַליסטישע אַרבעטערשאַפט און די צישאָדמשפּחה האָבן באַטראַכט 
די סאַנאַטאָריע אַלס דעם ליבלינג-אַנשטאַלט פון יידיש-וועלטלעכן שול-וועזן. 
דערציער און לערער האָבן זייער אָפט באַזוכט די סאַנאַטאָריע און דאָ 
פאַרברענגט טעג, כדי צו באַקענען זיך מיט לעבן און צוזאַמענלעבן פון די 
קינדער?. 

,ליבע צום קינד איז געװען דער יסוד פונם לעבן אין מעדעם-סאַנאַי 
טאָריע, ליבע צום קינד איז געװען דער העכסטער פּעדאַגאָגישער געבאָט 
פאַר יעדן לערער, פאַר יעדן דערציער און מיטאַרבעטער. דאָקטױױים, לע- 
רער, סאַניטאַרינס און טעכנישע מיטאַרבעטער, װאָס זיינען געווען באַשענקט 
פון דער נאַטור מיט גרויסער ליבע צום קינד, האָבן זיך אַליין געצויגן צום 
אַנשטאַלט. אַלע אָן אױיסנאַם האָבן געהאַט פאַר זיך איין ציל: שאַפן באַי 
דינגונגען, אַז דאָס קינד זאָל װאָס מער געניסן פון זיין אין סאַנאַטאָריע. די 
פרייד און די הנאה פונם קינד איז געווען די פרייד און הנאה פונם לערער, 
פונם דאָקטאָר און פון יעדן מיטאַרבעטער פון פּערסאָנאַל. אַ יום-טוב פאַרן 
קינד איז געווען דער גרעסטער יום-טוב פאַר יעדן פון די דערװאַקסענע. 
יעדער דערפאָלג פון אַ יחיד איז געווען דער דערפאָלג פונם גאַנצן אַנשטאַלט, 
מיט ליבע צום קינד און צו זיין אַנשטאַלט איז געווען דורכגעדרונגען אַלץ, 
װאָס איז נאָר געקומען אין באַרירונג מיט אים. און אָט די ליבע איז געווען 

דער יסוד און דער סודך פון דער גרויסער שעפערישקייט און פון אַלע דער" 
גרייכונגען אויפן פּעדאַגאָגיש-דערציערישן געביט" (לערער-יזכור-בוך, ניו- 
יאָרק 1954), 

ש. גילינסקי באַשרײיבט דאָ גענוי די קינדער זעלבסטפאַרװאַלטונג, 
וועלכע האָט אויסגעפירט אַלע פונקציעס פונם קאָלעקטיוון צזאַמענלעבן 
די זעלבסט-דיסציפּלין און זעלבסט"באַהערשונג פון די קינדער, זייערע פּרעכ- 
טיקע קינדער-פאָרשטעלונגען, זייערע צייכנונגען און שפּראַך-שעפערישקייט, 
זייערע אַרבעטן אין גאָרטן און ביאָלאָגישן צימער, זייערע נאַטור-אָבסער- 
װאַציעס און פאָרש-דראַנג, זייער באַציאונג צו די פייגעלעך, און אַנדערע 
בעלי-חיים, זייערע שפּיל-און פאַרוויילונג-אונטערנעמונגען און ראַדיאָ-קאָנ- 
צערטן. ער דערציילט אויך די געשיכטע פון דעם סאַנאַטאָריע-פילם עמיר 
קומען אָן" --- זיין אַנטשטײאונג, די מיטאַרבעט פון די קינדער און לערער, 
זיין פאַרבאָט אין פּולן און זיין דערפאָלג אין אײיראָפּע און אַמעריקע. ער 
באַשרײיבט אויך וי די נאַציס האָבן די סאַנאַטאָריע אומגעבראַכט און די קינ- 
דער און לערער פון סאַנאַטאָריע אַוועקגעפירט צו דער בראַנד-עקדה. 


* 
+ אָנ 


זינט 1921 אין שלמה פייוויש גילינסקי געווען אין בנד. ער האָט 
אויסגעפירט פאַרשידענע פונקציעס װאָס די פּאַרטײ האָט אויף אים אַרױיפ- 
געלייגט, אויך זיין אַרבעט אין דער סאַנאַטאָריע איז פון אים און פון אַלעמען 
באַטראַכט געװאָרן װי אַ בונדישע טעטיקייט. די יידישע קאָמוניסטן האָבן 
נישט אויפגעהערט צו באַקעמפן די דאָזיקע אינסטיטוציע, ניט אָפּשטעלנדיק 
זיך אַפילן פאַר אָנפאַלן מיט הייס געווער אין די הענט. אין 1927 און 1928 
איז גילינסקי אויסגעקליבן געװאָרן װי אַ ראַטמאַן אין װאַרשעװער שטאָט- 
ראַט, ער איז דאָ געווען טעטיק אין אַ פּאָר קאָמיסיעס. ער איז אויך אַ פּאָר 
מאָל אויפגעטרעטן אויף די פּלענאַרע זיצונגען פון שטאָט-ראַט. אין 1926 
ווערט ער געויילט פאַר אַ פּרנס פון דער װאַרשעװער קהילה. ער איז 
אויך געווען פאָרזיצער פון א. ג. ,זבאָנשינער" קאָמיטעט, װאָס האָט גע 
זאָרגט וװעגן די פּוילישע יידן וועלכע זיינען אַרױסגעטריבן געװאָרן פון 
דייטשלאַנד, צווישן די גרויסע אָרֹימע יידישע מאַסן פון װאַרשע אין ער 
געווען זייער פּאָפּולער. יאָרן לאַנג איז ער געווען אַ מיטגליד פון װאַרשעװער 
קאָמיטעט און פאַרטרעטער פון צענטראָל-קאָמיטעט פון בתד. אין פּאַר- 
טייאישער שליחות איז ער געווען אין אַ צאָל שטעט און שטעטלעך, וואו ביי 
װאַלן אָדער ביי אַנדערע געלעגנהייטן איז ער אַרױסגעטרעטן מיט עפנט- 
לעכע רעדעס און רעפעראַטן 

גילינסקי האָט אַ סך געשריבן וועגן דער סאַנאַטאָריע און אירע דער- 
ציאונגס-מעטאָדן. זיין דערפאַרונג װי אַ לערער אין שול האָט אים געדינט 
פאַר פּעדאַגאָגיש-ליטעראַרישע אַרבעט. זיין בוך ;אַלגעמײנעד שמועס אין 
פאָלק-שול" (1921) איז געשריבן אין גייסט פון די פאָרגעשריטנסטע פּע- 

דאַגאָגישע אידייען אין יענער צייט, זיינע 4 רעכן-ביכער פאַר דער שול 
האָבן אױיסגעהאַלטן עטלעכע אױיפלאַגעס און פאַרמאָנט אַ סך ששפערישע 
פּרינציפּן. דאָס זעלבע זיין בוך ;געאַרבעט און גערעכנט" 

אָנהײב סעפּטעמבער 1929 איז געקומען דער נאַצי-דייטשער אֶנפאַל 
אויף פּוילן. ביז מערץ 1941 -- אַ פּעריאָד פון װואַנדערונגען און זעלבסט" 
רעטונג. אַ געוויסע צייט פּרואוון די טוער פון דער צישאָ רעסטאַװרירן און 
ממשיך זיין אין ווילנע די אַרבעט פאַר דער יידיש-וועלטלעכער שול, אָבער 
די סאָוועטישע מאַכט, װאָס שטעלט זיך איין אין ווילנע און אין גאַנץ ליטע, 
צווינגט דעם פּעדאַגאָג און בונדישן טוער צו עמיגרירן קיין אַמעריקע, וואו 
ער איז, אַגב, גוט באַקאַנט אַדאַנק דעם קאַמפּיין, װאָס ער האָט דאָ געפירט 
מיט אַ פּאָר יאָר פריער לטובת דער מעדעם סאַנאַטאָריע. 

אין אַמעריקע פּרואווט ער אַרבעטן אין די שולן פון אַרבעטער-רינג, 
ער זוכט אויך אַנדערע מעגלעכקייטן זיך אײנצואָרדנען מאַטעריעל און גע- 
זעלשאַפטלעך. אין 1947 נעמט ער איבער די אַרבעט פאַר דער יידישער 
;אַלגעמיינע ענציקלאָפּעדיע", און ער וװוערט איר עקזעקוטיװו-סעקרעטאַר, 
אויף דעם געביט האָט עֶר זייער אַ סך אויפגעטאָן, און אַדאַנק זיין איניציאַטיוו 
און ענערגיע זיינען דערשינען עטלעכע בענד פון דער ענציקלאָפּעדיע. זיין 
פאַרדינסט איז אויך געווען דאָס דערשיינען פון דריי בענד פון דער ענציקלאָ- 
פּעדיע אויף ענגליש (1165601 2260 1254 -- 160/16 158שסן סמ ) 

ער האָט אָרגאַניזירט די פאַרשפּרײיטונג פון דער ענציקלאָפּעדיע איבערן 
לאַנד אוֹּן אין אױסלאַנד -- אויף דעם אופן זיינען פאַרקויפט געװאָרן 
עטלעכע צענטליק טוזנט עקזעמפּלאַרן פון דער אױסגאַבע. די לעצטע פּאָר 
יאָר פון זיין לעבן איז גילינסקי געווען שטאַרק פאַרנומען מיטן פּלאַן אַרױס- 
צוגעבן אין 372 בענד די באַשרײיבונג פונם חורבן אין יידישן לעבן, װאָס די 
נאַציס האָבן דורכגעפירט אין פאַרשידענע לענדער. ער האָט זיך געשטעלט 
אין פאַרבינדונגען מיט צענטליקער פאַכלײיט-היסטאָריקער. שוין נאָך זיין 
טוט איז דער פּלאַן פאַרװוירקלעכט געװאָרן, אין 1963 און 1966 זיינען דער- 
שינען 2 גרויסע בענד, װאָס נעמען אַרום 23 לענדער. דער יידישער חורבן 
פון דער צווייטער וועלט-מלחמה האָט באַװירקט זיינע געדאַנקען און געפילן, 
און פאַרשטאַרקט ביי אים די נאַציאָנאַלע שטימונגען, 

שלמה פייוויש גילינסקי איז געשטאָרבן נאָך אַ קורצער קראַנקײט דעם 
4 סעפּטעמבער, 1961 אין לעקסינגטאָן, נ. י. און געקומען צו קבורה אין 
ניו-יאָרק, 

ח. ש. קאַזדאַן 

פנחס שװאַרץ 


געבוירן דעם 1טן טעפּטעמבער 1902 אין פּלאַצק -- געשטאָרבן דעם 
4טן דעצעמבער 1962 אין ניו-יאָרק, 

פּלאָצק -- די טיפּישע אַלטע פּױלישע שטאָט האָט געאָטעמט מיט 
אַן אײגנאַרטיקן און ספּעציפישן ‏ 
אַראָמאַט. אָט דער צענטר פון אן ! 
איינגעפונדעיועטער פּוױלישער קול- { 
טור האָט אַרױסגעגעבן אַ סך יידי- . 
שע אינטעליגענטן, װאָס האָבן זיך ! 
געפונען אין אױבנאָן פון יידישן ! 
לעבן אויף פאַרשידענע געביטן און . 
אָפּצװײגן. און איינער פון זיי איז 
געווען דער פאַרשטאָרבענער פּנחס 
שװאַרץ (שמואל קרוק), 

אַ קינדהייט געהאַט נישט קין 

לייכטע, דער פאָטער, הענעך קרוק, 
איז געווען אַן אָנגעשטעלטער, אַ 
;שרייבער? אין אַ פּלאָצקער עסיק- 
פאַבריק. טר איז געשטאָרבן, ווען 
זיין יינגל שמואל איז אַלט געוען 
2 יאָר,. געשען איז עס בשעתן 
אָנהײיב פון דער ערשטער ועלט. 6 ײ 
מלחמה. די שטאָט לעבט שװער איבער די מלחמה-אָרן, װאָס ברענגען 
נויט און הונגער. די זאָרג פאַר פּרנסה פאַלט אויף זיין מוטער פּעסע- 
איטע, אַ קרעמערקע און זיין עלטערן ברודער הערש, וועלכע גיבן אים 
דערציאונג און זאָרגן פאַר זיין בילדונג. דער ברודער, אַ פּאַטאָגראַפיסט, 
האָט געטון פאַרשידענע אַרבעטן נישט בליז צו העלפן אין דער פרנסה, 
נאָר אויך, אַז דער פאַריתומטער שמואל זאָל זיך קענען לערנען. שמואל 
האָט געלערנט אין חדרים, אַ רוסישער פאָלקט-שול אין אַ פּויליש:יידישער 
גימנאַזיע, 

נאָך די צאַרישע פאַרפאָלגונגען אויף ייד נאָך די פּאָגראָמען און 
טעראָר בשעת דער רוסישער הערשאַפט, האָט די דייטשע אָקופּאַציע פון 
פּלאָצק אין 191871914 אויסגעזען פאַר דער יידישער באַפעלקערונג וי 
אַן אויסלייזונג. דאָס יידישע געזעלשאַפטלעכע לעבן איז אַרױס װי פון אַ 
לאַנגיאָריקן שלאָף און האָט ממש וי ,עקספּלאָדירט?. עס שאַפן זיך יידישע 
קולטור-פאַראײינען, ביבליאָטעקן, קלוב! -- דער שטאָטישער הזמיר װוערט 
אַ וויכטיקער צענטר, אַרום וועלכן עס זאַמלען זיך אַלע עלעמענטן, װאָס 
רייסן זיך צו אַ וועלטלעכער יידישער קילטור און צו דער אויפבליענדיקער 
יידישער ליטעראַטור. די יידישע פּאָליטישע פּאַרטײען פון אַלע ריכטונגען 

און שאַטירונגען וערן אַקטיוו און דינאַמיש, פּלאָצק איז אויך געװען 
אַ שטאָט מיט אַ פּוילישער און יידישער אַרכעטער-באַװעגונג. 

אָט די לופט האָט באַװירקט די אָרטיקע יוגנט, װאָס האָט אין גאַנג 
פון דער ערשטער ועלט-מלחמה גענומען רייסן זיד צו נייע האָריזאָנטן. 
אין דער אָנגעהיצטער געזעלשאַפטלעכער סביבה איז געװאַקסן דער יונגער 
שמולאק קרוק -- דער שפּעטער רייף געװאָרענער פּנחס שװאַרץ. פריער 
אַ קורצע צייט אַקטיוו אין דער ציוניסטישער יוגנט-באַװועגונג, אין השומר 
הצעיך, איז ער אַריבער צוֹ דער בונדישער יוגנט-באַװועגונג, 

אין פּלאָצק איז בעת דער ערשטער ועלט-מלחמה געשאַפן געװאָרן 
א סאָציאַליסטישע אָרגאַניזאַציע פון יידישער יוגנט. זי איז נישט געװען 
פאַרבונדן מיט קיין שום פּאַרטײ, הגם אַ טייל מיטגלידער זיינען גע- 
ווען סימפּאַטיקער פון באַשטימטע פּאַרטײען אָדער האָבן שוין צו זיי גע- 
הערט. אין פּױלן זיינען דעמאָלט אין אַ ריי שטעט אַנטשטאַנען בונדישע 
יוגנט-אָרגאַניזאַציעס, װאָס האָבן זימער 1919 אָפּגעהאַלטן די ערשטע 
לאַנד-קאָנפערענץ און זיך קאָנסטיטואירט וי אַ לאַנד-אָרגאַניזאַציע א. ג1. 
סאָציאַל-דעמאָקראַטישע יוגנט-אָרגאַניזאַציע צוקונפט אין פּוילן פאַר דער 
לאַנד-קאָנפערענץ האָט די פּלאָצקער סאָצ. יוגנט-אָרגאַניזאַציע געמאַכט אַ 
ווענדונג צו דער צענטראַלער אָרגאַניזיר-קאָמיסיע אִֵין װאַרשע אַראָפּצו- 
שיקן אַ פאָרשטייער, כדי זיך פאַרשטע:דיקן וועגן אַ מעגלעכער פאַרבינדונג, 
אין מערץ 1919 איז אַהינגעפאָרן י. ש. הערץ, וועלכער האָט אויף אַ מיט- 
גלידער-פאַרזאַמלונג פון דער פּלאָצקער אָרגאַניזאַציע רעפערירט װעגן 
די צילן און אויפגאַבן פון דער בונדישער יוגגט-בעועגונג. אין דער 
דיסקוסיע זיינען אַרױסגעטרעטן אָנהענגער און קעגנער פון איינגלידערן 
זיך אין דער בונדישער יוגנט-באַװעגונג. שמואל קריק, ועלכער האָט אין 
7 אונטער דער ווירקונג פון עלטערן ברודער זיך פאַרבונדן מיט דער 
אַרבעטער-באַװעגונג, האָט אַנטשידן זיך אַרױסגעזאָגט פאַר און זיין על- 
טערער ברודער הערש, וועלכער איז דעמאָלט געווען אַ מיטגליד פון דער 
קאָמוניסטישער פּאַרטײ -- קעגן (הערש איז אין אַ קורצער צייט אַרום 
אויך אַריבער צום בונד און פאַרבליבן אַ בונדיסט ביז זיין אומקום אין 
אַ נאַצישן פאַרניכטונג-לאַגער). שמואל קרוק האָט אין דער סאָציאַל-דע- 
מאָקראַטישער יוגנט-אָרגאַניזאַציע צוקונפט באַלד זיך אַרױסגערוקט אויפן 
אױיבנאָן, די פּראָװינץ-שטאָט פּלאָצק איזן שוין אָבער מער נישט געוען 
גענוג פאַר אים און עס הײיבט אים אָן ציען אין דער גרויסער װעלט 
אַרײן. 

וואַרשע איז געווען אין דער פּראָװוינץ א צויבער-װאָרט. עס האָט גע- 
כישופט מיטן גלאַנץ פון אומגלויבלעכע ניסים -- אַזױ שרייבט ער אַלײן 
וועגן דער פּוילישער הױפּטשטאָט, װאָס האָט אַלעמען געלאָקט. און באמת, 
װאַרשע האָט אים געגעבן אַ מעגלעפקײיט און באַדינגונגען אַרױסצוגיין 
אויף אַ ברייטערן שליאַך פון געזעלשאַפטלעכן לעבן אין דער יידישער 
אַרבעטער-באַװעגונג, אינם בונד. 

אויף דער ערשטער לאַנדיקאָנפערענץ פון דער סאַציאַל-דעמאַקראַטי- 
שער יוגנט-אָרגאַניזאַציע צוקונפט איז איינער פון די פּלאָצקער דעלעגאַטן 
דער יונגער שמואל קרוק, וועלכער ציט אַ ספּעציעלע אױיפמערקקזאַמקײט 
און וערט געויילט וי אַ מיטגליד פון צענטראַלן קאָמיטעט פון דער 
ס.ד.י.אָ. צוקונפט אין פּוילן. ער באַזעצט זיך אין װאַרשע. ווערט לערער 
אין די אָװונט-שולן פאַר יוגנטלעכע ידישע אַרבעטער און עס שטײגט 
אויך זיין פּאָפּולערקײט אַלס רעדנער צװישן דער ידישער אַרבעטער- 
יוגנט. דעמאָלט מאַכט ער אױך זיינע ערשטע שרייבערישע פּרואוון אין 
דעם אָרגאַן פון דער בונדישער יוגנט-אָרגאַניזאַציע -- סאַציאַליסטיעזע 
יוגנט-שטימע. מיט עטלעכע יאָר שפּעטער וװוערט פּנחס שװאַרץ אַ שטעג- 
דיקער מיטאַרבעטער פון דער טעגלעכער בונדישער פּרעסע. פון אָנהײיב 
דרוקט ער דאָרט זיינע רעפּאָרטאַזשן װעגן װאַרשעװער גרױסשטאָטישן 
לעבן, אַרבעטער-נייעס, געריכטס-כראָניק און ליטעראַרישע איבערזעצונגען. 
שפּעטער װערט ער דער קאָרעספּאַנדענט פאַר ויכטיקע פּאָליטישע און 
קרימינעלע פּראָצעסן אין לאַנד און רעפּאָרטער פון װאַרשעװער שטאָט- 
ראַט, 

זיין פאַרבינדונג מיט דער בונדישער יוגנט-באַװעגונג און יוגנט- 
פּרעסע וװערט אָבער נישט אָפּגעשװאַכט. לאַנגע יאָרן איז ער געװען 
רעדאַקציע-מיטגליד פון צוויי-װואָכנבלאַט יוגנט וושקער און געשריבן דאָרט 
אויף כלערליי פּאָליטישע טעמעס -- אָפט אונטערן פען-נאָמען ש. טשאַר- 
נעצקי, 

אין די יאָרן פון פאַרשאַרפטע אידעאָלאָגישע פּאַרטײ-שטרײטן איז ש. 
קרוק געווען איינער פון די װאָרטזאָגערס אינם לינקן טליגל -- די , צווייער" 
-- אין בונד און אין צענטראַל-קאָמיטעט פון יוגנט- בונד צוקונפט. זיין 
פראַקציאָניזם איז געוען אַ קאָנטיקער, אַ שאַרפער. ער קעמפט פאַר 
זיינע אידעאישע פּרינציפּן מיט לייב און לעבן. געוען טריי און איבער- 
געגעבן דער בונדישער באַװועגונג און מיט אירע ליידן און פריידן האָט 
ער געאָטעמט און געפיבערט אַלע זיינע יאָרן. פוֹן 1919 איז ער איבער 
צוויי צענטליק יאָר געווען אַ מיטגליד אין צענטראַל-קאָמיטעט פון יוגנט. 
בונד צוקונפט אין פוילן און פון 1929 ביז 1940 --- פאַרטרעטער אין צ. ק. 
פון בונד אין פּױלן 

זיין אמתער נאָמען איז געװען שמואל קרוק און דאָס משנה-שם 
זיין איז פאָרגעקומען אויף אָט-װאָס פאַר אַן אופן: אין די ערשטע צװאַנ- 
ציקער יאָרן װוערט ער געשיקט אין שליחות פון דער בונדישער יוגנט- 
אָרגאַניזאַציע קיין לובלין. דאָרט װערט ער געמסרט פאַר דער פּאָליצײ 
און ווערט אַרעסטירט. אונטער דעם עסקאָרט פון אַ פּאָליציאַנט װערט 
ער אָפּגעשיקט קיין װאַרשע. ביידע דורכגעפרוירענע -- קרוק דער אַרעס- 
טאַנט און דער פּאָליציאַנט דער שומר -- קומען אָן אין אַ פּראָסטיקן 
פאַרטאָג אויפן װאַרשעװער װאָקזאַל. לייגט ער פאָר דעם פּאָליציאַנט, 
אַז ס'װאָלט גוט געווען איצט צוגיין צו זיין ברודער אין דער ואױינונג 

עפּעס אָפּעסן און דערװאַרעמען זיך. דער פּאָליציאַנט האָט אױיף דעם 
מסכים געווען. נאָך אַן איבערבייס און עטלעכע גלעזלעך בראָנפן װערט 
דער שומר אַנטשלאָפן. קרוק שאַרט זיד אַרױס פון זיין ברודערס דירה. ער 
באַהאַלט זיך אַ לענגערע צייט, לעבט אומלעגאַל און לסוף קויפט מען אים 
אַ ,גוטן" פּאַספּאָרט פון אַ ביאַלער ייד פּנחס שװאַרץ, װאָס איז, משמעות, 
שוין נישט געווען אין פּױלן, אָדער האָט שוין נישט געלעבט. אַזױ לעבט 
ער אָפּ קנאַפּע צען יאָר מיט דעם פאַלשן פּאַס. שפּעטער, בשעת אַן אַמנעסטיע, 
לעגאַליזירט ער זיך צוריק אַלס שמואל קרוק. פּנחס שװאַרץ איז אָבער 
פאַרבליבן דער פּען-נאָמען, אויף וועלכן מען האָט אים געקאָנט אין דער 
יידישער וועלט, 

פּנחס שװאַרצס זשורנאַליסטישער טאַלאַנט איז געװאַקסן און ער האָט 
גאָר שנעל פאַרנומען אַן אָנגעזעען אָרט אין דער בונדישער טעגלעכער פאָלקס- 
צייטונג. געווען יאָרנלאַנג קאָרעספּאַנדענט אינם פּוױילישן פּאַרלאַמענט (סיים), 
דאָרטן באַקומען פאַרבינדונגען מיט דער ברייטער פּאַליטישער װעלט און 
דאָס איז בולט געקומען צום אויסדרוק אין זיינע אינטערעסאנטע באַריכטן 
פון די שטורמישע יאָרן אין פּאָליטישן ללבן,. ביי דעם אַלעם האָט ער קיינמאָל 
גנישט פאַרגעסן, אַז ער איז קודם-כל אַ סאָציאַליסט- -- אַ שרייבער און נישט 
אַ שרייבער אַ סאַציאַליסט. די שרייבערישע פּראָפעסיע האָט ער נאָר 
באַטראַכט וי אַ מיטל צו קעמפן פאַר זיינע אידעאַלן און מיט זיין פעדער 
האָט ער געטריי געדינט דער יידישער סאָציאַליסטישער באַװעגונג, דעם 
בונד, ּ 

זיינע באַריכטן פון די מאַסן-מיטינגען פון יידישע אַרבעטער, די 
שילדערונגען פון די ערשטע מאַי-פייערונגען און גאַסן דעמאַנסטראַציעס 
אין װאַרשע זיינען געווען געשריבן מיט שוואונג און פּאַטאָס. אים איז נישט 
געגאַנגען בלויז וועגן איבערגעבן פאַקטן און געשעענישן -- איר האָט אין 
זיינע שורות געפילט די װאַרעמקײט פון אַ גלױביקן סאָציאַליסט און די 
פאַראַנטװאָרטלעכקײט פאַר יעדן געשריכענעם װאָרט, 

זשורנאַליסטיק איז אָפּט פאָרמעל אַ טרוקענער ענין -- זי האָט צו 
טאָן נאָר מיט לאָגיק און גענויע פאַקטן, פאַראַן אָבער אַזעלכע זשורנאַליסטן, 
װאָס אין זייער שרייבן דערפילט איר טיילמאָל קינסטלערישע און ליטעראַ- 
רישע פונקען. צו אָט דעם מין שרייבער האָט געהערט פּנחס שװאַרץ, 

לאַנגע יאָרן איז ער געווען אויך איינער פון די נאַכט-רעדאַקטאָרן אין 
דער פאָלקס-צייטונג. דער דאָזיקער אַמט איז אַלע מאָל געװען פאַרבונדן 
מיט גרויסער פאַראַנטװאָרטלעכקײט. ער האָט באַדאַרפט אָפּהיטן די אוי- 
סערלעכע פיזיאָנאָמיע פון דער צייטונג און די פּאָליטישע וועלט-נייעסן, די 
אַרבעט האָט ער געטאָן בשלימות. 

צו דער פאָלקס-צייטונג האָט ער זיך שטאַרק צוגעבונדן און זי אין 
געװאָרן זיין צווייטע היים. אָט שרייבט ער וועגן איר אין זיין מאָנאָגראַפיע : 
קאַ נאָמען זאָגט אַמאָל גאָרנישט און טיילמאָל זאָגט ער זײיער אַ סך. דער 
נאָמען -- כמעט יעדער נאָמען -- באַקומט װאָג, באַטײט און חשיבות ערשט 

ווען ער װאַקסט אַרום מיט הינטערגרונט, מיט כאַדאַקטער, מיט אויפטן 
דאַן -- ווען דער נאָמען באַקומט בלוט און פלייש, אייגענעם אָטעם, אייגענעם 
און אײיגנאַרטיקן אַראָמאַט --- װאַקסן נעמען אָפט אויס צו דער מדרגה פון אַ 
סימבאָל, פאַראַן נעמען, װאָס ווערן פאַרװאַנדלט אין א פאָן. פאַראַן נע- 
מען, װאָס דערגייען צו אַזאַ הויכער מדרגה, אַז ווען מען זאָגט זיי אַרױס, 
דערהערט מען אינם קלאַנג פון דאָזיקן נאָמען דעם אוױיפמאַרש פון אַ דור, 
דאָס געזאַנג פון אַן עפּאָכע, דאָס דונערן און בליצן פון געשיכטע" 


דער נאָר-װאָס געבראַכטער ציטאַט איז אַרוסגענומען פון דעם בוך 
יידישע פרעסע אין ואַרשע, אין וועלכן פּ. שװאַרץ האָט פאַרעפנטלעכט א 
מאָנאָגראַפיע וועגן דער בונדישער פאָלקס-צייטונג. (צוייטער באַנד פון 
דער סעריע פון נאָענטן עבר, אַרױסגעגעבן דורכן אַלװעלטלעכן יידישן קול- 
טור-קאָנגרעס, ניו-יאָרק 1956), 

אַ געוויסע צייט האָט פּנחס שװאַרץ געמאַכט פּרואוון אַרױסצוגעבן 
סאַציאַליסטישע ליטעראַטור -- באַשרײיבונגען פון פּראָלעטאַרישע העלד, 
װוי אויך פון אַקטועלע פּאָליטישע טעמעס, זאָס האָט געזאָלט זיין אַ התחלה 
פאַר אַ פּאָפּולערן יידישן אַרבעטער-פאַרלאַג פון בראָשורן פאַרן מאַס" 
לייענער. נאָכן אַרױסגעבן עטלעכע ביכלעך האָט דער פאַרלאַג קיין אריכת- 
ימים נישט געהאַט, 

יאָרנלאַנג איז ער געווען אַ מיטגליד אין דער צענטראַל-פּאַרװאַלטונג פון 
דער אַזױ פּאָפּולערער אַרבעטער ספּאָרט-אָרגאַניזאַציע מאָרגנשטערן. װען 
אין װאַרשע האָט זיך געגרינדעט די יידישע אַטעאיסטישע געזעלשאַפט, איז 
פּנחס שװאַרץ געווען איינער פון אירע אָנפירנדיקע מיטגלידער, 


האַרט פאַרן אויסברוך פון דער צווייטער וועלט-מלחמה וערט ער אויס- 
געוויילט וי דער װיצע-פאָרזיצער פון דער יידישער סעקציע אין פּױלישן 
זשורנאַליסטן-סינדיקאַט, 

פּנחס שװאַרצס אינטערעס צו דער געשיכטע פון דער יידישער אַר- 
בעטער-באַװעגונג איז געווען אַ שטאַרקער. זיין בוך יזעף פילסודסקי, זיין 
באַציאונג צו דער יידך-פראַגע און זיין קאַמף קעגן ‏ בונד" (װאַרשע 19236) 
איז אַ װאָגיק וערק און אַ וויכטיקער צושטייער צו דער פאָרשונג פון דער 
נאַציאָנאַלער פראַגע אינם סאָציאַליסטישן לאַגער. דאָרט האַנדלט זיך נישט 
בלויז ועגן דער געשטאַלט פון פּוילישן מאַרשאַל יוזעף פּילטודסקי, דעם 
געוועזענעם סאָציאַליסט. אין אָט דעם בוך ברענגט שװאַרץ אַרױס דעם 
זאַנצן קנויל פּראָבלעמען אַרום דער נאַציאָנאַלער פראַגע, אויף װעלכער 
ס'האָבן זיך אָנגעשטױסן די יידישע, פּוילישע, און רוסישע סאָציאַליסטן, זי 
אַלע האָבן געזוכט אַ לייזונג פאַר די פּראָבלעמען פון די נאַציאָנאַלע מינ- 
דערהייטן, װאָס האָבן באַוואױינט די רוסלענדער אימפּעריע. די אַסימילאַטאָ- 
רישע פּאָזיציע פון דער 9.פ9ס. און ס.ד.ק.פ.ל, דאָס נאַציאָנאַלע פּראָגראַם 
פון בונד --- אָט די אַלע פראָגן זיינען סאָליד און אילוסטרירט מיט דאָקומענטן 
אַרױסגעבראַכט געװאָרן אין דעם דאָזיקן ווערק. ס'אין אַ וויכטיקער צושטייער 

ביים פאָרשן די נאַציאָנאַלע פראַגע אין דער אַרבעטעד-באַװעגונג אינם אָנ- 
הייב פון היינטיקן יאָרהונדערט, 

פּנחס שװאַרץ האָט אויך געהאט אָנגעשריבן אַ גרעסערע אַרבעט א. ד. ט, : 
די רעװואָלוציאָנערע אַרבעט פון ,בונד* אין דער צאַרישער אַרמײ. דער מאַ- 
נוסקריפּט איז פאַרניכטעט געװאָרן אין װאַרשע. עטלעכע קאַפּיטלען פון 
אָט דער אַרבעט זיינען דערשינען אין די ;ייװאָדבלעטער?", ניו-יאָרק, 1962, 

בעתן אויסברוך פון דער צווייטער וועלט-מלחמה האָט שװאַרץ פאַרלאָזט 
װאַרשע אין אַ ספּעציעלן צוג, צוזאַמען מיט פּוילישע און יידישע זשורנאַ" 
ליסטן, אָט דעם אֶנהױב פון פאַנאַנדערפאַל פון פּוילן באַשרײבט ער מיט 
אַ ציטערדיקן אָטעם אין זיין בוך דאָס איז געווען דער אָנהייב, אַרױסגעגעבן 
אין ניו-יאָרק דורכן אַרבעטער-רינג אין יאָר 1942, 

נאָך װאַנדערונגען און װאָגלענישן איז פּנחס שװאַרץ צזאַמען מיט 
זיין פרוי און זון געבראַכט געװאָרן פון ווילנע קיין אַמעריקע דורכן יידישן 
אַרבעטער-קאָמיטעט. ער איז טיף דערשיטערט געװאָרן פון די טראַגישע 
געשעענישן אין דער חרובער חיים. די ערשטע אאָרן, דאָ אין אַמעריקע, 
פאָרט ער אַרום איבערן לאַנד אין שליחות פון יידישן אַרבעטער-קאָמיטעט 
און ווערט אַקטיוו אין אַמעריקאַנער יידישן אַרבעטער-לעבן. ער איז אויך 
אַ מיטגליד פון וועלט-קאָאָרדיניר-קאָמיטעט פון בונד און אַ מיטאַרבעטער 
פון בונדישן זשורנאַל אונזער צייט. 

אין יאָר 1947 װוערט ער באַשטימט אַלס עקזעקוטיװ-סעקרעטאַר פונם 
אַלװועלטלעכן יידישן קולטור-קאָנגרעס און ער איז איינער פון די הויפּט- 
אָרגאַניזאַטאָרן פון דעם ערשטן דעמאַנסטראַטיוון יועלט-צוזאַמענפאָר פאַר 
יידישער קולטור אין 1948, אין ניו-יאָרק. איף דער דאָזיקער פּאָזיציע 
ווייזט ער אַרױס אַ סך איניציאַטיוו און ענערגיע ביים צוזאַמעננעמען צוריק 
אַלע שאַפנדיקע יידישע קולטור-כוחות נאָך דעם יידישן חורבן אין אײיראָפּע, 
ער איז אויך איינער פון די, װאָס האָבן אָרגאַניזירט אין ני-יאָרק דעם 
פּרעכטיקן מאַסן-צוג בשעתן אָנרופן אַ סקווער אויפן נאָמען פון י. ל, פּרץ, 
אויך שפּעטער, װי דער עקזעקוטיװו-סעקרעטאַר פון יידישן װיסנשאַפּטלעכן 
אינסטיטוט (ייװואָ), ווייזט ער אַרױס אַ סך אַקטיװוקײט און איבערגעגעבג- 
קייט. די לעצטע פּאָר יאָר פון זיין לעבן האָט ער אַ סך צייט און מי אָפּגעגעבן 
אויף צו פאַרעפנטלעכן דאָס טאָגבוך פון ווילנער געטאָ, געשריבן דורך זיין 
ברודער הערש (הערמאַן) קרוק, וועמען די נאַציס האָבן אין 1944 אומגע- 
ברענגט אין עסטלאַנד, צו אָט דער וילנער געטאָ-כראָניק האָט ער אָנגט- 
שריבן אַן אינטערעסאַנטן אַריינפיר, 

די לעצטע עטלעכע יאָר איז אים באַפּאַלן אַ שװערע קראַנקײט און 
ער האָט געפילט, אַז דער סוף דערנענטערט זיך. ער האָט געװאָלט נאָך 
אַרבעטן, שרייבן, אָבער זיינע פיזישע כוחות זיינען בחדרגהדיק אויסגעגאַנגען. 
ער האָט נאָך באַװויזן אָנצושרײיבן -- אין אונזער צייט -- אַן אַרטיקל וועגן 
דעם לייוויק האָדעס בוך. דאָס לעצטע אַרטיקל אין דעם ניו-יאָרקער זשור- 
נאַל די צוקונפט וועגן זיין קוזין, דעם סאָוועטישן שרייבער ל., אָסטראָװער, 

וועלכער איז געשטאָרבן אין מאָסקװע, האָט אים געגעבן אַ גרויסע באַפרי- 
דיקונג. נאָך דעם האָט ער שין מער נישט געקאָנט שרייבן 

דעם בונד און דעם יוגנט-בונד צוקונפט האָט ער געדינט טריי זיין גאַנץ 
לעבן,. ער איז געווען באַפליגלט מיט די שטרעמונגען און האָפענונגען פון 
אַ נייער וועלטלעכער יידישער קולטור און יידיש לעבן, און נישט פאַרלוירן 
דעם גלויבן אין אַ סאָציאַליסטישער וועלט, 

מ. פּערענסאַן 
0 


דוד לייב ניימאַרק 


געבוירן דעם 11טן דעצעמבער 1891 אין שעדלעץ, פּוילן. זין פון משה 
מרדכי און אסתר רחל. דער פאָטער, אַ למדן און אַ קאָצקער חסיד, האָט 
אין די יינגערע יאָרן זיך פאַרנומען מיט מסחר און װען ער האָט דערבי 
קיין ?צלחה נישט געהאַט, איז ער 
געװאָרן אַ גמרא-מלמד. פון 
מלמדות האָט ער געדאַרפט מפרנס 
זיין עלף נפשות. די 9 קינדער 
זיינען דעריבער אויפגעװאַקסן אין 
הונגטר און נױט, 

דוד לייב האָט געלערנט ביים 

פאָטער אין חדר און אין ישיבה, 
וואו ער איז געווען איינער פון די 
בעסטט לערנער. די נויט אין דער 
היים האָט אים אָבער געצואוונ- 
גען איבערצורייסן דאָס לערנען אין 
דער ישיבה און פּרואוון פאַרדינען 
דורך לערנען אַנדערע. ווען ער 
איז אַלט געווען בערך 4 אאָר, איז ז ער געװאָרן אַ לערעד אין באַלעבאַטישע 
הייזער, 

אין יאָר 1910 איז ער געקומען צו מיר מיט אַ פּלאַן אַז מיר זאָלן 
אַרױסגעבן אַ זשורנאַל, סיי איך און סיי ער האָבן שוין דעמאָלט געפּרואװט 
שרייבן,. ער האָט מיר שוין געהאַט געוויזן אַן אָנגעשריבן אַרטיקל, אַ װואָרט 
אין אַ דיסקוסיע איבער שי איש הורוויצעס סענסאַציאָנעלע אָפּהאַנדלונג װאָס 
איז אַ ייך? ער האָט מיר דערציילט, אַז ער האָט שוין אָפּגערעדט מיט גיל- 
בערטן, װאָס איז אַ דרוקער און האָט אַן אייגענעם פּעדאַל מיט אַ ביסל יידישע 
שריפט, גילבערט אַליין איז אַ שרייבער, װאָס שרייבט לידער. דוד האָט 
איצט געװאָלט, אַז איך זאָל זיין דער דריטער. איך האָב מסכים געװוען 

מיר האָבן זיך גענומען צו דער אַרבעט,. יעדער האָט געברענגט זיין 





122 


שאַפונג און עס איז געװאָרן אַ זשורנאַל פון 16 זייטן מיטן נאָמען שעדלעצער 
װאָרט. מיר אַלין האָבן געשטוינט און זיך געפרייט. אין שטאָט איז געווען 
אַ סענסאַציע. עס איז געווען די ערשטע הײימישע שריפט אין שעדלטץ. 
דוד האָט געגלויבט באמונה שלימה, אַז דאָס אין אַן אָנהייב פון אונזער 
גרויסער ליטעראַרישער טעטיקײיט. מענטשן, איבערהױפּט יוגנט, האָבן 
געכאַפּט דאָס זשורנאַלכל פון צייטונגס-פאַרקויפער. אין שעדלעץ זיינען 
דעמאָלט געווען יונגע טאַלאַנטן, װאָס האָבן מיט יאָרן פריער געדרוקט 
אין די ואַרשעװער צייטונגען. איצט זיינען זיי געקומען צו אונז מיט גע- 
בעט, אַז מען זאָל זיי אַרײיננעמען אין שותפות. די פּאָליצײי האָט באַלך 
קאָנפיסקירט אונזער זשורנאַל, זיינען מיר צו דעם שוין אויך געװאָרן ;העלדןי.. 
נאָכדעם זיינען דערשינען אין שעדלעץ אייניקע אויסגאַבעס מיטן אָנטײל פון 
אַ גרעסערער צאָל היימישע שרייבער. נײימאַרק האָט זיך באַטײליקט אין 
כמעט אַלע, 

אין 1915 האָבן די דייטשע חיילות פאַרנומען שעדלעץ. דער דייטשער 
אָקופּאַנט האָט אַוועקגענומען דאָס ברויט און דערפאַר ,פאַרגיטיקט" מיט 
קולטור.. . אויף דער יידישער גאַס האָט מען אָנגעהויבן פירן אַ ברייטע 
קולטור-טעטיקייט, װאָס ס'איז נישט געווען מעגלעך אונטער דער רוסיש- 
צאַרישער ממשלה. מיר זיינען געװאָרן מיטגלידער אין דער געזעלשאַפט 
יידישע קונסט, װאָס איז געגרינדעט געװאָרן מיט עטלעכע יאָר צוריק, נאָר 
איז געווען אַן אינסטיטוציע פאַר אַ קליינער צאָל יונגעלייט און איז פאַקטיש 
געווען אַ טויט-באַשעפעניש. איצט, אַז עס איזן נישט געוען גענונ כרויט 
און דער אויוון איז געווען קאַלט, איז דער עולם געלאָפן זיך פאַרשרייבן אין 
הזמיר, װאָס איז געווען דער פּאָפּולערער נאָמען פון דער געזעלשאפט, הגם 
אָפיציעל האָט זי געהייסן יידישע קנסט. די פאַרװאַלטונג פון הזמיר האָט 
אונז ביידע אײינגעלאַדן אין דער ליטעראַרישער סעקציע. כמעט יעדן שבת 
האָט ניימאַרק גערעדט אין גרויסן זאַל פאַר לכל-הפּחות הונדערט צוהערער, 
ער איז געװאָרן זייער פּאָפּולער אַלס רעדנער. ער האָט גערעדט קלאָר און 
דער עולם האָט אים געהאַלטן פאַר אַן ערנסטן רעדנער. ער האָט גערעדט 
איבער פאַרשידענע פראַגן -- מלחמה און שלום און אַ ריי אַנדערע. אין 
ניימאַרקס ריידן איז שוין איצט געווען עפּעס פון סאָציאַליסטישן אידעאַל. 

אַ יאָר שפּעטער, אין 1916, זיינען מיר אַריינגעטרעטן אין בונד. מיר 
האָבן פאַרלוירן דעם ענטויאַזם פאַרן הזמיר. נײימאַרק איז איצט וידער 
געווען שטאַרק אָרימלעך, אָבער דער גלויבן אין סאָציאַליזם האָט אים געגעבן 
מוט און שטימונג. ער איז געווען אויסערגעויינלעך אַקטיו אויף פאַרשי- 
דענע געביטן. ער איז געווען אַ לעקטאָר, דיסקוטאַנט מיט קעגנער, שריי- 
בער פון בונדישע פּראָקלאַמאַציעס און אַ באַטײליקער אין זיצונגען פון אַלע 
בונדישע קערפּערשאַפטן. איך בין אויך געווען אַזױ פאַרנומען מיט בונדישע 
טעטיקייט, אָבער איך מוז זאָגן, אַז ער איז געווען אַ סך מער פון מיר אַק- 
טיוו. ער איז געלאָפן, ממש געלאָפן פון איין זיצונג צו דער אַנדערער. אַזױ 
יעדן טאָג. שבת האָבן מיר געהאַט ;אַ יאַריד?: מיטינגען אין גרויסע שטאָ- 

טישע זאַלן, הונדערטער און הונדערטער מענטשן זיינען געקומען אונז הערן, 
ניימאַרק איז געווען גאָר טעטיק ביים עפנען אין יאָר 1916 די יידישעט שול, 
וואו ער איז געווען איינער פון די לערער, 

די דייטשן זיינען אין נאָוועמבער 1918 אין בהלה אַנטלאָפן פון שעדלעץ, 
די גאַס איז געווען פול מיט מענטשן. מען האָט געװאַרט אויף אַ סאָציאַלער 
רעװאָלוציע אין דייטשלאַנד און אויף אַ סאָציאַליסטישער רעגירונג אין נייעם 
פּױלן. ניימאַרק און איך זיינען געווען פאַרנומען מיט שרייבן בונדישע אויפ- 
רופן. אַ סך פון זיי זיינען דערשינען אין פאָרמאַט פון צייטונגען. חברים 
זיינען געשטאַנען איבער אונז און אונטערגעיאָגט מיר זאָלן עס מאַכן װאָס 
שנעלער, ווייל די מאַסן זיינען אין די גאַסן. ניימאַרק האָט דערביי געאַרבעט 
װוי אַ מתמיד אין ישיבה. ער איז נישט נאָר געווען שרייבער, ער איז אויך 
געווען קאָמאַנדיר. אַן ענלעך בילד איז געװוען אין דער צייט פון די װאַלן 
צום ערשטן סיים. מיר זיינען דעמאָלט אַרומגעפאָרן איבער דעם שעדלעצער 
ראַיאָן, צו זיצונגען און מיטינגען, 


סוף 1919 האָבּ איך פאַרלאָזט שעדלעץ און ניימאַרק אַ יאָר שפּעטער. 
ס'איז דעמאָלט געווען אַ ביטערע צייט פאַר פּוילן און נאָך מער ביטער פאַר 
דער יידישער באַפעלקערונג און אָן אַ שיעור מער פֿאַר די בונדישע אָרֹגאַ- 
ניזאַציעס. זומער 1920 האָבן די סאָוועטישע חיילות פאַרנומען אַ גרױס 
שטיק פּוילן און אויך די שטאָט שעדלעץ. די סאָוועטישע אַרמײ איז אינגיכן 
צוריקגעשטויסן געװאָרן,. באַלד דערנאָך האָט זיך צעבושעװעט איבער די 
יידישע שטעטלעך אַ טעראָר פון דער פּוילישער מאַכט. וי אין אַלע אַנדערע 
שטעט און שטעטלעך זיינען אויך אין שעדלעץ די לאָקאַלן פון די מאָציאַליס- 
טישע אָרגאַניזאַציעס געווען צעראַבירט און צעשטערט. נײמאַרק, אַ מיט- 
גליד פון בונדישן קאָמיטעט, האָט זיך געמוזט באַהאַלטן. ער איז דעמאָלט 
מיט זיין פאַמיליע אַװעק קיין װאַרשע, אין יאַנואַר 1921 בין איך געקומען 
קיין װאַרשע פון מיין פּליטים-וועג. איך בין אַװעק צו נײמאַרקן. ס'איז 
געווען לעבעדיק אין זיין שטוב. ער האָט שוין געהאַט צוויי קינדער. נײימאַרק 
האָט מיר דערציילט אַ סך גרויל-פּרטים פון דער װאַקכאַנאַליע. ער איז 
איצט געווען דער שליח פון בונד צו אַלע אָפּגעשװאַכטע אָרגאַניזאַציעס. ער 
איז נישט אינמאָל געווען אין סכנה אַרײנצופאַלן אין די הענט פון דער 
פּאָליצײי, זיין נאָמען איז איצט געווען אַריה. אין אַלע שטעט, װאָס איך האָב 
שפּעטער באַזוכט, האָב איך זייער אַ סך געהערט ועגן אַריהן און װאָס ער 
האָט דאָרט אויפגעטאָן. 


אין 1921 האָט אים דער צ. יק. פון בונד געשיקט קיין לעמבערג. עטלעכע 
יאָר איז ער געווען טעטיק אין מזרח-גאַליציע. אין לעמבערג איז ער געווען 
שרייבער, רעדנער און אָרגאַניזאַטאָר. דאָרט האָט ער אויך אַ צייט רעדאַגירט 
דאָס בונדישע װאָכנבלאַט אַרבעטער-עזטימע. 

אין 1924 קומט ער צוריק קיין װאַרשע. ער טרעט אַריײן אין פאָלקס- 
צייטונג אַלס שטענדיקער מיטאַרבעטער. ער האָט געאַרבעט פלייסיק, מיט 

חשק און התמדה. אין פאָלקס-צייטונג האָט ער געשריבן אַרטיקלען אונטערן 
נאָמען אַריה, ער האָט אויך געשריבן אונטער אַנדערע פּסעװדאָנימען. באַ- 
זונדערס האָט ער זיך אויסגעצייכנט מיט זיינע אַרטיקלען וועגן די ציוניסטישע 
פּראָבלעמען, וועלכע ער האָט גוט געקענט און זיי באַלױכטן קריטיש פון 
בונדישן שטאַנדפּונקט. ער האָט פאַרמאָגט אַ לייכטע פעדער אין געשויבן 
זאַכלעך און פאַרשטענדלעך. פון צייט צו צייט האָט ער געהאַלטן רעפּעראַטן 
אין די שטעט און שטעטלעך פון פּוילן אָדער איז אַרױסגעטרעטן אַלס רעדנער 
אויף פאַרזאַמלונגען, װאָס די בונדישע אָרגאַניזאַציעס האָבן איינגעאָרדנט, 

אַזױי איז עס געגאַנגען ביז סעפּטעמבער 1929, ביז דער בהלה, ווען אין 
די שטעט און שטעטלעך האָט זיך פאַנאַנדערגעטראָגן די פינצטערע בשורה : 
;דער דייטש גייט!* מען האָט איבערגעלאָזן אַלץ און אַנטלאָפן אין דער 
וועלט אַריין, 

באַזונדער טראַגיש איז געווען דאָס פאַרלאָזן די היימען פאַר די, װאָס 
זיינען אַװעק אין דער וועלט אָן ווייב און קינדער. ניימאַרק האָט געשריבן פון 
ווילנע צו זיין משפּחה, זיי זאָלן קומען קיין ווילנע. ער איז געװועל צעטראָגן, 
אַ װוילדער געלאָפן איבער די ווילנער גאַסן. ער האָט גערעכנט די טעג און 
שעהען ווען זיי דאַרפן אָנקומען, אָבער זיי זיינען נישט געקומען. דערפאַר 
איז אָנגעקומען אַ בריוול, אַז די קינדער זיינען נישט אַריבער די גרענעץ. 
די דייטשן האָבן זיי צוריקגעטריבן. די פרוי, א זון, 2 טעכטער, דער איידעם 
און אַן אייניקל האָבן שפּעטער געטיילט דעם גורל פון אַלע קדושים, 

ניימאַרקן האָט זיך איינגעגעבן צו קומען 1941 קיין קאַנאַדע וואו ער 
איז באַלד געװאָרן טעטיק געזעלשאַפטלעך. פון דאָרט איז ער מיט 7 יאָר 
שפּעטער געקומען קיין אַמעריקע. ער איז אַריײן אַרבעטן אין פאַרווערטס, 
פריער אין דער דעטראַיטער אָפּטײלונג און שפּעטער אין ניו-יאָרק, 


די לעצטע יאָרן פון זיין לעבן זיינען געווען פּיינלעכע יאָרן פון איין- 
זאַמקײט און קראַנקײיטן. אָבער ער האָט געטאָן זיין פליכט -- געשריבן אין 
פאָרווערטס, אונזער צייט און וועקער. 


ס'איז אים איינגעפאַלן צו מאַכן א גרעסערע רייזע קיין פּאַריז און מדינת- 
ישראל, אין פּאַריז געפינען זיך זיינע דריי שוועסטער, װאָס ער האָט זיי נישמ 
געהאַט געזען זעקס און דרייסיק יאָר. (4 ברידער זיינען אומגעברענגט 
געװאָרן דורך די נאַציס בעת דער צוייטער וועלט-מלחמה, דער פינפטער 
ברודער איז ,פאַרפאַלן* געװאָרן אין סאָוועט-רוסלאַנד). אין מדינת:ישראל 
זיינען אויך פאַראַן זייגע קרובים און אַלטע פריינט פון זיין שטאָט שעדלעץ, 
איך בין מיט אים געזעסן אין זיין דירה און ער האָט מיר דערציילט פון זיינ 
קרובים און פון דעם, װאָס ער האָט געזען. כ'האָב געגלויבט, אַז נײימאַרק 
איז אַרױס פון אַלערלײ מחלות און דער עיקר פון זיין געדריקטער שטימונג, 
עטלעכע טעג שפעטער האָט ער געהאַט אַן אַטאַק פון פּאַראַליזש. קרוב 

דריי חדשים איז ער געלעגן אין שפּיטאָל אָן באַוואוסטזײן, דעם 10 סעפּ- 
טעמבער 1960 האָט דוד לייב ניימאַרק, חבר אַריה, אויסגעהויכט זיין לעצטן 
אָטעם, 

'. ה. פישמאַן 


יצחק לעווין-שאַצקעס 


געבוירן דעם 10טן אױיגוסט 1892 אין דווינסק, רוסלאַנד -- געשטאָרבן 
דעם 15טן דעצעמבער 1963 אין ניו-יאָרק, 

זיינע עלטערן -- דוד און פריידע, האָבן געהאַט אַ פאַבריק פון עסיק. 
ער האָט באַקומען אַ יידישע דער" : 
ציאונג אין חדר און שפּעטער דורכ- 
געמאַכט א גימנאַזיע-קורס אַלס 
עקסטערן. 
דווינסק (דענעבאָרג) איז געווען אַ 
פאַבריק-שטאָט. די יידישע באַפעל- 
קערונג האָט געציילט בערך 50 
טויזנט נפשות,. ס'איז דאָרטן גע- 
ווען א גרויסער יידישער פאַבריק- 
פּראַלעטאַריאַט, װאָס איז אָנגעפירט 
געװאָרן פון אַלגעמײינעם יידישן אַר- 
בעטער-בונד. דווינסק איז געוען 
באַרימט מיט די עקאָנאָמישע 
שטרייקן און פּאַליטישע דעמאָנס- 
טראַציעס, מיט דער בונדישער ב. אָ. און צזאַמענשטױסן מיט פּאָליצַײ און 
מיליטער. אַ צייט איז דווינסק געווען די רעזידענץ פון בונדישן צענטראַל- 
קאָמיטעט און פיל בונדישע טוער פין גאַנצן לאַנד פלעגן קומען אַהין 
אָפּצוגעבן באַריכטן און נעמען אָנוייזונגען. דאָרט זיינען פאָרגעקומען 
אייניקע וויכטיקע באַראַטונגען און קאָנפערענצן פון בונד, צװוישן זיי די 6טע 
קאָנפערענץ, באַלד נאָכן אויסברוך פון די ערשטע רוסלענדער רעװאָלוציע 
אין 1905, 





אין דווינסק איז דער בונד געװען אַ גרויסע פאָלקס-באַװעגונג. און 
בעת ס'זיינען געקומען די יאָרן פון דער רעאקציע, ווען די גאַנצע רעװאָ- 
לוציאָנערע באַװעגונג אין דער רוסלענדער אימפּעריע איז שנעל געפאַלן 
איז אין דווינסק דאָך נישט אַלץ פאַרשוואונדן. צו שטאַרק האָט דער בונד 
דאָרט געשלאָגן װאָרצלען, אַז דער שטורעם-ווינט פוין דער צאַרישער רעאַקי 
ציע זאָל אים קענען אינגאַנצן פאַרטרײיבן. ס'יינען שטענדיק געבליבן 

גרופּעס געטרייע און מסירת:נפשדיקע. יצחק לעוין איז צו זיי צו- 
געשטאַנען, 

ער האָט זיך אָנגעשלאָסן אין דער אומלעגאַלער אָרגאַניזאַציע פון בונד 
אין דווינסק אין יאָר 1912, אין 1913 האָט ער וי אַן עקסטערן אָפּגעגעבן 
עקזאַמענס אויף 8 קלאַסן גימנאַזיע אין וויטעבסק. ס'איז אינגיכן אויס- 
געבראָכן די ערשטע וועלט-מלחמה און אין 1915 איז ער אַװעק דינען אין 
דער רוסישער אַרמײ. ס'איז געקומען די צווייטע רוסלענדער רעװאָלוציע 
(1917) און ער איז צוריקגעקומען אין זיין היים-שטאָט. ער האָט זיך אַרײנ- 
געװאָרפן אין דער בונדישער אַרבעט. לאַנג בלייבן אין שטאָט איז אים 
נישט געווען באַשערט. די דייטשן, װאָס האָבן געהאַט פאַרנומען דווינסק, האָבן 
אים אין מאַי 1918 אַרעסטירט, געהאַלטן אין טורמע און שפּעטער אַװעק- 
געשיקט אין דייטשן געפאַנגען-לאַגער האוועלבערג. ווען ער איז צוריקגע- 
קומען נאָכן סוף פון דער מלחמה, האָט מען אים מאָביליזירט אין דער רוי- 
טער אַרמײ, װאָס האָט געהאַט פאַרנומען די שטאָט. ערשט אין 1920 האָט ער 
באַקומען אַ מעגלעכקייט פּאַר אַ ברייטער געזעלשאַפטלעכער טעטיקייט : ער 
איז געווען סעקרעטאַר פון דווינסקער יידישער קהילה, פאַרװאַלטער פון לאט" 
גאליער קראַנקן-קאַסע און ראַטמאַן פון דווינסקער שטאָט-ראַט, 

דאָס איז שוין געווען אין אומאָפּהענגיקן לעטלאַנד, 

עס איז שוין ניט געווען די אַלטע שטאָט דווינסק. אָט וי יצחק לעווין" 
שאַצקעס האָט באַשריבן די טעטיקייט פון בונד אין די נייע באַדינגונגען: 

{דווינסק איז איבער פינף יאָר געשטאַנען אין פייער פון מלחמה-פראָנט, 
געבליבן איז אַ שטאָט אַ סקעלעט, מיט מענטשן-סקעלעטן. פון די אַמאָליקע 
אַן ערך 50 טויזנט יידישע נפשות איז געבליבן אַ דריי-פיר טויזנט. מען האָט 
אַלץ געדאַרפט אָנהייבן פון דאָס ניי"... ;עס זיינען געװען גרויסע ספקות, 
ניטאָ קיין מענטשן, אַרבעטער -- אַװודאי ניט, שברי-כלים, אויסגעמוטשעטש 
מענטשן". ...,אַפילו קיין בנינים זיינען נישטאָ. ס'שטייען בלויז רעשטלעך 
פון געביידעס, מיט אָפּענע לעכער אָנשטאָט שויבן, װי אויסגערונענע אויגן- 
לעכער". 

אָבער דר. נח מייזעל (דער שפּעטערדיקער בונדישער דעפּוטאַט אין לע- 
טישן פּאַרלאַמענט --- אַדעסטירט דורך דער סאָוועטישער מאַכט אין יוני 1941 
אין לעטלאַנד און געשטאָרבן אַרום 1956 אין אַ סאָװועטישן קאַטאָרגע-לאָגער 
אין פּאָלאַרן צפון-ראַיאָן) און לעווין-שאַצקעס זיינען בייגעקומען די ספקות 
און דער בונד איז באַנײט געװאָרן אין דווינסק און באַלד אויך אין אַנדערע 
שטעט פון לאטגאליע (די מזרח-פּראָװוינץ פון לעטלאַנד). אין דװוינסק איז 
יצחק לעווין געווען דער מאָטאָר פון גאָר דער פּאָליטישער, טרעיד-יוניאָ- 
גיסטישער און קולטורעלער טעטיקייט פון בונד. ער איז געוען פאָרזיצער 
פון דער טרעיד-יוניאָניסטישער פאַראייניקונג אין לאַטגאַליע, ער איז אויך 
געווען אַ מיטגליד פון צענטראַל-ביוראָ פון בונד אין גאַנץ לעטלאַנד. ער האָט 
גערעדט, אין יידיש און רוסיש, אויף אַלע טריבונעס פון בונד און פון 
דער לעטלענדישער סאָציאַל-דעמאָקראַטיע, און מייסטנס געהאַט גרויס דער- 

פאָלג. ער האָט אויסגענומען ביים עולם מיט זיין פאָלקסטימלעכקייט, גראָד- 
ליניקייט און אָפנהאַרציקײט. מען האָט אין אים געזען אַ פּאָליטישן טוער, 
װאָס שטרעבט אַריינצוכרענגען אוניסאָן צװישן זיין פּריידיקן און זיין אייגן 
לעבן. 

לעווין-שאַצקעס האָט אָפּט געשריבן אין רוסישע און אין יידישע ציי" 
טונגען און װאָכנבלעטער אין לעטלאַנד. אין 1912 איז עס געװוען אין דער 
רוסישער טאָג-צייטונג דוינסקאַיע עכאָ און אין דעם רוסישן װאָכנבלאַט 
דווינסקאַיאַ זעשיזן, שפּעטער האָט ער 8 יאָר רעדאַגירט די רוסישע װאָכ" 
צייטונג לאַטגאַלסקאַיאַ מיסל, װאָס די לעטלענדישע סאַציאַלידעמאָקראַטישע 
פּאַרטײ האָט אַרױסגעגעבן אין דווינסק. זינט 1921 האָט ער געשריבן אויך 
אין ריגער יידישע טאָג-צייטונגען דאָס פאָלק און פרימאָרגן און, נאַטירלעך, 
אין אַלע ריגער אױיסגאַבעס פון לעטלענדישן בונד. ער האָט אויך געשיקט 
קאַרעספּאַנדענציעס אין דער װאַרשעװער פאָלקס-צייטונג, צענטראַל-אָרגאַן 
פון בונד אין פּױלן, 


לעווינס ענערגישט אַקטיװױיטעט איז איבערגעריסן געװאָרן אין 1934, 
ווען דער אולמאַניס-פּוטש האָט געמאַכט א סוף צו דער גאָרער סאָציאַליסטי- 
שער און דעמאָקראַטישער טעטיקייט אין לאַנד. יצחק לעווין-שאַצקעס איז 
דעמאָלט, וי אַלע אַנדערע סאָציאַליסטישע פירער און טוער, אַרעסטירט גע" 
װאָרן דורך דער פאַשיסטישער רעגירונג און איז געווען קרוב אַ יאָר צייט 
אין טורמע און אין קאָנצענטראַציע-לאַגער אין ליבאַװע. 


ווען ער איז פריי געװאָרן, האָט ער זיך געשטעלט אין פאַרבינדונג מיט 
די סאַציאַליסטישע חברים אין ניו-יאָרק און אין 1936 איז אים געלונגען 
אַריבערצוקומען קיין אַמעריקע. אין 1927 איז זיין פאַמיליע (זיין ווייב חוה 
און צוויי קינדער -- דאָראָטי און מאַרק) אויך אַריבערגעקומען קיין ניו" 
יאָרק, אין 1928 איז לעווין-שאַצקעס געװאָרן דער הױפּט-סעקרעטאַר פון דעם 
יידישן סאַציאַליסטישן פאַרבאַנד אין אַמעריקע און רעדאַקטאָר פון זיין אָרגאַן 
דער וועקער. 

אין די 25 יאָר, װאָס לעװוין-שאַצקעס איז געשטאַנען ביים רודער אין 
יידישן סאָציאַליסטישן פאַרבאַנד, האָט ער אַ סך מאָל דורכגעשניטן די טערי- 
טאָריע פון די פאַראייניקטע שטאַטן אין דער לענג און אין דער ברייט און 
אומעטום געטראָגן דאָס סאָציאַליסטישע װאָרט און דעם סאָציאַליסטישן גע" 
דאַנק. ער האָט געװעקט די סאָציאַליסטישע עמאָציעס און דעם סאָציאַ- 
ליסטישן באַוואוסטזיין ביי די ;אָלד טיימערס? (חברים נאָך פון די אַלטע 
צייטן), 

לעווין שאַצקעס האָט געהאַט װידעראַנאַנדן מיט דעם בונד אין אַמערי- 
קע נאָך דער צווייטער וועלט-מלחמה, אָבער אַ בונדיסט איז ער, אין זיין אי" 
דעאישער איינשטעלונג, געבליבן ביזן סוף פון זיין לעבן. ער איז יעדנפאַלס 
געשטאַנען פיל נענטער צו די ,פרעמדע" בונדיסטן, װי צו מאַנכע ;אָלד טיי- 
מערס" פון זיין אייגענעם יידישן סאַציאַליסטיעזן פאַרבאַנד. זיין קעגנערשאַפט 

צום יידישן קלעריקאַליזם און צום יידישן שאָװויניזם איז ביי אים ניט קלענער 
געװאָרן, װי אין דווינסק אַמאָל, 

ער האָט געהאַט אַ טיפן אינטערעט פאַרן אַמעריקאַנער וי פאַרן יידישן 
לעבן, ער האָט זיך אָבער נישט געלאָזט אויפן לייכטן וועג פון ביליקן אַמערי- 
קאַניזם און יידישן נאַציאָנאַליזם. ער איז געבליבן אַ סאָציאַליסט, אַ בונדיסט, 
אַ קעגנער פון אַראָפּװאַרפן אידעאישן באַגאַזש פון װאָגן, כדי מ'זאָל קענען 
לייכטער פאָרן. ער האָט געהאַט דעם מוט צו זיין אַנדערש, געטויי צו די 
אייגענע אידעאַלן, ער האָט געװייטאָגט צוליב דער שטאַרקער תשוקה פון 
צופּאַסלערײ, װאָס איז געװאָרן אַ /מאָדע?" אין דער סביבה, אין וועלכער ער 
איז געווען טעטיק. ער האָט פאַרשטאַנען, אַז פאַרװאַסערן אַ באַװעגונג מיינט 
זי מאַכן שװואַכער, דעריבער האָט ער באַװויזן איינצוהאַלטן נישט בלויז זיינע 
אידייען, נאָר אויך זיין באַזונדערן סטיל און יונגן טעמפּעראַמענט, 

צוזאַמען מיט זיין פרוי חוה האָט לעװיןישאַצקעס באַװיזן אויפצובויען 
אַ היים אין ניו-יאָרק. אַ חיים פאַר דער אייגענער משפּחה און פאַר זיינע אַרײנ- 
קומענדיקע סאָציאַליסטישע פריינט. אַ היים פון פּשטות, ערלעכקייט און װאַ- 
רעמקייט, 

א. ווילנער 


אליעזר העלער 


געשטאַמט פון דער קורלענדישער פּאָרט-שטאָט ליבאַװע. וואו דער 
פאָטער איז געווען רב (פריער איז דער פאָטער געווען רב אין דער קורלענ- 
דישער שטאָט האַזענפּאָט). אליעזר האָט געלערנט אין חדרים און באַקומען 
} אַ טראַדיציאָנעל-ײידישע דערציאונג, 
שפּעטער האָט ער זיך גענומען צו 
וועלטלעכער בילדונג און געענדיקט 
די רעאַל-שול אין ליבאַווע. נאָכן 
פֿאַרענדיקן די רעאַל-גימנאַזיע, האָט 
ער שטודירט אין פּאָליטעכניקום 
אין ריגע. 
נאָך אַלס שילער האָט ער זיך 
באַהאָפטן מיטן בונד. שטאַרק אַק- 
טיוו איז אליעזר העלער געווען בעת 
די שטורמישע רעװאַלוציאָנערע גע- 
שעענישן אין יאָר 1905. ער האָט 
דעמאָלט געהערט צו די, װאָס זיי- 
נען געשטאַנען בראש פוז די דראַ- 
מאַטישע קאַמפן אין באַלטישן קאַנט און האָט נאָנט מיטגעאַרבעט מיט דעם 

בונדישן טוער שמעון קלעװאַנסקי, וועלכער איז געווען דער פּאָפּולערסטער 
רעװאָלוציאָנערער פירער אין באַלטישן ראַיאָן. 

אין באַלטישן ראַיאָן זיינען די רעװאָלוציאָנערע געשעענישן דערגאַנגען 
צו זייער העכסטן פּונקט. אין אַ צאָל שטעט האָבן די סאָציאַליסטישע אָרגאַ- 
ניזאַציעס פאַרטריבן די צאַרישע מאַכט-אָרגאַנען, איבערגענומען די מאַכט 
און פּראָקלאַמירט אָרטיקע רעפּובליקן,. אליעזר העלער איז געװאָרן דער 
פירער פון דער רעפּובליק אין דער קורלענדישער שטאָט גאָלדינגען 

דאָס האָט לאַנג נישט געדויערט. די רעגירונג האָט געשיקט אַ גאַנצע 
אַרמײ צו אונטערדריקן די רעװאָלוציע אין באַלטישן ראיאָן. די מיליטערי- 
שע שטראָף-עקספּעדיציעס האָבן מיט אונטערצינדונגען, טױיט-שטראָף און 
מאַסן-דערשיסונגען אונטערדריקט די רעװאָלוציאָנערע באַװעגונג. העלערן, 
וועמען ס'האָט געדראָט טויט-שטראָף, האָט זיך איינגעגעבן צו אַנטלױיפן 

אין 1906 איז ער געפאָרן קיין קאַרלסרוע (דייטשלאַנד) פאַרענדיקן 
זיין שטודיום אין פּאָליטעכניקום. דאָרט האָט שוין אַ ריי יאָרן עקזיסטירט 
אַ בונדישע סטודענטן-גרופּע און ער איז געװאָרן טעטיק אין איר. העלער 
האָט פאַרענדיקט זיין שטודיום אַלס אינזשיניער אין 1909 און דעמאָלט 
זיך באַזעצט אין װאַרשע. ער האָט חתונה געהאַט מיט דער בונדיסטקע דר. 
אַנע ברוידע (וועגן איר אין דורות בונדיסטן, צווייטער באַנד). 

צוזאַמען מיט דעם בונדישן טוער אַלעקסאַנדער גאָלדע האָט ער געעפנט 
אַ פאַבריק פון עלעקטרישע מאַטעריאַלן. דאָס איז געװוען די צייט, ווען 
אין פּוילן איז געווען אַ שטאַרקע באַיקאָט- באַװעגונג קעגן יידן, העלער און 
גאָלדע האָבן זיך געשטעלט פאַר אַן אויפגאַבע אויך צו באַשעפטיקן יידישע 
אַרבעטער. אויף דעם באָדן האָבן זיי געהאַט אויסצושטיין האַרבע קאָנפליקטן 
מיט פּוילישע אַרבעטער, 

אליעזר העלער איז געװאָרן טעטיק אין דער בונדישער באַװעגונג אין 
װאַרשע. ער האָט אָנטײל גענומען אין דער װאָל-:קאַמפּאַניע צו דער פערטער 
מלוכה-דומע, איז געווען טעטיק אין דער יידיש-ליטעראַרישער געזעלשאַפט, 
אויף אַ פאַרזאַמלונג פון דער געזעלשאַפט איז ער אַרעסטירט געװאָרן. אין 
די יאָרן 1912 -- 1914 איז ער אויך געווען אַקטיוו אין דער בונדישער 
קאַמפּאַניע פאַר אַרבעטער-פאַרזיכערונג, 

אין די יאָרן פון דער ערשטער וועלט-מלחמה, אונטער דער דייטשער 
אָקופּאַציע, איז העלער געווען אַ מיטגליד פון בונדישן קאָלעקטיוו (אַ בריי- 
טער קאָמיטעט פון די בונדישע גרופּעס אין װאַרשע), האָט געהאַלטן פּאָפּולער- 
װיסנשאַפּטלעכע לעקציעס אין דער אַרבעטעריגעזעלשאַפט צו באַקעמפן 
דעם אַנאַלפאַבעטיזם און פאַרעפנטלעכט (אונטערן פּסעװדאָנים ב. אַריס) 
אַרטיקלען אין בונדישן װאָכנבלאַט לעבענס-פראַגען. אין אַפּריל 1917 האָט די 
דייטשע אָקופּאַציע:מאַכט אים אַרעסטירט צוזאַמען מיט אַ גרופּע אָנגעזעענע 
בונדישע טוער. חדשים לאַנג האָט ער פאַרברענגט איי דייטשע געפאַנגען- 
לאַגערן. 

אין די ערשטע יאָרן פון אומאָפּהענגיקן פּוילן האָט אליעזר העלער אָנ- 

געפירט מיט דער ספּעציעלער קאָמיסיע ביים דזשאַינט, װאָס האָט געפאָרשט 
די עקאָנאָמישע לאַגע פון די יידן אין פּױלן, די רעזולטאַטן פון דער אויס- 
פאָרשונג זיינען פאַרעפנטלעכט געװאָרן אין 8 בענדער אונטערן נאָמען 
אידיעשע אינדוסטריעלע אונטערנעמונגען אין פּוילן, דערשינען 1922 -- 1923, 
(דער פאַקטישער אָנפירער פון דער װיסנשאַפטלעך-סטאַטיסטישער אַרבעט 
איז געווען דער בונדישער טוער דר. ישעיה ליפּאָוסקי). 


אינזשיניער אליעזר העלער איז געשטאָרבן אין עלטער פון 49 יאָר, 
דעם 29 מאַי 1924, אין װאַרשע. 
ב.; נײע פאַלקסיצייטונג, 1 יוני 1934, װארשע. לעקסיקאָן פון דער נײער יידישער 
ליטעראַטור, דריטער באַנד, ניויאָרק 1960, אינפאָרמאַציע פון ה. ראפּעפּאָרט (האַזענפּאָט -- 
ליבאַװע --- ניויאָרק), 
י ש. ה 
0 


גרשון פּלודערמאַכער 


אין די יאָרן פון ערשטן וועלט-קריג און נאָך דער אַנטשטײאונג פון 
דער אומאָפּהענגיקער פּוילישער רעפּונליק, האָבן יידישע אַרבעטער און 
פּאָלקס-מענטשן אויפגעבויט צענטליקער און צענטליקער פאָלקס-שולן און 
קינדער-צענטערס, װאָס האָבן גע" 
פירט זייער אַרבעט אױף ידיש. 
ס'איז רייף געװאָרן די נויטיקייט צו 
פאַראייניקן די אַלע דערציאונגס- 
אַנשטאַלטן און זייערע לאָקאַלע 
טוערס אין איין צענטראַלער אִר- 
גאַניזאַציע, װאָס זאָל מיט זיי אָנ- 
פירן פּאָליטיש, פּעדאַגאָגיש, פינאַנ- 
ציעל און אָרגאַניזאַציאָנעל. צו דעם 
צוועק איז גערופן געװאָרן אין װאַר- 
שע דער ערשטער לאַנד-צוזאַמענ- 
פאָר פון אַלע שולן, און דעם 15טן 
יוני 1921 איז פאָרגעקומען די 
פייערלעכע עפנונג פון צוזאַמענפאָר, 

געעפנט דעם צװאַמענפאָר האָט דער װעטעראַן פון שול-וועזן אין דער 
יידישער שפּראַך --- גרשון פּלודערמאַכער, פון דער גרויסער מחנה לערער 
און שול-טוער, װאָס האָבן זיך פאַרזאַמלט ביי דער געלעגנהייט, איז גי 
פּלודערמאַכער געווען דער באַרופנסטער, דער װאָס האָט באמת סימבאָליזירט 
די ניי-אַנטשטאַנענע שול-באַװעגונג. אין זיין עפענונגס-רעדע האָט ער אָפּגע- 
שאַצט דעם היסטאָרישן פּראָצעס, װאָס די אידייע פון אַ שול אין דער מו" 

טערשפּראַך פון יידישן קינד האָט דורכגעמאַכט פאַר די צוויי דעקאַדעס פון 
היינטיקן יאָרהונדערט און די ראָל, װאָס די יידישע אַרבעטנדיקע מאַטסן 
האָבן געשפּילט אין דער דאָזיקער באַװעגונג, ;נישט קוקנדיק אויף די אומ" 
געהייערע צרות פון דער וועלט-מלחמה, האָט ער געזאָגט, צעשפּליטערטע, 
צעבראָכן און צעטראָטן, צעריסן און צעברעקלט צוישן פאַרשידענע מלוכות 
און לענדער, האָט זיך דאָך די יידישע קולטור-באַװועגונג דורכגעשלאָגן אַ 
וועג"... ;מיר האָבן באַװיזן צו בויען און צו שאַכן, אין דער צייט װאָס די בור- 
זשואַזיע איז אין בעסטן פאַל געווען פעאיק נאָר אויף פילאַנטראָפּיע און 
האָט אויסגעלאַכט אונזער קולטור:טעטיקייט. מיר זיינען געגאַנגען מיט 
אונזער וועג און זיינען געקומען צום היינטיקן יום-טוב, דעם יום-טוב פון 
נצחון. ביי דער גאַנצער אומזיכערקייט פון די מאַטעריעלע מיטלען, זיינען 
מיר שוין פעסט אײנגעװאָרצלט געװאָרן אויף דער יידישער גאַס, מיר זיינען 
אַ קראַפט, נישט נאָר אין כמות, ביי אונז לערנען זיך שוין צענטליקער טויזנ- 
טער יידישע קינדער". 

במשך פון עטלעכע יאָר האָט מען געגרייט די פּלענער פון צזאַמעג- 
פאָר און פון דער צענטראַלער שול-אָרגאַניזאַציע, װאָס איר גרינדונג איז 
דאָרט פּראָקלאַמירט געװאָרן. אין אָקטאָבער 1919, אין אַפּייל 1920 און אין 
אַפּריל 1921 זיינען פאָרגעקומען אין װאַרשע לאַנד-באַראַטונגען, װאָס האָבן 
זיך באַשעפטיקט מיט די אַקטועלע שול-פּראָבלעמען און אָנגעצייכנט דעם 
פּראָגראַם און טעטיקייט פון דער פּלאַנירטער צענטראַלער שול-אָרגאַניזאַציע 
(צישאָ), וי אויך דעם סד"ר-היום פונם צוזאַמענפאָר. אין די אַלע באַראַטונגען 
איז ג. פּלודערמאַכער געווען אָנװעזנד און אַקטיוו באַטײליקט. אויפן צװאַ- 
מענפאָר גופא איז ער געווען צװוישן די הויפּט-רעדנער און רעפערענטן 

זיין יחוס און אױיטאָריטעט ציט זיך נאָך פון די יאָרן פון דער 1905-רע- 
װאָלוציע, ווען די לאָזונג ;אַ שול אין דער יידישער שפּראַך" איז געװאָרן 
פּאָפּולער און פאַרנומען אַן אָנגעזעענעם פּלאַץ אין דער אַגיטאַציע און 
פּאָליטישע אַרױסטריטן פון בונד. פּסח 1907 איז אין ווילנע פאָרגעקומען 
(אומלעגאַל) די ערשטע יידיש-וועלטלעכע לערער-קאָנפערענץ. פון 65 אָנ- 
טיילנעמער זיינען 44 געווען בונדיסטן --- און צװישן די לעצטע איז געווען 
אָנגעזען ג. פּלודערמאַכער, װאָס איז טאַקע פון פאַך געווען אַ לערער. ג. פּ, 
איז אויף דער קאָנפערענץ געווען איינער פון אירע װאָרט זאָגערס. וען 
מיט עטלעכע יאָר שפּעטער ווערט אין ווילנע געגרינדעט אַן אָפּטײלונג פון 
דער באַקאַנטער חברה מפיצי השכלה אָפַּע) איז ג. פּלודערמאַכער איינער 
פון אירע אַקטיווסטע טוערס. און ווען ?אָפּע* הייבט אָן רופן יערלעך אַ לאַנד- 
צוזאַמענפאָר (באַראַטונגען) פון אַלע אירע שולן, לערער און שול-טוערס, 
איז ג. פּלודערמאַכער אַ דעלעגאַט פון ווילנע כמעט אויף יעדן צוזאַמענפאָר, 
אויף דעד באַראַטונג פון 1912 האָט פּלודערמאַכער געמאַכט אַ שטאַרקן 
איינדרוק אויף די דעלעגאַטן מיט זיין דערציילונג וועגן דעם אָנגריף פון די 
ווילנער קלעריקאַלע טוטרס אויפן שול-וועזן, מיט זייער אויפשטעלן אַ נעץ 
פון נייע געזעלשאַפּטלעך-פילאַנטראָפּישע חדרים, געפירט אין שטרענג-רע- 

ליגיעזן כאַראַקטער. די אָרטיקע אַדמיניסטראַציע האָט פּראָטעזשירט די 
דאָזיקע חדרים און געזען אין זיי אַ מעכטיק געוער קעגן די יידיש-וועלט- 
לעכע שולן, װאָס האָבן זיך גענומען פאַרפעסטיקן אויפן ווילנער באָדן. אויך 
אויף דער באַראַטונג אין 1913 האָט ג. פּ. גענומען אָנטײיל װי אַ מיטגליד פון 
דער בונדישער פראַקציע. 

איינער פון די גרעסטע פאַרדינסטן פון ג. פּ. אין יענעם פּעריאָד איז 
געווען זיין אַקטיווע מיטאַרבעט אין דער באַרימטער אָוונט-שול פאַר דער- 
וואַקסענע --- דאָס איז פאַקטיש געווען די ערשטע שול אויף דער יידישער 
שפּראַך, מיט די לימודים פון יידישער ליטעראַטור, גראַמאַטיק, געשיכטע. 
דאָס איז געווען אַ קולטור-היים פאַר די יידישע אַרבעטער, און אַ צענטר פון 
געזעלשאַפטלעכער דערציאונג און זעלבסט-פאַרװאַלטונג. ג. פּ. איז געוען 
אַ מיטגליד אין פּעדאַגאָגישן ראַט פון דער אָװונט-שול, און װען אין 1911 
גיט אַרױס דער פּעדאַנאַנישער ראַט די ערשטע גרויסע ליטעראַרישע כרעס- 
טאָמאַטיע, איז ג. פּ. אַ מיטגליד פון דער רעדאַקציע פון דער אױסגאַבע 
(צוזאַמען מיט לנו, אָלגין א. אַ.). 

אין 1912 גיט זיך איין צו באַקומען אַ דערלױבעניש צו עפענען אין 
ווילנע אַ מאָדערנע מיידל-שול, זי אַנטװיקלט זיך זייער גוט און זי פירט 
איין דעם לימוד פון דער יידישער שפּראַך. די שול באַקומט דעם נאָמען פון 
איר איניציאַטאָר, דבורה קופּערשטײן, און ג. פּ. איז דער יידיש-לערער און 
פאַקטישער פאַרװאַלטער פון דער שול, ביי וועלכער ער שטײט ביזן סוף 
פון איר עקזיסטענץ, 

בעת דער דייטשער אָקופּאַציע (1915--1918) איז אין ווילנע דער ביזי 
אַהעריקער שול-וועזן, װאָס איז געפירט געװאָרן ביי דער צאַרישער אָרדע- 
נונג אויף רוסיש, איבערגעגאַנגען צו יידיש. אַ גרויסע ראָל האָט דערביי 
געשפּילט דער ניי-געשאַפענער לערער-טאַראין. גרשון פּלודערמאַכער איז 
אויסגעקליבן געװאָרן אַלס פאָרזיצער פון פאַראיין, ער האָט אָרגאַניזירט אַ 
צאָל קאָמיסיעס, װאָס האָבן צוגעגרייט דעם פּראָגראַם פון דער יידיש-שול 
און אירע לערן-דערציערישע מעטאָדן. ער איז אויך אַריין אין ווילנער קאָאָר- 
דיגיר-קאָמיטעט פון די אָרטיקע נאַציאָנאַלע מינדערהייטן -- פּױלישע, ליט- 
ווישע, ווייס-רוסישע. מיט אַ סך שול- און קולטור-טוערס פון די נאַציאָנאַלע 
מינדערהייטן איז ג. פּ. געווען פּערזענלעך פאַרבונדן, און די אַרבעט איז דאָ 
געגאַנגען האַרמאָניש --- לטובת די פאָלק-שולן פון די אַלע פעלקער. װען 
די פּוילישע מאַכט האָט זיך פאַרפעסטיקט אין ווילנע, האָט זי פּלודערמאַכערן 
אַרעסטירט אונטער דער באַשולדיקונג, אַז ער האָט מיטגעאַרבעט מיט די 
רויטע? בעת זייער אֶקופּאַציע אין 1919, 1920, פּ. איז אַ לענגערע צייט 
געווען פאַרשפּאַרט אין תפיסה, און עס האָט געקאָסט שווערע באַמיאונגען 
מצד די אָרטיקע געזעלשאַפטלעכע טוערס אים צו באַפרייען. 

ווען ס'איז געגרינדעט געװאָרן די צישאָ אין לאַנדימאַסשטאַב און דער 
צענטראַלער בילדונג קאָמיטעט (צ. ב, ק.) אין ווילנע, האָט ג. פּ. מיט באַנײיטע 
כוחות זיך אַרײנגעװאָרצן אין דער שול- און קולטור-אַרבעט. 


ער איז געווען מיטגליד פון דער צישאָ-הױיפּט-פאַרװאַלטונג, פון צ. ב. ק, 
און פון לערער-פאַראייץ. ער האָט געאַרבעט איבער די פּראָגראמען פון באַ- 
זונדערע לימודים. ער האָט צוזאַמענגעשטעלט אַן אַנטאָלאָגיע יידישע גע- 
שיכטע אין ליטעראַרישע מוסטערן (ערשטער טייל -- װאַרשע 1929, צויי- 
טער טייל -- ווילנע 1940),. ער האָט פאַרעפנטלעכט צענטליקער ארטיק- 
קלען איבער פּאָליטיש-געזעלשאַפטלעכע פראַגן, ער האָט אַ געוויסע צייט 
רעדאַגירט דעם פּעדאַגאָגישן זשורנאַל די נייע שול. ער איז געווען לערער 
פון יידיש און יידישע ליטעראַטור אין ווילנער טעכניקום פון אָרט, אויך 
אין לערער-סעמינאַר, ער איז געווען שטענדיקער רעפערענט אויף די לערער- 
קאָנפערענצן אין ווילנע און װאַרשע,. אויפן אַלװעלטלעכן צוזאַמענפאָר פון 
ייוואָ אין 1925 האָט עו געהאַלטן אַ גרויסן רעפּעראַט וועגן שול-וועזן און זיי- 
נע פּראָבלעמען. 

געבוירן דעם 15 אָקטאָבער 1876 אין ווילנע, האָט ג, פּ. באַקומען ביי 
זיין פאָטער דעם מלמד אַ טראַדיציאָנעלייידישע דערציאונג. שטרעבנדיק צו 
ווייטערדיקער בילדונג, איז ער אָנגעקומען אין באַקאַנטן ווילנער לערער- 
אינסטיטוט, וועלכן ער האָט שוין געזאָלט ענדיקן אין 1897. אָבער אַ פּאָר 
חדשים פאַרן ענדיקן ווערט ער אַרעסטירט אויף אַן אומלעגאַלער פאַרזאַמ- 
לונג פון בונד, וואו מ'האָט פאָרגעשטעלט גערהאַרט האַופּטמאַנס דראַמע די 
וועבער. דער וילנער לערער-אינסטיטוט האָט אַרױסגעגעבן א סך יונגע 
אינטעליגענטן, װאָס האָבן זיך געשטעלט צום דינסט פון דער בונדישער 
אַרבעטער-באַװעגונג. ג. פּ. איז געווען איינער פון זיי. ער האָט געפירט 
קרייזלעך פון יידישע אַרבעטער, ער איז געווען אַ טעטיקער פּראָפּאַנאַנדיסט, 
באַפרײט פון טורמע, איז דער יונגער סטודענט געשטאַנען פאַר א נייער 
סיטואַציע --- ער איז אױיסגעשלאָסן פון אינסטיטוט, זיין טרוים צו וערן אַ 
לערער קאָן ניט פאַרווירקלעכט וװוערן. עס געדױיערט אַ לענגערע צײט 
ביז מ'גיט אים די מעגלעכקייט אָפּצוגעבן די ענד-עקזאַמענעס אין אינסטיטוט 
און ער באַקומט דעם לערער-דיפּלאָם, 

זיין ערשטער לערער-פּאָסטן איז אין ריגע. דאָ האָט זיך צו יענער 
צייט שוין אָנגעהויבן אַנטװיקלען אַ בונדישע אַרבעט צװוישן די יידישע 
אַרבעטער. ג. פ. האָט זיך דאָ געטראָפן מיט הערץ בורגין, וועלכער איז 
אויך געווען אַ תלמיד פון אינסטיטוט, ביידע זיינען געווען אַקטיוו אין דער 
באַװועגונג. צוזאַמען מיט נאָך איין אַרבעטער-בונדיסט (אַלטער דער שװאַר- 
צער) האָבן זיי געלאָזט אין גאַנג די בונדישע באַװעגונג אין ריגע (1899), 
פּלודערמאַכער איז געווען אַ מיטגליד אין שטאָטישן קאָמיטעט. װי עס דער- 
ציילט אין זיינע זכרונות ר. אַבראַמאָװיטש, זיינען עס בורגין און פּלודערמאַ- 
כער געווען די, װאָס האָבן אים ;באַקענט" מיט די בונדישע אידייען און 
פּראַקטישער אַרבעט. ד. אַבראַמאָװיטש האָט דעמאָלט געמאַכט זיינע ערשטע 

טריט וי אַ בונדיסט, אָבער אין 1902 קומען פאָר אין ריגע גרויסע אַרעסטן, 
אויך ג. פ. ווערט אַרעסטירט. נאָך אַ לאַנגער צייט ,פאַרברענגען" אין תפיסה 
ווערט ער פאַרשיקט אויף 5 יאָר אין וייטן מזרח-סיביר (וילויסק). די 
רעװאָלוציע פון 1905 בגרענגט אים די באַפרײאונג און ער קערט זיך אום 
קיין ווילנע אין אָנהייב 1906,. דער צ. ק. פון בונד האָט אים דעמאָלט גע- 
שיקט קיין ביאַליסטאָק צו פירן פּאַרטײ-אַרבעט. ער איז צוריקגעקומען קיין 
ווילנע, וואו ער איז געווען טעטיק אַלס מיטגליד פון ווילנער קאָמיטעט פון 
בונד. אין 1908 האָט מען אים אַרעסטירט און נאָכן אַרױסלאָזן געשטעלט 
אונטער פּאָליציי-השגחה. אין 1907-1906 געדרוקט אַרטיקלען אין דער 
בונדישער פּרעסע, 

יאָרן-לאַנג פאַרבליײיבט ג. פ. אַ געטרײיער בונדיסט -- אױב נישט 
אָרגאַניזאַציאָנעל-פּאַרטײאיש, איז אָבער אידייאיש, אידעאָלאָגיש. אין דער 
שול-באַוועגונג און צישאַ -- איז ער געשטאַנען נענטער צו דער ריכטונג 
פון דער ,אומאָפּהענגיקער פראַקציע" און צום ענוסח וילנע". װען ביים 
אָנהייב פון דער צוייטער װועלט-מלחמה זיינען די שול-טוער פון װאַרשע 
מגולגל געװאָרן קיין ווילנע, האָט פּ. אַרױסגעװיזן צו זי אַ סך װאַרעמ- 
קייט און אינטימע באַציאונג, 

צוזאַמען מיט אַלע ווילנער יידן האָט ג. פּ. געטײלט די פּיין פון דער 
דייטשער אַכזריות. דער גורל האָט אים פאַרהיט פון דורכמאַכן דעם גאַנצן 
גיהנום פון דער נאַצי-הערשאַפט און יידן-אױסראָטונג. סוף 1941 האָט דער 
יידנראַט באַשטעטיקט 40 לערער אויף צו אַרבעטן אין די עטלעכע פּלאַניר- 
טע שולן, אין מערץ 1942 איז שוין געווען בלויזן 2 שולן מיט 700 קינדער 
און 20 לערער. די דאָזיקע צאָל קינדער און לערער האָט זיך כסדר פאַר' 
קלענערט. דער יידנראָט האָט פאַרטײילט בלויז 10 , שיינען" פאַר די לערער, 
ג. פ9, מיט זיין פרוי האָבן ניט געהאַט דאָס גליק צו באַקומען אַזעלכע שיינען. 
דאָס געזונט פון 5ּ, איז געפאַלן אַלץ נידעריקער, און דעם 12 נאָוועמבער 
2 איז ער געשטאָרבן. אויף די ווענט פון ווילנער געטאָ איז אױסגעקלעפּט 
געװאָרן אַ טרויער-מעלדונג וועגן דעם טויט פון ג. פּ., אַלס צייכן פון טרויער 
איז פון 12 ביז 3 איכערגעריסן געװאָרן די אַרבעט אין אַלע יידישע אַמטן 
אין זיין ,/טאָגבוך פון ווילנער געטאָ* פאַרצייכנט הערמאַן קרוק, אַז ג. פּ,'ס 
קבר אויפן בית-עלמין געפינט זיך לעבן די קברים פון ש. באַסטאָמסקי און 
יעקב גערשטיין, 

דער קװאַל פון גרויסער ליבשאַפט צום יידישן קינד, פון פּעדאַגאַני- 
שער שעפערישקייט, פּון אַקטיוון בויען דאָס יידישע קולטור-לעבן -- איז 
געקומען צו אַ טרויעריקן סוף. די מעכטיקע פיגור פון אַ יידישן לערער און 
פאָלקסטימלעכן סאָציאַליסט איז פאַרשטומט געװאָרן אויף אייביק, די טראַ- 
גישע איבערלעבונגען פון ווילנער יידן אין געטאָ האָבן אונטערגעשגיטן זיין 
געזונט און זיין לעבנס-קראַפט, 

די טאָכטער פון ג. פּ. (סאָניע וייסבראט אין פּאַריז) דערציילט אַזאַ 
עפּיזאָד מיטן פאָטער, ווען ער איז געווען אין 1987 אין פּאַריז. ער האָט זיך 

געטראָפן אַ פּאָר מאָל מיט ר. אַבראַמאָװיטש. יענער איז דעמאָלט געווען אין 
גרויס פאַרצווייפלונג צוליבן טראַגישן פאַרשװוינדן פון זיין זון מאַרק בעתן 
בירגער-קריג אין שפּאַניע. (אומגעברענגט דורך די קאָמוניסטן), 

ווען דער פאָטער האָט זיך געדאַרפט צוריקקערן קיין ווילנע, איז עטלעכע 
מינוטן פאַרן אָפּפאָרן פון צוג -- געקומען צו לויפן ר. אַבראַמאָװיטש אויפן 
װאָקזאַל, כדי זיך צו געזעגענען מיט אִים. זיי האָבן זיך שטאַרק אַרומגע- 
נומען, זיך צעקושט און אַרױס אין אַ געװיין.. ,אין דער דערשיטערנדי- 
קער סצענע האָב איך געזען דעם פאָטער צום לעצטן מאָל"... 

ח. ש. קאַזדאַן 
0 


זינע (זלאַטע) פּלודערמאַכער 


זי איז געווען א ווירדיקע לעבנס-באַגלײיטערין פון גרשון פּלודערמאַכער, 
נישט בלויז אין פּריװואַטן לעבן נאָר אויך אין געזעלשאַפטלעכן, איר מיידל- 
שער נאָמען איז געווען גינזבורג, אַ טאָכטער פון אַ בעל-מלאכה. געבוירן 


געװאָרן איז זי אין 1882 אין דווינסק, 


צו צװאַיציק יאָר איז זי אַרײין אין 
בונד -- געווען אַ געטרייע, ענטו- 
זיאַסטישע סאָציאַליסטלע. זי איז 
בכלל געווען אַ טעמפּעראַמענטפולע, 
כאַראַקטער-שטאַרקע, ענערגישע און 
אומאָפּהענגיקע פּערזענלעכקייט. ביי 
דער בונדישער ארבעט אין דווינסק 
ווערט זי אַרעכטירט און אַריבער- 
געפירט אין דער מאָסקװער תפיסה 
,בוטירקי?. נאָך איר באַפרייאונג 
פאָרט זי קיין אַמעריקע, וואו זי האָט 
געהאַט אַ שװועסטער און פאַרמעג- 
לעכע ברידער. זי פאַרברענגט 3 
יאָר אין ניו-יאָרק און אַרבעט אין 
אַ שאַפּ פון מענער-העמדער. זי פאָרט צוריק קיין רוסלאַ:נד. אין 1912 פאָרט 
זי אַ צווייט מאָל קיין ניו-יאָרק, אָכער זי קאָן זיך אַלץ ניט צופּאַסן צום דאָר- 
טיקן לעבן, און האַרט פּאַרן ערשטן וועלט-קריג קומט זי צוריק קיין ווילנע. 


ווען ג. פּלודערמאַכער האָט אין 1905 זיך אומגעקערט קיין ווילנע פון 
סיביר, האָט זינע מיט אים חתונה געהאַט. און אַזױ איז זי פאַרקנופּט געװאָרן 
מיט דער שטאָט ווילנע, פּערזענלעך און געזעלשאַפּטלעך. בעת דער ערש- 
טער וועלט-מלחמה אַרבעט זי זייער אַ סך אין דער געזעלשאַפט קינדער- 
פאַרזאָרגונג, מיט געטריישאַפט און איבערגעגעבנקייט טראָגט זי הילף פאַר 

די יתומים און היימלאָזע קינדער, זי אָרגאַניזירט קינדער-קיכן און באַזאָרגט 
די קינדער מיט באַקלײידונג א. אַז. וו 

אויפן וועג קיין ניו-יאָרק האָט זי אַ געוויסע צייט געלערנט אין לאָנדאָן, 
און האָט דאָרט פאַרענדיקט אַ פּאַךישול פאַר שנײידעױײי און צושניידעריי 
ווען אין ווילנע האָבן זיך אָנגעהױיבן אַנטװיקלען די געזעלשאַפטלעכע שול פון 
נייעם טיפּ (,דבורה קופּערשטיין", פרוג-שול), איז זינע געװאָרן די שטענדיקע 
לערערין פון האַנט-אַרבעט און נייטעריי אין די יידישע שולן. באַזונדערס 
האָט זי זיך אויסגעצייכנט אין די שפּעטערדיקע יאָרן מיט איר פאַך-אַרבעט 
אין דער שול פאַר ספּעציעלער דערציאונג, װאָס איטע לעווין האָט מיט איר 
אָנגעפירט. פאַר די פאַרװאָרלאָזטע, אָפּגעשטאנענע קינדער פונעם דאָזיקן 
אַנשטאַלט איז זי געווען װי אַ געטרייע מוטער, און דאָס לערנען זיי נייען 
אויף דער מאַשין וכדומה האָט געהאַט די בעסטע דערציערישע וירקונג 
אויף די קינדער, 

זינע פּלודערמאַכער האָט זיך ניט באַגרענעצט מיט איר פאַך-טעטיקייט, 
זי איז געווען געזעלשאַפּטלעך אַקטיו, זי האָט געהאָלפן בויען די עלטערן" 
קאָמיטעטן ביי די שולן, זי ווערט אַ מיטגליד אין דער פאַרװאַלטונג פונם 
לערער-פאַראײין און ביז אירע לעצטע יאָרן איז זי צווישן די אָנפירער און 
װאָרט-זאָגער אין פאַראיין,. זי איז אויך שטאַרק טעטיק אין דער בונדישער 
פרויען-אָרגאַניזאַציע יאַף און העלפט עפענען די טאָג-היימען פאַר די פרויען 
און זייערע קינדער. /י איז אין יאָף אַ געטריע מיטאַרבעטערין פון דער 
בונדישער פּיאָנערין פּאַטי קרעמער, וועלכע איז געווען די נשמה פון דער 
אָרגאַניזאַציע, 

זינע פּ. איז געווען אַ שטאַרקע אידעאישע קעגנערין פון די קאָמוניסטן. 
אין לערער-פאַראיין האָט זי געפירט אַ שאַרפן קאַמף קעגן די קאָמוניסטישע 
עלעמענטן, װאָס זיינען געווען קעגנער פון דער צישאָ און געװאָלט אָפּרײיסן 
דעם לערער-פאַראיין פון דער צישזאַ-באַװעגונג. ווען ווילנע איז אויף אַ גע- 
וויסער צייט אַרײנגעפאַלן אין די הענט פון דער באָלשעװיסטישער מאַכט 
און משה ראַפעס איז געווען דער קאָמיסאַר פון דער שטאָט (1919-20), האָט 
ער אָפּגעשטלעט די פּאָפּילערע צייטונג ווילנער טאָג, פון וועלכער זלמן רייזען 
איז געווען רעדאַקטאָר. דאָס האָט אַרױסגערופן גרויס אויפרעגונג אין שטאָט, 
און עס איז גערופן געװאָרן אַ פּראָטעסט-פאַרזאַמלונג. װוען הירש אַבראַמאָ- 
וויטש האָט געעפנט די פאַרזאַמלונג, האָט זיך קיינער ניט געמאָלדן צום 
ויאָרט --- אַזױ גרויס איז געווען די שרעק פאַרן קרעוו. טריכונאַל? און 
;נפקרדיקן טעראָר פון די באָלשעװיקעס, דאַן איז זינע פּלודערמאַכער אַרויף 
מזיף דער טריבונע און אַרױסגעבראַכט אין שאַרפע װערטער אַלעמענס 
פּראָטעסט קעגן דער האַנדלונג פון דער באַלשעװיסטישער מאַכט. איר 
האַנדלונג איז געווען מוטיק, אָפן, אירע ווערטער -- שניידנדיק, 


דאָס זעלבע האָט זיך איבערגעחזרט מיט יאָרן שפּעטער, אין 1940, ווען 
די סאָוועטישע מאַכט האָט ווידער געהאַלטן ווילנע אין אירע הענט. עס איז 
גערופן געװאָרן אַ פאַרזאַמלונג פון די פּראָפּעסיאַָנעלע פאַראיינען, און די 

רעגירונגס-מענטשן האָבן דאָ געװאָלט דורכפירן די שטילע איבערקערעניש 
--- אויס פרייע פאַראיינען, אַלץ -- אונטערן קאָנטראָל פון דער קאָמוניסטישער 
מאַכט! ווידער זיינען אַלע געזעסן און געשוויגן, דער פּחד האָט אַרומגענומען 
אַלע אָנועזנדיקע. און ווידער איז זינע געווען די ערשטע. און מיט מוטיקער 
זעלבסטווירדע האָט זי פּראָטעסטירט קעגן די מעשים פון דער נייער מאַכט, 
קעגן די אַרעסטן פון אַנע ראָזענטאַל, יעקב זשעלעזניקאָוו, זלמן רייזען און 
אַ סך אַנדערע. די דאָזיקע אַרוסטרעטונגען פון חברטע זינע זיינען פאַר- 
בליבן אין זכרון פון אַלעמען אין ווילנע. 

אויך ביי איר שטילער געזעלשאַפטלעכער אַרבעט איז זי שטענדיק גע- 
ווען פילבאַר צו יעדער אומגערעכטיקייט, זי האָט שאַרף פּאָלעמיזירט קעגן 
די, מיט וועמען זי האָט נישט איינגעשטימט, זי האָט מוטיק פאַרטיײידיקט 
די אינטערעסן פון דער יידיש-וועלטלעכער שול, זי האָט זיך ניט גערעכנט 
מיט די קאָנסעקװענצן פאַר איר פּערזענלעך. זי איז שטענדיק פאַרבליבן 
אָפּנהאַרציק און דרייסט. זי האָט זיך איינגעשטעלט פאַרן כבוד פון חברים, 
זי איז געווען די װאָרט-זאָגערין אין אַלע דעלעגאַציעס צו די מאַכט-האָבער, 

אויך פּריװאַט און פּערזענלעך האָט חברטע זינע אַרױסגעװיזן אַ סך 
אינטימקייט און פריינטשאַפט צו די, װאָס האָבן זיך גענויטיקט אין איר הילף, 
זי האָט געזאָרגט וועגן די קראַנקע חברים אָדער פאַר די, זואָס זיינען אַריינגע- 
פאַלן אין שווערע צרות. רירנדיק האָט זי געזאָרגט וועגן חבר שלמה מענ- 
דעלסאָן 1940 אין ווילנע, ווען אים האָט געדראָט אַרעסטירט צו ווערן דורך 
דער סאָוועטישער מאַכט, 

געליטן פון גאַלשטײנער, ליגט זי שווער קראַנק אין 1941 --- און קראַנ- 
קערחייט ווערט זי אַרײינגעטריבן אין געטאָ. אירע מאָראַלישע יסורים, אירע 
פיזישע ליידן און הונגער זיינען אומבאַשרײיבלעך. דער טױט פון איר מאַן 
גרשון איז דער לעצטער שוידערלעכער קלאַפּ פאַר איד. בעת דער ליקוי" 
דאַציע פון ווילנער געטאָ קומט זי אום צוזאַמען מיט די אַנדערע ברידער 
און שוועסטער פון איר פאָלק, 

ח. ש. קאזדאַן 
0 


נחום און לאה מירער 


;די מירערס" -- אַזױ האָט מען זיי גערופן אין די לערער-קרייזן, ביי- 
דע, נחום מירער און זיין פרוי לאה (באַראַן), האָבן געשטאַמט פון לוצק, װאָלין, 
און דאָרט טאַקע האָבן זיי נאָך אַלס יוגנטלעכע אָנגעהויבן זייער פּעדאַנאָגישע 
אַרבעט, 

נחום מירער איז געווען אַן אַבסאָלװענט פון ווילנער לערער-אינסטיטוט, 
אין אָנהייב פון די צװאַנציקער יאָרן קױמט ער צופאָרן אין װאַרשע. ער 
פאַרנעמט דאָרט גלייך אַן אָנגעזעענעם אָרט אין יידישן שול-וועזן, װאָס האָט 

געהאַלטן אין סאַמע מיטן פון זיין האַסטיקן אויפבוי און אַנטװיקלונג. ער 
נעמט איבער די פאַרװאַלטערשאַפט אין דער פאָלקשול אויף מילע 49, שפּע- 
טער אויף מילע 51 

פון דעמאָלט אָן בין צום אָנהייב פון דער צוייטער וועלט-מלחמה איז 
דאָס לעבן און שאַפן פון די מירערס כסדר ענג און אינטים פאַרבונדן מיטן 
לעבן און אַנטװיקלונג פון די יידישע פאָלקשולן אין װאַרשע. עס איז, 
דאַכט זיך, נישט געווען קיין שול-טוער, קיין קולטור-טוער, עלטערן, װאָס זאָלן 
נישט קענען די מירערס, אָבער צום שטאַרקסטן איז געווען זייער פּאָפּולאַרי- 
טעט טאַקע אויף מילע גאָס און מילער ראַיאָן, אַלע יידישע קינדער, פון די 
יינגסטע ביז די יוגנטלעכע, האָבן געקענט די מירערס און מען פלעגט זי 
באַגעגענען אויף יענע גאַסן מיט דער גרעסטער װאַרמקײט און דרך-ארץ, 
;אַ קלייניקייט --- פלעגט מיר אָפּטמאָל איבערחזרן דער עלטסטער פּלײיצץ- 
טרעגער פון מילע גאַס, יאָסעלע גיבור -- די מירערס האָכן דאָך אַלע אונזערע 
קינדער געמאַכט פאַר לייט?, יאָסעלע טרעגער פלעגט זי טאַקע אָפּװאַרטן 
יעדן טאָג, די מירערס, און אַנטקעגנטראָגן זיי מיט א שמייכל אַ ברייטן גוט- 
מאָרגן, | 
דער שרייבער פון די שורות האָט זיין ערשטע לערער-פּראַקטיק, שטן- 
דירנדיק נאָך אין װאַרשעװער יידישן לערער-סעמינאַר (אין די יאָרן 1924- 
5), דורכגעמאַכט אין דער שול אויף מילע 51, און געהאַט זייער אָפט די 
מעגלעכקייט צו באַאָבאַכטן פון דער נאָנט די מירערס ביי דער אַרבעט. עס 
האָבן דעמאָלט דאָרט פּראַקטיצירט נאָך סעמינאַריסטן און אַלע זיינען געווען 
פאַרליבט אין די מירערס, 

נחום מירער האָט געלערנט יידיש, יידישע ליטעראַטור און יידישע 
געשיכטע אין די עלטערע קלאַסן: זיין פרוי לאה באַראַן-מירער האָט גע- 
לערנט אין די יינגערע קלאַסן, זי האָט געפירט אַן ערשטן און אַ צווייטן 
קלאַס. מיר, סעמינאַריסטן, צוקונפטיקע לערער, זיינען זיך געקומען לערנען 
;פּראַקטישע מעטאָדיק?, נאָך די אַלע מעטאָדישע אָנווייזונגען און חקירות 
וועגן דעם וי אַזױ מען דאַרף לערנען, װי אַזױ מען דאַרף פירן אַ לעקציע 
אין קלאַס -- האָבן מיר געװאָלט אין שול זען מיט די אייגענע אויגן ממש, 
וי אַזױ מען מאַכט דאָס. און דאָס װאָס מיר האָבן דערזען ביי די מירערס, 
װאָס אונז גלייך איבערצייגט, אַז נישט דער סעמינאַר מיט די אַלע פּעדאַ- 
גאָגישע חכמות װעט עס אונז קענען אויסלערנען. אַזאַ װואַרעמע אַטמאָספערע 
פון ליבשאַפט און צאַרטקײט אין די באַציאונגען צװוישן לערער און קינדער 
איז מיר זעלטן נאָך אויסגעקומען אָנצוטרעפן במשך פון מיין לאַנגייאָריקער 
פּראַקטיק., 

ביידע זיינען געווען גוטמוטיקע און האַרציקע פאָלקס-מענטשן, זייער 
ליבשאַפט צו די קינדער איז געווען אַן אומגעהויערע און זיי האָבן טאַקע 
אַרײנגעלײגט אין דער דערציערישער אַרבעט דאָס האַרץ און די נשמה. אַלע 
פּראַקטיצירנדיקע סעמינאַריסטן האָבן זיך געריסן צו די מירערס אויף די 
לעקציעס, און נאָכן פּאַרלאָזן דעם קלאַס, האָט זיך יעדער איינער פון אונז 

געפרעגט, וי אַזױ קען מען אָנבינדן אַזאַ האַרציקן קאָנטאַקט מיט אַ קלאַס 
קינדער. 

נחום מירער איז געווען אַ ספּעציאַליסט אויף געשיכטע. דאָס איז געווען 
זיין באַליבטסטער לימוד און ער האָט אויף דעם געביט אַרױסגעװין אַ סך 
שעפערישקייט. ער האָט אויפן סמך פון זיין לאַנגיאָריקער פּראַקטיק מיטן 
געשיכטע-לימוד צוגעגרייט, און מיט דער הילף פון צישאָ אַרױסגעגעבן אַ 
האַנטבוך פאַר געשיכטע, װאָס האָט געהאַט גרויס דערפאָלג און איז אויס- 
גענוצט געװאָרן כמעט דורך אַלע שולן. דער געשיכטע-מאַטעריאַל (קאָמ- 
בינירט אין 2 טיילן, אַלגעמײינע און יידישע געשיכטע) איז דאָ געווען צואַי 
מענגעשטעלט מיט אַ סך פאַרשטענדעניש און מעטאָדישער באַהאַװנטקײט, 

נחום מירערס געשיכטע-פּראָגראַם פאַר די יידישע פאָלקשולן אין פּולן 
איז דיסקוטירט געװאָרן אין דער פּעדאַגאָגישער פּרעסע פון דער ציטאָ 
אויף דער געשיכטע-קאַנפערענץ פון די יידישע לערער, װאָס איז פאָרגעקומען 
אין יאַנואַר 1929 אין ווילנע, איז דער פּראָגראַם פון נחום מירער פון צוישן 
די 4 צוגעשטעלטע געשיכטע-פּראָגראַמען אַקצעפּטירט געװאָרן װי אַ באַזע 
פאר דער אויסגעטיילטער קאָמיסיע פון 24 מענטשן אויף צו פאַרעפנטלעכן 
אַן ענדגילטיקע געשינטע-פּראָגראַם פון די יידישע שולן 

נחום מירער איז אויך געווען אַ שטענדיקער מיטאַרבעטער אין די פּע- 
דאַגאָגישע נייע שול און שולוועגן, וואו עס זיינען געדרוקט געװאָרן אַ גרויסע 
צאָל אַרטיקלען זיינע וועגן לימוד פון געשיכטע און יידיש. אַלע זיינע 
אַרטיקלען האָבן זיך אויסגעצייכנט מיט אַ טיפער ערנסטקייט און באַהאַוונט" 
קייט, און נישט איין לערער האָט זיי אויסגענוצט וי אַ ווערטפולן מעטאָדישן 
מאַטעריאַל צו די לימודים פון געשיכטע און יידיש. נ. מירער איז אויך געווען 
מיט-רעדאַקטאָר פון דער כרעסטאָמאַטיע מענטש און אַרבעט, װאָס איז געווען 
איינגעפירט אין די צישאָ-שולן. ער האָט אויך אָנגעשריבן פאַר דער יוגנט 
אַ בוך וועגן דער גרויסער פּראַנצויזישער רעװאָלוציע. 

אויך די פרוי מירער, הגם זי האָט נישט געשריבן וועגן אירע זיער 
אינטערעסאַנטע פּעדאַגאָגישע דערפאַרונגען אין די יינגערע קלאַסן האָט 
אָבער דערצויגן א היפּשע צאָל לערערינס פאַר די יינגערע קלאַסן, נישט גע- 
ווען דער טאָג, װאָס אויף אירע לעקציעס זאָלן נישט אָנװעזנדיק זיין עטלעכע 
לערערינט-אָנפאַנגערינס און אפילו לערערינס מיט פּראַקְטיק. 

לעצטנס, אין די יאָרן פאָרן אויסברוך פון דער מלחמה, האָט נ. מירער 
געגרייט אַ געשיכטע"בוך, װאָס זאָל אַרייננעמען היסטאָרישע מקורים און 
מאַטעריאַלן וועגן די וויכטיקסטע פּעריאָדן אין דער יידישער און אַלגעמײנער 
געשיכטע, פרוי מירער האָט געאַרבעט איבער אַ לערן-בוך פאַרן 1טן און 
2טן קלאַס, 

די שוידערלעכע מלחמה-קאַטאַסטראָפע האָט אומברחמנותדיק איבערגע- 
ריסן דאָס לעבן פון די צוויי פּאָלקס-לעױער, צוויי ליכטיקע געשטאַלטן, װאָס 
זייער גאַנץ לעבן איז געווען אויסגעפילט מיט דערהיבנקייט, ליבשאַפט 
און שעפערישקייט. י. ראָטנבערג 

נ. מירער, אַ לאַנגיאָריקער לערער און דערציער. פריער אין די צאַרישע 
צייטן אַ לערער פון א רעגירונג-שול, די לעצטע 223 יאָר ביזן אויסברוך 
פון דער צווייטער וועלט-מלחמה -- איינער פון די װויכטיקסטע לערער אין 
די יידיש-וועלטלעכע שולן 

נ. מירער האָט געענדיקט דעם באַרימטן וילנער לערער-אינסטיטוט, 
אין די לעצטע צענטליק יאָרן פון 19טן יאָרהונדערט און אָנהייב פון היינטיקן, 
האָט זיך אין דעם דאָזיקן אינסטיטוט געהאָדעװעט אַן אידעאַליסטישע לערער" 
אינטעליגענץ. אַ סך פון די תלמידים זיינען פרי צוגעשטאַנען צו דער 
סאָציאַליסטישער באַוועגונג (בעיקר צום בונד), ניט געקוקט אויף דער 
שטאַרקער רוסיפיקאַטאָרישער טענדענץ פון דעם אינסטיטוט, זיינען אַ סך 
יונגע לערער, גראַדואירטע פון דעם אַנשטאַלט, געװאָרן הייטע חסידים פון 
יידיש און מאָדערנער יידישער קולטור, 

מירער איז געווען איינער פון זיי,. ער קומט -- נאָכן ענדיקן דעם 
אינסטיטוט, -- צוריק אין זיין געבורט-אָרט, װאָלין. דאָרט ווערט ער אַ לערער 
אין אַ דוסישער רעגירונג-שול. אַ סך תלמידים האָט ער דערציגן. ניט 
געקוקט אויף דער פּאָליצייאישער אויפזיכט, װאָס האָט עקויסטירט אין די 
צאַרישע שולן, האָט דער יונגער לערער פאַר זיינע תלמידים אין געהיים 
פאָרגעלייענט יידישע ליטעראַטור, ער האָט אויך געװאַגט צו פירן אין אַ שול 
אַ געהיימע פּראָפּאַגאַנדע פאַרן סאָציאַליזם. אָבער אין זיין טאָגיטעגלעכער 
אַרבעט איז נ. מירער געווען געצוימט, געבונדן מיטן רוסישן קאַזיאָנעם 
כּראָגראַם, מיט דער אומאויפהערלעכער אויפזיכט פון שול-אינספּעקטאָר, וועל- 
כער האָט ניט דערלאָזט אַז ;טריפהנע" געדאַנקען זאָלן געפּרעדיקט ווערן און 
אַז אַ יידיש װאָרט זאָל געהערט ווערן אין די וװוענט פון שול, 

עס ברעכט אויס די ערשטע וועלט-מלחמה. עס ברעכט זיך די צאַרישץ 
מאַכט. 1. מירער, צואַמען מיט אייניקע חברים, שטעלן זיך אין שפּיץ פון 
דער גרויסער אַרבעט צו שאַפן יידיש-וועלטלעכע שולן. אין װאָלין בױט 
זיך אס אַ נעץ פון 21 יידיש-וועלטלעכע שולן. זי זיינען געפּאַקט מיט 
קינדער. עס הערשט אומעטום פרייד פון שאַפן, עס זיינען פול מיט ברען 
די לערער, פול מיט שׂמחה די קינדער. די לערער -- על פּי רוב יונגע -- 
קוקן מיט דרך-ארץ אויף דעם דערפאַרענעם, עלטערן פון זיי, נ. מירער, 
ווען די פוילישע מאַכט שליסט די װאָלינער שול קומט נ. מירער קײין 
װאַרשע, וואו ער בלייבט ביז דער צוייטער וועלט-מלחמה. 

שווער צו געפינען נאָך אַ מענטשן, וועלכער האָט אַזױ שטיל געלעבט, 
איך האָב געאַרבעט צזאַמען מיט מירערן 20 יאָר. איך דערמאָן זיך ניט, 
אַז ער זאָל אַמאָל האָבן אויפגעהויבן די שטים, ער זאָל ווען עס איז זיך װעלן 
אַרױסרוקן,. אויף קאָנפערענצן נעמט ער זעלטן אַ װאָרט, הגם ער האָט 
װאָס צו זאָגן און מען וויל הערן זיין מיינונג. ווען ער נעמט אַ װאָרט, איז 
עס דורכגעטראַכט, קאָנטראָלירט, װאָגיק. ער רעדט מיט אַ שטילער שטים, 
אָן אַ שפּור פון זעלבסטזיכערקייט, 

נ. מיוּער איז מיט זיין גאַנצער נשמה געווען צוגעבונדן צו דער שול, 
די אַרבעט איז געווען דער אינהאַלט פון זיין לעבן, מיט איר האָט ער געאָ- 
טעמט, געוואוינט אין א קליין באַשײדן צימערל מיט זיין פרוי, אַן איבערגע- 
געבענע שול-לערערין פון די ציעזאָדשולן. די היים איז אָבער געווען אַ צוגאָב 
צו זיין שול-אַרבעט. שטענדיק זיך פאַרפולקאָמט, כסדר געלערגט, פאַרטיפט 
די אייגענע ידיעות. 

דער געניטער, דערפאַרענער לערער און דערציער פלעגט זיך ממש גרייטן 
צז יעדער לעקציע. ער איז ניט אַרײנגעגאַנגען אין קלאַס, איידער ער האָט 
גענוי געוואוסט, װאָס מ'דאַרף אין משך פון דער לעקציע טאָן און אױיפטאָן, 

נחום מירער איז געווען אַ געטרייער, אַקטיווער בונדיסט. ער האָט 
אויף אַ נאַטירלעכן אופן צונויפגעבונדן זיין געװואַלטיקן אינטערעס צו יידישער 
קולטור, זיין איבערגעגעבנקייט צו דער שול מיט זיין פּאַרטייאישער אַרבעט, 

ווען די מלחמה איז אױיסגעבראָכן איז נ. מירער געבליבן אין פּוילן,. ער 
האָט זיך באַטײליקט אין דער אַרבעט פון די געהיימע יידישע שולן בעת דער 
נאַצי-אָקופּאַציע,. ער איו אומגעקומען צוזאַמען מיט די מיליאָנען 

ש. מענדעלסאַן 
0 


יוסף ברומבערג 

געבוירן דעם 1טן יולי 1897 אין לאָדזש, רוסישיפוילן -- געשטאָרבן 
דעם 2טן יאַנואַר 1965 אין פילאַדעלפיע, אמעריקע. זון פון אברהם און ראָזע. 
דער פאָטער איז געווען אַ קאמי-װואַיאַזשאָר פון טעקסטיל-סחורות 
בעת דער ערשטער וועלט-מלחמח 
יז די משפּחה (די עלטערן און 6 
! קינדער) אַריבער קיין סװענציאַן, 
פון װאַנען די עלטערן האָבן גע" 
שטאַמט. אין סװענציאַן (ווילנער 
עגנט) איז אים באַשערט געװען 
צו באַקומען זיין ערשטע ,לעקציע" 
אין פּערזענלעכער דערפאַרונג מיט 
די באָלשעװיסטישע פּריידיקער פון 
אינטערנאַציאָנאַלער וועלט-רעװאָלו- 
ציע, װאָס אירע פענער האָבן זי 
געטראָגן אויף די שטיקעס פון דער 
יונגער סאַוועטישער אַרמײ. אין 
9 איז סװענציאַן פאַרנומען געװאָרן דורך די באָלשעוװיקעס. איינער 
פון זייערע ערשטע קרבנות איז געווען יוספס פאָטער. זיינע זינד : געוען אַ 
געטרייער געזעלשאַפטלעכער טוער אין דער אָרטיקער יידישער קהילה. דער 
אורטייל פאַר אַזאַ ,קאָנטר-רעװאָלוציאָנער? איז געװוען -- שטעלן צו דער 
װאַנט. ער און זיינע צוויי זין זיינען דערשאָסן געװאָרן. דאָס איז געבליבן 
אַ קאָשמאַרע איבערלעבונג, אַ וואונד אויף זיין גאַנץ לעבן. 

די עקזעקוציע איז אויסגעפירט געװאָרן דעם 2טן ניאַי 1919. די באָלשע- 
וויקעס האָבן דעמאָלט אַרעסטירט אַ גרעסערע צאָל מענטשן -- יידן און פּאָ- 
ליאַקן -- און 8 פון זיי דערשאָסן. דער כלומרשטער תירוץ איז געװען 
אַז דאָס זיינען ,קאָנטר-רעװאָלוציאָנערן?". די צוויי זין, װאָס זיינען דערשאָסן 
געװאָרן צוזאַמען מיט זייער פאָטער, זיינען געווען שמעון (23 יאָר) און הערמאַן 
(7 יאָר). שמעון איז געווען אַ בונדיסט און בעת דער רעװאָלוציע פון 1917 
געווען טעטיק אין מאָסקװע און אויך געווען אַ מיטאַרבעטער פון מאַקסים 
גאָרקיס זשורנאַל... יוסף האָט אויסגנעמיטן דעם גורל פון זיין פאָטער און 
ברידער צוליב דעם, װאָס ער איז דעמאָלט גראָד געווען אין ווילנע. 

אין די יאָרן 1915 -- 1918 האָט יוסף פאַרבדענגט אין מאָסקװע און 
פּעטראָגראַד. אין מאָסקװע האָט ער פאַרענדיקט גימנאַזיע און אין פּעטראָגראַד 
האָט ער שטודירט אין באַרג-אינסטיטוט. אין אומאָפּהענגיקן פּוילן איז יוסף 
געווען אַ סטודענט פון ווילנער אוניוזערזיטעט, וואו ער האָט שטודירט אין 
יורידישן פאַקולטעט. דאָרט איז ער אויך געווען טעטיק אין דער בונדישער 
באַװועגונג און אין די קולטור-אינסטיטוציעס, 

אין שייכות מיט זיין געזעלשאַפטלעכער טעטיקייט ווערט ער אין ווילנע 
באַשולדיקט אין אַנטי'מלוכהשקייט. ברומבערג מוז עוקר זיין פון פּױלן און 
ער טראָגט זיך אַריבער קיין פּאַלעסטינע (אין 1924). אויך דאָ איז ער אַקטיו, 
העלפט דעם ח' בענצל צאַלעװיטש שאַפן אַ בונדישע אָרגאַניזאַציע אין תל- 
אביב. ער שטודירט די אָרטיקע סיטואַציע, ער באַקענט זיך נענטער מיט 
דער ציוניסטישער אַרבעט און אירע פראָבלעמען. ער שרייבט רעגולער קאָ- 
רעספּאָנדענצן אין דער װאַרשעװער פאָלקס-צייטונג און װיקלט פאַנאַנדער 
די שװועריקייטן און קרומע ועגן פון דעמאַלטיקן ציוניזם. זיינע װאָגיקע, 
אינהאַלטרײכע קאָרעספּאָנדענצן װערן געלייענט מיט גרויס אינטערעס און 
אויפמערקזאַמקײט, 

אין עטלעכע יאָר אַרום קומט ער צוריק קיין פּױלן. ער ארדנט זיך איין 
אין װאַרשע. שוין פריער אין סװענציאַן איז ער געווען אַקטיוו אין דעם 
אויפבוי פון דער דאָרטיקער צישאָ-גימנאַזיע און אין קאַמף פאַר אירע רעכט 
און איר עקזיסטענץ. איצט אין װאַרשע איז ברומבערג באַטײליקט אין אַלע 
צווייגן פון צישאָ שול-וועזן, ער לערנט אַליין אין אַ שול, ער נעמט אָנטײל 
אין קאָנפערענצן א. אַז. װו.,. גלייכצייטיק איז ער באַטײליקט אין אַלע צווייגן 
פון דער אַרבעט אין בונד. און אין דעצעמבער 1928 ווערט ער אויסגעקליבן 
פאַר אַ ראַטמאַן אין װאַרשעװער שטאָטיראַט -- עוזאַמען מיט אַ גרויסער 
צאָל אַנדערע חברים-בונדיסטן, 

אַ סך יאָרן איז בדומבערג פאַרבונדן מיט דער מעדעם-סאַנאַטאָריע. ער 
איז דער ויכטיקסטער און געטרייסטער מיטאַרבעטער פון ש, גילינסקי, 
ואָס איז געווען דער דירעקטאָר און די נשמה פון קינדער-סאַנאַטאָריע. יוסף 
נעמט אָנטייל, ווייזט אַרױס איניציאַטיוו און שעפערישקייט אין אַלע געביטן 
פון לעבן אין דער מעדעם-סאַנאַטאָריע. ער וייזט אַרױס גרויסע וירט- 
שאַפטלעכע און אַדמיניסטראַטיווע פעאיקייטן, ער איז גלייכצייטיק באַטײליקט 

אין דער טאָג-טעגלעכער פּעדאַגאָגיש:דערציערישער אַרבעט. ער איז אַ מיט- 
גליד פון פּעדאַגאָגישן ראַט, ער דערפילט אַ סך דערציערישע פונקציעס, ער 
איז פּערזענלעך באַפויינדעט מיט די קינדער, ער קען גוט זייערע עלטערן, 
ער האַלט הויך די אידייאישע פאָן פון דער מעדעם סאַנאַטאָריע. עֶר 
האָט אַן אויפריכטיקן און אוממיטלבאַרן צוגאַנג צו אַלע אירע פּראָבלעמען, 
זיין ליבשאַפט צו די קינדער איז גרויס, זיין איבערגעגעבנקיײט צו דעם 
אַנשטאַלט איז אָן גרענעצן. און ווען עס קומט אַ מאָמענט פון גרויסן נסיון 
פאַר דער מעדעם-סאַנאַטאָריע, בעת די קאָמוניסטן דערקלערן איר אַ פאָרמעלן 
קריג, באַלאַגערן און באַשיסן זי, פאַרניכטן די עלעקטרישע סטאַנציע, טעראָ- 
ריזירן דעם פּערסאָנאַל, ברעכן און שטעכן װאָס עס גיט זיך זיי נאָר איין, -- 
שטעלט זיך אַװעק ברומבערג אין די ערשטע רייען פון די קעמפער און באַ- 
שיצער פון דער סאַנאַטאָריע. בערנאַרד גאָלדשטײן אין זיין בוך 20 יאָר 
אין וואַרשעווער בונד דערציילט וועגן דעם קאַפּיטל געשיכטע אין לעבן פון 
דער סאַנאַטאָריע, און ער שילדערט דערביי ברומבערגס ראָל: ,דער פאַר- 
װאַלטער ברומבערג האָט זיך זייער מוטיק קעגנגעשטעלט דער קאָמוניסטי- 
שער חברה פּאָגראָמשטשיקעס". לערער און אָנגעשטעלטע זיינען געווען פאַר- 
וואונדעט דורך די אָנפאַלער, די סכנה איז געווען זייער גרויס. ברומבערג 
איז געשטאַנען אויף דער װאַך פון דער כּאַרטײידיקונג מיט געווער אין האַנט, 
איין מאָל האָבן די קאָמוניסטן געשאָסן דירעקט אין אים. ווען ניט די שטאַר- 
קע גרופּע בונדישע מיליציאַנערן װאָס זיינען אַראָפּנעקומען פון װאַרשע,. -- 
ווער ווייס מיט װאָס דער אָנפאַל װאָלט ויך געענדיקט, 

ווען עס ברעכט אויס דער נאַצי-קריג קעגן פּױלן, מאַכט ברומבערג 
אַדורך דעם װאָגל-װעג װאַרשע-װילנע-קאָװנע-יאַפּאַן צוזאַמען מיט אַ גרופע 
בונדיסטן, װאָס האָבן זיך אַרױסגעראַטעװעט פון גיהנים. קיין יאַפּאַן איז ער 
געקומען דורך סאָוועט-רוסלאַנד. ענדלעך האָט ער זיך דערשלאָגן קיין 
אַמעריקע, פאַרבליבן אַ צוויי יאָר אין לאָס-אַנזשעלעס און שפּעטער אַריבער- 
געקליבן זיך קיין ניוזיאָרק, 

אין ניו-יאָרק ווערט ברומבערג אַ נאָנטער מיטאַרכעטער פון יידישן אַר- 
בעטער-קאָמיטעט. ער פאָרט אַרום איבערן לאַנד, פּראָפּאַגאַנדירט פאַר דער 
טעטיקייט פון אַרבעטער קאָמיטעט, פירט געלט-קאַמפּיינס א. אַז, װו.. שפּעטער 
נעמט ער איבער די אָנפירונג מיט דער פאַרצווייגטער טעטיקייט פון אַרבעטער 
קאָמיטעם אין שיקאַגאָ. 

אין ניו-יאָרק האָט ברומבערג שטודירט אין אוניווערזיטעט, געווען אַק- 
טיוו ליטעראַריש --- געשריבן סיסטעמאַטיש אין אונזער צייט, וועקער, קול- 
טור און דערציאונג און אַנדערע. 

זיין לעבן איז געווען פול מיט אַ סך אומרואיקייט, װאַנדערונגען און ליידן. 
אָבער זיין לעבן איז געווען ווערטפול, גייסטרייך, ווירדיק. זיין לעבן איז 
געווען אויסגעפילט מיט געזעלשאַפטלעך-נוצלעכע, נאַציאָנאַל-באַוואוסטזי- 
ניקע און סאָציאַליסטישע טעטיקייטן, 

ח. ש. ק. 

גרשון הענעך זאַלצמאַן 


אויפן בית-עולם אין סידאָר פּאַרק, ניו-דזשורזי, שטייט אַ באַשײדענע 
מצבה : ,גרשון הענעך זאַלצמאַן, 5 -- 1961, געטרייער בונדיסט, אַ לעבן 
אָפּגעגעבן דער יידיש-וועלטלעכער שול". דאָ האָט דער לערער זאַלצמאַן 
פּאַרענדיקט זיין לעצטן װעג. גע- 
בוירן אין 1895 אין שעדלעץ, האָט 
זאַלצמאַן דאָרט פאַרענדיקט די רו" 
סישע גימנאַזיע, געקומען קיין װאַר- 
שע אוֹן אַרײינגעטרעטן אין אוניווער- 
זיטעט צו שטודירן מעדיצין. 
אַזױ וי זיין פאָטער, איז ער, 
אַלס יונגער בחור, געװאָרן אַ מיט- 
גליד פון די פועלי-ציון, אָבער דער" 
נאָך אַריבער אין בונד און שוין גע- 
בליבן אַ בונדיסט זיין גאַנץ לעבן. 
נישט לאַנג האָבן אָנגעהאַלטן די 
אוניווערזיטעט יאָרן. עס בויען זיך 
די יידיש-וועלטלעכע שלן. און 
זאַלצמאַן װאַרפט אַװעק דאָס שטו- 
{ דירן מעדיצין און װערט אַ לע- 
רער אין װואַרשע: פריער אויף מוראַנאָוו, אין דער שול פון לינקע פּ. צ. 
שפּעטער, אַלס לערער און דירעקטאָר, אויף קאַרמעליצקע 29 און לסוף 
אויף קראָכמאַלנע 26 ער גיט אָפּ דער שול זיין גאַנצע צייט און כוחות. 
די שולן האָבן צו קליינע לאָקאַלן, לערנט מען אין צוויי שיכטן, זאַלצמאַן 
איז דעריבער פאַרנומען אַ גאַנצן טאָג. ס'איז װײיניק. אויך אין די אָװנטן 
ברויזט דער שול-לאָקאַל מיט טעטיקייט;: אװונט-קורסן, זיצונגען. קריזן 
פון סקיף. אַלס איינער פון די גרינדער פון דער קינדער"-אָרגאַניזאַציע סקיף, 
גיט ער אָפּ זייער פיל צייט אָט דער אַרבעט. פאַר אַ סך קינדער און יוגנט- 
לעכע איז דער שול-לאָקאַל די װאַרעמע, פריילעכע און אינטערעסאַנטע 
היים. קומט מען אַהין, טרעפט מען שטענדיק דעם לערער זאַלצמאַן. 
זאַלצמאַן האָט גוט געוואוסט װער פון זיינע קינדער קומט אין שול 
מיט גאַנצע שיך און װער עס קומט ניט, וייל ער האָט ניט קיין שיך. 
ער האָט געוואוסט ער עס קומט אַן אָפּגעגעסענער און ברענגט נאָך עפּעס 
מיט זיך און װער עס קומט אַ הונגעריקער און מ'דאַרף זען, אַז דאָס קינד 
זאָל אין שול האָבן צום עסן. און אַז ס'איז געשען עפּעס אין דער משפּחה 
פון קינד, האָט דער לערער גלייך געוואוסט װעגן דעם און געטאָן אַלץ 
װאָס מעגלעך צו פאַרלייכטערן. נישט איינער פון זיינע אַמאָליקע שילער 
געדענקט נאָך ביז היינטיקן טאָג, אַז אַדאַנק אים האָט ער די שול פאַר: 
ענדיקט, פּשוט אויפגעצוואונגען דעם טאַטן צו לאָזן דאָס קינד פאַרענדיקן 
די שול, איידער ער גייט אין דער לער צו א שנידער אָדער שוסטער. 

זאַלצמאַנס ;װואַקאַציע? איז געווען אין דער זומער-קאָלאָניע, געשאַפן 
מיט מי און מאַטערניש אין לויף פון ווינטער, זאַמלענדיק גראָשן צו גראָשן --- 
וויפל עלטערן האָבן זיך געקענט דערלויבן צו צאָלן פאָרן קינדס זיין עט- 
לעכע װאָכן אויפן דאָרף, ביים ים אָדער אין די בערג? 

איבער דער װעלט, אין פאַרשידענע לענדער, זיינען איצט צעשפּרײט 
געוועזענע שילער פון אונזערע שולן אין פּױילן. טראַגיש װאָס אַזױ וריניק 
פון זיי זיינען געבליבן לעבן, די װאָס האָבן זאַלצמאַנען געהאַט פאַר אַ לערער 
געדענקען און דערמאָנען אים מיט פאַרערונג און ליבע. דורכגעגאַנגען 
דורך שטורמס פון געטאָס און לאַגערן, סיבירער װיסטענישן, סאָוועטישע 
טורמעס, אַליין שוין איצט טאַטעס און מאַמעס, האָבן זיי טיף אין זיך אַ װאַרעם 
געפיל פאַרן לערער זאַלצמאַן, װאָס האָט געהאַט פאַר זיי אַזױ פיל פאָ- 
טערלעכע זאָרג און געפיל, און דאָס װיכטיקסטע: ער האָט זי געלערנט 
צו זען דעם מענטשן און זיין מענטשן, דאָס אינטימסטע און שענסטע, װאָס אַ 
לערער, אַ סאָציאַליסט, קען איינפלאַנצן אין קינד דורך אַ ביײישפּיל פון זיך 
אַליין : זאָרג און פאַראַנטװאָרטלעכקײט פאַרן צווייטן, גרייטקייט צו העלפן, 
חברישקייט און ליבשאַפט, 

אין 1920 באַשליסט זאַלצמאַן צו פאָרן קיין לאָנדאָן, ענגלאַנד, און דאָרט 
פאַרענדיקן זיין מעדיצינישן שטודיום. אויפן וועג שטעלט ער זיך אָפּ אין 
בערלין, באַזוכט דאָרט פאַרשידענע לעראַנשטאַלטן און קומט אין פּאָרט 
פון דאָוור מיט אַ פולער װאַליזע בראָשורן, פּראָגראַמען א. אַז. װו. די ,סקאָט- 
לאַנד-יאַריךד? אונטערזוכט מיט פאַרדאַכט די ליטעראַטור און פּסקנט, אַז עֶר 
איז אַ צו געפערלעכער עלעמענט פאַר ענגלאַנד. און מ'לאָזט אים ניט אַרײן, 
ער פאָרט אַװעק קיין בעלגיע, און אַדאַנק די פאַרבינדונגען פון דער דאָרטיקער 
בונדישער אָרגאַניזאַציע מיט דער סאַָציאַליסטישער פּאַרטײ, געלינגט אים 
צו באַקומען אַ קאַרטע מיט רעכט צו וואוינען און אַרבעטן, 

ער ווערט דער פאַרואַלטער פון מעדעם-קלוב אין בריסל, דער לערער 
אין דער צוגאָב-שול, דער גרינדער פון דער קינדער-קאָלאָניע ביי דער געז. 
קינדער-פריינד. צען יאָר האָס /7 געוואוינט אין בריסל, די גאנצע צייט 
געשטאַנען ביי דער פּאַרטייאישער און קולטור-אַרבעט, צוזאַמען מיט זיין 
פרוי מנוחה. זייער שטוב װערט דער צענטר פאַר זיצונגען און געסט פון 
אויסלאַנד, 

די צווייטע וועלט-מלוזמה פאַרטראָגט זיי קיין אַמעריקע. דאָ הייבט זיך 
אָן אַ ניי שווער קאַפּיטל אין זאַלצמאַנט לעבן. ער הײבט אָן צו אַרבעטן 
אין אַ שאַפּ, אָלס אַ צושניידער. די אַרבעט פאַלט אים שווער און ער טרוימט 
וועגן געפינען אַן אַנדערע באַשעפטיקונג. אין 1947 לייגט אים פאָר דער 
יידישער אַרבעטער-קאָמיטעט אין ניו-יאָרק איבערצונעמען די אָנפירונג פון 
דער װולאַדעק-היים אין ברינוא, לעבן פּאַריז. ס'הייבט זיך אָן אַ ניי קאַפּיטל, 
וואו ער קען װידער אָנװענדן זיינע פעאיקייטן אַלס לערער, דערציער און 
אָרגאַניזאַטאָר. די אַרבעט איז נישט לײיכט: קינדער, געקומענע פון קאַ- 
צעטן, קעלערס, וועלדער, קלויסטערס, מערסטנס קיילעכדיקע אָדער האַלבע 

יתומים; קינדער װאָס האָבן קיין קינדהייט ניט געהאַט, קיין װאַרעמקײט 
פון אַ היים. די וולאַדעק-היים ווערט זייער היים. ער װאַרפט זיך אַרין אין 
דער אַרבעט ממש מיט אַלע זיינע חושים און טאַלאַנטן, די קינדער דערפילן 
זיין איבערגעגעבנקייט און צאָלן אים אָפּ מיט ליבע און רעספּעקט. 

נאָך צוויי יאָר אַרבעט אין דער וולאַדעק-היים קערט ער זיך אום, צו" 
זאַמען מיט זיין פרוי און טאָכטער, צוריק קיין ניו-יאָרק. מ'לייגט אים פאָר 
צו ווערן פאַרװאַלטער פון דער אַרבעטער-רינג סאַנאַטאָריע אין ליבערטי, 
ווידער אַמאָל געפינט ער אַ פעלד פאַר זיין געטרײישאַפט און איבערגעגעבג- 
קייט צום מענטש, 

די לעצטע צען יאָר פון זיין לעבן האָט ער געפירט אַ פאַרם. סאיז 
געווען אַ שווער און איינזאַם לעבן. אַז ס'איז געשאַפן געװאָרן דער בונדישער 
קעמפּ המשך, האָט ער זיך מיט לייב און לעבן אַרײנגעװאָרפן אין דער אַר- 
בעט פון העלפן אָרגאַניזירן דעם קעמפּ. די לעצטע צויי יאָר פון זיין לעבן 
איז ער זומער געווען דירעקטאָר פון דעם קעמפּ. ווידער צװישן קינדער און 
יוגנט. די אַרבעט איז שווער, אָבּער דאָס איז זיין אמתער באַרוף, דאָ לעבט ער 
זיך אויס, 

נאָכן לעצטן זומער, אַן אױיסגעשעפּטער, קומט ער צוריק אױף דער 
פאַרם. ער האָט האָפענונגען און פּראָיעקטן אויפן נייעם יאָר. דער פּלוצ- 
לונגדיקער טויט רייסט אַלץ איבער, 

מ. ז 
א א 

גרשון זאַלצמאַן איז געווען אַ מענטש פון סיסטעמאַטישער אַרבעט 
און דענקען, אַ מענטש מיט געהעריקער בילדונג און צוגרייטונג, אַן אי- 
בערגעגעבענער חבר פון דער בונדישער באַװעגונג, -- האָט ער גאָר פרי 
דערפילט, אַז זיין פּלאַץ איז צווישן דער לערערשאַפט פון דער נייער יידישי 
וועלטלעכער שול, ער האָט זיך געשטעלט צום דינסט פון דער שול, גענומען 
אויף זיך פליכטן און אַויבעט אין דער גרעסטער מאָס, און אַנטװיקלט אַ 
רייכע מוסטערהאַפטע טעטיקייט פון אַ שול-פאַרװאַלטעד און פון אַ לערער, 
ער האָט געבראַכט אין שול זיינע אייגענע אידייען פון קינדער-:חברשאַפט, 
פון זעלבסט-פאַרװאַלטונג פאַר די קינדער, פון האַנט-אַרבעט אין שול. ער 
האָט אַדאָפּטירט אַ סך פון די ניע ראַדיקאַלע פּעדאַנאָנישע אידייען פון 
די 20קער יאָון און ער האָט געזוכט דעם עג וי אַזֹױ צו פֿאַרװירקלעכן 
אָט די אידייען ביי די שװוערע באַדינגונגען פון יידיש-וועלטלעכן שול-וועזן 
אין דעמאָלטיקן פּוילן. זיין וועג איז געווען -- האַלטן זיך מיט די קינדער 
אויפריכטיק און חבריש, צוזאַמען מיט זיי פּלאַנירן אַלע גייקייטן אין שול, 
צונויפבינדן די פרייהייט פון די קינדער מיט דער נױטיקער דיסציפלין, 
מאַכן די קינדער פאַר שותפים אין דער מאָדעלירונג פון דער שול, אין 
פאַרווירקלעכן אירע אידעאַלן, 

אין דער שול אין װאַרשע, מיט וועלכער גרשון זאַלצמאַן האָט אָנגעפירט, 

איז געווען אַ סך ווינקעלעך און אָפּטײלן, װאָס ניט אין יעדער שול זיינען זי 
געווען בנמצא: דאָ איז געווען א קליינע כעמישע לאַנאָראַטאָריע, קאָלעק- 
ציעס באָטאַנישע און מינעראַלע; דאָ איז געווען אַ קליינער האָלץ-װאַף- 
שטאַט און איינבינדעריי: דאָ האָבן די קינדער געהאַט זייער קלוב, זייער 
קאָאָפּעראַטיוו און ליי-קאַסע, זייער קינדעריניבליאָטעק און אָפּגעקליבענע 
געזאַנג? און טאַנץ-גרופּן, 

סוף די צװאַנציקער יאָרן איז געווען א שוידערלעכע צייט כאַר די 
צישאָדשולן,. לערער האָבן געהונגערט, שולן האָט מען כסדר עקסמיסירט 
פון זייערע לאָקאַלן, די לערער זיינען אױיסגעשטאַנען פּערזענלעכע רדיפות 
מצד דער מאַכט, די יידישע באַפעלקערונג איז געװען פאַרביטערט און 
דערשלאָגן. זאַלצמאַן האָט זיך מיט אַלע כוחות געקלאַמערט אין דער שול- 
אַרבעט, דאָ אין שול איז געווען זיין קליין צימערל, וואו ער האָט געוואוינט, 
ער האָט ניט געוואוסט פון קיין אָפּרו, לאַנגע שעהען נאָך דער שול-אַרבעט -- 
פאַרבראַכט מיט די קינדער. זומער געפאָרן מיט די קינדער איף אָפּרו- 
קאָלאָניעס. די געטריישאַפט צו דער שול און דער גלויבן אין איר צוקונפט 
האָט אים ניט פאַרלאָזט. און דאָך האָט ער סוף-כל-סוף באַשלאָסן צו פאַרלאָזן 
פּוױילן, ער האָט געהאָפט, אַז אין מערב-אײיראָפּע, אין באַדינגונגען פון פריי- 
הייט און רייכער קולטור, װועט ער זיך אָננעמען מיט נייע כוחות און נייעם 
וויסן, 

ער האָט זיך באַזעצט אין בריסל, כעלגיע. ס'איז אים אָבער ניט באַ- 
שערט געווען קיין רו און געמיטלעכקייט, די לאַגע פון אַן עמיגראַנט האָט 
אים געמאַטערט. די דאָרטיקע נאָכמיטאָג-שול פאַר יידישע קינדער האָט 
אים ניט באַפרידיקט, 

דער אָנגריף פון די נאַציס אויף כעלגיע האָט אים געבראַכט קין 
אַמעריקע --- צוזאַמען מיט אַנדערע, געראַטעװעטע דורכן יידישן אַרבעטער- 
קאָמיטעט -- אָבער צו קיין נייע פּרואוון פון אַרבעט אין דער אַרבעטער- 
רינג צוגאָב-שול האָט ער זיך ניט געפילט בכוח. ער איז אַװעק אַרבעטן אין 
אַ שאַפּ. דער טרויעריקער גורל פון רי יידן אין פּױילן, דער אומקום פון 
זיין משפּחה און פריינט -- דאָס אַלץ האָט אים געשטיקט. אַ שטילער, 
שווייגנדיקער, אין זיך איינגעשלאָסענער, האָט ער געטראָגן דעם נאַציאָנאַלן 
װייטיק און דעם פּערזענלעכן צער אין זיך -- און דאָס האָט צו ביסלעך 
פאַרסמט זיין האַרץ און זיין בלוט, 

ווען נאָכן סוף פון קריג האָבן די פּאַריזער בונדיסטן אויפגנעשטעלט 
די װלאַדעק-קינדערהיים אין ברינוא, לעבן פּאַריז, האָבן זיי איינגעלאַדן דעם 
ח' זאַלצמאַן און זיין פרוי מנוחה איבערצונעמען די דערציערישע אַרבעט 
אין דער װולאַדעק-היים. אַ פּאָר יאָר האָט ח' זאַלצמאַז דאָ געאַרבעט. עס 
האָט זיך אים איינגעגעבן אַװעקשטעלן דעם אַנשטאַלט אויף אַ געהעריקער 
הויך. ער איז געווען גליקלעך צו זיין װוידער אַמאָל אין דער סביבה פון 
יידישע קינדער, 

נאָך אַ פֹּאַר יאָר קערט ער זיך אום צוריק קיין ניו-יאָרק און ער אָרדנט 

איין אַ הינער-פאַרם אין ליבערטי. אָן דערפאַרונג, אָן די נויטיקע געלט- 
מיטלען, האָט ער אויפגעבויט די פאַרם. אָבער דאָס איינזאַמע לעבן אויף דער 
פאַרם האָט ניט געקענט געבן קיין זינען זיין עקזיסטענץ און דער אומעט 
האָט זיך איינגעגעסן אין די ביינער. אַמאָל האָבן זיך חברים פון ניו-יאָרק 
אַראָפּגעכאַפּט צו די זאַלצמאַנס אויף אַ קודצער צייט -- האָט דעמאָלט זייער 
שטוב געאָטעמט מיט נייעם גייסט פון מוט, 

די לעצטע פּאָר יאָר, מיט דער גרינדונג פונם קעמפּ ;המשך/, האָבן 
אַרײנגעטראָגן אַ נייעם שטראָם אין לעבן פון חבר זאַלצמאַן. צוריק צוישן 
קינדער, צוריק צו זייערע געזאַנגען און פרײלעכקייט. א ניי קאַפּיטל, 
אַ נייער פּרואוו, מיט באַנײטע כוחות און גלויבן אין דער יידיש-וועלטלע- 
כער דערציאונג און אין כוח פון דער יידישער שפּואַך. דעם לעצטן זומער 
האָט חבר זאַלצמאַן געאַרבעט איבער זיינע כוחות, ער האָט אַװעקגעגעבן זיין 
גאַנץ געזונט און די פיזישע אָנשטרענגונגען, -- דעם קעמפּ /;המשך". עט- 
לעכע חדשים שפּעטער איז ער פּלוצלונג און אומדערװאַרטעט געשטאָרבן 

אַ רייכע פּערזענלעכקייט, באַשײדן, ניט געיאָגט זיך נאָך כבוד. אַ מוס- 
טער פון אָרנטלעכקייט און אויפריכטיקייט,. אַ מענטש מיט אָריענטאַציע 
אין פּאָליטישער געזעלשאַפטלעכקייט. אַ געטרייער זון פון דער מאָדערנער 
יידיש-וועלטלעכער קולטור און פון ק;בונד", 

ח. ש. קאַזדאַן 
6 


יעקב הערש פישמאַן 


געבוירן דעם 2טן יוני 1892 אין שעדלעץ, רוסיש-פּױלן -- געשטאָרבן 
דעם 1טן סעפּטעמבער 1965 אין ניו-יאָרק. 
זון פון לייביש בער און רויזע. דער פאָטער איז געוען אַן אָנגע- 
שטעלטער. אין דער קינדהייט אוו 
יוגנט-יאָרן האָט פישמאַן געלערנט 
אין חדרים און ישיבות (אין שעד- 
לעץ און בריסק), שפּעטער האָט ער 
זיך גענומען צו וועלטלעכע לימודים 
און געווען באַשעפטיקט װי אַ לש" 
רער און בוכהאַלטער, 
אין שעדלעץ איז פון די ערשטע 
יאָרן פון היינטיקן יאָרהונדערט 
געווען טעטיל אַ בונדישע אֶרֹגאַני- 
זאַציע. ‏ די שעדלעצער בונדיסטן 
האָבן פאַרשויבן שיינע רעװאָלו- 
ציאָנערע בלעטער אין דער געשיכ- 
טע פון בונד. ווען נאָך די יאָרן פון 

רעאַקציע האָט די בונדישע באַװעגונג אין דער שטאָט וידער שטאַרק אוים- 
געלעבט בעת דער ערשטער וועלט-מלחמה, איז פּישמאַן צו איר צוגעשטא- 
נען און באַלד געװאָרן אַן אַקטיווער טוער. צום בונד האָט ער געהערט 
פון יאָר 1916 אָן 

פישמאַן האָט אָנטייל גענומען אין אַ ויכטיקער פּאַרטײ-געשעעניש 
אין לעבן פון בונד אין פּוילן. װי א דעלעגאַט פון דער שעדלעצער אָרגאַני- 
זאַציע, האָט ער זיך באַטײליקט אין דער לאַנד-קאָנפערענץ פון בונד אין 
פּױילן, װאָס איז אָפּגעהאַלטן געװאָרן אין דעצעמבער 1917 אין לובלין אין 
וואו ס'איז געלייגט געװאָרן דער גרונט-שטיין פאַר דעם באַזונדערן בונד אין 
דער פּוילישער מלוכח, 

אין די יאָרן 1920 איז פישמאַן געווען טעטיק אין ביאַליסטאָק, ווילנע 
און קאָוונע. שפּעטער האָט ער זיך באַזעצט אין װאַרשע, וואו ער איז אין 
פאַרשידענע צייטן געווען סעקרעטאָר פון פאַראיין פון דערנערונג-אַרבעטטר 
און פאַרנומען אַמטן אין פאַראײין פון די האַנדלס-אָנגעלסטעלטע. אַ צייט אין 
ער אויך געווען סעקרעטאַר פון בונדישן קאָמיטעט אין װאַרשעװוער ראַיאָן 

צוויי מאָל איז ער פֿאַר זיין בונדישער טעטיקייט געווען אַרעסטירט: 
אין 1917 דורך די דייטשע אַקופּאַנטן און אין 1924 דורך דער פּױלישער 
מאַכט. אין שליחות פון בונד האָט ער אויך באַזוכט אַ גרעסערע צאָל שטעט 
אין פּולן, די לעצטע יאָרן פאַר דער צווייטער וועלט-מלחמה איז ער געװוײן 
באַשעפטיקט אין דער אַמיניסטראַציע פון דער װאַרשעװער טעגלעכער ציי" 
טונג אונזער עקספּרעס. 

ווען היטלער-דײיטשלאַנד איז באַפאַלן פּױלן, איז הערש יעקב פישמאַן 
מיט זיין זון יוסף אַװעק פון װאַרשע. ס'האָט זיך פאַר אים אָנגעהױיבן אַ 
פּיינלעכער װאַנדער-וועג, װאָס האָט אים געפירט איבער וילנע, רוסלאַנד, 
יאַפּאַן און כינע. בערך 7 יאָר האָט ער מיטן זון געהאַט אויסצושטיין פאַר- 
שידענע פּורעניותן װי אַ פּליט אין שאַנכײ. זיין פרוי און טאָכטער זיינען 
אומגעבראַכט געװאָרן דורך די דייטשע נאַציס בעת דער צוייטער װעלט- 
מלחמה, אין יאָר 1948 האָט ער צוזאַמען מיטן זון זיך דערשלאָגן קיין אַמע- 
ריקע. 

אַ גוטמוטיקער מענטש, האָט פישמאַן געהאַט אַן אויג, װאָס האָט גע- 
זען און אַ האַרץ, װאָס האָט געפילט די ליידן און פריידן פון אַנדערע מענטשן 
און געזוכט צו פאַרשטיין די מאָטיוון פון זייערע האַנדלונגען. 

נאָך אין װאַרשע האָט ער זיך גענומען צו דער פּען און פאַרפאַסט אַ צאָל 
דערציילונגען, װאָס ער זאָט פאַרעפנטלעכט אין אַ בוך א. נ. זומערדיקע טעג 
(וואַרשע 1928), אויך אין זיינע שווערע יאָרן אין שאַנכײ האָט ער אַרױסגע" 
געבן אַ בוך א. נ. פאַרוואָגלטע יידן נאָכן קומען קיין אַמעריקע האָט ער 
אַרױסגעגעבן אַ בוך דערציילונגען א. ג. היימישע וועגן (ניו-יאָרק 1954 
זיין לעצט בוך פריער און עופּעטער איז דערשינען אין בונדישן פאַרלאג 
יידבוך, אין בוענאָס-איירעס, אין יאָר 1957, 0 

ש. ה 
0 

משה מאַנדעלמאַן 


געבוירן דעם 2טן יאַנואַר 1895 אין שעדלעץ, רוסיש-פּױלן. די עלטערן 
-- מרדכי מנחם-מענדל און בריינדל-נחמה -- טיף-רעליגיעזע יידן. געשטאַמט 
פון די אָנגעזעענסטע חסידישע משפּחות. דער פאָטער איז געווען אַ סוחר, 
משה האָט געלערנט אין חדר און 
ישיבה, און ביי פּריואַטע לערער 
-- ויעלטלעכע קענטענישן. זין 
פאָטער האָט געװאָלט, אַז דער זון 
זאָל באַקומען סמיכה אויף רבנות, 
אָבער משה אַלײן איז אַװעק אַרבעטן, 
צו אַ זיײיגערמאַכער. 

שוין אין דער ישיבה האָט מאַנ- 

דעלמאַן זיך פאַראינטערעסירט מיט 
וועלטלעכער בילדונג און געזעל- 
שאַפטלעכע פּראָבלעמען. ער האָט 
שטודירט די יידישע ליטעראַטור 
און געװאָרן א הייסער חסיד פון 
איר, וי אַ יונגער בחור באַטײליקט 
ער זיך אַקטיוו אין דער טעטיקייט 
פון דער קולטור-געזעלשאַפט הזמיךר 
אין שעדלעץ. ער איז אױך גע- 
ווען אַקטיוו אין דער ידישער 
פאָלקס-ביבליאָטעק, געווען איינער פון די גרינדער. בויער און אַקטיוער 
טוער אין דער יידישער פאָלקס-שול פון זיין היים-שטאָט, 

ווען ס'איז אין די יאָרן פון דער ערשטער וװעלט-מלחמה געשאַפן גש- 
װאָרן די פאָלקס-פּאַרטײ, איז מאַנדעלמאַן געװאָרן אין איר טעטיק. נאָכן 
אויסברוך פון דער רוטלענדער רעװאָלוציע אין 1917, פאַרלאָזט ער שעדלעץ 
און פאָרט אַװעק קיין קיעוו. די מעגלעכקייטן פון אַ גרויסער יידישער קול- 
טור-אַרבעט האָבן אים געלאָקט. ער האָט דאָרט געאַרבעט אין יידישן פאָלקס- 
פאַרלאַג, אַלס געהילף-פאַרװואַלטער. 

אין יאָר 1919 האָט מאַנדעלמאַן חתונה מיט דער לערערין רבקה בורשטיין, 
אין יאַר 1920 קומען זיי צוריק קיין פּוילן, 

אין די יאָרן 1921 -- 1928 געטון פאַרשידענע געזעלשאַפטלעכע אַרבעט : 
פאָרשטייער פון אוקראַיניש-יידישן קאָמיטעט אין באַראַנאָװיטש אויף צו 
העלפן די איבערװאַנדערונג פון יידן, מיטאַרבעטער אין צענטראַלן יידישן 
האַנטװערקער-פאַראײין אין װאַרשע, גענעראַל-סעקרעטאַר פון דער יידישער 
פאָלקס-פּאַרטײ אין פּױלן, 

אין יאָר 1929 פאַרלאָזט די פאַמיליע מאַנדעלמאַן שעדלעץ און באַזעצט 
זיך אין װאַרשע. משה מאַנדעלמאַן קומט אָן אין דער צענטראַלער יידישער 
שול-אָרגאַניזאַציע (צישאָ). אין שליחות פון צישאָ באַזוכט ער דאָס לאַנד, און 

אין די שפּעטערדיקע יאָרן אויך אויסלאַנד. בעת זיינע נסיעות האָט ער געשאַפן 
טויזנטער פריינט און אָנהענגער פֿאַר דער יידיש-וועלטלעכער שול-באַווע" 
גונג אין פּױילן, װי אויך דורכגעפירט געלט-זאַמלונגען. אין דער דאָזיקער 
אַרבעט איז ער געווען אומדערמידלעך. ער האָט פאַראינטערעסירט מיט די 
יידישע שולן אַפילו מענטשן, װאָס זיינען שוין געווען ווייט פון יידישן מאַסן- 
לעבן, 

אין יאר 1921 איז משה מאַנדעלמאַן אַריין אין בונד. צוזאַמען מיט זיין 
פּערזענלעכן פריינט שלמה מענדעלסאָן, וועלכער איז נאָך מיט 3 יאָר פריער 
אַריין אין בונד, ווערט ער אַזוי אַרום פאַרבונדן אין צישאָ און אויך אין דער 
פּאַרטײ, 

אין די יאָרן ערב דער צווייטער וועלט-מלחמה באַזיכט מאַנדעלמאַן מערב- 
אײיואָפּע, די סקאַנדינאַװישע און באַלטישע לענדער, די אַקציעס פאַר דער 
צישאָ גייען אַדורך מיט גרויס דערפאָלג. 

אין סעפּטעמבער 1939, נאָכן אויסברוך פון דער מלחמה, פאַרלאָזט מאַנ- 
דעלמאַן װאַרשע, װוי פיל אַנדערע טויזנטער, פאַרהאַלט ער זיך אין ראָװנע -- 
די שטאָט, װאָס איז אים געווען נאָנט אין שייכות מיט זיינע יערלעכע אַקציעס 
פאַר דער צישאָ. צוזאַמען מיט אַ גרופּע יידישע שרייבער און בונדיסטן, וועל- 
כע ער האָט געטראָפן אין ראָװונע, װאַנדערט ער וייטער, דער ועג האָט 
געפירט קיין ווילנע. פון דאָרטן איז ער, שוין צוזאַמען מיט זיין פרוי, געקומען 
קיין ניוזיאָרק. 

אין ניו-יאָרק האָט מאַנדעלמאַן געאַרבעט פאַרן ייוואָ, יידישע ענציקלאָ- 
פּעדיע און פון 1947 פאַרן יידיען קולטוריקאָנגרעס. ער האָט געטון זיין אַר" 
בעט מיט ליבע -- מיטן באַוואוסטזיין, אַז ער אַרבעט פאַר דער ײידישער 
שפּראַך און ליטעראַטור, פאַר דער יידישער קולטור בכלל, 

אין זיין פיליאָריקער אַרבעט פאַרן יידישן קולטור-קאָנגרעס האָט מאַנ- 
דעלמאַן, שוין ביי גאַנץ אַנדערע באַדינגונגען אין די פאַראײיניקטע שטאַטן, 
אַרױסגעװיזן די זעלבע פעאיקייטן און געטריישאַפט, װי אין די פאַרמלחמהדיקע 
יאָרן אין פּױלן פאַר דער צישאָ. זיין באַהאַװונטקײט אין דער יידישער ליטע- 
ראַטור און אין דער יידישער קולטור-געשיכטע האָט אים געגעבן די מעגלעכ- 
קייט אויך אין די פאַראײיניקטע שטאַטן און קאַנאַדע אָדער שכנישע מלוכות 
פירן אַן אויסערגעוויינטלעכע וויכטיקע אַרבעט אין די אינטערעסן פון אויפ- 
האַלטן דאָס יידיש-וועלטלעכע לעבן. אין אַלע ערטער, וואו ער איז געקומען, 
דאָט ער געהאַלטן באַלערנדיקע רעפעראַטן און געוועקט די אַקטיװוקײט פאַר 
דער יידישער קולטור. אין די יאָרן פין זיין געזעלשאַפטלעכער אַרבעט אין 
אײיראָפּע און אין די פאַראייניקטע שטאַטן פון צפון-אַמעריקע האָט משה מאַנ- 
דעלמאַן פאַרעפנטלעכט אַ גרעסערע צאָל אַרטיקלען אין פאַרשידענע צי- 
טונגען און זשורנאַלן, װי אויך עטלעכע בראָשורן, 

משה מאַנדעלמאַן איז געשטאָרבן אין מאָנט-עאָל, קאַנאַדע. דעם 3 
נאָוועמבער 1963 בעת ער איז דאָרט געווען אין שליחות פון יידישן קולטור 
קאָנגרעס. ער איז געקומען צו קבורה אין ניו-יטרק. 

שיײע שיכאַטאַוו 

שמואל מאיך אשי 


געבוירן דעם 19טן אָקטאָבער 1889 אין קופּישאָק, קאָװונער גובערניע, 
ליטע-רוסלאַנד. די עלטערן זיינען געווען פאַרמעגלעכע און אַרטאָדאָקסיש- 
דער פאָטער איז געשטאָרבן, ווען 
שמואל מאיר איז געװען 10 יאָר 
אַלט. דער יתום האָט גיך דערפילט 
דעם טעם פון נויט, 

שמואל מאיר אָשרי האָט גע- 
לערנט אין חדרים און שפּעטער אין 
דער פּלאָבאָדקער ישיבה אין קאָון- 
נע. װוי פיל אנדערע אָרימע ישיבה- 
בחורים, האָט אויך ער געמוזט , עסן 
טעג" ביי פרעמדע טישן. כאָטש 
דער סענטיטיווער יינגל איז גע- 
װאָרן שטאַרק באַװירקט פון די 
מוסד-רייד און מיסטישט שטימוו- 
גען אין דער סביבה פון דער ישיבה, 
זיינען אַבער אויך צו אים דער- 
גאַנגען די נייע רעװאָלוציאָנערע געדאַנקען אוֹן געזאַנגען פון די אויפגעװאַכ- 
טע יידישע אַרבעטער, 

צו 13 יאָר פאַרלאָזט ער די ישיבה און ווערט אַן אַרבעטער -- אַ קאַ- 
מאַשנמאַכער,. מיט ח יאָר שפּעטער, אין 1904, איזן ער שוין אַקטיו אין 
קליינעם בונד. מ'האָט אים אָנפאַרטרױט צו פאַרװאַלטן די געהיימע בונדי" 
שע ביבליאָטעק. אין דער רעװאָלוציע פון 190576 איז ער געווען גאר אַקטיו, 
אין 1906, ווען ס'האָט אים געדראָט אַרעסטירט צו װערן און באַקומען אַ 
שווערע שטראָף, איז ער אַװעק קיין אַמעריקע, 

ער באַזעצט זיך אין דער שטאָט פּיטסבורג, וואו ס'האָט געלעבט זיין 
שוועסטער. אין דער שטאָט איז ער געווען טעטיק 42 יאָר און אַ סך בייגע- 
שטייערט צו דער דאָרטיקער סאָציאַליסטישער און טרייד-יוניאָן-באַװעגונג 
און צום יידיש-וועלטלעכן לעבן, 

בעת ער האָט פאַרלאָזט די אַלטע היים, איז ער געװען אַ פאַרטיקער 
בונדיסט, אין אַמעריקע קען נישט דער אָקאָרשט אָנגעקומּענער 17-יאָריקער 
בחור ווערן גלייך אַ מיטגליד פון דער סאָציאַליסטישער פּאַרטײ. װערט ער 
אַ טוער פון דער אַמעריקאַנער סאָציאַליסטישער יוגנט-אָרגאַניזאַציע (,איפּסל?, 
וי נאָר ער ווערט אַ ביסל עלטער, טרעט ער אַריין אין דער סאַציאַליסטישער 
פּאַרטײ און ווערט אין פּיטסבורג איינער פון אירע אומדערמידלעכסטע 
טוער. רעדט אָפּט אויף פאַרזאַמלונגען אין גאַס, װאָס האָבן אין יענע יאָרן 
געשפּילט אַן אומגעהויערע ראָל אין דער סאָציאַליסטישער מאַסןפּראָפּאַי 
גאַנדע. 





ס'איז געווען אַ צייט פון סאָציאַליסטישן שטורם און דראַנג, און אָשרי 
איז אין פּיטסבורג פון די אַקטיווסטע שטורמער. אַקטיוו און שעפעריש אויף 
פאַרשײידנסטע געביטן, נישט בלויז אין דער סאַציאַליסטישער פּאַרטײ. ער 
איז געװאָרן אַ ציגאַרנמאַכער און געווען צווישן די בויער פון פּיטסבורגער 
טאַבאַק-אַרבעטער-יניאָן ; געהאָלפן אָרגאַניזירן די בעקער-אַרבעטער-יוניאָן ; 
געווען מענעדזשער פון לײיבאָר-לייסעאום ; פאַרװאַלטער פון אַ קאָאָפּעראַ- 
טיוו ; געווען אַקטיוו אין אָרט; אין פּיפלס-רעליף; שפּעטער אין יידישן אַר- 
בעטער-קאָמיטעט, 

אין 1909 איז אָשרי אַריין אין אַרבעטער-רינג. געװאָרן אין אים אַקטיו, 
פאַרנומען אַ צייט די אַמטן פון סעקרעטאַר און פאָרזיצער פון פּיטסבורגער 
דיסטריקט-קאָמיטעט פון אַ. ר. און געבליבן אַקטיוו אין אַרבעטער:רינג ביזן 
לעצטן טאָג פון זיין לעבן. 

קיינע פון אָט די אַקטיוױטעטן --- צו וועלכע ער איז געווען איבערגע- 
געבן מיט דער גאַנצער נשמה -- װאָלט נישט געקאָנט באַפרידיק! אין דער 
פולער מאָס זיין האַרץ, זיין בענקשאַפט, ווען ער װאָלט נישט געהאַט נאָך 
איין ווירקונגס-געביט, נאָך איין אָרגאַניזאַציע. נאָך איינע, װאָס אין מער 
וי איינע. .. ער וויל זיין טעטיק נישט בלויז וי אַ סאָציאַליסט, נאָר װי 
אַ יידישער סאָציאַליסט, אַ בונדיסט. און ער וויל זיך נישט באַגנוגענען מיט 
אַרױיסװײיזן זיין בונדישקייט דורך העלפן דעם בוד אין דער אַלטער היים 
--- עו וויל אויך זיין בונדיש טעטיק אין דער נייער היים, האָבן דאָ. אין 
אַמעריקע, אַ יידישע סאָציאַליסטישע אָרגאַניזאַציע, דורכגעדרונגען און גע" 
פירט אין בונדישן גייסט. בלויז נאָך איין אָרגאַניזאַציע -- און אַזױ פיל 
מער וי נאָך איינע!... ער וידמעט זיך אויך דער דאָזיקער אויפגאַבע, 

זיין ערשטער טריט אויפן געביט פון זיין יידישער סאָציאַליסטישער טע- 
טיקייט אין אַמעריקע איז געווען -- זיין אַקטיױער אָנטײל אינם קאַמף, װאָס 
ער האָט געפירט אין 1908, אין פּיטסבורג, פאַר דער יידישער אַגיטאַציע- 
ביוראָ. מיט עטלעכע יאָר שפּעטער געווען אַקטיוו און פיל געהאָלפן אין דער 
אַרבעט פון דער יידיעשער סאַציאַליסטישער פעדעראַציע. אין פּיטסבורג האָט 
אָשרי געאַרבעט אין דער באַװעגונג מיט נאָך צוויי טוער בונדיסטן -- יוסף 
באַסקין און פישל (פיליפּ) געליבטער, 

בעת דער שפּאַלטונג אין 1921, האָט ער געהאָלפן גרינדן דעם יידישן 
סאָציאַליסטישן פאַרבאַנד, וי אַ טייל פון דער סאָציאַליסטישער פּאַרטײ. ווען 
אָבער דער פאַרבאַנד פאַרלאָזט די פּאַרטײ, אין 1926, איז ער איינער פון די, 
װאָס פאַרבלייבן אין דער פּאַרטײ און איינער פון די גרינדערס פון דער 
יידישער סעקציע פון דער סאַציאַליסטישער פּאַרטײ. אויך שפּעסער, נאָך 
דער ליקװידאַציע פון דער יידישער סעקציע, בעת דער צוייטער וועלט- 
מלחמה, בלייבט ער אין דער סאַציאַליסטישער פּאַרטײ, 

דריי יאָר, נישט מער וי געציילטע דריי יאָר, איז דער יוגנטלעכער 
אָשרי אין זיין אַלטער היים געווען אין בונד. דערצו איז עס געווען אינם 
עלטער פון 14 ביז 17 יאָר, אין דער הײינטיקער צייט -- קינדער אִין שול- 

יאָרן. אָבער אין דעמאָלטיקן רוסלאַנד זיינען עס געווען די יאָרן 1906-1904, 
סיי די דעמאָלטיקע צייט מיט איר ברענענדיקן רעװאָלוציאָנערן קאַמף- 
אָטעם, סיי דער אינערלעכער ברען אין אֶשריס אידעאליטטישער נשמה האָבן 
באַװירקט, אַז ער איז געבליבן זיין גאַנצן לעבן דאָס, װאָס ער איז געװאָרן 
אין די דריי יאָר, 

ער איז נישט געווען דער איינציקער. אַ סך, אַ סך האָבן דעמאָלט 
און שפּעטער אַריבערגעבראַכט קיין אַמעריקע זייער גייסטיקן בונדישן באַ- 
גאַזש -- און אים דאָ נישט אַװעקגעװאָרפן, נאָר באַנוצט פאַר ווייטערדיקער 
סאָציאַליסטישער אַקטיװוקײיט און אויך אויפן באָדן פון אַמעריקע געווירקט, 
געבויט און געקעמפט וִוי בונדיסטן. אָבער אַ סך פון זיי זיינען שוין היינט 
נישטאָ צװישן די לעבעדיקע. פון די לעבן"געבליבענע אין אַ גרויסער 
טייל געװאָרן עלטער און קעלטער (אי צום סאַציאַליזם, אי צום בונדיזם); 
פיל ווילן האָבן אַ לייכט לעבן און שווימען ,מיטן שטראָם". אָשרי איז געווען 
איינער פון די וייניקע פון זיין דור, װאָס זיינען געבליבן מיטן בונד אין אַלע 
צייטן, ביי אַלע באַדינגונגען און קעגן אַלע אַנטי-בונדישע שטראָמען. ער 
האָט אױיסגעהאַלטן דעם אַמעריקאַנער עװאַמען פון בונד במשך פון אַלע 
יאָרן. 

ווען ס'איז געקומען צו ענינים פון בונד --- צי פונם בונד איז אַמאָליקן 
;ליטע, פּױלן און רוסלאַנד", צי פונם שפּעטערדיקן, אומאָפּהענגיקן פּוילן --- 
איז ער איינער פון די ערשטע צו ענטפערן דעם רוף, 

אין 1938 שרייבט אים הענריק ערליך (נאָך זיין באַזוך אין אַמעריקע, 
אין שליחות פון בונד), אַז ער, אָשרי, ;האָט גערעדט (אין פּיטסבוֹרג) װי אַ 
װאַרשעװער בונדיסט" -- אַ פאַרגלייך, װאָס אָשרי האָט ביזן סוף פון זיין 
לעבן באַטראַכט װי אַ הויכע אויסצייכענונג, אָבער אויך וי אַ גרויסע פאַר- 
פליכטונג, 

אין 1948 פאַרלאָזט ער צוליב זיין געזונט-צושטאַנד פּיטסבורג און 
באַזעצט זיך מיט זיין פרוי מלכה אין לאָס אַנדזשעלעס. די קראַנקײטן 
פּלאָגן אים. ער קען שוין ווייטער נישט אַרבעטן אין זיין פאַך אַלס , אינשו- 
רענס אַגענט? און איז פריצייטיק אַריבער אויף עמעריטור. ער קען נישט 
מער זיין אַזױ ברויזנדיק וי פריער. אָבער אַפילן קראַנקערהײיט אַרבעט 
ער נאָך פיל יאָרן אין אַרבעטער-רינג, אין יידישן אַרבעטער-קאָמיטעט, אין 
דער סאָציאַליסטישער פּאַרטײ, אין בונד. און אָפטמאָל איז דער קראַנקער 
אָשרי אַקטיווער װי אַ סך געזונטע. דער אימפּעט פון גײיסט באַצװינגט 
דעם קראַנקן גוף, 

במשך עטלעכע יאָר געווען פאָרזיצער פון דיסטריקט-קאָמיטעט פון 
אַ. ר. און קאַליפאָרניע און פון יידישן אַרבעטעד-קאָמיטעט. 

ווען עס איז געגרינדעט געװאָרן דער װעלט-קאָאָרדיניר-קאָמיטעט פון 

בונד, ווען עס איז עטאַבלירט געװאָרן דער בונד וי אַן אָרגאַניזאַציע, װאָס 
ווירקט אויך אויפן אַמעריקאַנער באָדן, איז אָשרי געווען איינער פון די 
ערשטע צווישן די אַלט-איינגעזעסענש אַמעריקאַנעױ. װאָס האָבן מיט פרייד 

אויפגענומען אונזער קאַמף פאַר בונדישן המשך אין אַמעריקע. ער איז גע- 
װאָרן 8 מיטגליד פון צענטראַל-ביוראָ פון בונד אין אַמעריקע, די נשמה פון 
בונדישער אַרבעט אין לאָס אַנדזשעלעס, געטריי און איבערגעגעבן אָן 
גרענעצן.י. 

שפּעטער, אין די לעצטע יאָרן, ווען די שװאַכקײט מאַכט פאָרט אומ- 
מעגלעך אַ ברייטערע טעטיקייט, לאָזט ער זיך איבער און ווידמעט זיך אינ- 
גאַנצן די צוויי טעטיקייט-געביטן : דער סאָציאַליסטישעד פּאַרטײ און קודם- 
כל -- דעם בונד. 

ער איז געווען כמעט די גאַנצע צייט פאָרזיצער פון בונד (פריער פריינט 
פון בונד) אין לאָס אַנדזשעלעס. ער איז געווען א מיטגליד פונם פּלענום 
פון װעלט-קאָאָרדיניר-קאָמיטעט פון בונד. ויכטיקער וי די /;אַמטןי איז 
אָבער געווען זיין פאַקטישע ראָל. ער איז געווען די נשמה פון דער בונ- 
דישער אַרבעט אין לאָס-אַנדזשעלעס, און ער איז ווירקלעך געווען דורכגע- 
דרונגען מיט די זאָרגן פון בונד, פון גאַנצן בונד --- אין ניו-יאָרק, אין פּאַריז, 
אין תל-אביב, אומעטום. ביים סוף פון זיין לעבן האָט ער נאָך אַמאָל 
געוויזן זיין אומבאַגרענעצטע בונדישע איבערגעגעבנקייט. נישט געקוקט אויף 
דער עקסטרעמער פיזישער אױיסגעשעפּטקײט, האָט ער מסכים געווען צו ווערן 
דער סעקרעטאַר פון דער בונדישער אָרגאַניאַציע אין לאָס-אַנדושעלעס. 
און ער האָט די פונקציע אויסגעפירט נעטריי, געװיסנהאַפט, נישט געקוקט 
אויף שװאַכקײט און קראַנקײט, ביזן לעצטן טאָג פון זיין לעבן, 

אָשרי איז נישט געװוען קיין רעדנער און שרייבער. אַ מענטש פון 
שטילע טענער. ווייך אין ריידן, אָבער שטאַרק אין זיינע איבערצייגונגען 
אַן אָרגאַניזאַציאָנעלער טוער, װאָס האָט זיך צום בעסטן געפילט אין אַ נישט 
צו גרויסער גרופּע -- אויף קאָמיטעט-זיצונגען, אויף מיטגלידער-פאַרזאַמ- 
לונגען, אויף קאָנפערענצן. ענערגיש, אַקטיוו, איבערגעגעבן צו דער זאַך, 
מיט וועלכער ער האָט זיך פאַרנומען, האָט ער געװוירקט, אויסגעאיבט אַן 
איינפלוס און געמאַכט אַן איינדרוק אַדאַנק דעם, װאָס אַלע אַרום אים האָבן 
געשעצט זיין ערלעכקייט, אויפריכטיקייט און זיין געטרײישאַפט אוי איבערגע- 
געבנקייט צו דער זאַך, וועלכער ער דינט. וען ער האָט גערעדט, האָט 
ער זיך באַנוצט מיט זאַכלעכע אַרגומענטן. אָבער אַלע, װאָס האָבן אים גע" 
הערט, האָבן געוואוסט און אָפּטמאָל אויך דירעקט געפילט, אַז די לפּנים 
,קאַלטע" זאַכלעכקײט האָט אַ זייער װאַרעמען הינטערגרונט --- זיין האַרץ, 

ער איז געווען פאַרנומען אין דער בונדישער טצטיקייט ביזן לעצטן 
טאָג פון זיין לעבן. דעם 4טן סעפּטעמבער איז ער נאָך געװען אויף אַ 
פארזאַמלונג פון דער בונדישער אָרגאַניזאַציע אין לאָס אַנדזשעלעס און 
מיט אַ טאָג שפּעטער, דעם 5 סעפּטעמבער 1961, איז ער אױיסגעגאַנגען 

ער האָט איבערגעלאָזט אין צער און טרויער זיין נאָנטסטע משפּחה: 
זיין פרוי און לעבנס-באַגלײיטערין, די חברטט מלכה -- אַ סאַציאַליסטקע 
און בונדיסטקע, נישט וייניקער געטריי וי ער: אַ טאָכטער און אַ זון -- 
גיידע סאָציאַליסטן, 

דר. עמוואל שערער 

יצחק שאַצקין 


געבוירן דעם 27טן פעברואַר 1895 אין װאַרשע אין אַ באַלעבאַטישער 
פאַמיליע. ער האָט געהאַט דריי ברידער און צוויי שוועסטער. איינער פון 
זיינע עלטערע ברידער איז געווען דער היסטאָריקער דר. יעקב שאַצקי. 
נאָר ער אַלײן, יצחק, איז צװוישן זי 
אַלעמען געווען אַ בונדיסט, 

אין זיינע פריע קינדער-יאָרן האָט 

ער באַקומען אַ טראַדיציאָנעלע יידישע 
זדערציאונג -- בין 10 יאָר איז ער 
געגאַנגען אין חדר. שפּעטער איז ער 
געווען אַ תלמיד אין קרינסקיס גימנאַ- 
זיע אין װאַרשע. ער האָט פאַרלאָזט 
די שול אַלס 16-יאָריקער בחור, וייל 
זייז טאַטע איז געשטאָרבן און ער האָט 
באַשלאָסן גיין צו דער אַרבעט און זיך 
אַליין אויסהאַלטן. דער וילן צו זיין 
זעלבשטענדיק און אומאָפּהענניק, װאָס 
איז געווען די טרייב-קראַפט אויך פון 
זיין גאַנצן שפּעטערדיקן לעבן, האָט 
אים באַוואויגן צו פאַרלאָזן נישט בלויז 
די שול, נאָר אויך זיין װאַרשעװער היים און װאַרשע גופא, 

ער האָט זיך באַזעצט אין לאָדזש, אָנגעהױבן אַרבעטן אין אַ האַנדלס- 
פירמע, ביי זיינע עלטערע שטיף-ברידער. דאָ, אַ יוגנטלעכער האַנדלס- 
אָנגעשטעלטער, האָט ער זיך באַהאָפטן מיטן בונד. אין לאָדזש, שוין בעת 
דער ערשטער ועלט-מלחמה, האָט ער חתונה געהאָט. זיין פרוי, העלעף 
איז געװאָרן אַ געטרייע בונדיסטקע. 

אין די וייטערדיקע יאָרן פון ועלט-קריג און אַ פּאָר יאָר שפּע- 





טער האָבן די שאַצקיס געלעבט אין װאַרשע. אַ געוויסע צייט האָט ער געאַר- 
בעט אין אַ שפּיטאָל, אין יענע יאָרן איז ,יולעק" --- וי מען האָט אים גערופן 
אין דער משפּחה און צװישן זיינע חברים און פריינט -- געוען אַרײנגע- 
סאָן אין דער בונדישער באַװעגונג. ער האָט זיך באַטײליקט אין די בונדישע 
װירטשאַפטלעכע און הילף-אינסטיטוציעס, װאָס האָבן דעמאָלט -- אין די 
באַדינגונגען פון גרויסער אַלגעמײנער פאָלקס-אָרימקײט --- געשפּילט אַ וויכי 
טיקע ראָל אין יידישן אַרבעטער-לעבן, ער איז געװוען אַקטיוו ביים אָרגאַ- 
ניזירן די גרויסע בונדישע מאַסן-פאַרזאַמלונגען, דעמאָנסטראַציעס. און 
קודם-כל: װאָס ער זאָל נישט האָבן געטון, איז ער אַלע מאָל געווען דורכגענומען 
מיט די געשעענישן, טעטיקייטן און פּראָבלעמען, מיט וועלכע ס'האָט געלעבט 
די בונדישע באַװעגונג. אָט די פאַרבונדנקייט מיט דער באַװעגונג האָט ער 
אָנגעהאַלטן ביזן סוף פון זיין לעבן, 

אין 1920 האָבן די שאַצקיס עמיגרירט קיין ניוײיאָרק. אַמעריקע איז 
געװאָרן זייער נייע היים, אין וועלכער זי האָבן זיך איינגעלעבט און מיט 
דער צייט, נאָך אַ צאָל יאָרן פון מאַטעריעלע מאַטערנישן אויך גוט זיך 
אײינגעאָרדנט. (די לעצטע 25 יאָר געווען אין דער פּאַפּיר-בראַנזשע). ביידע, 
צוזאַמען מיט זייערע צויי זין, לעאָנאַרד און איסאַק, זייערע פרױיען און 
קינדער, האָבן צונויפגעשטעלט אַ האַרמאָנישע פּראָספּערירנדיקע משפּחה, 
נאָך דער צווייטער וועלט-מלחמה איז צו איר צוגעקומען די אַדאָפּטירטע דורך 
יולעקן און העלען טאָכטער פונם בונדישן געטאָדהעלד און מאַרטירער זלמן 
פרידריך -- אילזע. זי איז דורך זיי דערצויגן געװאָרן מיט אַלע פאָטערלעכע 
און מוטערלעכע געפילן, ס'איז געווען אין דעם אויך אַ סימבאָל פון באַצי- 
אונג צו דער יידישער און בונדישער טראַגעדיעי. 


דער געענדערטער עקאָנאָמישער לעבנס-שטייגער האָט נישט געענדערט 
יולעקס בונדיש-סאָציאַליסטישע איבערצייגונגען. אין ניריאָרק האָט ער 
געהערט, צוזאַמען מיט העלען, צום בונדישן קלוב און געװען אין אים 
אַקטיו, ווען נאָך דער צווייטער וועלט-מלחמה האָט דער בונדישער קלוב 
(פריער ;מעדעם קלוב") זיך טראַנספאָרמירט אין דער בונדישער אָרגאַניזאַציע, 
איז ער נאַטירלעך געװאָרן באַהאָפטן אויך מיטן היינטיקן בונד. געהערט אויך 
צו דער אַמעריקאַנער סאָציאַליסטישער פּאַרטײ. און אויך נאָך איר שפּאַלטונג גע- 
בליבן, הגם נישט אָרגאַניזירט, פאַרבונדן מיט אַמעריקאַנער סאָציאַליזם. 
יולעק האָט אויך געהערט צום אַרבעטער-רינג און איז געווען אַ מיטגליד פון 
פאַרווערטס-אַסאָסיאײשאָן. אומעטום איז ער אָבער קודם-כל געווען אַ גע- 
טרייער בונדיסט. ער האָט אומעטום, אָפּן און דעצידירט, פאַרטיידיקט די 
שטעלונגען פון בונד. און געטאָן האָט ער דאָס נישט בלויז צוליב זיין בונ" 
דישער איבערגעגעבנקייט און לאָיאַלקײט, נאָר אויך יייל ער אַליין איז גע" 
ווען און ביזן סוף געבליבן טיף איבערצייגט אין דער ריכטיקייט פון די 
דאָזיקע שטעלונגען. אַפילו לגבי נאָנטע פּערזענלעכע פריינט -- אויך נישט- 
בונדיסטן --- האָט ער געקאָנט שאַרף רעאַגירן, ווען זי האָבן מיט אַ האַנדלונג 
צי אַפילן בלויז מיט אַ נישט-פּאַסיקן װאָרט װיי-געטאָן זיין בונדישן גלויבן. 
און ער האָט פיל געלייענט --- אין יידיש, ענגליש, רוסיש און פּױליש -- וועגן 
פראָגן, אין וועלכע עו האָט געהאַט אַ מיינונג. ער האָט פאַרשטאַנען אַז 
בונדישקייט איז אַ פאַרפליכטונג צום בונד : פּשוט און שטיל (מער װי לוט 
די באַשטײערונג-רשימות) האָט ער סיסטעמאַטיש און ממשותדיק געהאָלפן 
אַרױסגעבן אונזער צייט, די געשיכטע פון בונד, דעם ענגלישן זשורנאַל (,פּער- 
ספּעקטיווס") און אַנדערע און געזאָרגט, אַז די הילף זאָל װערן קאָנטינו" 
אירט אויך נאָך זיין טויט. ער האָט געקאָנט זיין אַ גוטער, נאָנטער און אי" 
בערגעגעבענער פריינט, 


רירנדיק איז געווען זיין געפילפולע באַציאונג צי דער שוין דערמאָנטער 
אילזע פרידריך-שאַצקין. איר טראַגישער טוט (אין 1962), אין בליענדיקן 
עלטער פון 25 יאָר, האָט אים צעבראָכן. הגם אויסערלעך גישט געענדערט, 

איז ער זינט דער דאָזיקער טראַגעדיע שוין קיינמאָל נישט געווען דער זעלבער 
וי פריער, 

אַ פּאָר טעג פאַרן אַװעקגײין אין שפּיטאָל איז ער געקומען אין בונדישן 
אָפיס. דאָס מאָל גערעדט אַזױ װוי קיינמאָל נישט פריער. אַרױסגעבראַכט 
סענטימענטאַל זיינע געפילן וי אַ מאַן, פאָטער צו זיינע צוויי זין און אויך וי 
אַ בונדיסט. צום ערשטן מאָל האָט ער זיך געפילט קראַנק און ווייזט אויס -- 
באַאומרואיקט און דעריבער דער דאָזיקער באַזוך און שמועס. אָבער זיין 
פּנים איז געווען פריש, זיין אויסזען ווייטער אַ סך יינגער וי זיינע יאָרן 
און נישט ער, נישט דער שרייבער פון די שורות האָבן זיך פאָרגעשטעלט, 
אַז דאָס װועט זיין --- אונזער לעצטער שמועס, 

קורץ נאָכן אַרײנגײן אין שפּיטאָל האָט ער פאַרלוירן דעם באַוואוסטזיין 
און אין דעם צושטאַנד איז ער אַ פּאָר װאָכן שפּעטער -- דעם 27טן נאַוועמבער 
4 --- געשטאָרבן. אין הסכם מיט זיין וואונטש איז דער קערפּער געװאָרן 
קרעמירט, אָן אַן עפנטלעכער לוויה, 

ע. ש. 
א 

יצחק שאַצקין איז געווען דער זון פון בצלאל דוב און איידל. דער פאָ- 
טער איז געווען אַ פּאָדריאַטשיק. די מוטער, וועלכע האָט דערלעבט אַ הויכע 
עלטער (געשטאָרבן נאָך דער צווייטער וועלט-מלחמה), איז געווען אַן אַקטיװוע 
ציוניסטישע טוערין (פון זשאַבאָטינסקיס ריכטונג), 

דער זון פון דער באַלעבאַטישער פּאַמיליע האָט אויך געהאַט בונדישן 
יחוס אין דער משפּחה. די פאַמיליע האָט געשטאַמט פון טשודנאָוו, װאָליך, 
פון דעם שטעטל איז אַרױס אַ גרופּע בונדישע מאַרטירער --- די טשודנאָווער 
קדושים". אין מאַי 1905 איז אין זשיטאָמיר פאָרגעקומען אַ פּאָגראָם. די 
בונדישע אָרגאַניזאַציע אין טשודנאָוו האָט אַרױסגעשיקט 14 חברים צו הילף 
דער זשיטאָמירער זעלבטטשוץ, אויפן וועג, אין שטעטל טראָיאַנאָו, האָט 
אַ גרויסער המון פּויעדים אַרומגערינגלט די גרופע און 9 פון זיי דער- 
הרגעט. דער אָנפירער פון דער גרופּע, װאָס איז דעמאָלט אַליין געפאַלן אַ 
קרבן, איז געווען יעקב בראָדסקי, אַ בונדישער טוער אין װאָלין,. בראָדסקי 
איז געווען אַ קוזין פון יצחק שאַצקין. 

אויך זיינס אַ שװאָגער איז געוען א באַקאַנטער בונדישער טוער. זיין 
נאָמען איז געװוען אַבראַם גינזבורג. זומער 1913 אין אין מאָסקװע 
פֿאָרגעקומען דער פערטער רוסלענדער עװאַמענפאָר פון די האַנדלס-אָנגע- 
שטעלטע. אַבראַם גינזבורג איז געווען אַ דעלעגאַט פון די לאָדזשער יידי- 
שע האַנדלס-אָנגעשטעלטע, איינער פון די דריי וויצע-פאָרזיצערס (פאָרזיצער 
איז געווען אַלעקסאַנדער קערענסקי) האָט געדאַרפט זיין אַ פאָרשטײיער פון 
די יידישע האַנדלס-אָנגעשטעלטע. אויף אַ באַראַטונג פון די בונדישע דע- 
לעגאָטן איז באַשלאָסן געװאָרן, אַז דאָס זאָל זיין אַכראַם גינזבורג. נאָכן 
אויסוויילן אים אין פּרעזידיום פון צוזאַמענפאָר האָט ער געהאַלטן אַ שטאַר- 

קע פּאָליטישע רעדע און ספּעציעל פּראָטעסטירט קעגן די שװערע עולות 
מצד דעם צאַרישן רעזשים לגבי דער יידישער באפעלקערונג, 

אַ דריטער קרוב איז אַ קורצע צייט געווען אַ מיטגליד פון בונד. יוסף 
שפּינאַק, אַ פּיאָנער און פירער פון דער ס. ד. יוגנט אָרגאַניזאַציע צוקונפט 
אין װואַרעזע, האָט נאָכן אָפּזיצן זיין טורמע-אורטייל אין רוסלאַנד, געשאַפן אין 
מאָסקװע אַ צוקונפט-קרייז, צו וועלכן ט'האָט אויך געהערט לאַזאַר שאַצקין -- 
אַ זון פון יצחקס אַ ברודער. לאַזאַר איז אין רעװאָליציע:יאָר 1917 אויך 
געווען אַ מיטגליד פון דער בונדישער פּאַרשײ-אָרגאַניזאַציע אין מאָסקװע. 
אין זעלבן יאָר איז ער אַריבער צו די באָלשעוויקעס, ביי וועלכע ער האָט זיך 
שנעל אַרױסגערוקט אין פאָדערגרונט. לאַזאַר איז געווען אן אויסגעצייכנ- 
טער רעדנער און איז גיך געװאָרן דער סעקרעטאַר פין קאָמוניסטישן יוגנט- 
פאַרבאַנד (;קאָמסאָמאָל?) און אין 1921 -- סעקרעטאַר פון קאָמוניסטישן 
יוגנט-אינטערנאַציאָנאַל. צוליב אָפּאָזיציע קעגן סטאַליניזם איז ער באַזײ- 
טיקט געװאָרן פון די דערמאַנטע אַמטן און געווען א צייט אַ פּראָפּעסאָר, 
לסוף האָט מען אים אױיסגעשלאָסן פון דער קאָמוניסטישער פּאַרטײ און פאַר- 
שיקט אויף 5 יאָר, נאָך אַ געוויסער צייט האָט מען אים צוריקגעברענגט 
פון פאַרשיקונג אוֹן דערשאָסן אָן אַ פּראַצעס בערך אין יאָר 19236, 


יצחק שאַצקין איז געווען אַ מענטש, װאָס האָט געװאָלט זיין אַקטיו 
אין דער באַװועגונג, אָבער ער האָט נִישט געזוכט קיין אַמטן אָדער כיבודים, 
זיינע סימפּאַטיעס פאַר געוויסע מענטשן און אידייען זיינען געווען גאָר שטאַר- 
קע, אָבער פּונקט אַזױ שטאַרק האָבן געקענט זיין זיינע אַנטיפּאַטיעס. צו 
אַ טייל פירער פון בונד איז ער געווען צוגעבונדן מיט א זעלטענער ליבע און 
ער איז שאַרף אַרױסגעטרעטן קעגן די, װאָס האָבן פּיגע-בכבוד געווען דעם 
בונד. אין די ערשטע צװאַנציקער יאָרן איז ער געווען דער נאָנטסטער מיט- 
אַרבעטער פון װלאַדימיר מעדעם, וועלכער האָט אין אַמעריקע געפירט אַן 
אַקציע פאַרן בונד אין פּױלן, 

במשך די 45 יאָר, װאָס ער האָט געלעבט אין אַמעריקע, האָט זיך זיין 
באַציאונג צום בונד נישט געענדערט; אויך נישט דױַמאָלט, ווען זיין סאָציאַ- 
לע לאַגע האָט זיך געביטן און ער איז געװאָרן רייך. דאָס איז געקומען צום 
אויסדרוק נישט בלויז אין זיין מאַטעריעלער הילף, נאָר נאָך בולטער אין 
דעם גרויסן אינטערעס צו אַלע ענינים פון דער בונדישער באַוועגונג. ביי 
דעם אַלעם איז ער נישט געווען קיין חסיד, װאָס גייט נאָך בלינד דעם רבין. 
זיין קריטישע באציאונג צו געוויסע האנדלונגען האָט ער נישט באַהאַלטן 
ער האָט געװאָלט, אַז אויך אין די געענדערטע באַדינגונגען זאָל דער עצם 
פון בונדיזם איינגעהאַלטן ווערן אין פולער ריינקייט און עכטקייט. וען 
ער האָט געקענט טון אַ צוייטן מענטש אַ טובה, איז עס פאַר אים געוען 
אַ מאָראַלישע באַפרידיקונג, 

ב. : ' ש. הערץ: זי ערשטע רוסלענדער רעװאָלוציע ; סאָפיע דובנאָוו-ערליך : 
אין די יאָרן פון רעאַקציע (די געשיכטע פון בונד, צװייטער באַנר, ניוייאָרק 2, ש. 
הצרץ : די געשיכטע פון א יוגנט, ניהיאָרק 1946, 

אפרים זלמן אַטראַן 


געבוירן דעם 24טן סעפּטעמבער 1885 אין סמילע, קיעווער ראַיאָן (או" 
קראינע-רוסלאַנד) -- געשטאָרבן דעם 11טן יוני 1952 אין ניו-יאָרק, 

אַ זון פון פרומע און רייכע עלטערן -- שמערל און דבורה. זיי האָבן 

געהאַט אַ געשעפט פון טעקסטיל 

סחורות, ביז 14 יאָר האָט אפרים זלמן 
געלערנט די טראַדיציאָנעלע יידישע 
לימודים. די עלטערן האָבן געהאָפט, 
אַז ער װעט, וי אַנדערע פון זייערע 
קרובים, ווערן אַ רב. די שטרעבונג 
צו באַפרייען זיך פון רעליגיעזן 
לעבנס-שטייגער און דערװערבן 
וועלטלעכע בילדונג -- אַ שטרעבונג 
װאָס האָט ביים סוף פון 19טן און 
אָנהייב פון 20טן יאָרהונדערט פאַר- 
מאַפּט ברייטע שיכטן פון דער יידי- 
שער יוגנט --- האָט אויך נישט אויס- 
געמיטן דעם זון פון פרומען און 
2 : רייכן סוחר אין סמילע. דער יינגער 
בחור האָט פאַרביטן די גמרא אויף טעקסט-ביכער פון גימנאַזיאַלן קורס, 
וי אַן עקסטערן, האָט ער זיך געגרייט אָפּצוֹנעבן אַן עקזאַמען, כדי צו 
קענען אָנקומען אין אוניווערזיטעט, 

צו קענען דערפירן זיין פּלאַן ביזן סוף, האָט ער באַשלאָסן צו פאַרלאָזן 
דאָס קליינע פּראָװוינץ-שטעטל און זיך באַזעצן אין אַ גרויסער שטאָט. ער 
האָט אויסגעקליבן די פאַבריק-שטאָט לאָדזש, אין פּוילן, וואו ס'האָט געלעבט 
זיינס א פעטער, אַ טעקסטיל-סוחר, 

אין לאָדזש איז דער פּלאַן פון שטודיום צעקלאַפּט געװאָרן אַטראַן 
איז אַריין אַרבעטן אין פעטערס געשעפט. ער האָט אַװעקגעלייגט אין 
אַ זייט די טעקסט-ביכער און געשענקט זיין אויפמערקזאַמקײט דעם מסחר פון 
טעקסטיל-סחורות און דערביי אַרױסגעװיזן גוטע סוחרישע פעאיקייטן. ס'האָט 
לאַנג נישט געדויערט און ער איז געװאָרן אַ שותף צום געשעפט. ס'איז פאַר 
אים געווען אָפן דער װעג פון אַ סוחרישער קאָריערע. ער איז אָבער וייט 
אויף דעם וועג נישט געגאַנגען, 

אין די ערשטע יאָרן פון היינטיקן יאָרהונדערט האָט די יידישע 
אַרבעטער"באַװעגונג, אָנגעפּירט פון בונד, ברייט זיך פאַנאַנדערגעװיקלט אין 
לאָדזש, די טויזנטער װעבער און אַרבעטער פון אַנדערע פאַכן האָבן רע- 
װאָלטירט קעגן דער אונטערדריקונג פון צאַריזם און קעגן איינגעשטעלטן 
אַלטפרענקישן סדר אין יידישן לעבן. זיי האָבן דורכגעלעבט אַ סאַציאַלע 
און נאַציאָנאַלע אויפװאַכונג. וי אַ כלל, זיינען סוחרים און פאַבריקאַנטן 

געווען פיינטלעך צו דער רעװאָלוציאָנערער סאָציאַליסטישער באַװעגונג. אין 
דעם יינגען פּראַקטישן סוחר, אפרים זלמן אַטראַן, האָט אָבער בשכנות 
מיט די טרוקענע חשבונות און געשעפטלעכע פּלענער געטליעט אַ ריינער 
אידעאַליזם. דער מסירת-נפשדיקער קאַמף פון די יידישע אַרבעטער האָט אים 
גישט געלאָזט רוען. אין 1904, אין עלטער פון 19 יאָר, מאַכט אַטראַן וי" 
דער אַ ראַדיקאַלן שריט -- ער טרעט אַרין אין בונד. 

ס'קומט דאָס רעװאָלוציאָנערע יאָר 1905. אַטראַן גייט אַװעק פון גע- 
שעפט און װאַרפט זיך בלב ונפש אַריין אין דער בונדישער באַוועגונג. דער 
פּראָלעטאַריאַט פון דער גרויסער פאַבריק-שטאָט איז געשטאַנען אין די 
פאָדערשטע רייען פון רעװאָלוציאָנערן קאַמף קעגן פאַרהאַסטן צאַריזם. מיט 
בלוט און לעבן האָבן די אַרבעטער געצאָלט אַ פּרייז אין דעם פרייהייט-קאַמף, 
אויך אַטראַן האָט געגעבן זיין חלק, ער איז געווען באַטײליקט אין פאַר- 
שידענע רעװאָלוציאָנערע אַרױסטרעטונגען און די קוילן פון שונא האָבן 
אויך אים נישט אויסגעמיטן, 

זומער 1905 זיינען אין לאָדזש פאָרגעקומען שטורמישע דעמאָנסטראַ- 
ציעס און בלוטיקע באַריקאַדן-קאַמפן. בעת די באַריקאַדן קאַמפן (אין 
צווייטער העלפט יוני 1905) איז אַטראַן פאַרוװואונדעט געװאָרן אין ביידע 
פיס. חברים האָבן אים אַװעקגעטראָגן פון קאַמף-פּלאַץ און אים באַהאַלטן, 
ער זאָל נישט אַרײנפאַלן אין די הענט פון דער צאַרישער פּאָליצײי, 

כדי אַרויסצונעמען די דויי קוילן, װאָס זיינען געבליבן אין זיינע פיס, 
האָט מען אים אַװעקגעפירט קיין בערלין, וואו מ'האָט אים געזאָלט אָפּערירן, 
אין אַ בריוו, װאָס פראַנץ קורסקי האָט געשריבן דעם 21 אױגוסט 1905 
אין בערלין צום איסלענדישן קאָמיטעט פון בונד אין זשענעו, לייענען 
מיר : ;מיטן חבר פון לאָדזש, װאָס איז געקומען צופאָרן מ'זאָל אים אַרױיס- 
נעמען די קוילן, האָב איך זיך שוין באַקאַנט. אַ זייער נאָנטער מענטש. 2 
קוילן אין איין פוס, איינע אין צווייטן. די קוילן וועלן בלייבן. אַן אָפּעראַציע 
איז נישט נויטיק. די קוילן זיינען נישט שעדלעך. במשך אַ חודש װעט ער 
געזונט ווערן. 2 קוילן זיינען סאָלדאַטישע, איינע פון אַ רעװאָלװער, אוו- 
זערע(), על-פּי טעות". ווייטער זאָגט דער בריוו-שרייבער: ;ער דיקטירט 
מיר און איך שרייב 'אַן אמתע באַשרייבונג פון די ערשטע צויי טעג פון 
לאָדזשער אױיפשטאַנד!,? (די שילדערונג איז געוען אָפּגעדרוקט אין דער 
בערלינער צייטונג פון דער דייטשער סאָציאַל-דעמאָקראַטיע -- פאָרווערטס). 

צוליב פאָרזיכטיקייט --- די רוסישע פּאַליצײיאישע שפּיאָנען זאָלן זיך 
נישט דערוויסן וועגן אים און מודיע זיין דער אָכראַנע -- האָט מען אים 
אַריינגעגעבן אין בערלינער שפּיטאָל (קעניגלעכע טשאַריטע) אונטער דעם 
פאַלשן נאָמען בענאָ ראָזען. מ'האָט אים אָפּערירט, אָבער איין קויל האָט 
מען נישט אַרױסגענומען און ער האָט זי געהאַט אין פוס ביזן סוף פון 
זיין לעבן. 

ווען אַטראַן איז אַרױס פון שפּיטאָל, האָט ער זיך אומגעקערט קין 
לאָדזש. אַ לענגערע צייט האָט ער נאָך געמוזט גיין אָנגעשפּאַרט אױיף קו" 

ליעס. די רעאַקציע האָט זיך געשטאַרקט און פאַר דעם פאַרוואונדעטן רע- 
װאָלוציאָנער איז געווען געפערלעך לענגער צו פאַרבלייבן אין לאָדזש. דאָס 
האָט אים באַוואויגן אומצוקערן זיך אין זיין געבורט-שטאָט, וואו ער איז 
ווייטער געווען טעטיק אין דער אָרטיקער בונדישער אָרגאַניזאַציע. ווען 
דעם צאַריזם איז לסוף געלונגען צו דערשטיקן די רעװאָלוציאָנערע באַוע" 
גונג, האָט אַטראַן ווידער זיך אומגעקערט צו מסחר אין דער טעקסטיל" 
בראַנזשע. 

ס'איז געקומען די רעװאָלוציע אין יאָר 1917, אַטראַן ליקווידירט זיינע 
געשעפטן אַ צווייט מאָל און װאַרפט זיך מיטן גאַנצן אימפּעט וידער אַריין 
אין דער בונדישער און סאַציאַל-דעמאָקראַטישער באַװעגונג. ער בויט אֶף- 
גאַניזאַציעס, באַטײליקט זיך אין צזאַמענפאָרן, איז אַקטיוו אין די אַרבע- 
טער"ראַטן, אין די װאַל-קאַמפּאַניעס און אין פאַרשידענע אַנדערע אַקציעס. 
ער איז געווען טעטיק אין קיעוו, מאָסקװע, סאַמאַרע און אַנדערע ערטער. 

נאָך דער באָלשעװיסטישער איבערקערעניש האָט אַטראַן זיך געפונען 
אין לאַגער פון יענעם טייל סאַציאַליסטן, װאָס האָבן באַטראַכט דעם דאָי 
זיקן אַקט פאַר אַן אומגליק. ער אַלין האָט קוים אויסגעמיטן אַן אַרעסט 
אויף אַ בונדישער פאַרזאַמלונג אין מאָסקװע, װאָס איזן באַפאַלן געװאָרן 
דורך אַן אָפּטײלונג פון טשעקאַ. אויף דער פאַרזאַמלונג האָט אַטראַן דער" 
ציילט וועגן אַן אַנטי-באָלשעװיסטישן אויפשטאַנד אין סאַמאַרע, פונואַ- 
נען ער איז נור-װאָס געקומען,. בעת די טשעקיסטן זיינען באַפאַלן דעם זאַל, 
איז אַטראַן מיט נאָך צוויי חברים גראָד געװען אַרױסגעגאַנגען טרינקען 
אַ גלאָז טיי און מחמת דעם איז חַר ניצול געװאָרן בעת די אַנדערע פאַר- 
זאַמלטע בונדיסטן האָט מען אַרעסטירט (די פאַרזאַמלונג איז פאָרגעקומען 
אין לאָקאַל פון פּראָפּעסיאָנעלן פאַראיין פון די דרוקער-אַרבעטער, װאָס 
איז געווען אין אָפּאָזיציע צו דער באָלשעװויסטישער מאַכט), 

בערך 8 יאָר האָט אַטראַן געלעבט אונטערן באָלשעװיסטישן רעזשים, 
ער האָט אים געזען פון דער נאָנט, װי אויך די ליידן און רעכטלאָזיקײיט פון 
די פאָלקס-מאַסן, ער האָט נישט געקענט מיט אים שלום מאַכן און זיך צו 
אים צופּאַסן. ער האָט גענומען קלערן ועגן פאַרלאָזן רוסלאַנד און אין 
יאָר 1925 איז ער פון דאָרטן אַװעק, 

אין בערלין האָט ער זיך פאַרבונדן מיט אַן אינטערנאַציאָנאַלן זאָקן- 
קאָנצערן -- עטאַם. ער איז געװאָרן אַ שותף און אויפגעשטעלט אַ ריי טעקס- 
טיל-אונטערנעמונגען פון דעם קאָנצערן אין בעלגיע, פראַנקרייך און לוק- 
סעמבורג, 

אין 1940, ווען די דייטש-נאַצישע אַרמײען האָבן פאַרנומען בעלגיע 
און פראַנקרייך, איז אַטראַן אַוועק אין די פאַראייניקטע שטאַטן פון צפון- 
אַמעריקע. דאָ איז ער געווען באַקאַנט וי פרענק ז. אַטראַן. נאָכן סוף פון 
דער צווייטער וועלט-מלחמה האָט ער זיך אומגעקערט קיין אײיראָפּע, וואו ער 
האָט צוריק אָפּגענומען די פאַבריקן און געשעפטן, װאָס די דייטשע היטלע- 
ריסטן האָבן געהאַט צוגערויבט. ער איז נאָך דעם צוריקגעקומען קיין 

אַמעריקע. אי דאָ, אי אין אײיראָפּע האָט ער ווייטער געפירט זיינע גרויסע 
געשעפטן און איז געװאָרן אַ מולטי-מיליאַנער, 

ביי זיין גאַנצער עשירות האָט ער קײינמאָל נישט פאַרגעסן זיין אָפּ- 
שטאַמונג. ער האָט ווייטער אָנגעהאַלטן זיין אידייאישע פאַרבינדונג מיט דער 
יידישער און רוסישער טאָציאַליסטישער באַװעגונג. די פעדים פון פריינט- 
שאַפט און פאַרבונדנקייט מיט די אידעאַלן, צו וועלכע ער האָט זיך גע- 
ווידמעט אין זיין יוגנט און פאַר וועלכע ער האָט זיין בלוט פאַרגאָסן, האָט 
ער קײינמאָל נישט איבערגעריסן. די גרויסע עשירות האָט אים נישט פאַר- 
בלענדט און איז נישט געווען בכוח אים אַרױסצופירן פון זיין באַשײדנקײט, 
מ'פלעגט אים אָפּט טרעפן אױיף פאַרשידענע גרעסערע אונטערנעמונגען 
פון בונד און אַנדערע סאָציאַליסטישע אָרגאַניזאַציעס אין ניו-יאָרק. ער האָט 
זיך קיינמאָל נישט געשטופּט צום אױבנאָן. במשך פיל יאָרן האָט ער אױך 
מאַטעריעל געשטיצט די אָרגאַניזאַציעס, מיט וועלכע ער האָט זיך געפילט 
אידייאיש נאָנט. אין ניו-יאָרק איז ער געװען אַ מיטגליד פון דער בונד- 
אָרגאַניזאַציע, אין ערליך-אַלטער ברענטש פון אַרבעטער-רינג און אַנדערע 
אָרגאַניזאַציעס., 

אין די לעצטע יאָרן פון זיין לעבן האָט ער באַשלאָסן אַװעקצוגעבן 
גרעסערע סומעס פון זיין פאַרמעגן פאַר געזעלשאַפטלעכע צװעקן. געטון 
האָט ער עס דורך דער אַטראַן-פונדאַציע װאָס ער האָט אין 1945 עטאַבלירט, 
זי האָט נאָך ביי זיין לעבן אַװעקגעגעבן גרעסערע סומעס און זי טוט עס 
עד-היום. אין 1950 װאָט די פונדאַציע געגעבן אַ מיליאָן דאָלאַר דעם 
מאָונט-סיני שפּיטאָל אין ניו-יאָרק אויף אויסצובויען אַ לאַבאָראַטאָריע פאַר 
מעדיצינישער און װיסנשאַפטלעכער פאָרשונג. אין יאַנואַר 1952 האָט די 
פונדאַציע געקויפט פאַר 200 טויזנט דאָלאר אַ הויז אין ניו-יאָרק ספּעציעל 
פאַר דעם יידישן אַרבעטער-קאָמיטעט, בונד, יידישן קולטור-קאָנגרעס און 
קרובישע אינסטיטוציעט. אין פּעברואַר 1952 האָט די פונדאַציע עטאַבלירט 
אין קאָלאָמביאַ-אוניווערזיטעט (ניו-יאָרק) אַ קאַטעדרע פאַר דער יידישער 
שפּראַך, ליטעראַטור און קולטור און פאַר דעם צוועק געגעבן אַ פערטל מי- 
ליאָן דאָלאַר. במשך די יאָרן האָט די פונדאַציע צעטילט נאָך באַדײיטנדיקע 
סומעס צווישן צענטליקער אָרגאַניזאַציעס און אינסטיטוציעס -- יידישע 
און נישט-יידישע, 

אין דעצעמבער 1926 האָט אַטראַן חתונה געהאַט אין קאָוונע (ליטע) 
מיט זשעניע דימענטשטיין, אַ טאָכטער פון אַדװאָקאַט לעאָפּאָלד דימענט- 
שטיין, 

אפרים זלמן (פרענק ז.) אַטראַן איז געשטאָרבן נאָך אַ לענגערער קראַנקייט 
דעם 11טן יוני 1952 אין אַ ניו-יאָרקער שפּיטאָל. זיין פרוי --- מיט עטלעכע 
יאָר שפּעטער. 

א 
נאָך אַטראַנס טויט האָט וועגן אים געשריבן ר. אַבראַמאָװיטש: 
,אין דער קאַפּיטאַליסטישער וועלט װערט אַ קליינער אָנגעשטעלטער, 

אַ בונדיסט, נישט קיין מולטי-מיליאָנער גלאַט אַזױ, פּשוט דורך אַ צופאַל?... 
;אויף אויסצוקעמפן אַ גרויס פאַרמעגן --- און דאָס מיינט אַ גרויסע מאַכט -- 
אין דער היינטיקער געזעלשאַפט, מוז דער יינגער מענטש האָבן באַזונדערע 
פעאיקייטן : אַ סך פאַנטאַזיע, שכל און פריער פון אַלץ אַ שטאַרקן און 
פעסטן כאַראַקטער, אַן אייזערנעם ווילן און אַ סך אומגעוויינלעכע ענערגיע?.. 

,ס'איז זיכער נישט געווען דער צוועק פון 'בונד' צו דערציען צוקונפ- 
טיקע ביזנעסלייט, דערפאָלגרייכע פאַבריקאַנטן, צוקונפטיקע גרויסע סוחרים, 
דאָקטױירים, פּראָפּעסאָרן און אינזשינערן, אָבער נישט וילנדיק האָבן מיר 
אין 'בונדי אין יענע יאָרן אויפגעוועקט צום סאָציאַלן לעבן אַ גאַנצן שיכט 
פון יידישן פאָלק און אָנגעלאָדעװעט מיט סאַציאַלער ענערגיע טױזנטער 
פון די בעסטע און פעאיקסטע. אַ מעכטיקער שטורם האָט אויפגעברויזט 
אַ מענטשלעכן ים, און אַפילו צענטליקער יאָרן נאָכן שטורם ויברירן אוֹן 
קייקלען זיך נאָך אַלץ קליינע מענטשלעכע כװאַליעס -- יעדע מיט איר 
אייגענעם וועג, אָבער אַלע נאָך רק אָנגעלאָדעװעט מיט יענער ענערגיע, 
װאָס זי האָט איינגעזאַפּט אין זיך פון דעם גרויסן, באַפרײענדיקן שטורם, 
טויזנטער מענטשן האָבן אין יענע יאָרן אויסגעלערנט זיך אין דער באַװעגונג 
צו באַנוצן זיך מיט זייערע אייגענע טאַלאַנטן און באַנאַבונגען. זיי האָבן 
פאַרשטאַנען זייער אייגענעם כוח, זייער איינפלוס אויף אַנדערע מענטשן און 
סיטואַציעס, זיי האָבן נאַקומען אַ ברייטערן בליק אויף מענטשן און אויף 
דער געזעלשאַפט?, 

;אַזױ איז געקומען, אַז מיר האָבן, נישט-ווילנדיק און נישט-וויסנדיק, 
אויסגעהאָדעװעט אַ דור פון צוקונפטיקע געזעלשאַפטלעכע און אפילו גע" 
שעפטלעכע טאַלאַנטן"... ,דער פאַרשטאָרבענער אַטראַן איז געווען איינער 
פון זיי"..,. ;ער האָט געהאַט אַן אוממענטשלעכע ענערגיע, געװען בפּועל 
ממש א דינאַמאָ-מאַשין, װאָס האָט אָן אויפהער געאַרבעט מיט פולער קראַפט 
און מיטגעריסן מיט זיך אַנדערע מענטשן. ער האָט פאַרמאָגט יענעם פּער- 
זענלעכן מאַגנעטיזם, װאָס איז גװאַלטיק וויכטיק פאַר יעדן דערפאָלג אין 
לעבן. מענטשן האָבן זיך צו אים געצויגן".. ;ער האָט אַחוץ דעם געהאַט 
אַ לעבעדיקן און שאַרפן פּאָליטישן אינטערעס, און האָט גאַנץ גוט און 
ריכטיק פּאַרשטאַנען פאַרפּלאָנטערטע פּאָליטישע און סטראַטעגישע פּראָבלע- 
מען* (פאָרווערטם, 17 יוני 1952), 


מ'קען דאָ צוגעבן, אַז ביי אַטראַנען, דעם מולטי-מיליאָנער, איז גע" 
בליבן װאַך דאָס סאָציאַלע געוויסן. דאָס האָט אים געשטױסן צו שאַפן די 
פונדאַציע און עטלעכע יאָר פאַר זיין טױט האָט ער געקענט זאָגן: /;איך 
האָב זיך שוין אַלײין אױיף 50 פראָצענט סאָציאַליזירט?. דער אידעאַליזם, 
װאָס האָט אים אין די יינגע יאָרן געפירט אין די רייען פון בונד און צו די 
באַריקאַדן-קאַמפן פון לאָדזש, האָט אים אויך אויף דער עלטער נישט פאַר- 
לאָזט, 

ב. : מאַנוסקריפּטן אין בונדישן ארכיו. צביון; פאָרװערטס, 12 יאנואַר און 15 
מערץ 1952, ניוײיאָרק,. א. גלאנץ : דער טאָג, 12 מערץ 1952, ניװיאָרק. פּ. בערמאן: 

פּאָרװערטס, 30 מערץ 1952, ר. אַבראַמאָװיטש : פאָרװערטס, 17 יוני 1952. ע. ש.: 
אונזער צייט יול-אויגוסט 1952, ניויאָרק, א. י, ; יאָר בוך פון דער סעמעטערי דע 
פאַרטמענט -- אַרבעטערירינג 1955, גיוײאָרק. אַרבעטערירינג בויער און טוער, גין" 
יאָרק 1962, 


' ש. הערץ 
0 


מרדכי (מאַקס) ראַזענבוים 


געבוירן אין יאָר 1889 אין גראָדזיסק ביי װאַרשע -- געשטאָרבן דעם 
8טן מערץ 1953 אין ניו-יאָרק, 

אין די יינגע יאָרן איז ער אַריבערגעפאָרן קיין לאָדזש און דאָרט געװאָרן 
אַ טעקסטיל-אַרבעטער, נאָך 1905 
האָט ער עמיגרירט פון פּוילן, זיך 
באַזעצט אין אַנטװערפּן, (בעלגיע), 
וואו ער האָט זיך אויסגעלערנט 
שלייפן דימאַנטן. ביי דעם פאַך -- 
פריער אַלס אַרבעטער, שפּעטער אַלס 
אָנגעזעענער סוחר און פאַבריקאַנט 
--- איז ער געבליבן ביז זיינע לעצ" 
טע טעג, 

איך האָב זיך מיט אים געטראָפן 

צום ערשטן מאָל אין 1915, אין 
לאָנדאָן. ער איז שוין דעמאָלט גע- 
ווען אַן איבערצייגטער בונדיסט. ער 
איז געקומען קיין לאָנדאָן װי אַ 
קריגס-פּליט פון בעלגיע. מיר האָבן 
אין לאָנדאָן געהאַט אַ שטאַרקע, מיט 
בונדיסטישן גייסט אַדורכגעדרונגענע יידישע סאַציאַליסטישע באַוועגונג, 
מאַקס ראָזענבוים האָט זיך גלייך אין איר אָנגעשלאָסן. צוגעשריבן צום 
וועסט ענד ברענטש פון דער אָרגאַניזאַציע, איז ער געווען אַ רעגולערער 
באַזוכער פון אונזערע צוזאַמענקונפטן און האָט געװיסנהאַפט און געטריי 
דערפילט זיין חוב אַלס סאָציאַליסט און בונדיסט, 

אין 1920 האָט מאַקס ראָזענבוים פאַרלאָזט לאָנדאָן (אונטערן דרוק 
פון דער דעמאָלטיקער אַטמאָספער פון דעפּאָרטאַציעס לגבי אימיגראַנטן פון 
רוסלאַנד) און איז אַװעק קיין דרום-אַפריקע. ער האָט זיך באַזעצט אין 
יאָהאַנעסבורג, װאָס איז געװאָרן זיין נייע היים. דאָרט האָט ער זיך נאַטו- 
ראַליזירט און מאַטעריעל זיך אַרױפגעאַרבעט צו דער פּאָזיציע פון אַן 
אָנגעזעענעם סוחר און אינדוסטריעלער פון דער דימאַנטן-אינדוסטריע. 

אין 1945, נאָך אַן איבעררייס פון 28 יאָר, האָב איך זיך מיט אים 
ווידער געטראָפן -- דאָס מאָל אין תל-אביב, נאָך דער צעשמעטערונג פון 
היטלער-דיײיטשלאַנד, ווען ס'איז שוין געווען קלאָר דער פאַרנעם פון אונזער 

גרויסן חורבן. ער איז געקומען צופליען מיטן ציל צו טרעפן זיך מיט חברים, 
און דער עיקר זיך צו דערוויסן װאָס איז מיט פּױלן, צי װעט דאָרט קאָנען 
ווידער אויפשטיין אַ יידיש לעבן און אַ בונדישע באַװעגונג, 

איך בין מיט מאַקסן געווען אין תל-אביב קנאַפּע 2 יאָר. אין לויף פון 
דער צייט האָט ער מאַטעריעל זייער פיל געהאָלפן דער בונדישער אימי- 
גראַנטן-גרופּע, װאָס האָט זיך געפונען אין ארץ ישראל. אין 1941 איז ער 
צוריק אַװעק קיין דרום-אַפריקע און פון דאָרט געקומען קיין אַמעריקע און 
זיך באַזעצט אין ניו-יאָרק. דאָ האָט ער זיך געשטעלט אין פאַרבינדונג מיטן 
וועלט-קאַָאָרדיניר-קאָמיטעט פוֹן בונד און מאַטעריעל מיטגעהאָלפן טראָגן 
די לאַסט פון דער באַװעגונג, 

מאַקס ראָזענבוים האָט זיך נישט אַרױסגערוקט אויף אַן אָנגעזעענער 
פּאָזיציע אין אונזער באַװעגונג. ער איז אָבער אַלע יאָרן געווען אין בונד 
אַ געטרייער זעלנער, 

אין ניו-דיאָרק איז ער געקומען צו אַלע גרעסערע פאַרזאַמלונגען, צו 
וועלכע דער בונד האָט גערופן. אין זיין צוואה האָט ער באַשטימט אַ באַ- 
דייטנדיקע געלט-סומע פאַרן בונד, צו וועלכן ער האָט זיך באַצױיגן מיט 
אַ סך ליבע און אַרױסגעװיזן טריײישאַפט פיזן סאַמע סוף פון זיינע טעג, 

הערשל הימעלפארב 
0 


שמעון יעזשאָר 


געבוירן דעם 30טן נאָוועמבער 1893 אין װאַרשע -- געשטאָרבן דעם 
5 דעצעמבער 1962 אין מעקסיקע סיטי, 

זיין פאָטער הערש און די מוטער חנה זיינען געווען פרומע פאָלקס- 
מענטשן, די פּרנסה פאַר דער צאָל- 
רייכער משפּחה האָבן זיי געהאַט פון 
איבערפירן סחורות און שטוב-זאַכן, 
דער פאָטער איז געווען אַ באַלעבאָס 
פון עטלעכע ,פּלאַטפאָרמעס?, װאָס 
זיינען געשטאנען אויפן מוראַנאָווער 
מאַרק-פּלאַץ. להיפּך צו אַנדערע 
באַלעגאָלעס, װאָס האָבן בכלל גע" 
האַט אַ שם פון רויע מענטשן, האָט 
הערש יעזשאָר געהאַט אַ גוטן נאָ- 
מען. ער איז געווען אַן איידעלער 
און ערלעכער מענטש און מ'האָט 
זיך באַצױגן צו אים מיט דרך-ארץ, 
די קינדער זיינע האָט ער געגעבן 
אַ טראַדיציאָנעלע דערציאונג, אָבער 
אין זייערע רייפערע יאָרן זיינען זי אַװעק אויף אייגענע וועגן. 

שמעון יעזשאָר האָט געלערנט אין חדר, ישיבה און אַ חסידים-שטיבל, 
ער האָט אָבער שפּעטער זיך פאַרקירעװעט אויף אַן אַנדערן וועג, 

זיי האָבן געוואוינט אויפן מוראַנאָװער פּלאַץ. דאָס איז געווען אַ דורכ- 
אויס יידישע געגנט. ביים בייטן זיך פוֹן די יאָרהּונדערטן זיינען דאָרט גאָר 
בולט מאַניפעסטירט געװאָרן די ענדערונגען, װאָס קומען פאָר אין אַ שנעלן 
טעמפּ. אין די הייף --- חדרים, חסידים-שטיבלעך און סתם בתי-תפילות, 
פיל פון די איינוואוינער האָבן אויפן גרויסן מאַרק-פּלאַץ געהאַנדלט מיט 
כלערליי סחורות און שפּייז. אין די זעלבע הייף זיינען אָבער געווען פאַר- 
שידענע מינים װערקשטאַטן, אין נאָנטער שכנות זיינען אויך געווען דריי 
גרויסע פאַבּריקן -- פּאָליאַקעװיטשעס טאַבאַק-פאַבריק (אויף באָניפראַטן), 
עפּראָגרעס? (ציגאַרן-פאַבריק אויף פּשעביעג 3) און אַראָנאָװיטשעס פאַבריק 
פון אייזערנע בעטן (אויף באָניפראַטן 21), אין וועלכע בונדיסטן זיינען גע- 
ווען אַקטיוו. שבת בײטאָג, נאָך דעם װי טױיזנטער יידן און יידענעס האָבן 
געשטראָמט אַהיים פון דאַװנען, האָט זיך פון אַלע עקן שטאָט אָנגעהויבן אַ 
צווייטער שטראָם צום עק מוראַנאָו. טויזנטער וועלטלעכע יידן זיינען גע- 
קומען אין יידישן טעאַטער, װאָס האָט זיך געפונען אַנטקעגן מוראַנאָוו אויף 
באַניפראַטן גאַס, אָדער שפּאַצירן אויף פרישער לופט אַרום די פאָרטן, אין 
די יאָרן ערב דער ערשטער וועלט-מלחמה האָבן צום בנין פון מוראַנאָװער 
יידישן טעאַטער אויך געשטראָמט הונדערטער יידישע אַרבעטער און יוגנט- 
לעכע הערן די פאָרלעזונגען פון י. ל. פּרץ, דר. גרשון לעווין, פון די בוג" 
דישע טוער פּסח ליבמאַן הערש, שמואל גאזשאנסקי (לנו) און אַנדערע. 

אין די ערשטע יאָרן פון היינטיקן יאָרהונדערט האָבן נייע בילדער און 
סצענעס באַלעבט די ;לאַנדשאַפט? פון מוראַנאָװער פּלאַץ. אין איינעם פון 
די הייף, אַנטקעגן דעם מאַרק, איז געווען דאָס 4טע פּאָליצײ-צירקל, טאָג- 
טעגלעך האָט מען אונטער א קאָנװאָי פון זעלנער און פּאָליצײי אַריינגעפירט 
אין הויף פון צירקל הונדערטער יונגע מענער און פרויען. מ'האָט זיי 
פאַרהאַלטן בעת אָבלאַװעס אויף מוראַנאָווסקע, דזשיקע, מילע, גענשע, נאַ- 
לעווקעס, פּראַנטשישקאַנער, באָניפראַטן און שכנישע גאַסן. מיט כאַפּן 
מענטשן אין גאַס האָט דער צאַריזם געמינט דערשטיקן די אויפװאַכונג 
פון די יידישע אַרבעטער און זייער רעװאָלוציאָנערע באַוועגונג. דאָס אין 
געווען אַ געדיכטע יידישע געגנט און די אַרעסטירטע אויף די דאָזיקע גאַסן 
זיינען געווען כמעט בלויז יידן. דורכן מוראַנאָוו פלעגט מען אָפט אונטער אַ 
| שטאַרקער װאַך אויך דורכפירן צו די קאַזעמאַטן פון שכנישן ציטאַדעל 
הונדערטער אַרעסטירטע פון אַנדערע שטאָט-טײלן, 

פון צייט צו צייט פלעגן אין די דאָזיקע גאַסן זיך אָפּשפּילן שטורמישע 
סצענעס -- מאַסן-פאַרזאַמלונגען מיט רעװאָלוציאָנערע רעדעס, דעמאָנסטראַ- 
ציעס, צוזאַמענשטױסן מיט פּאָליצײי און מיליטער, 

די קינדער און יוגנטלעכע האָבן מיט שרעק און נייגער זיך צוגע" 
קוקט צו די אויסטערלישע סצענעס. מיט ברייט-צעעפנטע אויגן האָבן זי 
אַריינגענומען אין זיך די שאַרפע בילדער, מיט צאַפּלדיקע הערצער האָבן 

זיי אױיפגעכאַפּט די פרייע רעװאַלוציאָנערע װוערטער און טענער. פון דורות- 
לאַנג פאַרשלאָסענע טירן זיינען געװאָרן אױפגעפּראַלט און פאַרשיטע קװאַלן 
געעפנט, נייע טראַכטענישן האָבן אַרױסגעשטױסן די גלויבונגען פון היים 
און שטיבל. דער הייסער שטראָם פון לעבן האָט מנצה געװען דעם פאַר- 
גליווערטן און אָפּגעטױטן שטייגער. די נייע דורות האָבן אַלץ מער און מער 
איבערגעריסן מיט די אַלטע השגות און זיינען אַרױף אויפן וועג פון נייעם, 
יידיש-וועלטלעכן לעבן. איינער פון זיי איז געווען דער יונגער שמעון יעזשאָר, 
ער פאַרלאָזט די גמרא. ער װערט פריער אַן אָנגעשטעלטער און שפּעטער 
ווערט ער אַן אַרבעטער, אַ שריפטזעצער, 

בעת דער ערשטער וועלט-מלחמה טרעט ער אַרין אין דער בונדישער 
באַװועגונג און זיין ווייטערדיק לעבן װערט ענג פאַרבונדן מיט איר. אין 
יאָר 1916 איז אין דער סאַציאַל-דעמאָקראַטישער יוגנט-אָרגאַניזאַציע צוקונפט 
געשאַפן געװאָרן אַ נייער קרייז. מ'האָט אים אָנגערופן טאַמאַרע (דאָס איז 
געווען דער פּסעװדאָנים פון דער באַרימטער בונדישער טוערין אסתר 
ריסקינד, זי איז דערשאָסן געװאָרן אויף ליפּאָװער גאַס אין ביאַליסטאָק, דעם 
2 אױגוסט 1905), יעזשאָר איז געווען איינער פון די גרינדער און פירער 
פון קרייז,. וי אַ דעלעגאַט פון קרייז, איז ער דעם 26 יאַנואַר 1918 צוזאַמען 
מיט קרוב 50 אַנדערע אַרעסטירטע געװאָרן דורך דער דייטשער מאַכט 
אויף דער שטאָטישער קאָנפערענץ פון דער װאַרשעװער צוקונפט-אָרגאַני 
זאַציע (צום קרייז טאַמאַרע האָט אויך געהערט זיינס אַ יינגערער ברודער 
אברהם מנשה, וועלכער איז געשטאָרבן אין יאָר 1918), 

שמעון יעזשאָר איז גיך געװאָרן אן אַקטיווער טוער פון בונד. ער 
איז געווען טעטיק אויף דריי פלאַכן : אויף דער פּאָליטישער, פּראָפּעסיאָנעלער 
און קולטורעלער, 

יאָרן לאַנג איז ער געווען דער פאָרזיצער פון דער בונדישער גרופע 
אין פּראָפעסיאָנעלן פאַראיין פון דרוקער-אַרבעטער. אַ רי יאָרן איז ער 
אויך געווען אַ מיטגליד פון װאַרשעװער קאָמיטעט פוֹן בונד. גלייכצייטיק 
איז ער געווען אַקטיו אין פּראָפּעסיאָנעלן פאַראיין פון דרוקער און איין- 
בינדער, פיל מאָל איז ער אויסגעויילט געװאָרן אין דער פאַרװאַלטונג פון 
כאראיין, דער כסדרדיקער פאָרזיצער פון פאַראיין איז געווען דער אַלטער 
בונדיסט לוזער קלאָג, וועלכער האָט געהאַט אַרום זיך אַ גרופּע געניטע 
טוער און נאָנטע פריינט, איינער פון זיי איז געװוען יעזשאָר, מיט וועמענס 
מיינונג ער האָט זיך שטאַרק גערעכנט. אין אַלע װויכטיקע לאַמפן פון די 
יידישע דרוקער-אַרבעטער אין װאַרשע איז יעזשאָר געווען מיטבאַטײליקט 
און איז אין שייכות מיט דעם אַרעסטירט געװאָרן אין 1922, 

יעזשאָר איז געווען אַ מוזיק-ליבהאַבער און דערביי געהאַט א שינע 
שטים צום זינגען. אין די יאָרן פון דער ערשטער וועלט-מלחמה און פון 
אומאָפּהענגיקן פּוילן זעען מיר אים אין באַרימטן גראָטער-כאָר. דער בונ- 
דישער כאָר פלעגט אָפט אַרױסטרעטן אין קלענערע און אין גרויסע זאַלן 
זיין רעפּערטואַר איז באַשטאַנען פון קלאַסישע, אַרבעטער- און פאָלקס- 

לידער. זיינע דיריגענטן זיינען געווען מ. שניאור און לעאָ ליאָ. יעזשאָר 
איז געווען נישט בלויז אַ כאָריסט און סאָליסט, נאָר אויך איינער פון די 
אָנפירער פון דער ויכטיקער קולטור-אינסטיטוציע, װאָס האָט געשאַפן 
יום-טובדיקייט אין יידישן אַרבעטער-לעבן. אין די וייטערדיקע יאָרן איז 


ער געווען אַ גרינדער פון כאָר ביי דער קולטור-ליגע, 


אַ מענטש אַ רואיקער און מיושבדיקער, האָבן זיך אין אים צונויפ- 
געפּאָרט צוויי מעלות: שכל-הישר און שכל-חיושר -- אַ געזונטער שכל 
און אַ גוט האַרץ, װאָס ער האָט אָבער נישט אַרױסגעשטעלט אין שוי-פענצ- 
טער,. ער האָט געהאַט אַ זאַכלעכן צוגאַנג צו באַהאַנדלטע ענינים. פּאַניק 
און פאַנטאַזיע זיינען אים געווען פרעמד. דאָך האָט ער זיך נישט גערעכנט 
בלויז מיט דעם פּראַקטישן און זאַכלעכן מאָמענט. הינטער דער זאַך האָט ער 
געזען דעם מענטש. בליז אויסערלעך איז ביי אים געװען א קאַלטקײט 
און געלאַסנקײט. ער האָט געקענט פאַרשטיין אַנדערע, מיט זיי מיטפילן און 
מיטװײיטאָגן, 

פעסט אין זיינע אַלגעמײנע איינשטעלונגען, האָט ער אין די שווערסטע 
און פאַרשידנאַרטיקסטע באַדינגונגען איײינגעהאַלטן זיין גאָרע טריישאַפט צום 
בונדיזם און זיין איבערגעגעבנקייט צו דער בונדישער באַװעגונג. זיין 
פּינקטלעכקײיט און פאַראַנטװאָרטלעכקײט האָט ער אויך אַרױסגעװיזן אַלס 
מאַשין-זעצער אין דער דרוקעריי פון דער בונדישער פאָלקס-צייטונג, וואו ער 
איז געווען באַשעפטיקט איבער אַ צענטליק יאָר, 


סוף נאָוועמבער 1925 איז ער געקומען קיין מעקסיקע. די קליינע צאָל 
בונדיסטן, װאָס האָבן דעמאָלט געלעבט אין דעם לאַנד, האָבן זיך געװוענדט 
קיין װאַרשע, אַז זיי דאַרפן האָבן אַ חבר, װאָס זאָל האָבן צוויי מעלות : זיין אַ 
גוטער פּראַקטישער טוער און אַ יידישער זעצער, וייל זיי האָבן געהאַט 
בדעה אַרויסצוגעבן אַ יידישע צייטונג. יעזשאָר האָט געגעבן זיין הסכמה 
צו פאָרן אַהין, 

אין יאַנואַר 1940 האָט אָנגעהויבן דערשיינען אין מעקסיקע דער בונדי- 
שער זשורנאַל פאָרויס. פריער בלויז אַ זעצער, איז ער פון איצט אָן אויך אַ 
שרייבער און רעדאַקטאָר. זינט דער גרינדונג פון זשורנאַל ביזן סוף פון 
זיינע טעג איז ער געוען אַ מיטגליד פון רעדאַקציע-קאָלעגיע און איר 
פאָרזיצער,. ער האָט אויך געשריבן אַ גרויסע צאָל אַרטיקלען און באַלױכטן 
פאַרשידענע ענינים פון געזעלשאַפטלעכן לעבן -- אַרטיקלען, װאָס האָבן 
זיך תמיד אויסגעצייכנט מיט זאַכלעכקײט און לאָגיק, 


די גאַנצע צייט איז ער אין דער אָנפירונג פון דער בונדישער אָרגאַני- 
זאַציע און פון אַלע בונדישע אינסטיטוציעס אין מעקסיקע. ער איז איך 
ראַטמאַן פון דער מעקטיקאַנער קהילה און באַטײליקט זיך אין אַלע שטרייטן 
און קאַמפן, װאָס די בונדיסטן איז אויסגעקומען צו פירן מיט די ציוניסטן, 
קאָמוניסטן און אַנדערע ריכטונגען אין דאָרטיקן יידישן לעבן. און הגם 
שוין אויף די עלטערע יאָרן, איז עד נאָך געווען אַקטיוו ביים שאַפן דעם 

פאָלקס-כאָר ביי דער אַשכנזישער קהילה אין מעקסיקע און ער איז טאַקע 
געווען דער עלטסטער זינגער אין כאָר. נישט געקוקט אויף זיין קראַנקײט 
און עלטער, איז ער שטענדיק געווען גרייט אונטערצושטעלן זיינע פּלײיצעס 
און טראָגן די געזעלשאַפטלעכע משא, 


אין יעדער באַוועגונג זיינען פאַראַן מענטשן, װאָס מ'קען אַרױסשטעלן 
וי אירס אַ מוסטער. זיי פאַרקערפּערן אין זיך די גרונט-שטריכן פון איר 
כאַראַקטער ; זיי ווייזן אַרױס דעם מאַקסימום טרײישאַפט צו אירע אידייען 
און צילן ; זיי זיינען מיט איר נישט בלויז אין די גוטע, נאָר אויך אין די 
שלעכטע צייטן ; זיי זיינען אימון לגבי די קאָרומפּירנדיקע השפּעות, װאָס 
קומען מיט געענדערטע סביבות און סיטואַציעס,. שמעון יעזשאָר איז געווען 
פון דעם מין, 


נאָכן חורבן פון דער צוייטער וועלט-מלחמה פאָרט ער אין 1947 קיין 
בריסל אויף דער ערשטער װעלט-קאָנפערענץ פון די בונדישע אָרגאַניזאַציעס. 
און פון דעמאָלט אָן איז ער געווען אַ מיטגליד אין װעלט-קאָאָרדיניר-קאָמי- 
טעט פון בונד. װאָס ער האָט געפילט דעמאָלט, געפינען מיר אין זיינע איי- 
גענע ווערטער : 


;.. ,בעת דער ח' פּראָפ. ליבמאַן הערש מיט זיין שיינעם אויפגעהויבענעם 
ווייסן קאָפּ האָט 3 פאַרטאָג זיך אַװעקגעשטעלט ביים פּולט און מיט אַ קליג- 
גענדיקער שטים און שאַרפער אױסשפּראַך פאָרגעלײענט דעם מאַניפעסט 
צו די יידישע מאַסן, האָבן מיר אַלע דעמאָלט געפילט, אַז דורות בונדיסטן, 
דורות קעמפער פאַר אַ ניי יידיש לעבן, דורות העלדן און קדושים שװועבן 
איצט אין זאַל און הערן זיך צו צו די מונטערע טענער פון דעם אַלט-יונגן 
חבר". 

און ער פאַרענדיקט : 

;נאָך קיינמאָל האָב איך נישט געהערט אַזױ זינגען די בונדישע שבועה 
וי אויף דער שלוס-אַקאַדעמיע אין בריסל, זי איז געזונגען געװאָרן מיט אַזאַ 
קראַפט, אַזאַ ריטם און אַזאַ באַגײסטערונג, וי נאָך קיינמאָל אין מיין לעבן" 
(פאָרויס, יוני 1947), 


וי אַ מוזיקאַלישער מענטש, איז ער אויף דעם געווען אַ גוטער מבין, 
אויב ס'איז אַזױ געווען, איז עס נישט בלויז צוליב דעם װאָס געזונגען די 
שבועה פון בלוט און פון טרערן, די שבועה פון טריישאַפט צום בונד האָבן 
חברים און חברטעס, װאָס זיינען אָקאָרשט געקומען פון די נאַצישע און קאָ- 
מוניסטישע קאָנצענטראַציע-לאַגערן, פון די געטאָס און פון אונטער-ערד, 
נאָר אַזױ איז אויך געווען דאָס געזאַנג, װאָס איז געקומען פון דער טיפעניש 
פון זיין אייגן האַרץ. נישט שװאַך און שװאַכער, נאָר שטאַרק און שטאַרקער 
מיטן לויף פון יאָרן; אידעאיש ערלעך און עכט, 

יי ש. הערץ 

דד. יעושי גליקסמאַן 


געבוירן דעם 23טן יוני 1902 אין װאַרשע -- געשטאָרבן דעם 14טן 
סעפּטעמבער 1958 אין ואַשינגטאָן, 
זיינע עלטערן --- ישראל װאָלף און סימע -- זיינען געווען רייכע הויז" 
אייגנטימער, ער האָט געענדיקט אַ 
פוילישע גימנאַזיע און שטודירט יוריס- 
פּרודענץ אין די אוניווערזיטעטן פון 
װאַרשע און פּאַריז. נאָך דעם געוען 
טעטיק וי אַן אַדװאָקאַט אין פּױלן. פון 
7 געווען אַקטיוו אין בונד -- פרי" 
ער אין דער יוגנט-אָרגאַניזאַציע און 
שפּעטער אין דער פּאַרטײ, 
זיין וועג צום סאָציאַליזם, צום בונד, 
איז געווען אַ נאַטירלעכער, אַ קאָנסע- 
קווענטער, אַ גוט צוגעגרייטער. ס'האָט 
אים געשטויסן צו דער יידישער אַרבע- 
טער-באַװעגונג זיין אינערלעכע נאַט- 
טור ;. אידעאַליזם,. שטרעבונג צו אַ 
העכערער. מער מענטשלעכער, מער 
יושרדיקער ועלט פאַר יידן און נישט- 
יידן. אָבער אין אַ נישט קליינער מאָס האָכן אים אויך געפירט אויף זיין לעבנס- 
װעג -- די סביבה, אין וועלכער ער האָט געלעבט, די גייסטיקע אַטמאָספער, 
װאָס האָט אים אַרומגערינגלט, דער ביישפּיל פון זיינע ברידער און שוועס- 
טער. זיי זיינען אַלע געווען פיל עלטער פון אים; ער איז נאָך געוען אַ 
קינד, ווען זיי האָבן שוין געפירט אַן אַקטיוו, קעמפעריש-סאָציאַליסטיש 
לעבן. אונטער זייערע פליגלען, אין דער היים אויף עלעקטאָראַלנע 4, איז 
דער יוגנטלעכער יעזשי ממש נאַטירלעך אַרײנגעװאַקסן אין בונד. 
אַ מערקווירדיקע היים איז עס געװען -- װאַרשע, עלעקטאָראַלנע 4, 
אין איינער און דער זעלבער דירה האָבן געהיזט צויי און אפשר דרי 
פאַרשידענע װעלטן פון אידייען, פון שטרעבונגען און גלויבונגען. דער 
אַלטער, שלאַנקער, פרומער ייד, איינגעבויגן איבער ספרים -- יעזשי גליקס- 
מאַנס טאַטע -- פון איין װועלט. זיינע ברידער און שװעסטער -- סאָציאַי 
ליסטן, בונדיסטן, פריידענקער -- פון דער צוייטער װעלט. און אין דער 
מיט, אפשר פון אַ דריטער װעלט -- די שטילע, ליבלעכע, האַרציקע און 
שיינע געשטאַלט פון זייער מוטער, וועלכע האָט אויף עַפּעס אַ וואונדערלעכן 
אופן געהאַלטן צוזאַמען אַלע משפּחה-מיטגלידעו, נישט געקוקט אויף זייערע 
שאַרפע גייסטיקע קעגנזעצלעכקייטן, און צו וועלכער עס האָבן געשטראָמט 
ליבע און אַכטונג פון אַלעמען 
יעזשי האָט אָנגעהױבן פאַנאַנדערשפּרײטן זיינע אייגענע פליגלען. גע- 

ווען פריער אַ בונדישער יוגנט-טוער, האָט פאַרטיידיקט די אידייען פון בונדיזם 
צווישן די יידישע שילער און סטודענטן פון װאַרשע, געפירט דאָ --- צוזאַמען 
מיט דער בונדישער סטודענטן-גרופּע -- אַ שװוערן, פיל-פראָנטיקן-קריג: 
קעגן אַלגעמײנער רעאַקציע און אַנטיסעמיטיזם, קעגן קאַפּיטאַליזם, קעגן קאָ- 
מוניזם, קעגן ציוניזם. מען האָט געדאַרפט זיין שטאַרק פאַרפּאַנצערט גייס- 
טיק, כדי אױיסצוהאַלטן אין דער פיינטלעכער אַקאַדעמישער אַטמאָספער אַלץ 
אָנגריפן פונם דאָזיקן פיל-זייטיקן קריג. דאָ איז געווען יעזשיס ערשטעץ 
פייער-פּראָבע. פון אֹיר איז ער אַרױס וי אַ רייפער פּאַרטײי-טוער. ער איז 
געװאָרן אַ מיטגליד פון װאַרשעװער קאָמיטעט פון בונד. אין 1928, ביי די 
לעצטע װאַרשעװער שטאָט-ראַט-װאַלן, ביי וועלכע דער בונד האָט באַקומען 
אַ גרויסע מערהייט פון די אָפּגעגעבענע יידישע שטימען און פון די דורכגע- 
פירטע יידישע מאַנדאַטן, איז יעזשי גליקסמאַן געווען איינער פון די ניי?אויס- 
געוויילטע בונדישע ראַטמענער. 

אין דער זעלבער צייט, זייענדיק פון פּאַךְ אַן אַדװאָקאַט, האָט ער, נאַ- 
טירלעך, אויך אין זיין פּראָפּעסיע געווירקט און געאַרבעט אין הסכם מיט 
די כללים און נאָרמעס פון אַ סאָציאַליסט, אַ בונדיסט, 

ס'האָט זיך אָנגעהויבן דער קריג... אַ טײל פון יעזשי גליקסמאַנס 
נאָנטסטער משפּחה -- זיינע עלטערן, זיין ערשטע פרוי און קליין קינד -- 
האָבן געטיילט דעם טראַגישן גורל פון די פאַרשניטענע 6 מיליאָן... 

נישט בלויז די שװאַרצע אָדער ברוינע --- אויך די פאַלש-רויטע כוחות 
פון רשעות, פון אונטערדריקונג, פון מאָרד און טעראָר האָבן אין דער משפּחה 
אַדורכגעפירט אַ שאַרפן, בלוטיקן שניט. איך האָב אין זינען פריער פאַר 
אַלץ -- יעזשי גליקסמאַנס ברודער (פון איין מאַמען), װיקטאָר אַלטערן. 

געשיכטלעכע איבערברוכן פאַרװאַנדלען זיך אָפּט אין איבערברוכן אויך 
אינם פּערזענלעכן לעבן פון מענטשן. אַזױ אין געשען מיטן חבר יעזשי 
גליקסמאַן. אין אָנהײב פון קריג האָט ער זיך געראַטעװעט פון היטלערס 
מאָרד-מאַשין. אָבער גיך איז ער אַרײנגעפאַלן אין די רעדער פון סטאַלינס 
טעראָר-מאַשין,. ער האָט אַליין גענומען אויף זיך די דאָזיקע ריזיקע. ער 
האָט געקלאַפּט אין די טירן פון דער סאָוועטישער נ.ק.ו.ד. אין קאַװעל 
(מזרח-פּולן), וועלנדיק העלפן דעם אַרעסטירטן ברודער װיקטאָר אַלטער; 
ער האָט געטראָגן פּעקלעך פאַר אים אין דער קאָװלער תפיסה: ער האָט 
געמאָנט יושר און גערעכטיקייט.. ביי דער סאָוועטישער פּאָליצײ. ביז ער 
אַליין איז דאָרט אַריינגעפאַלן אין אירע נעגל,. צוערשט ,בלויז" אויף אַ פּאָר 
װאָכן (פון מיטן אָקטאָבער ביז אין די ערשטע טעג פון נאָװעמבער 1929), 
שפּעטער -- דעם 18 מערץ 1940 אין געגנט פון אֶָשמענע און סװענציאַן -- 
האָט מען אים אַ צווייט מאָל אַרעסטירט. איצט שוין -- אויף אַ לענגערער 
צייט. װי אַ סך, אַ סך אַנדערע האָט ער דורכגעמאַכט דעם שווערן, פּיינפולן 
וועג פון די אוממענטשלעכע סאָוועטישע טורמעס און לאַגערן. ער איז געזעסן 

אין די טורמעס פון אָשמענע און מאָלאָדעטשנע און שפּעטער אין לאַגער 
אוכטיזשמלאג, אויפן ווייטן צפון, און ערשט נאָך היטלערס אָנפאַל אויף רוס- 
לאַנד, און נאָך דער אַמנעסטיע פאַר פּױלישע בירגער. איז ער דעם 1טן 
אָקטאָבער אַרױס אויף דער פריי. אַרױס -- אַן אויסגעמאַטערטער, אַ קראַנ- 
קער, קוים אַ לעבעדיקער. װוער קען עס באַרעכענען, מיט וויפל יאָרן ס'האָבן 
אים פאַרקירצט דאָס לעבן -- די סאָוועטישע לאַגערן און תפיסות ? זיין 
פריצייטיקער טויט איז פאַקטיש נאָר טיילווייז אַ נאַטירלעכער. אין אַ באַ- 
דייטנדיקער מאָס איז אויך ער אַ קרבן פון קאָמוניסטישן רעזשים. 

אָבער דעמאָלט, גלייך נאָכן אַרוסקריגן זיך פון די לאַגערן; נאָכן 
אַרױסרײסן זיך סוף אױיגוסט 1942, צוזאַמען מיט דער פּוױלישער אַרמײ, 
פון דעם סאָװועטן-לאַנד, פון דעם לאַנד, וואו סטאַלין דער גרויזאַמער האָט 
נאָר װאָס צום צווייטן מאָל געהאַט אַרעסטירט אונזערע אומפאַרגעסלעכע 
הענריק ערליך און װיקטאָר אַלטער, --דעמאָלט האָט יעזשי באַװיזן צונויפ" 
זאַמלען אין זיך זיין גאַנצע ענערגיע, זיין גאַנצע -- װיטאַליטעט. ער האָט 
באַװיזן זיך צוריקשטעלן אויף די פיס, צוריק װוערן אַ קעמפער, אַ טוער, אַ 
מענטש פון אידייע און טאַט, 

ער האָט געהאַט טאָפּלט גליק אין יענע שװערע צײטן פון אַזױ פיל 
אַלגעמײנע און אינדיווידועלע אומגליקן, אַ גליק -- צו טרעפן און זיך אויף 
שטענדיק פאַרבינדן מיט דער צאַרטער, איידעלער לוציע פּינטשעווסקי. און 
אַ גליק, װאָס ער האָט געפונען פאַר זיך אַ דערהויבנדיקע לעבנס-אויפגאַבע : 
צו פאַרװאַנדלען די פיזישע און גייסטיקע ליידן פונם דורכגעמאַכטן סאָווע- 
טישן לאַגער-לעבן אין שעפערישע װאַנדלונגען -- העלפן די פאַרבליבענע 
אין רוסלאַנד חברים און פריינט, און דערציילן דער פרייער װעלט דעם אמת 
וועגן דעם כלומרשט ;סאָציאַליסטישן?* רוסלאַנד. ער האָט אַ סך געטאָן 
פאַר דער דערפילונג פון די ביידע אויפגאַבן, 

צוערשט --- ס'איז נאָך געווען אין צייט פון קריג -- האָט ער איפן 
באָדן פון דער דעמאָלטיקער פּאַלעסטינע, וואוהין ער איז געקומען דעם 17 
אַפּריל 1942, צוזאַמען מיט אַנדערע בונדישע פּליטים, געשאַפן אַ בונדישע 
גרופּע. נאָך פריער אין פּערסיע האָט ער זיך פאַרבונדן מיט דער אַמעריקאַ- 
נער רעפּרעזענטאַנץ פון בונד און מיטן יידישן אַרבעטער-קאָמיטעט אין ניו" 
יאָרק, און מיט זייער הילף, און מיטן אָנטײל פון אַנדערע חברים, האָט ער 
אָרגאַניזירט דאָס שיקן הילף-פּעקלעך קיין רוסלאַנד. די גאַנצע ביטערע 
דערפאַרונג פון זיינע אייגענע פריערדיקע ליידן אין סאָוועט-רוסלאַנד, פון 
זיינע אייגענע פריערדיקע פּיין, נויט, הונגער, האָט ער איצט פאַרװוענדט ביים 
העלפן די פאַרבליבענע, נויטליידנדיקע חברים אין רוסלאַנד. הונדערטער, 
אויב נישט טויזנטער, װאָס זיינען שפּעטער אַרױס פון הינטער דעם אייזער- 
נעם פאָרהאַנג, געדענקען די מאַטעריעלע און אומדירעקט אויך גייסטיקע 
,אוצרות", די פעקלעך, וועלכע זיי פלעגן באַקומען מיט אויפשריפטן פון אומ" 
באַקאַנטע פאַר זיי נעמען אַ דאַנק דער אַרבעט, װאָס איר נשמה איז געווען -- 
יעזשי גליקסמאַן. 

און נאָך עפּעס דאַרף דערמאַנט װערן פון יענער צייט. יעזשי האָט 
זיך נישט באַגרענעצט מיט הילף-טעטיקייט. ער איז אויך געווען די נשמה 
פון דער ניי-אַנטשטאַנענער בונדישער גרופּע און פון איר אידעאיש-פּאָל- 
טישער טעטיקייט אויף דעם באָדן פון דער דעמאָלטיקער פּאַלעסטינע. ס'איז 
כדאי צו דערמאָנען צוויי בײישפּילן פון יענער, היינט שוין כמעט-פאַרגעסענער, 
טעטיקייט, 

אין 1943, נאָך דעם װאַרשעװער געטאַָ-אױפשטאַנד, נאָך דעם זעלבסט" 
אָפּפער פון אַרטור (שמואל מרדכי) זיגעלבוים, האָט יעזשי, אין נאָמען 
פון דער בונדישער גרופע, איניציאירט אַ גרויסע, די איינציקע דעמאָלט -- 
עפנטלעכע טרויער-מאַניפעסטאַציע פון פּאַלעסטינער ישוב לכבוד די מי- 
ליאָנען קדושים פון אונזער פאָלק און דעם אינציקן פרייויליקן קדוש 
אין דער פרייער וועלט, 

אין דעם זעלבן יאָר, אויך אונטער יעזשי גליקסמאַנס אינספּיראַציע, 
האָט אָנגעהויבן צו דערשיינען די ערשטע אויפן פּאַלעסטינער באָדן בונדישע 
פּעריאָדישע (חודשלעכע) אויסגאַבע. קנאַפּע 15 נומערן פון דער אױיסגאַבע 
זיינען אַרױס; כמעט אַלע -- האַלב-קאַנספּיראַטיזן, אין יענע יאָרן זיינען 
געווען װאָגיקע מאָטיוון, צוליב וועלכע ס'איז נויטיק געװוען דאָס פאַרקאָנ- 
ספּירירן אַ קעמפעריש-בונדישע אױסגאַבע אין דער דעמאָלטיקער פּאַלעס- 
טינע, 


א אל 
אל 


דער קריג האָט זיך געענדיקט. יעזשי איזן דעם 4טן אױגוסט 1946 
געקומען קיין אַמעריקע, און ער איז דאָ גלייך צוגעטראָטן צו זיין צווייטער 
לעבנס-אויפגאַכע -- צו באַקענען די װעלט מיט די שרעקלעכע לעבנס. און 
אַרבעטס-באַדינגונגען פון די אונטערדריקטסטע צוישן די אונטערדריקטע, 
די אומצאָליקע סאָוועטישע אַרעסטירטע און אַרבעטס-שקלאַפן. ס'האָט אים 
דערצו געטריבן אַן אינערלעכע קראַפט. עפּעס װי א געבאָט, וי אַ צוואה פון 
זיינע פאַרפּײיניקטע חברים, מיט-קעמפער, מיט-אַרעסטאַנטן, מיט-שקלאַפן 
ער האָט אַרױסגעגעבן א בוך, 

ס'איז נישט געווען זיין ערשט בוך. מיט יאָרן צוריק, פאַרן קריג, האָט ער 
אַרזיסגעגעבן אין אױסלאַנד, אין פראַנצויזיש, זיין דאָקטאָר-דיסערטאַציע. 
ס'איז געווען אַ בוך, געשריבן אונטער די האַרציקע, חברישע אָנוייזונגען 
פון אונזער אומפאַרגעסלעכן פּראָפּעסאָר ליבמאַן הערש און געווידמעט דער 
באַגרינדונג פונם בונדישן צוגאַנג צו דער יידן-פראַגע. יעזשי האָט די דאָזיקע 
ערשטע אַרבעט זיינע ליב געהאַט; און ער איז אויך שפּעטער, נאָך דער 
מלחמה, נאָך אונזער חורבן און נאָך דער אַנטשטײאונג פון דער ישראל- 
מלוכה, געבליבן געטריי די גרונט-אידייען פון זיין ערשטן בוך -- דעם 
בונדיזם, 

אָבער זיין צווייט בוך, װאָס איז אַרויס אין ענגליש (פריער טײלװייז 
געדרוקט אין יידיש, אין פאָרווערטס), איז געווען פאַר אים מער װי אַ בוך. 

ס'איז געווען אַ דערפילונג פון אַ געבאָט, פון אַ נדר : ער האָט דאָרט דער- 
ציילט וועגן זיינע אייגענע איבערלעבונגען אַלס קרבן פון סאָװועטישן טעראָר, 
ער האָט דערציילט דעם מערב -- דאָס בוך האָט דעם נאָמען: טעל דה' 
וועסט -- וי ס'האָט אים גערופן דער גורל פון די פאַרפּײניקטע. דאָס איז 
געווען קורץ נאָכן קריג. צװישן מורח און מערב האָט נאָך געהערשט א 
פריינטשאַפט. מען האָט זיך נאָך נישט געריכט אויף דעם שפּעטערדיקן 
,קאַלטן קריג". -- אין יענער אַטמאָספער האָט יעזשי גליקסטמאַנס טעל דהי 
וועסט געהאָלפן אויפשניידן דעם פאַרבאַהאַלטענעם בלאָטער, אויפדעקן 
דעם נאָך אין ברייטע קרייזן אומבאַקאַנטן אמת, (אין אַ פאַרקירצטער פאָרם 
אויך אַרויס אין פּויליש), 

ער האָט אַ לענגערע צייט געלעבט אין שיקאַגאָ. געווען דאָרט טעטיק וי 
דער ראַיאָןסעקרעטאַר פון יידישן אַרבעטער-קאָמיטעט. אָבער גלייכצייטיק 
אַלץ מער און מער זיך געװוידמעט דער אויפדעקונג פון אמת װעגן דעם 
פינצטערן סאָוועטישן לאַגער-לעבן. ער איז געוען זיכער, אַז דורך דעם 
דערפילט ער אַ סאָציאַליסטישע, אַ דעמאַקראַטישע, אַ הומאַניטאַרע אויפגאַבע 
--- ער העלפט די אומגליקלעכע, די פאַרשטומטע, די פאַרשפּאַרטע נישט 
הינטער איינעם, נאָר אונטער הונדערטער אייזערנע פאָרהאַנגען 

נאָך אין שיקאַגאָ האָט ער, אַחוץ זיין טעטיקייט אין בונד און יידישן 
אַרבעטער-קאָמיטעט, געהאַלטן לעקציעס ועגן סאָװעט-רוסלאַנד אין רוז- 
וועלט-קאַלעדזש, ער האָט אָבער געװאָלט זיך אין גאַנצן ווידמען דעם פּראָ- 
טעסט קעגן די הילפלאָזסטע צוישן די הילפלאָזע, ווערן אינגאַנצן אַן עדות 
און אַן עקספּערט וועגן דער מאָדערנער שקלאַפערײי. אַן עדות -- דורך זיינע 
אייגענע איבערלעבונגען; אַן עקספּערט -- דורך כסדרדיקער ויסנשאַפט- 
לעכער און פאָרשונגס-טעטיקייט. און ער האָט די דאָזיקע מעגלעכקייט 
דערגרייכט, אין די לעצטע יאָרן האָט ער זיך אין גאַנצן אָפּגעגעבן מיט די 
װיסנשאַפטלעכע פאָרשונגען צום נוצן פון קאַמף קעגן טאָטאַליזם. אין 
דער רוסישער אָפּטײלונג פון האַרװאַרד-אוניװוערזיטעט, שפּעטער אין װאַ- 
שינגטאָן, אין דער סאָציאַליװיסנשאַפטלעכער אָפּטײילונג פון דעם באַקאַנטן 
;רענד-אינסטיטוט" --- ביז די לעצטע טעג פון זיין פריצייטיק און פּלוצלונג 
פאַרשניטענעם לעבן האָט ער געדינט דער זאַך פון פרייהייט, 

ער האָט אָנגעשריבן, אָבער שוין נישט באַויזן צו פאַרענדיקן אַ ניי 
בוך וועגן דער אַרבעטער-לאַגע און די אַרבעטער-פּראָבלעמען אין סאָוועט- 
רוסלאַנד --- אַ געביט, װאָס ווייזט באַזונדערס בולט דעם מהות פון קאָמו- 
גיסטישן טאָטאַליזם, 

דר. יעזשי גליקסמאַן האָט פאַרעפנטלעכט אַרטיקלען אין דער בונדישער 
פּרעסע פאָלקס-צייטונג און אונזער צייט, װאַרשע; אונזער צייט, ניו-יאָרק 
א. אַ.; אין ייוואָ-בלעטער, ווילנע. אין 1929 איז דערשינען אין פּאַריז זיין 
ווערק (196 זז. אין פראַנצויזיש) : 
ת6 6טוטן 00650100) 124 46 120000001006 1,/450664 :120ת011:9) 0601859) 

2010006. 

אין 1920 איז אין װאַרשע דערשינען (56 ז. אין פּויליש): 
11 50016024 1 22/000628 גזט?עט51 :11881020ג) 1613 
30 1081828024 ,2001806 זו (77601081:16 
אין 1948 איז אין ניו-יאָרק דערשינען זיין בוך (258 זז. אין ענגליש): 
064ל 186 1611 :10/50028נ) 1612 


אין 1954 איז אַרױס (אַרום 350 זז, אין ענגליש) זיין פאָרשונג-אַרבעט : 
(אַרױיסגעגעבן דורכן רוסישן פאָרשונג-צענטר פון האַרוארד-אוניווערזיטעט), 
.6558 186 מ}ן 1400 |1864054112 01 9ת2:000140) :מ311490024) .ג) {זז16 


יעזשי גליקסמאַן איז געבראַכט געװאָרן צו קבורה אויפן בית-עולם פון 
אַרבעטער-רינג אין ניו-יאָרק, 
דר. עמנואל שערער 
6 


אברהם שמויש 


געבוירן דעם 25טן מְאַי 1892 אין פּראָסקוראָוו, פּאָדאָליער גובערניש, 
רוסלאַנד -- געשטאָרבן דעם 19טן פעברואַר 1966 אין ניו-יאָרק, 

דער פאָטער איז געווטן אַ סוחר און אַ וועלטלעפער מענטש. די משפּחה 
האָט זיך באַזעצט אין דער פאַבריק- 
שטאָט לאָדזש, ווען אברהם איז 
קוים אַלט גטווען אין צווייטן יאָר. 
געלערנט אין אַ פּריוואַטער פאָלקס- 
שול און שפּעטער אין אַ פּריװואָטער 
גימנאַזיע. ביזן אֶנהיי פון דער 
ערשטער ועלט-מלחמה געארבעט 
װי אַ מייסטער אין אַ לאָזזשער 
טעקסטיל-פאַבריק. פון יאָר 1912 
געהערט צום בונד. 

טעטיק פאַרן בונד איז ער נאָך 

געווען פריער. אין די יאָרן 1906 --- 
7 האָט די בונדישע אָרגאַניזאַ- 
ציע געהאַט אַ בוכהאַנדלוננ א. נ. 
זערודלאַ (קוואַל). שמויש איז דאָרט 
געווען באַשעפטיקט וי אַ פאַרקויפער. זיין ברודער יעלב (גערופן האָט מען 
אים ,איװאַן בונדאָוועץ?) איז געווען אַ באַקאַנטער בונדישער טוער אוו אויך 
זיינע צוויי שוועסטער זיינען געווען אַלטיוו אין בתד. 

אברהם שמויש איז גיך געװאָרן איינער פון די אַקטיווסטע בונדישע טוער. 
אין דער שווערער צייט פון דער צאַרישער רעאַקציע ערב דער עדשטער 
וועלט-מלחמה איז ער געווען אַ מיטגליד פון לאָדזשער פּאַרטײ-קאָמיטעט. 

אין דער נאַכט פון 23 מערץ 1914 האָט מען אים אַרעסטירט. נאָכן 
אויסברוך פון דער ערשטער וועלט-מלחמה, ווען די צאַרישע מאַכט איז אַװעק 
פון שטאָט, האָט דעם 19 אויגוסט 1914 דער בירגע--קאָמיטעט באַפרייט 
3 פּאָליטישע אַרעסטירטע, צװישן זי אַ צאָל בונדיסטן און אברהם שמויש 
איז געווען איינער פון זיי, 

נאָך דער באַפרײיאונג װאַרפט ער זיך וידער אַרײן אין דער פּאַרטײ- 
אַרבעט. וי אַ מיטגליך פון לאָדזשער קאָמיטעט האָט ער זיך פאַרנומען 
מיט אַרױסגעבן אַ בונדישע צייטונג, װאָס האָט געדאַרפט טראָגן דעם נאַ- 
מען אַרבײיטער-שטימע. די צענזור פון דער דייטשער אקופּאַציע-מאַכט האָט 
געשטעלט אַ תנאי, אַז די דערלויבניש װעט געגעבן װערן, אויב די רעדאַקציע 
וװעט אין לייט-אַרטיקל אַרײנשטעלן די װערטער: ;אַדאַנק דעם ייג פון 
דייטשן מיליטער האָבן מיר די מעגלעכקייט צום ערשטן מאָל אַרױסגעבן 
לעגאַל אַ יידישע אַרבעטער-צייטונג אין לאָדזש". די רעדאַקציע, װאָס איז 
באַשטאַנען פון מאַקס אָגוז, ישראל ליכטענשטיין, חיים ליב פּאָזנאַנסקי 
אברהם שמויש און דוד שװאַרצמאַן, האָט דעם אָנבאָט אָפּגעװאָרפן אוֹן באַ- 
שלאָסן אַרױסגעבן די צייטונג אומלעגאַל. אברהם שמויש איז מיטן מאַ- 
טעריאַל אַװעק קיין פּיעטרקאָוו, וואו בונדישע דרוקער-אַרבעטער האָבן אויס* 
געזעצט און אָפּנעדרוקט אומלעגאַל דעם נומער, װאָס האָט געטראָגן דעם 
נאָמען דער לאָדזער אַרבײטער. נאָך עטלעכע חדשים טעטיקייט אונטער דער 
דייטשער אָקופּאַציע האָט די דייטשע מאַכט געװאָלט אים אַרעסטירן. ווען די 
דייטשע פּאָליצײ איז אים געקומען אַרעסטירן, האָט ער נור-װאָס געהאַט גע- 
ברענגט פון דער דרוקעריי 500 אויפרופן וועגן דער שול-פראַגע. די פרױי 
זיינע האָט באַװויזן אַרױסצוטראָגן דאָס פּעקל און איבערגעבן עס אַ צוייטן 
חבר. שמוישן איז געלונגען צו אַנטלױפן קיין װאַרשע, וואו ער האָט שוין, 
מיט קורצע הפסקות, געלעבט ביז דער צוייטער וועלט-מלחמה (סעפּטעמ- 
בער 19239), 

אין די יאָרן פון דער ערשטער וועלט-מלחמה איז שמויש געווען פאַר- 
װאַלטער פון אַ קאָאָפּעראַטיווער בעקעריי. פון װאַרשע, וואו ער האָט דע- 
מאָלט געלעבט אונטערן נאָמען ראַבינאָװיטש, אין ער אַװעק קיין ביאַ- 
ליסטאָק, ווייל די דייטשע מאַכט האָט אים ווייטער געזוכט. 1918 איז ער אַװעק 
קיין רוסלאַנד, וואו ס'איז געווען און פאַרבליבן זיין עלטערער ברודער יעקב, 
אברהם שמויש האָט געאַרבעט אין די מאָסקװער פּראָפּעסיאָנעלע פאַראיינען, 
נישט קענענדיק פאַרטראָגן דעם באָלשעװיסטישן רעזשים, איז ער ביים סוף 
פון זעלבן יאָר צוריקגעקומען קיין װאַרשע, וואו ער איז געװאָרן שטאַרל 
אַקטיוו אין דער פּראָפּעסיאָנעלער באַעגונג. ‏ װי א געהילף:סעקרעטאַר 
האָט ער געאַרבעט אין וואַרשעװער צענטראַל-ביוראָ פון די פּראָפּעסיאַנעלע 
פאַראיינען פון די יידישע אַרבעטער. עטלעכע יאָר איז ער געװען דער 
סעקרעטאַר פון דרוקער-פאַראיין פון די יידישע אַרבעטער, 

פון 1922 איז שמויש געווען טעטיק אין פאַרבאַנד פון די יידישט קאָאָ- 
פּעראַטיוון אין פּוילן, װי אַן אינספּעקטאָר פון די צענטראַלע פון די יידישע 

ליי-און שפּאָר-קאַסעס, האָט ער באַזוכט פיל שטעט און שטעטלעך איבער 
דער לענג און ברייט פון לאַנד און פיל אויפגעטון אויפן געביט פון דער 
יידישער קאָאָפּעראַטיער באַװעגונג, 

אברהם שמויש איז אויך ליטעראַדיש געווען טעטיק. אָנגעהויבן האָט 
ער מיט דרוקן קאָרעספּאָנדענציעס אין בונדישן װאָכנבלאַט די צייט, װאָס 
איז אין די יאָרן 1913 --- 1914 דערשינען אין פּעטערבורג; געדרוקט אַר" 
טיקלען אין בונדישן װאָכנבלאַט און שפּעטער טאָג-צייטונג לעבענס-פראַגען, 
װאָס איז דערשינען אין וארשע. געווען מיטרעדאַקטאָר פון דער צייטשריפט 
די פּראַפּעסיאַנעלע באַוועגונג, װאָס די פאַראיינען פון די יידישע אַרבעטער 
האָבן אַרױסגעגעבן; פארעפנטלעכט אַ צאָל אַרבעטן װעגן קאָאָפּעראַציע 
אין די זשורנאַלן פון זי קאָאָפּעראַטיוון און פון צייט צו צייט געשריבן אין 
דער בונדישער פאָלקס-צייטונג. 

ווען ס'האָט זיך אָנגעהויבן די צווייטע וועלט-מלחמה, איז שמויש מיט 
זיין פרוי עלאַ און זון יורעק אַװעק קיין ווילנע, וואו ער איז געװען באַי 
שעפטיקט אין הילף-קאָמיטעט פאַר פּליטים. פון ווילנע איז ער אין 1941 
געקומען קיין ניו-יאָרק. אַ צייט איז ער געװען באַשעפטיקט אין יידישן 
אַרבעטער-קאָמיטעט און לסוף אין אריטייערמענט-פאַנד" פון די קלאָוק- 
מאַכער ביי דער יוניאָן פון די פרויען-קליידער- אַרבעטער (איל.גוהי.. 
גלייכצייטיק געווען אַקטיוו אין דעו' ניו-יאָרקער אָרגאַניזאַציע פון בונד. 

וי אַן ערשט-קלאַסיקער בוכהאַלטער און אָפּיס-אָרגאַניזאַטאָר, האָט ער 
זיך אויסגעצייכנט מיט אַן אומגעהויערער פּינקטלעכקייט און געװיסנהאַפטי- 
קייט, 

ב. : י. ש. הערץ : די געשיכטע פון בונד אין לאָדזש, נייאָרק 1958,. זלמן רײזען: 
לעקסיקאָן פון דער ידישער ליטעראַטור, פרעסע און פּילאַלאָגיע, פערטער באנד, װילגף 
9 ל. װינאָגראַד : אונזער צייט, מערץאַטר"ל 1966 ניו-יאָרק, 

י ש. ה. 
0 


שמואל קאַץ 


געשטאַמט פון ווילנע. אַן אינטעליגענטער אַרבעטער. פון פאַך אַ זי" 
גערמאַכער, 

בעת דער גרינדונג פון בונד שוין געוען אַקטײו אין דער באַװעגונג, 
וואו מ'האָט אים גערופן ;שמואל דער שװאַרצער", אין 1897 געווען אַ מיט- 
גליד אין ווילנער קאָמיטעט פון בונד. זיך אויסגעלערנט דרוק-אַרבעט און 
געאַרבעט אין אַ צאָל שטעט אין די אונטערערדישע דרוקערייען פון בונד. 
אָנגעהױיבן אין 1897 אין ווילנע, וואו ער האָט געזעצט די בונדישע אונ- 
טערערדישע אָרגאַנען, האָט ער שפּעטער געאַרבעט אין די געהיימע דרו- 
קערייען אין מינסק, װאַרשע, לאָדזש וי אויך אין זשענעוו (שוייץ), ואו 
מ'האָט געזעצט און געדרוקט בונדישע צייטונגען, בראָשורן און אויפרופן. 

דער בונדישער טוער דוד קאַץ (טאַראַס) װאָס האָט אים גוט געקענט, 
האָט שפּעטער וועגן אים אַזױ געשריבן: ;שטאַמען שטאַמט ער פון אַ באַ- 
לעבאַטישער ('מעשטשאַנסקער') פאַמיליע און איזן אומבאַדינגט געווען אַן 
אינטעליגענטער מענטש. לויטן שניט פון זיין מוח און כאַראַקטער איז ער 
גיכער געווען אַ פּראָפּאַגאַנדיסט און ניט אַ 'מאַסן-טוער'. לוט זיין פּראָ- 
פעסיש איז ער געוען אַ זייגערמאַכער, נאָר מיטן אָרגאַניזירן די ערשטע 
יידישע אומלעגאַלע דרוקעריי ווערט עֹר אין איר אַ זעצער: פון דעמאָלט 
אָן װוערט דרוק-אַרבעט זיין פּראָפעסיע. אין יאָר 1897 איז ער געװען א 
מיטגליד פונם ווילנער קאָמיטעט פון 'בונד', נאָר סוף זומער הערט ער 
אויף באַזוכן די זיצונגען פון קאָמיטעט און גייט אַװעק פון דער אַרבעט. ערשט 
דערנאָך האָט זיך אַרױסגעװיזן, אַז אין דער צייט האָט ער געאַרבעט אין דער 
אומלעגאַלער דרוקעריי, װאָס איז אָרגאַניזירט געװאָרן דורך אַ גרופּע וויל- 
נער דרוקער און װאָס האָט געדרוקט דעם אָרגאַן פון דער דאָזיקער גרופע 
די אַרבייטער-עזטימע. נאָכדעם וי אויפן ערשטן צוזאַמענפאָר פון 'בונד' איז 
די אַרבייטער-עסטימע אָנערקענט געװאָרן פאַרן אָרגאַןְ פון צ. ק. פון 'בונד", 
איז שמואל קאַץ צוזאַמען מיט דער דרוקעריי אַריבערגעפאָרן קיין מינסק, 
צו דער צייט פון ערשטן צזאַמענפאָר פון דער רוסלענדער סאַציאַל-דעמאָ- 
קראַטישער אַרבײיטער-פּאַרטײי האָט ער זיך געפונען ביים צ. ק. פון 'בונד' 
פאַר טעכנישע שליחותן" (דער עמעס). 

אים איז אויסגעקומען צו שפּילן אַ היסטאָרישע ראָל: ער איז געוען 
איינער פון די 9 דעלעגאַטן און דער איין און איינציקער אַרבעטער-דעלע- 
גאָט אויפן גרינדונג-צוזאַמענפאָר פון דער רוסלענדער סאָציאַל-דעמאַקראַ- 
טישער אַרבעטער-פּאַרטיי, װאָס איז פאָרגעקומען אין מערץ 1898 אין מינסק, 
דער בונד איז געווען צווישן די הױיפּט-אָרגאַניזאַטאָרן פון צוזאַמענפאָר. זיין 
דעלעגאַציע אין באַשטאַנען פון אַרקאַדי קרעמער, אַבראַם מוטניק (ביידע 
מיטגלידער פון ערשטן בונדישן צ. ק.) און שמואל קאַץ, 


ביים סוף פון די זיצונגען האָבן די דעלעגאַטן צוזאַמען מיט עטלעכע 
איינגעלאַדענע חברים און חברטעס, װאָס זיינען געווען באַהילפיק ביים 
אײינאָרדנען דעם צוזאַמענפאָר, געהאַט אַן אָװונט-ברויט, די דעלעגאַטן האָבן 
געהאַלטן טאָסט-רעדעס,. שמואל קאַץ האָט מיט אַ לייכטער איראָניע דער- 
מאָנט דעם צוזאַמענשטעל פון די דעלעגאַטן און געזאָגט: ,אויפן צוזאַמענ- 
פאָר זיינען געווען פאַרטרעטן די 'קאַמף-פאַרבאַנדף פון די סאַמע גרויסע 
צענטרען פוּן רוסלאַנד, וואו עס לעבן הונדערטער טױזנטער אַרבעטער, 
און צווישן זייערע דעלעגאַטן איז נישטאָ קיין איין אַרבעטער! איך װאָלט 
געוואונטשן, אַז אויפן קומענדיקן צוזאַמענפאָר זאָלן אַחוץ אינטעליגענטן אויך 
זיין אַרבעטער און װאָס מער -- אַלץ בעסער". דער דאָזיקער ואונטש 
האָט אַרױסגערופן אַ רוישיקע צושטימונג, 


מיט איבער אַ האַלב יאָר שפּעטער, אין אָקטאָבער 1898, איז שמואל 
קאַץ, װי אַ פּאַרטרעטער פון דער אונטערערדישער דרוקעריי, געווען אַ 

דעלעגאַט אויפן צווייטן צוזאַמענפאָר פון בונד, װאָס איז פאָרגעקומען אין 
קאָוונע. 

אין דער צייט ערב דער ערשטער רוסלענדער רעװאָלוציע האָט שמואל 
קאַץ געלעבט אין דייטשלאַנד, וואו ער האָט געאַרבעצט אַלס שריפטועצערי 
צווישן אַנדערן האָט ער אויך געזעצט פּ. סטרואוועס זשורנאַל אָסװאָבאָזש- 
דעניע. 

זיין פרוי איז געווען אָליע לעדער, װאָס האָט אויך געאַרבעט אין די 
אונטערערדישע דרוקערייען פון בונד. זי איז געווען אַ מינסקער בונדיסטקע, 
אַ שניידערין, אין װאַרשע און בערדיטשעוו איז זי געווען אַ ,/באַלעבאָסטע? 
פון דירות, וואו ס'זיינען געווען איינגעאָרדנט געהיימע דרוקערייען. נאָך 
דער ערשטער רוסלענדער רעװאָלוציע האָט זי געלעבט אין אַמעריקע. 

וועגן די ווייטערדיקע יאָרן פון שמואל קאַץ איז אונז נישט געלונגען 
צו באַקומען זיכערע ידיעות. װי ס'האָט מיר איבערגעגעבן דער אַמאָליקער 
בונדישער טוער און מיטאַרבעטער אין די אונטערערדישע דרוקערייען שלום 
לעווין זאָל ער האָבן געשטאָרבן עטלעכע יאָר פאַר דער ערשטער וועלט-מלחמה 
אין אַמעריקע. אָבער בייניש מיכאַלעװיטש, וועלכער האָט אים אויך געקענט, 
האָט געשריבן אין 1928 צום 20-יאָריקן יוביליי זינט דער גרינדונג פון דער 
רוסלענדער סאַציאַל-דעמאַקראַטישער אַרבעטער-פּאַרטײי, בעת ער האָט אויס- 
גערעכנט די גרינדער פון דער פּאַרטײ: ;ש. קאַץ, אַן אַרבעטער (איצט אין 
אַמעריקע, רעדאַקטאָר פון אַ טעכנישן זשורנאַל). און פּראַנץ קורסקי האָט 
וועגן אים געשויבן נאָך מיט 10 יאָר שפּעטער: ;איצט לעבט ער אין 
אויסלאַנד און פאַרנעמט זיך נישט מער מיט פּאָליטיק?, 

ב.; די געשיכטע פון בונד, ערשטער באנד, ניװריאָרק 1960. שלום לעװין : אוני 
טערערדישע קעמפער, ניװיאָרק 1946. אַרקאַזי, װילנץ 1939 -- ניויאָרק 1942. דער 


עמעס, 14 מערץ 1923, מאָסקװע. ב. מיכאַלעװיטש ; נייע פאַלקסצייטונג נומ. 72, 23 מערץ 
8, װארשע : פ. ק. : דאַרט, 3 אַפּריל 1938, 

דוד טשערטקאָון 


געבוירן 1886 אָדער 1887 אין וויטעבסק. אין +י יונגע יאָרן אַריינגע- 
טרעטן אין בונד. אַרױסגערוקט זיך אויף פּאַרטײ-אַרבעט אין דווינסק אין 
4 אַלס גלענצנדער רעדנער. אַ צייט אָנגעפירט מיט פּראָפּאַגאַנדיסטישע 
אַרבעטער-קרייזלעך. שפּעטער געאַרבעט אין מינסק, 

לויטן אויפטראָג פון מינקער קאָמיטעט אין יאָר 1905 האָט מען אים גע- 
שיקט קיין באָריסאָוו. דאָרטן האָט ער אָנטײל גענומען אין אַן אַרבעטער- 
דעמאַנסטראַציע, ווען די קאָזאַקן זיינען אָנגעפאַלן אויף דער דעמאָנסטראַ- 
ציע, האָט מען טשערטקאָװן געשלאָגן מיט נאַהײקעכ און מ'האָט אים צע- 
בראָכן די לינקע האַנט, 

אין די יאָרן 1906 -- 1907 געאַרבעט אין מינסקער ראַיאָן פון בונד, 
געװאָרן אויסגעװויילט אַלס דעלעגאַט פון מינסקער ראַיאָן אויפן לאָנדאָנער 
צוזאַמענפאָר פון ר. ס, ד. אַ. פּ, (מאַידיוני 1907) אונטערן פּאַרטיײ-נאָמען װלאַ- 
דימיראָװו-נאַטאַשין, 

נאָכן אומקערן זיך כון לאָנדאָן האָט ער ווידער זיך באַזעצט אין מינסק, 
צוליב אַ דראָענדיקן אַרעסט, אַװעקגעפאָרן קיין האָמעל, וואו ער האָט אין די 
יאָרן 1909 -- 1912 מיטגעאַרבעט אין דער רוסישער דעמאָקראַטישער ציי- 
טונג , פּאָלעסיע? (אונטעד דער רעדאַקציע פון גריגאָרי אַראָנסאָן). ער האָט 
געשריבן פּובליציסטישע אַרטיקלען אונטערן פּעןנאָמען: ,ד. סאָני". 
אַקטיוו געאַרבעט אין קאָלעקטיוו פון בונד און אין דער יידישער געזעלשאַפט- 
לעכקייט, 

טשערטקאָוו האָט שפּעטער זיך באַזעצט אין סאַראַטאָו, וואו ער האָט 
אָנגעהאַלטן זייער נאָנטע באַציאונגען מיט דער אָרטיקער באַװעגונג פון 
בונד און די מענשעוויקעס, 

אין אַ צייט פון דער דעמאָקראַטישער רוסלענדער רעװאָלוציע אין 1917 
האָט דוד טשערטקאָוו געשפּילט איינע פון די סאַמע וויכטיקסטע ראָלעס אין 
סאַראַטאָוו,. ער איז געווען דער פאָרזיצער פון שטאָט-ראַט, און אָנגעפירט סֵיי 
דעם בונד און סיי די מענשעוויסטישע ס. ד. אָרגאַניזאַציע. ער איז אויך געווען 
דער אָנערקענטער פירער פון אַרבעטער- און סאָלדאַטן-ראַט. געווען אַ דע- 
לעגאַט פון סאַראַטאָוו אויף דער מאָסקװער מלוכה-באַראַטונג אין אויגוסט 1917, 
מ'האָט אים אַרױסגעשטעלט אַלס קאַנדידאַט צו דער גרינדונגס-פאַרזאַמלונג אין 
נאָמען פון בונד און ר.ס.ד.אַ.פּ, -מענשעוויקעס. (בשעת די װאַָלן איז אין סאַ" 
ראַטאָוו אַרױס אַ בראָשור, געווידמעט טשערטקאָוון). נאָך דער באָלשעװיס- 
טישער אָקטאָבער-איבערקערעניש געווען צוגעצויגן צו אַ פּראָצעס, 

טשערטקאָװוו איז אַװעקגעפאָרן קיין פּעטראָגראַד, וואו ער האָט אַקטין 
אָנטײל גענומען אין דער אַלגעמײינער אַרבעטער-באַװעגונג און אויך אין בונד. 
אין אַפּריל 1920 געווען אַ דעלעגאַט פון דער פּעטראָגראַדער בונדישער אָרגאַ- 
ניזאַציע אויף דער 12טער קאָנפערענץ פון בונד אין מאָסקװע,. נאָך דער 
שפּאַלטונג צוגעשטאַנען צום ס, ד. טייל פון דער קאָנפערענץ און אָנטײל גענו- 
מען אין דער גרינדונג פון סאָציאַל-דעמאָקראַטישן בונד. מ'האָט אים אויס- 
געקליבן אַלס קאַנדידאַט אין צענטראַל-קאָמיטעט פון ס. ד. בונד, 

אין שייכות מיט דעם קראָנשטאַטער אויפשטאַנד (1921) האָט מען אים 
אַרעסטירט צוזאַמען מיט אַ גרעסערער גרופּע פון מענשעוויקעס, 

הפּנים, געװאָרן באַפרייט און געבליבן לעבן אין פּעטראָגראַד, אין די 
יאָרן פון ,נעפּ", ווען ס'זיינען אַרױס עטלעכע רוסיש-יידישע זשורנאַלן (אוג- 
טער דער ,פירמע פון ;אָפּע? --- ,יעוורייסקי וועסטניק", ,יעװורײיסקאַיאַ לע- 
טאָפּיס? 1926-1923) זיינען דאָרטן געווען עטלעכע אַרטיקלען פון טשערט- 
קאָוון, צווישן זיי אַ נעקראָלאָג וועגן א. ווייטער, 

זיין ווייטערדיקער גורל איז אומבאַקאַנט, 


ג. א. 

אליהו אהרן מאַטאָלסקי 


מאָטאָלסקי געהערט צו די ערשטע בונדיסטן. שוין אין נומער 8 פון 
בונדישן אָרגאַן דער אידישער אַרבײטער (דעצעמבעד 1899) געפינט זיך 
זיין נאָמען צווישן די אַרעסטירטע אין וואַרשע, 

זיינע עלטערן האָבן אין װאַרשע, 

אויף דזשיקע גאָס, געהאַט אַ רעס- 
טאָראַן. ‏ אין דעם רעסטאָראַן איז 
יאָרן-לאַנג געווען אַ טרעף- פּונקט 
פון כונדישע טוער, (אויף דער גאַס 
איז אויך געוװוען די בערזע פון בוג- 
דיסטן). ביים סוף פון 19טן און 
אָנהײיב פון 20טן יאָרהונדערט 
פלעגט דאָרט די ראַדיקאַלע יידי- 
שע אינטעליגענץ אָפּהאַלטן געהיי- 
מע דיסקוסיע-פאַרזאַמלונגען. י. ל, 
פּרץ פון איין זייט, דער ציוניסטי- 
שער מנהיג דר. הינדעס פון דער 
צווייטער זייט און פיל אַנדערע האָבן 
אין דעם רעסטאָראַן געפירט זייע- 
דע גייסטיקע שלאַכטן אין די ער- 
שטע יאָרן פון דער דערװאַכונג 
פון דעם מאָדערנעם געזעלשאַפט- 
לעכן געדאַנק ביי יידן (דעם רעסטאָראַן דערמאַנען אין זייערע זכרונות 
אברהם רייזען, ב. מיכאַלעװיטש אוֹן אַבראַם דער טאַטע --- לייב בלעכמאַן. 

אליהו אהרן מאָטאָלסקי איז געװאָרן אַקטיוו אין בונד און זיך אַרױס- 
גערוקט װי אַ געניטער פּראַקטישער טוער. ער איז געװאָרן אַ מיטגליך 
פון װאַרשעװער קאָמיטעט פון בונד און אַ צייט (1902) געווען דער אָפיצִיץ- 
לער פאָרשטייער פון קאָמיטעט (װעגן די אַנדערע קאָמיטעט-מיטגלידער 
האָבן אַפילו די בונדיסטן נישט געטאָרט וויסן :וער זיי זיינען). ער איז אויך 
געווען צוזאַמען מיט עליע שלאָסער (שװיראַנסקי -- שפּעטער געלעבט אין 
פּראַנקרייך און אומגעברענגט געװאָרן דורך די נאַציס בעת דער צוייטער 
וועלט-מלחמה) דער פירער פון דער בונדישער קאַמף-אָפּטײלונג (ב. אָ.. 

אין 1901 האָט מען אים ווידער אַרעסטירט און דער מאָסקװער אָכראַ- 
נע-שעף זובאַטאָװ האָט געהייסן אים ברענגען קיין מאָסקװע אױיף אויס- 
פאָרשונג. ער איז דאָרט געהאַלטן געװאָרן עטלעכע חדשים, 

אין 1905 איז מאָטאָלסקי צוזאַמען מיט אַ גרעסערער גרופּע אָנגעזעענע 
בונדישע טװער אַרעסטירט געװאָרן אין װאַרשע. נאָכן אָפּזיצן עטלעכע 
חדשים אין טורמע פּאַוויאַק האָט מען אַלע אַרױסגעלאָזט אויף דער פריי, 
די באַפרייאונג איז געקומען צוליב אַ פּראָװאָקאַטאָר. צווישן די אַרעסטירטע 

איז אויך געווען ישראל מיכל קאַפּלינסקי, וועמען די רעגירונג איז געווען 
פאַראינטערעסירט צו באַפרײען. ער האָט אָבער געשטעלט אַ תנאי, אַז מ'זאָל 
אַלע אַרױסלאָזן אָדער אים געבן די זעלבע שווערע שטראָף װאָס אַלע װעלן 
באַקומען, כדי ס'זאָל אויף אים נישט פאַלן קיין חשד, 

מאָטאָלסקי איז אויך געווען טעטיק אין האָמעל און אין אַ ריי אַנדע" 
דע שטעט, אָבער בעיקר אין װאַרשע. ער איז געווען דער אָרגאַניזאַטאָר 
פון דער גרויסער בונדישער 1טע מאַיידעמאַנסטראַציע אויף מאַרשאלקאָווסקע 
גאַס אין װאַרשע, אין יאָר 1902, (אַ גענויע שילדערונג פון דער דעמאָנ- 
סטראַציע און פון מאָטאָלסקיס ראָל האָט געגעבן דער פאָנען-טרעגער לי" 
בעטשקע בערמאַן אין זיין בוך אין ליף פו יאָרן. 

וי ס'האָט מיר איבערגעגעבן מאָטאָלסקי. האָט ער אויף דער 6טער 
קאָנפערענץ פון בונד (פאָרגעקומען אין דווינסק, אין די ערשטע װאָכן פון 
5) אַרײנגעטראָגן אַ פאָרשלאַג צו גרינדן אַ פּױלישן ראַיאָן-קאָמיטעט 
און די קאָנפערענץ האָט דעם פאָרשלאָג אָנגענומען. ער איז געװען אַ 
מיטגליד אין קאָמיטעט פון פּוילישן ראַיאָן און אויפגעשטעלט פיל אָרגאַניזאַ- 
ציעס אין די שטעטלעך פון דער פּױילישער פּראָװינץ, װעלכע ער האָט 
באַזוכט אין די יאָרן 1905-6, וי אַ דעלעגאַט פון פּוױלישן ראַיאָן איז ער 
געווען אויפן 7טן צוזאַמענפאָר פון בונד (1906 אין לעמבערג). 

אין דער באַװעגונג האָט ער פיגורירט פדיער אונטערן פּסעװדאָנים -- 
יידל, שפּעטער -- בנימין, 

נאָכן 7טן צוזאַמענפאָר, אין דער צווייטער העלפט פון 1906, איז פאַר 
אים געװאָרן הייס דער באָדן. די צאַרישע אָכראַנע האָט אים אַרומגעזוכט, 
ס'האָט אים געדראָט אַ לאַנגער טערמין טורמע. ער איז מחמת דעם אַװעק 
קיין אַמעריקע. 

דאָ איז ער געווען פאַרבונדן מיט די דעמאָלטיקע בונדישע גרופּעס 
און מיט דער היגער יידישער און אַלגעמײנער סאָציאַליסטישער באַװעגונג. 
אין די שפּעטערדיקע יאָרן איז ער געווען באַזונדערס אַקטיוו אין ;פאָרי 
ווערטס"-אַסאָסיאײשאָן, וואו ער איז אויך געװען אַ מיטגליד פון פאַר" 
װאַלטונג-ראַט, 

מאָטאָלסקי איז געווען אַ מענטש מיט אַ קלאָרן װוילן און אױסגעשפּראָ- 
כענעם כאַראַקטער. ער האָט פיל געלײענט און ביז צום סוף פון זיינע 
טעג געהאַט אַ שטאַרקן אינטערעס פאַר די פאַרשידענע לעבנס-פּראָבלעמען. 
איז געבליבן געטריי זיינע סאָציאַליסטישע אידעאַלן און נישט געװאָלט 
מיטשווימען מיטן נאַציאָנאַליסטישן און קװאַזיירעליגיעזן שטראָם, װאָס 
איז ביי פיל געװאָרן אַ מאָדע אין די יאָרן נאָך דער צווייטער וועלט-מלחמה, 

נישט געקוקט אויף זיין הויכער עלטער, האָט ער איינגעהאַלטן די לע- 
בעדיקייט און יונגקייט פון געדאַנק. אליהו אהרן מאָטאָלסקי (אין אַמעריקע 
געלעבט אונטערן נאָמען עליאַס מילער) איז געשטאָרבן דעם 141 מאַי 1962 
אין ניו-יאָרק. ער איז אַלט געווען 84 יאָר. אין הסכם מיט זיין צוואה האָט 
מען דעם קערפּער קרעמירט. ער האָט פאַריתומט קינדער און אייניקלעך. 

אַלטער עפשטײן 


געבוירן דעם 20טן אַפּריל 1879 אין פּאַנעמונאָק, קאָװונער געגנט, 
ליטע. דער פאָטער, אַ שוחט, איז געווען אַ משכיל,. ביז 15 יאָר געלערנט אין 
חדרים און ישיבות. ער האָט פאַרלאָזט די ישיבה און איז אַרײנגעטרעטן 
אין בונד, 

אין די ערשטע אאָרן פון היינטיקן 
יאָרהונדערט געווען אַן אַקטיווער בונ- 
דישער טוער. געװאָרן אַ -פּראָפף- 
סיאָנאַל?, ד. ה. ער איז געווען אין 
רשות פון צענטראַל-קאָמיטעט, וועלכע 
האָט אים געשיקט צו טון אַרבעטן אין 
פאַרשידענע שטעט, 

אין מאַי 1901 איז ער געװוען א 
דעלעגאַט פון בערדיטשעוו אויפן 4טן 
צוזאַמענפאָר פון בונד. אין 1902 האָט 
דער צ. ק. פון בונד אים איבערגעגעבן 
די מיסיע צו דינגען און אײינאָרדענען 
אַ פּאַסיקע דירה אין ביאַליסטאָק, וואו 
ס'האָט געדאַרפט ! פאָרקומען דער צווייטער צוזאַמענפאָר פון דער רוסלענדער 
סאָציאַל-דעמאָקראַטישער אַרבעטער-פּאַרטיי. ער און זיין פרוי עטקע, אַ 
בונדישע טוערין, האָבן געדאַרפט שפּילן די ראָל פון די באַלעבאַטים. ער 
האָט זיין אויפגאַבע וי געהעריק אויסגעפירט (דער צוזאַמענפאָר האָט זיך 
דערקלערט בלויז פאַר אַ קאָנפערענץ) 

אין 1905-6 איז ער געווען טעטיק אין פּוילישן ראַיאָן, ליטע און ווייס- 
רוסלאַנד. אין דער באַװעגונג געווען באַקאַנט אונטער די נעמען ;אַלטער 
דער הויכער", ;אַלטער דער שװאַרצער", קאַלטער בערדיטשעווער" א. אַ.. 

נאָכן דורכפאַל פון דער ערשטער רוסלענדער רעװאָלוציע אויסגעװאַנ- 
דערט קיין אַמעריקע, וואו ער האָט געאַרבעט אין א שאַפּ. דאָ געװאָרן אַ 
שׂרייבער. געדרוקט זיינע ליטעראַרישע זאַכן אין דער אַמעריקאַנער יידי- 
שער פּרעסע און 1917 געװאָרן אַ רעדאַקציע-מיטאַרבעטער אין דער ציי- 
טונג דער טאָג וואו ער האָט געטון זשורנאַליסטישע און רעפּאָרטערישע אַר- 
בעט (שפּעטער דער טאָג-מאָרגען זשורנאל). ער האָט אויך פאַרעפנטלעכט 
צוויי ביכער פון זיינע דערציילונגען און געשריבן אײנאַקטערס און בכלל װועגן 
טעאַטער-ענינים, 

אַלטער עפּשטײן איז געבליבן אַ סאָציאַליסט ביזן סוף פון זיינע טעג. 
ער איז געווען אַ מיטגליד פון דער סאַציאַליסטישער אַרבעטער-פּאַרטײ (ס. 
ל. פ9). ער איז געשטאָרבן אין ניו-יאָרק דעם 6 יוני 1959, איינגעהאַלטן 
ביזן סוף זיינע סימפּאַטיעס פאַרן בונד. 

ב. ; זלמן רייזען : לעקסיקאַָן פון דער יידישער ליטעראַטור, פּרעסע און פילאַלאַגיע, 

צװייטער באַנד, װילנע 1930. די געשיכטע פון בונד, ערשטער באַנד, גיו-יאָרק 1960, 
אונזעד צײט, נוֹמ,. 8:7, 1959, ניײאָרק. אַרבעטער-רינג בויער און טוער, ניװייאָרק 2, 
אַלטער עפּשטײן ; פּאָנעװעזש אין יאָר 1906 (ליטע, ניויאָרק 1951). לעקסיקאָן פון 
יידישן טעאַטער, צװייטער נאַנד, װאַרשע 1934, 

אייזיק אַלטער 


אַ פּיאָנער פון דער יידישער אַרבעטער-באַװעגונג אין ביאַליסטאָק און 
לאָדזש. פין פאַך --- אַ וועבער. זיין רעװאָלוציאָנערע טעטיקייט האָט אים 
אויך געמאַכט פאַר אַן אונטערערדישן דרוקער, 
/ ער האָט געהערט צו די ערשטע 
סאָציאַליסטישע קרייזלעך פון יידי- 
שע אַרבעטער אין ביאַליסטאָק, 
זינט דער גרינדונג פון בונד אין 
7 איז ער געווען אַקטייו אין דער 
בונדישער באַװעגונג,. ער איז אין- 
גיכן אַװעק פון ביאַליסטאָק קיין 
לאָדזש, וואו ער האָט געטון פּיאָ- 
נערישע אַרבעט פאַרן בונד. צוזאַ- 
מען מיט יצחק מרדכי פּסחזאָן האָט 
ער פאַרשפּרײט די ערשטע בונדי- 
שע אויפרופן, 
שפּעטער האָט ער געאַרבעט אין 
2 די אונטערערדישע דרוקערייען פון 
בונד אין לאָדזש און וואַרשע, וי אויך אין דער בונדישער דרוקעריי אין 
לאָנדאָן, 





אין 1902 איז ער געקומען צוריק קיין ביאַליסטאָק,. ער איז געווען זייער 
אַקטיוו אין דער בונדישער אָרגאַניזאַציע און איינער פון די גרינדער פון 
פּראָפעסיאָנעלן פאַראיין פון טעקסטיל-אַרבעטער. אין דעם פאַראיין איז 
אַלטער אַ ריי יאָרן געווען איינער פון די הויפּט-פירער. די יידישע און קריסט- 
לעכע טעקסטיל-אַרבעטער האָבן זיך צו אים באַצױגן מיט ליבע און דרך- 
ארץ, 

די ביאַליסטאָקער אָרגאַניזאַציע פון בונד איז געװען אַ גרויסע און 
האָט אין רעװאָלוציע-פּעריאָד (1907-1902) געשפּילט אַ גרויסע ראָל, זי 
האָט פאַרנומען דעם אױבנאָן אין די רעװאָלוציאָנערע געשעענישן און אין 
דער זעלבסטשוץ קעגן די פּאָגראָמען. װי אַ וויכטיקער אָרטיקער טוער און 
אַ מיטגליד פון ביאַליסטאָקער קאָמיטעט, איז אייזיק אַלטער, וועמען מ'האָט 

אין דער מאַװעגונג גערופן אייזיק מאָהליווער, אין דעם אַלעם געווען אַקטיי 
מיטבאַטײליקט, אין מערץ 1908 האָט ער זיך באַטײליקט אין דער באַראַטונג, 
װאָס דער צ. ק. פון בונד האָט אָפּגעהאַלטן מיט פאָרשטייער פון אַ צאָל גרע- 
סערע שטעט (די באַראַטונג איז פאָרגעקומען אין גראָדגע), 


אייזיק אַלטער איז אויך שפּעטער געווען אַקטיוו. ער איז אָבער קראַנק 
געװאָרן און אונטער דער ווירקונג פון דער קראַנקייט פאַרענדיקט זיין לעבן 
דורך זעלבסטמאָרד, 


יוסף יהודה זאַכאַריאַש, אַן אַקטיװוער בונדישער טוער אין ביאַליסטאָק 
און שפּעטער אין מעקסיקע, וועלכער איז געווען גוט באַקאַנט מיט אים, דער- 
ציילט וועגן לעצטן פּעריאָד פון אַלטערס לעבן : ,ווען איך בין אין דעצעמבער 
8 צוריקגעקומען פון מיליטער-דינסט האָב איך אים געפונען אין ביאַ- 
ליסטאָק אַלס טעטיקן מיטגליד פון דער אָרגאַניזאַציע. ס'איז געווען די צייט 
פון דער רעאַקציע, װען אַלץ איז געווען צעפאַלן און סזיינען געבליבן 
געציילטע טוער. ער איז געווען פון די געציילטע, װאָס זיינען געבליבן, דע- 
מאָלט איז ער געווען דער איינציקער חבר, מיט וועמען איך פלעג פאַרברע:- 
גען אין שמועסן וועגן די צעשטערטע האָפנונגען, װאָס מיר האָבן געהאַט 
אין 71905.., 

אין יענער צייט האָט בורצעוו אויפגעדעקט אַ ריי פּראָװאָקאַטאָרן אין 
דער רוסלענדער רעװאָלוציאָנערער באַװעגונג, צװישן וועלכע ס'האָט זיך 
אויך געפונען דער בונדיסט ישראל מיכל קאַפּלינסקי, פון דער אַרבעט אין 
די אונטערערדישע דרוקערייען איז אייזיק אַלטער געװען באַקאַנט מיט 
קאַפּלינסקין,. די ידיעה וועגן דעם, אַז קאַפּלינסקי איז אַן אינפאָרמאַטאָר 
פון דער צאַרישער אָכראַנע, האָט ,אויף אייזיקן געװוירקט צעשמעטערנדיק, 
מ'קען נישט זאָגן, אַז ער איז געװאָרן מעלאַנכאָליש, נאָר ער איז אַרומגע- 
גאַנגען אַ צעשרויפטער. אים האָט זיך אָנגעהויבן אויסדאַכטן, אַז אַלע אַרום 
אים זיינען שפּיאָנען און פּראָװאָקאַטאָרן"... ,, אויסערלעך האָט ער זיך גע- 
האַלטן קאָרעקט און מ'האָט אויף אים קיין זאַך נישט געקאָנט באַמערקן"., 
;די לאַגע זיינע איז געװאָרן ערגער" 

און אַזױ האָט ער געלעבט אונטער אַ קאָשמאַר און יעדן חושד געווען אין 
פּראָװאָקאַציע, דעם 23 פעברואַר 1910 האָט ער זיך איבערגעשניטן דעם 
האַלן מיט אַ ראַזיר-מעסער, מ'האָט אים אַועקגעפירט קיין װאַרשט אין שפּי- 
טאָל, די וואונד איז נישט געווען קיין טיפע, אָבער ער האָט באַקומען אַ 
בלוט-פאַרגיפטונג און איז געשטאָרבן דעם 28 פעברואַר 1910, 

ב. ; י שׂ. הערץ : די געשיכטע פון בונד אין לאָדזש, ניו-יאָרק 1958, סאָפיע דובנאַװ- 
צרליך : אין די יאָרן פון רעאַקציע (די געשיכטע פון בונד ב. 2, ניויאָרק 1962),. איג- 
פאָרמאַציע פון יוסף יהודה זאַכאַריאַש (מעקסיקע) 

-24626884 (1911 (5 לַאן גתמוצם עאחעהאנס 

ראובן גערשאָווסקי 


אין די יינגע יאָרן -- אַ קאַמאַשנמאַכער. שפּעטער -- אַ דענטיסט, 

איינער פון די פּיאָנערן פון דער יידישער אַרבעטער-באַװעוונג. שוױן 
אין אָנהייב פון די ניינציקער יאָרן פון פאָריקן יאָרהונדערט געהערט צו 
: איינעם פון די צוויי געהיימע סאָ- 
ציאַליסטישע קרייזן אין ווילנע, פון 
וועלכע ס'האָט זיך אַנטװיקלט די 
באַוועגונג פון ערב בונד. איין קרייז 
איז באַשטאַנען פון אינטעליגענטן, 
דער צווייטער --- פון אַרבעטער, 
דעם 1טן מאַי 1892 איז ראובן 
גערשאָווסקי (פּסעװדאָנים יאַקאָוו) 
געווען איינער פון די 4 אַרבעטער, 
װאָס האָבן געהאַלטן רעדעס אויף 
דער געהיימער פאַרזאַמלונג אין 
זווערינעצער װאַלד. יענע פאַר- 
זאַמלונג און די 4 רעדעס האָט מען 
באַטראַכט וי אַ וויכטיק געשעעניש, 
די רעדעס זיינען אין יאָר 1892 דערשינען אין זשענעוו (שוייץ) אין אַ 
ספּעציעלער בראָשור אין דער דוסישער שפּראַך (אָפּנעדרוקט אין יידיש 
אין דריטן באַנד היסטאַרישע שריפטן פון ייואָ). 

זיין רעדע, אין וועלכער ער האָט בעיקר באַגרינדעט די גיטיקייט 
אויך ביי יידן צו פירן דעם סאָציאַליסטישן קלאַסן-קאַמף, האָט גערשאָווסקי 
פאַרענדיקט מיט די דאָזיקע ווערטער : 

;מיר קענען נישט זיצן מיט פאַרלייגטע הענט און װאַרטן אויף הילף 
פון אויבן: נאָר פון אונז אַלײן הענגט אָפּ אונזער באַפרייאונג און רעטנג. 
יעדער דאַרף זיך סטאַרען, לויט די מעגלעכקייטן נאָך, צו לערנען זיך און 
לערנען אַנדערע, און אויף אַזאַ אופן מיטהעלפן צו גרינדן כאָטש קליינע קרייז- 
לעך די ערשטע צייט. די דאָזיקע קרייזלעך װעלן אונז אין דער צוקונפט 
געבן די פולע מעגלעכקייט צו פאַראייניקן זיך און ווערן גלידער פון דער 
גרויסער אַלוועלטלעכער קעמפנדיקער אַרבעטער-פּאַרטײ, װאָס װעט זיך 
דערשלאָגן, אויב זי װעט אַרױסטרעטן סאָלידאָריש, אירע מענטשלעכע רעכט, 
דעמאָלט װעט פאַרווירקלעכט ווערן די אמתע פרייהייט, גלייכהייט און ברי- 
דערלעכקייט פאַר דער גאַנצער מענטשהייט, ביי יידן אויך בתוכם, 

ס'איז מער נישטאָ קיין ספק אין דעם קומענדיקן נצחון פון די אַרבעטער, 
די געשיכטע לערנט אונז, װי אומזיכער ס'איז יענע אָרדענונג, וואו מענטשן 
קענען אויטגיין פון הונגער אויף דער שװעל פון לוקסוס. מיר, יידן, דאַרפן 
ביי זיך נישט אַראָפּפאַלן און דאַרפן זיך נישט שעמען װאָס מיר געהערן 
צו דער 'שענדלעכער' יידישער ראַסע. די געשיכטע פון יידן גיט אונז 

דערצו רעכט. זי האָט אויך אירע גלאַנץיבלעטער: איף דער װעלט איז 
נישט געווען נאָך אַזאַ נאַציע, װאָס זאָל אַזױ װי די יידישע קענען מיט אַזאַ 
עקשנות גיין שטאַרבן אויף קידוש-השם. טאָ לאָמיר --- מיר, דער יינגער 
דור --- אויך נעמען אַ ביײישפּיל פון אונזערע אָבות און באַװײזן אונזער עקשנות 
אינם קאַמף פאַר דער באַפרייאונג פון דער מענטשהייט !" 

שפּעטער איז גערשאָווסקי נישט געווען פּאָליטיש אַקטיו, אָבער ער 
האָט תמיד געהאַט אַ פריינטלעכע באַציאונג צו דער בונדישער באַװעגונג, 

ער איז געשטאָרבן דעם 5 יוני 1943 אין שפּיטאָל פון ווילנער געטאָ 
דער בונד האָט גערופן זיינע מיטגלידער צו באַטײליקן זיך אין דער לוויה, 
אין נאָמען פון בונד האָט געהאַלטן אַ רעדע דר, יאַן אַנטאָקאָלעץ, 

ב. ; דזשאן מילל : פיאָנערן און ביער, ניו-יאָרק 6, די יידישע סאַָציאַליס" 
סישע באַװעגונג בין דער גרינדונג פון , בונךד" (היסטאָריש{ סצקציעץ פון ייװאָ), ווילנע - 
פּאַריז 1939,. הערמאן קרוק : טאָגבוך פון װילנער געטאָן (ייװאָ), גיו-יאָרק 1961, 

ש. ה 


דר. שרה ראַבינאָוויטש 


געבוירן אין יאָר 1882 אין װאַרשע. טאָכטער פון שאול פּנחס ראַבי- 
נאָװויטש. דער פאָטער איז געווען אַ באַוואוסטער היסטאָריקער פון יידישער 
געשיכטע, כלל-טוער און אַ פּיאָנער פון דער חובבי- ציון-באַװעגונג (אויך 
באַקאַנט אונטער זיין פּסעװדאָנים שפּ"ר), איר ברודער, שמואל מרדכי, איז 
אין מיטן די 80-ער יאָרן פון פ, י. ה. געווען אַ גרינדער פון ערשטן רעװאָלו- 
ציאָנערן קרייזל פון יידישער יוגנט אין װאַרשע. אין יאָר 1887 איז אין לאָנ- 
דאָן אַרױס אין זיין יידישער איבערזעצונג די באַרימטע סאָציאַליסטישע בראָ- 
שור פון װאָס איינער לעבט פון יאַן מלאָט (פּסעװדאָנים פון שמעון דיקשטיין, 
שפּעטער אַרױס אין פיל אויפלאַגעס). אין דער צווייטער העלפט פון די אַכ- 
ציקער יאָרן האָט ער אויך געברענגט אַ גרויסן טראַנספּאָרט אומלעגאַלע 
ליטעראַטור פון אױסלאַנד און די ליטעראַטור צעטילט אין פאַרשידענע 
שטעט, 

שרה (סאָניע) ראַבינאָװיטש האָט פרי זיך פאַרבונדן מיט דער רעואָ- 
לוציאָנערער באַוועגונג און געװאָרן אַ מיטגליד פון בונד. שוין אין די יונגע 
יאָרן זיך פאַרנומען מיט ליטעראַרישע אַרבעטן און איבערזעצונגען. זי האָט 
גוט באַהערשט עטלעכע שפּראַכן: יידיש, פּויליש, רוסיש, דייטש; אין יאָר 
0 איז זי אַװעקגעפאָרן קיין אָדעס. דאָרט איז זי געווען טעטיק עטלעכע 
יאָר. בפרט איז זי געווען אַקטיוו אין דער רעװאָלוציאָנערער אַרבעט צווישן 
מיליטער. אין אָדעס האָט מען זי אין 1905 אַרעסטירט, 

נאָכן באַפרײיען איז זי אַװעק קיין אױיסלאַנד (מ'האָט זי באַפרײט בתנאי, 
אַז זי זאָל פאַרלאָזן רוסלאַנד אויף שטענדיק), זי איז געקומען קיין פראַנק- 

פורט אֵם מיין (דײיטשלאַנד), וואו ס'האָט דעמאָלט געלעבט איר פאָטער. 
,אין פּראַנקפורט האָט זי זיך מיט לייב און לעבן אַרײנגעװאָרפן אין דער 
אַרבעט פון דער דייטשער סאָציאַל-דעמאָקראַטיט. גלייכצייטיק האָט סאָניע 
זיך פאַרבונדן מיט די בונדישע גרופּן אַרום פראַנקפורט: אין אָפענבאַך, 
גיסען וואו זי איז געווען אַ מיטגליד פון דער בונדישער גרופּע, מאַנהײים, 
קאַרלסרוע א. אַ. פון צייט צו צייט האָט זי דאָרט געהאַלטן רעפעראַטן און 
שטענדיק האָט זי מיטגעהאָלפן ביי אונטערנעמונגען, געדרוקט בונדישע מאַ- 
טעריאַלן אין דער פּרעסע א. אַ. װו. זי האָט אויפנעצייכנט געאַרבעט אין דער 
דייטשער ס. ד, פּאַרטײ און זיך געפילט אין דער אַרבעט זייער גוט -- ביז 
דעם וועלט-קריג? (פ, קורסקי), 

פון פראַנקפורט איז זי אַװעק קיין מינכען, וואו זי איז אַריין אין אוני- 
ווערזיטעט, זי האָט שטודירט פילאָזאָפּיע אאון עקאָנאָמישע װיסנשאַפט און 
באַקומען דעם טיטל דאָקטאָר. דאָרט האָט זי חתונה געהאַט מיט אַן אוני- 
ווערזיטעט-דאָצענט פון פילאָלאָגיע, לערך (אַ דייטש). דער מאַן האָט מיט 
פּאָליטיק זיך נישט באַשעפטיקט און זיך באַצױנן גאַנץ טאָלעראַנט צו איר 
סאָציאַליסטישער טעטיקייט. דאָס האָט זיך ראַדיקאַל געביטן מיטן אויס- 
ברוך פון דער ערשטער וועלט-מלחמה, 

דער מאַן איז געװאָרן שאַװיניסטיש-פּאַטריאָטיש בעת די פרוי איז 
געווען גאָר אַקטיוו אין דער סאָציאַליסטישער אַנטי-מלחמה-באַװעגונג. זי 
האָט זיך אָנגעשלאָסן צו יענעם פליגל פון דעד דייטשער ס. ד,, װאָס האָט 
באַקעמפט די אָפיציעלע פּאָליטיק פון דער פּאַרטײ אין דער פראַגע פון אונ- 
טערשטיצן דעם קריג. צזאַמען מיט קורט אייזנערן און אַנדערע איז זי 
אין מינכען געווען זייער טעטיק ביים אויפבויען די אומאָפּהענגיקע דייטשע 
ס. ד, פּאַרטײ, אין שייכות מיט דער דאָזיקער טעטיקייט האָט מען זי אַרעס- 
טירט, געווען איז עס נאָך דער גאַסן-דעמאַנסטראַציע פון 31 יאַנואַר 1918 
אין מינכען. דער מאַן האָט באַשלאָסן, צוליב , פּאַטריאָטישע מאָטיוון", זי צו 
גטן און וועגן דעם פאַרעפנטלעכט אַ דערקלערונג אין דער פּרעסע. דער 
דאָזיקער געמיינער אַקט פון מאַן,. װי אויך די אַנטישונג אי אין דער 
דייטשער ס, ד. באַװועגונג, אי אין אױיסגאַנג פון דער רעװאָלוציע אין רוס- 
לאַנד, האָבן שטאַרק דערשיטערט די געפאַנגענע אידעאַליסטישע קעמ- 
פערין. 

גלייך נאָך דער מערץ-רעװאָלוציע פון יאָר 1917 האָט זי געװאָלט פאָרן 
קיין רוסלאַנד, זי האָט אָבער איר פּלאַן נישט געקענט רעאַליזירן. וען 
די באָלשעװיקעס האָבן דורכגעפירט די איבערקערעניש און פאַרכאַפּט די 
מאַכט, איז עס פאַר איר געווען אַ שווערע איבערלעבונג. אין אַ בריוו פון 
טורמע, װאָס איז שפּעטער פאַרעפנטלעכט געװאָרן אין דער פּרעסע פון דער 
אומאָפּהענגיקער דייטשער ס. ד. פּאַרטײ, האָט זי געשריבן: ;פון דער רוסי- 
שער רעװאָלוציע האָט געקענט וערן א וועלט-באַפרייאונג און געװאָרן איז 
פון דעם אַ גראָטעסקע קאָמעדיע, אַ שאַנס פאַר אַ דייטשן זיג איבער פראַנק- 
רייך... די אייגענע חברים ואַרפן זיי אין די טורמעס. און דערביי זיינען 


190 


זיי מערקווירדיק מילד צו די פאָרשטייער פון דייטשן מיליטאַריזם. און 
בשעת זיי שיסן אויף די אייגענע ליבעראַלן מיט האַרמאַטן, בויגן זיי זיך 
פאַר די דייטשע הערטלינגס? (הערטלינג איז דעמאָלט געווען דייטשער קאָנצ- 
לער), 

דאָס אַלץ צװאַמען האָט אויף איר אַױי פּאַטאַל געװוירקט, אַז זי איז 
אין אַפּריל 1918 באַגאַנגען זעלבסטמאָרד אין תפיטה --- זי האָט זיך אויפ- 
געהאָנגען. קורט אייזנער -- פריער רעדאַקטאָר פון בערלינער פאָרווערטס, 
נאָך דער דייטשער רעװאָלוציע פּרעמיער פון דער בייערישער רעפּובליק, 
דערמאָרדעט געװאָרן אין פעברואַר 1919 -- האָט געשריבן וועגן איר און 
געשילדערט אירע פּערזענלעכע איבערלעכונגען ערב דעם אַרעסט און אין 
תפיסה, אין וועלכער ער איז צוזאַמען מיט איר געזעסן, דאָס לעצטע מאָל האָט 
קורט אייזנער זי געזען אויפן טורמע-הויף : ;זי איז געשטאַנען אַ נאַסע אין 
רעגן, געציטערט פון קעלט, פולשטענדיק צװאַמענגעבראָכן, אָנגעשפּאַרט 
ביי דער װאַנט, װי אַ פאַרקערפּערונג פון אַן איינזאַמע אָן אַ דאַך איבערן 
קאָפּ. זי האָט געענדיקט איר 'שפּאַציר! און איך האָב אים אָנגעהויבן. שטום 
האָבן מיר זיך דערביי באַגריסט מיט אַ קאָפּישאָקל? 

איר טראַגישער טויס האָט געמאַכט אַ שטאַרקן איינדרוק צװישן די 
חברים, װאָס האָבן זי געקענט און געשעצט זייער הויך פאַר איר קרישטאָל- 
ריינעם כאַראַקטער און מסירת-נפשדיקער איבערגעגעבנקייט צו דער סאָ- 
ציאַליסטישער באַוועגונג, 

ב ; פ. קורסקי : אין װאָכנשריפט, 18 אפּריל 4, ווארשע {; געזאַמלטע שריפטן, 
גיוײיאָרק 1952. שמואל ראַבינאָװיטש ; אין די יידישע טאציאַליסטישע באװעגונג בין דער 

דר. אליהן סינטאָווסקי 


געבוירן 26 נאָוועמבער 1880 אין װילקאָװוישקי, סואװאַלקער גובערניע, 
רוסיש-פּױלן, זיין פאָטער קלמן אייזיק איז געווען אַ בעקער, געלערנט אין 
חדו', שפּעטער --- זעלבסטבילדונג, 


װואָלקאָווישקי איז געווען אַ צענטר פון דער בערשטער-פּראָדוקציע און 
סינטאווסקי איז געװאָרן אַ בערשטער-אַרבעטער. דער בערשטער-בונד, װאָס 
איז געווען דער עלטסטער צענטראַלער פּראָפּעסיאָנעלער פאַראיין פון די 
יידישע אַרבעטער אין דער רוסלענדער אימפּעריע, איז געווען אַ באַשטאַנד- 
טייל פון אַלגעמײנעם יידישן אַרבעטער-בונד, סינטאווסקי איז געווען אַ 
מיטגליד פון בערשטער-קאָמיטעט און אַקטיוו אין דער בונדישער באַוועגונג, 
אין דער צייט פון דער ערשטער רוסלענדער רעװאָלוציע געווען אַרעסטירט, 

נאָך דער באַפרייאונג אַװעק שטודירן אין דער שוייץ, וואו ער איז ווי- 
טער געווען פאַרבונדן מיט דער בונדישער באַועגונג, 

סינטאווסקי האָט געענדיקט צויי פאַקולטעטן -- דעם יורידישן אין 
9 און דעם פילאָזאָפישן אין 1911, ער האָט באַקומען צוויי דאָקטאָר-טיט- 
לען. אַ טייל פון זיין דיסערטאַציע אין פילאָזאָפּישן פאַקולטעט וועגן דער 
סאָציאַליסטישער באַװועגונג צװישן די יידן אין רוסלאַנד איז אַרױס אין אַ 
בוך: די אָנהייבן פון דער סאַציאַליסטישער באַוועגתג צוװישן די רוסישע יידן. 
(דייטש, בערן, 1912, 92 זז.), ס'ווערן דאָרט געשילדערט די ערשטע אָנהייבן 
פון דער סאָציאַליסטישער טעטיקייט צווישן יידן אין רוסלאַנד און אַנדערע 
לענדער. בערך אין דער זעלבער צייט איז אויך אַרױס זיין דיסערטאַציע: 
אַדאַס סמיט א קאַרל מאַרקס (בערן). 

נאָכן פאַרענדיקן דעם שטודיום האָט ער עמיגרירט קיין אַמעריקע. פון 
4 געדרוקט פון צייט צו צייט אַרטיקלען אין חודש זשורנאַל די צוקונפט, 
צווישן זיי עטלעכע וועגן בונד, די בערשטער-אַרבעטער, װלאַדימיר מעדעם 
א, אַ. ער האָט זיך אויך באַטײליקט אין אַנדערע ליטעראַרישע אויסגאַבעס. אין 
ניודיאָרק האָט ער געפירט אַ פאַבריק פון פייגל-שטייגן, 

הגם שוין נישט אַקטיוו געזעלשאַפטלעך, האָט ער איינגעהאַלטן אַ װאַ- 
רעמע באַציאונג צום בונד. ווען אין 1941 האָט אין ניי:יאָרק אָנגעהויבן דער" 
שיינען דער בונדישער חודש-זשורנאַל אונזער צייט, האָט ער געברענגט זיינס 
אַ ביישטייער --- אַן אַרטיקל וועגן בערשטער-בונד (נומ, 7, אױיגוסט 1941), 

זיינע אַרטיקלען וועגן דער יידישער אַרבעטער:באַװעגונג האָבן זיך 
אויסגעצייכנט מיט ברייטער קענטעניש און טיפער פאַרשטענדעניש. אין 
אַן אַרטיקל וועגן װלאַדימיר מעדעם שרייבט ער אַזױ יועגן בונד: 

;דער בונד האָט געהאַט אַ געוויסע היסטאָריש וויכטיקע און נויטווענ- 
דיקע פונקציע. אָבער אויסער דעם װאָס ער האָט אָרגאַניזירט די יידישע 
אַרבעטער-מאַסן און האָט אויך געשאַפן די זאָמען, וועלכע האָבן זיך צעשפּרײט 
איבער פיל וועלט-טיילן און האָבן דאָרט געטראָגן פרוכט, שאַפּנדיק מעכטיקע 
יידישע אַרבעטער-אָרגאַניזאַציעס און נאַציאָנאַלע פּראַלעטאַרישע אינסטיטו- 
ציעס, האָט אויך דער בונד אַװעקגעשטעלט פאַר די פּראָלעטאַרישע יידישע 
מאַסן די נאַציאָנאַלע פראַגע, וועלכע איז דורכדעם פיל קלאָרער געמאַכט 
געװאָרן. פון דער פּאָזיציע פון אַ יידישער פראַגע, יואו עס האַנדלט זיך נאָר 
וועגן ציווילער גלײיכבאַרעכטיקונג, האָט דער בונד די פראַגע איבערגערוקט 
אויף אַ פּאָזיציע פון א נאַציאָנאַלער פראַגע, וואו אויסער גלײיכבאַרעכטיקונג 
זיינען נאָך אויך פאַראַן גענוג פאָדערונגען, אין וועלכע יעדע נאַציע, וי אויך 
די יידישע אַרבעטער אַלס אַ טייל פון דער יידישער נאַציע, זיינען זייער 
שטאַרק פאַראינטערעסירט, אָבער דאָס װאָס פאַר פיל מענטשן זעט איצט 
אויס אַזױ איינפאַך, אַזױ קלאָר, אַזױ זעלבסטפאַרשטענדלעך, האָט צו יענער 
צייט אויסגעזען משונהדיק, אומלאָגיש און גרונטלאָז. די ערשטע רוסישע 
רעװאָלוציאָנערן האָבן אין אַ גרויסן טייל געקוקט אויף יידן איבערהויפּט 
נישט פרינטלעך, טײלװיין דורך אינגעװאָרצלטע פאָראורטיילן, 

טיילוייז דורך פאַלשע באַגריפן אוֹן ידיעות. זיי האָבן געזען 
אין אַלע יידן, מיט גאַנץ קליינע אױיסנאַמען, אַ פאָלק פון עקספּלואַטאַטאָרס 
און פּאַראַזיטן,. די שפּעטערדיקע רעװאָלוציאָנערן און סאָציאַליסטן, קומענדיק 
פון דעמאָקראַטישע שיכטן פון רוסישן פאָלק און זיך טרעפנדיק מער מיט יידן, 
האָבן זיך שוין געהאַט באַפרײט פון אָט דער פאַלשער פאָרשטעלונג וועגן 
יידן, זיי האָבן אָבער זיך באַצױגן מיט האַס און אֲפילו מיט פאַראַכטונג 
צו דער נאַציאָנאַלער פראַגע, וועלכע די יידישע סאָציאַליסטן און דער בונד 
האָבן אויפגעהויבן, און האָבן זי טעאָרעטיש באַהאַנדלט אַלס איבעריק און 
שעדלעך, דער בונד האָט דעמאָלט געהאַט אַן אויפגאַבע צו פאַרטיידיקן זיין 
אייגענע עקויסטענץ אַלס אַ זעלבסטשטענדיקע יידישע אָרגאַניזאַציע. די סאָ- 
ציאַליסטן פון דער רוסלענדער פּאַרטײ האָבן געהאָט אויף דער יידישער באַ- 
וועגונג דעם זעלבן קוק װאָס דער קאַליף אָמאַר האָט געהאַט אויף דער גרוי" 
סער ביבליאָטעק אין אַלעקסאַנדריע וועלכע ער האָט געהייסן פאַרברענען 
ווייל אויב עס שטייט אין די אַלע ביכער דאָס זעלבע װאָס אין קאָראַן, זיינען 
זיי לחלוטין איבעריק און אויב נישט, זיינען זיי שעדלעך. אַזױ אָדער אַנ- 
דערש דאַרף מען זיי פאַרברענען. אוב דער בונד איז דאָס זעלבע װאָס די 
רוסישע פּאַרטײ, טאָ צו װאָס דאַרף מען האָבן אַ באַזונדערע אָרגאַניזאַציע און 
אויב ער פאַרטרעט עפּעס אַנדערש, איז ער איבערהױיפּט שעדלעך". (די צד 
קונפט, פעברואַר 1923, ניו-יאָרק), 

ער איז געשטאָרבן אין די פערציקער יאָרן. 

ב. ; זלמן רייזען : לעקסיקאַן פון דער ײידישער ליטעראַטור, פרעסע און פילאַלאָגיע 
צװייטער באַנד, ווילנע 1930, פראַנץ קורסקי : געזאַמלטע שריפטן, ני-יאָרק 1952. לעקסיי 
קאַן פוֹן דער נייער ײידישער ליטעראַטור, זצקסטלצר באַנד, ניוזיאָרק 5, 

יי ש. ה 

יוסף כייקינך 


דאָס ערשטע מאָל איז מיר אויסגעקומען צו הערן ועגן יוסף כייקינד 
(באַקאַנט אין דער באַוועגונג אונטערן פּסעװדאָנים עלטשיק) אַ קורצע צייט 
פאַר דער ערשטער וועלט-מלחמה. אין שייכות מיט עקאָנאָמישע שטרייקן 
האָט מען אין ווילנע אַרעסטירט דעם קאָמיטעט פון בונד. קעגן די אַרעס- 
טירטע ווילנער בונדיסטן האָט די צאַרישע מאַכט פאַרפירט אַ פּראָצעס און 
דאָס געריכט האָט זיי געגעבן אַ שװערע שטראָף: צװישן די 7 אָדער 8 
פאַרמשפּטע איז אויך געווען יוסף כייקינד. ער האָט באַקומען קאַטאָרגע 
און איז געזעסן אין דער טרױעריק:באַרימטער צענטראַלער טורמע אין 
אָריאָל, מיט דריי יאָר שפּעטער האָט אים די רעװאָלוציע באַפרײט, 

באַגעגנט האָב איך זיך מיט אים אין מערץ 1917, ער האָט מיר געויזן 
אַ פאָטאָגראַפיע מיט קייטן אויף די פיס. די רעװאָלוציע פון 1917 האָבן מיר 
דורכגעמאַכט צוזאַמען אין וויטעבסק. און הגם דאָס איז געווען אַ שטור- 


מישע צייט, ווען ס'איז געווען שווער צו לייגן אַכט אויף עפּעס און קאָנ- 

צענטרירן די אויפמערקזאַמקײט אויף אַ נאָנטן מענטש, האָב איך דאָך באַװיזן 
צו דערקענען, אָפּשאַצן און ליב באַקומען יוספן אָדער ,עלטשיקן?, װי מ'האָט 
אים גערופן אין דער פּאַרטײ, 

ער האָט געשטאַמט פון די טיפענישן פון פאָלק -- אַ ;האַלבער אינ- 
טעליגענט", וי מ'האָט אַזעלכע שטייגער מענטשן גערופן. צו דעם איז 
ער נאָך געווען אַ זייער באַשײדענער, אַן עניו. אין אונזער סביבה איז 
אָבער נישט געווען נאָך אַזאַ מענטש, ואָס זאָל אַרױסשטראַלן אַזױ פיל 
אידעאַליזם, מסירת-נפש און גרייטקייט צו נעמען אויף זיך די סאַמע שװאַרצ- 
סטע אַרבעט, 

עלטשיק איז כסדר געווען אַ מיטגליד פון קאָמיטעט, אומעטום איז 
ער געגאַנגען, אומעטום איז ער געווען און אױיסגעלאָדן פון זיך דעם מאַק- 
סימום ענערגיע פאַר דער באַוועגונג. װי נאָר מ'האָט אים באַפרײט פון 
טורמע איז ער כסדר געווען קאָרעספּאַנדענט פון די בונדישע צייטונגען 
אַרבייטער-עוטימע אין פּעטראָגראַד און וועקער אין מינסק. באַזונדער טייער 
איז פאַר אים געווען די אַרכיװואַלע אַרבעט: זאַמלען דעװאָלוציאָנערע מאַ- 
טעריאַלן און ביבליאָגראַפיע, 

כ'געדענק אַן עפּיזאָד פון די טעג פון דער אַ. ג. קאָרנילאָװושטשינע אין 
יאָר 1917. יוסף האָט מיך אַוועקגעפירט אין עק שטאָט. אין אַ קליין צי- 
מערל האָט ער מיר געוויזן עטלעכע פּעקלעך און זעקלעך. דערביי האָט ער 
מיר געבעטן צו האַלטן אַלץ שטרענג בסוד. עווי עס מאַכט זיך", האָט ער 
געװאָלט דאָ באַהאַלטן זיין אַרכיוו, די שטעמפּלען פון קאָמיטעט און אַנדערע 
,טריפהנע זאַכן? און צו דעם נאָך שריפט פאַר אַן אונטערערדישער דרוקעריי, 
אוב מ'זאָל עס, חלילה, באַדאַרפן. דעמאָלט האָט ער מיר אויסגעזען משונה- 
ווילד. אָבער פאַר עלטשיקס נאַטור האָט עס אַקוראַט געפּאַסט: װי אַ פיש 
אין װאַסער האָט ער זיך געפילט גראָד אין אונטערערדישער אַרבעט, 

ווער האָט דעמאָלט געקענט טראַכטן, אַז די דאָזיקע צייט איז אַזױ נאָנט 
און רוקט זיך שוין אָן? אין טאָג, ווען די באָלשעװיקעס האָבן אין פּעטראָ- 
גראַד צעטריבן די אַלרוסלענדער גרינדונג-פאַרזאַמלונג (קאָנסטיטואַנטע), איז 
גראָד פאָרגעקומען אין וויטעבסק אַ בונדישע פאַרזאַמלונג, װאָס די באַװאָפנטע 
אָפּטײלונגען פון דער באָלשעװיסטישער מאַכט האָבן מיט באַגנעטן צעטריבן, 
עטלעכע בונדיסטן מיט כייקינדן בראש האָט מען דעמאָלט פאַרהאַלטן און 
אָפּגעפירט אין טורמע. זי זיינען געזעסן סך-הכל אַ 10 טעג. אונטערן דרוק 
פון די וויטעבסקער אַרבעטער איז דער באָלשעװיסטישער ,רעווקאָם? געווען 
געצוואונגען זיי אַרױסצולאָזן. פון עלטשיקן האָב איך באַקומען אַ בריוול 
פון טורמע. ער האָט זיך באַקלאָגט אויף דער אומאָרדנונג און געהאַט טענות 
פאַרװאָס מיר האָבן פאַרגעסן צו מאַכן אַ רעמאָנט אין תפיסה, אין וועלכער 
אונז װועט נאָך אויסקומען צו זיין לאָקאַטאָרן. דאָס לעבן האָט אונז שפּעטער 
צעשיידט. 

נאָך דער שפּאַלטונג פון בונד איז ער געבליבן מיטן סאָציאַל-דעמאָקראַ- 
טישן טייל, דאָס איז געווען אין 1920. וען אין הערבסט 1922 זיינען די 

מענשעוויקעס און דער סאָצ. דעמ. בתד געווען געצוואונגען איבערצוגיין 
צו אומלעגאַלער טעטיקייט, איז עלטשיק געווען אַקטיוו מיטבאַטײליקט אין 
אַלע באַמיאונגען צו אָרגאַניזירן די אונטערערדישע ס. ד. טעטיקייט אין סאָ- 
וועט-רוסלאַנד. ער האָט גענומען אויף זיך אויסצופירן די סאַמע פאַר' 
אַנטװאָרטלעכע און ריזיקאַלישע פונקציעס, 

כדי איינצושטעלן אַ קאַנטאַקט מיט די פּאַרטײ-טוער אין אוסלאַנד, 
איז ער פרילינג 1922 אומלעגאַל אַריבערגעגאַנגען די גרענעץ. פאַרן אִפּ- 
פאָרן פון רוסלאַנד האָט ער געקויפט אַ טײיערן פוטער, מיט װעלכן ער 
האָט באַצאָלט דעם קאָנטראַבאַנדיסט פאָר אַריבערפירן קיין לעטלאַנד. אין 
חודש מאַי איז ער שוין געװען אין דייטשלאַנד. ער האָט אַפּילן געװאַגט 
זיך צו ווייזן אויפן אינטערנאַציאַנאַלן סאָציאַליסטישן קאָנגרעס אין האַמבורג, 
נאָך דעם איז ער אינגיכן אָפּגעטאָרן צו דער פּאַרטײ-אַרבעט אין רוסלאַנד, 
אַ צייט האָט ער פאַרברענגט אין ריגע (לעטלאַנד), וואו ער האָט זיך פאַרנומען 
מיט אָרגאַניזירן דעם שמוגל פון סאָציאַליסטישער ליטעראַטור איבער דער 
גרענעץ. 

לסוף איז ער אָפּנעפאָרן צו זיין טעטיק אין דער אונטערערדישער פּאַרטײ- 
אַרבעט אין סאַװעט-רוסלאַנד, דאָרט האָט ער אַקטיו זיך באַטײליקט אין 
אַװעקשטעלן אַן אונטערערדישע דרוקעריי, וואו ס'זאָל זיך דרוקן דער סאי 
ציאַל-דעמאָקראַט. דער זשורנאַל איז אַרױס 1922 -- 1924, ער האָט איך 
געפּלאַנט אַרױסצוגעבן אַן אונטערערדישן זשורנאַל אין יידיש. אין שייכות 
מיט דער אונטערערדישער טעטיקייט האָט מען אים אַרעסטירט, 

זינט דעם אַרעסט זיינען אונזערע פאַרבינדונגען איבערגעריסן געװאָרן, 
פאַר דעם דאָזיקן הערלעכן, אידעאַליסטישן מענטש, טרייען חבר און מוטיקן 
קעמפער פאַר דער פרייהייט אין רוסלאַנד, האָט זיך אָנגעהױיבן אַ לאַנגער 
וועג פון סאָוועטישער קאַטאָרגע, 

גריגאָרי אַראַנסאַן 


5 
א* אל 


אין יאָר 1921 איז אין מאָסקװע פאָרגעקומען אַן אַרעסט פון אָנגעזעענע 
בונדישע טוער. מ'האָט זי אַרױסגעלאָזט און גענומען פון זי אַן אונטערשריפט, 
אַז זיי וועלן ניט פאַרלאָזן מאָסקװע. יוסף כייקינד איז געווען צווישן זיי. ער 
איז אָבער באַלד אַװעק פון מאָסקװע און אָנגעהױיבן צו לעבן אומלעגאַל, 

אין 1924 איז ער אין פּעטראָגראַד ווידער אַרעסטירט געװאָרן. מ'האָט 
אים געבראַכט קיין מאָסקװע און ער איז פאַרמשפּט געװאָרן אויף 2 יאָר 
פּאָליט-איזאָלאַטאָר,. נאָכן אָפּזיצן דריי יאָר איז כייקינד אַרױסגעשיקט געװאָרן 
אין קאָמי-אָבלאַסט, אין טיקטיווקאַר,. דאָרט האָט ער זיך יעדן טאָג רעגיסט- 
רירט אין אַ טאַשטימטער שעה. דער געהאַלט פאַר אַזאַ פאַרשיקטן איז גע- 
ווען 6 רובל 25 קאָפּיקעס אַ חודש. זיין פרוי ליזע, אַן אַקטיווע בונדיסטקע, 
איז צו יענער צייט געווען פאַרשיקט אין סאַמאַרקאַנד, מיטל-אַזיע, 

נאָך זעקס יאָר זיינען זיי ווידער פאַרמשפּט געװאָרן פאַרשיקט צו ווערן. 

זי האָבן אויסגעקליבן די שטאָט אָריאָל, צוויי מאָל אַ יאָר פלעגן ביי זיי סיס- 
טעמאַטיש פאָרקומען רעוויזיעס: ערב דעם אינטערנאַציאָנאַלן אַרבעטער 
יום-טוב, דעם 1טן מאַי און ערב דעם יאָרטאָג פון דער באָלשעװיסטישער אי- 
בערקערעניש, דעם 7טן נאָוועמבער. אַגב, איז דאָס געווען די זעלבע שטאָט, 
וואו עלטשיק האָט אַ געשמידטער אין קייטן אין די צאַרישע צייטן געליטן 
פאַר זיין רעװאָלוציאָנערער טעטיקייט, 

סוף-כל-סוף האָט יוסף כייקינד אין אָריאָל באַקומען אַ פּאַס און ער 
האָט זיך געקענט פריי באַװעגן. אָבער איין מאָל איז יוסף צופעליק אַריין 
אין הויז פון אַלעקסאַנדער טאַרלע (אַ באַוואוסטער פירער פון די מענשעוי" 
קעס אין וויטעבסק) דאָרט איז גראָד געווען אַ רעויזיע. די טשעקיסטן 
האָבן אים פאַרהאַלטן און אים אויפמערקזאַם געמאַכט, אַז אויב מען האָט אים 
באַפרײט, האָט ער דאָ ניט װאָס צו זיצן. ער איז אַװעק קין קאַזאַן. אין 
קאַזאַן האָט יוסף נישט געקענט באַקומען קיין שום אַרבעט, ליזע האָט 
געאַרבעט אַלס שניידערין, 

אין 1925 זיינען ווידער פאָרגעקומען אַרעסטן צװוישן די אַלטע סאָ- 
ציאַליסטישע טוער און אויך יוסף איז אַרעסטירט געװאָרן. די אַרעסטירטע 
האָט מען איבערגעשיקט אין אַ מאָסקװער טורמע (בוטירקי),. זיי זיינען גע- 
זעסן אין איינצל-קאַמערן און איינער האָט פון אַנדערן ניט געוואוסט. אין 
חדשים אַרום האָט ליזע זיך דערוואוסט, אַז ער איז פאַרמשפּט אויף 23 יאָר 
אין וויערכני אוראַלסקער פּאָליט-איזאָלאַטאָר. דאָרטן האָט ער עטלעכע מאָל 
געפירט הונגער-שטרייקן און געפאָדערט מען זאָל אים באַפרייען און שיקן 
וואו זיין פרוי איז, אין 1926 האָט מען אים באַפרייט און ער איז געקומען 
צו ליזען אין קאָמי, 

אין אַפּריל 1927 איז מען פּלוצלונג געקומען מאַכן אַ רעוויזיע ביי די 
כייקינדס, מ'האָט גאָרנישט געפונען. ביידע זיינען געווען זייער פאָרזיכטיק 
אַפילו מיט די אומשולדיקסטע בריוו, אָבער יוספן האָט מען װידער אַרעס- 
טירט, 

דאָס מאָל איז ער געווען זייער דערדריקט. ער האָט גאָרנישט געװאָלט 
מיטנעמען. בעתן געזעגענען זיך מיט ליזען האָט ער געזאָגט: דאָס איז 
שוין דאָס לעצטע מאָל... 

ליזע האָט אָבער ניט גערוט. זי האָט אַפילו געמאַכט אַ ווענדונג צום 
העכסטן פּראָקוראָר ווישינסקי. אין נ.קויד. האָט מען איר געזאָגט, אַז זי 
זאָל שרייבן אין אַרכאַנגעלסק צום פּראָקוראָר,. יענער ווידער האָט געענטפערט, 
אַז מ'דאַרף שרייבן צו דער 1.קוו.ד.. אַזױ האָט איינער געשיקט צום צווייטן, 
כמעט אַ יאָר צייט, ביז מערץ 1928, האָט ליזע כסדר געשיקט געלט און אַ 
פּאָר מאָל אויך פּעקלעך,. לסוף האָט זי כאַקומען צוריק דאָס געלט און דאָס 
פּעקל. זי האָט זיך געװוענדט צום פּראָקוראָר און געפאָדערט אַן אויפקלע- 
רונג. סוף-כל-סוף איז אָנגעקומען אַן ענטפער -- אַ טעלעגראַמע מיט די 
פּאָר געציילטע װערטער: איער מאַן איז געשטאָרבן. ליזעס איינדרוק איז 
געווען, אַז ער איז ניט געשטאָרבן מיט קיין נאַטירלעכן טויט, 

דינה 

ישראל פינט 


דעם 28טן אַפּריל 1917 איז אין פּאָלאָצק (וויטעבסקער גוב.) געשטאָרבן 
ישראל פינט (ישראל קאַנדראַס). 

ער האָט געברענגט אַ סך נוצן דער באַפרייאונג-באַװעגונג. באַפרײען 
וועמען פון טורמע, אָפּשלאָגן פון אַ קאָנװאָי אַרעסטירטע חברים אָדער עפּעס 
איבערטראַנספּאָרטירן -- אומעטום זעט איר קאַנדראַס 

2 יאָר מיט 8 חדשים איז ער געזעסן אין דווינסקער פעסטונג פאַר האַלטן 
ביי זיך דעם בונדישן אַרכיוו. נאָך דער אַמנעסטיע װערט ער אין 1905 
באפרייט. ער איז געװאָרן אַקטיוו אין פּראָפּעסיאָנעלן פאַראיין פון לעדער- 
ארבעטער. ער װאַרפט זיך אינגאַנצן אַרײן אין די פּאָליטישע און עקאָי 
נאָמישע אַקציעס. קיין איין שטרייק אָדער קאָנפליקט גייט נישט דורך 
אָן ישראלס אָנטײיל, 

אין 1907 האָט דער קאָמיטעט פון בונד אָרגאַניזירט אַ ;פּליטה" פון 
דער וויטעבסקער פרויען-טורמע. אין אויספירן דעם פּלאַן נעמט אויך אַן 
אַקטיוון אָנטײל דער חבר ישראל, אין אויספירן די גרויסע עפּליטה? פון 
סטריונער טורמע (אין שכנות פון פּאָלאָצק), פון װאַנען ס'זיינען אַװעק 
קרוב 50 חברים, איז ער געשטאַנען בראש פון דער אקציע. 

עטלעכע װאָכן פאַרן אָנהייב פון דער ועלט-מלחמה האָט מען אים 
אַרעסטירט אין פּאַלאָצק. מ'האָט אים באַשׂולדיקט אין דערהרגענען א 
פּראָװאָקאַטאָר,. אַדאַנק דעם, װאָס ס'זיינען נישט געווען קיין באַװייזן, האָט 
מען אים געמוזט באַפרײיען, פון דעמאָלט אָן האָט ער אָנגעהויבן צו קרענקען. 
ער איז געלעגן אַ קראַנקער אין בעט 9 חדשים און אױסגעגאַנגען 

יוסף חיקין 
60 


סמושקין אוֹן זובאַרעון 


זומער 1918 איז אין פּעטראָגראַד און אין מאָסקװע -- אַ ביסל שפּעטער 
אויך אין פיל אינדוסטריעלע צענטרען אין דער פּראָװינץ -- געווען אַ גאַנץ 
גרויסע אָפּאָזיציאָנעלע באַװעגונג צווישן דער אַרבעטערשאַפט, װאָס האָט זיך 
טיף אַנטױשט אין דער באָלשעװיסטישער מאַכט, אין איר פּאָליטיק און 
אירע סאַציאַל-עקאָנאָמישע עקספּערימענטן. אין די גרעסערע זאַװאָדן און 
פאַבריקן האָט מען אויסגעקליבן באַפולמעכטיקטע, וועלכע האָבן אָרגאַניזירט 
אָרטיקע קאָנפערענצן, װאָס האָבן געדאַרפט זיין די באַזע פאַר אַ צוקונפטיקן 
אַלרוסישן אַרבעטער-צוזאַמענפאָר,. אין אָרגאַניזיר-קאָמיטעט זיינען אַרײן די 
פאָרשטייער פון די צענטראַל-קאָמיטעטן פון די מענשעװױקעס און עסערן, 
פון בונד, פון אַלרוסישן דרוקער-פאַראיין, פון איזנבאַן-אַרבעטער פאַראיין 
און אַנדערע צענטראַלע אַרבעטער-אָרגאַניזאַציעס. צום ערשטן מאָל נאָך 
דער צעטרייבונג פון דער גרינדונגס-פאַרזאַמלונג האָט זיך געשאַפן ביי דער 

ברייטער מאַסע אַ שטימונג פון פּראָטעסט און אַ שטרעבונג אַרױסצװאָגן 
עפנטלעך דאָס, װאָס דער אַרבעטער אין רוסלאַנד האַלט פאַר נויטיק ועגן 
דער פּאָליטיק פון לענין און טראָצקי און וװועגן דעם טעראָר פון דזיער- 
זשינסקי, 


ס'איז אויך צוגעגרייט געװאָרן אַ קאָנפערענץ פון וויטעבסקער גובערניע, 
ס'איז געקומען דער טאָג פון קאָנפערענץ, פון אינדערפרי אָן האָבן אָנגעהױיבן 
זיך צו מעלדן די דעלעגאַטן פון דער פּראָװוינץ. אין דעם ראַט פון די פּראָפ, 
פאַראיינען האָבן זיך רעגיסטרירט סיי פון שטאָט וויטעבסק, סיי פון פּראָ- 
ווינץ איבער 200 דעלעגאַטן, איצט האָבן זיך געכאַפּט די באַלשעװויקעס, 
די מאַכט האָט פאַרנומען דעם שטאָט-טעאַטער מיט אַ גרויסן אָטריאַד סאָל- 
דאַטן, פינף אַזײגער אין אָװנט איז געווען אָנגעקלעפּט אַ מעלדונג, אַז די 
קאָנפערענץ איז פאַרבאָטן, די טשעקיסטן האָבן אַרעסטירט מיך און נאָך 
צוויי חברים -- דעם בונדיסט ב. גינזבורג, פאָרזיצער פון דער צענטראַלער 
קראַנקן-קאַסע און אַ פירער פון דעם פאַראיין פון די אָנגעשטעלטע, און 
אַלעקסאַנדער טארלע, אַ מענשעוויק, װאָס אין אין יאָר 1917 געװען דער 
פאָרזיצער פון סאָלדאַטן-ראַט, 


פון די צייטונגען האָבן מיר זיך דערואיסט, אַז אין מאָסקװע האָט 
זיך אָנגעהויבן דער אַלרוסישער צװאַמענפאָר, װעלכן די באָלשעװיקעס 
האָבן פאַנאַנדערגעטריבן און אַלע אָנטײלנעמער אַרעסטירט. אין דער אָפי- 
ציעלער פּרעסע זיינען געווען פאַרעפנטלעכט בייזוויליקע בילבולים, אין דער 
זעלבער צייט האָט די וויטעבסקער סאָוועטישע פּרעסע אָנגעהױיבן אַ קאַמ- 
פּאַניע קעגן אונז, די אָנפירער פון דער גובערגיאַלער אַרבעטער-קאָנפערענץ, 
כמעט יעדן טאָג האָט מען דערמאָנט אונזערע נעמען. מען האָט אָנגעזאָגט, 
אַז באַלד װעט די שטראָפנדע שװערד פון דער רעװאָלוציע פאַלן אויף אונ- 
זערע קעפּ. דערגאַנגען איז צו דעם, אַז איין אַרטיקל, וואו ס'זיינען דערמאָנט 
געװאָרן אונזערע נעמען, האָט געהאַט אַ קעפּל אין לאַטײן: ,מעמענטאָ 
מארי? (געדענקט וועגן טויט), 


מיר האָבן זיך דערוואוסט, אַז אין שייכות מיט אונזער גורל האָבן זיך 
אָנגעהױבן אומרוען צװוישן דער אַרבעטערשאַפט,. ס'זיינען פאָרגעקומען מי- 
טינגען אין די פּראָפּ. פאַראיינען, וואו מ'האָט אָנגענומען פּראָטעסט-רעזאַ- 
לוציעס קעגן אונזער אַרעסט און אַ פאָדערונג אונז צו באַפרײיען. מ'האָט 
אויסגעקליבן אַ דעלעגאַציע פון פאָרשטייער פון 17 פּראָפ. פאַראיינען, װאָס 
האָט געפאָדערט פון דער אָרטיקער באָלשעװיסטישער מאַכט אונזער באַלדיקע 
באַפרייאונג. אַזױ װוי די באָלשעװיקעס האָבן אָפּגעפּאַטערט די פראַגע 
מיט איין ענטפער, אַז מיר זיינען אַרעסטירט, ווייל מיר זיינען אאַגענטן פון 
דער אַנטאַנט?, איז די שטימונג פון די אַרבעטער אויף די פאַרזאַמלונגען 
פון די דרוקער-אַרבעטער, לעדער-אַרבעטער, מעטאַליסטן און אַנדערע גע- 
װאָרן נאָך אומרואיקער. דאָס זעלבע איז געווען אויף דעם ראַט פון די 
פּראָפּעסיאָנעלע פאַראיינען, מען אין געקומען צום באַשלוס: מען דאַרף 

אולטימאַטיוו פאָדערן אונזער באַפרייאונג. אויב ניט, דאַרף מען דערקלערן 
אַן אַלגעמײנעם פּאָליטישן שטרייק, 

די אָרטיקע קאָמיטעטן פון די מענשעויקעס און פון בונד האָבן זיך 
געװואַקלט, אָבער ניט געקענט אַנטקעגנשטעלן זיך דער װאַקסנדער שטימונג 
פון די אַרבעטער. מ'האָט אָנגעפרעגט אונזער מיינונג װועגן דער געשאַ- 
פענער לאַגע -- און פון טורמע האָבן מיר זיך אַרױסגעזאָגט קעגן אַ פֹּאָי 
ליטישן שטרייק. מיר האָבן מורא געהאַט, אַז די טשעקיסטן װעלן די אַר- 
בעטער פּראָװאָצירן כדי שפּעטער בלוטיק דערשטיקן די אָפּאָזיציאָנעלע 
באַװעגונג, 

מיר האָבן דעמאָלט באַשלאָסן אָנצושרייבן א בלעטל -- אַ וענדונג צו 
דער אַרבעטערשאַפט מיט אַ באַלױכטונג פון דער אַלגעמײנער פּאָליטישער 
לאַגע אין לאַנד, דעם בונדישן טוער יוסף כייקינד האָס זיך איינגעגעבן צו 
זען זיך מיט אונז אין תפיסה (ער האָט שטענדיק געהאַט פאַרשידענע געהיימע 
פאַרבינדונגען), און איך האָב אים איבערגעגעבן דאָס בלעטל, מ'האָט עס 
אומלעגאַל אָפּנעדרוקט אין נאָמען פון די קאָמיטעטן פון די מענשעוויקעס און 
בונד און געחתמעט מיט אונזערע דריי אונטערשריפטן: ב. גינזבורג, אַלעק- 
סאַנדער טאַרלע און גריגאָרי אַראָנסאָן. דער אויפרוף איז געװאָרן פאַנאַנדער- 
געשיקט אין שטאָט און אַרויסגערופן אַ ברייטן אָפּקלאַנג, 

דאָס פאַנאַנדערקלעפּן דעם אויפרוף איז געווען באַגלײט מיט אַ טראַ- 
גישער געשיכטע, װאָס האָט אויפגעטרייסלט די גאַנצע אַרבעטערשאַפט. אָט 
װאָס ס'איז פאָרגעקומען... 

אין קלוב אויפן נאָמען פון קאַרל מאַרקס, װאָס האָט פונקציאָנירט 
ביי דעם ראַט פון די פּראָפ. פאַראיינען, האָט מען געבראַכט די פריש. 
אָטגעדרוקטע בלעטלעך. אַ יונגער בונדיסט, סמושקין איז געווען זיין נאָ" 
מען, האָט גענומען אויף זיך די אַרבעט פאַנאַנדערצוקלעפּן די בלעטלעך אין 
משך פון דער נאַכט. מ'האָט אים געװאָרנט, אַז ס'איז געפערלעך, וייל 
טשעקיסטן שלעפּן זיך אַרום איבער די גאַסן, אָבער סמושקין איז געווען יונג, 
שטאַרק אידעאַליסטיש און געטריי דער סאָציאַליסטישער באַװעגונג. ער 
האָט איינגעלאַדן אַ צווייטן, דעם אַרבעטער זװובאַרעוו, צוזאַמען צו טאָן די 
אַרבעט. ווען ס'איז געװאָרן שפּעט אין דער נאַכט, האָבן זיי ביידע גענומען 
אַ פּאַק בלעטלעך און אַרױס אין גאַס. די בלעטלעך זיינען געווען אָפּגע- 
דרוקט פון צוויי זייטן און ס'האָט זיך געפאָדערט אַ לענגערע צייט ביי 
אָנקלעפּן אויף די ווענט. נאָך אַ געוויסער צייט האָט אַן אָטריאַד באָלשעװיס- 
טישע סאָלדאַטן זיי געכאַפּט ביי דער אַרבעט און ביידע געבראַכט אין טשעקאַ. 

וי מען האָט שפּעטער דערציילט, זיינען די טשעקיסטן געווען שיכור, 
זיי האָבן באַלד באַשטימט דעם גורל פון די געכאַפּטע. 4 אַזײגער אין דער 
נאַכט האָט מען סמושקינען און זובאַרעװון אַװועקגעפירט אויף אַ פּלאַץ, װאָס 
איז געווען נישט וייט פון דער טשעקא, אין ,דוכאָװוסקאָי אָװראַג?" -- 
און גלייך אויף זיי געשאָסן, סמושקין איז געפאַלן פון אַ קויל אין האַרץ, 
זובאַרעװן, װאָס איז געווען פאַרוואונדעט אָבער ניט געטויט, האָט זיך איינ- 

געגעבן אין דער פינצטערער נאַכט צו אַנטלױיפן, דאָס האָט ניט געשטערט 
די טשעקיסטן צו מעלדן אין דער פּרעסע וועגן דערשיסן פון צוויי פּערזאָנען : 
סמושקין און זובאַרעװו, װאָס זיינען געכאַפּט געװאָרן ביים פאַנאַנדערקלעפּן 
די פּראָקלאַמאַציעס. אַזױ איז געווען אָפּגעדרוקט אין די וויטעבסקער סאָ- 
וועטישע ,איזװועסטיאַ?, 

ווען די טראַגישע ידיעה וועגן דערשיסן דעם בונדיסט סמושקין האָט 
זיך פאַרשפּרײט אין שטאָט און אונזער אויפרוף פון טורמע איז אויך געװאָרן 
ברייט באַקאַנט --- האָט זיך אָנגעהויבן אַן אומבאַשרייבלעכע בהלה און אויפ- 
רעגונג ביי דער ברייטער אַרבעטערשאַפט, אין ראַט פון די פּראָפ. פאַראיינען 
האָט מען מיט דער דאָזיקער צעשיסונג פאַרבונדן אויך די פראַגע וועגן אונ- 
זער גורל. אויף דער טאָג-אָרדענונג איז אַװעקגעשטעלט געװאָרן די נויטי- 
קייט פון אַן אַנטשידענעם קאַמף מיט דער דיקטאַטור, מיטן טעראָר קעגן 
סאָציאַליסטן, מיט דעם פּאָליטישן סיסטעם, װאָס די באָלשעװיקעס האָבן 
געשאַפן, ביי די באָלשעװיקעס גופא האָט זיך אָנגעהױיבן אַן אומרו. אין דער 
באָלשעװיסטישער פּראַקציע פון סאָװועט זיינען געפירט געװאָרן דעבאַטעס 
וועגן דעם, װאָס טוט מען מיט אונז: אייניקע האָבן פאָרגעלייגט אונז צו 
באַפרײיען, די צווייטע -- האָבן געפאָדערט אונז גלייך צו דערשיסן. סוף- 
כל-סוף האָט מען אָנגענומען אַ ריי באַשלוסן: דערקלערן אין וויטעבסקער 
גובערניע אַלס אומלעגאַלע אָרגאַניזאַציעס פון בונד און רוסלענדער סאָציאַל- 
דעמאָקראַטישער אַרבעטער-פּאַרטײ, פאַרמאַכן אַלע סאָציאַליסטישע קלובן און 
פאַרלאַנגען פון אַלע קאָמיטעט-מיטגלידער אין משך פון 24 שעה צו פאַר- 
לאָזן וויטעבסק. װאָס ס'איז שייך אונזער גורל, דעם גורל פון די דרי 
אַרעסטאַנטן, האָט מען באַשלאָסן אָנצופרעגן אין מאָסקװער פּאַרטײ-צענטר, 
דער ענטפער איז געװען: גלייך שיקן אונז קיין מאָסקװע צום פירער פון 
דער טשעקאַ, דזיערזשינסקי. 

סמושקין איז געווען אַ 22-יאָריקער בחור. פאַר דער רעװאָלוציע האָב 
איך אים נישט געקענט. אין יאָר 1917 איז ער אַרײנגעטרעטן אין בונד. 
ער איז געווען אַ מיטגליד אין דעם פאַראיין פון די אָנגעשטעלטע. ער האָט 
אויסגעזען זייער סימפּאַטיש, געווען אַ באַשײדענער, אַ גוטמוטיקער און אַן 
איבערגעגעבענער חבר אין בונד. מ'האָט אים ליב געהאַט אין אונזער אַר- 
גאַניזאַציע. 

אין אַ יאָר נאָך זיין טראַגישן טויט האָט דער פאַראיין פון די וויטעבס- 
קער אָנגעשטעלטע אַרױסגעלאָזט אַ נומער פון זיין זשורנאַל, געװידמעט 
סמושקינס אָנדענק. דער נומער איז געװאָרן קאָנפיסקירט און די באָלשע- 
וויסטישע מאַכט האָט דעם זשורנאַל אויף שטענדיק אָפּגעשטעלט. זיין רע" 
דאַקטאָר, מאָטל טשיזשעווסקי, דער באַקאַנטער בונדיסט, װאָס האָט דורכ- 
געמאַכט כמעט 10 יאָר צאַרישע קאַטאָרגע, האָט געמוזט אַ לאַנגע צייט זיך 
באַהאַלטן פון די טשעקיסטן. (דער דאָזיקער פּאַל איז באַשריבן אין די מאַ- 
טעריאַלן, װאָס די ענגלישע אַרבעטער-דעלעגאַציע האָט פאַרעפנטלעכט 
נאָך איר באַזוך אין סאָוועט-רוסלאַנד אין מאַי 1920)... 

דער יינגער בונדיסט סמושקין, איז געווען איינער פון די ערשטע סאָ- 
ציאַליסטן, װאָס דער רעזשים פון לענין און טראָצקי האָט אומגעברענגט 
אין ערשטן יאָר פון זיין טעראָריסטישער ממשלה, 

גריגאָרי אַראַנסאַן 
0 


ישראל אֶקון 


אין 2 איז אָנגעקומען אַ בריוו פון סאָוועט-רוסלאַנד, אַז ישראל אָקון, 
אָדער וי אַ סך פון אונז האָבן אים געקאָנט, אַלס ישראל דער קאָזשעװגיק פון 
סמאָרגאָן, איז געשטאָרבן אין סיביר, וואוהין די באָלשעװיקעס האָבן אים 
פאַרשיקט. דער שרייבער פאַרענדיקט זיין בריוו מיט די װערטער: ;דער 
טויט האָט פון אונז אַװעקגענומען איינעם פון די אינטערעסאַנטסטע, מוטיק" 
סטע, אידעאַליסטישסטע טוער פון דער יידישער אַרבעטער-באַװעגונג און 
בונד, וועלכער האָט אין דער אומלעגאַלער באַװעגונג אין צאַרישן רוסלאַנד 
געשפּילט אַ גרויסע ראָל?, 

ווען איך האָב דעם בריוו דורכגעלייענט זיינען אין מיין זכרון אָפּגע- 
פרישט געװאָרן די ערשטע יאָרן פון דער רוסישער רעװאָלוציאָנערער באַי 
וועגונג, וי אויך די טראַגעדיע פון אַ סך פון די, װאָט האָבן זיך אין איר באַ- 
טײיליקט. ישראל דער קאזשעווניק איז איינער פון זיי. 

ישראל איז געבוירן געװאָרן אין דער שטאָט סמאָרגאָן, ביי אָרימע על 
טערן. די דערציאונג, וועלכע ער האָט באַקומען איו דער יוגנט, איז געװען 
דער חדר. אָבער צוליב דער אָרימקײיט פון זיין פאַמיליע האָט ער אַפילו 
אין חדר לאַנג ניט געקאָנט גיין. ווען ער איז נאָך אַ קינד געווען,. האָבן אים 
די עלטערן אַװעקגעגעבן אין אַ קאָזשעוונע (גאַרבעריי) צו לערנען זיך די 
אַרבעט און קאָנען זיך אַלײן דערנערן, אין יענע יאָרן האָט זיך שוין אָנגעהויבן 
אין רוסלאַנד אַן אונטערערדישע, סאַציאַליסטישע באַװועגונג. אויף דער יידי- 
שער גאַס האָט דעמאָלט אָנגעהױבן אַרכעטן דער בונד. די שווערע אַרבעט 
אין דער טאַבריק, וואו ישראל האָט געאַרבעט, האָט אים, וי טויזנטער אֵנ- 
דערע, אַרײנגעברענגט אין דער בונדישער באַװעגונג, 

אין 1901 איז ישראל געקומען קיין מינסק. ער האָט אין מינסק גע- 
אַרבעט ביי דער זעלבער אַרבעט און איז אין אַ קורצער צייט געװאָרן דער 
פירער פון זיין כֹּתָךְ. זיינע איינגעבוירענע פעאיקייטן האָבן אים געגעבן 
אַ בכבודיקן פּלאַץ ניט בלויז צװישן די אַרבעטער פון זיין פאַך, נאָר אויך 
אין דער בונדישער באַװעגונג פון מינסק. דעמאָלט האָט אין מינסק זיך אָנ- 
געהויבן די באַרימטע זובאַטאָװשטשינע. די באַװעגונג האָט אין מינסק 
דעם בונד כמעט וי צעבראָכן. סאַשע טשעמעריסקי, וועלכער איז שפּעטער 
געװאָרן אַן אָנגעזעענער טוער אין סאָוזעט-רוסלאַנד, און מאַניע ווילבושעוויטש 
האָבן צוזאַמען מיט דעם זשאַנדאַרמסקן פּאָלקאָװוניק יואַסיליעו, וועלכער איז 

געווען זייער כיטרע און געשיקט, אויפגעבויט אין מינסק אַ שטאַרקע לעגאַלע 
באַװועגונג קעגן דער אומלעגאַלער באַװעגונג, דעם בונד. די לעגאַלע פאַר- 
זאַמלונגען פון די זובאַטאָװוצעס האָכן אַרײנגעצױגן אַ גרויסן טייל אַרבע- 
טער אין זייער באַוועגונג, און דער בונד איז פון דעם זייער שטאַרק אָפּגע- 
שװאַכט געװאָרן, 

צווישן די געטרייע צום בונד אין יענער צייט איז געבליבן ישראל דער 
קאָזשעװוניק. ער פלעגט קומען אַלע שכבת צו נאַכט צו די עפנטלעכע פאַר- 
זאַמלונגען פון די זובאַטאָװוצעס און עפנטלעך אַרױסטרעטן קעגן זיי. ער 
האָט זיי מוטיק און ביטער באַקעמפט, די געהיימע בונדישע קרייזלעך, וועלכע 
זיינען אין יענער צייט פּאַרבליבן, זיינען געפירט געװאָרן פון ישראל דער 
קאָזשעװוניק מיט דער גרעסטער איבערגעגעבנקייט האָט ער זיך גענומען 
צו זעלבסט-בילדונג, איז געגאַנגען אין דער נאַכט-שול פון מינסק, וואו גרי- 
גאָרי גערשוני, דער באַרימטער פירער פון די סאָציאַליסטן-רעװאָלוציאָנערן, 
איז געווען איינער פון די לערער. ישראל האָט געלײיענט, שטודירט, און 
איז אין אַ קורצער צייט געװאָרן אַן אינטעליגענטער מענטש. ער פלעגט 
מיט אונז אין די קרייזלעך לערנען פּאָליטישע עקאָנאָמיע, פלעגט אונז באַ- 
זאָרגן מיט אינטעליגענטן, וועלכע זאָלן מיט אונז לערנען דעם קאָמוניסטיעסן 
מאַניפעסט פון קאַרל מאַרקס און פרידריך ענגעלס, ערפורטער פּראָגראַס פון 
קאַרל קאָוטטקי און אַנדערע אומלעגאַלע בראָשורן און ביכער. ווען די רע- 
װאָלוציאָנערע באַװעגונג האָט זיך פֿאַרצװײיגט, די זובאַטאָװשטשינע איז גע- 
פאַלן און דער בונד אין מינסק האָט זיך צוריק פאַרפעסטיקט, איז ער אַועק- 
געפאָרן קיין אָדעס, 

אין יענער צייט איז אָדעס שוין געווען די שטאָט פון גרויסע, רעװאָ- 
לוציאָנערע אומרוען. ישראל איז געשוואומען אויף די כװאַליעס פון רעװאָ- 
לוציע אין דער גרויסער און שיינער שטאָט, אין 1905 איז אין אָדעס דער" 
מאָרדעט געװאָרן אַ פּאָליציאַנט. מיטן מאָרד האָט ישראל גאָר ניט געהאַט 
צו טאָן, אָבער ער איז דעמאָלט דורכגעגאַנגען די גאַס. מען האָט אים 
אַרעסטירט און ער איז פאַרמשפּט געװאָרן אויף צען יאָר קאַטאָרגע. 

אין פאַרלויף פון די צען יאָר איז ער געזעסן אין אַ ריי קאַטאָרזשנע טור- 
מעס פון רוסלאַנד, דאָס לעבן אין טורמע האָט זייער אַ סך רעװאָלוציאָנערן 
צעבראָכן. אַ סך האָבן זיך געקלאַפּט אין האַרצן על חטא פאַר די , רעװאָלוציאָ- 
נערע נאַרישקײטן?, װאָס זיי זיינען באַגאַנגען אויף דער פריי. יאוש און פאַר- 
צווייפלונג האָבן געהערשט אין די קאַטאָרזשנע טורמעס צווישן אַ סך געוועזענע 
העלדן פון דער רוסישער רעװאָלוציע, אָבער אויך צווישן די אַנטױישטע און 
פאַרצווייפלטע האָבן זיך געפונען אַזעלכע, וועלכע האָבן הויך און שטאָלץ גע- 
טראָגן זייער מאַרטירער-קרוין און איינער פון די שטאָלצע און העלדישע איז 
געווען -- ישראל דער קאָזשעווניק, 

ווען איך בין געקומען קיין ניו-יאָרק אין 1912, האָט נאָך ישראל געדאַרפט 
זיין אין קאַטאָרגע פינף יאָר, וויסנדיק די באַדינגונגען, אונטער וועלכע עס 
געפינען זיך די אַרעסטירטע פּאָליטישע קאַטאָרזשניקעס אין רוסלאַנד, האָב 

איך געצווייפלט, אויב ישוראל װעט עס קאָנען אַריבערטראָגן. אין יאָר 1917, 
ווען רוסלאַנד איז פריי געװאָרן פון צאַריזם, האָב איך פון ישראלן דערהאַלטן 
אַ בריוו פול מיט גליק, אַז ער איז באַפרײט געװאָרן און פאָרט קיין מערב- 
רוסלאַנד אַקטיו זיך צו באַטײליקן אין דער סאָציאַליסטישער באַװעגונג פון 
דעם פרייען לאַנד, װי גליקלעך ישדױאל איז דעמאָלט געווען. װאָס ער האָט 
מיט זיין מאַרטירער-לעבן בייגעשטייערט צום זיג פון דער פרייהייט, 

געקומען צוריקקן קיין אָדעס, האָט עֶר זיך גלייך אַרײנגעװאָרפן אין דער 
דאָרטיקער באַוועגונג, פול מיט אימפּעט און איבערגעגעבנקייט, פול מיט 
גליק צוליב דער אויסגעקעמפטער פרייהייט, וועלכע ער צוזאַמען מיט אַנדערע 
האָבן אויסגעקעמפט, לאַנג האָט עס אָבער ניט אָנגעהאַלטן, די באָלשעװיקעס 
פאַרכאַפּן די מאַכט, אַלע לויפן צו זיי, אָבער ישראל בלייבט געטריי דער סאָ- 
ציאַליסטישער באַװעגונג, בלייבט געטריי דעם בונד. ער װאַרפט זיך נישט 
אין די אָרעמס פון דעם באָלשעװיסטישן דערפאָלג,. אין 1917 איז ער געװאָרן 
דער פאַרװאַלטער פון אַ גרויסער קאָאָפּעראַטיװוער אונטערנעמונג. די באָלי 
שעוויקעס האָבן אים דעם אַמט איבערנעלאָזט פאַר צוויי יאָר צייט, טראַכטנ- 
דיק, אַז אפשר װעט ער וערן זייערער. ער האָט דעם קאָאָפּעראַטיוו געטריי 
געדינט. ער האָט זיך שוין גענומען איינלעבן מיט דעם געדאַנק, אַז די באָל- 
שעוויקעס בלייבן ביי דער מאַכט און דער איינציקער וועג וי אַזױ דעם נייעם 
רוסלאַנד דינען, איז זיין געטריי דער אַרבעט, װאָס מען האָט אים אָנפאַר- 
טרויט, 

איינמאָל איז מען צו אים געקומען טיט דער פאָדערונג אונטערצושרייבן 
אַ דערקלערונג, אַז ער באַטראַכט דעם רונד פאַר אַ קאָנטר-רעװאָלוציאָנערער 
אָרגאַניזאציע און אַז אים פאַרדריסט, װאָס ער האָט אַמאָל געהערט צום בונד, 
ישראל האָט זיך אָפּגעזאָגט דאָס צו טון. ער איז געווען צו שטאַרק אין כאַ- 
ראַקטער, צו ערלעך צו זיך און צו דער באַװעגונג, וועלכער ער האָט געדינט 
און פאַר וועלכער ער האָט זיך מקריב געווען, אַז ער זאָל גרייט זיין צו שפּײיען 
אין פּנים זיין פאַרגאַנגענהײט. און דערפאַר װאָס ער האָט זיך אָפּגעזאָגט 
אונטערצושרייבן די דערקלערונג, איז ער אַרעסטירט געװאָרן און איז געזעסן 
אַ לענגערע צייט אין טורמע. 

די טשעקיסטישע האַנט װויל ברעכן זיין גייסט, אָבער ער לאָזט זיך ניט און 
מען פאַרשיקט אים אין סיביר. דער אַלטער, אױיסגעפּרואװטער רעװאָלוציאָנער 
ווערט געפירט אויפסניי אויף די אַלטע װעגן אין די אַמאָליקע טורמעס 
אָנצוהויבן ווידער אַ מאַרטירער:לעבן. דאָס, װאָס עס האָט ניט געקענט 
באַװייזן די צאַרישע רעגירונג, האָבן די כאָלשעװיקעס באַװיזן. אונטער זייערע 
קלעפּ איז ער געשטאָרבן, אויב די צאַרישע רעגירונג האָט אים ניט געקענט 
צעברעכן, האָט אים דער ברודער קין -- געטױט, 

העלדיש איז געווען זיין לעבן, טראַגיש זיין טױיט. אָנגעשלאָסן זיך אין 
דער רעװאָלוציאָנערער באַוועגונג, פול מיט האָפנונג און גלויבן פאַר אַ שיין 
און פריי רוסלאַנד, פאַרשיקט אין קאַטאָרגע פון דעם צאַרישן רעזשים, האָט 
ער שפּעטער דורך דעם קלאַנג פון קייטן דערהערט די קלאַנגען פון דער 

רוסלענדער באַפרייאונג. צוזאַמען מיטן צוזאַמענברעכן פון צאַרישן רעזשים 
האָבן אויך אויפגעהערט צו קלינגען די קייטן פון פרייהייטס-העלדן. צוריק 
איז ער געפאָרן מיט צענטליקער באָלשעװיקעס, וועלכע האָבן אַזױ װי ער די 
פרייהייט באַקומען און שפּעטער האָבן אים די זעלבע באָלשעװיקעס גע" 
שיקט אין סיביר, וואו ער איז פאַרמאַטערט געװאָרן און איז געשטאָרבן. 
נ כאַנין 
ס 


אַלבערט סאַפּאָטניצקי 


אין 1902 האָט מען אויף דער מעכאַנישער אָפּטײלונג פון ריגער פּאַי 
ליטעכניקום אָנגענומען דעם 17-יאָריקן בחורל אַלבערט סאַפּאָטניצקי, וועל- 
כער האָט נאָר:װאָס געהאַט געענדיקט די גימנאַזיע אין צאַרסקאָיע סעלאָ, 
זיינע עלטערן זיינען געווען מיליאָנערן -- אייגנטימער פון שיפן. װי אַ ייד 
און דערצו נאָך אַ געבוירענער מחוץ די באַלטישע פּראָװינצן, האָט ער נישט 
געהאַט קיין רעכט אויף אָנגענומען צו ווערן אין ריגער פּאָליטעכניקום. די 
עלטערן האָבן אָבער געלאָזט אין גאַנג זיײיערע אומגעהויערע פאַרבינדונגען 
און נישט געזשאַלעװעט קיין געלט. דעריבער האָט זיך זיי איינגעגעבן אַרײנ- 
צוגעבן דעם זון אין דער הויכשול, װאָס מ'האָט געהאַלטן פאַר אַ כשרע 
אינסטיטוציע צוליב דער פּאָליטישער אָפּגעשטאַנענקײט פון די סטודענטן און 
פּראָפּעסאָרן, 

אין אָנהײב איז סאַפּאָטניצקי, נאַטירלעך, צוגעשטאַנען צום קרייז רייכע 
סטודענטן און איז געװאָרן אַן איינגייער אין די סאַמע רייכע בורזשואַזע היימען, 
װי אַ יינגער קאַװאַליער, װאָס מ'נעמט אויף גערן. נאָכן אָפּזיין אַ האַלב 
יאָר אין פּאָליטעכניקום, האָט דער יינגער סטודענט אָנגעהויבן מאַכן באַמי 
אונגען, אַז מ'זאָל אים אַרײננעמען וי אַ מיטגליד אין אומלעגאַלן יידישן סטו" 
דענטישן קרייזל ;אַנאַטאָליקא?. דאָס האָט אַרױסגערופן אַן אַלגעמײנע פאַר- 
וואונדערונג. ;אַנאַטאָליקאַ* איז געווען אַן אומפּאַרטייאיש קרייזל, אָבער אַרײג- 
גענומען אין אים האָט מען בלויז די צום מערסטן דענקענדיקע און אַנטװיקל- 
טע עלעמענטן פון דער יידישער סטודענטנשאַפט. אַריינגענומען האָט מען 
בלויז יענע װאָס האָבן שוין געהאַט אַ געוויסע געזעלשאַפטלעכע אַנטװיקלונג, 
דעריבער איז פאַר יונגע סטודענטן דאָס קרייזל געווען פּאַרמאַכט. אין קרייזל 
האָט מען באַהאַנדלט פּראַגן הן אַלגעמײן-פּאָליטישע, הן ליטעראַרישע. די 
װאָס האָבן געהערט צו פּאָליטישע פּאַרטײען, האָבן אויך זיך באַמיט אַרײנ"- 
גענומען צו ווערן אין ;אַנאַטאָליקאַ", כדי דאָרטן צו ווערבירן אָנהענגער און 
דורכפירן צװישן די סטודענטן פאַרשידענע פּאָליטישע אַקציעס. פון די פֹּאָי 
ליטישע פּאַרטײען איז אין ;אַנאַטאָליקאַ" צום שטאַרקסטן געווען פאַרטרעטן 
דער בתנד, צו וועלכן ס'האָבן געהערט אַ 472 מענטשן פון קרייזל. סאַי 
פּאָטניצקי האָט אַרױסגעװיזן אַ גרויסע עקשנות אין דער שטרעבונג אָנ" 

גענומען צו ווערן אין קרייזל און דאָס האָט זיך אים איינגעגעבן. ער האָט 
אָנגעהויבן אַרױסװײזן אַ גרויסן אינטערעס צו פּאַליטישע פראַגן -- און, 
נאַטירלעך, איז ער אַרײנגעפאַלן אין דער ווירקונג-ספערע פון בונד, װי די 
איינפלוסרייכסטע פּאַרטײ, 


אַלבערט סאַפּאָטניצקי האָט אָנגעהויבן אַרױסװײזן דעם בונד הילף 
דורך זאַמלען געלט. ואָר אינגיכן איז ער געװאָרן דער פינאַנציעלער 
הױיפּט-צענטר פון בונד. דאָס איז געשען אַדאַנק זיינע גרויסע פאַרביג- 
דונגען אין דער רייכער געזעלשאַפּט, װאָס האָט אין יענער צייט, 1902 -- 
4, אָפט געשטיצט מיט געלט די רעװאָלוציאָנערן -- סאָציאַל-דע- 
מאַקראַטן, וייל זי האָט אָפּגעשאַצט פּאַזיטיוו זייער אַרבעט און קאַמף 
מיטן צאַריזם. סאַפּאָטניצקין האָט אָבער די דאָזיקע טעטיקייט אינגיכן 
אויפגעהערט צו באַפרידיקן. ער האָט עקשנותדיק געפאָדערט פון די 
בונדישע פירער, אַז זיי זאָלן אים געבן אַ צווייטע, אַן אמת פּאָליטישע אַר- 
בעט. דער בונד אין ריגע האָט אים אָבער אַזאַ אַרבעט נישט געקענט 
געבן. ריגע איז געװען אַ שטאָט מחוץ דעם תחום המושב, אַ יידישע 
מאַסע, אין ברייטן זין פון װאָרט, איז דאָרט נישט געווען. די אױפגאַבע 
פון דער בונדישער אָרגאַניזאַציע איז געװעל צוגרייטן פון די אַרבעטער 
פּראָפּאַגאַנדיסטן, װאָס מ'זאָל קענען אַװעקשיקן אױף פּאַרטײ-אַרבעט אין 
אַנדערע שטעט פון תחום:המושב. פאַר דער דאַזיקער אױפגאַבע זיינען 
אין רשות פון בונד שטענדיק געווען עטלעכע סטודענטן פון ריגער פּאַלי- 
טעכניקום. אמת, זיי האָבן כמעט יעדן יאָר זיך געביטן צוליב די פּאָליטי- 
שע באַדינגונגען, אָבער זיי זיינען געווען גענוג, כדי געהעריק צו באַדינען 
די ריגער אַרבעטער. די צוייטע אויפגאַבע איז געווען אויסנוצן די גרױוי- 
סע פאַרבינדונגען פון בונד פאַר די געלט-זאַמלונגען. פאַר דער אױיפגאַבע 
איז אויך געווען אין בונדישן רשות אַ גרויסע אייַטעליגענטישע פּערי- 
פעריע, װאָס האָט געהאַט פאַרבינדונגען אין שטאָט און האָט איינגעאָרדנט 
פאַרשידענע מינים אונטערנעמונגען מיטן צװעק פון זאַמלען געלט פאַר 
דער פּאַרטײ, 

אין 1903 האָבן אין ריגע עקזיסטירט צויי סאַציאַל-דעמאָקראַטישע 
אָרגאַניזאַציעס --- אַ באָלשעװיסטישע און אַ מענשעוויטטישע. בעת זי האָבן 
נישט געהאַט קיין מענטשן צו דער אַרבעט און זיינען געווען שװאַך, האָט 
דער בונד געהאַט אַ גאָר גרויסע השפּעה און געהאַט אַ שפע טוער. דער 
בונד האָטֿ נישט געקענט אויסנוצן סאַפּאָטניצקין צו פּאָליטישער אַרבעט, 
הגם ער האָט פלייסיק שטודירט אין טעאָרעטישע קרייזלעך, האָט ער אָבער 
נישט געקענט קיין יידיש, אַחוץ דעם האָט דער בונד געהאַט גענוג טוער. 


ס'איז געקומען די רעװאָלוציע פון 1905. די אַרבעט איז אויסגעבריי- 
טערט געװאָרן. ס'האָט זיך אָנגעהויבן אַ ברייטע אַגיטאַציע אין מיליטער. 
סאַפּאָטניצקי איז אַריין אין דער אַרבעט פון דער מיליטערישער אָרגאַ- 
ניזאַציע, וואו ער האָט באַלד זיך אַרױסגערוקט וי אַ גוטער אַגיטאַטאָר, 

מיט פאַרוואונדערונג פלעגן זיינע באַקאַנטע פון די בורזשואַזע קריזן 
אָפט אים טרעפן אין עפּעס אַן אָפּגעטואָגענעם מלבוש, אין היכע 
שטיוול (אַזױ האָט ער זיך איבערגעטון בעת ער איז געגאַנגען אויף די 
זעלנערישע סכאָדקעס). ביי אַזאַ ריינעם, אוױיסגעפּוצטן סטודענט, װי סאיז 
געוויינלעך געווען סאַפּאָטניצקי, האָט דאָס אויסגעזען אויסטערליש. 

סוף 1905 איז די אָרגאַניזאַציע צעקלאַפּט געװאָרן. די מער אַקטיוע 
מיטגלידער, װאָס האָבן באַװויזן זיך צו ראַטעװען פון די הענט פון די 
צאַרישע סאַטראַפּן, האָבן געמוזט אַנטלויפן פון ריגע. סאַפּאָטניצקי איז גע- 
בליבן און געװאָרן איינער פון די װיכטיקסטע טוער. אָבער לאַנג האַלטן 
זיך אין ריגע האָט ער נישט געקענט. די זשאַנדאָרמעריע האָט אָנגע- 
הויבן זיך נעמען צו אים. סאַפּאָטניצקי האָט פאַרלאָזט ריגע און זיך 
פאַרשריבן אין יורידישן פאַקולטעט פון פּעטערבורגער אוניווערזיטעט. 
אין פּעטערבורג האָט ער זיך אינגאַנצן אָפּגעגעבן דער אַרבעט, צו וועלכער 
ער איז געווען געוואוינט אין ריגע. ער איז געווען טעטיק אין דער מילי- 
טערישער ס. ד, אָרגאַניזאַציע. 

זומער 1907 האָט מען אים אַרעסטירט אין דער טטודענטן-קװאַרטיר פון 
פּעטערבורגער פּאָליטעכנישן אינסטיטוט צװאַמען מיט די פירער פון 
דער פּאַרלאַמענטאַרישער סאַציאַל-דעמאָקראַטישער פראַקציע (פון דער צוויי" 
טער דומע), װאָס דער פּראָװאָקאַטאָר בראָדסקי האָט אַרױסגעגעב. אין 
רעגירונגס-קאָמוניקאַט וועגן פּראָצעס פון דער סאָציאַל-דעמאָקראַטישער 
דומע-פראַקציע האָט אויך פיגורירט אַלבערט סאַפּאָטניצקי, וי דער פאַר" 
בינדלער צװישן דער מיליטערישער אָרגאַניזאַציע און די ס. ד. דומע- 
דעפּוטאַטן, 

דאָס צאַרישע געריכט האָט אים פאַרמשפּט אויף 4 יאָר קאַטאָרגע. 
זיינע עלטערן האָבן נישט געזשאַלעװעט קיין געלט און אויסגענוצט זייע- 
רע גרויסע פאַרבינדונגען (סאַפּאָטניצקי אין געװען אַ פּלימעניק פון 
באַוואוסטן אַדװאָקאַט און יידישן כלל-טוער, דעם פירער פון די קאַדעטן 
-- מ, װינאַװער). די הויכע רעגירונג-ספערן האָבן צוגעזאָגט די עלטערן 
פולשטענדיק צו באַגנעדיקן זייער זון, זיי האָבן אָבער געשטעלט אַ תנאי, 
אַז דער פאַרמשפּטער זאָל אָנשרײבן אַ ביטע צום צאַר וועגן באַגנעדיקונג, 
דער יינגער רעװאָלוציאָנער האָט זיך קאַטעגאָריש אָפּנעזאָגט דאָס צו טון 
ער האָט נישט נאָכגעגעבן דעם געבעט פון די עלטערן. איידער זיך דערני" 
דעריקן דורך אַ ווענדונג צום צאַר, האָט ער בעסער געװאָלט אויסטרינקען 
דעם בעכער ביזן סוף. מ'האָט פאַר אים באַשטימט אָפּצוקומען די קאַ- 
טאָרגע אין איינעם פון די שרעקלעכסטע קאַזעמאַטן -- אין אָריאָלער 
צענטראַלער טורמע. 

דאָ האָט ער נישט אױיסגעהאַלטן די פּייניקונגען. אין יאָר 1908 איז ער 
באַגאַנגען זעלבסטמאָרד, בינאַכט האָט ער זיך אױפגעהאַנגען אין קאַ- 
מער,. דעם מת האָט מען אַרױסגעגעבן די עלטערן. פון די פּייניקונגען 
איז דער גאַנצער קערפּער געווען באַדעקט מיט בלוטיקע און בלויע צייכנס. 
אַזױ איז אומגעקומען איינער פון די באַשײדענע רעװאָלוציאָנערע קעמפער. 

דר. יוסף אָגוז 


יוסף אָגוז האָט געשטאַמט פון קאָװונע, ליטע. ער איז געשטאנען אין 
פאַרבינדונג מיט די ווילנער פּיאָנערן פון בונד -- מיט אַרקאַדי און פּאַטי 
קרעמער, שמואל גאָזשאַנסקי און אַנדערע. אונטער דער וירקונג פון דער 
ווילנער פּיאָנערן-גרופּע, איז ער געװאָרן אַ סאַציאַליסט און די געטרייקייט 
צום סאַציאַליזם האָט ער אָפּגעהיט דאָס גאַנצע לעבן, ביז צו זיין לעצטן 
אָטעם- צוג. 


נאָכן פאַרענדיקן די גימנאַזיע אין 
רוסלאַנד האָט ער עמיגרירט קין 
פראַנקרייך, דאָרט שטודירט מעדיצין 
און נאָך דעם אָפּנעלעבט דאָס גאַנצע 
לעלן אין פּאַריז, וואו ער איז געווען 
איינער פון די באַליבטסטע פּראָלע- 
טאַדישע דאַָקטוירים. וי אַ סטודענט 
פון דער פּאַריזער סאָרבאָנע איז ער 
געווען איינער פון די גרינדער פון אַ 
סטודענטן-קרייז, װאָס איז מיט דער 
צייט געװאָרן אַ וזיכטיקער שטיצפּונקט 
פון דער געדיסטישער ריכטונג אין 
דער פראַנצויזישער סאַציאַליסטישער 
באַװעגונג. ער האָט געהערט צו די 
אינטימסטע פריינט פון סאָציאַליסטישן 
פירער זשיל געד. אין די קרייזן פון 
אַלטן דור פראַנצויזישע סאָציאַליסטן האָט מען דעם חבר אָגוז שטאַרק ליב 
געהאַט און אים אָפּגעגעבן כבוד וי איינעם פון די גרינדער פון דער פראַני 
צויזישער פאַראייניקטער סאָציאַליסטישער פּאַרטײ אין 1905 -- אין דעם 
יאָר, ווען די באַזונדערע סאָציאַליסטישע גרופּירונגען האָבן געשאַפן די 
געמיינזאַמע סאָצ. פּאַרטײ אין פראנקרייך. אין דער סאָציאַליסטישער פּאַרטײ 
איז ער געווען טעטיק צענטליקער יאָרן 
מיט דער בונדישער גרופע אין פּאַריז, װאָס האָט אָנגעהויבן איר 
אַרבעט נאָך אין 1898 (משה טערמאַן, ראָזע רייכנשטיין און אַנדערע), האָט 
זיך דר. אָגוז פאַרבונדן ערשט סוף 1901, אַדאַנק זיין יינגערן ברודער 
מאַקס איז דר, אָגוז געװאָרן אַ געטרייער פריינט פון דער פּאַריזער בונ- 
דישער אָרגאַניזאַציע און ער איז עס פאַרבליבן ביז צו זיינע לעצטע טעג 
זיין געטריײישאַפט האָט ער אַרױסגעװויזן אויפן איידלסטן אופן גראָד אין די 
שווערע צייטן, אין טעג פון נויט און סכֿנה, 
דר. אָגוז איז געווען אַ שטענדיקער מיטאַרבעטער אין פראַנצויזישע 
מעדיצינישע זשורנאַלן. זיין טעמע איז געווען יאָר-איין יאָר-אויס --- פּראָ- 
לעטאַרישע קראַנקייטן, די פראַנצויזישע אַרבעטער-פרויען האָבן געוואוסט, 

אז ס'איז פאַראַן אַן אַלטער מאַן, אַ סאָציאַליסט, אַ געטרייער פריינט, װאָס 
ציט נישט קיין געלט פון זייער קעשענע, נאָר העלפט זיי און זאָרגט פאַר 
זיי און טרייסט זיי, וי אַן אייגענער, װוי אַ פאָטער. די ביטערע יאָרן פון דער 
צווייטער וועלט-מלחמה האָט ער איבערגעלעבט אין פּאַריז. די נאַציס זיינען 
באַפּאַלן זיין וואוינונג און אים געזוכט, דאָך האָט ער רואיק געטון זיין 
שטענדיקע אַרבעט -- פּאַר דער סאָציאַליסטישער באַװעגונג און פאַר זיינע 
פּראָלעטאַרישע פּאַציענטן, 

אין די גרויליקע יאָרן פון דער היטלערישער אָקופּאַציע האָט זיך נאָך 
בולטער אַנטפּלעקט די גרויסע גייסטיקע קראַפט פון יוסף אָגוּ. כאָטש 
ער איז שוין געווען אין טיפער עלטער, האָט ער אַקטיוו זיך באַטײליקט אין 
דער אונטערערדישער באַועגונג, זיך געטראָפן מיט אונטערערדישע קעמ" 
פער און געהאָלפן דער געפערלעכער אַרבעט מיט ראַט און טאַט, 

נאָך דער צווייטער וועלט-מלחמה איז ער געוען פאָרזיצער פון יידישן 
סאָציאַליסטישן פאַרבאַנד (בונד) און ערן-פאָרזיצער פון אַרבעטער-רינג אין 
פּראַנקרייך. ער איז אויך געװען דער אָפיציעלער אַרױסגעבער פון דער 
בונדיששר טעגלעכער צייטונג אונזער שטימע אין פּאַריז 

דר. יוסף אָגוז איז געשטאָרבן דעם 14 יולי 1947 אין פּאַריז. ער איז 
אַלט געווען 79 יאָר. 

פראַנץ קורסקי 


מאַקס אֶגח 


געשטאַמט פון קאָוונע, ליטע. פון די ערשטע בונדישע טוער. מ'האָט אים 
אַרעסטירט אין יעקאַטערינאָסלאַוו. ווען ער איז באַפרייט געװאָרן, האָט ער 
אין יאָר 1 עמיגרירט קיין פראַנקרייך, וואו ס'האָט געלעבט זיין ברודער 
דר. יוסף אָגוז. אין פּאַריז איז ער געװאָרן דער סעקרעטאַר פון דער דאָר" 
טיקער בונדישער אָרגאַניזאַציעי 

מאַקס אָגוז איז געווען דער פּאַריזער דעלעגאַט אויפן ערשטן צוזאַמענ" 
פאָר פון די אויסלענדישע בונדישע גרופּעס, װאָס איז פאָרגעקומען סוף 1901 
-- אָנהייב 2 אין בערן (שווייץ). אין אויגוסט 1904 איז ער געווען אַ מיט" 
גליד אין דער בונדישער דעלעגאַציע אויפן 6טן קאָנגרעס פון סאָציאַליסטישן 
אינטערנאַציאָנאל אין אַמסטערדאַם. װען אין 1906 האָט אָנגעהױבן דער" 
שיינען אין ווילנע אַ טעגלעכע בונדישע צייטונג, איז מ. אָגוז געווען צװישן 
אירע מיטאַרבעטער. זיין פּסעװדאָנים איז געװען מאַקסימאָו. אין בונדישן 
פאַרלאַג די וועלט איז אַרױס זיינס אַ בראָשור (מ. מאַקסימאָו: צו דער טעאָ- 
ריע פון דעם אַנאַרכיזם, װװאַרשע 1906). 

נאָך דער אַמנעסטיע אין רעװאָלוציע-יאָר 1905 איז מאַקס אָגוז צוריק" 
געקומען קיין רוסלאַנד, אין די יאָרן פון דער רעאַקציע פאַר דער ערשטער 

וועלט-מלחמה איז ער געווען טעטיק אין לאָדזש. די דייטשע אַרמײ האָט אין 
דעצעמבער 1914 פאַרנומען די שטאָט, די בונדישע אָרגאַניזאַציע איז צו" 
געטרעטן אַרױסגעבן אַ צייטונג און האָט באַשטימט אַלס רעדאַקציע-קאָ- 
לעגיע מאַקס אָגוז, ישראל ליכטענשטיין און חיים ליב פּאָזנאַנסקי. אָגון 
האָט געשריבן דעם פּרינציפּיעלן פּאָליטישן אַױטיקל. די צייטונג איז אַרױס 
אומלעגאַל אונטערן נאָמען דער לאָדזער אַרבײטער. ער איז אַרױסגעטרעטן 
אַלס רעדנער אויף די גרויסע מיטינגען ערב די װאַלן צום שטאָט-ראַט 
אין 1917 און אויך געשריבן װעגן אױסגאַנג פון די װאַלן אין בונדישן 
װאָכנבלאַט לעבענס-פראַגען (נומ. 4, 26 יאַנואַר 1917), 

באַלד נאָך דער ערשטער װעלט-מלחמה האָט ער זיך אומגעקערט 
קיין קאָוונע, ליטע, וואו ער איז געווען באַשעפטיקט אָלס גימנאַזיע-לערער, 
מאַקס אָגוז האָט נאָך אין יאָר 1940 געלעבט אין קאָוונע. ער איז װאַרשײנ- 
לעך געשטאָרבן אָדער אומגעברענגט געװאָרן בעת דער צוייטער וועלט- 
מלחמה, 

ב. ; י ש. הערץ : די ערשטע רוסלענדער רעװאַלוציע (די געשיכטע פון בונד, 
צװייטער באַנד, ני-יאָרק 1962); די געשיכטע פון בונד אין לאָדזש, ני-יאָרק 1962. פראנץ 


קורסקי ; געזאַמלטע שריפטןן, ניהיאָרק 1952,. לעקסיקאָן פון דער ניער ידישער לֵי 
טעראַטור, ערשטער באַנד, נייאָרק 1956. 


? ש. ח. 
6 


יצחק רובץן 


געבוירן אין דווינסק אין יאָר 1886, אין בונד איז ער אַרײנגעטרעטן 
אין די יאָרן 1904-5,. ער איז אַריבערגעפאָרן קיין מאָסקװע און באַקומען 
זיין ‏ אויסבילדונג אין מאָסקװער אוניוערזיטעט, 

אין דער צייט פון דער ערשטער װעלט-מלהמה אַקטיו געאַרבעט 
אין בונד און אין יידישן געזעלשאַפּטלעכן לעבן (הילף פאַר פּליטים, 
און שפּעטער אין דער מאָסקװער יידישער קהילה, וואו ער איז געװען 
איינער פון די פאָרשטייער פון בונד). אין די יאָרן 1918-19 האָט רובין 
געשריבן אין דער בונדישער פּרעסע (האָפנונג, צוקונפט), וי איך אין 
דער מענשעוויסטישער (זשורנאַל מיסל אין כאַרקאָו א. אַ). ער האָט אָפט 
געהאַלטן פאָרלעזונגען און רעדעס איף גרויסע מאס-פאַרזאַמלונגען 

אין 1919 האָט ער צװאַמען מיט ר. אַבראַמאַיויטש, א. אײזענשטאַט, 
ג. אַראָנסאָן און אַנדערע געשאַפן אַ ביוראָ פון 0. ד. אָרגאַניזאַציעס פון 
בונד און געווען איינער פון זיינע פאָרשטיער אױיף דער ס. ד. בונדישער 
קאָנפערענץ. נאָך דער שפּאַלטונג אין אַפּריל 1920 איז רובין אויסגע- 
קליבן געװאָרן אין צ. ק, פון ס. ד. בונד און געװאָרן באַשטימט פאַר זיין 
סעקרעטאַר. עטלעכע מאָל האָט מען אים תרעסטירט און פאַרשיקט אין 
ווייטע מקומות. צוליב זיין קראַנקײט (טיבערקולאָז) און זיינע פאַרבינדונגען 

צװישן די באָלשעװיקעס האָט מען אים באַלד באַפרײיט. ער האָט אַקטיו 
געאַרבעט סיי אין ס, ד, בונד, סיי ביי די מענשעוויקעס, וואו ער איז אַריין 
אין צ. ק. אַלס אָפּיציעלער פאָרשטייער פון צ. ק. פון ס, ד. בונד. נאָך 
דעם איבעוגאַנג צו דעד אומלעגאַלער אַרבעט געווען צוזאַמען מיט ליבערן, 
דראַבקינען, סוועטיצקין -- אַ מיטגליד פון ביוראָ פון מענשעװיסטישן 
צ. ק.. 

נאָך די וייטערדיקע אַרעסטן (אַ יאָר און אַ האַלב תפיסה) געבליבן 
אַ צייט פריי און אַרױסגערוקט זיך אויף דעם ריין-װיסנשאַפטלעכן פראָנט, 
מ'האָט אים, לויט דעם פאָרשלאַג פון בוכאַרינען, באַשטימט אַלס פּראָ- 
פעסאָר פון פּאָליטישער עקאָנאָמיע אין מאָסקװער אוניװוערזיטעט,. מיט 
זיינע ביכער װעגן טעאָרעטישע פּראָבלעמען פון מאַרקסיזם און מײט 
זיינע לעקציעס האָט רובין דערגרייכט זײיער אַ גרויסע פּאָפּולאַריטעט 
צוישן דער שטודירנדיקער יוגנט. דאָס איז געויען אין די 20ער יאָרן 
די ;גרויסע סאָוועטישע ענציקלאָפּעדיע?" (די ערשטע אױפלאַגע) האָט 
געווידמעט אונטעל דעם װאָרט קרובינשטשינאַ' אַ ספּעציעלע אויסטיי- 
טשונג פון י. רובינס אַרבעטן, און זיי געשטעמפּלט װי אַ ריכטונג פון 
,מענשעוויסטישן אידעאַליזם?. רובין האָט, הפּנים, נאָך דעם, װי מען האָט 
ביי אים אָפּגענומען די אוניװוערזיטעט-קאַטעדרע, געאַרבעט אין דעם 
מאַרקס-ענגעלס-אינסטיטוט, ווען ריאַזאַנאָו איז געשטאַנען בראש פון אים, 
אין דער זעלבער צייט האָט ער נאָך צוגעשיקט קאָרעספּאַנדענציעס אין מענ- 
שעוויסטישן ,סאָציאַליסטיטשעסקי וויעסטניק" אין בערלין, 

די ג. פּ. או, האָט אים נישט צורו געלאָזט און אים וידער א פּאָר 
מאָל אַרעסטירט און אַרױסגעשיקט פון מאָסקװע, לסוף האָט מען אים 
געשטעלט צום פּראָצעס פון דער אַזױ גערופענער ,קאָנטר-רעװאָלוציאַ- 
נערער אָרגאַניזאַציע פון די מענשעוויקעס", װאָס סטאַלין האָט אינסצענירט 
אין מאָסקװע דעם 1 -- 9 מערץ 1921, אונטער דער אָנפירונג פון דעם 
פּראָקוראָר קרילענקאָ (מ'האָט אים אַלײן ליקווידירט אין יאָר 19238) איז 
פאַלסיפיצירט געװאָרן די טעטיקייט פון די מענשעװויקעס אין רוסלאַנד 
און אין אױיסלאַנד,. צוזאַמען מיט גראָמאן, סוכאַנאָװּ און אַנדערע איז 
רובין געװאָרן געצוואונגען צו האַלטן אױף דעם געריכט ליגנערישע 
רעדעס. ער האָט באַקומען 5 יאָר געפענגעניש. זיין ווייטערדיקער גורל -- 
אומבאַקאַנט, 

אַ. 
0 


איליאַ סוועטיצקי 
אין בונד איז ער אַרײנגעטרעטן נאָך דער ערשטער רוסלענדער רעוואָ- 
לוציע. געווען פאַרשיקט אין סיביר און איז פון דאָרטן אַנטלאָפן, אַ צייט 


שטודירט אין אױסלאַנד, קיין רוסלאַנד זיך אומגעקערט אין יוני 1917, 

אויף דער 11טער קאָנפערענץ פון בונד (מינסק, מערץ 1919) איז ער 
געװאָרן אויסגעקליבן אין צ. ק.. אָנטייל גענומען אין דער באַראַטונג אין 
האָמעל ביים צ. ק. (האַרבסט 1919) און אין דער 12טער קאָנפערענץ. נאָך 
דער שפּאַלטונג געהערט צו דעם ס. ד, טייל און געװאָרן אויסגעװיילט אין 
צ. ק. פון ס. ד. בונד, 

אין פעברואַר 1921, אין דער צייט פון דעם פּאָגראָם אױף די ס. ד. 
מענשעוויקעס און בונדיסטן געווען אַרעסטירט. געזעסן אין בוטירקי-:תפיסה 
אין מאָסקװע, נאָכדעם אין אָריאָלער צענטראַלער טורמע, וואו ער האָט דורכ- 
געמאַכט אַ 9-טאָגיקן הונגער-שטרייק. נאָך אַריבעדשיקן אים קיין מאָסקװע 
געווען אַ צייט ערנסט-קראַנק. אין 1922 געאַרבעט אין אומלעגאַלן צ. ק. פון 
ס.ד. בונד און נאָכדעם אויך אין ביוראָ פון צ.ק. פון דער אומלעגאַלער רוסלעג- 
דער ס. ד. אַרבעטער-פּאַרטײ (מענשעוויקעס), נאָך 1924 געווען אַרעסטירט, 
ווייטערדיקע ידיעות פעלן. אָן ספק, אַז סוועטיצקי איז געװאָרן ליקווידירט 
פון סטאַלינס טעראָרירעזשים, 

2 אַ. 


0 
ל. פּאָפּליאַק 


לויטן פאַך אַן אַרבעטער, אַ בלעכער, נאָך אין די יונגע יאָרן אַרײן אין 
בונד. נאָך דער ערשטער רעװאָלוציע עמיגרירט קיין לאָנדאָן און אומגעקערט 
זיך קיין רוסלאַנד נאָך דער רעװאָלוציע פון 1917. ער האָט זיך באַזעצט 
אין יעקאַטערינאָסלאַוו, אריינגעטרעטן אין בונדישן קאָמיטעט און אַקטיו 
אָנטײל גענומען אין דער אָרטיקער בונדישער און פּראָפּעסיאָנעלער באַ- 
זועגונג, 

אַלס איינער פון די דעלעגאַטן פון יעקאַטערינאָסלאַו, האָט ער אָנטייל 
גענומען אויף דער 12טער קאָנפערענץ פון בונד אין מאָסקװע. נאָך דער 
שפּאַלטונג איז ער צוגעשטאַנען צו דעם ס. ד. בונד און געהערט צו זיין 
צענטראַל-קאָמיטעט, 

אין פעברואָר 1921, בשעת דעם פּאָגראָם אויף די ס. ד, מענשעוויקעס 
און בונד, איז ער געװאָרן אַרעסטירט. נאָך דעם האָט מען אים פאַרשיקט 
אין ווייטן צפון, וואו ער האָט פאַרבראַכט עטלעכע יאָר. ווייטערדיקע ידיעות 
וועגן אים און זיין טראַגישן גורל זיינען נישט פאַראַן, 

ג. אַ. 
0 


װאָלף דראַבקין 


אַ ריי יאָרן, בפרט אין דער צייט פון דער ערשטער וועלט-מלחמה, 
געלעבט אין מילאַן (איטאַליע), וואו ער האָט פאַרװאַלטעט מיט דער אָפּ 

טיילונג פון דער רוסישער שיך-פירמע ;סקאָראָכאָד?. געווען אין זייער 
פריינטלעכע באַציאונגען מיט די איטאַליענישע סאַציאַליסטין אַנזשעליקאַ 
באַלאַבאַנאָװאַ, סעראַטי און אַנדערע. קיין רוסלאַנד איז ער צוריקגעקומען אין 
יאָר 1917, 

פאַר דער עמיגראַציע איז ער געווען טעטיק אין בונד אין דער באַלטישער 
געגנט. פאַר דער פּאָליטיש-רעװאָלוציאָנערער אַרבעט געװאָרן אַרעסטירט און 
פאַרשיקט און שפּעטער אַנטלאָפן קיין אויסלאַנד, זיין פרוי איז געווען אַ טאָכ- 
טער פון ריגער אינדוסטריעלער וויטענבערג, איינעם פון די באַלעבאַטים פון 
,סקאָראָכאָד?, 

נאָכן אומקערן זיך קיין רוסלאַנד געװאָרן אַקטיוו אין וויטעבסק, 

דאָרטן אַרײין אין קאָמיטעט פון בונד, געווען איינער פון די פאָרשטייער פון 
בונד אין אַרבעטער-ראַט און געהאַט אַ גרויסן איינפלוס אין די פּראָלעטאַרישע 
און דעמאָקראַטישע קרייזן, אין דער בונדישער אָרגאַניזאַציע האָט ער גע- 
שפּילט אַ וויכטיקע ראָל, זיך אויסגעצייכנט ניט בלויז מיט זיין אינטעליגענץ 
און ערודיציע, נאָר אויך מיט זיין כאַראַקטער. אין וויטעבסק האָט דראַבקין 
פאַרבראַכט עטלעכע יאָר, ביז 1920, אָנטײיל גענומען אין דער באַראַטונג פון 
צ. ק, אין האַרבסט 1919 אין האָמעל. נאָכן אַריבערפאָרן קיין מאָסקװע, איז 
דראַבקין געװאָרן קראַנק אויף טיפוס. מ'האָט אים געלאָזן צורו אין דער צייט 
פון די גרויסע אַרעסטן, אין אַפּריל 1920 בשעת דער 12טער בונדישער 
קאָנפערענץ, איז ער געווען איינער פון די פירער פון דעם סאָציאַל-דעמאַקראַ- 
טישן טייל פון בונד, און איז געװאָרן אויסגעוויילט אין באַשטאַנד פון צ. ק, פון 
ס. ד. בונד אין סאָוועט-רוסלאַנד, 

אין יאָר 1922, ווען די ס. ד.-מענשעוויקעס און בונדיסטן זיינען געווען 
געצוואונגען אַריבערגיין צו אונטערערדישער אַרבעט, האָט דער צ. ק. פון 
ס. ד. בונד באַשטימט דדאַבקינען פאַר דער אַרבעט אין דעם אומלעגאַלן צ. ק, 
פון דער רוסלענדער ס. ד. אַרבעטער-פּאַרטײ און ער איז אַרײנגעטראָטן צו- 
זאַמען מיט יצחק רובין, איליאַ סוועטיצקי און מאַרק ליבער אין ביוראָ פון 
צ קי. 

ווייטערדיקע ידיעוח וועגן אים פעלן, אָן ספק, אַז ער איז געווען צװוישן 
די חברים, װאָס זיינען געבליבן טריי דעם בונד ביזן סוף און איז געװאָרן 
פּאַרניכטעט פון סטאַליניסטישן רוצחדיקן רעזשים, 

2, אַ. 


יאָס ע לע 


גערופן האָט מען אים ;יאָסעלע די הייוונס", ער איז געװען דער אַק 
שערקעס איינציקער זון. אַ 17:16:יאָריקער בחורל, אָבער אַ מוטיקער און 
דרייסטער. ער איז געווען אַ מיטגליד אין בונד, וועמענס צילן ס'ייינען 

געווען פאַר אים הײיליק און ער האָט זיך געריסן אויסצופירן פאַרשידענע 
אויפגאַבן,. דער בונד האָט געוואוסט, אַז אויף יאָסעלע די הייוונס קען מען 
זיך פאַרלאָזן, 

דאָס איז געווען אין די יאָרן 1906-1905. אויף די ראַדאָמער גאַסן 
האָבן קאָזאַקן און פּאָליצײי געהיט די אָרדענונג און געהאַט אויפן איג די 
רעװאָלוציאָנערע באַװעגונג אין שטאָט. אָבער די רעװאָלוציאָנערן האָבן אויך 
געהיטן יעדן קער-און-װוענד פון די קאָזאַקן און פּאָליצײי, דער בונד האָט 
באַשלאָסן צו רופן אַ דעמאָנסטראַציע. ער האָט אַרײסגעלאָזט אויפרופן אין 
יידיש און פּויליש. די דאָזיקע אויפרופן האָט מען געדאַרפט פאַנאַנדערקלעפּן 
אויף די ווענט און פּלױטן פון שטאָט, װער זאָל דאָס טון? -- יאָסעלע די 
הייוונס רופט זיך אָפּ דער ערשטער. ער נעמט די אויפגאַבע אויף זיך, 

ס'איז געווען אַ שטילער, האַרבסטיקער אָװנט. יאָסעלע שלייכט זיך 
ביי די ווענט און קלעפּט די אויפרופן. ער האָט אַן עמערל קליי און אַ פּענדזל, 
ער אַרבעט געשיקט, פאָרזיכטיק און שנעל. אינדערפרי וװועט גאַנץ ראַדאָם 
זיין באַקלעפּט און אַלע װעלן וויסן,.. ס'װואַקסט אין אים דאָס האַרץ פון 
פרייד, 

דער ,קליינער סטאַרשי סטראַזשניק? האָט אים אָבער באַמערקט און זיך 
אַ לאָז געטון כאַפּן דעם , פויגל". די העכערע נאַטשאַלסטװאָ װעט עס אָפּי 
שאַצן און זי װעט אים דערפאַר באַלױנען... ער הויבט זיך אָן יאָגן נאָך 
יאָסעלען, אָבער יאָסעלע איז פלינקער. אָט-אָט כאַפּט ער אים, ;דער קליי" 
נער טייוול" רייסט זיך אָבער ווידער אַרױס פון זיינע הענט. יאָסעלע לויפט 
און דער סטראַזשניק -- נאָך אים. דער סטראַזשניק בלייבט הינטערשטעליק 
און עס װאַקסט אין אים דער פאַרדראָס: דאָס יינגל לויפט װי אַ פלינקער 
הירש און ער װעט אים באַלד אינגאַנצן פאַרלירן פון אויג. ;סטאָי? -- 
שדייט ער, און אַז יאָסעלע פאָלגט נישט און בלייבט נישט שטיין כאַפּט 
ער אַרױס דעם רעװאָלװער און -- שיסט.., 

די רעװאָלװער-שאָסן האָבן אָפּגעהילכט אין דער האַרבסטיקער אָװנט- 
שטילקייט אויף דער לובלינער גאַס. ס'איז באַלד געװאָרן אַ מהומה : ,מען 
שיסט !* און קרעמער אויפן װאָעל האָבן גענומען פאַרמאַכן זייערע גע- 
וועלבער. דער נייגער האָט מיך אַ טראָג-געטון אין דער ריכטונג, פונװאַנען 
די שאָסן האָבן אָפּגעהילכט. אויפן עק װאָעל און לובלינער גאַס האָב איך 
שוין דערזען אַ צזאַמענלױף פון אַ סך מענטשן, וועלכע טומלען זיך בי 
אברהם יידלס הויז, לובלינער גאָס נומער 2. איך בין צוגעלאָפן צום טויער 
און דערזען אויף דער ערד ליגן אַ בחורל, צוגעדעקט מיט אַ מאַנטל, פון 


אונטער וועלכן ס'איז אַרױסגערונען אַ קאַלזשע בלוט. דערנעבן האָבן 
זיך געװאַלגערט דאָס קליינע עמערל, דאָס בערשטל און צעשאָטענע פלוג- 
בלעטלעך, וי געשאָכטענע עופות. 

ווער איז דאָס ? --- האָבן מענטשן געפרעגט, 

און מענטשן, אויסער זיך פון אויפרעגונג, האָבן מיט צער און צעשראָקן 
געענטפערט: יאָסעלע די הייוונס. אַ בן-יחיד, וויי דער מאַמען.,.. דער קליי- 

נער סטאַרשי סטראַזשניק האָט אים געכאַפּט ביים קלעפּן פּראָקלאַמאַציעס, 
האָט ער אים דעריאָגט אַזש ביז אַהער, פאַר דער שטוב זיינער, אַרײנגע- 
שאָסן אין אים עטלעכע קוילן און אונטערגעהאַקט אַזאַ יינגן בוים! אַ 
יינגל נאָך, קיין זיבעצן יאָר נישט אַלט געװוען! 

די שרעקלעכע ידיעה האָט זיך בליץ-שנעל צעטראָגן איבער דער שטאָט, 
דער בונד און די גאַנצע אַרבעטערשאַפט, אָן אונטערשייד פון ריכטונג, זיי- 
נען אויפגעברויזט געװאָרן פון װײיטאָג און צאָרן. דער בונד האָט געשוואוירן 
נקמה צו נעמען אין דעם סטאַרשי סטראַזשניק, וועלכער איז דערווייל פאַר- 
שוואונדן פון דער גאַס. מ'האָט געוואוסט, אַז ער באַהאַלט זיך אין דער גע- 
ביידע פון דער גובערניע. אָבער וי לאַנג װועט ער דאָרט זיצן פאַרשטעקט 
און זיך באַהאַלטן? ער װעט דאָך מון אַמאָל אַרויכקומען,. סהאָט איף 
אים געװאַרט אַ רעװאָלוציאָנערער טויט-אורטייל, 

דער בונד האָט צוזאַמענגערופן אַ קאָנפערענץ פון אַלע אַרבעטער-פּאַר- 
טייען און ס'איז באַשלאָסן געװאָרן דורכצופירן אַ דעמאַנסטראַטיווע לוויה 
מיט פענער און לאָזונגען. די פּאָליצײי האָט בלויז פאַרבאָטן צו טראָגן רויטע 
פענער, אָנשטאָט רויטע האָט מען געטראָגן שװאַרצע פענער און לאָזונגען 
געשריבן מיט גאָלדענע אותיות, 

יאָסעלעס קערפּער האָט מען געברענגט אין אַלטן בית-"מדרש, װאָס 
איז געווען פול געפּאַקט מיט אַרבעטער און פאָלקס-מענטשן, מ'האָט גע- 
האַלטן הייסע רעװאָלוציאָנערע רעדעס, װאָס זיינען געווען פול מיט צער 
און צאָרן,. די רעדנער האָבן פאַראורטיילט די אַכזריותדיקע מאַכט פון צאַר 
און זיינע סאַטראַפּן, דעױ עולם איז געווען גערירט, אין די אויגן האָבן גע" 
פינקלט טרערן, 

דער קליינער סטאַרשי סטראַזשניק האָט זיין לוין באַקומען, וי נאָר ער 
איז אַרױס פון זיין באַזעלטעניש, האָט אים דערגרייכט די שטראָפנדיקע 
האַנט פון דער אַרבעטער-באַװעגונג, װאָס האָט אויף אים אויסגעפירט דעם 
טויט-אורטייל, צומאָרגנט האָט שוין די גאַנצע שטאָט געוואוסט, אַז מ'האָט 
געפונען דעם קליינעם סטאַרשי סטראַזשניק אַ דערשאָסענעם, 


יחיאל? פּאַפּיעלניק-פּאָפּער 
0 


יאַשע טרעבעלעון 


דעם 11טן אױיגוסט 1906 איז אויף סרעדנער ואָס אין אָדעס דער- 
הרגעט געװאָרן דער מיטגליד פון בונדישן ב. אָ. (קאַמף-גרופּע) יאַשע טרע- 
בעלעוו. ער איז איינער פון דריי, וועלכע האָבן געמוזט באַצאָלן מיט זייער 
יינג לעבן פאַר אַ דערהרגעטן קאָזאַק, 

יאַשע טרעבעלעוו איז געבוירן געװאָרן אין קליין שטעטל כאָראָל, פּאָל- 
טאַװוער גוב.. די באַװעגונג פון די יידישע אַרבעטער, וועלכע האָט זיך פאַר- 

שפּרײט אויך אין זיין געגנט, האָט גלייך געפונען אין אים איינעם פון אירע 
בעסטע מיטהעלפער, ער איז געווען אַ שלאָסער און אַ גוטער אַרבעטער, פיל 
פון זיין פאַרדינסט פלעגט ער אָפּגעבן דער אָרטיקער גרופּע פון בונד און 
פלעגט נאָך שיקן געלט דער קרעמענטשוגער אָרגאַניזאַציע. 

זיין רעװאָלוציאָנערער דורשט האָט זיך נישט באַפרידיקט מיט דער אַר- 
בעט אין קליינעם שטעטל, אָנהייב אָקטאָבער 1905 איז ער געקומען קין 
קרעמענטשוג, וואו ער איז גלייך געװאָרן באַליבט ביי אַלע דאָרטיקע אַרבעטער 
פאַר זיין איבערגעגעבנקייט דער רעװאָלוציע, ער איז געווען איינער פון די 
טיכטיקסטע מיטגלידער פון דער זעלבסטשוץ. אין קרעמענטשוג איז ער אָפּי 
געווען ביז דעצעמבער. מען האָט אים אַרעסטירט אויף אַ פאַרזאַמלונג, די 
פּאָליצײ האָט אים מיטן עטאַפּ אָפּגעשיקט אין זיין שטעטל, ער האָט אָבער 
שוין דאָרט נישט געװאָלט בלייבן, 

אין אַפּריל 1906 איז ער אַװעקגעפאָרן אין אָדעפ. דאָ האָט ער געאַר- 
בעט און פיל געהאָלפן הונגעריקע חברים, 

מיט אַ טאָג דריי פאַר זיין טויט האָב איך מיט אים גערעדט. ער האָט 
זיך געקליבן פאָרן אין װאַרשע, ער האָט געװאָלט זיין אין אַ גרויסער רעװאָ" 
לוציאָנערער שטאָט, אַ קויל האָט געמאַכט אַ סוף צו זיין לעבן און שטרעבן, 
ער איז געפאַלן פון אַ קאָזאַקישער קויל בעת ער איז געשטאַנען אויף דער 
װואַך װי אַ מיטגליד פון דער זעלבסטשוץ, 

נחמיה 
0 


ברוך-בצלאל הורוויטש 


געשטאַמט פון ווילנע. זיין פאָטעד משה ליזער האָט דאָרט געהאַט 
אַ ביר-האַלע, אַלע זיינע קינדער -- 2 זין און 3 טעכטער -- זיינען געווען 
אַרבעטער און בונדיסטן, 

פון פאַך איז ברוך בצלאל געווען א זעמשער והענטשקע-מאַכער). ער 
האָט געהערט צו די בונדישע פּיאָנערן און איז שוין געווען טעטיק אין דער 
באַוועגונג נאָך פאַר דער גרינדונג פון בונד. 

זיין שוועסטער צביה איז געווען אַ באַרימטע בונדישע טוערין, אַ פּיאָנערין 
פון דער יידישער אַרבעטער-באַװעגונג אין ווילנע און װאַרשע (זע דורות 
בונדיסטן, ערשטער באַנד). זיין שוועסטער מנוחה איז געווען אַ דעלעגאַטין 
פון ווילנע אויפן 4טן צוזאַמענפאָר פון בונד אין יאָר 1901. זיין יינגערער 
ברודער מאָטל -- אַ צאָן-טעכניקער איז שפּעטער געווען טעטיק אין שעד" 
לעץ, וואו מ'האָט אים אַרעסטירט (אַרום 1910 האָט ער זיך אויפגעהאַנגען 
אין שעדלעצער טורמע), 

ברוך בצלאל אַליין איז געווען אַקטיוו אין דער בונדישער באַועגונג פון 
עטלעכע שטעט, דעם 25 מערץ 1904 איז ער געשטאָרבן פון אַ האַרץ-אַטאַק, 

אין אומלעגאַלן אָרגאַן פון בונד איז וועגן אים געווען אַזאַ נעקראָלאָג : 

;דעם 12 מערץ (אַלטער סטיל) איז פּלוצלונג געשטאָרבן אין ריגע 
אונזער חבר ברוך הורוויטש, 28 יאָר אַלט. דער פאַרשטאָרבענער האָט אַ 
לאַנגע צייט, אַן ערך 10 יאָר, גענומען אַן אָנטײל אין אונזער באַװעגונג אַלס 
מיטגליד פון אונזערע אָרגאַניזאַציעס אין ווילנע, בערדיטשעוו און ריגע. 
ער האָט זיך אויסגעצייכנט מיט זיין איבערגעגעבנקייט און טריישאַפט צו 
אונזער 'בונד'. זיינע נאָנטע חברים און פריינט האָבן אים געשעצט און 
געליבט אַלס אַ מענטש, װעלכער איז געשטאַנען הויך אין מאָראַלישער 
הינזיכט. דער קלאַסן-באַװאוסטער יידישער פּראָלעטאַריאַט האָט אין ברוך 
הורוויטשן פאַרלוירן אַ נוצלעכן מיטקעמפער" (דער בונד נומ. 3), 

זיין לוויה האָט זיך פאַרװאַנדלט אין אַ גרויסער;שטורמישער פּאֲלי- 
טישער דעמאָנסטראַציע. געקומען אים באַגלײטן צו זיין אייביקער רו זיינען 
0 מענטשן, אויפן וועג זיינען צוגעשטאַנען נאָך א סך און ס'איז געװאָרן 
אַ גאָר גרויסע לוויה, געטראָגן האָט מען קרענץ מיט רטע לענטעס פון 
בונד, פון דער רוסישער ס. ד. אָרגאַניזאַציע און פוין דער שטודירנדיקער 
יוגנט. אויפן בית-עלמין האָט די פּאָליצײ נישט געלאָזט פאַרענדיקן די רעדע 
פון אַ חברטע, ס'האָבן זיך דערהערט אויסרופן קעגן דער צאַרישער מאַכט, 
ס'האָט זיך אָנגעהױבן אַ געשלעג מיט דער פּאָליצײ, װאָס האָט געהאַקט מיט 
די שװערדן. אַ פּריסטאַװ האָט געשאָסן, די אַרבעטער האָבן געענטפערט 
מיט שטיינער און מעסערס, ס'איז געװאָרן אַ בלוטיק געשלעג מיט שווער- 
פאַרוואונדעטע פון ביידע צדדים. דער עולם האָט נישט געװאָלט זיך פאַ- 
נאַנדערגײן און אָפּנעשלאָגן אַ צאָל אַרעסטירטע, פאַרהאַלטן האָט מען 17 
מענטשן. מיט אַ שעה שפּעטער איז אָנגעקומען דער פּאָליצמײסטער מיט 
רייטער-פּאָליצײ און אַ ראָטע זעלנער און אָפּגעלײדיקט די גאַסן 

אין שייכות מיט זיין טוט האָט שפּעטער דערציילט ר. אַבראַמאָװיטש : 
,זיצנדיק און װאַרטנדיק אויף נחן (אין דער קאָנספּיראַטיװער דירה פון 
בונדישן צענטראַל-קאָמיטעט אין מינסק), האָב איך דערהערט פון צווייטן צי- 
מער אַ שטאַרק געוויין. געוויינט האָט אַ פרוי. און, װוי איך האָב זיך באַלד 
דערוואוסט, איז דאָס געווען די שוין דעמאָלט באַרימטע צביה הורוויטש, 
איינע פון די ערשטע טוערקעס פון 'בונד', אַן אַרצעטערין, װאָס האָט זיך 
אַרױסגערוקט אין די ערשטע רייען פון דער באַװעגינג דורך איר כאַראַקטער 
און דורך איר מוט, געװויינט האָט זי צוליב דעם, װאָס גראָד אין יענעם 
מאָמענט האָט איר נח איבערגענעבן די טרויעריקע בשורה וועגן טויט פון 
איר ברודער, װאָס איז געשטאָרבן אין ריגע",.. מיר זיינען געזעסן טרויע- 
ריקע און פאַרטראַכטע, אָבער צביה איז נישט געװוען דער מענטש, װאָס 
וועט זיך דערלויבן עפנטלעך צו באַװייזן אירע געפילן. זי האָט זיך באַלך 
גענומען אין די הענט, אָפּגעװישט די אויגן אול איז אַרױס צו אונז אויסער- 
לעך אַ קאַלטע און אַ דואיקע, אַזױ וי קיין זאַך װאָלט נישט געטראָפן 

ב. : דורות בונדיסטן, ערשטער באַנד, זז. 2231-228, ניוײיאָרק 1956,. דער בונד נוֹמֿ. 3, 


אַפּריל 1904. די געשיכטע פון בונד, צװײטער באַנד, ניריאָרק 1962. ר. אַבראַמאָװיטש : 
אין צװײי רעװאָלוציעס, ערשטער באַנד, זז. 13879, ניריאָרק 1944. 

וולאדימיר קאַנטאָראָוויטש 


געבוירן 1886 אין מינסק. דאָרטן געענדיקט די מיטל-שול, געאַרבעט 
אין מינסקער קאָמיטעט פון בונד. 

בעת דער רעװאָלוציע פון 1905 געווען אין דער אָנפֿירונג פוֹן דער סטו- 
0 דענטנשאַפט אין פּעטערבורגער אוניווערזיטעט, וואו 
ער האָט געהאַט אַ גרויסע השפּעה. נאָכן פאַר- 
ענדיקן דעם אוניווערזיטעט געבליבן אין פּעטער- 
בורג און פּראַקטיצירט אַלס אַדװאָקאַט. ער האָט 
אָבער נישט איבערגעריסן אַפילו אין די יאָרן פון 
שווערער רעאַקציע --- זיין אַקטיווע אַרבעט פאַרן 
בונד. אין 1907 געווען איינער פון די בונדישע 
דעלעגאַטן אויפן צוזאַמענטאָר פון דער רוסלענדער 
סאָצ. דעמ. אַרבעטער-פּאַרטײ, װואָס איז אָפּ- 
געהאַלטן געװאָרן אין לאַנדאָן. אין די יאָרן פון 
רעאַקציע האָט ער געהערט צו א גרופע אַדװאָקאַטן, 
װאָס האָט געהאַט די אויפגאַבע צו פאַרטײדיקן פּאַ- 
ליטיש-פאַרפאָלגטע, ער אליין איזן אין 1911 אַרעס- 
טירט געװאָרן אין שייכות מיט אַ דעמאַנסטראַ- 
טיווער אַרױסטרעטונג פון אַדװאָקאַטן צוליבן טויט פון גרויסן רוסישן שריי- 
בער לעוו טאָלסטאָי, 

אין די יאָרן פון דער ערשטער וועלט-מלחמה געווען אין דער צענטראַ- 
לער אַרבעט פון בונד. געשריבן אין בונדישן רוסישן זשורנאַל יעוורייסקיאַ 
וויעסטי. צוזאַמען מיט ד. זאַסלאַווסקי, סט. איװאַנאָװיטש (פּארטוגייז), הענריק 
ערליך, אַלעקסאַנדער פּאָטרעסאָוו און שמעון קלעװאַנסקי (, מאַקסים?) געאַר- 
בעט אין דער אומפּאַרטײיאישער סאָציאַליסטישער צייטונג ,דיען" (דער 
טאָג). 

אין דער צייט פון דער רעװאָלוציע (1917) אויסגעפירט שליחותן פון 
צ. ק. פון בונד סיי פון אַלגעמײנער פּאָליטישער באַדייטונג, סיי אין יידישן 
געזעלשאַפטלעכן לעבן (באַזונדערס ביי דער צוגרייטונג-אַרבעט צום אַלרוסישן 
יידישן צוזאַמענפאָר). געווען דער פאַקטישער אָנפירער פון דער אָפּטײילונג 
פון פּעטראָגראַדער סאָװועט, װאָס האָט געהאַט די פאַרבינדונגען מיט די 
סאָװועטן אין לאַנד. 1917 אָרגאַניזירט דעם קאָמף קעגן אַנטיסעמיטיזם אין 
דער פּראָװוינץ און פאַרטרעטן דעם בונד אין דער קאָמיסיע צו אָרגאַניזירן 
די קאָנסטיטואַנטע אַלס איינער פון די צוויי באַשטימטע יידישע פאָרשטייער, 
ער האָט אויך כסדר מיטגעאַרבעט אין דער בונדישער פּרעסע. זיינע אַרטיקלען 
האָבן זיך אויסגעצייכנט מיט אַן אײגנאַרטיקן סטיל און פאַרטיפטע גע- 
דאַנקען. 

אין 1915 איז אַרױיס זיינס אַ ביכל לידער (רוסיש) אונטער דעם פּסעװו- 
דאָנים פון וו. קאַנעוו. נאָך דער באָלשעװיסטישער איבערקערעניש האָט ער 

צוגעגרייט אַן אַרבעט וועגן אָנטײל פון יידן אין דער רעװאָלוציע. ער האָט 
פאַרעפנטלעכט עטלעכע אַרבעטן אין זשורנאַל בילאָיע. צװאַמען מיט דוד 
זאַסלאַװוסקי האָט ער צוגעגרייט אַ בוך די כראָניק פון דער פּעברואַר-רע- 
װאָלוציע (1917), װאָס איז אַרױס אין פּעטראָגראַד אין יאָר 1924, אַ צייט 
איז ער געווען טעטיק אין אָדעס., 

קאַנטאָראָװויטש איז געשטאָרבן אין פּעטראָגראַד דעם 29 אֶָקטאָבער 
3, 

2. א 


לאָזער לאַנצמאַן 


פון פאַך אַ שניידער. אויך דער פאָטער און די ברידער זיינען געוען 
פון זעלבן פאַך, 

אין יאָר 1903, ווען ער איז אַלט געװאָרן 17 יאָר, איז ער אַריינגעטרעטן 
אין בונד. די באַװעגונג האָט אָנגעהױיבן גיין באַרג-אַרױף. אין דעם רע" 
װאָלוציאָנערן פּעריאָד 1904 -- 1907 איז ער אַ געטרייער קעמפער און 
איז תמיד גרייט זיך מקריב זיין פאַר דער אַרבעטער-זאַך. 

ס'קומען אָן די יאָרן פון רעאַקציע, ווען ס'זיינען געבליבן בלויז רעשטלעך 
פון דער רעװאָלוציאָנערער באַװעגונג. צװישן די הייפלעך געטרייע, בי 
וועמען די סאָציאַליסטישע אידעאַלן זיינען נישט געווען קיין סעזאָן זאַך, 
איז אויך געווען לאָזער לאַנצמאַן. נאָך מער: אַזױ װי געבליבן זיינען ויי" 
ניק, האָט ער נאָך מער פאַרשטאַרקט זיין צושטייער. אין גרויסן בונדישן 
צענטר ווילנע רוקט ער זיך אַרױס אין סאַמע אױבנאָן, ער איז אַ מיטגליד 
פון ווילנער קאָמיטעט פון בונד; ער איז דער פאָרזיצער פון די פאַרשידענע 
פּראָפּעסיאָנעלע פאַרזאַמלונגען, װאָס ווילנער יידישע אַרבעטער האָבן דע- 
מאָלט אָפּגעהאַלטן ; ער איז דער פירער פון פאַרשידענע אַרבעטער-שטרייקן, 
וי אויך פון פּאָליטישן פּראָטעסט-שטרײיק אין שייכות מיטן בייליס-פּראָצעס, 
גלייכצייטיק באַטײליקט ער זיך אין אַ ריי באַראַטונגען, װאָס דער צענ- 
טראַל-קאָמיטעט פון בונד האָט אין יענער צייט אָפּגעהאַלטן. דורך אים האָט 
דער צ. ק. אָנגעהאַלטן די פאַרבינדונג מיט ווילנע. 

לאַנצמאַן, אַן אויסגעצייכנטער אָרגאַניזאַטאָר,. איז געװען פוֹל מיט 
איניציאַטיוו. ער האָט זיך נישט אָפּנעשטעלט פאַר קיין שום שטערונגען און 
סכנות. פון אים איז געקומען די איניציאַטיו אָפּצוהאַלטן אַ קאָנפערענץ 
פון די שניידער-אַרבעטער און ער האָט טאַקע אָרגאַניזירט אַזאַ קאָנפערענץ 
מיטן אָנטייל פון דעלעגאַטן פון אַ צאָל שטעט. 

אין 1912 האָט דעד בונד אַרױסגעגעבן אין ווילנע צוויי זאַמלביכער א. נ, 
דער עוניידער, געווידמעט די ענינים פון די באַקלײיד-אַרבעטער, פאַר לאַנצ- 
מאַנען איז עס געווען װײניק. אַדאַנק זיינע באַמיאונגען און אונטער זיין 

השגחה האָט אין מאַי 1912 אָנגעהויבן דערשיינען אַ גוט-רעדאַגירטער חודש- 
זשורנאַל דער שניידער. ביז פעברואַר 1914 האָבן באַװיזן אַרױסצוגײן 7 
נומערן און לאַנצמאַן האָט פיגורירט אַלס רעדאַקטאָר-אַרױסגעבער. ער האָט 
דעמאָלט אָנגעהובן מאַכן באַמיאונגען אַרויסצוגעבן אַ בונדישע טעגלעכע 
צייטונג אין ווילנע. 

אין מיטן דער פיבערהאַפטער טעטיקייט איז ער קראַנק געװאָרן און איז 
דעם 30 יוני 1914 געשטאָרבן נאָך אַן אָפּעראַציע. ער אין אַלט געוען 28 
יאָר. 

זיין טױט האָט געמאַכט אַ רושם און אין דער לויה האָבן זיך באַ- 
טײליקט איבער 5 טויזנט מענטשן. די גרויסע לויה האָט באַװיזן נישט 
בלויז וי פּאָפּולער לאָזער לאַנצמאַן איז געווען צווישן די אַרבעטער, נאָר 
אויך דעם אויפלעב פון דער באַװעגונג, פון 1905 אָן האָט ווילנע אַזאַ גרויסע 
לוויה נישט געזען. אויפן אָרון זיינען אַװעקגעלײגט געװאָרן 14 קרענץ פון 
די אַרבעטער"אָרגאַניזאַציעס און די פּאָליצײ האָט 8 פון זיי קאָנפיסקירט, איין 
קראַנץ האָט געהאַט די אויפשריפט: ,עס שטאַרבט נישט דער, ער ס'האָט 
געלעבט פאַר אַנדערע?ש. 

די לוויה איז געווען אַרומגערינגלט פון פיל פּאָליצײ --- רייטער און פוס- 
גייער. אויפן בית-עולם האָט די פּאָליצײ נישט געלאָזט האַלטן קיין רעדעס, 
זי האָט אָפּגעצױמט דעם קבר און דעם עולם נישט צוגעלאָזט. מ'האָט אים 
קובר געווען ביי די קברים פון די געפאַלענע אין די רעװאָלוציע-טעג פון 
אָקטאָבער 1905 יאָר. אין 1919 האָבן די ווילנער פּראָפּעסיאָנעלע פאַראיי- 
נען געשטעלט אַ מצבה פאַר די געפאַלענע און אויך פאַר אים, 


ב. ; אונזער צײט נומ. 2, 9 יולי 1914 פּעטערבורג. יואל נאָװיקאָ : אונזער ציים 
נומ. 1, 1963 ניוײיאָרק. װילנע, 1935 ניו-יאָרק, 


ש. ה. 
0 


לעאָניד ווענדראָוו 


פון 1904 האָט לעאָניד װענדראָוו קיין אַנדערע פריינט נישט געהאַט אין 
לעבן, אַחוץ דעם בונד. אַ צייט איז ער געווען אַ בונדישער פּראָפּעסיאָנאַל, גע- 
ווען טעטיק אין בערדיטשעוו. פריער איז ער געװען טעטיק אין מינסק. 
געלעבט אומלעגאַל אויפן נאָמען פון אָסון. אין 1906 געווען אַ דעלעגאַט אויפן 
7טן צוזאַמענפאָר פון בונד (אין לעמבערג). 

אין די יאָרן פון דער רעאַקציע נאָך דער ערשטער רוסלענדער רעװאָ- 
לוציע האָט ער געלעבט אומלעגאַל אין פּעטערבורג,. אויך דאָרט איז ער 
געווען פאַרנומען מיט בונדישער אַרבעט. אין די לעצטע אָנדערטהאַלבן 
יאָר פאַר דער ערשטער װעלט-מלחמה איז ער געװען גאָר אַקטיו ביים 
העלפן אַרױסגעבן דאָס בונדישע װאָכנבלאַט די צייט, װאָס איז דערשינען אין 
פּעטערבורג, ער איז געווען דער סעקרעטאַר, קאַסירער און אַפילו דער 

עקספּעדיטאָר, ער פלעגט ניט אויסקלויבן קיין אַרבעט. װאָס מ'האָט גע" 
דאַרפט, האָט ער געטון. אין 3 איז ער פון פּעטערבורג געווען אַ דעלעגאַט 
אויפן רוסלענדער צוזאַמענפאָר פון האַנדלס-אָנגעשטעלטע אין מאָסקװע. צו" 
זאַמען מיט נאָך עטלעכע בונדישע דעלעגאַטן האָט מען אים דאָרט אַרעסטירט. 

ווען ס'איז אין 1917 אױיסגעבראָכן די רעװאָלוציע, האָט ער מיטגע- 
האָלפן אַװועקשטעלן דאָס אַרױסגעבן די אַרבײיטער-שטימע. בעת דער צענטער 
וקאָנפערענץ פון בונד, וועלכע איז פאָרגעקומען אין פּעטערבורג, האָט ער 
אַלץ געטן, כדי זי בעסער צו אָרגאַניזירן. סוף זומער 1917 
איז אין מינסק אָרגאַניזירט געװאָרן אַ צענטראַלע פייערונג צום צװאַנציק- 
יאָריקן יוביליי פון בונד. האָט ער געװאָרפן אַלע אַרבעטן און איז געקומען 
צופאָרן,. ער האָט דעמאָלט פאַרנומען אַ פאַראַנטװאָרטלעכע שטעלע אין 
דערנערונג-אַמט אין פּעטערבורג. וען אַ חבר האָט אים געפרעגט פאַרװאָס 
ער האָט געמאַכט אַזאַ ווייטע און שוערע נסיעה, האָט ער געענטפערט: 
,;װאָס הייסט, דערלעבט דעם צװאַנציקײאָריקן יוביליי פון בונד און איך זאָל 
אויף אים ניט זיין ?7 


3: 
א אנ 


דעם 17 מערץ 1919 איז לעאָניד (ליאָליע) װענדראָוו געשטאָרבן פון 
טיפוס, דער פּעטערבורגער קאָמיטעט פון בונד האָט אַריינגעגעבן אַן אַנאָגס 
וועגן דער לוויה אין דער אָפיציעלער פּעטערבורגער צייטונג סעװערנאַיאַ 
קאָמונאַ, אָבער זי האָט זיך אָפּגעזאָגט צוֹ דרוקן דעם אַנאָנס. דער מאָטיו -- 
,די בונדישע אָרגאַניזאַציע איז פיינטלעך צו די באָלשעװיקעס". 

ב. ; יאַנקעל לעװין ; דער װעקער, 8 אַפּריל 1919, מינסק. לעבענס'פראַגען 25 
אַפּריל 1919, װאַרשע. 

י ש. ה 
0 


אַלטער איצקאָוויטש 


אין עלטער פון 16 יאָר איז ער אין 1902 אַריין אין בונד. געווען טעטיק 
אין דער לאָדזשער אָרגאַניזאַציע. װי אַ יינגער בחור פון 18 יאָר שוין געווען 
אַ טוער ביי די שניידער-אַרבעטער און געהאַט צװישן זי אַ השפּעה. אַ 
פעאיקער און זייער אַקטיװוער, גערופן האָט מען אים מיט ליבשאַפּט: דער 
קליינער אַלטערל, אַ קליינער יינגל האָט ער, שטייענדיק אויף אַ טיש, גע" 
האַלטן פּלאַמענדיקע רעדעס פאַר די אַרבעטער פון זיין פאַך. ער איז שפּע" 
טער געװאָרן אַ מיטגליד אין לאָדזשער קאָמיטעט פון בונד. 

אין 1906 האָט מען אים אַרעסטירט און אַרייננעזעצט אין װאַרשעװער 
ציטאַדעל. ער איז אָפּגעזעסן 2 יאָר ביזן פּראָצעס און באַקומען 8 יאָר 
קאַטאָרגע פאַר געהערן צום בונד. דעם אורטייל איז ער אָפּנעזעסן אין װאַר- 
שעווער, אַלעקסאַנדראָווסקער און טאָבאלסקער קאַטאָרזשנע טורמעס. 

הונגער-שטרייקן, שמיץ, זעלבסטמאָרדן און צעשיסונגען איז אַלטערן 

אויסגעקומען צו זען און דורכמאַכן אויף זיין מאַרטירער-וועג. נאָך 6 יאָר 
קאַטאָרגע איז אים געלונגען צו אַנטלויפן און קומען אין אױיסלאַנד, 

ער האָט געלעבט אין דײיטשלאַנד און אין דער שוייץ, וואו ער האָט 
געאַרבעט וי א שניידער און געווען טעטיק אין די בונדישע אויסלענדישע 
גרופּן. די יאָרן, װאָס ער האָט פאַרברענגט אין תפיסה, האָבן פאַטאַל געװוירקט 
אויף זיין געזונט. ס'האָט זיך ביי אים אָנגעהויבן אַ פּראָצעס פון שווינדזוכט, 
נאָכן מאַטערן זיך אַ צייט, איז ער אין עלטער פון 29 יאָר געשטאָרבן דעם 
6טן סעפּטעמבער 1916 אין ציריך (שווייץ). זיין קעױפּער איז קרעמירט גע- 
װאָרן. ביי דער לוויה זיינען געהאַלטן געװאָרן רעדעס אין נאָמען פון בונד, 
פון אַלע רוסלענדער סאָציאַליסטישע גרופּן און פון פאַראיין פון שניידער- 
אַרבעטער אין דער שוייץ, 

ב. : ס, י ; די אַרבײטערישטימע נומ. 25, 1917 פּעטראָגראַד. 

.ז 1916 ,06818605ס {1 לת גגטעם 612זעאסא סזהמטעחגס/32 פגס1סהחסום 

2861682. 


? ש. ה 
0 


משהקע איינבינדעך 


געשטאַמט פון איװאַנאָװע, קאָברינער געגנט, אין פּאָלעסיעץ -- גע- 
שטאָרבן דעם 20 יוני 1907 אין אָטװאָצק, ביי װואַרשע אין עלטער פון 22 יאָר, 

פון פאַך אַן איינבינדער און אַ פירער פון דער כונדישער אָרגאַניזאַציע 
אין איװאַנאָווע. די אָרגאַניזאַציע איז דאָרט געשאַפן געװואָרן אין 1905,. משה- 
קע איינבינדער האָט געהאַט אַ ביבליאָטעק פון 1200 ביכער און בראָשורן -- 
ער האָט זי איבערגעגעבן דער אָרגאַניזאַציע, װאָס ער האָט אויך סיסטעמאַטיש 
געשטיצט מיט געלט. די בונדישע באַװעגונג איז געװאָרן דער אינהאַלט פון 
זיין לעבן, 

די יידישע כוליגאַנעס פון דעם שטעטל האָבן זיך פאַרמאָסטן אומצו- 
ברענגען די אָרגאַניזאַציע. זיי האָבן דורכגעפירט אָנפאַלן אויף די בונדי- 
שע טוער און לסוף באַפאַלן די ביבליאָטעק, זי צערויבט און משהקען מער- 
דערלעך צעשלאָגן. מ'האָט אים געדראָט צו דערהרגענען. צוליב דעם 
איז ער אַװעק פון שטעטל. ערשט נאָך 5 חדשים איז ער צוריקגעקומען. ביי- 
נאַכט זיינען די יידישע כוליגאַנעס אים ווידער באַפאַלן און ער האָט געמוזט 
אַנטלױפן, 

די מערדערלעכע קלעפּ האָבן אונטערגעגראָבן זיין געזונט. די חברים 
האָבן אים אַוועקגעשיקט קיין אָטװאָצק ביי װאַרשע, אַ הייל-אָרט פאַר קראַנקע, 
נאָכן אָפּמאַטערן זיך 6 חדשים איז ער דאָרט געשטאָרבן, ער האָט אי- 
בערגעלאָזט אַ מוטער אַן אלמנה מיט קליינע יתומים, װאָס זיינען געבליבן 
אָן מיטלען צום לעבן, 

ב. : פאָלקסיצייטונג נומ. 390, 9 יולי 1907, װוילנע. 

אהרן און מיכאל װינאַווער 


אהרן איז געבוירן געװאָרן דעם 11 אַפּריל 1890 -- געשטאָרבן דעם 
7 יולי 1910 אין וואַרשע, 

ער איז געווען א זון פון נישט-פאַרמעגלעכע עלטערן. פון די יינגע 
יאָרן אָן שוין געמוזט ארבעטן, כדי פאַרדינען אויף חיונה,. פון פאַך געווען 
אַ בוכהאַלטער. 





אהרן מיכאל 


ער איז געקומען צום בונד אין אַ צייט, ווען די רעװאָלוציאָנערע באַװעגונג 
איז געגאַנגען שנעל באַרג אַראָפּ, ווען פיל זיינען אַװעק, איז ער געווען צווישן 
די זוייניקע, װאָס זיינען געקומען. דאָס אַליין זאָגט שוין וועגן זיין אידעאַ- 
ליזם. גאָר בולט האָט מען עס געקענט זען ביי דער פּראַקטישער אַרבעט אין 
דער באַװעגונג, וועלכער ער האָט אַװעקגעגעבן אַלע זיינע כוחות און די גאַנצע 
פרייע צייט, 

אין בונד איז ער אַרײן אין 1907, די ערשטע צייט איז ער געווען טעטיק 
אין דער יידישער סעקציע פון אונווערזיטעט פאַר אָלע. ער האָט זיך פאַר- 
נומען מיט די טעכנישע און אַדמיניסטראַטיווע ענינים פון דער ידישער 
סעקציע,. אין פרילינג 1909 איז ער געוען אין דער גרופע טוער, װאָס 
איז צוגעטרעטן צוריק אויפבויען די װאַרשעװער אָרגאַניזאַציע פון בונך. 
אין די יאָרן 1910-1909 איז ער געווען אַ מיטגליד אין װאַרשעװער בונדישן 
קאָמיטעט, 

אהרן װױנאַװער, וועלכער איז געווען באַקאַנט צווישן די בונדיסטן אונ- 
טערן נאָמען אַרנאָלד, איז געווען אַ באַשײדענער מענטש מיט אַן ערלעכער 
נאַטור, זיינע רייד זיינען געווען פּשוטע און זאַכלעכע. מיט זיין טריישאַפט, 
געװיסנהאַפטיקײט און פינקטלעכקייט האָט ער געקענט דינען װי אַ מוס- 

טער. קיין שום געפאַר האָט אים נישט געשראָקן. די בונדישע באַװעגונג 
איז פאַר אים געווען דאָס העכסטע אין לעבן, פאַר וועלכער מ'דאַרף זיין 
גרייט אַלץ מקריב צו זיין, 

ער איז געשטאָרבן פון פלעקן-טיפוס, הונדערטער יידישע אַרבעטער 
האָבן אים באַגלײט צו זיין אייביקער רו, 

אהרן איז געוען אַ זון פון רפאל און רייזל װינאַװער. דער פאָטער 
איז געווען אַ פאַרװאַלטער פון אַ הוז, װאָס האָט געהערט צו אַ פונדאַציע 
ביי דער װאַרשעװער קהילה, זיי זיינען געווען נאָנטע קרובים פון יידישן 
כלל-טוער און פירער פון דער קאַדעטישער פּאַרטײ אין רוסלאַנד, דעם 
פּעטערבורגער אַדװאָקאַט מאַקסים װינאַװער, 

א 

מיכאל וױנאַװער, אַ ברודער פון אהרנס פאָטער, איז געװוען טעטיק 
אין דער בונדישער אָרגאַניזאַציע אין װאַרשע פון די ערשטע יאָרן פון 
היינטיקן יאָרהונדערט. בעת דער ערשטער וועלט-מלחמה איז ער געבליבן 
אין רוסלאַנד,. אונטער דעם באָלשעװיסטישן רעזשים האָט ער פאַרנומען 
דעם אַמט פון וויצע-פאָרזיצער פון רויטן קרייץ אין סאָװועט-רוסלאַנד, בראש 
פון וועלכן ס'איז געשטאַנען מאַקסים גאָרקיס ערשטע פרױ. אין שליחות 
פון רױטן קרייץ איז ער אָפט געפאָרן קיין אויטלאַנד צו דערליידיקן ענינים 
פון געפאַנגענע און אַרעסטירטע. יעדעס מאָל, װען ער איז געקומען קיין 
װואַרשע, האָט ער געהאַט די באַדערפעניש צו באַזוכן די רעדאַקציע פון דער 
בונדישער פאָלקס-צייטונג און פאַרברענגען מיט זיינע אַלטע פריינט, 

אין דער צווייטער העלפט פון די דרייסיקער יאָרן האָט דער סטאַלין- 
רעזשים אים צוגעשלעפּט צו איינעם פון די טרױיעריק-באַרימטע מאָסקװער 
פּראָצעסן. דער אורטייל איז געווען 25 יאָר טורמע. זיין פרוי אין מיט 
עטלעכע יאָר שפּעטער אומגעברענגט געװאָרן צוזאַמען מיט די װאַרשעװער 
יידן דורך די נאַציס, 

ב.; לעבענסיפראַגען נומ. 23, 1916 װאַרשע. 

.4611684 ,1911 2ד006802 (5 לֵא גחזנצַם חאעהאנס 


י ש. ה. 

משה ואַרשע 


די יינגע יידישע ליטעראַטור אין אַמעריקע האָט לאַנגע יאָרן נישט גע 
קענט פאַרגעסן איינעם פון איר מיט-בויער און מיט:טרוימער -- משה 
װאַרשע. זיינע יוגנט-חברים -- דער שפּעטער באַרימטער חנעוודיקער יידי- 
שער פּאָעט זישע לאַנדױ און דער נישט וייניקער פין משה װאַרשע קאָמ- 
פּליצירטער, שטורמישער און טראַגישער קאָליע טעפּער האָבן יאָרן לאַנג 
מיט פּיעטעט געהאָדעװעט עפּעס אַ מין משה װאַרשע-קולט. נישט וייניקער 
לעגענדאַריש איז געווען משה װאַרשעס נאָמען אין זיין היים-שטאָט, אין 

פּלאָצק, וואו מען האָט אים געקענט אַלס גרינדער און פירער פון דער בונ" 
דישער באַװעגונג אין די יאָרן פאַר דער רעװאָלוציע פון יאָר 1905, 

עפּעס אומעטיקעס איז געווען אין דער גאַנצער װאַרשע-פאַמיליע, וועלכע 
האָט זיך באַזעצט אין פּלאָצק, ווען משה ואַרשע איז נאָך געווען אַ קינד. אַן 
אומעטיקער איז געווען זיין טאַטע, דער מלמד; עפּעס אַן אומעט איז תמיד 
געלעגן אױיסגעגאָסן אויף זיין יינגערער שװעסטער, וועלכע איז שפּעטער 
געווען אין פּלאָצק אַ לערערין אין אַ רעגירונג-שול פאַר יידישע קינדער. 
און אַזאַ איז געווען משה ואַרשע אַליין : אַן אומעטיקער. אַ טיף און טראַ- 
גיש טאַרטראַכטער, אַ קרענקלעכער, פלעגט ער אויסמיידן מענטשן. איינער 
אַלײן פלעגט ער זיך אַרומטראָגן מיט זיינע אינטימע חלומות און טראַכטענישן; 
קיינער האָט אים נישט פאַרשטאַנען, קיינער האָט נישט דורכגעדרונגען די 
פינצטערע לאַבירינטן פון זיין קאָמפּליצירטער נשמה. גערופן האָט מען אים 
--- צוליב זיין פאַרטראַכטקײט -- ,דער פאַרגאַפּעטער?, 

געבוירן אין יאָר 1887 אין שטעטל אַנטאָפּאָל (גראָדנער געגנט) האָט 
ער אין פּלאָצק פאַרבראַכט זיין קינדהייט און יוגנט. זיין ערשטע גרויסע 
צעשטרייאונג איז געװען -- די רעװאָלוציאָנערע כװאַליע, װאָס האָט זיך 
גענומען טראָגן איבער שטעט און שטעטלעך פון ליטע, פּױלן און רוסלאַנד, 

די פּאָליטישע באַװעגונג האָט אים פאַרכאַפּט אין זיינע יינגלשע יאָרן, 
נישט וייניקער וי אַנדערע פּוױלישע שטעט האָט פּלאָצק טיף איבערגע- 
לעבט די רעװאָלוציאָנערע באַװעגונג. אַ קורצע צייט פאַרכאַפּט פון ציוניזם, 
איז משה ואַרשע אינגיכן געװאָרן אַ פירער פון דער בינדישער אָרגאַניזאַציע 
אין פּלאָצק, וועלכע איז דאָ אַנטשטאַנען עטלעכע יאָר נאָך דעם, װי דער בונד 
איז אויפגעקומען אין ליטע, פּוילן און רוסלאַנד, 

משה װאַרשע װועױט גיך פּאָפּולער אין בונד אויסער דער שטאָט פּלאָצק, 
מיטן גאַנצן אימפּעט װאַרפט ער זיך אַרײן אין דער אַרבעט פון דער פּאַרטײ, 
ער האָט אויך נישט אויסגעמיטן קיין טורמעס --- ער איז געזעסן אין די טור" 
מעס פון פּלאָצק, װאַרשע און קאַליש, וי נאָר די רעװאָלוציאָנערע כװאַ- 
ליעס האָבן גענומען אַרױיסװײזן די ערשטע סימפּטאָמען פון פאַלן, האָט װאַר- 
שע עוקר געווען -- אין עלטער פון 19 יאָר איז ער אַװעק קיין אַמעריקע. 

אין אַמעריקע האָט ער געלעבט וי אַן אַסקעט. אָט האָט ער געאַרבעט 
און אָט נישט געאַרבעט און אונטערגעהונגערט. (מער דאָס צווייטע, װי דאָס 
ערשטע). פאַר די 6 יאָר, װאָס ער האָט געלעבט אין אַמעריקע, האָט ער 
געהאַט 20 אַרבעטס-פּלעצער, געווען אַ פאַבריק-אַרבעטער, אַ צייטונג-פאַר" 
שפּרײטער, אַ הויז-וועכטער, 


דאָ איז ער געווען באַפּרײינדעט מיט עטלעכע ידישע שרייבער -- 
זישע לאַנדױ, קאָליאַ טעפּער, משה נאַדיר, ב. לאַפּין און אַנדערע. צוזאַמען 
מיט קאַליאַ טעפּער איבערגעזעצט פון רוסיש אויף יידיש אַנטאָן טשעכאָװס 
דראַמעס: אָנקל װואַניאַ, דער וואַסער-פויגל, דער קאַרשן-גאָרטן. צוזאַמען מיט 
ב. לאַפּין --- איבערגעזעצט לעאָניד אַנדרײעװס דאָס לעבן פונם מענטש און 
קנוט האַמסונס װוױיקטאָריאַ. ער האָט געהאַט אַ פיינעם יידישן סטיל. 

דער טאָג-בוך, וועלכן װאַרשע האָט געשריבן במשך דער צוייטער 
העלפט פון יאָר 1911 און אין די ערשטע 3 חדשים פון יאָר 1912, וױיזט, 
אַז ס'זיינען נאָך געווען אין זיינע לעצטע חדשים מינוטן, ווען ער האָט זיך 
געגרייט צו לעבן און נישט צו שטאַרבן. דאָס זיינען אָבער ווירקלעך גע" 
ווען נאָר איינצלנע מאָמענטן. בכלל איז משה װאַרשעס טאָג-בוך, פאַרעפנט- 
לעכט אין בוך-פאָרם אין 1912 (וועגן פון אַ נשמה) דורך זיינע איבערגעגעבענע 
פריינט זישע לאַנדױ און קאָליע טעפּער אין ניו-יאָרק, פול מיט אומגעהייע- 
רע צווייפלענישן און מיט אַ פאַרביטערטער קרענקעניש, מיט זעלבסט-פּײ 
ניקונג און זעלבסט-פאַראורטיילונג, ער איז בפירוש געגאַנגען צום טױט, 
אָט שרייבט משה װאַרשע דעם 2טן אױגוסט 1911: ,שװאַך בין איך און 
מיין לעבן איז אומנויטיק. אָבער איך וויל גלויבן: אויף מיר װאַרט אַרבעט, 
אמתע-שװאַרצע, אָבער --- אַרבעט פאַר דער יידישער קולטור. איך ול זִי 
טון, אין איר לעבן", אָבער נאָך דעם קומען אַנדערע שורות, װאָס זאָגן 
אָן טויט, 

די לעצטע װאָכן פון זיין לעבן איז משה װאַרשע געווען אַ נאַכט-וועכ- 
טער אין אַ הוז, װאָס מ'האָט געהאַלטן אין בויען. אין דער נאַכט פון 22טן 
אַפּריל 1912 איז ער אַרױף אויפן העכסטן שטאָק פון בנין און זיך אַראָפּגע- 
װאָרפן. מ'האָט אים געפונען ליגן אויפן טראָטואַר אַ טויטן. 

שמואל קרוק (פנחס שואַרץ) 
0 


בער הילדענבראַנד 


געבוירן 1887 -- געשטאָרבן האַרבסט 1918 אין װאַרשע. געשטאַמט פון 
אַן אינטעליגענטער און רייכער משפּחה. אין 1903 צוגעשטאַנען צו דער סאָ- 
ציאַליסטישער באַװעגונג. אַ לענגערע צייט פאַרברענגט מיט די עלטערן אין 
אויסלאַנד, שטודירט אין קראָקע. אין 1905 געקומען ציריק קיין װאַרשע און 
געװאָרן אַקטיוו אין בונד. אין זעלבן יאָר האָט מען אים אַרעסטירט בעת אַ 
פּראָטעסט-שטרײק. אויפן וועג צום ציטאַדעל האָבן אים די זעלנער פון קאָנ- 
אָי שרעקלעך צעקלאַפּט מיט די ביקסן-קאָלבעס. אין די קאַזעמאַטן האָט עו 
געמוזט ליגן אויף דער קאַלטער שטיינערנער פּאָדלאָגע. פון דעם האָט זיך 
ביי אים אַנטװיקלט אַ לונגען-קראַנקײט, 

נאָכן אָקטאָבער-מאַניפעסט איז ער ווידער געווען אויף דער פריי. ער האָט 
געהערט צו אַ שטודיר-קרייז, אָנגעפירט פון בונדישן טוער משה טערמאַן און 
גלייכצייטיק געווען טעטיק אין פּראָפּעסיאָנעלן פאַראיין פון לעדער-אַרבעטער, 
וואו ער האָט געפירט די שריפטלעכע אַרבעט. 

צוליב זיין אָנטײל אין דער רעװאָלוציאָנערער כבאַוועגונג זיינען די באַ- 
ציאונגען צװישן אים און זיין רייכער משפּחה געװאָרן פאַרשאַרפט און לסוף 
איבערגעריסן. ס'האָט זיך פאַר אים אָנגעהויבן אַ לעבן פון הונגער און נויט, 

קראַנקייט און אַנדערע צרות,. כדי צו האָבן אויף חיונה, לערנט ער זיך אויס 
דאָס פאַך פון צאָן-טעכניקער, ער גיט אָבער נישט אויף זיין שטודיום. ער 
האָט געלערנט, וי אַ פרייער צוהערער, אין װאַרשעװער אוניווערזיטעט, 

זיין הויפּט-אינטערעס איז געווען ליטעראַטור. אין 1907 האָט ער איבער- 
געזעצט אויף יידיש אַ פּאָר דערציילונגען פון האָלענדישן שרייבער מולטאַטולי 
און א פישער-דראַמע פון היײיערמאַן. ער וװערט אויך טעטיק אין דער יידישער 
ליטעראַרישער געזעלשאַפט. אין בונדישן װאָכנבלאַט די צייט (פּעטערבורג 
4) האָט ער פאַרעפנטלעכט עטלעכע לידער, 

זיין קראַנקײט מאַטערט אים און שטערט אים אין זיין אַרבעט. אָפּט ליידט 
ער פון פּשוטן הונגער. זיין שטאָלץ און טריישאַפט צו די סאָציאַליסטישע 
אידייען לאָזן אים אָבעוױ נישט איינגיין אויף פּשרות מיט זיין רייכער, בירגער" 
לעכער משפּחה, 

ווען אין 1916 האָט אין װאַרשע אָנגעהויבן דערשיינען דאָס בונדישע 
װאָכנבלאַט לעבענט-פראַגען, ווערט דאָרט הילדעבראַנד אַ מיטאַרבעטער, וי 
אַ גוטער קענער פון דער װעלט-ליטעראַטור, האָט ער געדרוקט עטלעכע אי" 
בערזעצונגען און ליטעראַרישע אַרטיקלען וועגן אייניקע אײיראָפּעאישע שריי- 
בער, וועגן זיין ליטעראַרישן קרעדאָ קען מען זיך מאַכן אַ באַגריף פון די 
ווייטערדיקע שורות אין זיינס אַן אַרטיקל וועגן בעלגישן דיכטער עמיל ווער- 
האַרן : ,דער דיכטער מוז זיך פאַרטיפן, אַרײינלעבן אין דעם פילפאַרביקן שפּיל 
פון אַרומיקן לעבן. און דאָס איז די וועלט פון געזעלשאַפטלעכן טון און ווירקן, 
װאָס רינגלט אים אַרום, װאָס שפּיגלט זיך אין זיין אויג, אין זיין נשמה, דע" 
ריבער שאַפט װערהאַרן נישט קיין רעאַליסטישע בילדער, בילדער פון לעבן, 
נאָר בילדער-סימנים, בילדער-סימבאָלן, ד. ה. קונסטווערק פון ברייטער, או" 
ניװוערסאַלער באַדײטונג"... ;אַלע קאַמפן און ראַנגלענישן, װאָס צוקן-דורך דעם 
אָרגאַניזם פון דער מאָדערנער געזעלשאַפט, באַװעגן זיך אַרום דעם אַרבעטער" 
פּראָבלעם?... ;אויך די פּאָעזיע האָט דאָ צו זאָגן איר װאָרט. און וויל עמי- 
צער אין אונזער אומרואיקער, מיט גראַנדיעזע סאָציאַלע געשעענישן שװאַנ- 
גערער איבערגאַנג-צייט אַלס דיכטער אַ ווירקונג האָבן אויף די מענטשלעכע 
נשמות, מוז ער קודם-כל אימשטאַנד זיין צו וועקן אין זיי דעם גלויבן אין 
טריאומף און באַפרייאונג פון דער מענטשהייט" (לעבענס-פראַגען, נומ. 47, 
6, וואַרשא), 

נאָך זיין טוט האָט דאָס בונדישע װאָכנבלאַט וועגן אים געשריבן : ,אין די 
'ילעבענס-פראַגען! איז ער אַרױיסגעטרעטן צום ערשטן מאָל מיט אַן אַרטיקל 
צו י. ל, פּרצעס יאָרצײט, ס'איז געווען איינע פון די שענסטע און פיינסטע 
זאַכן, װאָס זיינען בכלל אָנגעשריבן געװאָרן וועגן פּרצן, שפּעטער האָט ער ביי 
אונז געשריבן וועגן מירבאָ, װערהאָרן, איבערגעזעצט עטלעכע זאַכן אין פּראָזע 
און שירים, און ערשט מיט עטלעכע װאָכן פאַר זיין טויט האָט ער אונז געגעבן 
פאַרן זשורנאַל 'אונזער שטימע' אַ שיינעם רעצענזיע-אַרטיקל וועגן דוד איינ- 
האָרן, נאָך זיין טויט זיינען נאָך געבליבן פאַרשידענע מאַנוסקריפּטן".. . ,ער 
איז נישט געווען און האָט נישט געקאָנט זיין קיין פּראַקטישער פּאָליטישער 

טוער. אָבער אין דער טיפעניש פון זיין האַרץ האָט געברענט אַ הייסע 
ליבשאַפט, אַ זעלטענע טריישאַפט און איבערגעגעבנקייט צום 'בונד'. און אין 
דער שטילקייט פון זיין אָרימער, איינזאַמער שטוב האָט ער געדינט דעם יידישן 
אַרבעטער אויף זיין אופן, מיט די בעסטע זאַפטן פון זיין נשמה. עֶר האָט 
געטראָגן צום פינצטערן אַרבעטער-לעבן די ליכטיקע אוצרות פון דער וועלט- 
ליטעראַטור, אַ שיינע קינסטלערישע נשמה, אַ טיפער קענער פון די ליטעראַ- 
רישע שיינקייטן, אַ פיינער סטיליסט, האָט ער באַרײכערט און פאַרשענערט 
דאָס אַרבעטער-לעבן. און דער יידישער אַרבעטער וועט מיט ליבשאַפט און 
דאַנק געדענקען דעם פרי-פאַרשטאָאַרבענעם פריינט" (לעבענס-פראַגען, נומ. 45, 
8, 

צו דער ערשטער יאָרצײט האָט די בונדישע טאָג-צייטונג אָפּגעדרוקט 3 
פון זיינע פאַרבליבענע לידער און דערביי געזאָגט װעגן אים: ?בער הילדע- 
בראַנד האָט געהערט צו די שטומע נשמות, אין װועללט ס'האָט געברענט אַ 
ריינער פלאַקער פון ליבע צו אַלע אונטערדריקטע און א העלע דיכטערישע 
באַגייסטערונג פאַרן אמת און גערעכטיקייט, אין אַלץ איז גײַפלאָסן פון אָפּ- 
געהאַלטענעם קװאַל פון אמתער פּאָעזיע* (לעבענס-פראַגען, 20 זיקטאָבער 1919, 
וואַרשא), 


און הגם הילדעבראַנד האָט געהערט צו די ;שטומע נשמות", האָט ער 
פונדעסטוועגן אויך געקענט זינגען לידער פון קאַמף. אָט איז איינס פון זיינע 
פאַרבליבענע לידער : 


איך קאָן אַ ליד, אַ פריי ליד, 

אַ ליד אָן פערזן, גראַמען,. -- 

אַ ליד װאָס ברענט, אַ ליד װאָס גליט, --- 
אַ ליד פון רויטע פּלאַמען. 


דאָס ליד איז קאַמף, דאָס ליד איז שטרייט, 
דאָס ליד פון רויטע פאַרבן, 

און ווער עס זינגט עס, מוז זיין גרייט 

צו זיגן אָדער שטאַרבן, 


געצייכנט איז דאָס ליד מיט בלוט, 
מיט שװוערדן און מיט שפּיזן, 

דער אױטאָר זיינער איז דער מוט, 
די שרייבער זיינען ריזן, 

שמואל קאַפּלאַנסקי 


געבוירן אין 1882 אין וויטעבסק (וייס-רוסלאַנד) -- געשטאָרבן דעם 
8 דעצעמבער 1965 אין בוענאָס איירעס (אַרגענטינע). 

אַ קינד פון פרומע עלטערן, איז ער דערצויגן געװאָרן אין פרומער 
יידישקייט. ער איז אַרײן אין דער וויטעבסקער אַלגעמײנער פאָלקס-שול 
(אויף רוסיש), וועלכע ער האָט געענדיקט צו זיינע 15 לעבנסיאָר. נאָכדעם 
איז ער געפאָרן קיין דווינסק, וואו ער איז אַריין זיך לערנען אין אַ פאַך-שול, 
דער יוגנטלעכער שמואל קאַפּלאַנסקי אין אין דווינסק אַרײנגעטרעטן אין 
דער יידישער סאָציאַליסטישער באַוועגונג -- אין בונד. 

אונטער דעם אַבסאָלוטיסטיש צאַרישן רעזשים, האָט די בונדישע באַ- 
וועגונג געקאָנט זיין נאָר אַן אומלעגאַלע, אַן אונטערערדישט, א רעװאָלןו- 
ציאָנערע, אַ פאַרפאָלגטע, אָדער לגמרי נישט געקאָנט זיין. איז דער יוגנט- 
לעכער קאַפּלאַנסקי אין דווינסק, אין דער רעװאָלוציאָנערער באַװעגונג פון 
בונד, געװאָרן אַרעסטירט און פאַרשלאָסן אין תפיסה אויף 2 יאָר. 

נאָכן אָפּזיצן זיינע ערשטע צויי יאָר אין תפיסה איז דער יוגנטלעכער 
קאַפּלאַנסקי אַרױס אויף דער פריי און איז געקומען צוריק קיין וויטעבסק, 
דאָרט האָט ער באַנייט זיין רעװאָלוציאָנערע טעטיקייט, נישט גלקוקט אויף 
די פאַרפאָלגונגען. מ'האָט אים ווידער אַרעסטירט און פאַרשפּאַרט אין תפיסה, 
אַזױ ביז דעם יאָר 1904. שמואל קאַפּלאַנסקי איז אין זיין 22טן לעבנס- 
יאָר פאַרשיקט געװאָרן קיין אַרכאַנגעלסק, 

אָבער װוי האָט שמואל קאַפּלאַנסקי געקאַנט בלייבן אין וייטן, ויסטן 
און קאַלטן צפון, ווען דער פלאַקער פון דער רעװאָלוציע האָט שוין צע- 
װואַרעמט דאָס לאַנד ? און שמואל קאַפּלאַנסקי איז אַנטלאָפן פון פאַרשיקונג, 

ש. קאַפּלאַנסקי איז אין זיין פּליטה אָנגעקומען אין אָרשע, דאָ האָט 
ער געטראָפן אַ קאַמפס-גרופּע אין צוגרייטן זיך אַרױסצוטרעטן קעגן אַ 
פּאָגראָם, װאָס די שװאַרצמאהניקעס האָבן געגרייט,. קאַפּלאַנסקי האָט זיך 
באַלד אָנגעשלאָסן אין דער קאַמפס-גרופּע. ס'איז אױיסגעבראָכן דער פּאָגראָם, 
די קאַמפס-גרופּע, אָדער ;זעלבסט-שוץ? איז אַרױס קעגן די פּאָנראָמשטשי 
קעס. ס'איז געקומען צו אַ בלוטיקן קאַמף. ס'זיינען אומגעקומען און פאַר- 
וואונדעט געװאָרן חברים פון דער קאַמפס-גרופע. קאַפּלאַנסקי איז געווען 
פון די שטאַרק פאַרוואו:דעטע. ער האָט זיך אויסגעהיילט און איז אַװעק פון 
רוסלאַנד. 

סוף 1905 איז ער אָנגעקומען אין אַרגענטינע. דאָ האָט ער אָנגעהויבן 
אַ נייעם, גרויסן און שיינעם אָפּשניט פון זיין לעבן, װאָס האָט זיך געצויגן 
פולע 60 יאָר, 

װאָס האָט שמואל קאַפּלאַנסקי געטון אין אַרגענטינע אין פאַרלויף פון 
זיינע 60 יאָר לעבן? 

וי אַ נאָר-װאָס איינגעװאַנדערטער, וועמען עס אין אָנגעבאָטן געווען 
אַ פרייער בילעט צו פאָרן אויף דער כאַן צוליב אַרבעט, וואו איינער האָט 

געװאָלט --- איז ער געפאָרן קיין מענדאָסאַ צו טרעטן וױינטרויבן אין די 
וויין-קעלערס (באָדעגאַס), וואו מען מאַכט און מען קאָנסערװירט דעם ווין 
נאָך דעם וויינטרויבן-שניט, איז ער צוריקגעקומען אין בוענאָס איירעס, וואו 
ער איז געגאַנגען אַרבעטן אַלס מויערער -- אויף געביידעס. שפּעטער האָט 
ער געאַרבעט אַלס מאָטאָרמאַן און געפירט אַ טראַמװײי אויף די גאַסן פון 
בוענאָס איירעס, 

שפּעטער האָט ער געמוזט זוכן אַן אַנדערע אַרבעט און ער איז געװאָרן 
אַ ביוראָדאָנגעשטעלטער. אַ צייט איז ש. קאַפּלאַנסקי געווען איינער פון די 
ערשטע אָנגעשטעלטע (טעכנישער סעקרעטאַר) אין יידישע אינסטיטוציעס 
און אויך אַדמיניסטראַטאָר פון יידישן שפּיטאָל באַלד װי דער שפּיטאָל האָט 
זיך געעפנט אונטער דער אָנפירערשאַפט פון זיין איניציאַטאָר און שאַפער 
דר. א. זשאַבאָטינסקי, 

שמואל קאַפּלאַנסקי איז אויך אַ צייט געווען פאַבריקאַנט פון מעטאַלענע 
בעטן און נאָך דעם דעפיניטיוו זיך אומגעקערט צו דער אַרבעט בײי בוב- 
האַלטעריע, 


שמואל קאַפּלאַנסקי האָט געזאָרגט, אַז ס'זאָל קומען אַהער פון זיין אַלטער 
היים זיין כלה און ס'זאָלן קומען זיינע שװועסטער און ברידער, זיינט עלטערן 
און נאָך פון זיינע קרובים. זיי האָבן זיך אין אַרגענטינע אײינגעװאָרצלט, 
זיך צעװאַקסן און פאָרמירט אַ גרויסע און װירדיקע פאַמיליע. 


שמואל קאַפּלאַנסקי איז אויך אויפן געביט פון געזעלשאַפטלעכער טע- 
טיקייט נישט געזעסן מיט פאַרלייגטע הענט. ער איז געװען אַ פּיאָנער 
און װעטעראַן פון דער וועלטלעכער, יידישער, פּראָגרעסיווער און פאָלקס- 
טימלעכער געזעלשאַפט און פון איר סאָציאַלן און קולטורעלן האָב און גוטס 
אין דער אַרגענטינער רעפּובליק, ער איז דער מיטשאַפער און מיטגרינדער 
פון דער סאָציאַליסטישער באַװועגונג אין לאַנד, אַזױ אויך פון די יידיש- 
וועלטלעכע קולטור-אָרגאַניזאַציעס, װאָס זיינען אין גייטסט שטענדיק געווען 
בונדיסטישע און פולשטענדיק סאָלידאַריש מיט דער אַלגעמײנער אַרגענטי- 
נער סאָציאַליסטישער און אַרבעטער-באַװעגונג, 


אין דעם זין האָט ש. קאַפּלאַנסקי זיך באַטײליקט אין דער גרינדונג 
פון דער יידישער סאָציאָל-דעמאָקױאַטישער אַרבעטער-אָרגאַניזאַציע אין אַר- 
גענטינע, וועמעס גרינדונג ס'איז פאָרגעקומען אין בוענאָס איירעס דעם 
0טן יאַנואַר פון יאָר 1907, 


קאַפּלאַנסקי איז אויך געווען איינער פון די ערשטע יידישע שרייבער אין 
אַרגענטינע, וי אַלע אַנדערע, װאָס האָבן געשריבן אין יידיש-סאָציאַליסטישן 
זשורנאַל דער אַװאַנגאַרד (1908 -- 1920), איז ער נישט געווען קיין פּראָפע- 
סיאָנעלער שרייבער און ער האָט נישט געשריבן צוליב שרייבן. ער האָט 
דאָס געטון צו דערפילן אַ סאַציאַלע באַדערפעניש און ער האָט עס געטון, 
אין אָנהײיב, אין פאַרשידענע פאָרמען און זשאַנערן. 

אָט הייבט ער אָן אין ערשטן נומער דער אַואַנגאַרך מיט אַ ליד; 
,ביסט מיין פריינט אַהער געקומען 
זאָג, צי ביסטו איצט צופרידן? 
לאָזט מען דאָ די עױינע בלומען 
װאַקסן רואיק און אין פרידן?" 
אָדער: 
גשטענדיק פאַרזאָרגט, געטריבן פון נויט, 
לויפסט אין פאַבריק צו אַרבעטן עזוער. 
זזכסט צו פאַרדינען דאָס שטיקעלע ברױט, 
אַרבעט זאָל זיין, װאָס דאַרפסטו נאָך מער ?* 
קאַפּלאַנסקי --- מיטן פולן נאָמען אָדער פאַרקירצט : ק, אנסקי --- שרייבט 
פּאָליטישע קאָמענטאַרן און אַרטיקלען. מיט זיין פעדער האָט ער געקעמפט 
קעגן די שלעכטע דערשיינונגען אין אַרגענטינע בכלל און אויף דער יידישער 
גאַס בפרט, 
ס'איז געווען אין די ערשטע יאָרן פון דער סאַציאַליסטישער און אַרבע- 
טער באַוועגונג אין לאַנד, וועגן וועלכער עס האָט מיט כעס געשטורעמט 
די קאַפּיטאַליסטישע רעאַקציע, װאָס איז געווען ביי דער מאַכט, זיינען דאָס 
געווען העראָאישע צייטן פאַר דער יונגער סאָציאַליסטישער און אַרבעטער- 
באַוועגונג און שווערע צייטן מיט פאַרפאָלגונגען, פּאָגראָמען און שחיטות, 
קאַפּלאַנסקי האָט אויך געשריבן אויף רוסיש, װאָס האָט אין יענע יאָרן 
ביז איבער דער ערשטער וועלט-מלחמה, געלעבט דאָ אין דעם ;אויבערשטן" 
שיכט פון די רוסישע יידן. אאַרגענטיוסקאַיאַ זשיזן" (אַרגענטינער לעבן 
איז געווען איינס פון די רוסישע בלעטער, װאָס זיינען דאָ דערשינען 
קאַרגענטינסקאַיאַ זשיזן? איז אַרױסגעגעבן געװאָרן פון דעם באַקאַנטן יידיש- 
געזעלשאַפטלעכן טוער דר. א. זשאַבאָטינסקי און קאַפּלאַנסקי האָט דאָס בלאַט 
כמעט אויסגעפילט און רעדאַגירט, 
װאָס שייך פּאָליטישן אַרעסט, האָט קאַפּלאַנסקי פון אים אויך דאָ זיך 
נישט אויסגעדרייט. עס איז נישט געווען קיין ערנסטער אַרעסט, נישט קיין 
שווערער און נישט קיין דויערנדיקער, אָבער עֹר איז געווען. אין דער אֵל- 
געמיינער סאָציאַליסטישער באַוועגונג פון לאַנד איז שמואל קאַפּלאַנסקי 
געווען אין פאַרלויף פון אַ האַלבן יאָרהונדערט און אין משך פון צענטלי- 
קער יאָרן --- ביזן טוט -- אַן אַקטיװוער און רעפּרעזענטאַטיווער טוער פון 
דער דעמאָקראַטישער סאָציאַליסטישער פּאַרטײ, 
אַ באַשײדענער, אַן ערלעכער, אַ געוויסנהאפטער, איז שמואל קאַפּלאַנסקי 
אַדורך זיין לעבן ביז אין טיפער עלטער פון 823 יאָר מיטן פולן באַוואוסטזיין 
און אחריות ביזן פאַטאַלן מאָמענט, ווען ער האָט דערמאַנט זיינע טעכטער 
איבערצוגעבן דעם שליסל פון 7טן סאָציאַליסטישן צענטער אין בוענאָס איי- 
רעס, װאָס ער האָט געהאַלטן אַלס קאַסירער. 
יעדעס יאָר, ווען די בוענאָס איירעסער בונדישע אָרגאַניזאַציע האָט 
געפייערט דעם יוביליי פון בונד, איז קאַפּלאַנסקי געקומען צו דער פייערונג, 

אין נאָװועמבער 1965, אַ חודש פאַר זיין טויט, ווען ס'איז געפייערט געװאָרן 
דער 68-יאָריקער יוביליי פון בונד, איז וי געוויינלעך ש. קאַפּלאַנסקי ווידער 
געקומען. דאָס איז געווען קאַפּלאַנסקיס לעצטער באַטײליקן זיך אין דער 
יערלעכער פייערונג פון בונך, אין וועמענס רייען ער איז אַרײנגעגאַנגען מיט 
8 יאָר צוריק, ווען דער בונד איז געגרינדעט געװאָרן. אויף אָט דער בונ- 
דישער פאַרזאַמלונג האָט ער געהאַלטן זיין לעצטע רעדע בעת ער האָט 
פאָרגעשטעלט דעם פאָרשטייער פון דער סאָציאַליסטישער פּאַרטײ, וועלכער 
איז געקומען באַגריסן דעם בונד. 
פיניע װואַלד 
0 


ישרא? דואַ 


געבוירן דעם 20טן יולי 1889 אין שעדלעץ, רוסיש-פּוױלן -- געשטאָרבן 
דעם 25טן פעברואַר 1921 אין ניו-יאָרק, 

זיין פאָטער יהודה האָט געהאַט 16 קינדער און ישראל איז געווען דאָס 
3טע. דער פאָטער איז געווען אַ בעל-מלאכה, אַ דרוקער און אַ חסידישער 
ייד. ישראל האָט באַקומען אַ רע- 
ליגיעז-טראַדיציאָנעלע דערציאונג 
און אין די שפּעטערע יאָרן זיך פאַר- 
שאַפּט װעלטלעך ויסן דורך 
זעלבסטבילדונג, 

ווען ישראל איז אַלט געווען 10 

יאָר, איז ער אַריבער קיין װאַרשע, 
ביז 14 יאָר האָט ער געלערנט גמרא 
אין אַ חסידים-שטיבל, דאָס נייע 
וועלטלעכע יידישע לעבן האָט אויך 
געהאַט אַ השפּעה אויפן גמרא-יינגל, 
אין 1904 איז ער צוגעשטאַנען צו 
דער בונדישער באַוועגונג. אין די 
רעװאָלוציאָנערע טעג איז ער גע" 
ווען אויף די באַריקאַדן און ער 
האָט דעמאָלט באַקומען צוויי וואונדן בעת דער שיסעריי. 

נאָך דער רעװאָלוציע איז ישראל אַװעק קין ענגלאַנד, וואו ס'האָט 
געלעבט זיינס אַ ברודער,. אים האָט אָבער געצויגן צוריק קיין װאַרשע, 
וואוהין ער איז באַלד צוריקגעקומען. ס'זיינען אָנגעקומען די שווערע יאָרן 
פון רעאַקציע. דעמאָלט, ווען ס'זיינען שיטערער געװאָרן די רייען פון דער 
אַרבעטער-באַװעגונג, האָט ישראל דוא אַרױסגעװיזן נאָך מער אַקטיװוקײט 
און געטריישאַפט. צװוישן דער קליינער צאָל פאַרבליבענע טוער האָט ער 
זיך אַרױסגערוקט אויפן אױבנאָן. 

וי אַן אָנגעשטעלטער, איז ער געווען באַשעפטיקט אין אַ געשעפט אויף 
די נאַלעװקעס, ער האָט זיך אַקטיוו באַטײליקט אין דער אַגיטאַציע און אָר- 
גאַניזיר-אַרבעט צװישן די האַנדלס-אָנגעשטעלטע וי אויך אין אַנדערע פאַכן. 
ער איז געווען אין דער אָנפירונג פון אַן אַלגעמײנעם בעקער-שטרייק, 

אין יאָר 1910 איז אין לעמבערג פאָרגעקומען די 8טע קאָנפערענץ פון 
בונד. די װאַרשעװער אָרגאַניזאַציע האָט געשיקט צוויי דעלעגאַטן און דואַ 
איז געווען איינער פון זיי (אויף דער קאָנפערענץ האָט ער פיגורירט אונטערן 
פּסעװדאָנים עדוואַרד. דער צוייטער װאַרשעװער דעלעגאַט איז געווען דוד 
מייער), 

נאָך דער קאָנפערענץ האָט מען אים צוגענומען אין מיליטער. מ'האָט 
אים געשיקט דינען אין אַן אַרטילעריע-פּולק אין קאַלוגאַ, 

אין 1912 האָט דואַ עמיגרירט קיין אַמעריקע, וואו ער איז געװאָרן 
אַ שרייבער. באַלד נאָכן קומען אַהער איז ער געװאָרן רעדאַקטאָר פון אַ 
װאָכנבלאַט אין סט. לואיס, מיזורי. פון דאָרט איז ער אַריבער אין שיקאַגאָ 
און געװאָרן אַ מיטאַרבעטער אין קוריער. ער איז געװען דער רעדאַקטאָר 
פון אַרבעטער-נייעס און געדרוקט פעליעטאָנען. 


בעת דער ערשטער ועלט-מלחמה איז דואַ גענומען געװאָרן אין דער 
אַמעריקאַנער אַרמײ. ער איז געשיקט געװאָרן קיין פראַנקרייך, וואו ער 
האָט זיך באַטײליקט אין אַ צאָל פראָנט-שלאַכטן און אויך דורכגעמאַכט אַ 
מיליטערישן קורס פון לופט-פליעריי, 


נאָך דער מלחמה איז ישראל דואַ צוריקגעקומען קיין שיקאַגאָ. ער האָט 
געאַרבעט אין דער אַמאַלגאַמײטעד-יניאָן (פּראָפ. פאַראיין פון מענער-שניי- 
דער) און געפירט די שטענדיקע שיקאַגער זייט פון װאָכנבלאַט פאָרטעזריט, 
אָרגאַן פון דער אַמאַלגאַמײיטעד-יניאָן,. גלייכצייטיק איז ער געװאָרן אַ רע" 
דאַקציע-מיטאַרבעטער אין דער שיקאַגער אָפּטײילונג פון פאָרווערטס און איז 
געווען טעטיק אין דער סאָציאַליסטישער פּאַרטײ, 


אַחוץ זשורנאַליסטישער אַרבעט האָט ישראל דואַ אויך געשריבן דער- 
ציילונגען און זיי פאַרעפנטלעכט אין דער פּרעסע. אָנהײב 1921 האָט דער 
פּאָרוזערטס אים אַריבערגענומען קיין ניו-יאָרק און אינגיכן אים באַשטימט 
פאַרן נייעס-רעדאַקטאָר (סיטי-עדיטאָר), 


אין אַ פּאָר װאָכן אַרום איז ער פּלוצלונג קראַנק געװאָרן. נאָך אַ קליי- 
נער אָפּעראַציע האָט ער באַקומען אַ בלוט-פאַרגיפטונג און איז געשטאָרבן, 
זיין טוט איז געקומען וי אַן איבעראַשונג, ווייל, װוי ס'האָט געשריבן דער 
פאָרווערטס, ער איז געווען ;שיין,. שטאַרק און יינג" און פול מיט ענערגיע 
און לעבן. ער איז געקומען צו קבורה אין שיקאַגאָ, וואו ס'האָט געלעבט 
זיינס אַ ברודער, 

נאָך זיין טויט האָבן זיינע פריינט אַרױסגעגעבן אין שיקאַגאָ אַ בוך 
(64 זז.) פון זיינע געקליבענע שריפטן (איינער פון זיינע ברידער, גרשון, איז 


232 


געווען אַ באַקאַנטער פועלי-ציוניסטישער און שפּעטער קאָמוגיסטישער טוער, 
וועלכער האָט געשריבן אונטערן פּסעװדאָנים ד. באָגען. 
ב.; פאָרװערטס, 7 28 פעברואַר 1921 ניויאָרק. פאָרװערטס, 4 מערץ 1921 נין" 
יאָרק. װ. שׁ.: מאָרגענשטערן 8 אַפּריל 1921, װאַרשא. אַרבעטערילוח 1922 װאַרש/י 
לעקסיקאָן פון דער נייער יידישער ליטעראַטור, צװיײיטער באנד, ניריאָרק 8, ישראל 
דואַ: געקליבענע שריפטן, שיקאַגאָ 1921. 
ײ ש. ה 


באָריס קלעצקין 


ב. קלעצקין איז געבוירן געװאָרן דעם 5טן מאַי 1875 אין האָראָדישטש, 
נאַװאַרעדקער געגנט (וייס-רוסלאַנד), אין אַ משפּחה װאָס פירט איר יחוס 
פון דעם טורי זהב איבער אַ קייט פון צען דורות רבנים. אויך זיין פאָטער 
אהרן האָט געהאַט סמיכה אוױיף 
רבנות, אָבער פאַרנומען האָט ער 
זיך מיט װאַלד-האַנדל, צו צען יאָר 
האָט קלעצקין מיט די עלטערן זיך 
באַזעצט אין ווילנע. באַקומען אַ 
יידישע טראַדיציאָנעלע דערציאונג 
און אַלגעמײנע בילדונג ביי פּרי 
װאַטע לערערס. יינגערהייט צו" 
זאמען מיט א. ליטװאַק אַריין אין די 
ערשטע יידישע אַרבעטער-קרייזלעך 
אין ווילנע, געווען איינער פון די 
גרינדער פון די א. ג. ,זשאַרגאָני 
שע קאָמיטעטן"* צו פאַרשפּרײטן גו" 
טע ליטעראַטור צווישן יידישע אַר" 
בעטער, גרינדן יידישע ביבליאָטעקן אין דער פּראָװינץ און אַױסגעבן פֹּאָי 
פולער-װיסנשאַפטלעכע און בעלעטריסטישע ביכער אין יידיש. 

ער איז געווען איינער פון די אָרגאַניזאַטאָרן און פּראַקטיקער פון דער 
לעגאַלער פאַרלעגעריי און פאַרשפּרײיטונג פון די ערשטע יידישע אַרבעטער" 
אויסגאַבעס, אָרגאַניזירט די בונדישע בוכהאַנדלונג פון אברהם גאסעלניק, 
אויסנוצנדיק דערצו אַ פאַרטיקע קאָנצעסיע, װאָס איז יענע יאָרן זייער שווער 
געווען צו באַקומען. אָט די קראָם איז געװאָרן אַ צענטר פון דעם נייעם 
יידישן בוך, פון װאַנען עס האָט זיך פאַרשפּרײט אַלדאָס מער אָדער ווייניקער 
אינטערעסאַנטע, װאָס איז אַרױס אויף יידיש אין רוסלאַנד אָדער אַמעריקע- 

צוליב דעם פאָטערס געשעפטן פלעגט קלעצקינען אויסקומעז אַרומצ 
פאָרן איבער די שטעטלעך פון ווילנער געגנט, פלעגט ער דאָרט פאַרשפּרײטן 
די נייע גיכלעך, זוכן אָנהענגער, אַגיטירן. אין די יאָרן 1896799 און שפּע" 

טער איז קלעצקין געווען ענג פאַרבונדן מיט אַלע אונטערנעמונגען, װאָס 
זייער צוועק איז געווען אַרױסצוגעבן און פאַרשפּרײטן לעגאַלע יידישע לי" 
טעראַטור פאַר אַרבעטער. 

נאָך דער ערשטער רוסישער רעװאָלוציע האָט קלעצקין מיטגעהאָלפן 
אַװעקצושטעלן און אָרגאַניזיררן די לעגאַלע פּרעסע (דער װעקער -- די 
פאָלקס-צייטונג) און דעם פאַרלאַג (/;די וועלט') פון בונד, פון וועלכן ער 
איז געווען אַן אַקטיווער מיטגליד זינט זיין גרינדונג, 

אַרום 1911 האָט קלעצקין געגרינדעט דעם וילנער פּאַרלאַנ פון ב, 
קלעצקין, באַשטימענדיק אַלס אָנפירער איינעם פון די איניציאַטאָרן פון 
דער אונטערנעמונג, זיין נאָנטן פריינט א. ווייטער, וועלכער האָט צוליב דעם 
דאַן געמאַכט דעם געוויסן שריט זיך צו לעגאַליזירן, איז אָבער געװאָרן 
אַרעסטירט און פאַרשיקט קיין סיביר און די אָנפירונג האָבן איבערגענומען 
ש. ניגער, נחום שטיף, ז. קלמנאָוויטש, 

פון יענער צייט אָן איז דער נאָמען ב. קלעצקין אַרױס פון די ענגע קרייזן 
פון פּאַרטײי:טוער און שרייבער און איז געװאָרן אַ פאָן פון דעם יידישן קולטור- 
רענעסאַנס, די גרויסע האָפנונג פאַר די אַלע, װאָס האָבן אין דער אויפ- 
לעבונג פון דער יידישער ליטעראַטור געזען די אויפלעבונג פון אַלע יידישע 
פאָלקס-כוחות, 

די גרינדונג פון דעם קווילנער פאַרלאַג פון ב. קלעצקין" איז אויפגענומען 
געװאָרן זוי אַ גרויס געשעעניש אין דער יידישער קולטור-וועלט און דער 
קלעצקין-פאַרלאַג איז באַלד געװאָרן דער װויכטיקסטער און ווירקעוודיקסטער 
צענטר פון דער אויפגעבליטער יידישער קולטור-באַװעגונג. די ערשטע 
אויסגאַבעס פון דעם פאַרלאַג מיט דעם ווילנער געטאָ-טױער פאַר אַ מאַרקע 
זיינען געווען וי מאַניפעסטן פון דער דאָזיקער קולטור-באַוועגונג פאַר איר 
פאַרבינדונג מיט דעם אײינגעװאָרצלטן יידישן פאָלקס-לעבן, 

איינער פון די ערשטע גרויסע אויפטוען פון דעם ב. קלעצקין-פאַר- 
לאַג איז געווען איבערצונעמען דעם חודש-זשורנאַל די יידישע וועלט (גע- 
גרינדעט אין פּעטערבורג 1912 פון אַ גרופּע יידישע אינטעליגענץ מיט 
שאול גינזבורג, דר. י. צינבערג, י. יעפרויקין א. אַ. בראש) און פאַרװאַנדלען 
אים אין אַ צענטראַלן ערנסטן אָרגאַן פון דער יידישער ליטעראַטור און 
קולטור, װאָס זיין גלייכן האָבן מיר אפשר ניט געהאַט ניט פריער און ניט 
שפּעטער. סוף 1912 איז אַרױס דער פנקס אונטער דער רעדאַקציע פון ש. 
ניגער און ב. באָראָכאָוו -- ;די גרויסע כאַרטיע פון דער יידישער פילאָלאָניף? 
װאָס באַצײיכנט אַ גלאַנץ-דאַטע אין דער געשיכטע פון דער יידישער קול- 
טור-באַװועגונג, אַ שטאַפּל צו דעם קומענדיקן יידישן װיסנשאַפטלעכן אין- 
סטיטוט, און ס'איז געווען נאַטירלעך, װאָס אויך אין דעם אויפבוי פון ייואָ 
איז ב. קלעצקין געווען איינער פון די אַקטיװוסטע, לאַנג-יאָריקער מיטגליך 
פון זיין אויספיר-ביוראָ און פון זיין צענטראַלער פאַרװאַלטונג, אַרױסגעבער 
פון זיינע ערשטע גרויסע בענד ,פילאָלאָגישע שריפטן" --- אַ מין המשך פון 
דעם דענקווערדיקן פנקס. | 

דער ווילנער פאַרלאַג פון ב. קלעצקין האָט ניט נאָר באַרײיכערט די יידי- 
שע ליטעראַטור, זי געהאָלפן אָרגאַניזירן, נייערט האָט אויך אויפגעהויבן 
דעם פּרעסטיזש פון יידיש, פון דער נייער יידישער קולטור, 


די יידישע וועלט האָט באַלד דערגרייכט דעם אויסערגעוויינלעכן טיראַזש 
פון איבער 6000, ס'איז געגרינדעט געװאָרן דער ערשטער יידישער קינדער- 
זשורנאַל גרינינקע ביימעלעך, אַ גאַנצע ריי גרױיספאַרנעמיקע ליטעראַרישע 


אויסגאַבעס זיינען געפּלאַנט געװאָרן. 


אָבער ס'איז אױיסגעבראָכן די ערשטע וועלט-מלחמה און אין גיכן איז 
געקומען די גזירה אויף יידיש פון ניקאָלאַי ניקאָלאַיעװיטש און זיין אונטער- 
העצער גענעראַל יאַנושקעװיטש אוּן צו די חורבונות פון דעם יידישן לעבן 
אין רוסלאַנד איז אויך צוגעקומען דער חורבן פון דעם ,ווילנער פאַרלאַג פון 
ב. קלעצקין", 

אָבער באַלד נאָך דער רעװאָלוציע האָט ב. קלעצקין אָנגעהױיבן אַן 
אַרבעט פאַרן יידישן בוך אין רוסלאַנד און נאָכן צוריקקומען קיין ווילנע אין 
יאָר 1919 מאַנייט די טעטיקייט פון זיין פאַרלאַג. אין משך פון די יאָרן האָט 
ער אַרױסגעגעבן הונדערטער ביכער, אַריגינעלע און איבערגעזצצטע, בע- 
לעטריסטישע און װיסנשאַפטלעכע, געזאַמלטע שריפטן פון די קלאַסיקער 
און די דעביוט-ווערק פון די יונגע. 


ניט געווען פאַר ב. קלעצקינען קיין גרעסערער יום-טוב װי די דער- 
שיינונג פון אַ ניי יידיש בוך. ער האָט כסדר געטראַכט וועגן נייע אויסגאַ- 
בעס, געבויט נייע פאַרלאַגס-פּלענער. אָבער אין דער ויסטער יידישער 
סביבה, אין דעם רייסן זיך צו אַסימילאַציע, אין דעם מיאוסן און פאַררעטע- 
רישן אַנטלויפן פון יידיש איז שוין ניט איין גרױיסאַרטיקער אויפטו אונ- 
טערגעשניטן געװאָרן, ניט איין אויפטוער און אויפבויער די כוחות פאַר. 
לוירן, אויך קלעצקין און זיין פאַרלאַג זיינען ניט געבליבן פאַרשוינט און 
די לעצטע יאָרן האָט ער איבערגעלעבט זייער שווערע צייטן, אָבער ער האָט 
דעם מוט ניט פאַרלוירן און ניט דעם גלויבן אין דעם יידישן װאָרט, 


ער איז געשטאָרבן פון אַ האַרץ-קראַנקײט דעם 17 סעפּטעמבער 1927, 
זלמן רייזען 


אליהו שטריגלער 


געבוירן 1882 אין נילגאָרײ, לובלינער גוב., רוסיש-פּולן -- געשטאָרבן 
דעם 15טן מערץ 1929 אין װאַרשע, 
געשטאַמט פון אָרימע עלטערן און באַקומען אַ רעליגיעזע דערציאונג 

אין חדר. די נויט האָט אים געצוואונגען גאָר פרי צו גיין אַרבעטן. ער 
איז אָנגעקומען אַלס לערניינגל אין 
אַ בעקעריי. ניי דעם פאַך איז ער 
געבליבן ביזן סוף פון זיינע טעג., 
פון בילגאָרײי איז ער געקומען 
קיין וואַרשע. דער דורשט נאָך וויסן 
איז ניי אים געווען שטאַרק, האָט 
ער אנגעהויבן צו ליענען ביכער 
און זיך פאַראינטערעסירט מיט דער 
סאָציאַליסטישער באַוועגונג. ער 
נעמט אָנטייל אין די ערשטע קאַמפן 
פון די יידישע בעקער-אַרבעטער אין 
װאַרשע פאַר בעסערע אַרבעט-באַ- 
דינגוננען און אין די ערשטע יאָרן 
פון היינטיקן יאָרהונדערט איז ער 
שוין אַקטיוו אין בונד. אין די 
בעקער-שטרייקן אין די יאָרן 1902 --- 1902 איז ער איינער פון די אָנפירער. 
אין דער באַװעגונג איז ער געװאָרן פּאָפּולער אונטער די נעמען -- עליע 
בעקער און עליע פילאָזאָף, די אָפּנעשטאַנענע בעקער-אַרבעטער האָבן אים 
גערופן , פילאָזאָף? צוליב זיין לייענען ביכער און קולטורעלן אופן פון ריידן. 





אויף אַ צייט איז עליע בעקער אַוועקגענומען געװאָרן פון דער אַקטיווער 
בונדישער טעטיקייט. ער איז צוגענומען געװאָרן אין מיליטער. ער האָט 
געדינט אין דער רוסישער שטאָט קאָסטראָמאַ. אויך דאָרט האָט ער דערפילט 
זיין רעװאָלוציאָנערן חוב. ער איז געווען טעטיק אין אַ געהיים מיליטעריש 
קרייזל, 


אין די יאָרן פון רעאַקציע נאָך דער ערשטער רוסלענדער רעװאָלוציע 
איז ער ווידער אַקטיוו אין װאַרשע. די באַװעגונג האָט איבערגעלעכט ביטערע 
צייטן,. עליע בלייבט מיט די פעסטע און געטרײיע אויפן פּאָסטן. אין די 
יאָרן 1910 -- 1912 איז ער אַ מיטגליד אין װאַרשעװער קאָלעקטיו פון 
בונד. אין די יאָרן 1913 -- 1914 האָט ער אין בונדישן װאָכנבלאַט די צייט 
געשריבן פון װאַרשע װעגן ענינים פון די בעקער:אַרבעטער. ער איז 
געווען אַקטיוו אין די באַמיאונגען צו שאַפן אַ לעגאַלן פאַראיין פון בעקער- 
אַרבעטער. 400 אונטערשריפטן האָט מען געזאַמלט אויף אַ ווענדונג, אָבער 
די צאַרישע מאַכט האָט נישט געװאָלט געבן די דערלויבניש. 


אַ לעגאַלער פאַראיין פון בעקער-אַרבעטער איז אין װאַרשע געשאַפן 
געװאָרן ערשט בשעת דער ערשטער וועלט-מלחמה, אין יאָר 1915, נאָכדעם 
וי די דייטשע חיילות האָבן אין חודש אױיגוסט פאַרנומען די שטאָט. שטריג- 
לער איז פיל יאָרן געווען אַ פאַרװאַלטונגימיטגליד פון בעקער-פאַראיין. אַ 

געוויסע צייט איז ער אויך געווען אין צענטראַל-ביוראָ פון די יידישע פּראָ- 
פעסיאָנעלע פאַראיינען אין װאַרשע. 

די דייטשע און עסטרייכישע אָקופּאַציע-מאַכטן האָבן אין די פאַר- 
נומענע געביטן איינגעפירט אָרטיקע זעלבסטפאַרװאַלטונג. אין 1916 זיינען 
(לויט אַ רעאַקציאָנערן װאַל-געזעץ) פאָרגעקומען װאַלן פון שטאָט-ראַטן. אין 
װאַרשע האָט דער בונד געשלאָסן אַ װאַל-בלאָק מיט דער 9.9.ס.-לעוויצע. אויף 
דער געמיינזאַמער װאַל-ליסטע איז אליהו שטריגלער געווען דער צוייטער 
פון די בונדישע קאַנדידאַטן (דער ערשטער איז געווען אינזשיניער אַלפרעד 
ציגע). די מאַכט האָט אָבער שטריגלערן אויסגעמעקט פון דער ליסטע, 
ווייל ער האָט נישט אױיסגעהאַלטן דעם עקזאַמען פון פּויליש. 

אין די יאָרן 1917 -- 1918 האָט אליהו שטריגלער געלעבט אין לובלין, 
דעם 29 סעפּטעמבער 1918 איז אין לובלין געויילט געװאָרן אַ נייער שטאָט- 
ראַט. שטריגלער איז געוען דער ערשטער קאַנדידאַט פון דער בונדישער 
ליסטע. ער איז געויילט געװאָרן און איז געווען דער ערשטער בונדישער 
מיטגליד פון שטאָט-ראַט אין לובלין, 

נאָכן סוף פון דער מלחמה קומט ער צוריק קיין װאַרשע. ער איז אַקטיו 
אין צוגרייטן דעם ערשטן לאַנד-צוזאַמענפאָר פון די יידישע בעלער-אַרבע- 
טער, װאָס איז אָפּגעהאַלטן געװאָרן אין אַפּריל 1919, ס'איז געשאַפן געװאָרן 
א פּראָפ. לאַנד-פאַראײן און עליע בעקער איז געװאָרן אַ מיטגליד אין דער 
צענטראַל-פאַרװאַלטונג. אין סעפּטעמבער 1919 האָט לױטן באַשלוס פון 
צוזאַמענפאָר אָנגעהויבן דערשיינען דער אָרגאַן פון פאַראיין --- דער בעקער, 
אליהו שטריגלער האָט פיגורירט אַלס אָפיציעלער רעדאַקטאָר און אַרױס- 
געבער. ס'זיינען אַרױיס אַ פּאָר נומערן, אין וועלכע שטריגלער האָט פאַר- 
עפנטלעכט אַרטיקלען וועגן ענינים פון די בעקער-אַרבעטער (ער איז אויך 
געווען אַ רעדאַקציע-מיטגליד), 

אין די יאָרן נאָך דער ערשטער ועלט-מלחמה זיינען צװוישן די יידי- 
שע ארבעטער פאָרגעקומען העפטיקע דיסקוסיעס וועגן די פּראבלעמען פון 
דער אַרבעטער-באַועגונג,. עליע שטריגלער האָט די גאַנצע צייט פאַרנומען 
אַן אױסגעשפּראָכענע, סאָציאַל-דעמאָקראַטישע שטעלונג קעגן די נייע קאָ- 
מוניסטישע טעאָריעס און טאַקטיק,. די װאָס האָבן די נייע ,תורה" געפּרואװט 
באַקרעפטיקן מיט ציטאַטן פון דער מאַרקסיסטישער ליטעראַטור, האָט 
ער אויסגעלאַכט מיט דער באַמערקונג: ,היינטיקע ציינן איז פאַר אַ פּשוטן 
אַרבעטער אַ סכנה צו באַטײליקן זיך אין אַ דיסקוסיע אויף אַן אַרבעטער- 
פאַרזאַמלונג. װי נאָר מען זאָגט אַרױס אַן אייגענעם געדאַנק, גיבן די 
ניידגעבאַקענע 'געלערנטע! באַלד אַן עפן אויף דעם 'סװאָד זאַקאָנאָװ' פון 
קאַרל מאַרקס און ווילן פאַריאָגן מיט אַ פּסוק?, 

אין װאַרשעװער בעקער-פאַראיין, װאָס איז אָנגעפירט געװאָרן פון בונ- 
דיסטן, האָט זיך געשטאַרקט די קאָמוניסטישע השפּעה. ס'האָבן זיך אויס- 
געבילדעט צוויי גרופּירונגען: די בונדיסטן האָט מען גערופן ,די פילאָזאָפן? 
(צוליב עליע פילאָזאָף), די קאָמוניסטן -- ,די פיזיקער? (ווייל זיי האָבן גע- 

האַט די ;שטאַרקע", די שלעגער מיט שמאי בעקער בראש ; שמאי --- פריער 
אַ בונדיסט -- איז געווען אַ פיזיש שטאַרקער, בעת עליע איז געווען שװאַכ- 
לעך אין געזונט). אין דער ערשטער העלפט פון די צװאַנציקער יאָרן האָבן 
די קאָמוניסטן פולשטענדיק איבערגענומען דעם פאַראיין און דאָרט גע" 
וועלטיקט ביד חזקה. זיי האָבן געפירט אַ דיסקרימינאַציע-פּאָליטיק לגבי 
בונדיסטן,. דאָס האָט זיך זייער שלעכט אָפּנערופן אויף דער מאַטעריעלער 
לאַגע פון געטרייען בונדיסט עליע בעקער. ער איז יאָרן געווען אַרבעטלאָז 
און געמוזט זיך מאַטערן מיט די קליינע פאַרדינסטן פון ,פײיעראַנטן". אין 
די יאָרן פון נויט פלעגט ער מיט זיין קליין יינגל הערשעלע יעדן טאָג 
קומען אָפּעסן אַ מיטאָג אין דער אַרבעטער- קיך אויף פּזשעיאַזד 9 און 
ווינטער דאָרט אָפּזיצן שעהען, ווייל ער האָט נישט געהאַט מיט װאָס צו הייצן 
די אייגענע דירה. (די קאָמוניסטן האָבן איבערגעצויגן דאָס שטריקל און 
אָנהײיב די דרייסיקער יאָרן האָבן די בעקער אַרבעטער זיך צעבונטעװעט 
קעגן זייער ממשלה און בראש פון פאַראיין צוריק אַװעקגעשטעלט אַ בונ" 
דישע אָנפירוֹנג), 

פרײיטאָג אָװונט, דעם 15 מערץ 1929, האָט עליע בעקער זיך געקליבן 
גיין אויף דער פאַרזאַמלונג פון דער בונדישער פּאַרטײ-גרופּע. פאַרן אַרױס- 
גיין פון שטוב האָט ער געקריגן אַ האַרץישלאג און איז געפאַלן אַ טויטער, 
אויף זיין לוויה זיינען געקומען איבער טויזנט מענטשן. פאַראיינען און נאָנטע 
חברים האָבן געברענגט בלומען און קרענץ. אַלע האָבן געוואוסט, אַז ס'איז 
אַװעק אַן ערלעכער מענטש און אַן אידעאַליסטישער אַרבעטער. 

ב. : נײע פאָלקס-צייטונג, 17 און 18 מערץ 1929, װאַרשע. יוגנטיװעקער, 1 אַפּריל 


9, װאַרשע, לעבענסיפראַגען, 4 אָקטאָבער 1918, װאַרשא. דער בעקער, 15 סעפּטעמ" 
בער 1919, װאַרשא. בערנאַוד גאָלדשטײן : 20 יאָר אין װאַרשעװער .בונד", ניו-יאָרק 1960, 


י ש. הערץ 
0 


מאַקס טאָביאַש 


אַ פּיאָנער פון בונד. גערופן האָט מען אים ;מאַקס דער שװאַרצער". 
געווען טעטיק אין ווילנע אין די ניינציקער יאָרן נאָך פֿאַר דער גרינדונג 
פון בונד. 

וועגן יענער צייט האָט וועגן אים געשריבן א. ליטװאַק: ,צװישן די 
האַלבע אינטעליגענטן פון מיין צייט געדענק איך איינעם 'מאַקס דעם שװאַרצן" 
(טאָביאַש), געווען זייער אַן אַנטװיקלטער מענטש, װאָס האָט גוט גערעדט 
און געשריבן יידיש". 

אַ צוייטער פּיאַנער פון דער ידישער אַרבעטער:באַװעגונג, דזשאַן 
מילל, דערציילט וועגן אים : ;אונטער דער רעדאַקציע פון אַרקאַדי קרעמער, 
שוועץ און מאַקס טאָביאַש איז דעדשינען אַ בלעטל אונטערן נאָמען 'נייעס 

פון רוסלאַנד',? דאָס איז געווען אַ געשריבענע צייטונג, פון וועלכער סזיינען 
דערשינען 5 נומערן אין ווילנע (1894), אין אױגוסט 1894 האָט ער זיך 
באַטײליקט אין אַ קאָנפערענץ פון די בונדישע פּיאָנערן, וואו מ'האָט באַ- 
האַנדלט אָרגאַניזאַציאָנעלע און פּרינציפּיעלע פּראָבלעמען -- אַ קאָנפּערענץ, 
װאָס מ'האָט באַטראַכט וי אַן עטאַפּ צו דער גרינדונג פון בונד. די קאָנפע- 
רענץ האָט באַשלאָסן אַרױסצושטעלן די פאָדערונג פון גלײיכבאַרעכטיקונג פאַר 
יידן. אין די ווייטערדיקע יאָרן האָט ער מיטגעאַרבעט אין בונדישן צענטראַל- 
אָרגאַן, די אַרבײטער שטימע, װאָס איז דערשינען אומלעגאַל אין רוסלאַנד, 

טאָביאַש איז געשטאָרבן אין װילקאָמיר (קאָוונער ליטע) אין די דריי- 
סיקער יאָרן, 

ב. ! 25 יאָר (די יידישע אַרבעטער-באַװעגונג אין זאַטן 1876 -- 1922), װארשע 1922, 
דזשאַן מילל ; פּיאָנערן און בויער באַנד 1 און 2, ניויאָרק 1946, 1949, א. ליטװאַק: גע 
קליבענע שריפטן ז. 207, ניוייאָרק 1945. פּראַנץ קורסקי : געזאַמלטע שריפטן ניויאָרק 
2, וילנע (רעדאַגירט פון יצפים ישורין), ני-יאָרק 19235, 

י ש. ה 
0 


נחום ליפשיץ 


געשטאַמט פון ווילנע. פּיאָנער פון בונד. פון זייער אָרימע עלטערן 
װאָס ער האָט פאַרלוירן אין זיין פריער קינדהייט. זיך געהאָדעװעט בי 
פרעמדע מענטשן. זיך געלערנט אין וילנער תלמוד-תורה און שפּעטער 
אין דער האַנטװערקער-שול, װאָס ער האָט געענדיקט אַלס קװאַליפיצירטער 
שלאָסער, 

אין דער האַנטווערקער-שול האָט ער זיך באַקענט מיט די בונדישע 
פּיאָנערן לעאָן גאָלדמאַן און מיכל פּראַנקפורטער, דעמאָלט נאָך אַליין יינגע 
שילער. 

נחום ליפשיץ האָט מיט ברען זיך אַרײנגעװאָרפן אין דער פּראָפּאַגאַנדע 
און אַגיטאַציע צװוישן די אַרבעטער. צזאַמען מיט אַ גרופּע וויכטיקע טוער 
שיקט אים אין יאָר 1895 די אָנפירונג פון ווילנער יידישן סאָציאַל-דעמאָקראַ- 
טישן צענטר קיין ביאַליסטאָק צו באַטײליקן זיך דאָרטן אין דער רעװאָלוציאָ- 
נערער אַרבעט. אין פעברואַר 1896 האָט מען אַרעסטירט אַ גרעסערע צאָל 
פון די וויכטיקסטע יידישע אַרבעטער-טוער, צוישן זיי ליפשיצן. אין יוני 
7 האָט מען זיי פאַרמשפּט, 

נחום ליפשיץ האָט מען געכאַפּט ביים דרוקן אויפרופן אויף אַ העק- 
סאָגראַף. נאָכן אָפּזיצן קרוב אָנדערטהאַלבן יאָר אין טורמע איז ער פאַר- 
שיקט געװאָרן אויף 3 יאָר אין מזרח-סיביר. ער האָט אויסגענוצט די צייט 
אויף זעלבסט-בילדונג און אויף --- היילן די קינדער פון די דאָרטיקע האַלב- 
ווילדע איינוואוינער... אַ דאָקטאָר איז אין ישוב נישט געווען, האָט ער זיך 
פאַרשאַפּט די געהעריקע מעדיצינישע ביכלעך און פון זיי זיך אויסגעלערנט 

וי צו העלפן ביי לייכטע קרענק. דאָס האָט אים געמאַכט שטאַרק פּאָפּולער 
און באַליבט ביי דער אָרטיקער באַפעלקערונג, 

זומער 1900 האָט זיך געענדיקט דער טערמין פון זיין פאַרשיקונג און ער 
איז צוריקגעקומען קיין ווילנע מיט אַ שטאַרקן חשק וידער זיך אַרײנװאַרפן 
אין דער בונדישער באַװעגונג. די רעגירונג האָט אָבער אים פאַרבאָטן צו 
וואוינען אין ליטע און פּוילן. ער איז דעריבער אַװעק אין דרום-רוסלאַנד און 
זיך באַזעצט אין קישיניעוו. די יאָרן פון נויט, טורמע און פאַרשיקונג האָבן 
אָפּגעשװאַכט זיין געזונט און ווען ער איז קראַנק געװאָרן אויף טיפוס, האָט 
ער נישט אױסגעהאַלטן. ער איז געשטאָרבן אין קישיניעװו דעם 20טן נאָי 
וועמבער 1900 אין עלטער פון קוים 23 יאָר, 

ב. ; די אַרבײטער שטימע נומ. 21, יאַנואַר 1901. די געשיכטע פון בונד, ערשטער 
באַנד, ניויאַרק 1960. לעאָן בערנשטיין : ערשטע שפּראָצונגען, בוענאָס אײירעס 1956. 


י. ש. ח. 

מאַרק טאָלסטאָרוקאָוו 


פון 1904 געווען טעטיק אין דער אַרבעטער-באַװעגונג אין אוקראַינעי 
פריער אין דער אוקראַינישער ס.ד. אָרגאַניזאַציע ספילקאַ און נאָך דעם 
אין בונד. אין די פריערדיקע יאָרן געווען אַקטיוו אין פּאָלטאַװוער גובערניע 
און שפּעטער אין כאַרקאָו. 

גלייכצייטיק מיט דער פּאַרטײ-אַרבעט האָט ער גענומען אַ שטאַרקן 
אָנטײל אין אַ צאָל אַלגעמײנע יידישע געזעלשאַפטלעכע אָרגאַניזאַציעס. בעת 
דער ערשטער וועלט-מלחמה איז ער געװען פון די אַקטיווסטע טוער אין 
יעקאָפּא (יידישער קאָמיטעט צו העלפן די מלחמה-געליטענע) און ביים שאַפן 
אַרבעט-בירזשעס, װאָס זיינען געװאָרן צענטערן פון בונדישער טעטיקייט, 

נאָכן אויסברוך פון דער רעװאָלוציע אין 1917 איז ער געווען אַ מיט- 
גליד פון כאַרקאָװער קאָמיטעט פון בונד און אַן אָנפירער פון שטאָטישן פּראָי 
װויאַנטירונג-אַמט. דאָס איז בכלל געווען אַ זייער שװערער אַמט, װאָס איז 
געװאָרן אַ שװערע לאַסט נאָך דער באָלשעװיסטישער איבערקערעניש, 
ווען ס'האָבן כסדר און שנעל זיך געביטן די רעזשימען און מיליטערישע 
אָקופּאַציעס : אוקראַינישע, באָלשעװיסטישע און דייטש-עסטרייכישע. נישט 
איינמאָל האָט מען אים געדראָט מיט אַרעסטירן אָדער דערשיסן. דער אַמם, 
װאָס איז אָנגעפירט געװאָרן פון סאָציאַליסטן, האָט אױיך געהאַט אױסי 
צושטיין שאַרפע אַטאַקעס מצד די בירגערלעכע פּאַרטײען. 

ביי אָט דער מסירת-נפשדיקער אַרבעט פון פּאַדהיטן די באַפעלקע- 
רונג פון הונגער איז טאָלסטאָרוקאָו פּלוצלינג קראַנק געװאָרן און זומער 


8 געשטאָרבן סך"הכל אין עלטער פון 34 יאָר. 
116100102 ,1918 הטסט 28 (/ טא 8'ניס226 280680414 :נימגזאטסם }א 

יוליאַ גאָלדמאַן 


געשטאַמט פון ווילנע. טאָכטער פון העברעאישן דיכטער און שפּראַך 
פאָר'שער יצחק גאָלדמאַן. דער פאָטער האָט פאַרעפנטלעכט עטלעכע ביכער 
פון זיינע פּאָעמעס. ער האָט זיך פאַרנומען מיט מסחר, אָבער קיין הצלחה 
נישט געהאַט, דעריבער האָט די משפּחה כסדר געליטן נויט. הגם אין די 
יינגערע יאָרן האָט יצחק גאָלדמאַן אַלײן אַ סך געלערנט אין די ישיבות, 
האָט ער אָבער וויניק געזאָרגט וועגן געבן זיינע קינדער אַ געהעריקע 
יידישע דערציאונג --- אַלע האָבן באַקומען אַ גוטע וועלטלעכע בילדונג און 
זיינען אױסגעװאַקסן אונטער דער ווירקונג פון דער רוסישער קולטור. 

פינף קינדער זיינען זיי געווען און אַלע זיינען געװאָרן אַקטוו אין 
דער רעװאָלוציאָנערער באַװעגונג, אין וועלכער זיי איז געקומען צו שפּילן 
אַן אָנגעזעענע ראָל, טייל אַפילו אַ היסטאָרישע ראָל. די דריי זין זיינען 
געווען באָריס, לעאָן און מיכאל, די טעכטער -- יוליאַ און אָלגאַ. באָריס איז 
אין אָנהייב פון די ניינציקער יאָרן פון פאָריקן יאָרהונדערט געווען אַקטיו 
צוזאַמען מיט אַרקאַדי קרעמער אין ווילנע און מיט עטלעכע יאָר שפּעטער 
אין פּעטערבורג אין דער אָנפירונג פון פאַרבאַנד פאַר דער באַפרייאונג פון 
דער אַרבעט. (אין די ווייטערדיקע יאָרן אַקטיוו אין דער רוסלענדער ס. ד. אַר- 
בעטער-פּאַרטײי). לעאָן איז געווען איינער פון די דריי דעלעגאַטן, װאָס די 
װואַרשעװער אָרגאַניזאַציע האָט געשיקט אויפן גרינדונג-צוזאַמענפאָר פון 
בונד אין יאָר 1897, (שפּעטער אַװעק פון בונד און געװאָרן אַ וויכטיקער 
טוער פון דער רוסלענדער ס. ד. אַהבעטערפּאַרטײ). אוב די עלטערע 
ברידער האָבן אַדורכגעמאַכט דעם וועג פון דער יידישער סאָציאַליסטישער 
באַװועגונג צו דער נישט-יידישער, איז דער יינגערער מיכאל געגאַנגען אַ 
פאַרקערטן וועג. צוזאַמען מיט זיין שול-חבר פעליקס דזשערזשינסקי (אין 
אַ צייט אַרום אַ פירער פון דער סאָציאַל-דעמאָקראַטיע פון קעניגרייך פּוילן 
און ליטע און לסוף דער שעף פון דער באָלשעװיסטישער טשעקאַ אין סאָװעט- 
רוסלאַנד) האָט ער פאַרנומען זיך מיט שאַפן די ס.ד. אַרבעטער-פּאַרטײ פון 
ליטע און געווען פאַרנונדן מיט רוסלענדער סאָציאַלידעמאָקראַטן. גאָר 
גיך איז ער געקומען צו דער יידישער אַרבעטער-באַװעגונג און געװאָרן איי" 
נער פון די באַרימטסטע און געטרייסטע פירער פון בונד, אונטערן נאָמען 
מאַרק ליבער (אין די דרייסיקער יאָרן האָט אים די ג. פּ. או. דערשאָסן 
כאָטש ער איז שוין געווען אַ קראַנקער און האַלב-פּאַראַליזירטער). 

יוליאַ האָט צו 17 יאָר געענדיקט די גימנאַזיע. פון די קינדער-יאָרן אָן 
האָט זי, צוליב דער אָרימקייט פון דער פאַמיליע, געמוזט זיך פאַרנעמען 
מיט געבן לעקציעס, כדי צו העלפן אין דער קאַרגער פּרנסה פון דער 
משטחה, גלייכצייטיק, ווען זי איז קוים אַלט געװוען 1615 יאָר, האָט זי 
זיך פאַרבונדן מיט דער רעװאָלוציאָנערער באַװועגונג. 

נאָכן ענדיקן די גימנאַזיע איז זי אַװעק קיין פּעטערבורג, וואו זי 
האָט זיך געלערנט אויף אַקושערן-קורסן. אין דער צייט האָט זי ממש גע- 

הונגערט, וייל קיין שטיצע פון דער היים האָט זי נישט געקענט באַקומען 
און אויסהאַלטן זיך אַליין האָט זי נישט געקענט. זי האָט זיך פאַרבונדן 
מיט דער אָנפירונג פון דער ס. ד. אַרבעטעו-באַװעגונג אין דער רוסלענ- 
דער הױפּט-שטאָט. אין דעצעמבער 1898 האָט מען זי אַרעסטירט. נאָכן אָפ- 
האַלטן זי עטלעכע חדשים אין טורמע האָט די צאַרישע מאַכט זי אַהײימגע- 
שיקט קיין ווילנע צו זיין אונטער פּאָליצײי-השגחה, זי איז געווען אַן אינטימע 
פריינדין פון פעליקס דזשערזשינסקי, 
צוריק אין ווילנע, פאַרבינדט זי זיך באַלד מיטן שטאָטישן קאָמיטעט 
פון בונד און זי װוערט אַרײ:גענומען אין קרייז פון פּראָפּאַגאַנדיסטן, מיט 
האַרץ און נשמה האָט זי זיך איבערגעגעבן דער פּראָפּאַגאַנדע-אַרבעט און 
איז גיך געװאָרן פּאָפּולער און באַליבט צװישן די יידישע אַרבעטער. אין 
1 האָט זי געמוזט אַנטליפן קיין אױיסלאַנד, ווייל די זשאַנדאַרמעריע האָט 
זי געװאָלט אַרעסטירן. ביים אַריבערגײן אומלעגאַל די גרענעץ, האָט זי זיך 
פאַרקילט און ס'האָט זיך ביי איר אָנגעהױבן אַנטװיקלען שוינדזוכט, זי 
איז נאָך אַ צייט געווען טעטיק פאַרן בונד אין בערלין. זי פאָרט אַריבער 
אין דער שוייץ, וואו די קראַנקייט האָט די יינגע רעװאָלוציאָנערין צו" 
געשמידט צום בעט. זי איז געשטאָרבן דעם 4טן יוני 1904 אין דער שווייץ, 
אין עלטער פון קנאַפּע 25 יאָר, 
גריגאָרי אַראָנסאָן : מאַרק ליבער אין דורות בונדיסטן, ערשטער באַנד, ניויאָרק 1956, לעאָן 
בערנשטיין : ערשטע שפּראַצונגען, בוענאָס איירעס 1956, 
.018צ116:600 4 ,646 .010 (1060000 פזאסע /הותסזסהאעננזכ /8א80סמטכן 
,24611682 ,1904 הסנג 11 ,184 לא, 1138380118 הוונהפיתסס1ן 
-24602682 ,.ז 1904 הטסוג 1 ,07 לא ,גקאסזץ 
י ש. ה 

משה מאָטיע שניפּער 


געקומען צום בונד פון דער ישיבה. געװאָרן אַן אַרבעטער, אַ היטל- 
מאַכער. ביים סוף פון 19טְן און אָנהייב פון 20טן יאָרהונדערט -- אַן אַקטי- 
וער טוער פון בונד אין גראָדנע. אַ מיטגליד פון גראָדנער בונדישן קאָ- 
מיטעט. 

מאַניע ווילבושעוויטש, די באַואוסטע אַגענטקע פון אָכראַנע-שעף 
/ובאַטאָו, האָט אין אַ בױיוו צו זובאַטאָוון געשריבן : ,אַרעסטירט וי צום 
גיכסטן משה מֿאָטיען, מ'דאַרף נישט אָבּלײגן? 

די צאַרישע אָכואַנע האָט אים טאַקע צויי מאָל אַרעסטירט. דאָס 
ערשטע מאָל -- אין יאר 1900, מ'האָט אים אַועקגעפירט קיין מאָסקװע, 
וואוהין זובאַטאָוו פלעגט ברענגען אַרעסטירטע בונדיסטן, געווען 5 חדשים 
אין טורמע. דאָס צווייטע מאָל האָט די אָכראַנע אים אַרעסטירט אין אֶק- 
טאָבער 1901 צוזאַמען מיט אַנדערע מיטגלידער פון קאָמיטעט, מ'האָט אים 
געהאַלטן אין טורמע 9 חדשים, | 

אין 1902 האָט משה מאָסיע עמיגרירט קיין אַמעריקע, וואו ער אין 
געווען ווייטער טעטיק אין דער אַרבעסער-באַװעגונג. אין די שווערע באַ" 
דינגונגען פון די רוסישע טורמעס האָט זיך ביי אים אַנטװיקלט שווינדזוכט, 
ער איז געװאָרן שװאַכער און שװאַכער. חברים און באַקאַנטע האָבן אים 
געהאָלפן, אָבער משה מאָטיע האָט קיינעם נישט געװאָלט פאַלן צו לאַסט 
און דעם 23 אױיגוסט 1907 האָט ער אין ניהיאָרק זיך דערטרונקען אין 
איסט-ריווער. 
ער איז אַלט געווען 22 יאָר. 12 יאָר פון זיין לעבן איז ער געווען טע" 
טיק אין דער יידישער אַרבעטער- באַוועגונג, 
ב, : די האָפּנונג נומ. 11, 4 אָקטאָבער 1907, װילנע. י. האַרט : מאַניע װילבושעװיטש 
(אונזער צייט נומ. 574 1961, נייאָרק). 
-26) סמע;ס0 1 .}1 מ 183/266814 80031000ק 6806404000 עזגון 11608216 :268 .28 
.(1930 ,2100482 ,281 ,//2 .סעס ,1080668 עאפקס 668/6טע18 111106סעזנסנחסם 

ברוך וויינבערג 


געבוירן אין ביאַלע פּאָדליאַסקע, שעדלעצער גובערניע, רוסיש-פּױלן -- 
געשטאָרבן דעם 14טן יולי 1941, אין עלטער פון 59 יאָר, אין לאָנדאָן, ענגלאַנד, 

זון פון ישראל, וועלכער איז געווען אַ מוליער און באַקאַנט װי אַ בונ- 
טאַר. ברוך איז געווען אַ סטאָליער און פון אָנהייב היינטיקן יאָרהונדערט 
געווען אַקטיוו אין בונד. אין 1902 האָט מען אים אַרעסטירט און אין 1903 
איז ער פאַרשיקט גשװאָרן אין אַרכאַנגעלסקער גובערניע. געזעסן אין די 
טורמעס פון שעדלעץ, בריסק, ואַרשע און אַנדערע ערטער. בעת דער רע" 
װאָלוציע פון 1905-6 אַרומגעפאָרן אין דער פּראָװוינץ אַלס שליח פון פּוילישן 
ראַיאָן-קאָמיטעט פון בונד. ברוך וויינבערג איז געווען אַן אויסגעצייכנטער 
מאָסן-רעדנער. ער פלעגט קענען באַגײיסטערן אַן עולם. אויף זיין פּראָצעס 
אין ביאַלע נאָכן ערשטן אַרעסט האָט ער געהאַלטן אַ גרויסע פּאָליטישע רעדע, 

אין 1906 האָט מען אים ווידער אַרעסטירט און מ'האָט אים פֿאַרשיקט 
אין װאָלאָגדער גובערניע. פון דאָרטן איז ער אַנטלאָפן קיין גאַליציע, וואו 
ער איז געװאָרן טעטיק אין דער יידישער סאַציאַל-דעמאָקראַטישער פּאַרמײ 
(גאַליציאַנער בונד). אין 1907 האָט וויינבערג זיך באַזעצט אין לאָנדאָן. 

אין ענגלאַנד איז ער געווען טעטיק אין דער פּראָפּעסיאָנעלער באַװע- 
גונג פון די יידישע אַרבעטער און איינער פון די גרינדער פון אַרבעטער- 
רינג. פיל יאָרן געווען דער פּרעזידענט פון אַרבעטער-רינג אין ענגלאַנד, 
וי אויך דער רעדאַקטאָר פון זיין אָפיציעלן אָרגאַן. ביזן סוף געבליבן אידע- 
איש פאַרבונדן מיטן בונך. אין לאָנדאָן איז ער געווען באַשעפטיקט וו 
אַ דרוקער, 

אין דער יידישער פּרעסע פון ביאַלע פּאָדליאַסקע, װאָס איז דערשינען 

צװוישן ביידע וועלט-מלחמות, האָט ויינבערג פאַרעפנטלעכט קאַפּיטלעך 
זכרונות וועגן די ערשטע יאָרן פון דער דאָרטיקער יידישער אַרבעטער-באַ- 
וועגונג, 
ב. ; נײיע פאָלקס-צייטונג, 28 יולי 19235, װאַרשע. אונזער צייט, דעצעמבער 1941, 
ניויאָרק, ספר ביאלה-פודלאסקה, תל-אביב 1961, 
י ש. ח. 

רחל זאַק 


פון די ערשטע בונדיסטקעס אין ווילנע. פון פאַך אַ זעמשערקע (הענטש- 
קע-מאַכערין), איז זי געווען אַ גרינדערין פון אומלעגאַלן זעמשער-פאַראיין 
און אַן אַקטיווע טוערין אין דער בונדישער באַװעגונג. אַרעסטירט געװאָרן 
דעם 223 מאַי 1900 אין. װילגע, בעת זי האָט צזאַמען מיט סטירל 

| לייפער און עליע רייטשוק גע- 
טיילט אויפרופן אין שייכות מיט צו- 
גרייטונגען צו אַ שטרייק פון די 
זאָקנמאַכערינס, 
פאַרן פּאָליציי-צירקל האָט זיך 
פאַרזאַמלט אַ גרעסערער עולם אַר- 
בעטער, װאָס האָבן געפּרואוװט אָפּ- 
שלאָגן די דריי אַרעסטירטע אויפ- 
רוף-טיילער בעתן איבערפירן זי 
פאַרטאָג אין שטאָטישן אַרעסט-הויז, 
נאָך אַ קאמף האָט דער פּריסטאַװ 
געהאַלטן פאַר גלייכער נאָכצוגעבן 
און באַפרײיען די אַרעסטירטע. 40 
פּערזאָן האָט מען שפּעטער אַרעס- 
טירט צוליב דעם ם אָנפאַל אויף דער פּאָליצײי און זיי האָבן באַקומען גרעסערע 
טורמע-שטראָפן און סיביר. הירש לעקערט איז געווען אַן אַקטיוער אָנ- 
טיילנעמער פון אָנפאַל און איז צוליב דעם געזעסן אין טורמע 15 חדשים. 





כדי נישט אַרעסטירט צוֹ ווערן, איז רחל זאַק אַװעק קיין לאָנדאָן. אויך 
אין ענגלאַנד איז זי געווען טעטיק אין דער סאַציאַליסטישער באַװעגונג. 
זי האָט דאָרט געהערט צו דער יידישער סאָציאַל-דעמאָקראַטישער אָרגאַ- 
ניזאַציע און צום בונדישן קלוב וועקער. זי איז געשטאָרבן אין לאָנדאָן אין 
אַפּריל 1925, 

ב. ;: . ש. הערץ: הירש לעקערט, ניודיאָרק 1952, אַרבעטערילוח, וארשע 1926, 

יי ש. ח. 

מ. שאַבשאַיעוויטש 


פאָרזיצער פון דער בונדישער אָרגאַניזאַציע אין בערדיאַנסק (טאַװורישער 
גובערניע). אַ מסירת-נפשדיקער טוער פאַרן בונד און פאַר דער יידישער 
קולטור. טראַגיש אומגעקומען. 

דעם 18טן אַפּריל 1918 זיינען אין שטאָט פאָרגעקומען צוזאַמענשטױיסן 
צווישן דעם פאַראיין פון אינװאַלידן און דעם אַרבעטער-ראַט. נישט גע- 
קוקט אויף די שיסערייען, האָט שאַבשאַיעװיטש דאָך נישט געקענט איינזיצן 
אין שטוב. ער איז אַרױס אין גאַס און אַװעק אויפן אָרט פון די בלוטיקע 
געשעענישן. אַ קויל פון אַ ארויטן גװאַרדײעץ? האָט אים געטראָפן און ער 
איז געפאַלן טויט, 

אויך די לוויה איז פאָרגעקומען אונטער אַ האָגל קוילן. די מאַטראָזן 
האָבן פון פּאָרט אָנגעהױיבן באַשיסן די שטאָט. די ערשטע קױלן זיינען 
געפאַלן נאָנט צו דער לויה. די װאָס האָבן באַגלײט דעם געפאַלענעם 
חבר צום בית-עולם, האָבן געמוזט זיך צעלויפן, כדי נישט צו פאַלן קרבנות 
פון דער באָמבאַרדירונג. עטלעכע מוטיקע חברים האָבן די מיטה צוגעפירט 
צום בית-עולם, 


ב. : 9. מ. : פאָלקסיצייטונג נוֹמ. 28 (90), 28 מאַי 1918, קיעװ. 
ש. ה 


0 
יעקב מיכלין 


געבוירן אין יאָר 1884 אין וויטעבסק -- געשטאָרבן דעם 16טן אָקטאָ- 
בער 1917 אין קיעוו, 

אין 1902 איז עֶר אַרײנגעטרעטן אין קליינעם בוד און ביזן לעצטן 
אָטעם-צוג געלעבט מיטן בונד. אין די יאָרן 1907-1906, ווען אין ווילנע איז 
דערשינען די בונדישע טעגלעכע פּרעסע (דער וועקער, פאָלקס-צייטונג, די 
האָפנונג) איז ער געווען דאָרט באַשעפטיקט ביים פאַרשפּרײטן די צייטונג, 
מ'האָט אים גערופן יעקב פאָלקס-צייטתג. 

פון ווילנע איז ער אַװעק קיין װאַרשע, איז דאָרט אַרעסטירט געװאָרן 
פאַר בונדישער טעטיקייט און איז אָפּגעזעסן צויי יאָר אין דער טורמע 
פּאַוריאַק. 

אין 1917 האָט ער זיך ווידער פאַרנומען מיט פאַרשפּרײטן די בונדישע 
פאָלקס-צייטונג, װאָס איז דערשינען אין קיעוו,. בעת די פייערונגען פון 20- 
יאָריקן בונד-יוביליי האָט יעקב מיכלין זיך פאַרקילט. קורץ פאַר זיין טויט 
האָט ער געזאָגט צו זיין פרוי, אַז ער שטאַרבט און זיינע לעצטע געדאַנקען 
זיינען מיטן בונד. ער האָט געזאָגט: מיין לעצטע בקשה איז -- אין דער 
פאָלקס-צייטונג זאָל מען אָפּדרוקן אַ נעקראָלאָג וועגן אים. זיינע לעצטע 
ווערטער האָט ער אַרױסגעשעפּטשעט: זאָל לעבן דער יידישער אַרבעטער- 
בונד, 

יצחק בלינד 


געבוירן דעם 15טן אָקטאָבער 1867 אין אַ דאָרף ביי לעמבערג, מזרח- 
גאַליציע -- געשטאָרבן דעם 8 אױגוסט 1947 אין בוענאָס איירעס, אַרגענטינע. 
זיינע עלטערן האָבן זיך פאַו רנומען מיט קליינהאַנדל. זיי האָבן זייער 

} זון געגעבן אַ טראַדיציאָנעלע דער- 
ציאונג. יצחק האָט געלערנט אין 
חדרים און שפּעטער אין בית-מדרש, 
נאָך דער חתונה האָט ער זיך פאַר- 
נומען מיט מסחר, 

דאָס יינגע פּאָרפאָלק האָט זיך 
באַלד אָנגעהובן אינטערעסירן מיט 
דער סאָציאַליסטישער באַועגונג, 
װאָס איז אַנטשטאַנען אין לעמבערג, 
אין אָט דעם פּיאָנערן-פּעריאָד איז 
ער געווען צווישן די גרינדער פון 
דעם יידישן אַרבעטער-פאַראין ;יד" 
חזקה". בלינד איז אַלץ מער און 
מער אַריינגעצויגן געװאָרן אין דער 

אַועגונג. ער האָט פאַרנאַכלעסיקט ז זיינע געשעפטן און געהאַט אויך אויס- 
צושטיין רדיפות --- אין די קאָנסערװאַטיוו-יידישע קרייזן האָט מען אים 
געטאַדלט און די פּאָליצײ האָט אים נישט איין מאָל אַרעסטירט, אָבער דאָס 
האָט אים נישט אָפּגעהאַלטן פון טון די פּיאָנעריש-סאָציאַליסטישע אַרבעט 
צווישן די יידישע בעל-מלאָכות. זיין משפּחה האָט געליטן נויט און הונגער, 
אָבער ער האָט מיט געטױרײשאַפט ווייטער געטון די אַגיטאַטאָרישע און אֶר- 
גאַניזאַטאָרישע אַרבעט טאַר דער באַוועגונג, 

שפּעטער איז ער אויך געווען צווישן די שאַפער פון יידישן אַרבעטער- 
פאַראיין ;ברידערלעכקייט? אין לעמבערג. אין די ניינציקער יאָרן פון פאָ- 
ריקן יאָרהונדערט האָט זיך אַרום דער אינסטיטוציע קאָנצענטרירט די 
טעטיקייט כון די יידישע סאָציאַליסטן. בלינד איז מיט דער צייט געװאָרן 
דער פאַקטישער אָנפירער פון דער אינסטיטוציע. ער איז געווען צווישן די 
פּיאָנערן פון דער סאָצלאַליסטישער פּרעסע אין דער יידישער שפּראַך, װאָס 
איז דערשינען אין גאַליציע און איינער פון אירע מיטאַרבעטער. ער איז 
אויך געווען צװישן די ערשטע, װאָס האָבן אָרגאַניזירט די יידישע אַרבעטער 
אין גאַליציע צום פּראָכעסיאָנעלן קאַמף, 

ווען ס'איז אין 1897 געשאַפן געװאָרן אין רוסלאַנד דער בונד, איז בלינד 
געװאָרן איינער פון זיינע הייסע אָנהענגער. ער האָט זיך געשטעלט אין 
קאָנטאַקט מיטן אויסלענדישן קאָמיטעט פון בונד און פון אים באַקומען די 
בונדישע צייטונגען און בראָשורן. שפּעטער איז ער געווען באַהילפיק ביים 
איבערפירן טראַנספּאָרטן רעװאָלוציאָנערע ליטעראַטור איבער דער רוסישער 

גרענעץ. כ'האָב פאַר זיך אַ קאַרטל מיטן שטעמפּל: יודישער אַרבײיטער 
בילדונגס פעריין בריזערליכקייט לעמבערג, אַדרעסירט צום אויסלענדישן 
קאָמיטעט פון בונד אין לאָנדאָן און אונטערגעשריבן פון יצחק בלינד, אָט איז 
דער טעקסט : 

2 פעברואַר 1902. מיט פיל פריידך האָבן מיר דערהאַלטן אייערע 
שריפטן און איך דאַנק אייך אין נאָמען פון אַלע יידישע גענאָסן פאַר איער 
פריינדלעכקייט, װאָס איר האָט דערפילט אונזער וואונטש. מיר בעטן אייך 
העפלעכסט אונז צו שיקן די וייטערע אױסגאַבעס אויף דער אַדרעס" (עס 
ווערט אָנגעגעבן בלינדט אַדרעס אין לעמבערג). דאָס קאַרטל וװערט פאַר- 
ענדיקט ,מיט סאָציאַל-דעמאָקראַטישן ברודער"גרוס"... ;האָך די אַרבײטער 
שטימע" (אומלעגאַלער אָרגאַן פון בונד אין רוסלאַנד), ;האָך דער בונד? 

וי די אַנדערע יידישע סאָציאַליסטן אין גאַליציע, איז אויך יצחק בלינד 
געווען טעטיק אין דער פּויליעער סאַציאַל-דעמאָקראַטיעשער פּאַרטיי. ער איז 
געווען צװישן די ערשטע, װאָס האָבן זיך באַטײליקט אין דער אַקציע פון 
שאַפן אַ סאָציאַליסטישע אָרגאַניזאַציע פון די יידישע אַרבעטער. וען די 
פּוילישע סאָציאַל-דעמאָקראַטישע פּאַרטײ האָט געשאַפן דעם ערשטן קאַ- 
מיטעט אויף צו פירן אַ קולטור-אַרבעט צווישן יידן, איז בלינד געווען צווישן 
זיינע מיטגלידער. ווען די דאָזיקע אַרבעט האָט נישט צופרידנגעשטעלט 
און ס'האָט זיך געשטאַרקט די באַװעגונג פאַר שאַפן אַ יידישע אָרגאַניזאַציע, 
איז בלינד געווען אין געהיימען קאָמיטעט, װאָס האָט צוגעגרייט דעם גרינ- 
דונג-צוזאַמענפאָר (1905), אין דער ניי-געגרינדעטער זש. 9. ס. (גאַליציאַנער 
בונד) איז בלינד געווען זייער אַקטיו, 

אין יאָר 1908 האָט ער מיט זיין פרוי און קינדער זיך באַזעצט אין בו" 
דאַפּעשט. אויך דאָרט איז ער געווען טעטיק צװוישן די יידישע אַרבעטער 
און אין דער סאָציאַלידעמאָקראַטישער פּאַרטײ. אין 1919 איז ער געװוען 
באַטײליקט װי אַ העכערער באַאַמטער אין דער ראַטך-מאַכט, װאָס האָט 
אין אונגאַרן עקזיסטירט אַ קורצע צייט. נאָכן פאַלן פון דער ראַטן-מאַכט 
האָט בלינד זיך באַזעצט אין ווין, 

בערך אָנדערטהאַלבן צענטליק יאָר, װאָס בלינד האָט געלעבט אין 
דער עסטרייכישער הױפּט-שטאָט, איז ער געווען אַקטיוו אין דער סאָציאַל- 
דעמאָקראַטישער פּאַרטײ, װי אויך אין דער בונדישער גרופּע. גלייכצייטיק 
איז ער געשטאַנען אין קאָנטאַקט מיטן בונד אין פּױלן. זיין היים איז געווען 
אַן אַדרעס און אַן אויפנאַם-אָרט פאַר בונדיסטן, װאָס זיינען געקומען קיין װוין, 
מיט דער זעלבער ליבע צום בונד האָט זיך אויך באַצױגן זיין פרוי. 

אַזױ האָט עס אָנגעהאַלטן ביזן פאַשיסטישן פּוטש אין פעברואַר 1924, 
װוי אַן אַקטיון סאָציאַלידעמאָקראַט האָט מען אים אינגיכן, נאָך די בלו- 
טיקע קאַמפן אין ווין, אַרעסטירט. אין אַ צייט אַרום האָט די רעגירונג 
מסכים געווען אים צו באַפרײיען, בתנאי אַז ער װעט פאַרלאָזן דאָס לאַנד, 
באין ברירה האָט בלינד עמיגרירט. ער האָט באַזוכט זיין אַלטע היים -- 
לעמבערג, קראָקע און אַ צייט אויך געלעבט אין װאַרשע, וואו ער האָט 

זיינע טעג פאַרברענגט אין דער בונדישער אָרגאַניזאַציע. אין דער װאַרשע- 
ווער נייע פאָלקס-צייטונג האָט ער נאָך פריער פאַרעפנטלעכט עטלעכע קאַ- 
פּיטלעך פון זיינע זכרונות, 

לסוף האָט בלינד עמיגרירט קיין אַרגענטינע, וואו ס'האָבן זיך געפונען 
זיינע קינדער -- יידישע אַרטיסטן, אויך אין בוענאָס איירעס אין בלינד 
געווען אַקטיוו אין דער בונדישער אָרגאַניזאַציע און אין דער סאָציאַליסטישער 
פּאַרטײ, 

ב. ;: יצחק בלינד ; זכרונות, נייע פאָלקס-ציטונג, װאַרשע. אֲריה ; ניע פאָלקס. 
צייטונג, 16 אָקטאָבער 1936, װארשע. ר. ביגעלמייער : אַרגענטינער לעבן 20 אָקטאָבער 
6, בוענאָס איירעס,. מאַקס שפּייזצר : דאָרט. אונזער צײט, סעפּטעמבער 1947, גין" 
יאָרק. לעקסיקאָן פון דער ניער יידישער ליטעראַטור, ערשטער באַנד, גייאָרק 1956. 


? ש. ה. 
0 


דר. ליפּע ראָזענמאַן 


געבוירן אין פּאָדהײצע, מזרח-"גאַליציע. שטודירט אין לעמבערגער אוני- 
ווערזיטעט אויפן יורידישן פאַקולטעט. אין די יאָרן פאַר דער ערשטער 
וועלט. דמלחמה געווען טעטיק אין דער יידישער סאָציאַל-זעמאָקראַטישער 

: ץ פּאַרטיי (זש.פּ.ס. -- גאַליציאַנער בונד). פון דער 
ערשטער וועלט-מלחמה געלעבט אין ווין, וואו ער 
האָט פּראַקטיצירט אַלס אַדװאָקאַט, 
אויך אין ווין געווען אַקטיװו אין דער סאָציאַליס- 
טישער באַוועגונג, נאָכן סוף פון דער ערשטער 
וועלט-מלחמה איז אין ווין געווען אַ גרויסע אֶר" 
גאַניזאַציע פון בונדיסטן -- מלחמה-פּליטים און דע" 
מאַביליזירטע פון די אַרמײען, װאָס זיינען געקומען 
פון גאַליציש און בװקאָווינע. די אָרגאַניזאַציע 
האָט געפירט אַ גרויסע פּאָליטישע, קולטורעלע און 
הילף-טעטיקייט,. ס'איז אויסגעקומען צו פירן אַ 
העפטיקן קאַמף קעגן די ציוניסטן פון איין זייט 
און די קאָמוניסטן פוֹן דער צוייטער זייט. דר, 
: 2 ליפַּע ראָזענמאַן צזאַמען מיט די קיסמאַנס און 
אַנדערע זיינען געווען די פירער פון דער בונדישער אָרגאַניזאַציע. ווי אַ גו- 
טער רעדנער, איז ראָזענמאַן אָפט געווען דער פאָרשטייער און װאָרט-זאָגער 
פון די ווינער בונדיסטן, ער האָט אויך אַלס פאָרזיצער געפירט גרויסע שטור- 
מישע פאַרזאַמלונגען אין יענער צייט, 

ווען די פּליטים און דעמאָביליזירטע זיינען זיך צעפאָרן אין זייערע פריער- 
דיקע היימען, איז ראָזענמאַן ווייטער געבליבן פאַרבונדן מיט דער קליינער 
פאַלבליבענער גרופּע בונדיסטן. ער האָט די גרופע אַרײנגעפירט אין דער 

עסטרייכישער סאָציאַל-דעמאָקראַטישער פּאַרטײ, וואו ער איז געװאָרן אַן אָנ" 
געזעענער טוער און לעקטאָר. ער איז געווען יוריסט-קאָנסול פון גרויסן 
פאַראיין פון מעטאַל-אַרבעטער אין עסטרייך, 

ווען די בונדישע דעלעגאַציע צום קאָנגרעס פון סאָציאַליסטישן אינטער- 
נאַציאָנאַל, װאָס איז פאָרגעקומען זומער 1921 אין ווין, האָט איינגעאָרדנט אַ 
מיטינג, איז ליפּע ראָזענמאַן געווען דער פאָרזיצער. פון צייט צו צייט האָט 
ער אויך געדרוקט בריוו אין דער בונדישער פאָלקס-צייטונג (װאַרשע) און אין 
בונדישן זשורנאַל אין דער פּוילישער שפּראַך -- וואַלקא. 


ליפּע ראָזענמאַן איז געשטאָרבן פּלוצלונג. דעם 16 מאַי 1982 האָט ער 
מיט זיין פרוי און קינד שפּאַצירט אין די שטײיערמאַרקער בערג. ער האָט 
באַקומען אַ האַרץ-שלאָג און געפאַלן טויט אויפן אָרט. סך-הכל אַלט געווען 
0 יאָר און מער וי אַ העלפט פון זיין לעבן געדינט געטריי דער בונדישער און 
אַלגעמײנער סאָציאַליסטישער באַװעגונג, 
ב. ; נייע פאָלקס-צייטונג, 20 מאַי 1932, װאַרשע : דר. י. קיסמאַן : דאָרט, 29 מאַי 1932, 
די נייע צייטונג, 27 מאַי 1922, טשערנאָװיץ, ‏ .1/292262 ,1922 ססוק1 1 ,2182/עט 
י ש. ה. 
0 


יואל דוד דעמביצער 


געבוירן דעם 16טן פּעברואַר 1886 אין קראָקע. מערב-גאַליציע (עסט- 
רייך). זון פון פּנחס-אליהו, קראָקעװער ראש בית-דין, צו 18 יאָר באַקומען 
היתר-הוראה און צו 20 יאָר געזאָלט װוערן דיין. ער איז אָבער אַרױף אויף 
אַן אַנדערן וועג. זיין יינגערער ברודער פּסח איז שוין געווען שטאַרק אַקטיו 
אין דער יידישער סאַציאַל-ידעמאָקראַטישער פּאַרטיי (גאַליציאַנער בונד) און 
דורך אים האָט ער זיך אויך פאַרבונדן מיט דער יידישער אַרבעטער:באַװע- 
גונג, 

מיט דער זעלבער התמדה, וי פריער ביי די יידישע לימודים, האָט ער 
זיך איצט גענומען צו וועלטלעכער בילדונג, אַדאַנק זײיַע גרויסע פעאיקייטן 
האָט ער אין א קורצער צייט אױסגעהאַלטן די עקזאַמענס און באַקומען 
אַ מאַטורע-צייגניש, 

ער האָט זיך געווידמעט פאָרשונגען פון שפּראַכן און ליטעראַטורן, צווישן 
זיי אויך פון יידיש, און זיך פאַרנומען מיט איבערזעצן קלאַסישע װערק פֿון 
אַלט-גריכיש, פּוױיליש און העברעאיש אין יידיש, וי אויך פון יידיש אין פּױ- 
ליש (אַנסקיס דיבוק). געפּרואוװוט אױסאַרבעטן אַ יידישע טערמינאַלאָגיע 
פון עקזאַקטע װיסנשאַפטן און בכלל עקספּערימענטירט אויפן געביט פון דער 
יידישער שפּראַך. 

געווען טעטיק אין דער קראָקעװער אָרגאַניזאַציע פון בונד. במשך פון 
יאָרן האָט ער אָנגעפירט מיט דער קולטור:אַרבעט אין די פּראָפּעסיאָנעלע 

פאַראיינען פון די יידישע אַרבעטער, ער האָט דאָרט געהאַלטן סעריעס פאָר" 
לעזונגען, אָרגאַניזירט און אָנגעפירט בילדונג-קורסן. 

יואל דוד דעמביצער איז געשטאָרבן דעם 30 אַפּריל 1924 אין קראָקע 
(פּולן), נאָך אַ לענגערער לונגען-קראַנקײט, 

ב. : מ, פּאפּיער : אונזער פאָלקס-צייטונג, 9 מֿאַי 1924, װארשע. זלמן רײזען: 
לעקסיקאָן פון דער יידישער ליטעראַטור, פרעסע און פילאָלאָגיע, ערשטער באַנד, װילנע 
8. לעקסיקאָן פון דער נײער ידישער ליטעראַטור, צװײיטער באַנד, גיריאָרק 1958. 
זלמן זילבערצווייג : לעקסיקאָן פון יידישן טעאַטער, ערשטער באַנד, ניריאָרק 1931, 

י ש. ה 
0 


דר. בערל פרידמאַן 


געבוירן געװאָרן אין שטעטל סערעט, אין בוקאָווינע, ביי פרומע 
חסידישע עלטערן. ער איז אַװעקגעשיקט געװאָרן אין אַ ישיבה און האָט 
געזאָלט אױיסװאַקסן אַ רב. ווען דער 18-יאָריקער בחור האָט געמאַכט אַ ;רע- 
װאָלוציע? און איז אַנטלאָפן פון ישיבה, האָט ער כמעט ניט געקענט קין 
צורת אות, אַחוץ לשון קודש. עטלעכע יאָר האָט ער זיך שווער געמאַטערט, 
בוכשטעבלעך געהונגערט, ביז ער האָט אױסגעהאַלטן דעם מאַטורא-עקואַ- 
מען אין אַ גימנאַזיע און איז אַװעק אין וינער אוניװוערזיטעט שטודירן 
יוריספּרודענץ. ער איז באַלד אַקטיו געװאָרן אין דער סאָציאַליסטישער 
באַוועגונג, 

אין דער ערשטער וועלט-מלחמה איז פרידמאַן געווען אַן אָפיצִיר אין 
דער עסטרייכישער אַרמײ. נאָך דער מלחמה האָט ער זיך געעפנט אַ ביוראָ 
פון אַדװאָקאַטור אין טשערנאָוויץ. ער איז דאַן שוין געווען אַ באַקאַנטער טוער 
אין דער יידישער אַרבעטער-באַועגונג --- אין דער יידישער סאַציאַל-דעמאַ- 
קראַטישער פּאַרטיי פון גאַליציע און בוקאָווינע (זש. פּ. ס.) און איז באַלד 
געװאָרן איינער פון די װויכטיקסטע טוער פון דער בונדישער אָרגאַניזאַציע, 
װאָס איז אויפגעבויט געװאָרן נאָך דער מלחמה אין בוקאָװוינע און שפּעטער 
אין אַנדערע טיילן פון רומעניע. 

אין בוקאָװוינע איז נאָך דער ערשטער וועלט-מלחמה געשאַפן געװאָרן 
אַ יידישער נאַציאַָנאַל-ראַט, װאָס איז אָנערקענט געװאָרן פון דער מלוכה וי 
די עפנטלעך-רעכטלעכע רעפּרעזענטאַנץ פון די בוקאָווינער יידן און האָט 
באַקומען מלוכהשע פונקציעס אויפן געביט פון מלוכהשן שול-וועזן. פרידמאַן 
איז געװאָרן איינער פון די וויצע-פּרעזידענטן פונם נאַציאָנאַליראַט און די 
שטאַרקסטע טרייב-קראַפט פאַר די שטרעבונגען צו פאַרװאַנדלען דעם נאַ- 
ציאָנאַל-ראַט אין אַ שטענדיקער אינסטיטוציע פון :אַציאָנאַליקולטורעלער 
אױטאָנאָמיע פאַר די בוקאָווינער יידן, 

ווען דער בונד האָט אויפגעבויט זיינע קולטורעלע אינסטיטוציעס, איז 
פרידמאַן אַװעקגעשטעלט געװאָרן בראש פון דער גרויסער אָרגאַניזאַציע 

בערל לאורא 


מאָרגנרויט און האָט אָנגעהאַלטן די פונקציע פון אַ פאָרזיצער פאַר אַ צייט 
פון יאָרן (שפּעטער האָט פאַרנומען זיין אָרט דער חבר ווילהעלם איפּען, וועל- 
כער האָט פאַרענדיקט דאָס לעבן אין פאַרשיקונג אין סיביר). ווען דער בונד 
האָט אָפּגעהאַלטן אַ גרויסן נצחון ביי די קהילה-װואַלן אין טשערנאָוויץ, איז 
פרידמאַן געװאָרן דער פאָרזיצער פון דער בונדישער פראַקציע און אַלס 
אַזעלכער איז ער אויסגעקליבן געװאָרן װי דער וויצע-פּרעזידענט פון דער 
טשערנאָוויצער קהילה, 


פאַר די אַלע יאָרן, װאָס עס האָט עקזיסטירט די ,גרויס רומענישף" 
מלוכה, צװוישן דער ערשטער און דער צווייטער וועלט-מלחמה, איז פרידמאַן 
געשטאַנען אין די פּאָדערשטע רייען פון בונד. מיט זיין סימפּאַטישער אויסער- 
לעכער דערשיינונג, מיט זיין קאָכעדיקן טעמפּעראַמענט, מיט זיינע שאַרפ- 
זיניקע און קלוגע פאָלקט-ווערטלעך, איז ער געווען א פיינער טיפּ פון אַ 
יידישן סאָציאַליסטישן פאָלקס-אינטעליגענט. באַליבט און פאַיערט פון 
חברים און פריינט און הויך געאַכטעט אַפילו פון פּאַרטײ-קעגנער, איז ער 
געווען איינער פון די שענסטע פאָרשטייער פון בוֹנד אין אַלע פּאָליטישע 
אַקציעס און אין אַלע פּאַרטיי-אינסטיטוציעס, זיין היים --- דאָס .הויז פריך- 
מאַן? -- האָט געהאַט אַ שם וי דאָס גאַסטפרײנדלעכסטע הז פאַר יונג 
און אַלט פון דער סאָציאַליסטישער באַװעגונג, ספּעציעל אָבער פאַר דער 
יוגנט, ווייל אין הויז פרידמאַן איז אַליין געװאַקסן אַ אקעמערל" פון דער 
יוגנט-אָרגאַניזאַציע, צוויי מיידלעך און צוויי יינגלעך, װאָס זיינען געגאַנגען 
אויף די וועגן פון זייערע עלטערן: זיין פרוי, די חברטע לאורא פרידמאַן, 
האָט די יונגע פריינט פון אירע קינדער שטענדיק אויפגענומען מיט דער 
וואַרעמסטער מוטערלעכער גאַסטפרײנטשאַפט, 

אין 1922, ווען אין רומעניע האָט זיך אָנגעהױיבן דער אָפענער פאַ- 
שיסטישער קורס, איז פאַר דער פאַמיליע פרידמאַן געקומען אַ שװערע 
צייט ביז גאָר, קיין עפנטלעכע טעטיקייט פון בונד און בכלל פון דער סאָ- 
ציאַליסטישער באַװעגונג איז נישט מער מעגלעך געוען. די ראָמאַניזאַציע 
ביי די געריכטן איז געפירט געװאָרן מיט אַן איזערנער פויסט און דער 
אַדװאָקאַט פּרידמאַן, וועלכער האָט ניט גענוג גוט זיך אויסגעלערנט די רו" 
מענישע שפּראַך, האָט אויף די עלטערע יאָרן אין זיין פּראָפּעסיע נישט גע- 
קענט אַרבעטן ביים נייעם קורס. דערצו האָט נאָך זיין יינגסטער זון, אין 
עלטער פון 16 יאָר, שוין געמאַכט באַקאַנטשאַפּט מיט דער רומענישער 
,;סיגוראנצע" פּאָליטישע פּאָליצײי) און מיט רומענישע תפיסות, און די 
אומשטענדן האָבן אים געצוואונגען צו פאַרלאָזן טשערנאָוויץ, 

אין 1924 האָבן זיך די פרידמאַנס אַריבערגעצױגן קיין בוקאַרעשט, 
דאָס ,הויז פרידמאַן" איז געװאָרן שטיל און צוריקגעצויגן פון אָפענער אַקטי- 
וויטעט, אָבער, פאַרשטייט זיך, אַז ס'איז געבליבן אַ סאָציאַליסטישע היים, 
בוקאַװינער חברים האָבן געוואוסט דעם אַדרעס, יעדעס מאָל ווען זיי זיינען 
געקומען קיין בוקאַרעשט. 

פרידמאַנס עלטערער זון, מאַקס, וועלכער האָט געדינט אין דער רומע- 
נישער אַרמײ ביי דער אַרטילעריע, איז אַװעק אין דער דעמאָקראַטישער 
אַרמײ אין שפּאַניע, בשעת דעם בירגער-קריג, און איז דאָרט פאַרשוואונדן, 
מען ווייסט נישט, וואו ער איז אַהינגעקומען. זיין טאָכטער, בעאטע, איז אַ 
טאַלאַנטירטע שישפּילערין אויף דער רומענישער בינע. אין דער שוע-" 
רער צייט פון דער פאַשיסטישער רומעניע האָט מען איר דערלויבט שפּילן 
אַ קורצע צייט טעאַטער, אָבער אויסשליסלעך פאַר יידישע באַזוכער. 

דר,. בערל פרידמאַן איז אַלט געװאָרן בערך 70 יאָר, ווען ער איז גע- 
שטאָרבן אין בוקאַרעשט, אין יאָר 1941, זיין פרוי לאורא איז געשטאָרבן 
אין בוקאַרעשט נאָך דעד צווייטער וועלט-מלחמה, 

דר. '. קיסמאַן 
6 


אָסקאַר און אַדאָלף פעלדמאַן 


געשטאַמט פון אַן אָנגעזעענער פאַמיליע אין קראָקע. אונטער דער 
השפּעה פון זיין עלטערן ברודער איז אָסקאַר געװאָרן אַן אַקטיװער מיטגליד 
פון דער יידישער סאַציאַל-דעמאָקראַטישער פּאַרטיי אין גאַליציע (גאַליציאַ- 
נער בונד). 

במשך עטלעכע יאָר געווען טעטיק אין דער קראָקעװוער אָרגאַניזאַציע. 
אין יאָר 1913 זיך באַזעצט אין מעריש-אָסטרױ. דאָרט האָט ער געשאַפן 
אַ בונדישע גרופּע, בראש פון וועלכער ער איז געשטאַנען ביז זיין טויט, 

ס'איז געקומען די ערשטע וועלט-מלחמה און נאָך איר די אַנטשטײאונג 

פון דער טשעכאָסלאָװאַקישער רעפּובליק. מעריש-אָסטרױ איז געװאָרן אַ 
טייל פון איר. די שטאָט און דער ראַיאָן האָבן געהאַט אַ גרויסע פּראָלעטאַרישע 
באַפעלקערונג, צווישן זיי פיל טויזנטער פּױלישע קוילנגרעבער. אָסקאַר 
פעלדמאַן איז געװאָרן איינער פון די הױיפּט-אָנפירער פון דער פּראָלעטאַרי- 
שער באַוועגונג אין דער געגנט. אין אַן אָרט, וואו ס'האָבן זיך צונויפגעשטויסן 
נאַציאָנאַליסטישע (טשעכישע און פּוילישע) לײידנשאַפטן און אינטערנאציאָ 
נאַלע אַרבעטער-אינטערעסן, איז פעלדמאַן געװאָרן דער פאָן-טרעגער און 
װאָרט-זאָגער פון ריינעם סאָציאַליסטישן קאַמף, ער איז דערפאַר אַטאַקירט 
געװאָרן מצד די נאַציאָנאַליסטישע קרייזן, ער איז אָבער געוען פּאָפּולער 
צװישן די אַרבעטער-מאַסן, זיין נאָמען איז געווען גוט באַקאַנט אין טשע- 
כאָסלאָװואַקיע. 

הגם ער איז געווען פאַרטון אין דער אינטערנאַציאָנאַלער אַרבעט, האָט 
ער דאָך נישט פאַרלוירן דעם אינטערעס צום יידישן לעבן. אונטער זיין 
אָנפירונג האָט די בונדישע גרופּע זיך באַטײליקט אין דער װאַל-קאַמפּאַניע 
צו דער קהילה. ער אַלײן און נאָך 8 אַנדערע בונדיסטן זיינען געוויילט גע- 
װאָרן אין ראַט פון דער קהילה אין מעריש-אָסטרױ, די גאַנצע צייט האָט ער 
אָנגעהאַלטן די פאַרבינדונג מיט דער בונדישער באַװעגונג אין קראָקע, 

עטלעכע װאָכן פאַר זיין טויט איז מיר אויסגעקומען צו באַקענען זיך מיט 
אים. כ'האָב געדאַרפט פאָרן קיין דייטשלאַנד, אָבֶער אַן אויסלענדישן פּאַס 
האָט מען מיר נישט געװאָלט געבן, ווייל די פּויליש-דייטשע באַציאונגען זיי- 
נען דעמאָלט געווען זייער פאַרשאַרפט צוליבן סיכסוך וועגן אויבערשלעזיע. 
בין איך אַװעק קיין קראָקע און דאָרט זיך פאַרשאַפט אַ פּאַפּירל אַריבערצו- 
גיין די פּױליש-טשעכאָסלאָװאַקישע גרענעץ. דאָס איז געווען גוט בלויז צו 
זיין אין גרענעץ-געביט. כ'האָב אָבער געדאַרפט האָבן אַ דערלױבעניש 
צו פאָרן טיפער אין לאַנד, כדי פון דאָרט צו קענען אריינקומען אין דייטש- 
לאַנד. די פירער פון דער בונדישער אָרגאַניזאַציע אין קראָקע האָבן מיר 
געזאָגט, אַז מיט פעלדמאַנס הילף װעל איך אַזאַ דערלויבניש באַקומען אין 
מעריש-אָסטרױ, 

כ'בין געקומען אין זיין פיין-איינגעאָרדנטן דענטיסטישן קאַבינעט און 
דערזען פאַר זיך אַ הויכן, געזונט-אויסזעענדיקן, בלאָנדן מיטל-יאָריקן מאַן, 
ווען ער האָט דערהערט דעם צועק פון מיין באַזוך, האָט ער נישט באַהאַלטן 
זיין אומצופרידנקייט. -- ;סטייטש, האָט ער געזאָגט, צי מיינען די קראַקעװער 
חברים, אַז מעריש-אָסטרױי איז מיין פאָלװאַרק און איך קען דאָ טון אַלץ, 
װאָס זיי ווילן, יעדן מאָנטאָג און דאָנערשטאָג שיקן זיי מיר נייע קליענטן, 

ער האָט מיר געהייסן װאַרטן. נאָכן אָפּפאַרטיקן זיך מיט די פּאַציענטן, 
האָט ער טעלעפאָנירט אין הױיפּט-פּאָליציי-אַמט. ער האָט געזאָגט, אַז ס'רעדט 
דער פאָרזיצער פון אַרבעטער-ראַט אָסקאַר פעלדמאַן און ער בעט פאַר מיר 
אַ רייזע-דערלויבניש קיין פּראָג. ער גאַראַנטירט פאַר מיר. באַלד זיינען 
מיר ביידע אַװעק אין פּאַליציי-אַמט און מיט עטלעכע מינוט שפּעטער האָב 
איך דעם נויטיקן דאָקומענט געהאט אין מיין האַנט, 


ווען כ'האָב זיך געזעגנט מיט דעם שיינעם און פעסט-געבויטן חבר, 
האָט מיר גאָר אויפן זינען נישט געקענט קומען, אַז די טעג פון זיין לעבן 
זיינען געציילטע,. מיט שטױינונג האָב איך דעריבער געליענט אין דעם 
בונדישן אָרגאַן וועגן זיין טויט, אָסקאַר פעלדמאַן איז סוף מאַי 1921 גע- 
שטאָרבן אין אַ ווינער סאַנאַטאָריום, 

זיין ברודער אַדאָלף איז געווען אַן אָנגעזעענער טוער פון דער יידישער 
סאַציאַל-דעמאָקהאַטישער פּאַרטיי אין גאַליציע. אַ ריי יאָרן געווען אַ מיט- 
גליד פון צענטראַל-קאָמיטעט און פון קראָקעװער קאָמיטעט, װי אויך קאַסי 
רער פון דער פּאַרטײ. נאָך דער פאַראייניקונג אין 1920 איז ער געווען טעטיק 
אין דער אָרגאַניזאַציע פון בונד אין קראָקע, וואו ער איז געשטאָרבן דעם 
3טן נאָוועמבער 1925, 


ב. : פּאַװעל ; מאַרגענשטערן, 15 יולי 1, -ווארשא. אַרבעטער-לוח, ווארש9 
2, אַרבעטער-לוח, װאַרשע 1926, 


י ש. ח. 
0 


קלאַראַ לאַנדאַו (ווערבער) 


זי האָט געשטאַמט פון אַ זייער רייכער און אָנגעזעענער משפּחה. אַ 
זאָרגלאָז און באַקװעם לעבן איז געווען פאַר איר אָפן, װי אויך ברייטע ביל- 
דונג-מעגלעכקייטן. דאָס לעצטע האָט קלאַראַ טאַקע אויסגענוצט און באַקומען 
אַן ערנסטע און פאַרשידנאַרטיקע בילדונג, 

קלאַראַ איז געווען אַן אידעאַליסטקע און זיך נישט געװאָלט באַגנוגענען 
מיטן אייגענעם וואױילטאָג,. זי שטייט צו צו דער רעװאָלוציאָנערער באַװע 
גונג. נאָך אין די יינגע יאָרן איז זי אַריינגעטרעטן אין בונד און געװען 
אַקטיוו אין דרום-רוסלאַנד, 

אין 1906 איז זי געווען געצוואונגען צו פאַרלאָזן רוסלאַנד, זי איז 
נישט אַװעק אין די מערב-לענדער, נאָר קיין גאַליציע, וואו זי האָט אירע 
כוחות געשטעלט אין רשות פון דער דאָרטיקער יידישער אַרבעטער-באַ- 
וועגונג. זי איז געװאָרן אַן אַרבעטערין און געטיילט די נויט פון די, אין 
וועמענס דינסט זי האָט זיך געשטעלט, קלאַראַ האָט פאַרמאָגט וויסן און אַ 
גרויסן רעדנער-טאַלאַנט. זי איז גיך געװאָרן דער ליבלינג פון די יידישע 
אַרבעטער און אַרבעטערינס פון גאַליציע. 

וועגן איר האָט שפּעטער געשריבן דאָס װאָכנבלאַט פון דער יידישער 
סאָציאַליסטישער פּאַרטײ אין גאַליציע -- דער סאָציאַל-דעמאָקראַט: ,פאַר 
איר איז דער סאָציאַליזם געװאָרן דער אינהאַלט פון איר לעבן. ער איז גע- 
װאָרן אַ הייליקייט, צוליב וועלכער זי האָט אַלץ מקריב געווען. זי איז געװאָרן 
אַ פּראָסטע אַרבעטערין. פאַר 24 קרייצער אַ טאָג האָט זי געאַרבעט אין אַ 
פאַבריק אין לעמבערג. זי האָט געליטן הונגער, נויט צוזאַמען מיט אירע 
חברטעס, זי איז געװאָרן זייער שװועסטער,. געקומען איז זי צו אונז פון 

רוסלאַנד,. דאָרט האָט זיך אין דער שווערער רעװאָלוציאָנערער אַרבעט פון 
בונד אויסגעבילדעט איר כאַראַקטער, שטאַרק װי שטאָל, קלאָר װי אַ טרער 
און דערביי פול מיט האַרציקן, אמתדיקן פרויען-געפיל, זי האָט פאַר- 
ברענגט אין לעמבערג, פשעמישל און בראָד. און אומעטום האָט זי אי" 
בערגעלאָזט ביי אַלע, װאָס האָבן זי געקענט, אַ דויערנדיקן אָנדענק ; אומע- 
טום האָט זי געװועקט פאַרערונג פאַר די מעלות פון איר גייסט און פון איר 
האַרץ", 

פון גאַליציע איז זי שפּעטער אַװעק קיין דײטשלאַנד, וואו זי האָט 
שטודירט מעדיצין. איר טרוים איז געווען צו װערן אַ פאָלקס-דאָקטאָר און 
ברענגען היילונג די אָרימע מאַסן. גלייכצייטיק איז ביי איר נישט אָפּגע- 
שװאַכט געװאָרן דער אינטערעס צו דער יידישער אַרבעטער-באַװעגונג אין 
רוסלאַנד און גאַליציע, זי האָט מיטגעאַרבעט אין װאָכנבלאַט דער סאָציאַל- 
דעמאָקראַט און געהאַלטן רעפּעראַטן פאַר יידישע אַרבעטער-עמיגראַנטן און 
סטודענטן אין דייטשלאַנד, אַ קורצע צייט פאַר איר טויט האָט זי אין דער 
שטאָט אָפּענבאַך געהאַט אַ רעפּעראַט אויף דער טעמע: דער פּראַלעטאַריאַט 
און רעליגיע, װאָס דער דאָרטיקער בונדישער אַרבעטער-פאַראײין האָט איין- 
געאָרדנט, 

אין דער באַוועגונג האָט מען געלייגט אויף איר גרויסע האָפנונגען, 
אָבער דאָס לעבן פון דער שיינער פּערזענלעכקייט איז גיך פאַרצערט גע- 
װאָרן, זי איז קראַנק געװאָרן אויף שווינדזוכט און איז אין עלטער פון סך-הכל 
3 יאָר געשטאָרבן דעם 3 אַפּריל 1909 אין דאַװאָס (שווייץ), 

ב. : ל"ל: דער סאָציאַלידעמאַקראַט נומ. 15, 7 מאַי 1909, לעמבערג (ל"ל איז לייב 


לאַנדאַו פון פּשפמישל), 
20000824 ,.ז 1909 פחסנ1 2 פא גתטעם עאעהאנס 


י ש. ה. 
0 


דר. גוסטאַ יאָפּע 


זי איז געווען די עלטסטע פון דריי שוועסטער פון דער פאַמיליע גראָס- 
באַרד, אַלע זיינען זיי געווען נישט דורכשניטלעך פעאיק. אַלע דריי זיינען 
זייער פרי אַרײנגעטרעטן אין די סאָציאַליסטישע רייען און ביזן סוף פאַר- 
בליבן טריי דעם סאָציאַליזם און דעם בונד (נאָר איינע פון זיי האָט זיך גע- 
ראַטעװעט בעת דער צוייטער וועלט-מלחמה),. גוסטאַ איז געװען נישט 
בלויז די עלטסטע, זי האָט זיך אויסגעצייכנט מיט אַ באַזונדערן חן און פע- 
איקייטן, זי האָט פאַרמאָגט אַן אומפאַרגלײכלעכן צויבער. איך האָב נישט 
געקאָנט קיין מענטשן מיט אַ מער ריינעם און איידעלן כאַראַקטער. איר 
סאָציאַליזם איז נישט געווען קיין בוך-סאָציאַליזם. געבילדעט און גלענצנדיק 
באַקאַנט מיט דער טעאָריע און געשיכטע פון סאָציאַליזם, האָט זי באַטראַכט 
זיינע פּרינציפּן פאַר אַ נאָרמע פון אינדיווידועלן לעבן און זי האָט באַװיזן 
צו געשטאַלטן איר לעבן אין איינקלאַנג מיט זיי, 

אין די ברייטערע פּאַרטײ-קרײיזן פון בונד אין פּױלן האָט איר נאָמען 
גיכער אַרױסגערופן אַ דעראינערונג וועגן איר טראַגיש פאַרשטאָרבענעם 
מאַן, באָריס יאָפע, אַ מיטגליד פון צ. ק. פון בונד, וועלכער איז אין די יונגע 
יאָרן אומגעקומען אין טאַטרען-בערג, אָבער אין קראָקע, וואו גוסטאַ איז 
געבוירן געװאָרן, וואו זי האָט געלעבט און איז אויסגעװאַקסן, איז זי אַלין 
גוט באַקאַנט געווען יעדן פּאַרטיי-מיטגליד און אין נאָך ברייטערע קריזן. 

גוסטאַ יאָפע איז, פּונקט װי איר מאַן, געװען אַ מעדיצין-דאָקטאָר. 
איר ספּעציאַליטעט איז געווען קינדער-מעדיצין. זי האָט אױיך געהיילט 
מיינע קינדער, און איך געדענק װי קינדער האָבן זי ליב געהאַט. איר 
צוציענדיק פּנים איז שטענדיק געווען צעשמייכלט, אירע אויגן האָבן געשיינט, 
און אויף די ליפּן האָט זי שטענדיק געהאַט אַ ליבן שמייכל, ווען זי פלעגט 
זיך איבערבויגן איבער אַ קראַנק קינד אױף צו באַטראַכטן עס. זי האָט 
אינגאַנצן געשטראַלט מיט גוטסקייט און פאַר אַזאַ דאָקטאָר האָבן זיך קינדער 
נישט געשראָקן. 

זי איז געווען אַ דאָקטאָר פון דער קראַנקן"קאַסע, און אומאָפּהענגיק 
פון אָט דער אינסטיטוציע איז זי געווען דער דאָקטאָר פון קראַנקע אַרבעטער- 
קינדער, דער מעדיצינישער בעל-יועץ פון אַרבעטער-פרױיען. זי האָט אֶרי 
גאַניזירט ביי דער קראַנקן-קאַסע אַן אומזיסטע ראַטגעבער-שטעלע פאַר 
מוטערס, אין איר געביט פון אַ געזעלשאַפטלעכער מעדיצינערין איז זי 
געווען אומדערמידלעך. נישט ריידנדיק וועגן דעם פיל, איז זי שטענדיק גע" 
ווען אומעטום, וואו מען האָט זיך אין איר גענויטיקט. זי איז געװען איך 
דער דאָקטאָר פון ,מאָפּר" (אַ געזעלשאַפט צו זאָרגן פאַר אַרעסטירטע קאָי 
מוניסטן), זי פלעגט אָן באַלױינונג, איבערגעגעבן און מים אַ מסירת-נפש 
געבן הילף די קינדער פון די אַרעסטירטע קאָמוניסטן. אַ דאָקטאָר איז זי 
געווען אַן אויסגעצייכנטער. איר אָנוועזנהייט אַליײן פלעגט װעקן צוטרױ 
און האָפענונג, 

זי האָט געלעבט אויסערגעוויינלעך באַשײדן. איר לעבן איז צעטײלט 
געווען צווישן אַרבעט, ביכער און --- דעם זון. דער דאָזיקער זון איז איר 
פאַרבליבן נאָכן געליבטן מאַן, און זי האָט געזאָרגט נישט בלויז פאַר זיין פי" 
זישער און גייסטיקער אַנטװיקלונג, נאָר אויך פאַר זיין סאָציאַליסטישער 
דערציאונג. איך װעל נישט פאַרגעסן, װי זי האָט איין מאָל זיך געװענדט 
צו מיר מיט דער איניציאַטיוו צו שאַפן אַ סאָציאַליסטישן קורס פאַר קינדער 
פון סאָציאַליסטישע עלטערן, װאָס באַזוכן מלוכהשע מיטל-שולן: פאַר איר 
זון, פאַר מיין טאָכטער און פיל אַנדערע. פון צװישן דעם קרייז באַזונדערס 
פעאיקע יינגלעך און מיידלעך איז שימעק יאָפע געװען דער פעאיקסטער. 
זיי אַלע, מיטן אויסנאַם פון איינעם, זיינען אומגעקומען. 

ווען די צווייטע וועלט-מלחמה איז אױסגעבראָכן, איז גוסטאַ אַװעק צו 
מזרח. מיר האָבן זיך געטראָפן אין לעמבערג. זי האָט באַקומען אַ פּאָסטן 
פון אַ דאָקטאָר אין אַ קינדער-שפּיטאָל אין לעמבערג און זי האָט זיך זייער 
געפרייט מיט דער פאָרשטייענדיקער אַרבעט. איך געדענק גוט איר אָרעם 

צימערל, װאָס זי האָט צוזאַמען מיטן זון פאַרנומען אויף ראַפּאָפּאָרט-גאַס, 
אין ווינקל פון צימער איז געלעגן האָלץ צום הייצן, דעמאָלט אַ זעלטענער 
אוצר,. איך געדענק גוט אירע אומעטיקע אויגן, ווען מיר האָבן זיך געזעגנט, 
און די שטילע פראַגע, װאָס באַגלײיט געוויינלעך אַזעלכע אָפּשײדן: צי װעלן 
מיר זיך נאָך טרעפן? 


גוסטאַ יאָפע איז באַגאַנגען 
זעלבסטמאָרד אין אַ פראַכט-צוג, אין 
וועלכן דייטשן האָבן זי צוזאַמען מיט 
פיל אַנדערע יידן געפירט צום טויט 
אין די גאַזדקאַמערן,. איר זון שי- 
מעק יאָפע איז געפאַלן מיט געווער 
אין האַנט אין ערשטן טאָג פון װואַר- 
שעווער אויפשטאַנד, אין אױגוסט 
44 אירע אַלטע עלטערן זיינען 
אומגעבראַכט געװאָרן צוזאַמען מיט 
הונדערטער אַנדערע יידן אין קאָ- 
לאָמײי אין אַ שול, אויך איר שוועס- 
טער (אַ לערערין, אַ מיטגליד פון 
בונד) איז דערמאָרדעט געװאָרן דורך 
די דייטשן, איר שװועסטערן-זון רי" 
סיעק ליפשיץ איז אומגעקומען בעת 
שמעון יאָפץ די קאַמפן אין װאַרשע 2 אױגוסט 
4 אין די אָרעמס פון זיין מוטער, וועלכע איז געווען באַשעפטיקט אין 
פּראָװויזאָרישן מעדיצינישן פּונקט פאַר די פאַרוואונדעטע אַנטי-נאַצישע 

קעמפער (סיי די מוטער און סיי דער פאָטער זיינען געווען דאָקטױירים), 

דר. איגנאַצֿי אַלעקסאַנדראַװיטש 

9 





זעליק הילזענראַט 


אַ פּיאָנער פון דער יידישער סאַציאַליסטישער באַװועגונג אין קאָלאָמײ, 
מזרח-גאַליציע, עסטרייך, 


אין עלטער פון 13 יאָר װערט ער שוין דורך דער נויט געצוואונגען 
צו גיין אַרבעטן, ער קומט אָן אין אַ טליתים-פאַבריק אין קאָלאָמײ און ווערט 
אַ וועבער-אַרבעטער. דאָס איז געווען די צייט פונם אָנהויב פון דער יידישער 
אַרבעטער-באַװעגונג. אַלס יוגנטלעכער אַרבעטער טדעט זעליק אַרין אין 
דער דעמאָלטיקער סאָציאַליסטישער גרופּע אין קאָלאָמײ, פון וועלכער ס'שאַפט 

זיך שפּעטער די זש. פ. ס. (גאַליציאַנער בונד). דאָרט באַקומט ער די ערשטע 
סאָציאַליסטישע בילדונג. ווען ס'ברעכט אויס דאָס ערשטע מאָל אין דער גע- 
שיכטע פון דער יידישער אַרבעטער-באַװעגונג אין קאַלאָמײי דער באַרימ- 
טער טליתים-שטרייק (1892), געפינט זיך שוין זעליק אין די אָנפּירנדיקע 
רייען, 

פון יענער צייט אָן װוערט ער איינער פון די, וועלכע לייגן דעם גרונט- 
שטיין פון דער בונדישער באַװועגונג אין קאָלאָמײ,. ווען זעליק קומט צוריק 
פון די װאָגלענישן פון וועלט-קריג, אָרגאַניזירט ער צװאַמען מיט אַנדערע 
חברים אויפסניי די פּאַרטײ-אָרגאַניזאַציע און דעם פּראָפּעסיאָנעלן פאַראיין 
פון די טליתים-אַרבעטער. אין יאָר 1922 װוערט ער געויילט אַלס פאָרזיצער 
פון פּראָפּעסיאָנעלן פאַראיין און דעם דאָזיקן פאַראַנטװאָרטלעכן פּאָסטן 
פאַרנעמט ער ביזן טויט, 

אין יאָר 1925 ווערט ער פאָרזיצער פון דער בונדישער אָרגאַניזאַציע 
אין קאָלאָמײי,. נישט געקוקט אויף זיין עלטער איז פאַר אים נישט שווער קיין 
שום פּאַרטײיאישע אֶדעַר פּראָפּעסיאָנעלע אַרבעט. ער אַרבעט מיט ברעף 
יעדע פרייע מינוט גיט ער אָפּ דער אַרבעט. ער אַרבעט אָן אָפּשטעל ביזן 
יאָר 1929, ווען שטייענדיק ביים װועב-שטול אין דער פאַבריק װערט ער 
פּאַראַליזירט, 

די לעצטע 5 יאָר איז זעליק געװוען צוגעשמידט צום בעט. ליגנדיק 
אין בעט, לעבט ער מיט די ליידן און פריידן פון דער באַװעגונג, ער לייענט 
טאָג-טעגלעך די בונדישע פּרעסע און אינטערעסירט זיך מיט אַלץ, װאָס 
קומט פאָר אין געזעלשאַפטלעכן לעבן און אין דער בונדישער באַװעגונג, 

זעליק הילזענראַט איז געשטאָרבן דעם 23 מאַי 1924 אין קאָלאָמײ, אין 
עלטער פון 62 יאָר, 

די כלי-קודש בשו'תפות מיט דער פּאַָליצײי האָבן געמאַכט פאַרשידענע 
שטערונגען ביים אַדורכפירן די דעמאָנסטראַטיווע לוויה, 

פ. צ. 
0 


דר. אברם פריש 


געבוירן אין יאָר 1891, זון פון אָנגעזעענעם שניט-סוחר מאָטל פריש 
אין קאָלאָמײי, מזרח-גאַליציע, די היים איז געווען אַ פרום-משכילישע. די זין 
האָבן געלערנט אין די חדרים, שפּעטער אין גימנאַזיע און לסוף שטודירט 
מעדיצין און אינזשינעריע, 

אברם (אַדאָלף) פריש האָט שטודירט מעדיצין אין וין. בעת דער 
ערשטער וועלט-מלחמה געדינט אין דער עסטרייכישער אַרמײ און דעמאָלט --- 
אין יאָר 1916 --- באַקומען זיין דאָקטאָר-דיפּלאָם,. אין זעלבן יאָר האָט ער 
חתונה געהאַט מיט אידאַ שאָר פון קאָלאָמײ, 

אין 1920 איז אברם פריש צוריקגעקומען אין זיין היים-שטאָט. ער 
איז באַלד געװאָרן איינער פון די סאַמע אָנגעזעענסטע און באַליבטסטע 
דאָקטוירים, פון די רייכסטע ביז די אָרימסטע איז מען צו אים געקומען זיך 
היילן,. ער איז געווען אַ פאָלקס-דאָקטאָר אין שענסטן זין פון װאָרט. פאַר 
די אָרימע פּאַציענטן איז ער געווען נישט בלויז אַ דאָקטאָר, נאָר אויך אַן 
אמתער פריינט. ער האָט אָרימע געהיילט אומזיסט און אין פיל פאַלן נאָך 
איבערגעלאָזט געלט אויף קויפן די נויטיקע רפואות. אין משך פון יאָרן 
איז ער געווען דער דירעקטאָר פון יידישן שפּיטאָל, 

גלייכצייטיק איז דער פּאָפּולערער דאָקטאָר געווען זייער אַקטיו אין 
געזעלשאַפטלעך-פּאָליטישן לעבן. אין די יאָרן צװוישן ביידע וועלט-מלחמות 
איז פריש געװוען אַ פירער פון בונד אין קאָלאָמײי. ער איז געווען דער װאָרט- 
זאָגער פון דער בונדישער אָרגאַניזאַציע און פאַרטרעטן די יידישע אַרבעטער- 
באַוועגונג אין פאַרשידענע אינסטיטוציעס. 

דר, פריש האָט זיך אויך פאַרנומען מיט ליטעראַרישע אַרבעט. ער 
האָט פאַרעפנטלעכט עטלעכע ליטעראַרישע אַרבעטן אין בונדישע אױסגאַ 
בעס און געפּרואװוט רעאַליזירן אַ גרויסן ליטעראַרישן פּלאַן -- איבערזעצן 
די װערק פון שעקספּיר און געטע אין יידיש. ער האָט שוין געהאַט אי" 
בערגעזעצט שעקספּירס עטלעכע דראַמעס און טיילן פון געטעס פאַוסט. 

אין 1928 איז אין קאָלאָמײ, (פאַרלאַג ?בלויער שטראָך') דערשינען 
זיינס אַ בוך לידער א. נ. ליבע, נישט מער (124 זז), אָט זיינען עטלעכע 
סטראָפעס פון ליד גאַנג אין דער טשאַרנאָהאָרע : 


נאַט, איך גיב אייך אָפּ 

די ירושה פון די דורות, 
דעם ממונדיקן גאַר, 

די פּחדים, די מוראות ! 


פמטנאאוט הטוס מאששאסתא גאהאאמט |אממאסהוס. מ0וופאהאה מתממסמוםת = רשומאם = האסהתנם = /8ה0ג) ‏ התתתם :6506 


מיטן ווינט וויל איך הוליען, 
אין די וועלדער פאַרפאַלן, 
פריילעך:דורשטיקע טרינקען 
פרישע טשערעמאָש-קװאַלן, 


און נישט מער געדענקעז 
און גאָרנישט מער ויסן, 
אַז ס'האָט אפשר מיין זיידע 
אַ קונה באַריסן, 

אָט צעװאַרף איך זיי אַלע 

אויף די וועלדער, אויף שטיינער, 
כאָטש טייערער וי דאָס לעבן 

איז דער אַש פון זייערע ביינער! 


דאָך לויטערער וי די זון, 
שטורמישער װי דער ווינט, 

איז דער באַגער צו דעם דור, 

װאָס שפּראָצט אויף און װאָס קומט, 


היאמאאוס התתמהאאס האשהאהאט ספאהאמאן מאההומאט האשהאענאם פאהמתמתן האתתמאסאט מששטטנטס קהווהאואן = הההממו תוומ 


דעם זור, װאָס קען נישט ויינען, 
װאָס וויל מער נישט ליידן, 

װאָס יל דעם ליכטיקן אמת 
נישט מיט ליגנס באַשידן ; 


װאָס האָט געקוקט הינטער זיך 

און װויל די שאַנד נישט פאַרהילן, 
װאָס װאָט צו בלאָנדזשען דעם מוט 
און דעם מוט האָט צום צילן -- 


מיט דעם דור וויל איך הוליען 
אין די וועלדער פאַרפולן 
פריילעך-דורשטיקע טרינקען 
פרישע טשערעמאָש-קװאַלן, 


ס'איז געקומען די צווייטע וועלט-מלחמה. דר. פריש איז פאַרבליבן אין 
קאָלאָמײי --- פריער אונטער דער סאָוועטישער און שפּעטער אונטער דער 
נאַצישער אֶקופּאַציע. ער איז געבליבן ביז דער ליקװידאַציע פון געטאָ, 

וועגן זיין אומקום זיינען פאַראַן עטלעכע נוסחאות,. לױט איין נוסח 
איז ער אומגעקומען בעת דער פאַרניכטונג פון געטאָ, דעם 26 מערץ 1943, 
מ'גיט אויך איבער, אַז ער האָט זיך געסמט אויפן בית-עולם, וואוהין אַ נאַ- 
צישער עקזעקוציע-אָפּטײלונג האָט אים גענומען צו דערשיסן. לויט אַ דריטן 
נוסח, זאָל מען אים האָבן געכאַפּט ביי אַ מרואוו צו אַנטלויפן קיין אונגאַרן און 
ער זאָל זיך האָבן אויפגעהאָנגען אין תפיסה, 

ב. : פּנקס קאָלאָמײ, גי-יאָרק 1957,. איציק מאַנגער : איי דער װעקער, 1 פעברואר 


1, ניו-יאָרק. אברהם פריש : ליבע, נישט מער, קאַלאַמײ 1938 
.1014 שסא1 ,1902 ,201286 1 פמ12ס1פץ8? 166158 01 געססזץזגזן סמ'ד1 


י. ש. ח. 
0 

סאלאמעא (לושקאַ) אַלעקסאַנדראָוויטש 


געבוירן אין קראָקע דעם 20טן סעפּטעמבער 1900. טאָכטער פון יצחק 
און קיילע ראָזענבערג, 
זי האָט געאַרבעט וי אַ נײטאָרין און פאַרענדיקט גימנאַזיע װי אַן 
עקסטערן. נאָך דעם שטודירט פי" 
לאָזאָפיע און פּעדאַגאָגיק אויפן קראָ- 
קעווער אוניווערזיטעט און איף 
דער פּאַריזער סאָרבאָנע. געמאַכט 
באַזונדערע שטודיעס אויפן געביט 
פון סאָציאַלער קינדער-שוץ און 
פּראַקטיש געאַרבעט װי אַ פרע- 
בעליסטקע, 
זי האָט אָנגעהויבן איר געזעל- 
שאַפטלעכע אַױבעט אין דער פּועלי- 
ציוניסטישער יוגנט-אָרגאַניזאַציע 
און אַריבער צו דער קאָמוניסטישער 
סטודענטן-אָרגאַניזאַציע ;זשיטשע? 
אַנטוישט אין קאָמוניזם, ווידמעט 
זיך לושלאַ דער סאָציאַליסטישער 
בילדונגס-אַרנעט. אין משך פון 
לאַנגע יאָרן איז זי געווען די ביב- 
ליאָטעקאַרין פון דעם בודישן 
לושקא מיט אירע קינדער פאָלקס בילדונגס-פאַראיין. דער 
צווייטער געביט פון איר טעטיקייט איז געווען די בונדישע געזעלשאַפט 
;אונזערע קינדער", וואו זי האָט געהערט צו דער פאַרװאַלטונג צוזאַמען מיט 
דר. יעקב בראס, גוסטא יאפע, פּױלינאַ װאַסערבערג און צעציליאַ בלום, 
אויסער זומער-קאָלאָניעס פאַר יידישע אַרבעטער-קינדער שאַפט די אָרֹגאַ- 
ניזאַציע די ערשטע קינדערחיים אין יידיש אין קראָקע, פון וועלכן זי ווערט 
די פאַרװאַלטערין און לערערין. עס װערט איך אָרגאַניזירט אַ יידישע 
נאָכמיטאָג-שול וי אַ דערגענצונג-שול אין יידיש פאַר די קינדער פון די 
פאָלקס-שולן, 
לושקאַ איז געווען די פרוי פון בונדישן טוער מאַקס אַלעקסאַנדראָװויטש, 
אין דער צייט פֿון דער צווייטער וועלט-מלחמה איז לושלאַ אַלעקסאַגדראָװיטש 
געווען אַ מיטגליד פון קראָקעװער קאָמיטעט פון דער אונטערערדישער 
בונדישער באַװעגונג. זי איז געווען דער אָפיציעלער בונדישער דעלעגאַט, 
װאָס האָט אָנגעהאַלטן דעם קאָנטאַקט מיט דער פּוילישער סאָציאַליסטישער 
באַוועגונג אין קראָקע. דער עיקר אָבער אָרגאַניזירט זי שוץ און הילף פאַר 
די יידישע אַרבעטער-קינדער. זי אָרגאַניזירט און פאַרװאַלטעט מיט דער 
יידישער אַרבעטער-קינדער-היים און קיך פאַר קינדער. פאַר דעם ידישן 

אַרבעטער-קינד האָט זי געזאָרגט ביז זי אַליין אין אַװעק אויף איר לעצטן 
וועג, 

אין אָקטאָבער 1942 איז זי מיט איר טעכטערל חנהלע אַרױסגעפירט 
געװאָרן צוזאַמען מיט טויזנטער אַנדערע יידן צום פאַרניכטונגס-לאַגער אין 
בעלזשעץ, איר זון יורעק האָט אויסגעהאַלטן אין אַ נאַצישן פאַרניכטונג- 
לאַגער און געבליבן לעבן. 

(גענויער וועגן איר טעטיקייט בעת דער צוייטער וועלט-מלחמה אין 
יעקב צעלעמענסקיס בוך מיטן פאַרשניטענעם פאָלק, ניו-יאָרק 1963), 

מ. 
0 


בונם װאַרשאַווסקי 


געבוירן דעם 16טן יוני 1893 אין מלאַװע ביי דער מזרח-פּרייסישער 
גרענעץ, רוסיש-פּױלן -- געשטאָרבן דעם 2טן מערץ 1956 אין מעלבורן, 
אױיסטראַליע, 
ר זון פון חסידישע און פאַרמעגלע- 
כע עלטערן -- שלמה און רויזע. 
(דעם פאָטערס ברודער איז געווען 
דער יידיש-העברעאישער שרייבער 
יקיר װאַרשאַװסקי),. געלערנט אין 
חדר, בית:מדרש און ביי פּריװאַטע 
לערער. אין 1911 אָנגעקומען אויפן 
פיזיק-מאַטעמאַטישן פאַקולטעט פון 
ליעזשער אוניווערזיטעט, בעלגיע. 
בעתן אויסברוך פון דער ערשטער 
וועלט-מלחמה אין אױיגוסט 1914 
אַרײינגעטרעטן אַלס פריוויליקער 
אין דער בעלגישער אַרמײי, געווען 
אין דייטשער געפאַנגענשאַפט צויי 
יאָר,. אין 1916 צוריקגעקומען קיין מלאַװע. אין אומאָפּהענגיקן פּוילן גע- 
דינט אין דער פּוילישער אַרמײ און אין 1920 געווען אין טרויעריק-באַ- 
רימטן אינטערנירונג-לאַגער פאָר יידישע זעלנער אין יאַבלאָנע. 

פון 1913 געהערט צום בנד. בעת דער ערשטער ועלט-מלחמה און- 
טער דער דייטשער אֶקופּאַציע געווען געזעלשאַפטלעך אַקטיו אין מלאַװע 
און פון 1919 אין װאַרשע. געװען קרוב צוויי צענטליק יאָר סעקרעטאַר 
פון פּראָפּעסיאָנעלע פאַראיינען --- פון האָלץ-אַרבעטער, פון לעדער-אַרבע- 
טער און פון יאָר 1922 אָן -- סעקרעטאַר פון פּראָפ. פאַראיין פון יידישע 
דרוקער-אַרבעטער, 

פון די יינגסטע יאָרן אָן געהאַט אַ נייגונג צו שרייבן. אין 1921 האָט 
ער איבערגעזעצט פון פראַנצייזיש אויף יידיש דאָס בוך פון אַנרי בארביס 

דאָס פייער. באַטײליקט זיך מיט אַרטיקלען אין דער בונדישער פּרעסע -- 
פאָלקס-צייטונג, יוגנט-וועקער, װאָכנשריפט. ער האָט רעדאַגירט דעם אָרגאַן 
פון דרוקער-פאַראיין דער דרוקער-אַרבעטער און אויך אָנגעשריבן 5 בראָשורן 
פאַר דער גראָשן-ביבליאָטעק. אין 1944 פאַרעפנטלעכט אין אַ בוך די פּאָעמע 
די פאַרלוירענע בת מלכה, אַ מעשה אין פערזן, (לויט נחמן בראַסלאַװער), 

אין 1925 האָט װאַרשאַווסקי אויפגעגעבן זיין אַמט אין דרוקער-פאַראיין 
און געאַרבעט אַלס זעצער-לינאָטיפּיסט. אין 1929 האָט ער עמיגרירט קיין 
אױיסטראַליע. ביי שווערע מאַטעריעלע באַדינגונגען איז ער וייטער גע- 
ווען געזעלשאַפטלעך אַקטיוו און געהאָלפן פאַנאַנדערבױען די בונדישע באַ- 
וועגונג. אין די יאָרן 1941 -- 1946 איז װאַרשאַװסקי געװוען סעקרעטאַר 
פון דער יידישער קולטור-אָרגאַניזאַציע קדימה אין מעלבורן. פון 1947 
ביזן סוף פון זיין לעבן איז ער געווען אַ רעדאַקציע-מיטגליד פון בונדישן 
זשורנאַל אונדזער געדאַנק. ער איז אויך געווען אַ גוטער לעקטאָר און גע- 
האַלטן עפנטלעכע רעפעראַטן. אַ סך געלייענט אין די זיבן שפּראַכן, װאָס ער 
האָט באַהערשט, 

,;בונמס הויז אין מעלבורן איז געווען אַן אָפענע יידישע שטוב, וואוהין 
מען פלעגט קומען זיך אָנװאַרמען אין אַ קולטורעלער יידישער סביבה. אין 
די פריינטלעכע װענט פון דאָזיקן הויז זיינען פאָרגעקומען באַראַטונגען און 
זיצונגען, אויף וועלכע מ'האָט באַהאַנדלט יידישע גייסטיקע פּראָבלעמען 
און פראַגן פון װעלט-פּאָליטיק?"... ,בונם װאַרשאַװסקי האָט פאַרמאָגט 
אַ זייער הויכן פליכט-באַוואוסטזיין, אַ זאַך װאָס ער האָט זיך אויסגעלערנט 
אין דער באַוועגונג. מיט דער גרעסטער פּינקטלעכקייט האָט ער געקענט 
אויספירן אי 'קליינע', אי גרויסע אַרבעטן, ער איז געווען אַ דיסציפּליניר- 
טער זעלנער פון דער בונדישער באַװעגונג און האָט שטענדיק געטרריי 
אויסגעפיוט פּאַרטײי-באַשלוסן, האָט ער געמעגט אֲפילו נישט מסכים זיין 
מיט זיי?, (ה. באַכראַך). 

;נאָך פון זיינע יוגנט-יאָרן האָט ער ליב געהאַט אַפּיקויסת, אָבער קיין 
כופר בעיקר איז ער קינמאָל נישט געװאָרן. דורך ספקות האָט ער גע- 
זוכט אמונה און פון טעותים האָט ער זיך געלערנט. בכלל האָט ער א גאַנץ 
לעבן פלייסיק געאַרבעט איבער זיך, געלערנט און געלייענט. און פלעגט 
ער אױפכאַפּן אַ ניי װאָרט און געדאַנק, פלעגט ער זיך באַלד װעלן טיילן 
מיט פריינט און צוהערער". (יצחק קאַהאַן. 

בונם װאַרשאַװוסקי האָט געהערט צום טיפּ בונדישע טוער, װאָס האָבן 
געבילדעט דעם רוקנביין פון דער יידישער אַרבעטער-באַװעגונג און אויף 
וועמענס טריײישאַפט און אחריות מ'האָט געקאָנט ביען 

ב. : בונם וארשאװסקי : פּנקס מלאװע, ניויאָרק 1950,. ה. באכואך : אונזער 
געדאַנק, אפּריל 1956, מעלבורן. ש. יעזשאָר : פאָרויס, מערץ 1956, מעקסיקע. אברהם 
שולמאַן : אונזער שטימע, 87 אפּריל 1956, פּאַריז. י. מ, אָליוער : אױסטראַלישע יידי- 
שע נײעס, 18 מֿאַי 1956, מעלבורן. יצחק קאהאן: דאָרט, 28 פעברואר 1958. רפאל 
פעדערמאַן ; אונזער צײט, מערץ 1956, ניויאָרק. לעקסיקאָן פון דער נײער יידישער 
ליטעראַטור, דריטער באַנד, ני-יאָרק 1960, 


ש. ח. 

מאיר מענדעלסאָן 


געבוירן דעם 24טן אױיגוסט 1894 אין װאַרשע -- געשטאָרבן דעם 123טן 
פעברואַר 1961 אין ניו-יאָרק, 

זון פון שמואל הערש און ליבע גיטל, פון באַרימטע רבנישע און נגידי" 
שע משפּחות. אַן אור-אור-איי" 
ניקל פון װאַרשעװער רב הכולל 
שלמה זלמן ליפשיץ. געלערנט 
אין חדר אוּן בית-מדרש. געווען 
אונטער שטרענגער אָרטאָדאָק- 
סישער השגחה פון פאָטערס עֶַל- 
טערן ברודער (דער פאָטער איז 
פרי געשטאָרבן). בסוד-סודות 
זיך געלערנט אין אַ גימנאַזיע. 
פלעגט ארויסגיין פון שטוב אין 
טראַדיציאָנעל-יידישע מלבושים 
און אויפן וועג, אין אַ דירה פון 
אַ באַקאַנטן, זיך איבערטוען אין 
גימנאַזיסטישן מונדיר, שפּעטער 
שטודירט אין אוניווערזיטעט אין 
ווילנע, בערלין און פּאַריז, באַ- 
קומען דאַָקטאָר-טיטל, פון פאַך 
-- אַ כעמיקער. 

מיט דער אַרבעטערשאַפט געקומען דאָס ערשטע מאָל אין באַרירונג 
אין האָמעל, ווייס:רוסלאַנד, וואו ער האָט געאַרבעט אין אַ פּאפּיר-פאַבריק. 
פון נאָך דער ערשטער וועלט-מלחמה אַ מיטגליד פון בונד. אין די יאָרן 1920 
--- 1922 געלעבט אין ווילנע (געווען דאָרטן אַ לערער אין אַ יידיש-וועלט- 
לעכער שול), פון 1922 אין בערלין און פון 1925 אין פּאַריז, פונװאַנען 
ער איז אַװעק בעת דער צוייטער וועלט-מלחמה. אין 1940 געקומען קיין 
אַמעריקע, וואו ער איז געװען באַשעפטיקט אין פאַבריקן פון כעמישע 
אויסאַרבעטונגען,. געמאַכט אין פראַנקרייך און אַמעריקע אַ ריי כעמישע 
דערפינדונגען, 

אַ גרויסער ליבהאָבער פון יידישער ליטעראַטור און קונסט, אי! מאיר 
מענדעלסאָן געווען באַפײיינדעט מיט פיל יידישע און נישטיידישע שרי- 
בער און קינסטלער. באַזונדערס נאָנט איז ער געװען באַפרײנדעט מיט 
ה. ד. נאָמבערג, שלום אַש, זלמן שניאור א. אַ.. אין זיינע שוװוערע צייטן 
פלעגט שלום אַשׁ אויסגיסן זיין האַרץ פאַר מאיר מענדעלסאָן. 

אין פּאַריז איז מענדעלסאָן געווען אַקטיוו אין דער אָרטיקער בונדי- 
שער באַוועגונג און אין די לעצטע 20 יאָר פון זיין לעבן אין דער ניו" 
יאָרקער בונדישער אָרגאַניזאַציע. ער איז געוען אַ מיטגליד פון צענטראַל- 

ביוראָ פון די בונדישע אָרגאַניזאַציעס אין די פאַראײיניקטע שטאַטן און 
קאַנאַדע, באַזוכט אין שליחות פון בונד אַ ריי לענדער פון צענטראַל: און 
דרום-אַמעריקע. אויך געווען ויצע-פאָרזיצער פין בונד:אַרכיו, 

מאיר מענדעלסאָן האָט געהאַלטן רעפעראַטן און געשריבן אַרטיקלען 
אויף װיסנשאַפטלעכע און ליטעראַרישע טעמעס. די אַרטיקלען זיינען געווען 
געדרוקט אין דער בונדישער פּרעסע און אין די אויסגאַבעס פון דער צענ- 
טראַלער יידישער שול-אָרגאַניזאַציע (צישאָ), 

פון דער נאַטור אַ פריינטלעכער און גוט:האַרציקער מענטש, שטענדיק 
הילף-גרייט, האָט ער געהאַט צו טון מיט אַ סך עניגים -- קהלשע און 
אויך פּריװואַטע פון אַנדערע מענטשן. ער האָט געפירט אַ גרויסע קאָרעס- 
פּאָנדענץ מיט חברים און באַלאַנטע פון אַ סך לענדער. ועגן דעם האָט גע- 
שריבן זיינס אַ פריינט : 

,;מאיר אין בערלין, מאיר אין פּאַריז און שפּעטער אין ני-יאָרק, איז 
שטענדיק געווען אַרומגערינגלט מיט מענטשן. אַ יידישער קינסטלער, װאָס 
האָט געשטעלט די ערשטע טריט, אַ יידישער שרייבער אַן אָנפאַנגער, סתם 
יידישע אינטעלעקטואַלן אין נויט, האָבן געוואוסט, אַז זיי קענען שטענדיק 
אָנקלאַפּן אין דער טיר וואו מאיר וואוינט, אַז ער װעט שטענדיק האָבן פאַך זיי 
אַ גוטמוטיקן שמייכל און אַ טרייסט-װאָרט, אַז ער װעט שטענדיק זיין גרייט 
צו טאָן פאַר זיי װאָס ער קען און אפשר אַפילן מער וי ס'איז נאָרמאַל מעג- 
לעך, זיין דירה אין פּאַריז, אין אַ האָטעל, אויף ,רי באָנאַפּאַרט? (אין די יאָרן 
פאַר דער צווייטער וועלט-מלחמה), איז געווען אַ מקום-מקלט פאַר אַ סך 
פון די, װאָס האָבן נישט פאַרמאָגט גענוג שטאַרקע עלנבויגנס, כדי אָן הילף 
אַדורכשלאָגן זיך אַ וועג אין לעבן. איך בין אַליין געווען אַן עדות, װוי מאיר 
מענדעלסאָן איז אין פּאַריז נישט געווען זיכער צי קומענדיק אַהיים נאָך 
אַ טאָג אַרבעט װעט ער נישט טרעפן זיין דירה פאַרנומען פון איינעם אָדער 
עטלעכע פון די, װאָס האָבן געװואַרט אויף אים און זיך גענויטיקט אין אים, 
ווען עמעצער פלעגט אים פרעגן כאַרװאָס ער רינגלט זיך אַרום מיט 'בטלנים,, 
פלעגט מאיר אַ שמייכל טאָן אויף זיין כאַראַקטעריסטישן אופן, אָנשטאָט צו 
ענטפערן. מיר, זיינע נאָנטע, האָבן געוואוסט, אַז ביי מאירן איז דאָס געווען 
מער װי סתם גוטסקייט, אַז עס איז געווען אַן אויסדרוק פון זיין געפיל פאַר 
העלפן יינגערע און שװאַכערע, כדי זיי זאָלן פאַרנעמען אַן אָרט אין דער 
יידישער קולטור-וועלט". (עמנואל נאָװאָגרודסקי), 

מאיר איז געווען אַן עלטערער ברודער פון באַלענטן בונדישן טוער און 
רעדנער שלמה מענדעלסאָן. מאיר האָט פאַריתומט זיין פרוי דר. אַלבערטאַ 
שליטא. אַ באַדײיטנדיקן חלק פון זיין ירושה איבערגעלאָזט פאַרן בונד. 

ב. ;: י ' טרונק: פּוילן זיבעטע בוך, ניװיאָרק 1953,. עמנואל נאַװאָגרודסקי: 
אונזער צײט, מעצרץ 1961, נ. י.. שלמה מענדעלסאָן (בוך)) נ י. 1949, לעקסיקטן פון דער 


נייער ײײידישער ליטעראַטור, זעקסטער באַנד, נ. י. 1965. אַרבעטערירינג בער און סוער, 
נ: י 1962, 


7 ש. ח. 

שלמה קלייט 


ער האָט געשטאַמט פון ווילנע --- פון אַ משפּחה שניידער און אַליין אויך 
אין זיין יוגנט געאַרבעט ביי דעם פאַך, פון די יונגע יאָרן אָן געווען אין דער 
גונג און געשפּילט אַ ויכטיקע ראָל בעת דער ערשטער 
ייר וועלט-מלחמה, 
אין האַרכסט-טעג פון 1915 בעת 
די דייטשן האָבן אָקופּירט ווילנע, 
איז די שטאָט געווען אַ פאַרלאָזענע 
און אַ פולשטענדיק רואינירטע. 
ס'זיינען אַװעק אַ סך אונטערנעמער 
צוזאַמען מיט זייערע פאַבריקן און 
געשעפטן, װוי אויך אַ סך פון דער 
פּראָכעסיאָנעלער אינטעליגענץ, 
אַן אַרומגערינגלטע מיט אַרמײען, 
איז ווילנע געווען אָפּגעריסן פון 
דער וועלט און פון אַלע אירע 
פּרנטה-קװאַלן, מיט צענטליקער 
טויזנטער אַרבעטסלאָזע און אויסגעהונגערטע, אָנגעלאָפּענע פּליטים פון אַלע 
שטעטלעך אַרום. די בונדישע אָרגאַניזאַציע האָט היכף אָנגעהויבן צונוים- 
זאַמלען אירע כוחות און גרייטן זיך צו די אומגעהויער שװוערע אױפגאַבן, 
װאָס זיינען איר פאָרגעשטאַנען. די אָנפירנדיקע קערפּערשאַפט איז צונוים- 
געשטעלט געװאָרן פון די רעשטלעך פאַרבליבענע יונגע בונדישע טוער און 
אייניקע צוגעקומענע חברים פון דער פּראָװוינץ. צװישן זיי האָט זיך אויס- 
געטײילט אַ חבר, אַ באַשײדענער לויט זיין אויסזען, אַ ביסל אַ שעמעוודיקער, 
מיט נישט קיין דרייסטע, באַזאַכטע באַװעגונגען און אויך מיט אַ שטים אַן 
איינגעהאַלטענע, נישט קיין הויכע. דאָס איז געווען, װי מען האָט אים פאָר- 
געשטעלט, דער חבר שלמה קלייט. און ס'איז גענוג געווען אַ פּאָר זיצונגען 
מיט אים פון ווילנער קאָמיטעט פוּן בונד, אַ פּאָר פון זיינע אַרױסטרעטונגען, 
אַ פּאָר פאָרשלאַגן געמאַכט מיט זיין שטילער, נישט גאָר זיכערער שטים, 
ווי ער האָט געוואונען אַלעמענס צוטרוי און צו זיין װאָרט האָט מען זיך אָנ" 
געהויבן צוצוהערן. 
שלמה קלייט איז גאָר גיך געװאָרן איינער פון די אָנגעזעענסטע טוער 
אין דער קערפּערשאַפט, װאָס האָט אָנגעפירט מיט דער גאַנצער הילפס- 
אַרבעט צווישן די יידישע אַרבעטער אין שטאָט. ער איז געװאָרן דער צענ- 
טער, אַרום וועלכן עס האָבן זיך גרופּירט די טוער, וועלכע האָבן אָנגעפירט 
מיט די קיכן, װאָס האָבן באַשפּייוט טויזנטער פאַמיליעס, מיט די קאָנסום- 
קאָאָפּעראַטיוון און נאָך אַנדערע אַנשטאַלטן,. שלמה קלייט איז אויך דעלע- 
גירט געװאָרן װי דער פאָרשטייער פון דער יידישער אַרבעטערשאַפט אין דעם 
אַלגעמײנעם ווילנער הילפס-קאָמיטעט, װאָס האָט אַרומגענומען אַלע צדקה- 

אינסטיטוציעס אין ווילנע און פאַרטיילט די פאָנדן, װאָס זיינען אַריינגעקומען 
פאַר די נױיטבאַדערפטיקע. און בעת סאיז קלאָר געװאָרן, אַז די הילפס- 
פאָנדן, געשיקטע פון אַמעריקע, ווערן נישט יושרדיק פאַרטיילט, אַז די אַר" 
בעטער-אינסטיטוציעס ווערן באַעװולהט, איז עס געווען די איניציאַטיו פון 
שלמה קלייט צו קומען צו דער זיצונג פון דער צדקה-גדולה און פון דעם 
הױיפּט-קאָמיטעט, נישט אַלין, נאָר מיט עטלעכע צענטליק פאָרשטייער 
פון די אַרבעטסלאָזע און אַן אַרומגערינגלטער מיט זיי און מיט זייער הסכם 
איז ער דאָרט געווען זייער װאָרטזאָגער, װאָס האָט פאַרטײידיקט זייערע פאָ- 
דערונגען און די פאָדערונגען פון בונד. אין דעם טאַל האָט זיין שטים גע- 
קלונגען הויך, פעסט און וועגן זיין אַרױסטרעטונג האָט מען זיך לאַנג דער- 
ציילט אין שטאָט. געשטיצט דורך דער גאַנצער אַרבעטערשאַפט האָט די 
דאָזיקע מוטיקע אַרױסטועטונג אויך געבראַכט רעזולטאַטן,. די הילף איז 
פאַרגרעסערט געװאָרן, עס זיינען געעפנט געװאָרן נאָך צויי שפּייז-קיכן 
און ס'איז געגרינדעט געװאָרן א קינדער-אַנשטאַלט, וואו די קינדער האָבן 
פאַרבראַכט דעם גאַנצן טאָג, זיינען געװאָרן באַשפּײזט און געלערנט, 

נישט בלויז אויף דעם געביט האָט זיך שלמה קלייט אויסגעצייכנט, 
ער איז קודם-כל געווען אַ טרייער בונדיסט, אַ דרייסטער און ענערגישער 
פּאָליטישער טוער און האָט זיך אַקטיוו באַטײליקט אין שװערן פּאָליטישן 
קאַמף, װאָס דער בונד האָט געפירט מיט דער דייטשער אָקופּאַציע-מאַכט. 
ער איז אויך געווען איינער פון די אָנפירנדיקע טוער אין דער פאַרצוייגטער 
קולטור-אַרבעט, װאָס דער בונד האָט געפירט. מען האָט אים געקענט זען 
אויף אַלע קולטור-אונטערנעמונגען, װאָס דער בונד האָט אָרגאַניזירט, און 
דעמאָלט איז שלמה קלייט אַזױ וי אױיסגעטאָן געווען פון זיין מיושבדיקייט, 
מ'האָט געזען פאַר זיך אַ לוסטיקן יונגן בחור, װאָס קוקט זיך צו מיט שטראַלנ- 
דיקע אויגן צו אַ טעאַטער-פאָרשטעלונג, אָדער האַלט מיט מיט די לידער 
פון צעזונגענעם כאָר, 

אומעטום איז ער געווען אַקטיוו --- אויפן פּאָליטישן וי אויפן פּראָפע- 
סיאָנעלן געביט, אין דער הילף און קולטור-אַרבעט, אין 1919 איז געגרינדעט 
געװאָרן דער צענטראַלער בילדונגס-קאָמיטעט (צ. ב. ק.) -- ער איז אַרײן 
אין אויספיר-קאָמיטעט אַלס פאָרשטייער פון די יידישע אַרבעטער, אין 1918 
ווערט ער אויסגעקליבן אַלס ראַטמאַן פון ווילנער קהילה. דער בונד האָט 
דעמאָלט געהאַט די גרעסטע פראַקציע --- 24 פּרנסים. קלייט װערט אויס- 
געוויילט אַלס װיצע-פאָרזיצער פון דער וילנער קהילה. אין מערץ 1919 
באַטײליקט ער זיך װי אַ דעלעגאַט פון ווילנע אויף דער 11טער קאָנפערענץ 
פון בונד, װאָס איז פאָרגעקומען אין מינסק. אויף דער קאָנפערענץ איז קלייט 
אויסגעקליבן געװאָרן אַלס קאַנדידאַט צום צ. ק.. אין 1920 האָט ער אין 
נאָמען פון דער ווילנער אָרגאַניזאַציע באַגריסט דעם לאַנד-צוזאַמענפאָר פון 
בונד אין פּוילן, װאָס איז אָפּגעהאַלטן געװאָרן אין קראָקע, 

אין די שפּעטערדיקע יאָרן האָט שלמה קלייט אַ סך דורכגעמאַכט. ער 
האָס פאַרבראַכט אין פאַרשײידענע לענדער: קאָװונער ליטע, בערלין, פּאַלעס- 

טינע. אין די צװאַנציקער יאָרן איז ער געקומען קיין אַמעריקע, האָט דאָ 
אויפגעשטעלט אַ פאַמיליע, װאָס האָט אים ענדלעך פאַרשאַפט אַ סך פּערזענ- 
לעכע פרייד. ער איז געװאָרן אַ לערער אין אַן אַרבעטער-רינג שול און 
געווען טעטיק אין דער יידישער סאַציאַליסטישער באַװעגונג. 

די לעצטע צװאַנציק יאָר פון זיין לעבן געווען אין פילאַדעלפיע. ווען אין 
דער שטאָט איז געגרינדעט געװאָרן אַ בונדישע גרופּע, האָט ער זיך גלייך 
אין אי אָנגעשלאָסן און זיך אַקטיוו באַטײליקט אין איר אַרבעט. איז אָפט 
אַרױסגעטרעטן מיט רעפּעראַטן, איינגעאָרדנט דורך דער בונדישער גרופּע. 

װאָס שלמה קלייט זאָל ניט האָבן געטאָן, האָט ער טריי און איבערגע- 
געבן געדינט דער זאַך, צו וועלכער ער האָט זיך געװוידמעט. ביזן סוף 
פון זיינע טעג איז ער פאַרבליבן דער זעלבער באַשײידענער, האַרציקער, 
פיינפילנדיקער מענטש, גוטער חבר און טרייער בונדיטט. ער איז געשטאָרבן 
אין פילאַדעלפיע דעם 2מן פעברואָר 1962. ער האָט פאַריתומט אַ פרוי און 
זון. 

דיננ ה 
0 


דר. אַברהם לאַנדקאָף 


געבוירן אין יאָר 1896 אין אַלט-ביכאָוו, מאָהילאָװוער גובערניע, רוס- 
לאַנד -- געשטאָרבן דעם 6טן אַפּריל 1937 אין לאָדזש, פּױלן. 

אברהם איז געווען איינער פון 10 קינדער אין דער משפּחה. דער 
טאַטע איז געווען אַן עקספּעדיטאָר, 
שוין אין זיינע קינדער-יאָרן האָט 
אברהם זיך אויסגעצייכנט מיט זיינע 
גייסטיקע פעאיקייטן און פערזענלע- 
כער דרייסטקייט. ביז 9 יאָר האָט 
ער געלערנט אין חדר און אין דער 
היים, מיט דער הילף פון דער מו- 
טער, אַלײין זיך געלערנט וועלטלע- 
כע לימודים. אין 9-יאָריקן עלטער 
האָט ער אַלײין אונטערגענומען אַ 
2-טאָגיקע נסיעה פון אַלט-ביכאָװ 
ביים דניעפּר קיין לאָדזש, וואו ס'האָט 
זיך שוין געפונען זיין פאָטער, שפּע- 
טער איז די גאַנצע משפּחה אַריבער 





קיין לאָדזש. 
אברהם האָט שטאַרק געװאָלט לערנען אין גימנאַזיע. דער פאָטער 
האָט נישט געהאַט קיין חשק פאַר דעם. האָט אברהם אַליין דערליידיקט 

די נויטיקע פאָרמאַליטעטן און אויסגעצייכנט באַלײגט דעם עקזאַמען. אין 
14 האָט ער געענדילט די גימנאַזיע מיט אַ גאָלדענעם מעדאַל. צוליב 
דער מלחמה האָט דער פאָטער פאַרלוירן זיין באַשעפטיקונג און די גרויסע 
משפּחה האָט אָנגעהויבן צו ליידן ניט. דעמאָלט איז אברהם געװאָרן דער 
שפּייזער פון דער משפּחה. ביז שפּעט בײנאַכט איז ער געווען פאַרנומען 
מיט געבן פּריװאַטע לעקציעס. גלייכצייטיק האָט ער געלערנט מיט 4 אי" 
גענע ברידער און שװועסטער דעם גימנאַזיאַלן קורס, 

אין 1918 האָט ער אָנגעהויבן לערנען אין װאַרשעװער אוניווערזיטעט 
מעדיצין, װאָס ער האָט פאַרענדיקט, נאָך אַן איבערייס צוליב זיין מיליטער- 
דינסט אין 1920, אין יאָר 1924. אויך אין זיינע סטודענטישע יאָרן האָט עֶר 
זיך געמוזט אַליין אויסהאַלטן און אָפט פּשוט געהונגערט, 

בעת דער ערשטער וועלט-מלחמה איז ער געװאָרן אַקטיוו אין דער 
לאָדזשער אָרגאַניזאַציע פון בונד. נישט געקוקט אויף זיין שטאַרקער פאַרנו" 
מענקייט צוליב זיינע פרנסה-דאגות, האָט ער דאָך אָפּגעשפּאָרט צייט און 
ענערגיע פאַר דער געזעלשאַפטלעכער אַרבעט., אין 1918 האָט דער לאָדזשער 
קאָמיטעט פון בונד אים באַשטימט אין אַ ספּעציעלער קאָמיסיע, װאָס האָט 
געהאַט די אויפגאַבע צו פירן אַן אַרבעט צווישן דער יוגנט און אויפשטעלן 
אַ יוגנט-אָרגאַניזאַציע, 

אין די ווייטערדיקע יאָרן איז אברהם לאַנדקאָף געווען אַקטיוו אין די 
בונדישע אָרגאַניזאַציעס קולטור-ליגע און מאָרגענשסטערן (ספּאָרט), געווען 
אַ מיטגליד פון לאָדזשער קאָמיטעט פון בונד און אין יאָר 1936 איז ער 
אויף דער בונדישער ליסטע געויילט געװאָרן אַלס ראַטמאַן פון לאָדזשער 
שטאָט-ראַט, 

גלייכצייטיק איז אברהם לאַנדקאָף געװאָרן פּאָפּולער אין שטאָט אַלס 
דאָקטאָר פון דער אָרימער יידישער באַפעלקערונג. ער האָט געאַרבעט אין 
שטאָטישן שפּיטאָל אין ראַדאָגאָשטש און אין לינת-החולים. ער איז אויך 
טעטיק געווען אין די דאָקטוירים-געזעלשאַפטן און פאַרעפנטלעכט אַרטיק- 
לען וועגן מעדיצינישע ענינים אין שייכות מיט דער זאָרג פאַרן געזונט 
פון דער אָרימער באַפעלקערונג, 

אַזױ איז ער געווען אַקטיוו פון פרימאָרגן ביז שפּעט בײנאַכט --- אין 
זאָרג פאַר די קראַנקע, פאַר דער בונדישער באַװעגונג, פאַר פאַרשידענע 
געזעלשאַפטלעכע ענינים, װוי אויך פאַר זיינע אַלטע טאַטע-מאַמע, װאָס ער 
האָט אױסגעהאַלטן, דאָס האָט אונטערגעגראָבן זיין געזונט און ער איז גע 
שטאָרבן אין עלטער פון קוים 41 יאָר. אין זיין לוויה האָבן זיך באַטײליקט 
0 טויזנט מענטשן. פיל האָבן באַװיינט דאָס פריצייטיקע אַװעקגײן פון 
באַליבטן פאָלקס-דאָקטאָר, 

ב. ; אינפאָרמאַציע פון ברודער גרישע (מדינתישראל). ניע פאָלקסיצייטונג, 7, 
8 אפּריל 7, וװאַרשע. י. ש. הערץ : די געשיכטע פון בונד אין לאָדזש, ני-יאָרק 1958, 

ש. ה. 
0 

בערל און חנה ראָזנער 


בערל איז געבוירן געװאָרן אין יאָר 1889 אין לאָדזש, רוסיש-פּוױלן 
אַ קינד פון אָרימע עלטערן. ער האָט פאַרלוירן דעם טאַטן, ווּען ער איז נאָך 
געווען אַ חדר-יינגל, האָט ער גאָר פרי געמװזט אָנהייבן אַרבעטן 

די רעװאָלוציאָנעױע באַװעגונג פון די יידישע אַרבעטער האָט אויך צו" 
געצויגן צו זיך דעם יוגנטלעכן בערל ראָזנער. קוים 15 יאָר אַלט, אין יאָר 
4, באַהעפט ער זיך מיטן בונד, וועמען ער איז געבליבן געטריי די וי" 
טערדיקע 60 יאָר פון זיין לעבן. 

בערל איז געווען אַ האַנדלס-אָנגעשטעלטער און אין דער באַװעגונג 
איז ער געװאָרן גוט באַקאַנט װי ,בערל פּריקאַזטשיק". ער האָט גיך זיך 
אַרױסגערוקט װי אַ טוער אין דעם פּראָפעסיאָנעלן פאַראיין פון די האַנדלס- 
אָנגעשטעלטע און אין דער בונדישער אָדגאַניאַציע. וען די צאַרישע רע" 
גירונג האָט דערשטיקט די לעצטע פּלאַמען פון דער רעװאָלוציע און איינגע- 
שטעלט אין לאָדזש אַ שאַרפן טעראָר"דעזשים, איז אויך בערל געווען אַ קרבן, 
אין 1908 האָט מען אים אַרעסטירט און פאַרשיקט. דער יונגער פאַרשיקטער 
האָט נישט געװאָלט שלום מאַכן מיטן גורל און איז גיך אַנטלאָפּן פון פאַר- 
שיקונג. ער איז אַװעק קיין ענגלאַנד, 

פון 1902 האָט אין לאָנדאָן עקזיסטירט אַ בונדישער פאַראיין וועקער. 
בונדישע גרופּן זיינען געווען אויך אין אַנדערע גרויסע שטעט פון ענגלאַנד, 
די בונדיסטן האָבן שפּעטער געהאָלפן אָרגאַניזירן די יידישע סאָציאַלידע- 
מאַקראַטישע פעדעראַציע אין ענגלאַנד און געהאָלפן אַרױסגעבן דאָס װאָכנ" 
בלאַט די נייע צייט. זיי האָבן אויך געהאָלפן אָרגאַניזירן און אָנפירן אַ ריי 
יוניאָנס פון יידישע אַרבעטער. 

בערל ראָזנער האָט מיט ברען זיך אַרײנגעװאָרפן אין אָט דער טעטיקייט, 
ער איז געווען אין דער אָנפירונג פון אַלע גרויסע געזעלשאַפטלעכע אַקציעס, 
װואָס די בונדיסטן האָנן אַלײן אָדער בשותפות מיט אַנדערע געפירט. ער איז 
געשטאַנען בראש פון דער גרויסער פּראָטעסט-אַקציע, װאָס דער בונד האָט 
געפירט קעגן עלילת-דם-פּראָצעס אין קיעוו. וועגן דעם האָט בערל שפּעטער 
געשריבן : 

,לויט דער איניציאַטיוו פון דער יידישער סאַציאַליסטישער אָרגאַניזאַציע 
('בונד') האָט זיך אין 1913 אַנטװיקלט אין ענגלאַנד אַ גרויסע פּראָטעסט- 
באַװועגונג קעגן דעם בײיליס-פּראָצעס אין רוסלאַנד. דעם העכסטן פּונקט 
האָט די דאָזיקע באַװעגונג דערגרייכט אין איינער פון די גרעסטע יידישע 
מאַסן-דעמאָנסטראַציעס, אין וועלכער איבער 60 טויזנט יידן האָבן מאַרשירט 
פון װוהאַיט טשעפּעל צו האַיד פּאַרק (אַ דיסטאַנץ פון 574 מייל) מיט פאָנען 
און טראַנספּארענטן, די דאָזיקע דעמאָנסטראַציע פון פּראָטעסט קעגן דער 
צאַרישער רעגירונג אין רוסלאַנד און קעגן דעם קיעווער בלוט-בלבול האָט 
דעמאָלט אויפגערודערט די ענגלישע פּרעסע און די יידישע פּניי פון לאַנד, 
און אָט די אויפגעבראַכטקײט האָט זיך דערנאָך אויסגעדריקט אין אַ גרויסן 

פּראָטעסט-מיטינג, אויף וועלכן באַרימטע ענגלישע פּאָליטיקער און גייסט- 
לעכע זיינען שאַרף אַרױסגעטרעטן קעגן דעם צאַר און זיין אַנטי-ײידישער 
פּאָליטיק?, 

אויך אין דער צייט פון דער ערשטער וועלט-מלחמה איז ער צוזאַמען מיט 
אַנדערע בונדישע טוער געווען אַקטיוו -- אי אין דער פּאָליטישער, אי אין 
דער הילף-טעטיקייט, 





בערל חנה 


;אין דער צייט פון דער ערשטער װעלט-מלחמה זיינען עס וידער 
אַמאָל די בונדיסטן געווען די -- האָט געשריבן בערל -- װאָס האָבן אָרגאַ- 
ניזירט די יידישע אַרבעטער פון לאָנדאָן פאַר דער פאָדערונג צו דער 
בריטישער רעגירונג, זי זאָל פאַרלאַנגען אַ קלאָרן צוזאָג פון דער צאַרישער 
רעגירונג, אַז זי װעט נאָכן קריג געבן די יידן גלײיכבאַרעכטיקונג מיט אַלץ 
אַנדערע בירגער פון רוסלאַנד, אונזער אָרגאַניאַציע איז דעמאָלט געוען 
אין פולער קראַפט, האָט אַרױסגעלאָזן אַן אייגן װאָכנבלאַט -- 'דאָס אַרבעטער- 
װאָרט! --- און האָט דורכן חבר װיקטאָר אַלטער. װאָס האָט דעמאָלט געלעבט 
אין ענגלאַנד, און דורך אַנדערע חברים, זיך אַקטיוו באַטײליקט אין דעם 
קאַמף קעגן 'קאַנסקריפּשאָן (צװאַנגס-מיליטער-דינסט)?, 

אין דעם אַלעם איז בערל ראָזנער געווען גאָר אַקטיו. אַ מענטש, אַ 
געלאַסענער, אַ טאַקטישער און זייער אַ באַשײדענער, אָבער מיט אַ שטאַרקן 
כאַראַקטער --- האָט ער געהאַט פיינט קאָמפּראָמיסן און קיין זאַך איז פאַר 
אים נישט געווען שווער, ווען ער האָט געדאַרפט טאָן בונדישע אַרבעט, 

ער איז געווען אַ גוטער, הילף-געטרייער מענטש. בעת דער ערשטער 
וועלט-מלחמה איז אין לאָנדאָן געשאַפן געװאָרן אַן אַרבעטער-פאַנד, וועלכער 
האָט במשך פון 4 יאָר געהאָלפן כסדר חונדערטער משפּחות און אויך געשיקט 

הילף פאַר הונגער-ליידנדע אין רוסלאַנד. חבר בערל איז געווען פאָרזיצער 
פון דעם קאָמיטעט, און ער האָט פיל בײגעטראָגן צו זיין טעטיקייט, באַזוג" 
דערס צו דער שאַפונג פון קנאַפּע הונדערט טויזנט פונט -- אין יענער צייט 
אַ גרויסע סומע --- וועלכע דער אַרבעטער-פאָנד האָט פאַרטיילט, 

אין די יאָרן צוישן די צוויי וועלט-מלחמות איז די יידישע סאָציאַליס- 
טישע אָרגאַניזאַציע געווען די װויכטיקסטע שטיצע פאַר די הילף-אַקציעס, 
װאָס דער בונד אין פּוילן האָט פון צייט צו צייט געפירט אין ענגלאַנד. חבר 
בערל, װוי דער אָנפירער פון דער אָרגאַניזאַציע, איז געווען אין ענגלאַנד 
אַ פאַקטישער אַמבאַסאַדאָר פון בונד. דאָס זעלבע קען מען זאָגן בנוגע 
דער יידישער שול-אָרגאַניזאַציע (צישאָ) און דער קינדער-סאַנאַטאָריע אויפן 
נאָמען פון װלאַדימיר מעדעם אין מיעדזעשין (ביי װאַרשע). די אַלע אויסגע- 
רעכנטע אָרגאַניזאַציעס און באַװעגונגען זיינען געשטאַנען מיט ראָזנערן אין 
כסדרדיקער קאָרעספּאָנדענץ,. זייערע שלוחים האָבן אין אים שטענדיק גע" 
פונען אַ האַרציקן און איבערגעגעבענעם פריינט. 

בעתן צווייטן וועלט-קריג האָט בערל צװאַמען מיט זיין פרוי חנה 
פאַרלאָזט לאָנדאָן און געוואוינט אין אַ פּראָװינץ-שטאָט. ער פלעגט אָבער 
אָפט קומען קיין לאָנדאָן און בכלל שטיין אין נאָנטן קאָנטאַקט מיט דער דע" 
מאָלטיקער טעטיקייט פון בונד, פון דער בונדישער דעלעגאַציע און פון די 
בונדישע פאָרשטייער אין פּױלישן נאַציאָנאַל-ראַט (גלות-פּאַרלאַמענט). ווען 
די צווייטע וועלט-מלחמה האָט זיך געענדיקט, האָט ער זיך אומגעקערט קיין 
לאָנדאָן און צוריק פאַרנומען זיין נאַטירלעכע פירנדיקע פּאָזיציע אין דער 
אָרטיקער בונדישער אָרגאַניזאַציע. ער האָט זיך באַטײליקט אין די וועלט- 
קאָנפערענצן פון בונד, האָט געהאַט זייער װאַרעמע געפילן פאַר דער טעטי" 
קייט פון בונדישן װעלט-קאָאָרדיניר-קאָמיטעט, איז געווען אַ מיטגליד פון 
זיין פּלענום און האָט יאָרייערלעך געהיט און דורכגעפירט די אַקציעס פאַרן 
קאָאָרדיניר-קאָמיטעט. די לעצטע יאָרן איז בערל ראָזנער געװען דער 
פאָרזיצער פון דער גונדישער אָרגאַניזאַציע אין ענגלאַנד, 

דעם 16טן אָקטאָבער 1964, בעת ער איז אין אַן אױטאָמאָביל געפאָרן 
אַהיים, האָט ער באַקומען אַ האַרץ-אַטאַק און איז אין געציילטע מינוטן גע" 
שטאָרבן. די לאָנדאָנער חברים און פריינט האָבן מיט 5 טעג שפּעטער גענומען 
פון אים אָפּשײיד אין גאָלדערס גרין-קרעמאַטאָריע. אין זיין צוואה האָט 
ער אַ טייל פון דער ירושה איבערגעלאָזט פאַרן בונד. 

א 

חנה איז געבוירן געװאָרן דעם 15טן אָקטאָבער 1893 אין כמיעלגיק, 
קעלצער גובערניע, רוסיש-פּױלן, טאָכטער פון משה יעקב און טויבע לאה 
אַדלער. דער פאָטער איז געווען פון אַ רבנישער משפּחה און אַ זייער פרו" 
מער, ער איז פרי געשטאָרבן און די אלמנה מיט די קינדער האָט זיך באַ" 
זעצט אין לאָדזש. חנה איז דעמאָלט אַלט געווען 5 יאָר. 

גאָר פרי איז זי אַריין אין דער בונדישער באַװעגונג. איר נאָמען איז 
געווען חנה אַדלער, אָבער אין די יידישע אַרבעטער-קרייזן איז דאָס הויכע, 

בלאָנדע אַרבעטער-מײדל געווען באַקאַנט וי די אוייסע חנה" אָדער די 
;שיינע חנה?. זי איז געווען איינע פון די טיכטיקע אַגיטאַטאָרינס. ‏ מיט 
התלהבות האָט דאָס יונגע מיידל געטון פאַרשידענע אָרגאַניזאַציאָנעלע אַר- 
בעטן אין דעם פּעריאָד פון דער ערשטער רוסלענדער רעװאָלוציע. אויך אין 
די ווייטערדיקע יאָרן, ווען די רעװאָלוציאָנערע כװאַליעס זיינען אַװעקגעפלאָסן 
און ס'איז געקומען דער שוערער פּעריאָד פון רעאַקציע, איז חנה נישט 
אָפּגעשטאַנען און איז געווען צווישן די קליינע גריפּן אַקטיװױסטן, װאָס זיינען 
פון זייער ערן-פּאָסטן נישט אַוועק. 


אין 1911 איז זי געווען געצוואונגען צו פאַרלאָזן לאָדזש און איז גע- 
וקומען קיין לאָנדאָן. אויך דאָ איז זי געווען טעטיק אין דער בונדישער אֶָר" 
גאַניזאַציע. איינער פון די אַקטיווסטע בונדישע טוער אין לאָנדאָן איז געווען 
בערל ראָזנער, אויך פון לאָדזש. זיי זיינען, געװאָרן באַפרײינדט און אין 1914 
חתונה געהאַט. ביידע זיינען אויך אין די ווייטערדיקע יאָרן געװוען טעטיק 
אין דער בונדישער אָרגאַניזאַציע און אין דער ענגלישער אַרבעטער-באַ- 
וועגונג בכלל, 


זיי האָבן אויפגעבויט אַ שיינע היים, װאָס איז שטענדיק געװען אָפן 
פאַר די טוער פון בונד און פון דער יידישער-שול-אָרגאַניזאַציע אין פּױלן, 
װאָס פלעגן פון צייט צו צייט קומען קיין לאָנדאָן. די היים פון די ראָזנערס 
איז אין אַ געוויסן זין געווען די נישט-אָפיציעלע אַמבאַסאַדע פון דער בונדי- 
שער באַוועגונג, 


וועגן חנהן האָט געשריבן ב. שעפנער: 


;ווען זי איז געווען נאָך גאָר אַ קינד, איזן איר פאָטער געשטאָרבן 
איבערלאָזנדיק אַן אַלמנה מיט פינף קליינע קינדער. ווען חנה איז אַלט געווען 
צוועלף יאָר, האָט די מאַמע זי אַרױסגענומען פון שול און זי אַרײנגעגעבן צו 
אַ שניידערין אויף דער לער, װאַרטנדיק מיט אומגעדולד אויף איר צושטייער 
צו דער פּרנסה. דערווייל האָט די אלמנה אַלײן געמוזט טראָגן דעם יאָך. 
האָט זי געעפנט אַ גאָרקיך אין דער אָרימער יידישער געגנט, אויף װאָלאָ- 
באַרסקע, און אַרויסגעגעבן ביליקע מיטאָגן פאַר אַרבעטער. טאַקע אין דער 
גאָרקיך, פון מויל פון איר מוטערס פּרנסה"געבער, פון יידישע וועבער, האָט 
די צוועלף-יעריקע חנה צום ערשטן מאָל געהערט דעם נאָמען 'בונד', און 
זינט דעמאָלט איז זי שוין געבליבן באַהאָפטן מיט דעם נאָמען ביזן סוף 
פון איר לעבן, 


ניט געווען קיין איין געשעעניש אין לעבן פון 'בונד', אַ טראַגישע, צי 
אַ פריידיקע, אַז חנה זאָל זיך אין איר ניט באַטײליקן, דער עיקר מיט איר 
האַרץ. דאָס איז טאַקע געוען דאָס טייערסטע, װאָס זי האָט פאַרמאַנט 
און דאָס טייערסטע, װאָס זי האָט אַװעקגעגעבן -- דאָס האַרץ. און דערפאַר 
האָבן זי מענטשן אַזױ ליב געהאַט, אייגענע און אויך פרעמדע. אַלטע לאָן- 
דאָגער תושבים זאָגן, אַז זינט דעם טויט פון באַרימטן יידיש-ענגלישן שריי- 

בער ישראל זאַנגװיל איז נאָך אין לאָנדאָנער קרעמאַטאָריום ניט געקומען אַוא 
גרויסער עולם, װי צו חנהס לוויה?, 

זי איז געשטאָרבן דעם 5 מערץ 1961, 

ב. : בערל ראָזנער : אונזער צייט, נאָװעמבער:דעצעמבער 1957: 1964 ניו-אָרק, 

ב. שעפנער : אונזער צײיט נומ. 574 1961 גיהיאָרק. רחל מירסקי: לשון און לעבן 
מאַי 1961 לאָנדאָן,. אונזער שטימע 24 מערץ 1961 פּאַריז. 


ש. ה. 
6 


דר. רפאל גינצבערג 


געבוירן דעם 28טן מאַי 1895 אין ליבאַווע, לעטלאַנד-רוסלאַנד -- גע- 
שטאָרבן דעם 19טן יאַנואַר 1956, אין טאָמאַ, װיסקאָנסין, פאַראייניקטע 
שטאַטן פון צפון דאַמעריקע. 


זון פון יעקב און פּערל. דער 
פאָטער איז געווען אַ תבואה-עקס- 
פּאָרטער. ווען רפאל איז אַלט גע- 
ווען 177-16 יאָר און איז געווען אַ 
תלמיד פון דער האַנדלס-שול אין 
ליבאַװוע, איז ער אַרײינגעטרעטן אין 
בונד. בעת דער ערשטער ועלט- 
מלחמה האָט אים דער נע-ונד גורל 
פאַרטראָגן פון די ברעגעס פון באַל- 
טישן ים אין טיף רוסלאַנד, קיין 
סאַראַטאָוו, ביי דעם עכט-רוסישן 
טייך װאָלגאַ. אין יענער צייט האָט 
דער בונד געהאַט אַן אָרגאַניזאַציע 
אויך אין סאַראַטאָוו. --- רפאל גינצַ- 
בערג איז דאָרט אויסגעו זיילט געװאָרן אין קאָמיטעט פון בונד און גענומען 
אַן אַקטיוון אָנטײל אין דער פּאָליטישער אַרבעט אויך אין דער נייער, אומ- 
באַקאַנטער פאַר אים סביבה. ער האָט געאַרבעט אין אַ פאַבריק און אין 1917 
געווען אַקטיוו אין סאַראַטאָװער סאָויעט, 








אַ גליקלעכער צופאַל האָט צוגטשפּילט דעם יונגן בונדיסטישן טוער: 
אין סאַראַטאָװו האָט דעמאָלט געלעבט דער ערשטער יידישער מאַרקסיסט, 
דער באַרימטער דר. עמיל אַבראַמאָװויטש, װאָס האָט אויפגעהויבן די פאָן 
פון סאָציאַל:דעמאָקראַטיע נאָך אין דער תקופה פון ערב-בונד. רפאל גינצ- 
בערג האָט געזען אין דר. אַבראַמאָװויטשן אַ מענטשן, װאָס האָט פּראָפּאַגאַנ- 
דירט סאָציאַליזם ניט בלויז אין טעאָריע, נאָר אויך מיט זיין גאַנצער פּערזענ" 
לעכקייט. דער איינפלוס פון דר. אַבראַמאָוויטש האָט אין אַ געוויסן זין באַ- 
שטימט גינצבערגס וייטערדיקן לעבנס-וועג. 

באַלד נאָך דער באַלשעוויסטישער איבערקערעניש איז צוגעקומען 
אַ צווייטער איינפלוס : מאַרק ליבער, דער גלענצנדער רעדנער פון בונד 
און איינער פון די סאַמע סימפּאַטישסטע פיגורן אין דער יידישער סאַציאַ- 
ליסטישער באַװעגונג, האָט זיך אין די יאָרן 1918-19 באַזעצט אין סאַראַטאָו, 
ליבער האָט מיט זיך געבראַכט די פרישע דערינערונגען וועגן דער דע- 
מאָקראַטישער רוסלענדער רעװאָלוציע און אין אַ קרייז, צו וועלכן ס'האָט 
אויך געהערט גינצבערג, האָט ער איבערגעגעבן זיינע זכרונות (צום באַדױערן, 
איז דער מאַנוסקריפּט, פון וועלכן ער האָט געליענט, נעלם געװאָרן.) 
רפאל גינצבערג, װאָס האָט געטיילט די פּאָליטישע שטימונגען פון ליבערן 
און זיין פּרינציפּיעלע קעגנערשאַפט צו דער באָלשעװיסטישער רעװאָלוציע, 
האָט אויך איינגעזאַפּט אין זיך --- דורך ליבערס אייגפלוס --- דעם בונדישן 
פּאַטריאָטיזם. צוליבן באָלשעויזם איז ער אין 1920 אַװעק פון רוסלאַנד 
און איז צוריקגעקומען אין זיין הײימשטאָט ליבאַװע, אין אומאָפּהענגיקן 
לעטלאַנד, צזאַמען מיט אנדערע חברים געהאָלפן אויפבויען די בונדישע 
באַװועגונג און געווען אַ ‏ מיטגליד פון ליבאַװוער קאָמיטעט פון בונד. 

אין 1921 איז ער אַװעק קיין בערלין שטודירן מעדיצין און געענדיקט 
דעם מעדיצינישן פאַקולטעט אין יענאַ (דײיטשלאַנד). אין בערלין האָט ער 
אַ פּאָר יאָר פאַרװאַלטעט מיט דעם אָפיס פון מעגשעװויסטישן אָרגאַן סאָ- 
ציאַליסטיטשעסקי וױעסטניק. 

רפאל גינצבערג האָט געטראָג; אין זיין נשמה דעם פּלאַם פון ,אייביקן 
אומרו", פון שטענדיקע זוכענישן, אידעאישע און גייסטיקע, ניט צופעליק 
האָט ער אין אָנהיב פון די 20-קער יאָרן געטראַכט ועגן אַ ריזיקאַלישער 
רייזע קיין רוסלאַנד, כדי צו פירן דאָרטן אַן אומלעגאַלע אַרבעט, ניט צו- 
פעליק האָט ער פאַרקערט אין אַ קרייז פון פילאָזאָפן, שטודירט קאַנטן און 
בערגסאָנען, 

נאָך היטלערס קומען צו דער מאַכט אין 1932 איז גינצבערג, צוזאַמען 
מיט פיל אַנדערע סאָציאַליסטן, אַריבער קיין פּאַריז. במשך די 7 יאָר, װאָס 
ער האָט פאַרבראַכט אין דער פראַנצויזישער הױיפּט-שטאָט (ביז 1940), האָט 
ער אַרױסגעװיזן אַ סך ענערגיע אויך אין געזעלשאַפטלעכער טעטיקייט. ער 
איז געווען צװוישן די גרינדער און דער ערשטער פאָרזיצער פונם פּאַריזער 
אַרבעטער-רינג -- אַן אינסטיטוציע, װאָס איז געבויט געװאָרן דורך דעם 
בונד אין פראַנקרייך,. ער האָט געגרינדעט די אַמבולאַטאָריע ביים אַרבעטער- 
רינג, אַליין געאַרבעט אין איר אומזיסט און צוגעצויגן אַנדערע דאָקטוירים 
צו דער אַרבעט, 

נישט בלויז לויט זיין פאַך און בילדונג, אויך אין זיין גאַנצן מהות איז 
ער געווען אַ דאָקטאָר. ער איז געװאָרן אַ דאָקטאָר, ווייל אויף דעם דאָזיקן 
געביט האָט ער געפונען דעם בעסטן אויסדרוק פאַר זיין פּערזענלעכקייט, פאַר 
זיינע מאָראַלישע זוכענישן, דערפאַר טאַקע האָט ער זיך אין מעדיצין אינ- 
טערעסירט באַזונדערס מיט די סאַמע האָפענונגסלאָזע, די גייסטיק-קראַנקע, 
-- ער איז געווען אַ פּסיכיאַטר. אין די לעצטע 15 יאָר האָט ער אָפּגעגעבן 

זיין װויסנשאַפטלעכע ענערגיע פאַר שטודיעס איף דעם געביט פון געראָנ- 
טאָלאָגיע (די לערע ועגן פאַרלענגערן און פאַרבעסערן די עלטער), 
רפאל גינצבערג האָט געשריבן וועגן מעדיצינישע ענינים אין דער 
אַלגעמײנער יידישער ענציקלאָפּעדיע, וי אויך אין צייטונגען און זשור- 
נאַלן, 
2. אַראַנסאַן 
0 


ישראלגרשון בורשטין 


געשטאַמט פון אַ זֵייער פרומער און פאַרמעגלעכער היים. זיין פאָטער 
האָט געהערט צו די פייערדיקסטע חסידים אין דער שטאָט פּלאָצק (פּױלן, 

נישט לייכט איז דעם יונגן ישראל גרשון אָנגעקומען זיין פּערזענלעכער 
געראַנגל מיט דער חסידישער היים 
און סביבה. סוף-כל-סוף האָט ער 
אַראָפּגעװאָרפן פון זיך די לאַנגע 
קאַפּאָטע און דעם געמיט פון אַ 
באַנק-קוועטשער אין קליינעם שטאָ- 
טישן בית:המדרש. אַ דורשטיקער 
האָט ער גענומען שלינגען ביכער 
און זיך דערווערבן אַלגעמײנע ביל- 
דונג. מיט דעם אין אָבער זיין 
דורשט נישט געשטילט געװאָרן. ער 
האָט זיך אויך אָנגעהויבן פאַרטיפן 
אין אידייען, אין דער געשיכטע פון 
סאָציאַלע קאַמפן, זיינע אויגן האָבן 
0 ;}= גאָר גיך זיך געעפנט צו דערזען 
זיין אייגענע שטאָט --- די יידישע מאַסע פון פּלאָצק. ער האָט זיך אָנגעהויבן 
אינטערעסירן מיטן לעבן פון די פּשוטע מענטשן, װאָס ער האָט פריער אַזױ 
וי נישט באַמערקט. ער איז געקומען צום באַשלוס אָפּצוגעבן זיין לעבן אין 
דִינסט פון דער אָרימער יידישער מאַסע, זיך איינצושטעלן פאַר איר, קעמפן 
כאַר אירע אינטערעטן און וואוילזיין, 


די שטאָט פּלאָצק איז געווען רייך אין פּאַרטײען און באַװעגונגען. מיטן 
גייסטיקן לעבן פון שטאָט האָט דעמאָלט --- אין ערשטן און צווייטן צענטליק 
פון היינטיקן יאָרהונדערט -- אָנגעפירט אַ קרייז פון אומפּאַרטייאישע פאָלקס- 
אינטעליגענטן. זיי האָנן אָנגעפּירט מיטן שטאָטישן הזמיר, װאָס האָט 
געהערט צו די עלטסטע יידישע קולטור-אינסטיטוציעס אין לאַנד. פון צייט 
צו צייט האָבן זי אַרויסגעגעבן אַ געדרוקט יידיש צייטונגל און אויפגעפירט 
אַ ליטעראַרישע יידישע פּיעסע. זיי זיינען געווען די לייב-גװאַרדיע פון י. ל, 

פּרץ, ווען ער פלעגט קומען קיין פּלאָצק אויף אַ באַזוך צו זיינע קרובים און 
צו זיין זון, ישראל גרשון בורשטין איז געווען אַ טייל פון דעם קרייז. גאָר 
בקרוב האָט ער געבראָכן די צוים פֿון אומפּאַרטײיאישקײט און אַרײנגעטרעטן 
אין בונד. צוזאַמען מיט אים זיינען אַװעק צום בונד אַ גרויסער טייל אַנדערע 
חברים פון דעם קרייז פאָלקס-אינטעליגענטן, 

ישראל גרשון בורשטין האָט געטאָן זיין אַרבעט שטיל און באַשײידן 
יעדע זאַך האָט ער אָבער געטאָן מיט אַזאַ הויכער מאָס אידעאַליזם און מסירת- 
נכש, אַז די שטאָט האָט אים באַוואונדערט און געבענטשט. אַלע האָבן באַ- 
שיינפּערלעך געזען, אַז ישראל גרשון בורשטין האָט אינגאַנצן פאַרגעסן 
וועגן זיך אַליין און וועגן זיין אייגן לעבן. מיט יעדן ריר האָט ער געהאַט 
אין זינען דעם וואױילשטאַנד און די אינטערעסן פון די יידישע מאַסן אין 
דעם פּרט איז ער געווען אַ געטרייער נאָכפאָלגער פון די פיל פריערדיקע 
דורות לעגענדאַרע מנהיגים ביי יידן, װאָס טאָגיטעגלעכע מעשים-טובים 
זיינען פאַר זיי געווען דער העכסטער געבאָט און די װיכטיקסטע מצוה, 
פיל מאָל האָט ער אַלײין געטראָגן הילף אין די שטובן אַרײן. אויך פּוילישע 
אַרבעטער האָבן זיך צו אים געװענדט וועגן העלפן זיי אין פאַרשידענע 
ענינים און נויטן. 

ריכטיק האָט געשריבן וועגן אים דער אַלטער פּלאָצקער בונדיסט י. מ. 
אָליווער (שפּעטער אין מעלבורן) : ;דער חבר בורשטין איז געווען אַ תלמיד" 
חכם. זיינע רעדעס זיינען געווען אַדורכגעפלאָכטן מיט גמרא-ווערטלעך (װאָס 
עס איז אים געבליבן ון זיינע ישיבה-יאָרן), און דעם ברייטן עולם איז דאָס 
זייער געפעלן געװאָרן: פון איין זייט אַ בונדיסט און פון דער צוייטער 
זייט --- אַ וואויללערנער !* 

אין 1927 איז ער אױסגעויילט געװאָרן אין שטאָט-ראַט אויף דער 
קאַנדידאַטן-ליסטע פון בונד און געװאָרן אַ לאַװניק פון דער שטאָט-פאַר- 
װאַלטונג (מאַגיסטראַט). דער בונד איז געװאָרן די גרעסטע יידישע פּאַרטײ 
נִין פּלאָצק. צוזאַמען מיט דער פּױלישער סאָציאַליסטישער פּאַרטײ איז 
געשאַפן געװאָרן אַ סאָציאַליסטישע מערהייט אין דער שטאָט-פאַרװאַלטונג, 
אין 1924 האָט דער בונד באַקומען אַ מערהייט פון די יידישע שטימען און 
פון 5 יידישע ראַטמענער זיינען 2 געווען בונדיסטן, אויך ביי שפּעטערדיקע 
װאַלן איז נישט געווען אַנדערש. בורשטין איז געשטאַנען בראש פון דער 
פאַרצווייגטער בונדישער באַועגונג, 

בעת דער צווייטער וועלט-מלחמה האָבן די נאַציס פאַרטריבן די יידן 
פון פּלאָצק. בורשטין איז אַװעק קיין ביאַליסטאָק, וואו די באָלשעװיקעס, 
דעמאָלט פאַרבינדעטע כון נאַצי-דײיטשלאַנד, האָבן אים ארעסטירט און פאַר- 
שיקט אין אַזיאַטישן טייל פון רוסלאַנד,. אין די סאָוועטישע לאַגערן איז 
זיין געזונט רואינירט געװאָרן. פון די לאַגערן איז ער באַפּרײיט געװאָרן 
ווען ס'איז אַרױס די אַמנעסטיע כּאַר פּױלישע בירגער. 

פאַר דעם ערלעכן און געװיסנהאַפטן בונדישן טוער איז כאַראַקטעריס- 
טיש זיין עקשנות זיך נישט צו לאָזן קאָרומפּירן. נאָך דער אַמנעסטיע האָט 

ער געאַרבעט װי אַ הױיפּט-בוכהאַלטער אין אַ לאַבאָראַטאָריע אין קאַװקאָז, 
ווען די מלחמה האָט זיך געהאַלטן ביים ענדיקן און פּליטים פון פּוילן האָבן 
אָנגעהױבן צו שטראָמען אַהײם, האָט ער אויך געװאָלט זיך לאָזן אין וועג 
אַרײן. צו דעם האָט ער געדאַרפט האָבן אַ באַפרייאונג-שיין פון זיין אַר- 
בעטס-פּלאַץ, דער דירעקטאָר האָט אים געװאָלט געבן אַזאַ שיין בתנאי, 
אַז בורשטין זאָל אונטערשרייבן אַ בוכהאַלטערישן בילאַנס --- מיט געפעלשטע 
ציפערן. בורשטין האָט זיך קאַטעגאָריש אָפּגעזאָגט דאָס צו טון. דער 
דירעקטאָר האָט אים דעמאָלט פאַרזיכערט, אַז ער װעט שוין ענדיקן זיינע 
יאָרן אויף סאָוועטישער ערד.. דריי פערטל יאָר איז אָנגעגאַנגען דער 
קאַמף צװישן פּלאָצקער גונדיסט און דעם סאָוועטישן דירעקטאָר. סוף-כל-סוף 
האָט בורשטין איינגעזען. אַז נישט בלויז װעט ער נישט קענען צוריקפאָרן, 
נאָר אַז ער װעט נאָך פאַלן אַ קרבן פון דעם דירעקטאָר און זיינע שותפים 
(זיי האָבן אים כסדר געדראָט, אַז זיי וועלן אים אונטערשטעלן אַ פוס), מיט 
אַ שווער געמיט האָט ער אונטערגעשריבן דעם פאַרלאַנגטן בילאַנס --- און 
באַקומען דעם באַפרייאונגס-שיין, 


זיין ווֹעג האָט געפירט צום חרוב-געװאָרענעם פּױילן און ער איז גלייך אַװועק 
קיין פּלאָצק, דאָרט האָט ער געטראָפן קוים עטלעכע צענטליק יידן, מיט אַ 
צעריסן האַרץ פאַרלאָזט ער זיין היים-שטאָט און זיין היים-לאַנד. ער איז 
אַװעק אין אַ לאַגער פון פּליטים אין דײיטשלאַנד און פון דאָרט איז ער אין 
8 געקומען קיין ניו-יאָרק. דאָ איז ער געװען אַ מיטגליד אין דער בונ- 
דישער אָרגאַניזאַציע און געאַרבעט אין רעטייערמענט-פאָנד פון די קלאָוק- 
מאַכער, 


בורשטין האָט געלעבט אין ניו-יאָרק בערך 12 יאָר, אָבער ער איז שוין 
געווען בלויז אַ שאָטן פון דעם אַמאָליקן צאַפּלדיקן סאָציאַליסטישן קעמפער, 
ער האָט געזאָגט : אין פּלאָצק בין איך געווען אויסגעבונדן מיט יעדן אַרבעטס- 
מענטש, מיט יעדן פאָלקס-מענטש -- ווער דאַרף מיך דאָ? ער האָט געפילט 
די פּוסטקייט פון לעבן אָן זיינע פּלאָצקער מענטשן -- אָן יענעם גרויסן 
יידישן קיבוץ פון פּױלן. אַחוץ דעם האָבן אים געמאַטערט שװוערע קראַנ- 
קייטן, װאָס ער האָט מיטגעברענגט פון די פּיינלעכע יאָרן אין די סאָװוע- 
טישע לאַגערן, 


ישראל גרשון בורשטין איז געשטאָרבן דעם 16טן מערץ 1960 אין 
ניו-יאָרק. ער איז אַלט געווען 67 יאָר, 


אַ קורצע צייט פאַרן טויט האָט עֹר אָנגעשריבן אַ צוואה, אַז דאָס געלט, 
װאָס ער האָט פון זיין אַרבעט אָנגעזאַמלט אין אַמעריקע, זאָל צעטיילט וערן 
צווישן די פּלאָצקער לאַנדסלײט און זיינע ברידער, דעם בונד און דעם יידישן 
אַרבעטער-קאָמיטעט, 

פנחס שװאַרץ 

פּיניע װואַלד 


געבוירן דעם 15טן יולי 1886 אין טאָמאַשאָװ-מאַזאָװיעצק, רוסיש-פּױלן 
-- געשטאָרבן אין אויגוסט 1966 אין בוענאָס איירעס, אַרגענטינע. 
דער פאָטער איז געװוען אַן אַרבעטער -- אַ וועבער. גאַנץ יונג -- אין 
: יאָר 1900 איז ער געװאָרן אַקטיו 
אין דער בונדישער באַװעגונג אין 
לאָדזש,. אין 1905 איז דער יונגער 
רעװאָלוציאָנער אַרעסטירט געװאָרן 
פון דער צאַרישער מאַכט. אין זעלבן 
יאָר איז ער אַװעק קיין ווין. איין 
יאָר שפּעטער קומט ער אין אַרגענ- 
טינע מיטן עמיגראַציע-שטראָם פון 
יענער צייט, 
אין אָנהייב געאַרבעט אין אַר- 
גענטינע ביי בלעכעריי. אין 1907 
זעען מיר אים שוין וי איינעם 
פון די גרינדער פון דער ידיש. 
: סאָציאַליסטישער אַרבעטער-אָרגאַ- 
ניזאַציע אַוואַנגאַרד אין אַרגענטינע און ביי אַנדערע געזעלשאַפטלעכע אַקטי- 
וויטעטן. ער שפּילט אַ ויכטיקע ראָל אין דער באַרימטער פאַר יענער 
צייט ביבליאָטעק-רוסאָ. ער האָט אויך אַרױסגעגעבן דעם זשורנאַל אונזער 
וואָרט. אין די ערשטע יאָרן פון די אידיעזע צייטונג פאַרעפנטלעכט ער דאָרט 
אַ ריי אַרטיקלען. אין די יאָרן 1908 --- 1920 רעדאַגירט דעם סאָציאַליסטישן 
זשורנאַל אַוואַנגאַרד, געווען מיטרעדאַקטאָר פון סאָציאַליסטישע בלעטער און 
אַנדערע אױסגאַבעס. האָט אויך איבערגעזעצט פאַרשידענע שאַפונגען פון 
שפּאַניש אין יידיש. געדרוקט אַרטיקלען און קאָרעספּאָנדענציעס אין אַ 
גרעסערער צאָל צייטונגען און זשורנאַלן אין אַ ריי לענדער, 
פּיניע װאַלד איז געווען אין דער אָנפירונג פון ערשטן יידישן קול- 
טור-צוזאַמענפאָר אין אַרגענטינע, װאָס איז דורכגעפירט געװאָרן אין יאָר 
5 אין לאַ פּלאַטאַ. ער איז אויך געווען אַ מיטגרינדער פון יידיש-סאַציאַ- 
ליסטישן פאַרבאַנד און גרינדער פון דער געזעלשאַפט פאַר יידיעז-וועלטלעכע 
שולן (שפּעטער פּרץישול). די אַלע יאָרן האָט ער אױױיך געהערט צו דער 
אַרגענטינער סאָציאַליסטישער פּאַרטײ. געשריבן וועגן סאָציאַליסטישע פּראָב- 
לעמען פון אַרגענטינע און אויך פון אַנדערע לענדער. מיטגעאַרבעט אין 
פיל סאָציאַליסטישע אויסגאַבעס. אויך אין בונדישן זשורנאַל אונזער צייט 
אין ניו-יאָרק, 
אַ פּאָר צענטליק יאָר האָט ער מיטגעאַרבעט אין דער טעגלעכער צייטונג 
די פּרעסע (אַלס מיטרעדאַקטאָר), אָבער זיך נישט צוגעפּאַסט צו די ,נייע 
ווינטן", װאָס האָבן דאָרט גענומען בלאָזן; עקשנותדיק איינגעהאַלטן זיינע 

סאָציאַליסטישע פּרינציפּן און זיין אַנטי-ציוניסטישע איינשטעלונג -- 
אַפילן צומאָל פאַרן פּרײז נישט צו ווערן געדרוקט, 

אין פאַרלויף פון זיינע 60 יאָר לעבן און שאַפן אין אַרגענטינע האָט 
ער אָנגעשריבן אַ ריי ווערטפולע ביכער: 1) בלעטלעך, 2) קאָשמאַרן, 3) אין 
גאַנג פון צייטן, 4) אױף היסטאָרישע וועגן און 5) געשטאַלטן פון יידיששף 
וועלט-פאָלק. אין דעם לעצטן זיינען צוישן אַנדערע פאַראייביקט בונדישע 
געשטאַלטן--אַ רייע אַקטיווע חברים, װאָס זיינען געווען טעטיק אין אַרגענטינע, 
װוי יצחק בלינד, ראסא און זיגמונט גזשיװאַטש, ב. אײסוראָוויטש. 

פּיניע װאַלד האָט זיך באַרימט געמאַכט אין אַרגענטינע אויך בעת 
די געשעענישן אין יאָר 1919, װאָס זיינען אַריין אין דער אַרגענטינער גע- 
שיכטע א. נ. ;די טראַגישע װאָך". מען האָט אים דאַן שרעקלעך געפּײניקט, 
ער איז באַשולדיקט געװאָרן װוי דער אינספּירירער פון דער רוסישער רע" 
װאָלוציע, װאָס דאַרף זיך איבערחזרן אין אַרגענטינע און מען האָט אים דאַן 
טיטולירט װי --- דעם ;אַרגענטינער לענין". 

ביז די לעצטע טעג פון זיין לעבן האָט ער זיך איסגעצייכנט מיט אַ 
שעפערישקייט. ביזן סאַמע סוף איינגעהאַלטן זיין טריישאַפט צו די בונדישע 
פּרינציפּן און זיין צוגענונדנקייט צום בונד. 

ש, זשיטניצקי 
0 


דוד און הירש בלאָך 


צוויי ברידער, ביידע געבוירן אין שטעטל דערעטשין, סלאָנימער געגנט, 
גראָדנער גובערניע, רוסלאַנד. זון פון בן"ציון און מירע. ביידע אַקטיו 
אין בונד. 


דוד איז געווען טעטיק אין דער 
בונדישער באַוועגונג אין די יאָרן 
3 -- 1909. ער איז געווען א 
מיטגליד פון בונדישן קאָלעקטיו 
(אַ ברייטערע אָנפירנדיקע איינריכ- 
טונג פון דער װאַרשעװער אָרגאַ- 
ניזאַציע). דריי מאָל געווען אַרעס- 
טירט. געזעסן לאַנג אין די טור" 
מעס און לסוף אַרױסגעשיקט גע- 
װאָרן פון פּוילן, 

אין דער פרעמד געליטן נויט און 
ס'האָט זיך ביי אים אָנגעהויבן אַנט- 
וויקלען שווינדזוכט. ער איז צוריק- 
2 געקומען קיין װאַרשע, וואו ער האָט 
אומלעגאל און זיך ווידער אַרײנגעװאָרפן אין דער פּאַרטײ-אַרבעט, 

די קראַנקייט האָט אים שפּעטער צוגעשמידט צום בעט אױף יאָרן לאַנג, 
ביז צום סאַמע סוף איז נישט אָפּגעשװאַכט געװאָרן זיין אינטערעס צו דער 
פּאַרטײי-טעטיקײט, 

דוד בלאָך איז געשטאָרבן אין װאַרשע דעם 20טן יאַנואַר 1916. ער 
איז אַלט געווען 30 יאָר. 


א א 
זיין יינגערער ברודער הירש איז געבוירן געװאָרן אין 1887 אָדער 
8 ווען ער איז אַלט געװען 15 יאָר, געקומען קיין װאַרשע, וואו ער 
האָט אין זיינע יינגע יאָרן געאַרבעט וי אַ זעצער אין אַ יידישער און העברע- 
אישער צייטונג. אַחוץ ייִדיש און העברעאיש האָט ער אויך געקענט פּוליש, 
רוסיש און דייטש. זיינע קענטענישן האָט ער דערגריכט דורך זעלבסט- 
בילדונג, 





הירש שרה 


זיין ברודער דוד האָט אים אַריינגעפירט אין בונד, אין וועלכן ער איז 
געבליבן אַ געטרייער מיטגליד ביזן סוף פון זיין לעבן. אין 1905 האָט מען 
אים אַרעסטירט און ער איז אַ צייט געזעסן אין תפיסה. געשטאָרבן אין 
װאַרשע פון אַ ראַק-קראַנקײט אין די לעצטע טעג פון אַפּריל 1937. פאַרן 
טויט, ווען ער האָט זיךד אױיפגעכאַפּט פון באַװאוסטלאָון צושטאַנד, האָט ער 
געפרעגט זיין פרוי צי ס'איז שוין געווען דער 1טער מֹאַי און װאָס עס הערט 
זיך אין שפּאַניע, וואו ט'איז דעמאָלט פאָרגעקומען דעד בירגער-קריג, 

אויך זיין פרוי שרה (פון דער היים האָלאַנד) איז געווען אַ בונדיסטקע. 
זי איז געבוירן געװאָרן אין װאַרשע אין יאָר 1897. אירע עלטערן האָבן 
געהאַט אַ יאַטקע אין די האַלעס פאַרן אייזערנעם טויער, זי האָט געענדיקט 
אַן עלעמענטאַר-שול און געקענט יידיש, פּויליש, רוסיש און דייטש. אירע 

ברידער זיינען געווען אַקטיװוע בונדיסטן. וי א יינג מיידל, איז זי שױן 
געווען טעטיק אין דער בונדישער יוגנט-אָרגאַניזאַציע צוקונפט און גע" 
הערט צום דראַמאַטישן קרייז, 

שרה בלאָך איז געווען אין װאַרשעװער געטאָ בעת דער 2טער וועלט- 
מלחמה. אין 1942 איז זי צוזאַמען מיט די װאַרשעװער יידן אומגעברענגט 
געװאָרן דורך די דייטשע נאַציס אין טרעבלינקע, 

ב. : לעבענס-פראַגען נומ. 4, 25 פעברואַר 1916, װאַרשא. נײע פאַלקסיצייטונג, 27 
אַפּריל 1937, װאַרשע. אינפאָרמאַציע פון בראָנעק בלאָך (זון פון הירש און שרה) 
ירושלים, 


י ש. ח. 
0 


לעאָן האָלאַנד 


געשטאַמט פון װאַרשע -- געשטאָרבן אין פּאַריז דעם 10טן דעצעמבער 
1 אין עלטער פון 71 יאָר, 

זיינע עלטערן האָבן געהאַט אַ יאַטקע אין אַ װאַרשעװער באַ- 
זאַד, די קינדער -- 5 זין און 2 טעכטער -- 
אַרבעטער. אַלע בונדיסטן, 

נאָך אין די צאַרישע צייטן אין לעאָן האַ- 
לאַנד געװאָרן אַקטיוו אין בונד, וועמען ער 
איז געבליבן איבערגעגעבן בלב ונפש ביז 
דער לעצטער רגע פון זיין לעבן. ער האָט 
געהערט צום אַקטיוו פון דער בונדישער און 
פּראָפּעסיאָנעלער באַוועגונג אין װאַרשע, וואו 
ער פלעגט זיין אויף אַלע פאַרזאַמלונגען און 
קאָנפערענצן פון בונד און פּראָפּ. פאַראײינען, 
באַזונדער אַקטיוו איז עֶֹר געווען אַלס פאַר- 
װאַלטונג-מיטגליד פון פאַראיין פון די לְע- 
דער-גאַלאַנטעריע-אַרבעטער (פון פאַך איז 
ער געווען אַ בייטל-מאַכער), 
נעת דער ערשטער וועלט-מלחמה איז ער 

דעם 26 יאַנואַר 1918, צזאַמען מיט פערציק אַנדערע, אַרעסטירט געװאָרן 
דורך דער דייטשער אֶקופּאַציע-מאַכט אויף אַ שטאָטישער קאָנפערענץ פון 
דער בונדישער ס. ד, יוגנט-אָרגאַניזאַציע צוקונפט אין װאַרשע און ער איז 
אָפּגעזעסן 8 חדשים צייט אין ואַרשעװער טורמעס און מאדלינער פעסטונג. 

אין 1922 האָט ער עמיגרירט קיין פראַנקרייך, וואו ער איז געווען די 
גאַנצע צייט טעטיק אין דער בונדישער באַװעגונג. אויך אין די שרעקלעכע 
פאַרניכטונג-יאָרן פון דער צווייטער וועלט-מלחמה איז ער געווען פאַרבונדן 
מיט דער אונטערערדישער באַוועגונג און באַװיזן צוזאַמען מיט זיין פרױי 

טאָבטשע (פון דער היים אַש, אַן אַקטיווע בונדיסטקע) און זייער זון סערזש 
אויסצוהאַלטן אין בלוטיקן שטורם, 

הגם אַ שטאַרק אָפּגעשװאַכטער פון די שװעדע איבערלעבונגען האָט 
ער זיך נאָך דער צוייטער וועלט-מלחמה ווידער געשטעלט צו דער אַקטיװוער 
בונדישער אַרבעט. שוין קראַנקערהייט פלעגט ער נאָך קומען צו די בון- 
דישע פאַרזאַמלונגען, ער איז געווען אַ ליבער, אינטעליגענטער און העכסט 
קולטורעלער מענטש, וועמען דער גוטמוטיקער הומאָר האָט קיינמאָל נישט 
פאַרלאָזט, 

אֹ. צ, 
9 


יזיאל מאיר (לייב) פּיעקאַזש 


געבוירן דעם 15 מאַי 1896 אין אָסטראָיװ-מאַזאָװועצק, פּוילן, זון פון 
ישראל און שרה. דער פאָטער איז געווען אן אָנגעשטעלטער און די מוטער 
האָט געהאַט אַ שפּייז-קראָם. געלערנט אין חדרים, תלמוד-תורה און ישיבה. 
שפּעטער געװאָרן אַן אַרבעטער -- 
אַ מענער-שניידער. אין 1914 זיך 
פאַרבונדן מיט דער יידישער אַרבע- 
טער-באַוועגונג -- מיטן בונד אין 
װאַרשע. 
פון די 66 יאָר, װאָס פּיעקאַזש 
האָט געלעבט, האָט ער אַ האַלבן 
יאָרהונדערט אַװעקגעגעבן פאַר גע- 
זעלשאַפטלעכער דינסט. אַלס יין- 
גער בחור טרעט ער אַריין אין דער 
מחנה פון די זוכער און קעמפער 
פאַר אַ ניי און בעסער לעבן. דער 
דאָזיקער פאַקט אַלײן זאָגט שױן 
ץ} עדות ועגן זיין כאַראַקטער, וױיל 
2 די ציט, אין װעלכער ער האָט 
אויסגעקליבן צו מאַכן דעם דאָזיקן גורלדיקן שריט, איז ווייט נישט געווען קיין 
גינסטיקע פאַר דער רעװאָלוציאָנערער אַרבעטער-באַװעגונג אין דער אַמאָ- 
ליקער צאַרישער אימפּעריע. איבער גאַנץ רוסלאַנד, און ספּעציעל אין די 
געביטן פון די מינדערהייט-פעלקער (פּוילן, באַלטישע פּראָװוינצן, קאַװקאַז 
און אַנדערע און נאָך מער לגבי דער יידישער באַפעלקערונג), האָט גע- 
ווילדעוועט די צאַרישע רעאַקציע. מיט מיטלען פון װילדסטן טעראָר האָט 
די צאַרישע רעגירונג אונטערדריקט יעדע מינדסטע אומצופרידנקייט, שוין 
אָפּגערעדט פון אָרגאַניזירטער אָפּאָזיציע. דעמאָלט האָט ער זיך באַהאָפטן 

מיט דער יידישער אונטערערדישער רעװאָלוציאָנערער אַרבעטער-באַװעגונג 
--- מיטן בונד. פון דעמאָלט אָן האָט ער איר געדינט מיט אַלע כוחות, נישט 
אַכטנדיק אויף אַלע סכנות. צו דעם האָט זיך געפאָדערט מוט און דער עיקר -- 
אַ שטאַרקער גלויבן, אַז דער אויסגעקליבענער וועג איז דער ריכטיקער און 
איינציקער, 

איך האָב דאָס ערשטע מאָל פּיעקאַזשן דערקענט מיט 40 יאָר צוריקי 
ער איז נאָר װאָס געהאַט צוריקגעקומען פון מיליטער-דינסט אין דער פּױי" 
לישער אַרמײ, אַ יונגער בחור פון 25 יאָר, האָט ער גלייך באַויזן 
צו פאַרנעמען אַ חשוב אָרט אין זיין פאַך-אָרגאַניזאַציע --- מענער- און מילי- 
טער-שניידער. די גרופע װאַרשעװער מיליטער-שנידער האָט געהערט 
צו דער אַרבעטער-עליטע. זיי זיינען געװען הויך-קװאַליפיצירטע, גוט- 
פאַרדינענדיקע בעלי-מלאכות. זייער אָנערקענטער און באַליבטער פירער 
איז געווען חבר פּיעקאַזש, און אַזױ איז עס געבליבן ביז סעפּטעמבער 1939, 
ווען ס'איז אױסגעבראָכן די צווייטע וועלט-מלחמה, 

אַלס פאַך-פירער האָט פּיעקאַזש גענאָסן הונדערט-פּראָצענטיקן צוטרוי 
פון זיינע פאַך:חברים און רעספּעקט פון די אַרבעט-געבער. אויף דעם ליי- 
טער פון געזעלשאַפּטלעכער טעטיקייט איז פּיעקאַזש זייער שנעל הױך 
אַרויפגעשטיגן. ער איז געווען פאַרװאַלטונג- און פּרעזידיום-מיטגליד, קאַ- 
סירער פון װאַרשעװער באַקלײיד-פאַראײן, פּאַרװאַלטונג-מיטגליד פון צענט- 
ראַלן באַקלײיד-פאַראײן אין פּױלן, אַ געוויסע צייט פאָרזיצער פון דער בונ" 
דישער גרופּע ביים װאַרשעװער באַקלײיד-פאַראין, קאָמענדאַנט פון דער 
אָרדנונג-גרופּע (מיליץ) ביים װאַרשעװער באַקלײיד-פאַראײן, זיך באַטײליקט 
אַלס דעלעגאַט אין אַלע פאַראיינס-צוזאַמענפאָרן, אין די שטאָטישע בונדי" 
שע קאָנפערענצן װוי אויך אין די קולטור-טעטיקייטן פון פאַראיין און אַנדערע 
אינסטיטוציעס, 

אָט אין די אַלע פילפאַכיקע טעטיקייטן האָב איך אים כסדר געזען אָב" 
סערווירט, צוזאַמען געאַרבעט און צוזאַמען געלעבט. במשך 18 יאָר האָב איך 
זיך מיט אים כמעט טאָג-טעגלעך געטראָפן, סיי אין דער געמיינזאַמער טע" 
טיקייט, סיי אין פּריװואַטן לעבן. 

צווישן פּיעקאַזשס איינגעבוירענע מידות זיינען געווען רואיקייט און 
באַשײדנקײט,. די װאָס האָבן אים געקענט נענטער, האָבן געוואוסט, אַז 
פּיעקאַזש לייענט אַ סך און איז אַן איבערצייגטער, באַוואוסטזיניקער סאָציאַ- 
ליסט-בונדיסט, וועלכער האָט אַן אייגענע שטעלונג און זאָגט זיך קלאָר 
אַרױס וועגן אַלע ענינים, מיט וועלכע אונזער באַװעגונג האָט זיך פאַרנומען. 
אָלס קינד פֿון נישט-פאַרמעגלעכע עלטערן, אין שטעטל אָסטראָװ-מאַזאָװיעצק, 
געטריבן שוין פון דער פריסטער יוגנט מיט שװערער אַרבעט זיך אַלײן 
מאַטעריעל אויסצוהאַלטן, איז ער אין זיינע װאַרשעװער יאָרן אַלס הויךי 
קװואַליפיצירטער פאַכמאַן געווען איינער פון די בעסט-פאַרדינענדיקע לוין" 
אַרבעטער. ער האָט אָבער דערביי נישט אַרױסגעװיזן דעם מינדסטן סימן 
פון א וועלכער ס'איז גאווה לגבי זיינע ווייניקער דערגרייכנדיקע חברים און 

אויך נישט די מינדסטע זשעדנעקיט, אָדער געלט גיריקייט. איידל און 
באַשײדן ביז גאָר, האָט עֶר זיך קינמאָל און אין ערגעץ נישט געשטפּט 
צום פראָנט. ער איז געווען געזעלשאַפּטלעך דיסציפּלינירט. זייער וױיניק 
זיינען אַזױ וי ער געווען פּינקטלעכע אָנטײילנעמער פון אַלע זיצונגען, פאַר- 
זאַמלונגען און אַנדערע צוזאַמענקונפטן פון פאַראיין און פּאַרטײ, די שליחותן, 
װאָס ער האָט געהאַט אויסצופירן אין דער כאַװעגונג, האָט ער באַטראַכט 
וי אַ באַזונדערן כבוד פאַר זיך, און זיי געטאָן װי אַן עבודת-הקודש, 

פירנדיק אַלײן אַ בחורשן לעבן, נישט געניסנדיק די פרייד פון אַן 
אייגענער נאָנטער פאַמיליע, און זייענדיק ביזן קאָפּ פאַרנומען מיט כלל- 
אַרבעט, האָט ער גלייכצייטיק אויך געהאַט אַן אָפן אויער, האַרץ און האַנט 
פאַרן יחיד. ער איז שטענדיק געווען פון די ערשטע צו העלפן אַ באַדערפטיקן, 
און אַלץ אַזױ שטיל, אַזױ נאַטירלעך וי אַ זעלבסט-פאַרשטענדלעכקייט, 

איך געדענק אַ שפּעטן פרײטאָג אָװונט אין יאָר 1928 אין ביוראָ פון 
װאַרשעװער באַקלײיד-אַרבעטער-פאַראײן. בלויז מיר צוויי, איך און ער, זיינען 
געזעסן און דורכגעקוקט קאַסע-דאָקומענטן. ס'האָט געקלונגען דער טעלעפאָן 
און ס'האָט צו מיר גערעדט דער חבר נח, פאָרזיצער פון װאַרשעװער און 
צענטראַל-קאָמיטעט פון בונד. ס'איז געווען אַן אַלאַרם, אַז צומאָרגנס שבת 
אין דער פרי קלייבט זיך אַ גרויסע גרופּע פּוילישע סטודענטן-כוליגאַנעס 
באַפאַלן דעם יידישן קװאַרטאַל פון דער זייט פון דער נאַלעװוקעס און לאַנ" 
גער גאַס. ער האָט געזאָגט, אַז מיר מוזן מאַביליזירן עטלעכע הונדערט 
באַקלײיד-אַרבעטער --- מיליציאָנערן און אַנדערע קאַמפס-פעאיקע, זיי זאָלן 
זיך שטעלן אונטער בערנאַרד גאָלדשטײנס אָנפירונג טאַקע ביים לאָקאַל פון 
באַקלײיד-פאַראיין, כדי אָפּצושלאָגן די כוליגאַנישע אַטאַקע. טעלעפאָנען האָבן 
אונזערע באַקלײיד-אַרבעטער נישט פאַרמאָגט. מיר האָבן גלייך אַלאַרמירט 
אונזער פאָרזיצער חבר מנחם ראָזענבוים. ער איז מאָמענטאַל געקומען און 
אין דרייען האָבן מיר זיך גלייך גענומען טאָן, װאָס ס'איז מעגלעך געווען 
מיר זיינען די נאַכט נישט געשלאָפן, אינדערפרי איז שוין פּיעקאַזש מיט 
זיין מחנה געווען אויפן אָרט און די געגרייטע אַטאַקע האָט זיך ניט איין" 
געגעבן. די סטודענטן-כוליגאַנעס זיינען אַנטלאָפן וי די האָזן. 

מיט פּיעקאַזשן האָב איך זיך באַטײליקט אין פיל דעמאָנסטראַציעס, 
גאַסןימאַרשן און אין די פאַרדריסלעכע בלוטיקע אָפּוער-קאַמפן קעגן די 
קאָמוניסטיש-אָרגאַניזירטע מעסער-העלדן. ער האָט קיינמאָל נישט אַרױס- 
געוויזן קיין מורא אָדער אַפילן פאַרלױירנקייט. רואיק, דרייסט, גרייט אויף 
קאָנטעקװענצן, איז ער אַקעגנגעגאַנגען פיל סכנות. 

ס'איז געקומען דער אָנטאַל פון היטלערס חיילות אויף פּוילן, די מלחמה- 
זאַווערוכע האָט אונז פאַרטראָגן קיין ווילנע. דעם 6טן אָקטאָבער 1929 
שפּעט בינאַכט בין איך אַרעסטירט געװאָרן צוזאַמען מיט דעם וילנער 
בונדישן ראַטמאַן אַדװאָקאַט טייטעל, ביי וועמען אין שטוב איך האָב דאַן 
געוואוינט. מנחם ראָזענבוים און פּיעקאַזש, װאָס זיינען אויך דעמאָלט גפ- 
ווען אין ווילנע, האָבן געהאַט דאָס גליק אויסצומיידן אַן אַרעסט מצד די 

באָלשעװיסטישע , באַפרײיער". אין 1940 זיינען זיי געווען פון די גליקלעך- 
געראַטעװעטע דורכן יידישן אַרבעטער-קאָמיטעט, 

נאָך אַ 10-יאָריקער מאַטערניש, װאָגלעניש און װאַנדערונג האָב איך 
באַקומען די מעגלעכקייט דאָ אַהער צו קומען. מנחם און פּיעקאַזש זיינען 
געווען צווישן די, װאָס האָבן מיך אָפּגעװאַרט דעם 15טן דעצעמבער 1949 
ביים ניו-יאָרקער פּאָרט, װואו עס האָט געלאַנדעט די שיף. מיר זיינען 
ווידער געווען צוזאַמען, אָבער, וויי אונז, אָן אונזערע מאַסן שניידער:אַר" 
בעטער. 

ווי לאַנג ער האָט געלעבט, ביז די סאַמע לעצטע טעג אויפן קראַנקן" 
בעט, איז ער געבליבן דער זעלביקער ליבער נאָנטער חבר און פריינט, טריי 
און איבערגעגעבן, גלויביק און איבערצייגט, אַז די אַרבעט איז נישט געווען 
אומזיסט, און אַז עס װועט דאָך רעאַליזירט ווערן דער חלום, פאַר וועלכן ער 
האָט זיין לעבן געווידמעט, 

יחיאל מאיר פּיעקאַזש (זיין ריכטיקער נאָמען איז געווען יחיאל מאיר, 
אָבער אויפן פּאַס איז ער געווען פאַרשריבן לייב און אַזױ איז ער געווען באַ- 
קאַנט אין דער באַװועגונג) איז געשטאָרבן דעם 8 סעפּטעמבער 1902 אין 
ניודיאָרק, 

הערשל הימעלפאַרב 
6 


דוד װואַסערמאַן 


געבוירן 1902 און געשטאַרבן דעם 2טן אַפּריל 1928 אין װאַרשע. זון 
פון פאַרמעגלעכע רעליגיעזע עלטערן. באַקומען אַ טראַדיציאָנעל-יידישע 
דערציאונג און אַלס דערװאַקסן יינגל זיך געלערנט אין דער אָוונט-האַנדלס- 
שול, 


יינגערהייט אָנגעהויבן אַרבעטן 
אַלס אָנגעשטעלטער אין א מאַנו- 
פאַקטור-געשעפט אויף דער גענשע 
גאַס אין װאַרשע. בעת דער ערש- 
טער וועלט-מלחמה געווען פאַר- 
בונדן מיט דער יידישער פאָלקס- 
פּאַרטײ, ער איז אָבער אינגיכן פון 
איר אַװעק און אַריינגעטרעטן אין 
יוגנט-בונד צוקונפט. פון 1922 האָט 
ער געהערט צום בונד. 

דוד װאַסערמאַן האָט געהאַט גרוי- 
סע פאַרדינסטן פאַר די יידישע אָנ- 
יי 2 געשטעלטע, אַ מענטש פוּן אויסער- 
2 א געוויינלעכער ענערגיע און צונע- 
בונדנקייט צו די אינטערעסן פון דער מאַסע האַנדלס-אָנגעשטעלטע, האָט ער 

באַװויזן אויפצובויען אַ גרויסן פּראָפעסיאָנעלן פאַראיין,. װאָס האָטס מוטיק 
און עקשנותדיק געקעמפט פאַר פאַרבעסערן די באַדינגונגען פון האַנדלס- 
פּראָלעטאַריאַט, 

אַ מענטש פון טאַט, פון פּראַקטישער אַרבעט, האָט װאַסערמאַן מיט זיין 
גאַנצער ברויזנדער ענערגיע זיך גשװאָרפן אין דער שווערער שװאַרצער אַר- 
בעט פון אָרגאַניזירן די האַנדלס-אָנגעשטעלטע און זיי וועקן צום קאַמף, אַר- 
בעט איז געווען אָן אַ שיעור. דער אָפיציעלער פאַראיין פון די האַנדלס- 
אָנגעשטעלטע אויף זשעלנע 25 (דער אַלטער און אַסימילאַטאָרישער און 
שפּעטער קאָמוניסטישער קקאמי-פאַראיין") האָט געטאָן אַלץ, כדי אָפּצושטױסן 
די ברייטע מאַסן אָנגעשטעלטע און זיי נישט אַרײנלאָזן אין פאראיין,. דוד 
וואַסערמאַן, אַלס מיטגליד פון דער בונדישער גרופּע פון האַנדלס-אָנגעשטעל- 
טע, האָט אַרױסגעויזן איבערמענטשלעכע גבורה ביים צונויפנעמען די 
האַנדלס-אָנגעשטעלטע און אױספאָרמירן פון זיי אַן אָרגאַניזירטן כוח. ער 
האָט איינגעשטעלט פאַרבינדונגען מיט די פאַרשידנסטטע בראַנזשעס -- פון 
די באַנק-באַאַמטע ביז די פאַרקויפערינס אין באַזאַר ;װיעלעפּאָלע?. אומעטום 
האָט ער געהאַט פּערזענלעכע כאַקאַנטשאַפטן, ער האָט געהערט צו יענעם מין 
טוער, וועלכע האָבן פיינט, אַז אַנדערע זאָלן פאַר זיי טון,. אין יעדער אַרבעט 
האָט ער זיך אַליין געמוזט באַטײליקן, אין יעדער אַקציע איז ער געווען אַרײינ- 
געטאָן בלב ונפש, 


און אַזױ איז ער דורך זיין איבערגעגעבענער עקשנותדיקער אַרבעט 
פון אַ פּשוטן יינגן אָנגעשטעלטן דערהויבן געװאָרן צו דער מדרגה פון אַ 
פירער פון די גרויסע מאַסן אָנגעשטעלטע, אַלטע, דערפאַרענע אָנגעשטעלטע, 
פּונקט וי יינגע, האָבן זיך געשטעלט אונטער זיין אָנפירונג, זיי האָבן געזען 
אין אים אַן אייגענעם, אַ מענטש פון זייער פלייש און געביין, וועלכער איז 
גלייכצייטיק אַ זעלנער פון יענער קעמפער-מחנה, װאָס טראָגט דעם נאָמען 
בונד. אַלס טוער און פירער פון גרויסן פאַראיין פון די האַנדלס-אָנגעשטעלטע 
איז װאַסערמאַן תמיד טאַרבליבן דאָס, װאָס ער איז געווען -- אַ פּשוטער 
אָנגעשטעלטער, אַן אייגענער מענטש, אַ חבר און פריינט. ער האָט איבער. 
גענומען דעם אַמט פון פעקרעטאַד פון ניי-אויפגעבויטן פאַראיין (פון 1927), 
וועלכער האָט שנעל זיך אויסגעברייטערט און פאַנאַנדערגעװאַקסן מיט עט- 
לעכע טויזנט מיטגלידער --- האַנדלס- און ביוראָיאָנגעשטעלטע, דער פאָר- 
זיצער פון פאַראיין, דער בונדישער טוער מאיר װאַסער, האָט נאָך װאַסער- 
מאַנס טוט געשריבן: אװואַסערמאַן איז געווען די נשמה פון יעדער אַקציע 
אָדער שטרייק. מיטן ענטויאַזם און ברען, ועלכע ער האָט פאַרמאָנט, 
פלעגט ער ממש אָנשטעקן אַלעמען. ויפל שטרייקן זיינען דעמאָלט געָ- 
וואונען געװאָרן טאַקע אַדאַנק אָט דעם ברען און אומדערשעפּלעכן קװאַל 
ענערגיע פון דוד װאַסערמאַן! ער האָט אָפּטמאָל זייער פיל געשטעלט אין 
קאָן. אָבער קודם-כל האָט ער נישט געשאַנעװעט זיך אַלײן, זיך שטענדיק 
געװאָרפן פאָרויס, אַרױסשטעלנדיק קודםיכל זיך אַלײן אויף די גרעסטע 
סכנות", 

;װאַסערמאַן איז דער עיקר געװען אַ פּראָפּעסיאָנעלער טוער. אָבער 
אַלין אַן איבערצייגטערױ סאָציאַליסט, אַ טרייער איבערגעגעבענער בונדיסט, 
האָט ער אויך זייער טפיל מיטגעהאָלפן צו וועקן דעם סאָציאַליסטישן באַ- 
וואוסטזיין צווישן די אָנגעשטעלטע. אַדאַנק זיין מי זיינען פיל חברים באַ- 
האָפטן געװאָרן מיט דער קלאַסן-פּאַרטײ פון יידישן פּראָלעטאַריאַט, מיטן 
בונד. די יאָרן פון קרבנותפולער 
אַרבעט האָבן נישט געמינערט די 
ברויזנדיקע ענערגיע, האָבן נישט 
אָפּגעשװאַכט דעם קאַמף-לוסט פון 
דוד װאַסערמאַן, אָבער די ביז גאָר 
אָנגעשטרענגטע אַרבעט, דער כמעט 
אומענדלעכער אַרבעטס-טאָג אין 
משך פון לאַנגע יאָרן, האָבן בהדרגה 
אונטערגעבראָכן זיין געזונט-צו- 
שטאַנד. דודס געזונטער, אפילן 
שטאַרקער גוף האָט זיך איינגע- 
בראָכן, ער האָט באַקומען אַן ערן- 
סטע לונגען קראַנקייט? 

רוזשקע קלאָג איינער פון דוד װאַסערמאַנס ברי- 

דער, לעאָן, האָט חתונה געהאַט מיט רוזשקע קלאג, אַליין אַ מיטגליד פון 
יוגנט-בונד צוקונפט און טאָכטער פון בונדישן טוער, פאָרזיצער פון פאַראיין 
פון דרוקער-אַרבעטער, לוזער קלאָג. בעת דער צוייטער וועלט-מלחמה, נאָך 
דעם וי די נאַציס האָבן אומגעברענגט דעם גרויסן רוב פון די װאַרשעװער 
יידן, האָבן זיי באַװיזן זיך איינצואָרדנען אין דאָרף פּלודי, נישט וייט פון 
וואַרשע. נאָכן װאַרשעװער געטאָדצױפשטאַנד האָט אַ גרופּע געטאָדקעמפער 
באַװיזן זיך דורכצורייסן און זיך אויפהאַלטן אין די וועלדער פון דער פּועז- 
טשאַ קאַמפּינאָווסקאַ. אין אַ צייט אַרום האָט מען פון דאָרט צוליב קראַנקייט 
געמוזט אַועקנעמען עטלעכע געטאָ-קעמפער,. דער אונטערערדישער צ. ק, 
פון בונד האָט באַשלאָסן, אַז מ'זאָל די קראַנקע מיט זייערע נאָנטע איבערפירן 
קיין פּלודי צום פּאַרפאָלק ואַסערמאַן. באַלד נאָך זייער אָנקומען אין 
זאָרף אַרײן האָט אַ פולישער מסור אינפאָרמירט וועגן דעם דער דייטשער 
פּאַליצײי, מ'האָט זיי אַרומגערינגלט און נאָך א קורצער שיסעריי, האָט מען 
אַלע אומגעברענגט, זיי זיינען געווען: זלמן פרידריך, יורעק, גוטע און 
לושטק בלאַנעס, פייגעלע גאָלדשטײן (אַלע פון בונד) און צמרת װאַכנהױזער 
(פון השומר הצעיר). מ'האָט אַרעטטירט לעאָן און רוזשקע װאַסערמאַן און 
אויך זיי אומגעברענגט. געבליבן לעבן איז בלויז זייער טעכטערל, װאָס אַ 
קריסטלעכע פרוי האָט באַהאַלטן 

ב. ; נייע פאָלקסיציינוונג, 3 און 4 אַפּריל 1928, װאַרשע. דער אָנגעשטעלטער, אַפּריל 
8, װאַרשע. בערנארד גאָלדשטײן : פינף יאָר אין װאַרשעװער געטאָ, ניהריאָרק 1947, 
יעקב צעלעמענסקי : מיטן פאַרשניטענעם פאָלק, גיהיאָרק 1963, 

בעריש קרעמפ? 

געבוירן דעם 17טן אַפּריל 1895 אין לובלין -- געשטאָרבן דעם 25טן 
נאָוועמבער 1956 אין לאָנדאָן, 

אַ קינד פון אָרטאָדאָקסישע עלטערן. זיין פאָטער אין געװען אַ קליי" 
נער תבואה-הענדלער און זייער אָנ" 
געזען צװוישן די חסידים. הגם די 
עלטערן זיינען געווען שטרענג פרום, 
זיינען אַלע זײיערע קינדער -- 5 
זין אוֹן אַ טאָכטער געװאָרן בוֹנ- 
דיסטן, 

בעריש האָט ביז 10 יאָר געלערנט 

אין חדר. אין עלטער פון 10 יאָר 
האָט ער שוין געמוזט גיין אַרבעטן 
מ'האָט אים אַװעקגעגעבן אויף דער 
לער צו אַ בעלימלאכה -- אַ קאַ- 
מאַשנמאַכער --- מיט עסן און שלאָפן, 
ער האָט דורכגעמאַכט אַלע צרות און 
פּיין, װאָס אַ לערניינגל האָט אין 
יענער צייט געהאַט אויסצושטין, 
נאָך 3 יאָר אויף דער לער איז ער אַװעק קיין װאַרשע אַרבעטן, 

אַלײין אין דער גרויסער פרעמדער שטאָט, אָן דער השגחה פון דער 
משפּחה און מייסטער, האָט ער זיך קודם-כל באַפרײט פון די אַלטע גלוי- 
בונגען און געװאָרן אַן אַפּיקורס,. וי אַן אַרבעטער און פריידענקער, איז דער 
וועג פאַר אים געווען אָפן פאַרן בונד. קוים 16 יאָר אַלט, האָט ער זיך שוין 
פאַרבונדן מיט דער בונדישער באַװועגונג. געווען איז עס אין יאָר 1911, 
אין די יאָרן פון דער רעאַקציע, ווען די אַרבעטער-באַװעגונג איז געוען 
שװאַך און דאָס זיין פאַרבונדן מיט איר איז געווען פול מיט סכנות. ער 
האָט זיך באַקענט מיט בונדישע טוער, זיך באַקענט מיט די פּראָגראַמען פון 
דער סאַציאַליסטישער באַועגונג און געװאָרן אַ באַואוסטזיניקער בונדיסט, 
צוויי יאָר צייט איז ער געווען אַקטיוו אין דער בונדישער אָרגאַניזאַציע פון 
װואַרשע. נאָך דעם האָט ער זיך אומגעקערט אין זיין היים-שטאָט לובלין, 

אינגיכן איז אױיסגעבראָכן די ערשטע וועלט-מלחמה. צװואַמען מיט 
אַ גרופּע איבערגעגעבענע חברים טרעט צו בעריש קרעמפּל צוריק אויפבויען 
אַ ברייטע בונדישע באַװעגונג אין לובלין. ער האָט עס געטון מיט טריישאַפט, 
ענערגיע און ענטוזיאַזם. גלייכצייטיק מיט דער טעטיקייט ביים אויפבויען 
די פּאָליטישע אָרגאַניזאַציע איז קרעמפּל אויך געוען מיטבאַטײליקט אין 
שאַפן די פּראָפּעסיאַנעלע פאַראיינען,. אין 1916 איז ער אין דער אָנפירונג 
פון ערשטן שטרייק אין לובלין, אונטער דער עסטרייכישער אַָקופּאַציע. די 
אָקופּאַציע-מאַכט האָט אים געװאָלט אַרעסטירן און ער האָט אַ צייט גע" 
דאַרפט זיך באַהאַלטן. אין יענער צייט האָבן די בונדישע טוער געמוזט זיך 

צונויפקומען אויף זייערע זיצונגען שטרענג בסוד, זייערע זיצונגען זיינען 
אָפּגעהאַלטן געװאָרן אויפן יידישן בית-עולם, פון װאַנען מ'איז צוריקגעקומען 
שפּעט אין דער נאַכט, 

סוף 1917 איז אין לובלין אָפּגעהאַלטן געװאָרן די ערשטע לאַנדיקאָנ- 
פערענץ פון בונד אין פּוילן, די פאָרשטייער פון צענטראַל-קאָמיטעט האָבן 
באַשטימט צוויי חברים, אַז זי זאָלן מאַכן די נויטיקע טעכנישע צוגרייטונגען 
אויפן אָרט און זאָרגן, אַז די אומלעגאַלע קאָנפערענץ זאָל אַדורך בשלום: 
איינער איז געווען דעו סטודענט ה. זידראַנסקי און דער צווייטער --- בעריש 
קרעמפּל. בעת די יאָרן פון דער עסטרייכישער אֶקפּאַציע און שפּעטער 
אין אומאָפּהענגיקן פּױלן איז קרעמפל געווען אַ מיטגליד פון לובלינער בונ" 
דישן קאָמיטעט, 

ס'איז געקומען די פּוליש-סאָוועטישע מלחמה. אין שייכות מיט דער 
שטעלונג און פּראָפּאַנאַנדע פון בונד פאַר אָפּשטעלן די מלחמה און שליסן 
שלום, האָט די פּוילישע רעגירונג אָנגעהויבן פאַרפאָלגן די בונדישע באַ- 
וועגונג אין לאַנד און אַרעסטירן בונדישע טוער. אויך אין לובלין זיינען 
פאָרגעקומען אַרעסטן. כדי נישט אַרעסטירט צו ווערן, איז בעריש קרעמפּל 
אַװעק קיין לעטלאַנד און אַ יאָר צייט געלעבט אין ריגע און אויך אין 
קאָװונע (ליטע). | 

ווען ער איז צוריקגעקומען קיין לובלין, האָט ער זיך באַלד אַרײנגעװאָרפן 
אין דער אַרבעט פון ווידעראויפבויען די בונדישע אָרגאַניזאַציע און די 
פּראָפּעסיאָנעלע פאַראיינען, װאָס האָבן געליטן פון רעפּרעסיעס מצד דער 
פּוילישער מאַכט, 


עטלעכע יאָר פאַר דעם, אין 1916, האָט ער חתונה געהאַט. צװאַמען 
מיט דער מאַמען מיינער, אסתר, האָט ער זיך באַמיט אויפצושטעלן אַ ואַר- 
מע היים פאַר זיך און די קינדער. זייער וייניק צייט האָט ער אָבער גע" 
קענט ווידמען דער היים. כמעט די גאַנצע פרייע צייט האָט ביי אים צו" 
גענומען די געזעלשאַפּטלעכע טעטיקייט. פון דער יינגסטער קינדהייט אָן גע- 
דענק איך, אַז מיין פאָטער איז תמיד געווען פאַרנומען מיט זיצונגען און 
פאַרזאַמלונגען. אַחוץ דער שבתדיקער סעודה, געדענק איך נישט, אַז כ'זאָל 
ווען ס'איז האָבן געזעסן מיטן טאַטן ביים טיש און מיר זאָלן האָבן צוזאַמען 
געגעסן און געשמועסט. נישט געקוקט אױיף דעם האָט ער דאָך געהאָט 
אַן אומגעהויערע השפּעה אויף דער דערציאונג פון זיינע קינדער -- מין 
ברודער און מיר. יעדן אָװונט איז ער געווען פאַרנומען. אָפט האָט ער 
געהאַט 2 -- 23 זיצונגען און פאַרזאַמלונגען אין איין אָװונט, 


אין דער צווייטער העלפט פון די צװאַנציקער יאָרֹן איז מיין פאָטער 
געווען באַזונדערס טעטיק צווישן די כאַלופּניקעס און קליינע האַנטװערקער. 
ער איז געווען צװישן די גרינדער און פירער פון סאָציאַליסטישן האַנט- 
וװוערקער-פאַראיין וי אויך פון דער באַנק פאַר כאַלופּניקעס און האַנטװערקער, 
אַ צייט איז ער געווען דער פאָרזיצער פון פאַראיין, די באַנק איז געווען 

אויף קאָאָפּעראַטיווע יסודות. זי איז געווען אַ גרויסע הילף פאַר די קליינע 
בעלי-מלאכות, 

אַ שטאַרקן אינטערעס האָט מיין פאָטער אַרױסגעװיזן פאַר דער קולטור- 
טעטיקייט, ער איז געווען צוישן די גרינדער פון דער יידיש:וועלטלעכער 
שול אויפן נאָמען פון י. ל, פּרץ. כ'געדענק גוט דעם עפּיזאָד, ווען די שול- 
אינספּעקציע האָט געפּסלט דעם שול-בנין. מיין פאָטער און בעלא שאַפּיראָ 
זיינען אַװעק צום קוראַטאָר וועגן דעם. דער קוראַטאָר האָט זיי דערקלערט, 
אַז דער לאָקאַל טויג נישט און ער װעט די שול פאַרמאַכן. מיין פאָטער האָט 
פאַרלאַנגט צוֹ דערלויבן די שול זיין אָפן נאָך אַ יאָר אין דעם זעלבן הויז, 
און װאָס װעט זיין נאָכן יאָר, האָט דער קוראַטאָר געפרעגט, אָן װאַקלעניש 
האָט מיין פאָטער געענטפערט: אין אַ יאָר אַרום וועלן מיר האָבן אַ ניי 
הויז. דער קוראַטאָר האָט דעמאָלט געגעבן די דערלויבניש אויף אַ יאָר צו 
האַלטן אָפן די שול. ווען די דעלעגאַציע איז צוריקגעקומען פון קוראַטאָר, 
האָט בעלאַ שאַפּיראָ געפרעגט מיין פאָטער: האָסט צוגעזאָגט, אָבער וי אַזױ 
וועסטו קענען אויספירן דעם צוזאָג ? מיין פאָטער האָט קורץ געענטפערט: -- 
מיר װועלן אויפבויען אַ ניי הויז פאַר דער שול... און דאָס הויז איז אויפגע- 
בויט געװאָרן אויפן באַרג טשװאַרטאַ 4, אַ פאָלקס-הויז אויפן נאָמען פון י. ל, 
פּרץ --- אַ חיים פאַר דער יידיש-וזעלטלעכער פאָלקס-שול, אַ קולטור-צענטר, 
אַ ביבליאָטעק א. נ. פון װלאַדימיר מעדעם און אַנדערע אינסטיטוציעס. מיט 
ליבע און אַרבעט האָבן די יידישע אַרבעטער און פאָלקס-מענטשן דעם שי 
נעם בנין אויפגעשטעלט, אויך די פאַרמעגלעכע שיכטן האָבן בייגעשטייערט 
צום פאָלקס-בנין, 

ליידער איז די קינדערלעך נישט באַשערט געווען צו לערנען און פאַר- 
ברענגען אין דער ניער קולטור-היים. דאָס נייע שול-יאָר האָט זיך גע- 
זאָלט אָנהייבן אין די ערשטע טעג סעפּטעמכער 1929 און דעם 1 סעפּ- 
טעמבער פון דעם יאָר איז נאַצי-דײטשלאַנד באַפאַלן פּוילן ווען ס'האָט זיך 
אָנגעהויבן די צווייטע וועלט-מלחמה און אין גיכן די טאָטאַלע פאַרניכטונג 
פון די יידן, 

צוויי מאָל איז מיין פאָטער אין די צװאַנציקער יאָרן געװויילט געװאָרן 
אויף דער בונדישער ליסטע אַלס ראַטמאַן פון לובלינעי שטאָט-ראַט. אויף 
די זיצונגען פון שטאָט-ראַט איז ער פיל מאָל אויפגעטרעטן מיט פאָדערונגען 
לטובת דער אָרימער יידישער באַפעלקערונג,. אויך אין דער יידישער קהילה 
איז ער געווען געוויילט און צוזאַמען מיט די אַנדערע בונדישע פּרנסים גע- 
קעמפט קעגן די אַלט-פרענקישע פירונגען און פאַר שטיצן די יידיש- 
וועלטלעכע קולטור, אַזױ איז ער אויף פאַרשידענע געביטן געווען אומ- 
דערמידלעך טעטיק לטובת הכלל. אייניקע מאָל אין ער געװען אַ דעלעגאַט 
אויף בונדישע צװאַמענפאָרן ‏ במשך אַ פערטל יאָרהונדערט איז מיין פאָ- 
טער געווען איינער פון די פעסטע זיילן פון דער בונדישער באַװעגונג אין 
לובלין און אין הסכם מיט דער ,שבועה" --- אַרױסגעװיזן ;אַ טרייחייט אָן 
גרענעצן צום בונך". 

ס'איז געקומען די צוייטע װועלט-מלחמה. די נאַצי-דייטשע חיילות 
האָבן פאַרנומען לובלין. מיין פאָטער איז מיט די קינדער אַװעק קיין לוצק, 
דאָרט האָט ער אָרגאַניזירט אַ פּראָדוציר-קאַָאָפּעראַטיװו פון שיך מיט הילצערנע 
זוילן, לאַנג האָט עס נישט אָנגעהאַלטן, אינגיכן האָט אים די סאָוועטישע 
אָקופּאַציע-מאַכט אַרעסטירט. צזאַמען מיט מיין יינגערן ברודער און מיט 
זיין שוועסטער און איר פאַמיליע איז ער פאַרשיקט געװאָרן קיין אָמסק, אי" 
בער אַ יאָר האָט ער דאָרט געאַרבעט אין אַ װאַלד און זייער שווער געהאָרץ- 
וועס ביי אומדערטרעגלעכע באַדינגונגען, 


נאָך דער אַמנעסטיע פאַר פּױלישע בירגער איז ער געקומען קיין קוי- 
בישעוו. דאָרט איז ער קראַנק געװאָרן אויף טיפוס, אָבער ער איז דעם קרי- 
זיס איבערגעקומען. וען ער האָט זיך דערואוסט, אַז איך בין אין דער 
פּױלישער אַרמײ, האָט ער מיר געשיקט מיין יינגערן ברודער. שפּעטער איז 
אויך ער געקומען. זומער 1942 איז ער אין זכות פון דעם, װאָס ער איז גע- 
ווען אַ פאָטער פון 2 זין אין דער פּױלישער אַרמײ, עװאַקואירט געװאָרן 
קיין טעהעראַן (פּערסיע). 


ער האָט זיך באַלד געשטעלט אין פאַרבינדונג מיט דער בונדישער 
אָנפירונג אין ניו-יאָרק. צוזאַמען מיט הערשל הימעלפאַרב האָט ער תיכף 
אָרגאַניזירט אַ הילף-טעטיקייט פאַר די פּליטים. הגם ער האָט געקענט 
בלייבן ביי ציווילער באַשעפטיקונג, האָט אים אָבער זיין געװויסן נישט 
געלאָזט רוען. נישט געקוקט אױיף זיין שװאַכן געזונט און עלטער, האָט 
ער זיך געמאָלדן צו דינען אין דער אַרמײ, שפּעטער איז ער מיט דער אַרמײ 
געקומען קיין פּאַלעסטינע, דאָ האָט ער זיך באַלד פאַרבונדן מיט די חברים 
דר. יעזשי גליקסמאַן און בענצל צאַלעװיטש. כאָטש זיין אָפּטײלונג איז 
געשטאַנען ווייט פון תל-אביב, דאָך פלעגט ער קומען צו די זיצונגען און 
באַראַטונגען אין דער דירה פון די צאַלעװיטשעס, 


לויטן ראַנג איז ער געווען אַ פּשוטער זעלנער, דאָך האָבן די העכערע 
אָפיצירן פון זיין אָפּטײלונג זיך באַצױגן צו אים מיט דרך-ארץ. אַזאַ מין זאַך 
איז נישט געווען קיין אָפּטע דערשיינונג. ער איז געװען אַזױ ערלעך אין 
זיין כאַראַקטער און אַזױ קולטורעל אין זיין אויפפירונג, אַז אַפילו אַ פּױ- 
לישער אָפיציר האָט געמוזט האָבן רעספּעקט פאַר אים -- דעם ייד און 
פּשוטן זעלנער. אַזאַ באַציאונג קענען אָפּשאַצן בלויז יענע, װאָס האָבן 
אַלײן געדינט אין דער פּוילישער אַרמײ. ער איז געבליבן אין דער אַרמײ 
ביזן סוף פון דער מלחמה, 


נאָכן סוף פון דער מלחמה האָט ער אַ צייט געלעבט אין תליאביב 
און איז אין נאָוועמבער 1947 געקומען קיין ענגלאַנד,. אין לאָנדאָן האָט ער 
זיך פאַרבונדן מיט דער דאָרטיקער בונדישער אָרגאַניזאַציע. 9 יאָר האָט ער 
געלעבט אין לאָנדאָן, אָבער פאַר די אויגן איז אים שטענדיק געשטאַנען 
זיין לובלין, װאָס איז אַזױ גרויזאַם פאַרשניטן געװאָרן, 

מיין מוטער איז געבוירן געװאָרן אין 1888 אין לובלין, זי האָט גע- 
שטאַמט פון אַ שטרענג-אָרטאָדאָקסישער טאַמיליע, טאָכטער פון ר' לייבעלע 
גרינבערג, אַ באַוואוסטער למדן אין שטאָט. זי איז געװען אַ זאָקנמאַכע- 
רין און שוין געווען אַ בונדיסטקע פון יאָר 1905, אויך שפּעטער געווען גע- 
זעלשאַפטלעך טעטיק -- אין טאָז (געזעלשאַפט אָפּצוהיטן דאָס געונט 
ביי יידן), פאָלק-שול, פרויען-אָרגאַניזאַציע און יתומים:הוין. זי אין גע" 
שטאַרבן אין לובלין, אין יאָר 1939 באַלד נאָכן אויסברוך פון דער צויי- 
טער וועלט-מלחמה, 


י קרעמפ? 


פישל ויײיס 


געשטאַמט פון לובלין. אַ זון פון פרומע עלטערן. זיין פאָטער ר' מעכל 
האָט געשמט וי אַ למדן. דער פאָטער האָט פאַרקויפט לאָטעריע-צעטעלעך. 
| די פאַמיליע מיט 5 קינדער. פישל האָט 
געהאַט נאָך 2 ברידער און 2 שוועסטער, 
אַלע דריי ברידער האָבן געלערנט אין 
דער לובלינער ישיבה און פישל האָט 
געהערט צו די בעסטע לערנער, 
אין די יאָרן 1904 און 1905 האָבן אויך 
אין לובלין אָנגעהויבן בלאָזן רעװאָלוציאָ- 
נערע ווינטן. די יידישע גאַס איז מיט. 
געריסן געװאָרן ‏ מיט די דעמאָלטיקע 
שטימונגען. אַן אויפרוף פון בונד, װאָס 
איז אַרײנגעפאַלן צו פישלען אין האַנט, 
האָט אים געגעבן א ריכטליניע צו זיין 
נייעם גאַנג אין לעבן. לערנענדיק אין 
ישיבח, האָט ער אָנגעהויבן צו לייענען 
יידישע ליטעראַטור. ביסלעכוייז האָט ער זיך פאַרבונדן מיטן בונד. ער 
האָט אויפגעהערט לערנען אין ישיבה און איז געװאָרן אַ בעל-מלאכה, אַ 


קאַמאַשן-שטעפּער. נאָך דעם װי ס'איו געװוען אַ הפסקה פון 10 יאָר 


אין דער רעװאָלוציאָנערער באַועגונג, האָט זיך אָנגעהויבן אַ גייע אויפ- 
לעבונג אין יאָר 1915, 





די עסטרייכישע אַרמײי האָט דעמאָלט אָקופּירט לובלין, פישל 
האָט אָרגאַניזירט די ערשטע גרופּע בונדיסטן. זייער ערשטער אַרױסטריט 
איז געווען עפנטלעך דעם 1טן מאַי 1916. 40 זיינען זיי געווען --- 40 בונ- 
דיסטן מיט רויטע שלייפלעך אין די לאַצן האָבן זיך פאַרזאַמלט דעם 1טן 

מאַי אין דער פרי אויף עק לאָבאַרטאָווסקע און רוסקע. צוליב נייגעריקייט 
האָבן אַדורכגײענדיקע מענטשן זיך אָפּגעשטעלט קוקן. אַלע האָבן געפילט 
עפּעס אַ נייעס גייט געשען. און אין דעם מאָמענט האָט אַ חבר אַרויסגע- 
נומען אַ רויטע פאָן און אַרױפגעצױגן אויף אַ שטעקן האָבן זיך די 
צוקוקערס דערשראָקן און ס'איז געװאָרן אַ ‏ בהלה. די יידישע באַפעלקע- 
רונג איז נאָך געווען אונטערן איינדרוק פון די צאַרישע צייטן, ווען אַ רוי- 
טע פאָן איז געווען טריף. די 40 בונדיסטן האָבן פון דעם זאַמלפּונקט זיך 
פאָרמירט צו 5 אין אַ רייע און מאַרשירט אויף די גאַסן לובאַרטאָווסקע, 
נאָװאַ און קרולעווסקע מיט געזאַנג. האָבן הונדערטער יידישע אַרבעטער 
זיך צוגעשטעלט ריי נאָך ריי און אויף קרולעווסקע האָט דער בונדישער 
צוג שוין געציילט אַריבער 800 אָנטיילנעמער. אַזױ פיל האָבן אַלע לוב- 
לינער צייטונגען אין יענער צייט געשאַצט, אָבער מיר האָבן געוואוסט, אַז 
עס איז געווען אַ סך מער -- וייט איבער טויזנט, 

דאָס איז געווען דער אויפוועק פון די יידישע אַרבעטער אין לובלין, 
פון דעם טאָג אָן איז אױיסגעװאַקסן דער גרויסער און שטאַרקער בונד אין 
לובלין,. פישל ווייס איז געווען איינער פון די סאַמע אַקטיװוסטע. ער האָט 
באַלד אָרגאַניזירט פּאַך-פאַראיינען,. דאָס איז געווען לעגאַל, אָבער דער בונד 
איז נישט געווען לעגאַל. אין די פאַך-פאַראיינען האָט מען געפירט די בונ- 
דישע אויפקלערונגס-אַרבעט. פישל וייס איז געווען דער קאַנספּיראַטי- 
ווער פאָרזיצער פון בונד אין לובלין. די װאַלן פון פּאַרטײ-קאָמיטעט זיינען 
דורכגעפירט געװאָרן געהיים, 

דעם 2טן דעצעמבער 1916 האָט דער בונד אינגעאָרדנט אַ מיטינג ערב 
די שטאָט-ראַט-װאַלן, ס'האָבן זיך באַטײליקט 3 טויזנט יידישע אַרבעטער, 
פישל ווייס האָט רעפערירט די שטעלונג פון בונד, וועלכער האָט גערופן 
צו באָיקאָטירן די װאַלן צוליב דער רעאַקציאָנערער װאַל-אָרדינאַציע. פישל 
ווייס איז אויך געווען איינער פון די צויי לובלינער דעלעגאַטן צו דער 
ערשטער לאַנד-קאָנפערענץ פון די בונדישע אָרגאַניזאַציעס אין פּױלן 
װאָס איז געהיים אָפּגעהאַלטן געװאָרן אין לובלין אין די טעג פון 24---21 
דעצעמבער 1917, 

אויך אין די ערשטע יאָרן פון דער אומאָפּהענגיקער פּוילישער מלוכה 
איז פישל ווייס געווען אַקטיוו אין דער פּאַרטײ-אַרבעט. שפּעטער האָט ער 
עמיגרירט און געלענט אין פּראַנקרייך. וי זיין פאָטער איז געווען פרום 
אין אַלט-פרענקישן יידישן נוסח, אַזױ איז פישל ווייס געווען פרום אין זיין 
בונדיזם, אין זיין באַציאונג צו דער ידיש-וועלטלעכער קולטור, 

זיין פרוי כייקע (מ'האָט זי גערופן ,די פריזירקע? און ,די מאַמע פון 
טורמע?, ווייל זי האָט זיך פאַרנומען מיט באַזאָרגן הילף פאַר די פּאַליטישע 
אַרעסטירטע) איז שוין געווען אַן אַקטיווע בונדישע טוערין אין 1905. בעת 
דער צווייטער וועלט-מלחמה האָבן די דייטשע נאַציס דערשאָסן ביידע אין 
פראַטקרייך, 

זעליג װאַסערשטראַם 

מאיר (מאַקס) שפּייזער 

געבוירן דעם 20טן סעפּטעמבער 1895 אין לובלין, רוסיש-פּײלן -- 
געשטאָרבן דעם 18טן מֹאַי 1958 אין בוענאָס-איירעס, אַרגענטינע, 
זון פון מענדל און בלימע, דער פּאָטער געווען אַ שוסטער, די מוטער 

אטאעט א א געהאַט אַ געוועלב פון פרוכטן די 

אש עלטערן האָבן זיך איבערגעצויגן קיין 
װאַרשע, וואו מאיר האָט געלערנט 
אין חדר, אין אַ פּוליש-רוסישער 
פאָלק-שול און אין אַ מיטלשול, פון 
פאַך געווען אַ צושניידער פון פרוי- 
עןדמלבושים, 
צו דער סאָציאַליסטישער באַווע- 

גונג צוגעשטאַנען אין יאָר 1910, 
אַרײנגעטרעטן אין דער סאַציאַל- 
דעמאָקראַטישער יוגנט-אָרגאַניזאַציע 
און נאָך דעם אין בונד. זיך באַ- 
טײליקט אין א ריי שטרייק-אַק- 
ציעס, אין די צאַרישע צייטן, אונ- 
טער דער דייטשער אָקופּאַציע בעת 
דער ערשטער וועלט-מלחמה און אין די ערשטע יאָרן פון אומאָפּהענגיקן 
פּױלן -- אין װאַרשע און לובלין, 

אין די יאָרן 1915 -- 1916 געווען סעקרעטאַר פון פּראָפּעסיאָנעלן פאַר- 
איין פון באַקלײיד-אַרבעטער אין װאַרשע. אין די יאָרן 1916 -- 1917 גע" 
ווען סעקרעטאַר פון צענטראַל-ביוראָ פון די פּראָפּ. פאַראײינען פון די יידי- 
שע אַרבעטער אין לובלין, | 

אין אױגוסט 1921 האָט מען אין לובלין אַרעסטירט אַ צאָל בון- 
דישע טוֹער: בעלאַ שאַפּיראָ, מאיר (מאַקס) שפּייזער, לייבל גאָלדרינג, 
לייביש לערער, עלע קליינבוים, גרשון גערטלער, יודל גאָלדבערג און מרדבי 
ווייסבערג. מ'האָט זיי געמאַכט פאַראַנטװאָרטלעך פאַר דער גאַנצער טעטי- 
קייט פון בונד און פאַר אַ ריי פּאָרגעקומענע שטרייקן. די לאָקאַלן פון דער 
בונדישער אָרגאַניזאַציע, פון די פּראָפּ. פאַראיינען און קאָאָפּעראַטיוון האָט 
מען געשלאָסן, נאָכן אָפּױצן אַ האַלב יאָר האָט מען פיר באַפרײיט אויף 
קויציע ביזן פּראָצעס, די אַנדערע פיר, צווישן זיי אויך שפּייזער, זיינען 
געזעסן ביזן פּראָצעס קרוב אָנדערטהאַלבן יאָר, 

אויפן פּראָצעס, װאָס איז פאָרגעקומען אין דעצעמבער 1922, זיינען 
אַרױסגעטרעטן אַלס עדות פון דער פאַרטיידיקונג די פאָרשטײיער פון צענ- 
טראַליקאָמיטעט פון בונד, הענריק ערליך און װיקטאָר אַלטער, װי אויך 
דער פאָרשטייער פון דער צענטראַל-קאָמיסיע פון די פּראָפּעסיאָנעלע מאַראיי- 
נען אין פּױלן דעפּוטאַט זיגמונט זאַרעמבאַ. נאָך פיר לאַנגע טעג ביז 
שפּעט אין דער נאַכט אַרײן, האָט דאָס געריכט פיר אָנגעקלאָגטע באַפרייט 

און פיר זיינען פארמשפּט געװאָרן אויף א יאָר תפיסה (די (די צייט פון זיצן 
ביזן פּראָצעס איז נישט פאַרעכנט געװאָרן). דאָס אַפּעלאַציע-געריכט האָט 
דעם אורטייל באַשטעטיקט, שפּייזער האָט געדאַרפט גֵיין אָפּזיצן נאָך אַ יאָר, 
האָט ער אויסגענוצט די געלעגנהייט, װאָס ער איז נאָכן פּראָצעס באַפרײיט 
געװאָרן אויף קויציע, און פאַרלאָזט דאָס לאַנד. אין אָקטאָבער 1922 איז ער 
אָנגעקומען קיין אַרגענטינע. 

במשך פון 25 יאָר פון זיין ווייטערדיקן לעבן געווען אַן איבערגעגעבע- 
נער געזעלשאַפטלעכער טוער אין בוענאָס-איירעס --- א בויער פון בינדישע 
אינסטיטוציעס, יידישע שולן, פּראָפ. פאַראיינען,. קרעדיט-קאַסע און אַנדערע 
אַנשטאַלטן, געווען פאָרזיצער פון דעם בוענאָס-איירעסער קאָמיטצט פוו 
יידישן קולטור-קאָנגרעס, אומעטום, וואו ער איז געוען טעטיק, איז ער 
געווען איבערגעגעבן בלב ונפש. פאַריתומט די פרוי, קינדער און אייניקלעך, 

ב. ; אינפאָרמאַציע-:מאַטעריאַל אין אַרכיו פון בונד (ניוײיאָרק). פּ. װאַלד: די פּרעסע, 
1 מאי 1958, בוענאָס-אײירעס. ל. לערער : אונזער צייט, יול-אויגוסט 1958, ניו-יאָרק, 

0 
ש. ה. 


שיעלע אַרבוז 


שיעלע אַרבוז (אָדער אַרבעס) איז געבוירן געװאָרן אין לובלין, אין 
יאָר 1897, זיינע עלטערן האָבן געהאַט אַ קליינע בעקעריי, וואו זיין פאָטער 
און מוטער האָבן אַלײין געאַרבעט, וי אַלע אין יענער צייט, האָט שיעלע באַ- 
קומען אַ רעליגיעזע דערציאונג. פון 
חדר איז ער אַריבער אין דער 
ישיבה, אין באַרימטן לובלינער 
כהנס בית:המדרש. ער האָט אי- 
בערגעריסן דאָס לערנען און האָט 
אָנגעהױיבן אַרבעטן אַלס האַנדלס- 
אָנגעשטעלטער אין דער טאַבאַק- 
בראַנזשע. 
שיעלע האָט גלייכצייטיק זיך אָנ- 
געהויבן אינטערעסירן אין וועלט- 
לעכע ענינים. ער האָט אַ סך גע- 
לייענט און זיך פאַרנומען מיט 
זעלבסט-בילדונג. דער רעװאָלוציאָ- 
נערער דרויסן האָט געלאָקט און 
גערופן. אין 1915, ווען לובלין איז אָקופּירט געװאָרן פון דער עסטרייכישער 
אַרמײ, איז שיעלע אַרבוז געווען צװישן די ערשטע 40 בונדיסטן, וועלכע 
האָבן אָנגעהויבן צוריק אויפבויען די בונדישע באַװועגונג אין לובלין, װאָס 
איז אין די יאָרן פון דער צאַרישער רעאַקציע צעשטערט געװאָרן. 
וי אַ פּאָליטישע פּאַרטײי איז דער בונד אויך ביי דער עסטרייכישער מאַכט 

נישט געווען כשר, מען האָט געשאַפן אַ קלוב אונטערן נאָמען אַרבעטער-היים. 
דאָרט האָבן זיך אָנגעהױבן גרופּירן אַרבעטער פון פאַרשידענע פאַכן, שיעלע 
איזן באַלד געװאָרן שטאַרק אַקטיו, אויף פֿאַרשידענע פאַרּזאַמלונגען און 
אונטערנעמונגען האָט ער געהאַלטן רעדעס. דער עולם האָט ליב געהאַט 
אים צו הערן. סאיז געשאַפן געװאָרן אַן אָרגאַניזיר-:קאָמיטעט צו אָרגאַ- 
ניזירן פאַך-פאַראיינען דער פלאַם-פייערדיקער שיעלע איז מיט זיין מוט 
און איבערגעגעבנקייט געווען צווישן די אַקטיוסטע אין דעם קאָמיטעט. ער 
אָרגאַניזירט און רעדט אויף פאַרזאַמלונגען פון שניידער, שוסטער, קאַ- 
מאַשנמאַכער, סטאָלער, בלעכעו, שלאָסער, דרוקער, פריזירער, בעקער, 
פליישער, טרעגער, האַנדלס-אָנגעשטעלטע, זייגער-מאַכּער, איינבינדער, װאַ- 
טע-מאַכער, זייף-אַרבעטער און ליכטציער, קאָלדרע-מאַכערקעס און היטל- 
מאַכער,. אין דעם אַרבעטער-היים, ביי די אַלע אָרגאַניזירטע פאַכן, װוערט 
שיעלע שטאַרק אַקטיוו צוזאַמען מיט אַנדערע בונדיסטן, װאָס געהערן צו די 
אַלע פאַכן, 


אין 1916 ווערט שיעלע אַרבוז אויסגעקליבן אין דעם קאָמיטעט פון 5 
צו אָרגאַניזירן די ערשטע לעגאַלע 1טע מאַי דעמאָנסטראַציע אין לובלין, 
אָפיציעל אונטערן נאָמען פון דער אַרבעטער-היים. ווען אָבער ס'זיינען זיך 
צוזאַמענגעקומען עטלעכע הונדערט אַרבעטער און מ'האָט פאַנאַנדערגעװיקלט 
די רויטע פאָן פון אַלגעמײנעם יידישן אַרבעטער-בונד, האָבן זיך אַ טייל 
אַרבעטער דערשראָקן און זיינען אַנטלאָפן,. שיעלע איז אַרױף אויף אַ טיש און 
גענומען רופן און באַרואיקן אַלע אַרבעטער. דער צוג האָט אָנגעהויבן 
מאַרשירן איבער די גאַסן און די אַרבעטער זיינען פון די טראָטואַרן אַרײן 
אין די רייען,. מיט יעדער מינוט איז דער צוג געװאָרן גרעסער און גרע- 
סער, 

די אַרבעטער-היים האָט אין יענער צייט באַשלאָסן צו גרינדן אַ קיך 
פאַר אַרבעטסלאָזע,. שיעלע און נאָך 2 חברים ווערן באַשטימט צו גיין צו 
דער יידישער קהילה פאָדערן אַ סובסידיע צו עפענען אזאַ קיך. אַ טאָג צייט 
האָט געדויערט דאָס אַמפּערן זיך אויף דער זיצונג אין דער קהילה. שיעלע 
האָט אויסגעקעמפט אַ טובסידיע. מ'האָט געעפנט א קיך פאַר אַרבעטסלאָזע. 
שיעלע אַרבוז איז געװאָרן באַשטימט אַלס פירער און פאַרװאַלטער פון דער 
קיך. ער כאַרלאָזט זיין פּאָסטן אַלס אָנגעשטעלטער אין אַ טאַבאַק-געשעפט 
און נעמט איבער דעם פּאָסטן פון פירן די קיך, אין 1917 איז אַרבוז צווישן 
די פינף בונדיסטן אין דעם קאָמיטעט צו אָרגאַניזירן טעכניש די בונ- 
דישע לאַנד-קאָנפערענץ אין לובלין. די קאָנפערענץ איז פאָרגעקומען 
אין דער אַרבעטער-קיך אויף אַרכי-"דאקאנסקע 9, ביי דער חברטע לאה 
קוטשער וי אויך אין אַ בנין פון אַ ציגאָרן-פאַבריק, 


ביים סוף פון דער ערשטער וועלט-מלחמה, אין 1918, איז אין לובלין 
געשאַפן געװאָרן די ערשטע פוילישע פאָלקס-רעגירונג מיטן פירער פון 
9,, איגגאַצי דאַשינסקי בראש. שיעלע איז דער ערשטער, װאָס קומט אין 

בונדישן לאָקאַל מיט אַ רויטן אָרעם-באַנד און מיט אַ ביקס אין דער האַנט, 
אין יענער צייט האָבן זיך אויך אין לובלין שטאַרק אַנטװיקלט די בונדישע 
שפּייז-קאַָאָפּעראַטיוון. דער בונד שיקט דעם חבר שיעלע אַרבוז צו זיין 
דער פירער און פאַרװאַלטער פון די אַלע קאָאָפּעראַטיוון. אין 1927 שיקט די 
פּאַרטײ דעם חבר אַרנוז צו זיין דער סעקרעטאַר און דער פירער פון פאַר- 
איין פון די האָלץ-אַרבעטער,. אין 1933 וװערט ער סעקרעטאַר פון סאָציאַ- 
ליסטישן פאַראיין פון האַנטװערקער און כאַלופּניקעס, װאָס האָט געציילט 
איבער טויזנט מיטגלידער. גליכצייטיק איז ער אַ מיטגליד אין לובלינער 
קאָמיטעט כון בונד, אַ מיטגליד אין עקזעקוטיוו פון צענטראַליראַט (קולטור 
אַמט) פון די פּראָפ. פאַראיינען, ראַטמאַן פון בונד אין שטאָט-ראַט, פּרנס 
פון בונד אין דער יידישער קהילה, אַ מיטגליד אין דער פאַרװאַלטונג פון 
דער יידישער של-אָרגאַניזאַציע און אין קאָמיטעט, װאָס האָט אויפגע- 
שטעלט דאָס שול-און קולטור-הויז אויפן נאָמען פון י. ל. פרץ, 

ער איז געווען גייסטרייך און ענטוזיאַסטיש. ער האָט פאַרמאָגט אַ גרע- 
נעצלאָזן אידעאַליזם און מסירת-נפש. דאָס לעבן פון שיעלע אַרֹבוז איז 
געווען אַ באמת בונדיש לעבן. 

די נאַצי-מערדער האָבן אים אומגעברענגט בעת דער צוייטער ועלט- 
מלחמה, 

זעליג װואַסערשטראַם 


לאה קוטשער 


זי האָט געשטאַמט פון פּולאַוו, לובלינער געגנט. לאה האָט חתונה גע- 
האַט מיט יידעלע קוטשער. פון פאַך איז ער געווען אַ גיטער מענער-פּריװאַט- 
שניידער. נאָך דער חתונה האָט ער אינגעאָרדנט פאַר זיך אַ שניידער" 
װוערקשטאַט פאַר באַשטעלטע מע- 
נער-מלבושים. ער האָט געהאַלטן 
עטלעכע אַרבעטער און געאַרבעט 
פאַר די אָנגעזעענסטע מענטשן פון 
שטאָט, גלייכצייטיק האָט ער גע- 
האַנדלט מיט שניט-סחורה, איז שנעל 
רייך געװאָרן און געקויפט עטלע- 
כע גאָר גרויסע הייזער אויף די 
אָנגעזעענסטע גאַסן פון לובלין, על 
פּי רוב אויף די גאַסן, וואו ער האָט 
געהאַט די נישטיידישע קליענ" 
טעלע. 

לאה האָט געהאַט אַ גרויסע צאָל 
: 4 אין איר משפּחה, װאָס זיינען גע- 


ווען , שטאַרק אַקטיוו אין בונד אין ז די יאָרן 1905 און 1906, דאָס האָט געהאַט 
298 





אַ גרויסע השפּעה אויף איר גאַנג צום בונד. סוף 1915 און אֶנהייב 1916 
איז לאה קוטשער געווען פון די ערשטע אַקטיווע חברים און חברטעס, וועלכע 
האָבן געבויט און געשאַפן די אַזױ ברייטע, פאַרצווייגטע בונדישע באַװועגונג 
אין לובלין, װאָס האָט שפּעטער געשפּילט אַזאַ גרויסע ראָל אין יידיש- גע" 
זעלשאַפטלעכן לעבן און אין דער אַרבעטער- באַװעגונג פון דער שטאָט 
לובלין, 

אין 1917 האָט די צענטראַלע אָנפירונג פון בונד אין פּוילן אָרגאַניזירט 
אַ לאַנד-קאָנפערענץ פון די בונדישע אָרגאַניזאַציעס. די קאָנפערענץ װאָס 
האָט געמוזט זיין אַ קאָנספּיראַטיווע איז פאָרגעקומען אין דער דירה פון 
לאה קוטשער. זי האָט אַלץ באַזאָרגט, אַז די דעלעגאַטן זאָלן זיך פילן אַזױ 
וי ביי זיך אין דער היים. ביי איר אין הויז אויף סאַנדאָװע 10 איז דעמאָלט 
געלייגט געװאָרן דער יסוד פון בונד אין פּױלן אָפּגעטײלט פון בונד אין 
רוסלאַנד, 

לאה איז שטענדיק געווען אונטער דעם איינדרוק פון דער גרויסער 
זכיה, װאָס ביי איר אין הוין איז פאָרגעקומען אַזאַ היסטאָרישער אַקט, וי 
די גרינדונגזקאָנפערענץ פון בונד אין פּױילן, די בונדישע באַװעגונג אין 
לובלין האָט זיך שטאַרק אַנטװיקלט און אויפגעבויט פאַרשידענע אָרגאַניזאַ- 
ציעס, אינסטיטוציעס, שולן, קינדערהיימען, ביבליאָטעקן, אָוונט-קירסן פאַר 
דערװואַקסענע. די חברטע קוטשער האָט זיך אויסגעצייכנט מיט איר אַקטי- 
וויטעט ביי דער שול-אַרבעט און קינדער-היים, זי איז געווען אַ בונדיסטקע 
מיט האַרץ, מיט נשמה און מיט דער קעשענע. זי האָט געזאַמלט געלט און 
אַליין געגעבן גרויסע ביישטייערונגען, אַז די קינדער פון דער קינדער-היים, 
װאָס זייערע עלטערן האָבן געמוזט גיין צו דער אַרבעט, זאָלן ניט הונגערן. 
זי האָט באַזאָרגט יעדן טאָג פאַר יעדן קינד אַ זעמעלע און אַ גלאָז מילך, 
0 זעמעלעך און 60 גלעזער מילך פאַר 60 קינדער איז נישט אַזױ לייכט יעדן 
טאָג אָנגעקומען,. לאה האָט נישט גערוט בײיטאָג און ביינאַכט און געזאָרגט 
וי אַזױ ווייטער צו טון אַזאַ הײיליקע אַרבעט, זי איז געווען אַקטיוו אין אונזער 
גאַנצער באַוװועגונג -- ניי פאַרשידענע אַקציעס, פאַר דער שול, פאַר דער 
פאָלקס-צייטונג, ביי פאַרשידענע װאַל-קאַמפּאַניעס, ביים בויען דאָס פּרעכ- 
טיקע פּרץ-הויז אין לובלין. זי האָט כסדר ווערבירט פריינט און סימפּאַטיקער 
כּאַר אונזער באַוועגונג. אַזױ האָט לאה קוטשער געדינט דעם בונד חברטע 
לאה איז געווען טעטיק אומעטום, וואו די פּאַרטײ האָט זי געשיקט. זי 
איז געווען אַ מיטגליד אין קאָמיטעט פון דער יידישער אַרבעטער-פרויען 
אָרגאַניזאַציע ;יאַף", אַ מיטגליד אין דער פאַרװאַלטונג פון דער יידישער 
שול-אָרגאַניזאַציע אין לובלין, אַ מיטגליד אין דער פאַרװאַלטונג פון דער 
קולטור-ליגע, 

די היטלער-מערדער האָבן פאַרשניטן פריצייטיק איר לעבן צװאַמען 
מיטן לעבן פון איר מאַן און קינדער. 

זעליג װואַסערשטראַם 
0 

יחיאל מלך ליוועראַנט 


יחיאל ליװעראַנט איז געבוירן געװאָרן אין װאַרשע דעם 15טן יאַנואַר 
6 אין א רעליגיעזער און אָרימער פאַמיליע. זיין פאָטער האָט זיך פאַר- 
נומען מיט מלמדות און גלייכצייטיק געווען אַ פאַרקויפער פון לאָטעריע- 
{ צעטלען. דעם פאָטער האָט מען גערופן איטשע- 
לע ריטקער. ער איז געווען אַ מלמד פון שריי" 
בער י. י. טרונק, וועלכער האָט אין זיין מאָ- 
נומענטאַלן װערק פּױילן דערמאָנט זיין רבין 
ניטשעלע ריטקער אין 4טן באַנד, 
ליװעראַנט האָט געלערנט אין ישיבה ביז 
5 אאָר, און דאַן האָט ער אָנגעהויבן העלפן 
אין פּרנסה דער אָרימער היים. ער איז געװאָרן 
אַ װאָיאַזשאָר. אין יאָר 1918 איז ער געװאָרן 
נאָנט צו דער בונדישער באַװעגונג, און גע" 
אַרבעט אין דער קאָאָפּעראַציע אַלס אָנגעשטעל- 
טער. געווען נאָנט מיט די בונדישע טוער פון 
"אשי ;,,,;,,,,; יענער צייט און איינגעזאַפּט אין זיך זייער אי 
בערגעגעבנקייט צום בונד. אָט דעם עיקר-שטריך האָט ער מיטגענומען אין 
דער נייער עמיגראַציע-היים אין אַרגענטינע, אין בוענאָס-איירעס, וואוהין 
ער איז געקומען אין 1931, 

הגם נישט אויף אָנפירנדיקע געזעלשאַפטלעכע פּאָסטנס, אָבער שטענדיק 
איז ער געווען אין די צענטראַלע קערפּערשאַפטן פון דער שול-באַוועגונג, פון 
דער געזעלשאַפט פאַר יידיש-וועלמלעכע שולן, פון דער פּרץישול, אַ מיט- 
גרינדער פון פאַרלאַג יידבוך, איינשטעלער פון אַ פּרעמיע אױפן נאָמען 
פון אַרטור זיגעלבוים פאַר די בעסטע שריפטלעכע אַרבעטן בי אַ שול- 
אַרױסלאָז, איינער פון די איניציאַטאָרן ביים בויען די קינדער-קאָלאָניע 
יידישלאַנד. שטענדיק פון די ערשטע גרעסערע ביישטיערער פאַר פּאַר" 
טייאישע צװועקן. זיין שטוב איז געווען אָפן פאַר געזעלשאַפטלעכע צװאַ- 
מענקומען. שרייבער, קינסטלער, קולטור-געסט האָבן געוואוסט, אַז אין דער 
שטוב פון דער משפּחה ליװעראַנט איז תמיד פאַראַן אַ באַציאונג און פאַר" 
שטענדעניש פאַר זייערע שליחותן. 





מיטן שרייבער און חבר י. י. טרונק און חבר דר. מאיר מענדעלסאָן האָט 
אים פאַרבונדן אַ יאָרן לאַנגע פריינטשאַפט. ער איז געװוען אַ גוטמוטיקער 
מענטש, שטענדיק מיט אַ גלייכווערטל און שפּאַס, הגם זיין פיזישער צו" 
שטאַנד איז אַלע מאָל געווען אַ שוװאַכער. ער האָט געהאַט אַ שטאַרקן ווילן צו 
רייזן, נישט געקוקט דערויף װאָס זיין געזונט-צושטאַנד האָט עס אים נישט 
דערלויבט, האָט ער צוזאַמען מיט זיין פרוי טויבע און איינציקער טאָכטער 
גרעטאַ געמאַכט אין משך פון די לעצטע יאָרן עטלעכע לענגערע ריזעס 

איבער פאַרשידענע לענדער און שפּעטער זיינע פיינע אָבסערװאַציעס דער- 
ציילט חברים און פריינט ביי צוזאַמענקומען, 

אין 1961 האָט ער געמאַכט אַ רייזע ביז אױסטראַליע. דאָרט איז ער 
געװאָר געװאָרן, אַז זיין נאָנטער און ליבער חבר טרונק, וועמען ער האָט 
פריער באַזוכט אין ניו-יאָרק, איז נישטאָ מער צװישן די לעבעדיקע און 
דאָס האָט פאַטאַל געווירקט אויף זיין שװאַכן האַרץ, אין וועג אויף דער צוריק- 
רייזע, ערגעץ אויף אַן אינזל, ביי דער זייט פון זיין לעבנס-באַגלײיטערין 
האָס חבר יחיאל מלך ליװעראַנט אויסגעהויכט זיין אָטעם. ער איז געשטאָרבן 
דעם 5טן סעפּטעמבער 1961, מ'האָט אים געברענגט קיין בוענאָס איירעס, 
וואו ס'איז פאָרגעקומען די קבורה, 

די אין טרויער געבליבענע פרוי, טאָכטער און איידעם האָבן פאַר- 
שטאַנען, אַז אין דער ניי אויפגעבויטער קינדער-קאָלאָניע יידישלאַנד זאָל 
פאַראייביקט וערן דער נאָמען פון יחיאל מלך ליװעראַנט, 

יצחק ליפסקי 
0 


מרדכי וועלוװועל בערנשטין 


געבוירן דעם 14טן יוני 1905 אין ביטען, גראָדנער גובערניע, ווייס- 
רוסלאַנד -- געשטאָרבן דעם 21טן אַפּריל 1966 אין ניו-יאָרק, 


?; פאָטערס חדר, שפּעטער אין די ישיבות 
פו באַראַנאָויטש, סלאָנים און ביאַליס: 
= טאָק. ער איז געװען אַ גוטער תלמיך; 
שנעל באַנומען אַן ענין און געהאַט אַ גוטן 
זכרון צום געדענקען. אין די ישיבות 
האָט מען אים גערופן ;דער ביטענער 
שילוי", 

געגרייט זיך צו ווערן אַ רב. אָבער די 
ווינטן פון דער ניער צייט האָבן אים 
אַרויפגעפירט אויף אַן אַנדערן וועג. ער 
איז אַװעק קיין ווילנע און דאָרט אַרײנ- 
געטרעטן אין העברעאישן לערער-סעמי- 
נאַר. אויך ביי דעם האָט ער זיך נישט 
געהאַלטן -- ער איז געװאָרן אַן אָנגעץ- 
שטעלטער, אויך געפּרואװט וערן אַן 











אַרבעטער, אַ סטאָליער, 
אין ווילנע איז ער געװאָרן אַ מיטגליד פון יוגנט בונד צוקונפט. אין 
דער באַוועגונג איז מרדכי װועלװעל בערנשטיין געווען באַקאַנט אונטערן 

נאָמען מאַטװײי, אין די צװאַנציקער יאָרן איז ער געװען סעקרעטאַר פון 
די פּראָפּעסיאָנעלע פאַראיינען אין סלאָנים. אין 1926 איז ער אַריבער קיין 
וואַרשע, וואו ער איז געווען באַשעפטיקט אין סעקרעטאַריאַט פון צענטראַל- 
קאָמיטעט פון בונד אין פּולן ביזן אויסברוך פון דער צווייטער וועלט-מלחמה, 
פון צייט צו צייט האָט אים דער סעקרעטאַריאַט געשיקט אויספירן אָרגאַ- 
ניזאַציאָנעלע שליחותן אָדער האַלטן פאָרלעזונגען אין דער פּראָווינץ, 

מאַטװײ איז געווען פּערזענלעך באַקאַנט מיט אַ גרויסער צאָל מענטשן 
פון דער באַװועגונג. ער פלעגט זיך אינטערעסירן מיטן לעבן און אָפּשטאַמונג 
פון פיל חברים און חברטעס און באַלד ווערן היימיש מיט זיי. מיט דער 
צייט האָט זיך ביי אים אַנטװיקלט זיין רעדנערישער און שרייבערישער טאַ- 
לאַנט,. די ערשטע צייט האָט ער בעיקר געשריבן אין אָרגאַן פון יוגנט-בונד 
צוקונפט -- יוגנט וועקער. שפּעטער האָט ער אויך געשריבן אין דער װאַר- 
שעווער פאָלקס-צייטונג און אַנדערע בונדישע אױסגאַבעס, 

אין די דרייסיקער יאָרן איז ער געווען גאָר אַקטיו ביים אָרגאַניזירן 
ישיבה-בחורים, וועלכע האָבן באַשלאָסן צו פאַרלאָזן די ישיבה, ווערן אַר- 
בעטער און זיך פאַרבינדן מיט דער בונדישער באַװעגונג. זיי האָבן גע- 
שאַפן ספּעציעלע קרייזן, װאָס האָבן געטראָגן דעם נאָמען פון בונדישן פּיאָנער 
אַרקאַדי קרעמער, מ'האָט זיי דערפאַר גערופן קאַרקאַדיניקעס?. מאַטװײ 
האָט זיך מיט זיי גוט איינגעלעבט. ער איז געווען דער, װאָס האָט געקענט 
צו זיי ריידן אין זייער שפּראַך און פאַרענטפערן זייערע ספקות, 

ס'איז געקומען היטלערס אָנפאַל אויף פּוילן. צוזאַמען מיט זיין פרױי 
און טאָכטער איז מאַטװײ אַװעק פון װאַרשע און איז אָנגעקומען קיין ווילנע, 
סאָוועט-רוסלאַנד, דעמאָלט אַ שותף פון היטלער-דײיטשלאַנד, האָט פאַרנומען 
ווילנע. די נ. ק, וו. ד. האָט אַרעסטירט אַ גרויסע צאָל געזעלשאַפטלעכע 
טוער. צווישן די אַרעסטירטע בונדיסטן איז אויך געווען מאַטװײ. איבער 
אַ יאָר צייט האָט ער געשמאַכט אין סאָוועטישע תפיסות און קאַטאָרגע- 
לאַגערן. אַ צייט נאָך דער אַמנעסטיע (1941) איז ער אין סאָװועט-רוסלאַנד 
אַ צווייט מאָל אַרעסטירט געװאָרן, 

נאָך דער מלחמה האָט ער זיך אומגעקערט קיין פּוילן, וואו ער אין 
פאַרבליבן בערך 2 יאָר צייט. נאָך דעם וי די קאָמוניסטישע מאַכט האָט 
געצוואונגען צו ליקווידירן די בונדישע אָרגאַניזאַציע, פאַרלאָזט ער אין 
8 דאָס לאַנד און לעבט אין דייטשלאַנד ביז 1952, ער איז געווען סע- 
קרעטאַר פון די בונדישע גרופּעס פון פּליטים אין די דייטשע שטעט און 
לאַגערן. גלייכצייטיק האָט ער זיך פאַרנומען מיט פאָרשונג-אַרבעט ועגן 
חורבן פון די יידישע קהילות אין דײיטשלאַנד. פון דײיטשלאַנד האָט מאַטויי 
אױסגעװאַנדערט קיין אַרגענטינע, וואו ער איז פאַרבליבן קרוב אַ צענטליק 
יאָר. פון 1961 האָט ער געלעבט אין אַמעריקע. | 

אַ מענטש מיט אַ סך ענערגיע און אַרבעטס-פעאיקייט, איז מאַטװײ 
אויך געווען זייער אַקטיוו אין דעם שוערן נאָכמלחמה-פּעריאָד,. שוין אין 
די פריערדיקע יאָרן האָט ער אַרױסגעװיזן אַ נייגונג צו זאַמלען און פאָרשן 

געשיכטלעכע מאַטעריאַלן, נאָכן חורבן האָט ער געטאָן די דאָזיקע אַרבעט 
אומעטום, וואו ער איז געװוען -- אין פּולן, דײיטשלאַנד, אַרגענטינע און 
לסוף אין אַמעריקע. אין רעזולטאַט פון די זאַמלונגען און פאָרשונגען האָט 
מאַטװײ פאַרעפנטלעכט עטלעכע ביכער: 

אין לאַבירינטן פון תקופות, נישט דערברענטע עזיטן, דאָס איז געוען 
נוסח אשכנז און אַנדערע. ער האָט אויך אַ סך געשריבן אין דער פּרעסע און 
רעדאַגירט אָדער צוזאַמענגעשטעלט 15 יזכור-ביכער פון אַ צאָל שטעט, 
גלייכצייטיק האָט ער געהאַלטן פאָרלעזונגען אױױף פאַרשיידענע יידישע 
טעמעס. 

אין אַרגענטינע איז ער געווען סעקרעטאַר פון דער בונדישער אָרגאַ- 
ניזאַציע און ראַטמאַן פון דער קהילה אין בוענאָס-איירעס, 

אין אַמעריקע האָט מאַטװײ, נאָכן טויט פון יצחק לעווין-שאַצקעס, אי- 
בערגענומען די אַמטן פון סעקרעטאַר פון יידישן סאַציאַליסטיעשן פאַרבאַנד 
און רעדאַקטאָר פון חודש-זשורנאַל דער וועקער. די דאָזיקע אַרבעט האָט 
ער געטאָן ביז די לעצטע טעג פון זיין לעבן, 

זיין מעלה --- דער אימפּעט, די אומדערמידלעכע ענערגיע, דער גוטער 
זכרון און די צעשפּרײטקײט פון זיין טעטיקייט --- האָט אין זיך גופא גע- 
קענט טראָגן דעם חסרון פון איילעניש און טײלמאָל פון אומפּינקטלעכקײט, 
במשך צענטליקער יאָרן האָט מאַטװײ געדינט דער בונדישער באַװעגונג און 
דער יידישער קולטור, 

אֹ. צ, 
0 


יוסף באַראַז 


געבוירן דעם 29טן אַפּריל 1882 אין גאָראָדניצע, װאָלינער גובערניע, 
רוסלאַנד --- געשטאָרבן דעם 5 פעברואַר 1967 אין נתניה, מדינת ישראל, 

גאָראָדניצע איז געווען אַ קליין שטעטל מיט הילצערנע הייזלעך באַדעקט 
מיט שטרויענע דעכער. כמעט די גאַנצע באַפּעלקערונג איז באַשטאַנען פון 
יידן. דאָרט האָט זיך געפונען די פאַיאַנס-פאַבריק פון קאַפּיטאַליסט זוסמאן, 
וועלכער האָט געהאַט נאָך איין פאַבריק אין שטעטל קאַמענעבראָד, אויך װאָ- 
לינער גובערניע. כמעט אַכציק פּראָצענט פון דער באַפעלקערונג האָבן גע- 
אַרבעט אין דער פאַבריק. צווישן די אַױרבעטער האָט זיך געפונען אַ גרויסע 
צאָל פרויען און מינדעריעריקע יינגלעך און מיידלעך. די גאָראָדניצער בלי- 
קודש זיינען געווען אַ זויכטיקער אינסטרומענט אין די הענט פון דער פאַבריק- 
אַדמיניסטראַציע. בתי-מדרשים, חברה תהילים, חברה משניות, אָפטע דרשות 
פון מגידים, אָפטע באַזוכן פון קאָרעצער רבי, פון טאַלנער רבי, פון אַנדערע 
רביים --- דאָס אַלץ איז אונטערגעהאַלטן און געשטיצט געווען פון דער אַדמי- 

ניסטראַציע פון דער פאַבריק. קודם האָט מען געפירט אַ קאַמף קעגן דער 
השכלה-באַװעגונג, וועלכע האָט זיך אָנגעהויבן פאַרשפּרײטן אין שטעטל, און 
נאָכדעם קעגן דער סאָציאַליסטישער אַגיטאַציע, וועלכע ס'האָט אָנגעהוֹיבן צו 
פירן אַ קליין קרייזל פון בונד, פאַרשטײיט זיך אומלעגאַל, 

מיין זיידע בן-ציון איז געווען דער שטאָט-שוחט פון גאָראָדניצע און 
ווען ער איז געשטאָרבן, האָט באַדאַרפט ווערן שוחט מיין פאָטער יחיאל-מיבל, 
אָבער ס'איז געשען אַן אומגליק. אין אַ פרײיטאָג, ווען ער איז געקומען פון 
מרחץ, אָפּגעזאָגט דעם שיר-השירים, איז ער אַװעק אין קלויז און זיך גענומען 
פּאַר זיין ;אַרבעט?, וועלכע ער פלעגט טאָן אַלע פרײיטאָג פאַרנאַכט: אַרײנ- 
שטעלן און אָנצינדן די ליכט אין די הענג-לייכטער פונם סופיט -- אַ מצווה 
װאָס ער האָט זי געטאָן זינט ער איז געװאָרן בר-מצווה. ער האָט זיך אַרױיפ- 
געשטעלט אויף אַ הויכן שטענדער און גענומען אַרײינשטעלן די ליכט, פּלוצעם 
איז ער אַראָפּגעפאַלן פון שטענדער און אין אַ צושטאַנד פון חלשות האָט מען 
אים געבראַכט אַהיים. ס'האָט לאַנג נישט געדויערט און מען האָט אים 
געמוזט אָפּפירן אין דער קרייז-שטאָט נאָװאָגראָדװאָלינסק אין יידישן שפּי 
טאָל, וואו ער איז געשטאָרבן אין עלטער פון 24 יאָר. מיין מאַמע רחל 
איז געבליבן אַן אַלמנה מיט צוויי יתומים : איך בין דאַן אַלט געווען פיר מיט 
אַ האַלבן יאָר און מיין שוועסטער הינדע איין יאָר. אַ יונגע אַלמנה מיט 
צוויי קליינע קינדער אָן שום עקזיסטענץ-מיטלען. האָט מיין מו" 
טער פאַרלאָזט גאָראָדניצע און אַװעקגעפאָרן קיין זשיטאָמיר --- די הויפּט- 
שטאָט פון װאָלינער גובערניע -- וואו זי איז געװאָרן אַ קעכין אין הױיז 
פון אַ יידישן נגיד. איך און מיין שוועסטערל זיינען געבליבן ביי דער באָבע 
חיה, מיין פאָטערס מוטער, וועלכע האָט געאַרבעט צזאַמען מיט איר טאָכטער 
מיכליע אין דער פאַיאַנס-פאַבריק. ביידע האָבן פאַרדינט פערציק קאָפּיקעס 
אַ טאָג, װאָס האָט נישט געקלעקט אויף צו באַפרידיקן די עלעמענטאַרע באַ- 
דערפענישן פון צוויי דערװאַקסענע און צוויי קינדער, 

די מוטער האָט שפּעטער זיך באַזעצט אין קישיניעוו, בעסאַראַביע, און 
אַהין האָט מען אויך געשיקט ביידע קינדער. די נסיעה קיין קישיניעוו האָט 
געדויערט פופצן טעג. לוט דעם חשבון, װאָס שמוליע, וועלכער האָט מיט 
זיין פאַמיליע איבערגעװאַנדערט קיין קישיניעוו, האָט געמאַכט, װאָלט די 
נסיעה מיט דער באַן געקאָסט אַ גרויס פאַרמעגן, און מיטן פערד און װאָגן 
האָט אים גאָרנישט געקאָסט, ווייל דעם װאָגן מיט די פערד האָט ער פאַרקויפט 
אין קישיניעוו און האָט נאָך פאַרדינט עטלעכע קערבלעך. אמת, מיט דער 
באַן װאָלט מען געפאָרן נאָר צויי טעג, אָבער די צייט האָט נישט געשפּילט 
קיין ראָל,. ‏ שרעקלעך מיד און אָפּגעשװאַכט זיינען מיר געקומען קיין קי- 
שיניעוו און פאַרפאָרן צו אונזער מומע יענטע, דער מאַמעס שוועסטער. 

שוין אויפן דריטן טאָג נאָך מיין אָנקומען קיין קישיניעוו האָט מיין מו" 
מעס איידעם, בן-ציון, וועלכער איז גאַנצע טעג בין שפּעט אין דער נאַכט 
געזעסן אין בית-המדוש, געלערנט גמרא און דאָס ווייב איז געווען די פּרנסה- 
געבערין, מיך אָפּגעטירט אין דער קישיניעווער ישיבה. דער ראש-ישיבה 

אַליין האָט מיך עקזאַמינירט, געבליבן צופרידן פון מיינע תשובות און איך 
בין אַרײן אין דער לעצטער כיתה פון דער ישיבה, וואו די לימודים האָט 
געפירט דער ראש-ישיבה אַלין,. איך האָב געענדיקט די ישיבה, ווען איך בין 
אַלט געווען פערצן יאָר. אין מיין ווייטערדיקן לערנען אין בית-המדרש בין 
איך געװאָרן ,זעלבשטענדיק", קיינעם נישט באַדאַרפט אָפּגעבן קיין דין" 
וחשבון און פאָרגעזעצט דעם גמרא-לימוד, נישט טראַכטנדיק אפילו וועגן 
תכלית, װי דער רוב פון די בית-המדרש בחורים, וועלכע האָבן געלערנט 
תורה לשמה, 

איך האָב זיך געווענדט צו איינעם פון די גאַס-מעקלערס און אים גע- 
בעטן ער זאָל געפינען פאַר מיר עפּעס אַ אשטעלע". שוין אויפן צוייטן 
טאָג בין איך געװאָרן אַ /משרת" אין אַ קלייט פון טיטון און פּאַפּיראָסן 
פאַרן הוילן עסן און אַ בעטל אויף צו שלאָפן אין קיך, לאַנג בין איך דאָרט 
נישט געבליבן. אינגיכן האָב איך זיך באַקאַנט מיט אַ יידן אַן אַרענדאַר 
פון אַ דאָרף, וועלכער האָט זיך פאַראינטערעסירט מיט מיין פּערזאָן, זיך דער" 
וואוסט, אַז איך בין אַ בן-תורה, ווייל איך האָב געענדיקט די ישיבה, און ער 
האָט מיך גענומען צו זיך אין דאָרף, וואו איך בין געװאָרן אַ מלמד פאַר זיינע 
קינדער, 

איך האָב אויסגענוצט די פרייע צייט און געשטודירט די רוסישע שפּראַך, 
ליטעראַטור, מאַטעמאַטיק, פיזיק, לאַטײן א. אַז. וו.. און זיך געגרייט צו די 
עקזאַמענס פאַר אַכט קלאַסן גימנאַזיע -- מאַטור-עקזאַמענס,. שווער איז מיר 
אָנגעקומען דאָס לערנען אין דאָרף: ס'האָבן געפעלט די נויטיקע לערן-" 
ביכער, די נויטיקע ליטעראַטור פון די רוסישע שרייבער און פּאָעטן, 
ס'האָבן אויסגעפעלט די חברים, צו וועלכע מ'האָט זיך געקאָנט ווענדן מיט 
פאַרשידענע פראַגן און באַקומען די נויטיקע דערקלערונגען. איך האָב זיך 
געפּלאָגט אַ יאָר צייט און זיך אומגעקערט קיין קישיניעוו, וואו מיט גרויס 
מי האָב איך באַקומען אַ פּאָר לעקציעס פון דער רוסישער און העברעאישער 
שפּראַך ביי פּריואַטע בעלי-בתים פאַר זייערע קינדער, און די לעקציעס 
האָבן מיר געגעבן די מעגלעכקייט צו פאַרדינען בצמצום דאָס שטיקל ברויט 
און פאָרזעצן מיינע שטודיעס און צוגרייטן זיך צו די מאַטור-עקזאַמענס, 

זומער 1903 האָב איך געמווט פאָרן קיין נאָװאָגראָד-װואָלינסק, כדי צו 
באַקומען די נויטיקע אַקטן, אַז איך בין אַ בן-יחיד ביי מיין מוטער דער אלמנה, 
װאָס האָט מיר געגעבן דאָס רעכט צו כאַפרײיען זיך פון מיליטער:דינסט, 
פון נאַװאָגראָד-װאָלינסק בין איך געפאָרן קיין קאַמענעבראָד, וואו ס'האָט גע- 
וואוינט מיין מומע מיכליע מיט איר מאַן און צוויי קינדער, אין קאַמענעבראָד, 
וואו ס'איז געווען דער פאַיאַנס-זאַװאָד, איז פאָרגעקומען מיין ערשטער קאָנ- 
טאַקט מיט די יידישע אַרבעטער. דאָרט בין איך אַרײנגעטרעטן אין בונד, 
מיט וועלכן כ'בין געבליבן פאַרבונדן מיין גאַנץ לעבן, 

(אַרױסגענומען פוֹן די אױטאָביאָגראַפישע נאָטיצן, װאָס יוסף באַראַז 
האָט אָנגעשריבן און איבערגעגעבן דעם בונדישן זשורנאַל לעבנס-פראָגן אין 
תל-אביב מיט דער בקשח זיי צו פאַרעפנטלעכן ערשט נאָך זיין טױט; גע- 

ווען געדרוקט אין נומער 163, מערץ 1967, אין די יאָרן 1962, 1963, 1964 
האָט באַראַז אין די לעבנס-פראַגן פאַרעפנטלעכט אינטערעסאַנטע זכרונות 
פון זיין בונדישער און בכלל געזעלשאַפטלעכער טעטיקייט. פון די דאָזיקע 
זכרונות נעמען מיר אַרױס די ווייטערדיקע פאַקטן, 

פאַרן קומען קיין קאַמענעבראָד איז באַראַז פאַרוואונדעט געװאָרן אין 
קישיניעווער פּאָגראָם. נאָכן אַרײנטרעטן אין בונד האָט ער צװאַמען מיטן 
באַוואוסטן בונדישן טוער גרשון רב-רני און הערש ראָזענפעלד אָרגאַניזירט 
און דערפאָלגרייך דורכגעפירט אַ שטרייק פון עטלעכע הונדערט יידישע 
אַרבעטער אין דער פאַיאַנס-פאַבריק אין קאַמענעבראָד,. שפּעטער איז יוסף 
באַראַז געווען אַקטיוו אין דער בונדישער באַוועגונג אין קישיניעוו, נאַװאָ" 
גראָד-װאָלינסק, מאָהילעװו- פּאָדאָלסק, פּראָסקוראָוו, בעלץ, סאָראָקאָ, בערדי" 
טשעוו. 

בעת דער ערשטער וועלט-מלחמה האָט ער געדינט אין דער רוסישער 
אַרמײ,. נאָך דער רעװאָלוציע פון 1917 געווען רעדאַקטאָר פון װאָכנבלאַט 
די שטים פון דער 10טער אַרמײ. בעת אַ רעדע פאַר דער 10טער אַרמײ ביים 
פּראָנט האָט דער פּרעמיער-מיניסטער אַלעקטאַנדער קערענסקי קריטיקירט 
באַראַזן פאַר זיינס אַן אַױרטיקל אין דער אַרמײי-צײיטונג וועגן דער מלחמה, 

נאָך דער ערשטער וועלט-מלהמה געלעבט אונטער רומענישער ממשלה, 
געווען שטאַרק אַקטיוו אין דער קולטור-אַרבעט -- אַלס פאָרזיצער פון 
דער קולטור-ליגע אין געסאַראַביע, אַלס לערער און שול-טוער. שפּעטער 
געווען טעטיק אין דער קאָאָפּעראַטיװוער באַוועגונג. אַ צאָל יאָרן איז באַראַז 
געווען דירעקטאָר פון דער קאָאָפּעראַטיוער באַנק אין באָטאַשאַן. 

איבערגעלעבט די שרעקלעכע אאָרן פון דער צוייטער וועלט-מלחמה 
אונטער דער רומענישער פאַשיסטיש-נאַציסטישער ממשלה. אַ צייט געוען 
אין טויטן-לאַגער פון װאַפּניאַרקע, אין טראַנסניסטריע, 

פון 1957 געלעבט אין מדינת-ישראל, וואו ער איז געווען פאַרבונדן מיט 
דער דאָרטיקער בונדישער אָרגאַניזאַציע, 

ב. ; לעבנס-פראַגן (אין זי נומערן צװישן 130 און 156, װי אויך אין נומ. 183, מערץ 
7 תל-אביב. דר. יוסף קיסמאַן: אונזער צײט, 54, 1967, נייאָרק, 

י. ש. ה. 
0 


דר. יוסף און לאה קיסמאן 
יוסף קיסמאַן איז געבוירן געװאָרן דעם 123טן יולי 1889 אין דאָרף 
פּאַלטינאָסאַ, בוקאָװווינע, עסטרייך -- געשטאָרבן דעם 21 דעצעמבער 1967 
אין ניודיאָרק, 

אַ זון פון פרומע, סוחרישע עלטערן, בין 15 יאָר געלערנט טראַ- 
דיציאָנעלייידישע לימודים און שפּע- 
טער וועלטלעכע,. אין דער שטאָט 
סערעט געלערנט אין גימנאַזיע, און 
אין ווינער אוניווערזיטעט שטודירט 
יוריספּרודענץ, 


ווען ער איז נאָך געווען אַ גימ- 
נאַזיסט, האָט ער זיך באַהאָפטן מיט 
דער סאָציאַליסטישער באַװועגונג, 
מיט וועלכער ער איז געבליבן ענג 
פאַרבונדן ביזן סוף פון זיין לעבן 
אַ קורצע צייט איז ער געווען באַ- 
הערשט פון אַסימילאַטאָרישע שטי" 
מונגען, פון וועלכע ער האָט זיך גיך 
באַפרײיט,. קיסמאַן איז צוגעשטאַנען. צו דער יידישער סאָציאַל-דעמאַקראַטי- 
שער פּאַרטײ פון נאַליציע און בוקאָווינע (/גאַליציאַנער בונד"), וואו ער האָט 
באַלד פאַרנומען אַן אָנגעזעען אָרט אין די פאָדערשטע רייען. 

שוין אין 1907 האָט קיסמאַן אָנגעהױבן שרייבן אין קראָקעווער סאָ- 
ציאַל-דעמאָקראַט. ווען דער אָרגאַן איז אַריבער קיין לעמבערג, איז ער אין 
די יאָרן 1910 -- 1912 געווען מיט-רעדאַקטאָר. פון סוף 1912 געווען רע- 
דאַקטאָר פון יידישן סאָציאַליסטישן יוגנט-זשורנאַל די פרייע יוגענד. אין 
9 -- 1920 האָט ער רעדאַגירט דעם בונדישן אָרגאַן דער וועקער אין 
ווין, אין 1908 געווען דעלעגאַט אויף דער יידישער שפּראַך-קאָנפערענץ אין 
טשערנאָוויץ, 

שוין פאַר דער ערשטער ועלט-מלחמה אין יוסף קיסמאַן געוען אַן 
אַקטיווער טוער, לעקטאָר און שרייבער. אין די יאָרן צווישן ביידע וועלט- 
מלחמות איז ער געווען אַ מיטגליד פון צענטראַל-קאָמיטעט פון בונד אין 
רומעניע און דער רעדאַקטאָר פון דער דאָרטיקער בונדישער צייטונג (דאס 
נייע לעבן, דער שטראַל, אונזער ווארט, פאלקס-צייטונג, די נייע צייטונג -- 
די רעגירונג האָט די צייטונג אָפּגעשטעלט און זי האָט אָנגעהויבן דערשיינען 
אונטער אַן אַנדערן נאָמען). געדרוקט אַרטיקלען אין אַנדערע סאַציאַליסטישע 
צייטשריפטן פון עסטרייך, דייטשלאַנד, שווייץ און רומעניע. 

יוסף קיסמאַן איז געווען אַ טראַכטנדיקער מענטש, װאָס האָט אומ- 
אויפהערלעך געלייענט און שטודירט. זיינע אַלגעמײנע סאַציאַליסטישע 
און יידיש-בונדישע איינשטעלונגען זיינען געווען גוט באַגרינדעט. ער האָט 
פאַרעפנטלעכט אַ צאָל שטודיעס וועגן די יידן אין רומעניע און וועגן אַ ריי 
ענינים פון דער סאָציאַליסטישער באַוועגונג, 

צוליב די רעפּרעסיעס פון פאַשיסטיש-אַנטיסעמיטישן רעזשים האָט דער 
סאָציאַליסטישער טוער און אַדװאָקאַט פון פּאָליטיש-פאַרפאָלגטע ערב דער 

צווייטער וועלט-מלחמה געמוזט פאַרלאָזן רומעניע און צוזאַמען מיט פרוױי 
און טאָכטער זיך באַזעצט אין אַמעריקע, דאָ איז ער געווען באַשעפטיקט אין 
יידישן אַרבעטער-קאָמיטעט. 

אַן אינטעלעקטואַל מיט אַ סך וויסן, איז דר. יוסף קיסמאַן גלייכצייטיק 
געווען אַ שטילער, באַשײדענער מענטש, װאָס שטופּט זיך נישט. אַן אַק- 
טיווערד און ערנסטער געזעלשאַפטלעכער טוער, האָט ער גלייכצייטיק זיך 
באַצױגן צום געזעלשאַפטלעכן האַרמידער מיט אַ לייכטן הומאָר, זיין לעצטע 
עפנטלעכע רעדע איז געווען א פּאָר װאָכן פאַר זיין טויט --- אויף אַ פייערונג 
צום 70-יאָריקן יוביליי פון בונד אין ניו-יאָרק, אַ פּאָר שעה פאַר זיין פּלוצ- 
לינגען טויט האָט ער נאָך מיט עטלעכע חברים-שכנים געהאַט אַ שמועס 
וועגן כלל-ענינים. אינער זעקס צענטליק יאָר האָט ער מיט זיינע מחשבות 
און מעשים, מיט זיין פּען און רעדנער-קראַפּט געטריי געדינט דעם יידישן 
אַרבעטער"פאָלק און געגעבן זיין צושטייער צו דער טעאָריע און פּראַקטיק 
פון דער בונדישער באַוועגונג, 

ב. ; זלמן רייזען: לעקסיקאָן פון דער יידישער ליטעראַטור, פרעסע און פילאַלאַגיע, 


זריטער באַנד, װילנע 1929, די געשיכטע פון בונד, באַנד 2, 1962 און באַנד 3, 1966, 
ניויאָרק. מאַקס אַלעקסאַנדראָװיטש ; אונזער צייט אאַנואַר-פעברואַר 1968, ניו-יאָרק, 


ש. ח. 


א אל 
4 


געבוירן געװאָרן דעם 8טן נאָוועמבער 1889 אין קיטעוו (קוטי), מזרח- 
גאַליציע, ביי דער גרענעץ פון בוקאָווינע, עסטרייך -- געשטאָרבן דעם 
8טן אָקטאָבער 1964 אין ניו-יאָרק. 


טאָכטער פון הערש און רבקה 
ראָזענבוים. איר פאָטער, אַן אויפ- 
געקלערטער און שטרענגירעלי- 
גיעזער ייד, איז געווען אַ האָלץ- 
סוחר. די 6 קינדער (אויך די פיר 
מיידלעך) האָבן געלערנט אין חדר, 
עפנטלעכער פאָלקס-שול, פּריװאַטע 
לערער און אַ סך זיך אָפּגעגעבן מיט 
זעלבסט-בילדונג, 
די עלטסטע טאָכטער שרה (קאַס- 
ווֹאַן) איז געווען די באַוואוסטע בונ- 
דישע טוערין אין בוקאָווינע, יידי- 
שע שרייבער און בונדישע טוער 
פון רוסלאַנד, מיט וועלכע זי האָט 
יע זיך באַפרײנדעט אין טשערנאָוויץ, 
זיינטן אָפּט געקומען אין דעם ! גאַסטפריינטלעכן הויז פון די ראָזענבוימס 
אין קיטעוו און דאָרטן פאַרברענגט װאָכן און חדשים. צװישן זיי זיינען 
אויך געווען איסיי אייזענשטאַט און אסתר פרומקין 
הגם נאָכן טויט פון דער מוטער האָט לאה געמוזט וװערן די ,מאַמץ" 

פון הויז מיט דער גרויסער באַלעבאַטישקײט און זאָרגן פאַר די קלענערע 
קינדער, האָט זי דאָך אָפּגעריסן צייט פאַר געזעלשאַפטלעכער טעטיקייט. 
דעמאָלט קוים 18 יאָר אַלט, איז זי שוין געווען אַקטיוו אין דער סאָציאַי 
ליסטישער אָרגאַניזאַציע, אין אַרבעטער-בילדונגס-פאַראיין פאָרווערטס. 


געווען איז עס די אָרטיקע אָרגאַניזאַציע פון דער יידישער סאָציאַל- 
דעמאַקראַטישער פּאָרטיי (גאַליציאַנער בונד). צװישן די מיטגלידער איז 
אויך געווען אַ היפשע צאָל נישט-יידן --- אוקראַינער און פּאָליאַקן. איינער 
פון די הויפּט-גרינדער איז געווען איר שװאָגער מאַרקוס קאַסװאַן און נאָך 
דעם װי די קאַסװאַנס זיינען אַװעק פון שטעטל, האָט לאה געהאַלטן, אַז זי 
מוז איבערנעמען דעם עול פאַר דער אָרגאַניזאַציע. מיט יוגנטלעכן ענטו" 
זיאַזם האָט זי זיך אַרײנגעװאָרפן אין דער אַרבעט. זי האָט געלייענט מיט 
די מיטגלידער און פאַרטייטשט יעדע װאָך די דריי פּאַרטײ-צײיטונגען: דעם 
יידישן סאַציאַל-דעמאָקראַט, די אוקראַינישע באָרבאַ און דעם פּױלישן גלאָס. 
זי האָט געהאַלטן רעדעס, געפירט די חשבונות, די פּראָטאָקאָלן, די קאָרעס" 
פּאָנדענץ און מיט אַ גרופּע אַנאַלפאַבעטן געלערנט לייענען און שרייבן 


פון יאָר 1909 האָט לאה אויך אָנגעפירט מיט דעם קיטעווער גאַרבער- 
פאַראיין, װאָס איז געווען אַן אָפּטײילונג פון צענטראַל-פאַרבאַנד פון די לע- 
דער-אַרבעטער אין עסטרייך, אויפן קאָנגרעס פון צענטראַל-פאַרבאַנד, װאָס 
איז פאָרגעקומען אין ווין אין יאָר 1910, האָט די דעלעגאַציע פון קיטעווער 
פאַראיין אַרױיסגערופן אַלגעמײינע אויפמערקזאַמקײט,. איין דעלעגאַט איז 
געווען אַן אַלטער גאַרבער-אַרבעטער זאַקיפּני -- אַ הויכער, א ברייט. 
פּלײציקער מיט אַ קאָפּ ווייסע האָר אין מלבושים פון אַן אוקראינישן פּויער, 
ער האָט קוים געקאָנט ריידן עטלעכע ווערטער דייטש (װאָס זיינען פאַקטיש 
געווען יידיש). דער צוייטער דעלעגאַט איז געווען לאה -- אַ יינג יידיש 
מיידל, אַ טעמפּעראַמענטפולע בלאָנדינקע, װאָס האָט גערעדט פליסיק יידיש, 
דייטש, פּױליש און אוקראַיניש און געווען געניט אין די אַלע ענינים, װאָס 
דער קאָנגרעס האָט באַהאַנדלט. תיכף נאָכן קאָנגרעס האָט די אָנפירונג 
פון צענטראַלן פאַרבאַנד איר אָנפאַרטרױט אַ ויכטיקע שליחות. זי האָט 
געדאַרפט מאַכן אַ טור און באַזוכן אַלע גאַרבערײען אין מזרח גאַליציע, 
אױיספאָרשן די לאַגע און באַריכטן דער צענטראַלער אָנפירונג, כדי מזאָל 
קענען אָנהייבן אַ ברייטע אָרגאַניזיר-אַקציע. לאה האָט איר שליחות אויס- 
געפירט בשלימות. 

באַלד נאָך דעם האָט אין קיטעוו זיך אָנגעהויבן אַ קאַמפּאַניע קעגן איר, 
ס'האָט געשטורעמט קעגן איר די שטאָט און אויך די משפּחה. די גאַרבער- 
אַרבעטער האָבן אָנגעהויבן אַן אַקציע פאַר אַ לוין-הוספה, די פאַרהאַנדלונגען 
מיט די באַלעבאַטים האָבן געפירט געקומענע פאָרשטייער פון צענטראַלן 
פאַראיין אין ווין, אָבעו די שולד פאַר דער עקשנות אין שטרייק פון די 
אַרבעטער האָט מען אַרױפגעװאָרפן אויף לאהן. צװישן די פאַרעקשנטע 
באַלעבאַטים איז געווען אירער אַ פעטער, װאָס האָט געהאַט אַ גרויסע 

גאַרבערײ, איז ער אַרומגעגאַנגען אין שטעטל און געצאָרנט, אַז ,, דאָס אייגענע 
בלוט און פלייש" איז אויפגעשטאַנען, כדי אים צו רואינירן, 

צום פאַראייניקונג"קאָנגרעס פון דער ידישער סאַציאַלידעמאָקראַטי- 
שער פּאַרטיי מיט דער יידישער סעקציע פון דער פּוילישער סאָציאַל-דעמאָקראַ- 
טישער פּאַרטיי, װאָס איז פאָרגעקומען אין יאָר 1911 אין לעמבערג, איז לאה 
געקומען וי אַ דעלעגאַט פונם קאָלאָמײער ראַיאָן-קאָמיטעט פון דער יי.ס.ד.פ., 
דאָרט האָט זי זיך באַקענט מיט אַ טוער פון גאַליציאַנער בונד, מיט דעם יינגן 
סטודענט יוסף קיסמאַן און זיי האָבן אױיסגעאַרבעט די פּלענער אויך פאַר 
זייער פּערזענלעכער שפאַראייניקונג?, מיט 2 יאָר שפּעטער, ווען קיסמאַן 
האָט פאַרענדיקט דעם אוניווערזיטעט, האָבן זיי חתונה געהאַט, 

זיי האָבן זיך באַזעצט אין בוקאָווינע, וואו דר. יוסף קיסמאַן האָט 
אָנגעהױבן פּראַקטיצירן אַלס אַדװאָקאַט. אינגיכן איז אָבער אָנגעקומען דער 
שטורם פון דער ערשטער וועלט-מלחמה, 

בוקאָװווינע איז פאַרנומען געװאָרן דורך די רוסישע חיילות און די 
קיסמאַנס זיינען אַװעק קיין ווין דורך רומעניע, וואו זיי זיינען געבליבן 
שטעקן און געשטאַנען אין קאָנטאַקט מיט דער רומענישער סאָציאַליסטישער 
פּאַרטײ. דאָס האָט אָנגעהאַלטן 2 יאָר בין דעם 27 אױגוסט 1916, ווען 
רומעניע האָט דערקלערט קריג דייטשלאַנד און עסטרייך,. אין זעלבן טאָג 
האָט מען אַרעסטירט פיל סאָציאַליסטישע טוער, צווישן זיי אויך די קיסמאַנס, 

לאה איז אָפּגעזעסן אין דער תפיסה װאַקאַרעשט ביי בוקאַרעשט 5 
חדשים. באַפרײיט איז זי געװאָרן נאָך דעם וי די דייטשן האָבן פאַרנומען 
די רומענישע הױפּט-שטאָט. (יוסף קיסמאַן איז אַװעקגעפירט געװאָרן קיין 
מאָלדאַװיע און איז באַפוײיט געװאָרן ערשט אין פרילינג 1918), 

צוזאַמען מיט איר מאַן איז לאה געווען זייער אַקטיוו אין דער צייט 
פון דער עסטרייכישער רעװאָלוציע און אין שפּעטערדיקן פּעריאָד אין ווין, 

די קליינע אָרגאַניזאַציע פון בונד, װאָס איז נאָך פאַר דער מלחמה גט- 
שאַפן געװאָרן פון גאַליציאַנער און בוקאָווינער בונדיסטן, וועלכע האָבן 
זיך באַזעצט אין ווין, איז אין יענע טעג זייער שנעל אױסגעװאַקסן. די 
רעװאָלוציאָנערע מאַסן פון ווין זיינען פאַרשטאַרקט געװאָרן טאָג-טעגלעך 
דורך גרויסע מחנות סאָלדאַטן פון דער עסטרייכישער דרום:אַרמײ (אויפן 
איטאַליענישן פראָנט), װאָס זיינען נאָכן צװאַמענברוך פון פּראָנט געלאָפן 
אַהיים און דער וועג צו זייערע היימלענדער האָט געפירט איבער ווין. אויך 
פיל טויזנטער יידן פון גאַליציע און בוקאָווינע, סאָלדאַטן אין דער דרום- 
אַרמײ, האָבן אָנגעהויבן אַרײנשטראָמען קיין ווין. געווען צװוישן זיי פיל 
אָרגאַניזירטע יידישע אַרבעטער. די אָרגאַניזאַציע פון בונד האָט אויפגענו- 
מען די װעטעראַנען מיט אָפענע אָרעמס. די אָרגאַניזאַציע האָט געפירט 
אַ רירעוודיקע טעטיקייט, זי האָט זיך באַטײליקט אין אַלע אַקציעס פון 
דער עסטרייכישער אַרבעטערשאַפט און געלאָזט הערן איר שטים סיי אין 
אַרבעטער-ראַט פון דער שטאָט ווין, סיי אין יידישן געזעלשאַפטלעכן לעבן, 

אַ גאַנץ באַזונדערע אַרבעט האָט זי געטאָן אין פּוױלישן אַרבעטער-: 

ראַט פון ווין. דאָס איז געווען אַ קערפּערשאַפט, װאָס איז געגרינדעט גע- 
װאָרן לויט דער איניציאַטיוו און מיט דער הילף פון בתנד. אין וין 
האָט דעמאָלט עקזיסטירט אויך אַן אָרגאַניזאַציע פון פּוילישע סאַציאַליסטן 
צווישן דער פּוילישער אָרגאַניזאַציע און דער אָרגאַניזאַציע פון בונד האָבן 
זיך איינגעשטעלט נאָנטע חברישע באַציאונגען. האָבן זיי לויט דער איניציאַ- 
טיוו פון בונד געשאַפן אַ פוילישן אַרבעטער:ראַט, װי אַ רעפּרעזענטאַנץ 
פון די גאַליציאַנער פּוילישע און יידישע אַרבעטער, צו פאַרטיידיקן די 
געמיינזאַמע אינטערעסן פאַר די עסטרייכישע מלוכה-אַמטן און פאַר די נייי 
עטאַבלירטע אויסלענדישע אַמטן פון דער פּוילישער רעפּובליק (אַמבאַסאַדע 
און קאָנסולאַט), אין פּוילישן אַרבעטער-ראַט איז דער בונד געווען רעפּרע- 
זענטירט דורך אַ גרעסערער צאָל מיטגלידער און לאה איז געווען די וויצע- 
פאָרזיצעוין פון אַרבעטער-ראַט. זומער 1920 װאָבן די קיסמאַנס זיך באַ- 
זעצט אין טשערנאָוויץ (בוקאָווינע), װאָס האָט שוין געהערט צו רומעניע. 

טשערנאָוויץ איז געװאָרן אַ צוציאונג-פּונקט פאַר יידישע אַרבעטער פון 
אַנדערע געגנטן, בפרט פון בעסאַראַביע און מאַרמאָראָש. פאַרן בונך האָט 
זיך געשאַפן אַ ברייטער פעלד פון טעטיקייט. די קיסמאַנס זיינען באַלד 
געװאָרן אַקטיװו,. לאה האָט מיט איבערגעגעבנקייט אָנגעהויבן ווירקן צװוישן 
דער גרויסער צאָל פרויען אין דער טעקסטיל-אינדוסטריע. גלײכצייטיק 
איז זי געווען אַקטיװו אין אַלע צווייגן פון דער באַועגונג, 

אויף די גרויסע מאַסן-פאַרזאַמלונגען פון דער סאָציאַל-דעמאָקראַטישער 
פּאַרטײ איז לאה געווען איינע פון די פּאָפּולערסטע רעדנערינס (אין יידיש און 
דייטש). זי איז אָפּטמאָל אויך פאַרבעטן געװאָרן וי אַ רעדנערין אויף יום- 
טובדיקע מאַניפעסטאַציעס פון ס.ד. אָרגאַניזאַציעס אין אַנדערט טיילן פון 
לאַנד, 

אין יאָר 1922 האָבן די סאָציאַל-דעמאָקראַטן געהאַט אַ גרויסן זיג ביי 
די װאַלן צו דער שטאָט-פאַרװאַלטונג. לאה איז אין טשערנאָװויץ דעמאָלט אויך 
אויסגעקליבן געװאָרן אין ראַט פון דער שטאָט-פאַרװאַלטונג. זי האָט 
איבערגענומען דעם רעפעראַט פון סאָציאַלער פֿאַרזאָרגונג און געמאַכט 
גרויסע באַמיאונגען איינצופירן רעפאָרמען, אַװעקצושטעלן אַ מאָדערנעם 
סיסטעם פון סאָציאַלער אַרבעט אויפן אָרט פון דעם רעאַקציאַנערן פילאַנטראָ- 
פּישן און קאָרומפּירטן סיסטעם, װאָס האָט ביז דעמאָלט געהערשט אין דער 
שטאָט-פאַרװאַלטונג, 

לאה האָט אין אָט דער צייט אויך פיל געשריבן. אין טשערנאָװויץ איז 
חוץ דעם אָרגאַן פון בונד אויך אַרױסגעגאַנגען אַ דייטשע טעגלעכע צי- 
טונג פאָרווערטס, װוי דער צענטראַלער אָרגאַן פון אַלע נאַציאָנאַלע גרופּן אין 
דער ס. ד. פּאַרטײ, אַ צוייטע דייטשע סאָציאַליסטישע טאָג-צייטונג איז 
אַרױסגעגאַנגען אין טעמעשוואר,. לאה האָט געשריבן אין אָט דער פרעסע. 
זי האָט זִיך באַטײליקט אין אַלע אױסגאַבעס פון דער סאַציאַליסטישער 
פרויען-באַוועגונג, װאָס זיינען אַרױסגעגאַנגען אין בוקאַרעשט (אויף רומעניש), 
זי איז געװאָרן אַ מיטאַרבעטערין פון דעם אָרגאַן פון דער עסטרייכישער 

סאָציאַליסטישער פרויען-באַװועגונג די אונצופרידענע, װאָס איז אַרױסגע- 
גאַנגען אין ווין און אָפּטמאָל איז זי פאַרבעטן געװאָרן פונם אינטערנאַציאָ- 
נאַלן סאָציאַליסטישן פרויען-קאָמיטעט בייצושטייערן אַרטיקלען צו זייערע 
יום-טובדיקע אױסגאַבעס, זי איז אויסגעקליבן געװאָרן אין צענטראַליקאָ- 
מיטעט פון דער סאַציאַל-דעמאָקראַטישער פּאַרטײ אין רומעניע. אין דער קאָנ- 
פערענץ פון דער סאַציאַליסטישער פרויען-אָרגאַניזאַציע אין פראַנקרייך 
אין יאָר 1920 האָט זי זיך באַטײליקט וי אַ דעלעגאַטין פון דער רומענישער 
פרויען-אָרגאַניזאַציע. די סאָציאַליסטישע טעטיקייט פון די קיסמאַנס האָט 
גורם געווען רעפּרעסיעס לגבי זיי --- רעוויזיעס און אַרעסטן אין די דריי- 
סיקער יאָרן, ווען די רומענישע רעגירונגען האָבן אַלץ מער און מער זיך 
אַװעקגעלאָזט אויפן וועג פון פאַשיזם און אַנטיסעמיטיזם, 


לאה קיסמאַן מיט איר מאַן און טאָכטער האָבן ערב דער צוייטער 
וועלט-מלחמה זיך באַזעצט אין אַמעריקע. אויך דאָ איז לאה געווען כסדר 
אַקטיו! אין דער היגער יידישער סאָציאַליסטישער און אַרבעטער-באַװעגונג, 
ביזן סוף פון אירע טעג זיינען אירע געדאַנקען און האַרץ געווען פאַרבונדן 
מיט די שטרעבונגען און אידייען פון דער אינטערנאַציאָנאַלער סאָציאַליס- 
טישער באַװועגונג, 

2 קן, 
0 


הענעך האָכגעלערנטער 


געבוירן דעם 10טן יוני 1892 אין קרעמעניץ, װאָלינער גובערניע, פּוילן- 
רוסלאַנד -- געשטאָרבן דעם 12טן יולי 1960 אין ניו-יאָרק. 

זון פון לייב און רחל לאה. דער פאָטער, אַ הייסער חסיד, איז געווען 
שוחט און מוהל. הענעך האָט גע- 
לערנט אין חדרים און ישיבות ביז 
7 יאָר, געװאָרן נאָך דעם אַ מיט- 
גליד פון דער פאָלקס-פּאַרטײ און 
פון דער ערשטער ועלט-מלחמה 
געהערט צום בנד. בעת דער 
ערשטער וועלט-מלחמה איז ער גע" 
װאָרן ‏ טעטיק אין יעקאָפּאָ, װאָס 
האָט געהאַט די אויפגאַכע צו העלפן 
די יידישע היימלאָזע. ער איז אַרומ- 
געפאָרן אין די שטעטלעך נאָנט פון 
דער רוסיש-עסטרייכישער פראָנט- 
ליניע און געהאָלפן אָרגאַניזירן קיג- 
דער-גערטנער און שולן פאַר קינדער 
פון יידישע הײימלאָזע. מיטגעאַרבעט מיט דער עקספּעדיציע פון ש. אַנסקי, 

ב. קיסעלהאָף און י. יודאָװוין ביים זאַמלען אין די שטעט און שטעטלעך פאָלקס" 
מאַטעריאַלן פאַרן יידישן עטנאָגראַפישן אינסטיטוט אין פּעטערבורג. 

נאָך דעם אָנהייב פון דער רעװאָלוציע אין 1917 איזן הענעך צוריקגע- 
קומען קיין קרעמעניץ, וואו ער איז געווען טעטיק אַלס לערער אין דער יידי- 
שער שול און איז אויך געווען אין דער אָנפירונג פון דער קרעמעניצער 
קהילה, 

אין 1920 איז הענעך אַרױסגעפאָרן צו דער רוסיש"רומענישער גרענעץ, 
וואו ס'זיינען געווען פאַרזאַמלט אַ סך יידישע משפּחות, װאָס האָבֿן געװאָלט 
עמיגרירן מעבר-לים און געװאַרט אויף הילף. ער איז געווען באַשעפטיקט 
ביי דער הילף-אַרבעט, 

אין 1920 --1921 האָט הענעך געזאַמלט פּאָגראָם:מאַטעריאַלן אין די 
שטעטלעך פון פּאָדאָליע און בּעסאַראַביע. אין 1921 --- 1922 האָט ער גע- 
אַרבעט אין אַ טראַנזיט-קינדער-חיים אין װאַרשע, װאָס איז אָרגאַניזידט גע- 
װאָרן פון דזשסאַינט פאַר יתומים, עװאַקואירטע פון אוקראַינע, אויף זייער 
וועג קיין אַמעריקע. 

סוף 1922 האָט הענעך האָכגעלערנטער זיך באַזעצט אין בערלין, וואו 
ער איז פאַרבליבן איבער אַ צענטליק יאָר. דאָרט איזן ער געווען באַשעם- 
טיקט אין דער געזעלשאַפט אָפּצוהיטן דאָס געזונט ביי יידן (אָזע). געוען 
אַקטיוו אין דער בערלינער בונדישער גרופּע און בכלל אין דאָרטיקן יידיש- 
געזעלשאַפטלעכן לעבן,. אין 1928 געווען אַקטיוו ביים צוגרייטן די יידישע 
אָפּטײלונג אויף דער וועלט-אויסשטעלונג פון דער פרעסע אין קעלן (דייטש" 
לאַנד), 1923 האָט עֶר, נישט געקוקט אויף דער גרויסער סכנה, אַקטיוו מיט- 
געהאָלפן אין דער אַרבעט פון אַרױסראַטעװען דעם גרויסן אַרכיוו פון בונד, 
װאָס האָט זיך דעמאָלט געפונען אין בערלינער פּאַרטײי-בנין פון דער דיי" 
טשער סאָציאַל-דעמאָקראַטישער פּאַרטײ. דער אַרכיוו איז אַדאַנק דער הילף 
פון דער פּראַנצויזישער רעגירונג אַריבערגעפירט געװאָרן קיין פּאַריז, 

אין די יאָרן 1922 -- 1940 האָט הענעך האָכגעלערנטער געלעבט אין 
פראַנקרייך. ווען די נאַצי-דייטשע חיילות האָבן פאַרנומען פּאַריז, איז הענעך 
אַוועק קיין דרום-פראַנקרייך און איז סוף 1940 מיט דער פרוי און זון געקו- 
מען קיין ניװוײיאָרק, 


וי אין רוסלאַנד, פּוילן, דיײיטשלאַנד, פראַנקרייך, איז אויך אין אַמערי- 
קע הענעך האָכגעלערנטער (דאָ איז זיין נאָמען פאַרקירצט געװאָרן אויף 
געלערנט) געווען פאַרבונדן מיט דער בונדישער באַוועגונג, מיט די יידישע 
קולטור-אינסטיטוציעס און יידיש-סאָציאַליסטישע אָרגאַניזאַציעס, באַזונדערס 
אַקטיוו איז ער דאָ געווען אין אַרבעטער-רינג. אַ ריי יאָרן איז ער געווען אַ 
מיטגליד פון שטאָטישן קאָמיטעט אין ניו-יאָרק. פון צייט צו צייט האָט 
ער געדרוקט אַרטיקלען אין דער יידישער פּרעסע. אַ רײי אַרבעטן האָט ער 
אויך אָפּגעדרוקט אין קרעמעניצער יזכור-בוך,. ער האָט תמיד געלייענט און 
געפאָרשט מאַטעריאַלן, און אויך געזאַמלט דאָקומענטן און ווערטפולע בי" 
כער, 

נאָך זיין טויט האָט וועגן אים געשריבן י. כאַרלאַש ; 

;הענעך האָכגעלערנטער האָט אַלע מאָל געטאָן זיין געזעלשאַפטלעכע און 
פּאָליטישע אַרבעט אין דער שטיל, בשלימות און ניט אֶפּטרעטנדיק פאַר קיין 
געפאַר, ווען די סיטואַציע האָט עס פון אים פאַרלאַנגט, אַן אָפּאָזיציאָנעלע 
נאַטור, אַ שטענדיקער מינדערהי'טס-מענטש, אַ גראָדליניקער, איז ער, נאַ- 
טירלעך, אָפּט געקומען אין קאָנפליקט מיט די אַרומיקע טוער, אַ 'שוװוערער 
מענטשי האָט מען וועגן אים גערעדט. אָבער אַלע האָבן געוואוסט, אַז דאָס 
איז געקומען ניט פון פּערזענלעכער אַמביציע, נאָר פון זיין שטרעבונג צום 
אמת, צו זיין אמת?... ,הענעך האָכגעלערנטער האָט זיך טאַקע אָפט גע- 
אַמפּערט מיט די אַרומיקע, אָבער גליכצייטיק האָט ער פאַרמאָגט אַ סך 
נאָנטע פריינט, צו וועמען ער איז געווען געטריי ממש מיט לייב און לעבן? 
... ;ער האָט ליב געהאַט אַרײנצוקוקן אַמאָל אין די אַלטע 'שװאַרצע פּינטע- 
לעך' אַפילו שפּעטער, ווען ער איז שוין געווען אַן אױיסגעפּרואװטער בוג- 
דיסט און אַפּיקורס. ער איז געווען אַ לערנער און לײענער כל ימיו. גע- 
שלונגען ביכער, זשורנאַלן, צייטונגען"י 


ער האָט פאַריתומט זיין פרוי חנה און אַ זון. 
ב. ; י כ--ש: אונזער צײט, יול-אויגוסט 1960, גיװיאָרק. אַרבעטערירינג בער 
און טוער, גייאָרק 1962. קרעמעניץ (יוכור בוך), בוענאָס אײירצס 1965. 
2 0. הי 


אליהו און ליזע לאַוב 


געבוירן דעם 1טן אָקטאָבער 1886 אין זאַגוראָװאָ, קאַלישער גובערניע, 
אין אַ פרום:חסידישער משפּחה. געלערנט אין ישיבות, האָט ער זיך צו 
צװאַנציק יאָר אַרױסגעויסן פון קליינעם שטעטל און געקומען קיין בערלין. 
נאָך קורצע װאַנדערונגען אין אַמעריקע און שווייץ, קערט ער זיך צוריק אום 
קיין בערלין, 

ער שליסט זיך אָן אין דער סאָציאַל-דעמאָקראַטישער באַװעגונג און 
ווערט דאָ טעטיק מיט פולער איבערגעגעבנקייט. עס קומט דער ערשטער 
וועלט-קריג, לאַוב פאַרבינדט זיך מיט יענע גרופּן ס. ד., וועלכע באַקעמפן 
די פּאָליטיק פון ,בורגפרידן", ער איז טעטיק אין דער אומלעגאַלער אַנטי 
מלחמה-באַוועגונג. ער ריזיקירט טאָג-טעגלעך מיט זיין פרייהייט און עק" 
זיסטענץ, שפּעטער שליסט ער זיך אָן אין דער אומאָפּהענגיקער סאָציאַל- 
דעמאַקראַטישער פּאַרטיי. גלייכצייטיק אַרבעט ער מיט דער גרופּע פון ראָזאַ 
לוקסעמבורג און קאַרל ליבקנעכט, ער ווערט אַ נאָנטער מיטאַרבעטער פון 
לעאָ יאָגיכעס, אַ פירער פון דער פּוילישער ס. ד. און אַ פירער פון דער 
אומלעגאַלער אַנטי-מלחמה-באַװעגונג אין דייטשלאַנד. די יידישע אַרבע- 
טער, װאָס זיינען אין גרעסערע צאָלן געקומען פון די אָקופּירטע געביטן, 
האָבן אין בערלין זיך גרופּירט אין פרץ-פאַראיין. וואו די בונדיסטן זיינען 

אליהו ליזע 


געווען טעטיק. לאַוב איז אויסגעקליבן געװאָרן אַלס פאָרזיצער פון פרץ- 
פאַראיין. 

פאַר זיין אַנטי-מלחמה טעטיקייט האָט ער באַצאָלט מיט טורמע, לאַוב 
אָרגאַניזירט די דרוקעריי און די פאַרשפּרײיטונג פון דער אומלעגאַלער לי- 
טעראַטור,. אין מערץ 1918 ווערט ער אַרעסטירט, צזאַמען מיט אַנדערע 
דערװאַרט אים אַ פּראָצעס מיט דער באַשולדיקונג פון מלוכה-פאַראַט, אָבער 
די נאָוועמבער-רעװאָלוציע באַפּרײט אים. אין דער צייט פון דער רעװאָלוציע 
אַנטװיקלט לאַוב ווידער אַ גרויסע טעטיקייט. אין די ערשטע טעג פון 


דער רעװואָלוציע איז ער געווען קאָמיסאַר אין בערלינער פּאָליצײי-פּרעזידיום, 


אין אָנהײיב פון די צװאַנציקער יאָרן װידמעט זיך לאַוב אַ נייעם סאָי 
ציאַליסטישן געביט : ער שאַפט אַ ביכער-פאַרלאָג, וועלכער עקזיסטירט במשך 
פון לענגערע יאָרן און געווינט אַ גרויסע פּאָפּולאַריטעט. אין דער ע. לאַובעזע 
פערלאַגסבוכהאַנדלונג אין בערלין דערשיינען אַ סך וויכטיקע װערק פון די 
סאָציאַליסטישע קלאַסיקער וי אויך פון די פּריידיקער פון ;אַפּיקורסישע? 
אידייען און לאָזונגען (פּאָול לעווי, אַנדזשעליקאַ באַלאַבאַנאָװאַ און אַנד.), װאָס 
זיינען ניט געווען אָננעמבאַר פאַר דער ס, ד,, װי פאַר דער קאָמוניסטישער 
פּאַרטײ, 

אין 1926 פאַרלאָזט לאַוב דייטשלאַנד און באַזעצט זיך אין בעלגיע. 
זיין קאָנטאַקט מיט די דייטשע סאָציאַליסטן װוערט ניט איבערגעריסן. וען 
היטלער קומט צו דער מאַכט, שטעלט זיך לאַוב אין רשות פון דער אונ- 
טערערדישער באַװעגונג אין דיײיטשלאַנד. אין זיין קליינער דרוקעריי אין אַנט- 
וװוערפּן דרוקט ער מאַסן בראָשורן, צייטשויפטן און אויפרופן, װאָס װוערן גע" 
שמוגלט קיין דייטשלאַנד, לאַובס הויז איז אויך אַ װאַרעמער הילפס-יצענטער 
פאַר די פיל-צאָליקע חברים, װאָס האָבן געמוזט אָנטלױיפן פון דײיטשלאַנד, 

די געשטאַפּאַ האָט גוט געוואוסט וועגן לאַובס טעטיקייט. ווען בעלגיע איז 
בשעת דער צווייטער וועלט-מלחמה אָקופּירט געװאָרן פון די נאַציס און זיי 
זיינען אַריין אין אַנטװערפּן, האָבן זיי זיך גלייך געלאָזט צו לאַובס וואוינונג, 
כדי נקמה צו נעמען פון אים, 

לאַוב מיט זיין פאַמיליע איז שוין דעמאָלט געווען אין ניו-יאָרק. דאָ 
װואַרפט זיך לאַוב אַרײין אין דער יידישער סאָצ, באַװועגונג, ער ווערט אַ מיט- 
גליד פון יידישן סאָצ. פאַרבאַנד און פון דער בונדישער אָרגאַניזאַציע. אויך 
פריער אין אײיראָפּע איז ח' לאַוב געשטאַנען נאָנט צו דער בונדישער טע- 
טיקייט,. ער האָט געהאָלפן ביים אומלעגאַלן טראַנספּאָרט פון בונדישער לי- 
טעראַטור פון אױיסלאַנד קיין רוסלאַנד און ביים שמוגלען חברים איבער דער 
גרענעץ. מיט וול. מעדעמס אָנטײיל איז ביי די לאַובס אין שטוב אין בערלין 
געפייערט גשװאָרן דער 20-יאָריקער יוביליי פון בונד, און מיט 10 יאָר 
שפּעטער אין אַנטװערפּן -- דער 20-יאָריקער יוביליי פון בונד, 

לאַובס אינטערעס צו דער יידישער ליטעראַטור איז שטענדיק געוען 
גרויס. אין 1928 און 1929 האָט ער אין בעלגיע צוזאַמען מיט י. טיגעל אַרױס- 
געגעבן די יידיעזע צייטונג, אַ װאָכנשריפט, װאָס האָט געהאַט אין דער יידישער 
געזעלשאַפט אָנזען, אין ניו-יאָרק העלפט ער מיט אַלץ דער בונדישער אַרבעט, 
ער שאַפט זיין יידישן פאַרלאַג, און אַלײן מיט זיינע באַשײדענע מאַטעריעלע 
מיטלען גיט ער אַרױס אַ צאָל גרעסערע און וויכטיקע ווערק, 

ער איז געשטאָרבן נאָך אַ האַרץ- אַטאַק דעם 4טן אָקטאָבער 1949 אין 
ניודיאָרק, 

ח. ש. קאַזדאַן 


* 
א א 


אויף אַ טראַגישן אופן איז אומגעקומען זיין פרוי רחל ליזע. דעם 1טן 
נאָוועמבער 1959 איז זי ביים קבר פון איר מאַן איבערגעפאָרן געװאָרן פון אַן 
אױיטאָ און איז געבליבן טויט אויפן אָרט, זי איז אַלט געווען 60 יאָר, 

זי האָט אָנגעהויבן איר בונדישע טעטיקייט אין בערלין, אין נאָוועמבער 
8, באַלד נאָך דער רעװאָלוציע, איז זי אַרײן אין קאָמיטעט פון דער 
בונדישער אָרגאַניזאַציע אין בערלין. אויך שפּעטער אין ניו-יאָרק איז זי 
געווען אַן אַקטיווער מיטגליד פון בונד, 

א 

רחל ליזע לאַוב האָט בעת דעם ערשטן וועלט-קריג געלעבט אין בערלין, 
וי אַ יוגנטלעכע סאָציאַליסטישע קעמפערין, איז זי דעמאָלט געווען באַטײליקט 
אין די אַנטי-מלחמה אַרױסטרעטונגען פונם ;ספּאַרטאַקיס-בונד" און זי פלעגט 
שמוגלען אומלעגאַלע בראָשורן און פלוג-בלעטער אין די תפיסות, אין וועלכע 
עס זיינען געווען פאַרשפּאַרט ראָזאַ לוקסעמבורג און אירע אָנהענגער, צווישן 
זי אויך איר מאַן, איליאַ לאַוב. די אומלעגאַלע אױיטנאַבעס זיינען געווען באַ- 
האַלטן אין ספּעציעלע קוכנס, ואָס ליזע לאַוב האָט אַלײן געבאַקן 

ליזע לאַוב האָט זיך אינטערעסירט מיט גייסטיקע ענינים און אין גע- 
ווען אַרײנגעטאָן אין פּאָליטיק. דאָך איז זי נישט אַרײנגעפאַלן אין נעץ פון 
אַ זייער אַלטער אַפּיקורסות: די צעשיידונג פון גייסט און גוף. זי האָט 
געוואוסט, אַז קאָכן גוט אָדער באַקן אַ גוטן קוכן מוז נישט זיין אַ טריװויאַלע 
אַרבעט; פאַר איר איז דאָס באַקן אַ קוכן פאַר אַנדערע געװען אַ געוויסער 
אויסדרוק פון באַציאונג, פון ליבע צו אַנדערע, 

אַ סך מענטשן לעבן בלויז פֿאַר זיך אַלין. זייער וױיניק ווידמען זיך 
אין גאַנצן פאַר אַנדערע. אפשר נאָך וייניקער קענען ווערן באַליבט ביי 
אַנדערע, און נישט אויפגעבן דערביי זיך אַלין, ליזע לאַוב האָט עס גע" 
קאָנט. זי איז נישט געווען אַסקעטיש, זי האָט ליב געהאַט דאָס לעבן און 
האָט פון אים גענאָסן, אָבעֹר זי האָט געקאָנט געניסן די גוטסקייטן פון לעבן 
דורך טיילן זיי מיט אַנדערע, אויב דאָס איז אַ ריכטיקע שילדערונג פון ליזע 
לאַובס פּערזאָן, איז דאָס אויך --- אַזױ מיין איך -- אַ געוויסע קאָנקרעטיזאַציע 
פון דעם, װאָס מיר מיינען מיטן באַגריף ;סאַציאַליסטישער מענטש". 

דער דאָזיקער מענטשלעכער מין האַלט איצט, ליידער, ביים פאַרשווינדן, 
ליזע לאַוב -- אַ גוטע סאָציאַליסטישע פרוי, 

לואים קאַזער 
0 


עליע שװיראַנסקי 


אין דער בונדישער באַועגונג געווען באַקאַנט אונטער די נעמען -- 
עליע דווינסקער און עליע שלאָסער. געווען אַקטיוו אין בונד -- אין דווינסק, 
װואַרשע, פּאַריז. איינער פון די געטרייסטע פון די יינגסטע יאָרן ביז זיין 
טראַגישן טויט בעת דער צווייטער וועלט-מלחמה, 

שוין אין די ערשטע אאָרן פון היינטיקן יאָרהונדערט, נאָך פאַר דער 
רעװאָלוציע פון 1905, געווען אַ פאַראַנטװאָרטלעכער טוער אין דער װאַרשע- 
וער אָרגאַניזאַציע פון בונד. אין יאַנואַר 1903 האָט ער, צום יאָרטאָג פון 
אויפהענגען 4 פירער פון דער סאַציאַליסטישער פּאַרטײ פּראַלעטאַריאַט, צו- 
זאַמען מיט לייבעטשקע בערמאַן אָנגעפירט מיט אַ דעמאַנסטראַציע פון בונג- 
דיסטן קעגן צאַריזם אין אָפּערע-טעאַטער אין װאַרשע. אין יענע יאָרן גע- 
ווען אַ וויכטיקער טוער (אין זיינע זכרונות אין לויף פון יאָרן דערציילט לֵיי- 
בעטשקע בערמאַן וועגן עליע שלאָסערס ראָל ביי די צוגרייטונגען צו דער 
1טער מאַי-דעמאָנסטראַציע אין 1903 אויף מאַרשאַלקאָווסקע גאַס אין וואַרשע), 

פון װאַרשע האָט ער עמיגרירט קיין פּאַריז, וואו ער האָט פאַרברענגט 
קרוב פיר צענטליק יאָר פון זיין לעבן. אויך דאָרטן איז זיין אינטערעס צום 
בונד נישט אָפּגעשװאַכט געװאָרן ניזן סוף פון זיינע טעג. די גאנצע צייט 
איז ער געווען געזעלשאַפטלעך אַקטיוו צװישן די יידישע ארבעטער-אימי- 
גראַנטן און געהאָלפן בויען די בונדישע אינסטיטוציעס. ס'איז נישט געווען 

קיין שום אַקציע פאַרן בונד -- פאַר דער ערשטער וועלט-מלחמה און צווישן 
ביידע וועלט-מלחמות -- אַז עליע שלאָסער, װאָס האָט אין פּאַריז געצויגן 
חיונה פון האַנדל מיט פוטערװאַרג, זאָל אין איר נישט זיין אַקטיו. פאַרן 
בונד איז ער געווען גרייט אוֹיף יעדן רוף. אין יאָר 1928 איז מיר אויסגע- 
קומען אים הערן ריידן אויף אַ פאַרזאַמלונג פון בונדיסטן אין פּאַריז. הגם 
שוין נישט קיין יינגערמאַן, האָט ער מיט יוגנטלעכן און חסידישן ברען גע- 
מוסרט די יינגערע חברים פאַרװאָס זיי ווידמען נישט מער צייט פאַר דער 
בונדישער אַרבעט, 

ער איז געווען אַן אַקטיווער מיטבויער פון דער גרויסער בונדישער 
ביבליאָטעק אין פּאַריז, פון דער צייטונג אונזער שטימע און פון אַרבעטער- 
רינג און אויך אויף אַנדערע אופנים מיטגעװוירקט אין דער בונדישער באַ- 
וועגונג, 

בעת דער צווייטער וועלט-מלחמה אומגעברענגט געװאָרן דורך די נאַציס, 

ב. : לייבעטשקע בערמאן: אין לױף פון יאָרן, ניװיאָרק 1945, פראַנץ קורסקי: 
געזאַמלטע שריפטן, ניו-יאָרק 1952,. אינפאָרמאציע פון ישראל בריסק (װאַרשע -- 
פאַריז --- נייאָרק), 

י ש. ה. 
0 


נתן הוליאק 


געבוירן אין יאָר 1891 אין קינסק, רוסיש-פּױלן -- געשטאָרבן אין ריאָ 
דע זשאַנײראָ, בראַזיל, דעם 6טן אַפּריל 1954, 
נתן, אַ זון פון באַלעבאַטישע עלטערן, האָט דורכגעמאַכט זיינע קינדער- 
יאָרן אין קינסק, וואו ער האָט געלערנט -- 
פריער אין חדר און שפּעטער אין דער אָרטי- 
קער ישיבה. ער האָט זיך אויסגעצייכנט מיט 
זיין חריפות אין לערנען, 
אין 1907 קומט פאָר אַן איבערברוך אין 
זיין ‏ לעבן. אונטער דער השפּעה פון די 
מאָדערנע באַוועגונגען װערט נתן הליאַק 
אַ מעטאַל-אַרבעטער, אַ מאַשאַנזשניק. מיט 
צוויי יאָר שפּעטער פאָרט ער אַװועק קין 
ואַרשע. ער אַרבעט אין אַ פאַבריק פון מע" 
שענע לײיכטער. אין װאַרשע וערט ער 
אַן אַקטיווער מיטגליד פון בונד. נתן איז 
געווען אַ בעל-קורא, פלעגט ער אין דעם 
באַלמעלאָכישן שטיבל פאָרלייענען די תורה 
און אויך די געהיימע, בונדישע פּראָקלאַ- 
מאַציעס, נאָכן אויסברוך פון דער ערשטער וועלט-מלחמה קומט הוליאַק צוריק 

קיין קינסק, צוזאַמען מיט נאָך חברים אָרגאַניזירט ער דאָרט אַ ביבליאָטעק, 
אין וועלכער עס קאָנצענטרירט זיך די בונדישע טעטיקייט, 

אין 1918, ווען פּױילן איז געװאָרן אַן אומאָפּהענגיקע מלוכה, פאָרט נתן 
הוליאַק צוריק קיין װאַרשע און װוערט דאָרט שטאַרק אַקטיו, ער וװערט 
אויסגעוויילט אין דער פאַרואַלטונג פון מעטאַל-פאַראײן פון די יידישע 
אַרבעטער און איז אַקטיוו אין דער בונדישער באַוועגונג. זיין גאַנצע פרייע 
צייט האָט ער אַװעקגעגעבן דעם בונד און דעם מעטאַל-פאַראײן, אין 1921 
איז נתן הוליאַק שווער פאַרוואונדעט געװאָרן אין דער בונדישער מאַי- 
דעמאָנסטראַציע װאָס די פּאָליצײי האָט ברוטאַל צעטריבן. ער איז געװוען 
דער פאָנען-טרעגער פון דעם מעטאַל-פאַראײן, 

אין 1921 עמיגרירט נתן קיין בראַזיל, וואו ס'האָבן געלעבט זיינע קרובים, 
ער באַזעצט זיך פריער אין רעסיפּע. אין אַ קורצער צייט אַרום באַזעצט 
ער זיך אין ריאָ דע זשאַנײראָ, דאָ האָט ער ביזן סוף פון זיין לעבן געאַרבעט 
וי אַ מעטאָל-אַרבעטער, 

אין יידישן ישוב פון ריאָ דע זשאַנײראָ, אין אַ סביבה פון הענדלער און 
קליענטעלשטשיקעס, איז עֹר געװען אַ מוסטער פון אַן אױסגעהאַלטענעם 
פּראָלעטאַריער. ער איז געווען טעטיק און שעפעריש אין געזעלשאַפטלעכן 
לעבן -- אין יוגנט-קלוב, יוגנט-היים, שלום עליכם-ביבליאָטעק און שלום 
עליכם-שול. ער ווערט פאַרעכנט צװישן די פּיאָנערן פון דער יידישער גע- 
זעלשאַפטלעכקײט אין יידישן ישוב פון ריאָ דע זשאַנײראָ, 

מיטן אָנקומען פון נאָך עטלעכע בונדיסטן גרינדעט נתן אין יאָר 1929 
אַ בייניש מיכאַלעוױטש-גרופע, וועלכע פירט אַ הילף-אַרבעט פאַרן בונד אין 
פּוילן. ער ווערט אויך דער ענטװזיאַסטישער פאַרשפּרײטער פון דער בון- 
דישער פאָלקס-צייטונג און יידישע ביכער פון דער קולטור-ליגע אין װאַרשע, 
ער אָרגאַניזירט סיסטעמאַטיש זאַמלונגען פאַר די צישאָ-שולן אין פּולן, װױי 
אויך פאַרן ייוואָ. 

פון דער בייניש מיכאַלעװיטש-גרופּע קומט די איניציאַטיוו צו שאַפן 
אַ ביבליאָטעק, און אין יאָר 1944 ווערט געגרינדעט די ביבליאָטעק א, גנ 
פון מיכאל קלעפּפיש, נתן איז געווען איר סעקרעטאַר און פון די אַקטיװוסטע 
פֿאַרװאַלטונגס-מיטגלידער, 

דעם 6טן אַפּריל 4 איז חבר נתן הוליאַק געשטאָרבן פּלוצלונג און 
איינזאַם אין זיין בחורישן צימער, 

א. ח. 
0 


אברהמעלע פינקעלשטײן 
אַ פעלדשער אין ראַדאָם -- גוט-באַקאַנט און באַליבט צװישן דער אָרי- 
מער באַפעלקערונג, יידן און פּאָליאַקן, אין שטאָט האָט מען אים גערופן --- 
אברהמעלע פעלדשער, 

אַן אַקטיווער בונדישער טוער. אויסגעוויילט געװאָרן אויף דער ליסטע 
פון בונד אין ראַדאָמער שטאָט-ראַט. זיין היים איז געווען אַן אָפענע פאַר 
יעדן, װאָס האָט זיך גענויטיקט אין הילף -- מעדיצינישע אָדער סאָציאַלע. 
ער פלעגט קומען אין די פאַרחושכטע געסלעך, וואו דער דלות האָט געשטעקט 
אין יעדן ווינקל. פיל האָט ער געהיילט אומזיסט און נאָך באַזאָרגט מיט 
רפואות. 

אויך בעת דער נאַצי-דייטשער ממשלה אין די יאָרן פון דער צוייטער 
וועלט-מלחמה געווען אַקטיוו אין דער אונטערערדישער בונדישער אָרגאַני 
זאַציע. יעקב צעלעמענסקי, אַ שליח פון צ. ק. פון בונד, דערציילט: ;אין 
פינקעלשטיינס דירה איז פאָרגעקומען אַ זיצונג פון בונדישן קאָמיטעט, צו 
וועלכן עס זיינען געקומען די חברים אברהם שטײנאָװויטש, דר. שיע פענצ- 
טערבלוי, שמואל צימעראַנד, דער אַלטער בונדישער טוער װאָלף פייגענ- 
בוים און צוויי חברים קאַמאַשנשטעפּער"... ,די זיצונג האָט זיך געענדיקט 
שפּעט בינאַכט. איך בין איבערגעבליבן ביז אין דער פרי ביי פינקעלשטיינען 
און דאָרט איבערגעגעבן די געברענגטע צייטונגען" (די אונטערערדישע אויס- 
גאַבעס פון בונד), 

אברהמעלע פינקעלשטיין איז שפּעטער, צזאַמען מיט אַנדערע מיט- 
גלידער פון קאָמיטעט, אומגעבראַכט געװאָרן דורך די נאַציס. צעלעמענסקי 
דערציילט וועגן דעם : 


;אין יוני 1941 האָט די געשטאַפּאָ אָנגעהױבן אַ ריי אַרעסטן פון באַ- 
קאַנטע בונדישע טוער אין אַ צאָל שטעט. דערביי האָט זי זיך אויך באַ- 
נוצט מיט אירע יידישע אַרויסהעלפער, וועלכע האָבן צוגעשטעלט די נעמען 
פון די אַקטיווע טוער אין דער אונטערערדישער באַװועגונג. אין יענע שרעק" 
לעכע טעג זיינען אין ראַדאָם אַרעסטירט געװאָרן אונזערע בעסטע חברים : 
אברהמעלע פינקעלשטיין, דער פאָרזיצער פון סאָציאַליסטישן האַנטווערקער- 
פאַראיין שמואל צימעראַנד און אברהם שטײנאָװויטש, די חברים פינקעלשטיין 
און צימעראַנד האָט מען אַועקגעפירט און אומגעבראַכט. דער חבר שטי" 
נאָװויטש האָט באַװיזן זיך צו באַהאַלטן, אָבער מוסרים האָבן אָנגעויזן זיין 
באַהעלטעניש. די געשטאַפּאָ איז געקומען און געעפנט דעם קעלער, ואו 
חבר שטײנאָװויטש איז געווען באַהאַלטן, די נאַציימערדער האָבן אים אויפן 
אָרט דערשאָסן, זיין זון האָט די געשטאַפּאָ צוגענומען און איך אומגע" 
ברענגט". 


די געשטאַפּאַ האָט געפאָדערט פון ,יודען-ראַט", אַז ער זאָל איר געבן 
אַ רשימה פון די בונדישע טוער. הגם דער קיודען-ראַט" האָט אַזאַ רשימה 
נישט געגעבן, זאָל עס דאָך האָבן געטון איינער פון די ראַט-מיטגלידער. אַחוץ 
די פריער-דערמאַנטע זיינען נאָך אומגעברענגט געװאָרן די ראַדאָמער בונדישע 
טוער אברהם גאָלדבערג, יידל פּרידמאַן, פייגענבוים און פלאַמענבוים. דר. 
שיע פענצטערבלוי איז אַנטלאָפן קיין װאַרשע און איז צזאַמען מיט זיין 
פרוי און קינד אויך אומגעברענגט געװאָרן. נאָך אַן אַלטער בונדישער 

טוער אין ראַדאָם -- שנידערמאַן איז בעת דער צוייטער וועלט-מלחמה 
געווען אַלס פּליט אין סאָװועט-רוסלאַנד און איז דאָרט געשטאָרבן 

ב. ; אינפאָרמאציע פון שייע שיכעטאָ (ראַװנע -- לאָס אנדזשעלעס), יעקב צצי 
לעמעגסקי: מיטן פאַרשניטענעם פאָלק, גיװיאָרק 1963. ספר ראַדאָם, תליאביב 1961, 
בגימין עליס : אונזער ציט, נומ. 87 1967, ניה-יאָרק, 


יי ש. ת. 
8 


בנימין לעוין 


געבוירן 18טן אױגוסט 1899 אין װאַרשע, רוסיש-פּױלן -- געשטאָרבן 

8טן פעברואַר 1955 אין לאָס אַנדזשעלעס, צפון-אַמעריקע, 
| רומע עלטערן האָבן געהאַט אַ גרויס 

קאָלאָניאַליגעשעפט אויף פראַנ" 
טשישקאַנער גאַס אין װאַרשע, בני" 
מינס עלטערער ברודער לייזער איז 
פון דער ערשטער רוסלענדער רע" 
װאָלוציע אָן געװען אַן אַקטיוער 
טוער אין בונד און אויך ער איז פון 
רעליגיעזן לעבנס-שטייגער איבער- 
געגאַנגען צו אַ יידיש-וועלטלעך 
לעבן און צו דער יידישער סאָציאַ" 
ליסטישער באַוועגונג, 

צווישן ביידע וועלט-מלחמות האָט 
בנימין עמיגרירט קיין קאַנאַדע און 
פון דאָרטן אין די פאַראייניקטע 
= שטאַטן,. פריער האָט ער געאַר- 
בעט אין אַ שאַפּ װי אַ פּרעסער פון פרויען-מלבושים און שפּעטער וי אַן 
אָנגעשטעלטער אין יידישע אַרבעטער-אָרגאַניזאַציעס, 






אין ניו-יאָרק איז ער געווען איינער פון די אַקטיוסטע אָרגאַניזאַטאָרן 
און אָנפירער פון די אַקציעס פאַרן בונד אין פּוילן, פאַר דער וװאַרשעװער 
פאָלקס-צייטונג, פאַר די יידיש-וועלטלעכע שולן פון ציעזאָ אין פּױלן. פיל 
יאָרן געווען אַקטיוו ביי דער גרויסער הילף-אַרבעט פון יידישן אַרבעטער- 
קאָמיטעט. אַ גוט-האַרציקער חבר, איז ער געװען גרייט צו העלפן יעדן 
װאָס האָט זיך געװענדט נאָך הילף, 

די לעצטע 10 יאָר פון זיין לעבן איז ער געװוען דירעקטאָר פון דער 
לאָס-אַנדזשעלעסער אָפּטײילונג פון יידישן אַרבעטער-קאָמיטעט. גלייכציי- 
טיק איז ער אויך געווען טעטיק אין אַנדערע קרובישע אָרגאַניזאַציעס. פון 
צייט צו צייט האָט ער אױך פאַרעפנטלעכט אַרטיקלען אין דער יידיש- 
סאָציאַליסטישער פּרעסע. 

פאָרנדיק אין זיין קאַר, כדי צו דערלײידיקן ענינים פון יידישן אַר- 
בעטער-קאָמיטעט, האָט ער געהאַט אַ האַרץ-אַטאַק און איז גלייך געשטאָרבן, 

;בענא לעווין איז שטענדיק געוען פאַרבונדן מיט אָרגאַניזאַציעס, 
וועלכע האָבן אַזױ פיל גענאָסן פון זיינע אויסערגעוויינלעכע אָרגאַניזאַטאָרישע 
פעאיקייטן, װאָס זיינען געקומען אין רעזולטאַט פון דער גליקלעכער קאָמ- 
בינאַציע פון מעטאָדישקייט און פין אידעאַליזם. עס איז באמת שוער צו 
טראַכטן וועגן נאָך איינעם, װאָס זאָל אַזױ װוי בענא לעווין אין זיין שעפערי- 
שער אַרבעט פאַרן כלל אָפּהיטן אַזױ ריין זיין דעליקאַטע באַציאונג צום 
איינצלנעם מענטשן -- צו די יחידישע לידן, צו די יחידישע נױטן און 
געפילן. װאָס שטאַרקער און אינטענסיווער עס איז געװאָרן זיין אַרבעט 
פאַרן קאָלעקטיוו אַלץ מטר און מער האָט ער געפילט זיין פליכט צו די יחידים, 
װאָס שאַפן דעם קאָלעקטיוו, און צו דער געזעלשאַפט. װאָס העכער בענא איז 
געשטיגן אויף דעם געזעלשאַפטלעכן לייטער, אַלץ נענטער איז ער געװאָרן צו 
דעם איינצלנעם מענטש, אַלץ נענטער האָט ער אים געזען... יעדן מענטש, 
װאָס איז צו אים אַרײנגעקומען, האָט עֹר באַטראַכט פאַר אַ קרוב" (י. לעווין" 
שאַצקעס), 

ב. : ב. טאַבאַטשינסקי: אונזער צײט, מערץאַפּריל 1955, ניװו-ײאָרק. י. לעװין 
שאַצקעס : דער װעקער, מערץ 1955, גיהיאָרק. אַרבעטער-רינג בויער און טוער, נין" 
יאָרק 1962, 


ש. ח. 
0 


שלמה זוסמאַן 


געבוירן אין דאָרף קראסאָוויץ לעבן אָפּאָלע, לובלינער גובערניע אין 
2, דער פאָטער איז געווען אַ מלמד, אַ גערער חסיד. גאָר יונג 
האָט שלמה זוסמאַן אַרױסגעויזן גרויסע בקיאות אין לערנען און 
דער פאָטער האָט איט געשיקט קיין קראַסנאָשילעץ, ער זאָל לערנען ביים 
אָרטיקן רבי, 

שלמה זוסמאַן האָט אָנגעהױיבן צו ביסלעך אונטערזינדיקן, איז פאַרכאַפּט 
געװאָרן פון נייע שטרעמונגען, האָט זיך אָנגעהויבן צו לערנען רוסיש און 
זיך אַרײנגעטאָן אין עגינים פון פּאָליטישער עקאָנאָמיע און קולטור-געשיכטע, 
מ'האָט אים אַרױסגעװאָרפן פון גערער שטיבל פאַר זיין אַפּיקורסות, 

שלמה זוסמאַן שטעקט זיך צו ביסלעך אָן מיט רעװאָלוציאַנער-סאַציאַ- 
ליסטישע אידייען און װוערט אַ מיטגרינדער פון דער דעמאַלט אַנטשטײעג- 
דיקער גרופּע (1902) ציוניסטן-סאַציאַליסטן. שלמה זוסמאַן איז געווען אַק- 
טיוו אין דער באַוועגונג פון די ס.ם. ביז 1921, | 

ער האָט זיך באַטײליקט אין אַלע קאָנפערענצן פון די ס. ס -- אין 
ווילנע, אָדעס, פּעטערבורג, ריגע, קיעוו, װאַרשע. זוסמאַן איז געווען באַ- 
זונדערס טעטיק אין די יאָרן 1914 -- 1920. ער איז געווען דער װאָרט- 

ליזץ יוכבך 


פּאָלעמיקער, איז ער אַרױסגעטרעטן אויף אַ סך פאַרזאַמלונגען און געווען 
דער מיטגרינדער פון ס. ס.ישן בילדונגס-פאַראיין אין װואַרשע, 

עטלעכע מאָל איז ער געווען אַרעסטירט, חדשים לאַנג געגאַנגען מיטן 
עטאַפּ און פאַרשיקט געװאָרן קיין װאָלאָגדאַ און שפּעטער אין אַ ישוב ביים 
טייך וויטשגאדא. אין פאַרשיקונג האָט ער געהאַלטן פאַר די רוסן רעפּעראַטן 
וועגן דער נאַציאָנאַלער פראַגע, 

אין 1920 איז ער צוגעשטאַנען צו דער אַנטי-טעריטאָריאַליסטישער 
פראַקציע אין דער פּאַרטײ פאַראייניקטע, אין 1921 טרעט ער אַרײן צוזאַמען 
מיט א גרופּע חברים אין בונד, 

ביזן אויסברוך פון דער צוייטער ועלט-מלחמה איז שלמה זוסמאַן 
געווען טעטיק אין דער וואַרשעווער אָרגאַניזאַציע פון בונד. ער איז געווען 
אַ מיטגליד פון װאַרשעװער קאָמיטעט און פלעגט אַרײיסטרעטן אויף װאַל- 
מיטינגען און פאַרזאַמלונגען אין װאַרשע און אין לאַנד, דער עיקר אין ער 
געווען טעטיק אויפן שול-געביט. ער האָט געהערט צום עקזעקוטיוו פון דער 
צענטראַלער יידישער שול-אָרגאַניזאַציע, געווען סעקרעטאַר פון איר װאָר- 
שעווער אָפּטײלונג און געטראָגן דעם יאָך און די צרות פון די יידיש- 
וועלטלעכע שולן אין פּוילן, װאָס איז אים געווען אַזױ נאָנט צום האַרצן 


זאָגער פון די ס. ס. (פאַראייניקטע). אַ טעמפּעראַמענטפולער רעדנער און 


בעת דער צווייטער וועלט-מלחמה איז שלמה זוסמאַן מיט דער פרוי און 
2 טעכטער פאַרװאָגלט געװאָרן קיין ביאַליסטאָק און ווילנע. אין 1941 ווערט 
ער און זיין משפּחה געראַטעװעט דורך דעם ידישן אַרבעטער-קאָמיטעט 
און געבראַכט קיין אַמעריקע. 

אין אַמעריקע האָט שלמה זוסמאַן נישט געװאָלט און נישט געקענט 
זיך צופּאַסן און אַרײנפּאַסן אין יידישן געזעלשאַפטלעכן לעבן. אין עלטער 

פון קנאַפּע 60 יאָר, איז ער געװאָרן אַ שאַפּיאַרבעטער. יעדן טאָנ פלעגט 
ער פאָרן קנאַפּע 23 שעה צו און פון דער אַרבעט אין אַ בעקעריי, וואו ער 
האָט שווער געאַרבעט פאַר 22 דאָלאר אַ װאָך, ביז ער האָט זיך אָפּגעשניטן 
ביי דער אַרבעט אַ פינגער און ער האָט פאַרענדיקט די ;קאַריערע? פון אַ 
שאַפּיאַרבעטער. 

ער איז געשטאָרבן דעם 23 מאַי 1905 אין ניו-יאָרק, 


* 
אל 


דעם 12 אַפּריל 1947 איז געשטאָרבן אין ניו-יאָרקת שלמה זוסמאַנס 
פרוי ליזע (אָרושׂקעס), אַ לערערין און פאַרװאַלטערין פון יידיש-וועלטלעכע 
שולן אין װאַרשע. אויך זי איז אַדורכגעגאַנגען דעם זעלבן אידעאָלאָגישן 
וועג -- פריער געווען טעטיק אין ס.ס. און שפּעטער אין בונד. 
שלמהס שװועסטער יוכבד איז אויך געוען אַ לערערין אין די יידיש- 
וועלטלעכע שולן און געאַרבעט אין עטלעכע שטעט, לסוף אין װאַרשע. וי 
איר ברודער, איז זי אויך פריער געווען טעטיק אין ס'.ס. און פון אָנהייב 
צװואַנציקער יאָרן אין בונד. זי איז אומגעברענגט געװאָרן אין 1942 אין די 
נאַצישע גאַזיקאַמערן פון טרעבלינקע. 
א. ג. 
0 


מאַרק אידעלסאָן 


געבוירן אין ווילנע, געשטאַמט פון פאַרמעגלעכע סוחריש-באַלעבאַטישע 
עלטערן און באַקומען אַ וועלטלעכע דערציאונג. ער האָט זיך אָפּגעגעבן מיט 
מאַטעמאַטישע שטודיעס און געװאָרן אַן אינזשיניער. פון די סטודענטישע 
יאָרן אָן געווען אַקטיוו אין בונד ביזן סוף פון זיין לעבן. אַ ריי יאָרן געווען 
אַ מיטגליד פון בונדישן קאָמיטעט אין ווילנע. | 

בעת דער ערשטער וועלט-מלחמה און אין רעװאָלוציע-יאָר פון 1917 
אין אָדעס און אין אַנדערע שטעט פון דדום-רוסלאַנד. אין 1918 איז ער צו- 
ריקגעקומען קיין ווילנע און זיך אַרײנגעװאָרפן אין דער בונדישער טעטי- 
קייט און אין ניי:אויפגעקומענעם יידיש-וועלטלעכן שול-וועזן,. ער האָט גע- 
אַרבעט וי אַ לערער אין דער ווינטשעווסקי-שול און אין דער יידישער 
הומאַניסטישער גימנאַזיע, און שפּעטער וי אַ דאצענט פון פיזיק אין טעכ- 
ניקום פון אָרט. מאַרק אידעלסאָן האָט פלייסיק געאַרבעט צוֹ שאַפן א יידי- 
שע טערמינאַלאָגיע אויף די געביטן פון מאַטעמאַטיק, פיזיק און אַנדערע 
װויסנשאַפט-צווייגן, ער האָט געהאָלפן צונויפשטעלן טעקסט-ביכער און איז 
דער מחבר פון אַרטיקלען וועגן ביבליאָגראַפיע, 

אַחוץ דעם איז אידעלסאָן געווען טעטיק אין צענטראַלן בילדונג-קאָמיטעט, 
װאָס האָט אָנגעפירט מיט די יידישע שולן אין שטאָט, וי אויך אין יידיע)- 
װויסנשאַפטלעכן אינסטיטוט -- ייואָ. 

אידעלסאָן איז געווען אַ גרויסער קענער פון דער געשיכטע פון דער 
רעװאָלוציאָנערער באַװוטגונג. גלייכצייטיק איז ער געווען אַ לײידנשאַפטלעכער 
ביכער-זאַמלער. מיט זיינע באַשײדענע מיטלען האָט ער זיך פאַרשאַפט אַ 
גרויסע ביבליאָטעק פון עטלעכע טױיזנט איינסן, צווישן זיי פיל זעלטענע 
אויסגאַבעס, 

װי אַ לערער און לעקטאָר האָט ער נאָך געװירקט אין געטאָ אונטער 
דער דייטש-נאַצישער אֶלופּאַציע בעת דער צוייטער וועלט-מלחמה. ער 
האָט דעמאָלט אויך אָנגעפירט מיט בונדישע יוגנט-קרייזן 

ער איז געשטאָרבן סוף 1941 אָדער אָנהייב 1942 אין ווילנער געטאָ, 
זיין פרוי און קינד זיינען שפּעטער, װאַרשײנלעך, אומגעברענגט געװאָרן 
דורך די נאַציס. דער בונדישער טוער הערמאַן (הערש) קרוק האָט דעם 
4 דעצעמבער 1942 פאַרצייכנט אין זיין טאָגבוך : 

;יאָרצײיט נאָך אינזש. מ, אידעלסאָן. פאָריקן דאָנערשטאָג אֶװנט איז 
פאָרגעקומען אין לערער-קלוב, אין אַ חברישער לערער-סביבה, אַ טרויער- 
אָװונט, געווידמעט דעם יאָרצײט נאָכן פאַראַיאָרן פאַרשטאָרבענעם אינזש, 
(מאַרק) אידעלסאָן. דעם פאַרשטאָרבענעם האָט כאַראַקטעריזירט דער די" 
רעקטאָר פון דער טעכנישער שול אין געטאָ אינוש. (מתתיהו) שרייבער, 
ער האָט אונטערגעשטראָכן די גאָר הויכע מעלות פון אינזש. מ, אידעלסאָן 
און ראשית-כל --- זיין מאָראַלישע ריינקייט. וועגן פאַרשטאָרבענעם האָבן 
נאָך זייער קורץ גערעדט 2 שילער פון דער טעכנישער שול? 

ב. ; ה. אַבראמאָװיטש ;: אונזער שטימע, 23, 24 מֿאַי 1951, פּאַריז, לערערייזכור'בון, 
גיוייאָרק 1954,. ה, קרוק : טאָגבוך פון װילנער געטאָ, ני-יאָרק 1961. לעקסיקאָן פון 
זער נייער יידישער ליטעראַטור, ערשטער באַנד, ני-יאַָרק 1956, 

ש. ה 
0 


חײײם און בנימין קאַפּלינסקי 


חיים קאַפּלינסקי איז געווען פון דער ווילנער גרופּע סאַציאַל-דעמאַ- 
קראַטן, פון וועלכע עס איז שפּעטער אויפגעקומען דער אַלגעמײנער יידישער 
אַרבעטער-בונד פון ליטע, פּוילן און רוסלאַנד, ער איז שוין געווען צװישן די 
טוער אין די ;זשאַרגאָנישע קאָמיטעטן", װאָס אַרום זיי האָבן זיך גרופּירט 
די שפּעטערדיקע גרינדער און פירער פון בונד. ב. מיכאַלעװיטש דערמאָנט 
אים אין זיינע זכרונות בעת ער דערציילט ועגן זייער צזאַמענטרעף אין 
תפיסה אין אַרכאַנגעלסק, 

חיים קאַפּלינסקי האָט זיך אַקטיוו באַטײליקט אִיזְ דער יידישער אַר- 
בעטער-באַװעגונג אין ווילנע און ביאַליסטאָק נאָך פאַר דער גרינדונג פון 
בונד. ער איז צום ערשטן מאָל אַרעסטירט געװאָרן אין ביאַליסטאָק אין יאָר 
7 און נאָכדעם אַ סך מאָל פאַרזוכט דעם טעם פון טורמעס. צום לעצטן 
מאָל איז ער אַרעסטירט געװאָרן אין זיין הײימשטאָט זשעטל דורך דער נ.ק.וו.ד, 

חיים בנימין 


אין יאָר 1940, ווען די באָלשעװיקעס האָבן, אין הסכם מיט זייער אָפּמאַך 
מיט די נאַציס, פאַרנומען דעם מזרח-טייל פון פּוילן, זיי האָבן אין זשעטל 
אַרעסטירט חיים קאַפּלינסקיס זון ניאָמקע (בנימין), איינעם פון די טרייס- 
טע בונדישע יונגע טוער, און שפּעטער די גאַנצע משפחה קאַפּלינסקי פּאַר- 
שיקט אויפן ווייטן צפון, 


ניאָמקע איז געשטאָרבן אין דעם סאָװעטישן לאַגער סוכאבעזואָדנאַ 
דעם 12טן מאַי 1941, עטלעכש חדשים איידער איך בין אַרײינגעפאַלן אין דאָ- 
זיקן מערדערישן גהינום, אין זעלביקן לאַגער און אין זעלביקן ,לאַג-פּונקט? 
-- צען. 

פון ניאָמקען איז איבערגעבליבן אַ כתב-יד, זיין אױיטאָ-ביאָגראַפיע, 
װאָס ער האָט צוגעשיקט אין יוני 1924 בעת דער ייוואָ פון ווילנע האָט אויס- 
געשריבן דעם קאָנקורס אויף אַ ביאָגראַפיע פון אַ יוגנטלעכן. זיין אױטאָ- 
ביאָגראַפיע האָט ניאָמקע אַ נאָמען געגעבן ,ביי מיין טאַטן אין שטוב", זי 
געפינט זיך אין אַרכיו פון ניו-יאָרקער ייוואָ. פון דער דאָזיקער אַרבעט 
דערוויסן מיר זיך אַ דיי פּרטים פון חיים קאַפּלינסקין, װאָס איז געװען 
אַ שם-דבר ניט בלויז אין זיין שטעטל, נאָר אין דער גאַנצער געגנט. ניאָמקע 
(דעמאָלט דער פאָרזיצער פון זשעטלער יוגנט-בונד צוקונפט און סעקרעטאַר 
פון דער אָרטיקער פאָלקס-שול) האָט געשריבן די וייטערדיקע שורות וועגן 
זיין פאָטער : 


;מיין טאַטע שטאַמט פון סמאָרגאָן. ער איז אָבער אין זיין געבורטס- 
שטעטל װײיניק װאָס געווען. זיין יוגנט האָט ער פאַרבראַכט אין ביאַליס- 
טאָקער ישיבה. אין זשעטל איז ער געקומען אין יאָר 1898, אַלס אַדמיניסטראַ- 
טיוו פאַרשיקטער. עס האָט קיין סך נישט געדויערט אין די גאַנצע אַרבעטער- 
יוגנט פון שטעטל איז דורך אים אַרינגעצױגן געװאָרן אין דער רעװאָלן- 
ציאָנערער באַװעגונג. 


מיין טאַטע איז געווען איינער פון די פּיאָנערן פון 'בונד'. צו דער 
באַװעגונג איז ער צוגעשטאַנען אין די 99קער יאָרן פון פריערדיקן יאָרחונ- 

דערט, לערנענדיק אין דער ישיבה, וואו ער האָט באַקומען סמיכות אויף 
רבנות. 

צום ערשטן מאָל איז ער אַרעסטירט געװאָרן אין ביאַליסטאָק אין יאָר 
7, שפּעטער איז ער געזעסן אין װאַרשעװער פּאַװיאַק, וואו אַגב ער האָט 
אַ סך געלערנט. ער איז אויך געווען פאַרשיקט אויף פינף יאָר אין מזרח- 
סיביר. בשעת דער רוסיש-יאַפּאַנישער מלחמה איז ער געזעסן אין אַרכאַנ- 
געלסק, פון װאַנען ער איז אין יאָר 1905 באַפרייט געװאָרן דורך דער רע" 
װאָלוציע, אין יאָר 1907, נאָכן דערשטיקן די רעװאָלוציאָנערע כװאַליע, האָט 
ער געאַרבעט אין בערדיטשעוו, וואו ער איז פאַרמשפּט געװאָרן אויף אַ יאָר 
טורמע און אָפּגעזעסן די שטראָף אין קיעוו,. שפּעטער האָט ער געאַרבעט אין 
אַנדערע שטעט, צװישן זיי אין ווילנע?, 

ווען מיר איז אויסגעקומען אין די צװאַנציקער יאָרן צו טרעפן זיך מיט 
חיים קאַפּלינסקין, איז ער געװען נאָר אַ ,סימפּאַטיקער" פון בונד, אָבער 
פאַקטיש דער גאַנצער עצה-געבער, דער סימבאָל פון קעמפערישקייט און 
ערלעכקייט פאַר דער גאַנצער יידישער און ניט-יידישער באַפעלקערונג אין 
זשעטל און ווייט אַרום, ניאָמקע דריקט זיך אויס וועגן זיין פאָטער אין אַ 
ווייטערדיקן טייל פון זיין אויטאָ-ביאָגראַפיע : 

;זינט דער מלחמה (פון 1914) איז דער טאַטע ניט אַקטיוו אין דער באַ- 
וועגונג, הגם ער האָט צו איר אַן אינטערעס. ער אַבאָנירט און לײיענט 
רעגולער די פּאַרטײ-פּרעסע, אָבער דער יאָך און די באַדינגונגען לאָזן אים 
ניט אַרבעטן און ער באַדױערט דאָס זייער. ער זאָגט, אַז דער לייב איז גע- 
בליבן, מען האָט אים אָבער די נעגל אַרומגעפײלט, אַז ער זאָל ניט קענען 
דראַפּען". 

די שטוב פון די קאַפּלינסקיט אין זשעטל איז געווען אַ זעלטענע היים 
פאַר דער גאַנצער אויפגעקלערטער אָרטיקער יידישער געזעלשאַפטלעכ- 
קייט. דאָ האָבן זיך געטראָפן די שול-טוער, דאָ האָט מען זיך מיישב גע- 
ווען וועגן זיײיערע שװועריקייטן; דאָ האָבן זיך געטראָפן די יוגנטלעכע, װאָס 
האָבן באַנײט די בונדישע באַוועגונג דורך אויפבויען אַ קינדער-אָרגאַניזאַציע 
סקיף, אַ יוגנט-בונד צוקונפט. דאָ האָט מען אױסגעאַרבעט די פּלענער פון 
דער קולטור-ליגע. אַהער איז גאָר אָפט אויך געקומען די פּאָליצײ, װאָס האָט 
געהאַלטן אויפן אויג די קינדער פון חיים קאַפּלינסקין. דאָס לעצטע מאָל 
אין פּױלן זיינען מיר, אַ גרופּע פּליטים פון װאַרשע, אין סעפּטעמבער 1929 
געווען געסט און האָבן גענאָסן פון דער ליבלעכער היימישקייט פון די קאַ- 
פּלינסקיס, 

די משפּחה קאַפּלינסקי איז שפּעטער געװאָרן פאַרשיקט נאָך דעם, וי 
די 1, ק. וו ד. האָט אַרעסטיױט ניאָמקע. אין יאָר 1946 אין די משפּחה 
געקומען קיין לאָדזש, ניאָמקע וי געזאָגט איז פון הינגער, קעלט און פּײ- 
ניקונגען אומגעקומען אין דעם קאַלטן שקלאַפן"לאַגער פוכאַבעזװאָדנאַ. חיים 
קאַפּלינסקי האָט אין לאָדזש אויסגעפירט אַ ויכטיקע פּאַרטייאישע אַרבעט 


-- ער האָט געפירט די בונדישע גראָסער-ביבליאַטעק. ער האָט געהאַט 

מעגלעכקייטן גלייך צו פאַרלאָזן פּױילן, אָבער ער האָט געהאָפט זיך צו פאַר- 
אײיניקן מיט זיין צווייטן זון, וועלכער איז געבליבן לעבן. דאָס איז שומולקע 
קאַפּלינסקי, איינער פון די אַקטיווע בונדיסטן אין ווילנער געטאָ, וועלכער 
האָט געשפּילט אַ גרויסע ראָל אין דער פ.פּאָ. (פאַראייניקטער פּאַרטיזאַנער 
אָרגאַניזאַציע). וי אַן אַרבעטער אין דער ווילנער שטאָט-קאַנאַליזאַציע, האָט 
ער געקאָנט אַלע סודות פון ווילנער ;אונטערערד" און אירע אַרױסגאַנגען 
ער האָט טאַקע אַרױסגעפירט אין די וועלדער גרויסע גרופּן פּאַרטיזאַנער, ער 
גופא איז נאָכּדעם געווען גאָר אַקטיוו אין דער פּאַרטיזאַנקע. 


די קאַפּלינסקיס --- דאַן האָט נאָך אויך געלעבט חיימס פרוי רבקה, 
און צוזאַמען מיס זיי איז אויך געווען זייער פאַרהייראַטע טאָכטער רישע 
(אויך אַ דערצויגענע אין בונד), האָבן זיך אָבער ניט דערװאַרט אויף זייער זון 
און די משפּחה איז אַװעק קיין ישראל, 


חיים קאַפּלינסקי איז געשטאָרבן דעם 16 יולי 1962 אין עלטער פון 
4 יאָר,. ביז דער לעצטער מינוט האָט ער געלעבט באַוואוסטזיניק, טריי 
זיינע איבערצייגונגען און אַרױסגעװיזן אינטערעס צו דער בונדישער באַ- 
וועגונג, אין וועלכער ער איז געווען פון די ערשטע ציגל-לייגערס, 


עד-היום קאָן איך ניט פאַרגעסן, װי דער גרייז-גרויער חיים האָט אין 
יאָר 1947, אין לאָדזש, געוויינט וי אַ קליין קינד, בעת ער האָט מיר דער" 
ציילט װי די נק.ויד. האָט אַרעסטירט זיין ליבלינג ניאָמקען, ניאָמקע 
איז געווען פון קינדווייז אַ קראַנקער, געליטן פון אַ כראָנישער בראָנכיאַלער 
אַסטמע. דער אַרעסט איז געווען אַ ברוטאַלער, ניאָמקע איז געווען באַליבט 
ביי אַלעמען,. די אָרטיקע פּוערים האָבן פאַר אים אַפּעלירט, עס האָט אָבער 
ניט געהאָלפן, 

איך װעל פּרואוװון איבערגעבן, כמעט װערטלעך, דעם אַלטן טאַטנס 
ווערטער : 

--- געווען איז עס דעם 5טן מײרץ 1940, אין מיטן נאַכט האָבן מיר דער- 
הערט דאָס כאַראַקטעריסטישע קלאַפּן און אַ געשריי: ;אָטקראָי!? (עפן. 
איך האָב זיך אינסטינקטיוו אויפגעריסן. איך האָב געוואוסט װאָס דאָס מיינט, 
אייגנטלעך אַזױ איז מען דאָ אויך מיך געקומען נעמען מיט אַ האַלבן יאָר- 
הונדערט פריער... . מיינע שטוביקע האָבן זיך איבערגעשראָקן. וען מיר 
האָבן געמאַכט פייער, האָבן מיר געזען, אַז ניאָמקע זיצט שוין אַ גרייטער. --- 
שרעקט זיך ניט, רופט עֹר זיך אָפּ, דאָס מיינט מען מיך... מען האָט כלומרשט 
געזוכט געווער, אָבער מען האָט צוגענומען ניאָמקען. 


ניאָמקע האָט זיך מיט אונז געזעגנט און געזאָגט: -- טאַטע, דו גע- 
דענקסט דאָך זיכער, אַזױ איז דאָך מיט דיר אויך געשען... מיר װועלן זיך 
נאָך זען +.. | 

קאפריי 
0 

חיהישרה סטופעל-כהן 


חיה-שרה (סאָטיע), טאָכטער פון אברהם סטופעל, איז געבוירן געװאָרן 
דעם 8טן מערץ 1890 אין ווילנע, אין אַ סוחרישער משפּחה. זי איז אויסגע- 
װאַקסן אין סאַמע האַרץ פון יידישן קװאַרטאַל, אוֹיף גלעזער-גאַס, און יידיש 
איז דאָרטן געווען די נאַטירלעכע 
שפּראַך. אָבער די עלטערן האָבן 
איר געװאָלט געבן בילדונג, און דאָס 
האָט אין יענער צייט, ווען קין 
יידישע שולן האָט מען נאָך נישט 
דערלויבט, געמיינט אַ פרויען-גימ- 
נאַזיע מיט דער רוסישער לערנ" 
שפּראַך. אין 1905 איז זי אַרײין אין 
די רעװאָלוציאָנערע, אומלעגאַלע 
שילער-קרייזן אונטער דער השפּעה 
פון בונד. נאָכן ענדיקן גימנאַזיע 
איז זי אַװעק זיך לערנען ווייטער 
אין אױיסלאַנד,. זי האָט שטודירט 
ראָמאַנישע שפּראַכן און לינגוויסטיק 
אין ציריך (שווייץ) און אויף דער סאָרבאָנע אין פּאַריז. זי האָט אויך גענומען 
אַן אַקטיוון אָנטײיל אין דער אַרבעט פון די בונדישע סטודענטן-גרופּעס אין 
אױיסלאַנד. אויף דער אויספורעמונג פון אירע פּאָליטישע איבערצייגונגען 
האָבן בלי-שום-ספק געהאַט אַן איינפלוס באַשטימטע משפּחה-טראַדיציעס 
(די נאָנטע קרובהשאַפט מיט דר. פּאַװעל ראָזענטאַל, רפאל ריין-אַבראַמאָוויטש, 
מענדל לעווין), די ליבעראַלע איבערצייגונגען פון די עלטערן און די סטו- 
דענטישע סביבה, אירע אידעאָלאָגישע סימפּאַטיעס האָבן אָבער אויך האַר- 
מאָנירט מיט איר אינדיװידואַליטעט: אירע עמאָציעס און איר אינטעלעקט 
האָבן זי געפירט צו אַ באַװועגונג, װאָס האָט געשטרעבט אויפצובויען אַ שע- 
נערע וועלט פאַר איטלעכן יחיד, 

אין 1912 האָט זי זיך אומגעקערט פון אױסלאַנד און געאַרבעט װי אַ 
לערערין פון פראַנצויזיש אין קאַלעצקיס גימנאַזיע אין װאַרשע. נאָכן אויס- 
בראָך פון דער ערשטער וועלט-מלחמח האָט זי געאַרבעט אין די אַנשטאַלטן 
פון הײמלאָזע קינדער אין ווילנע, האָמעל און פּעטערבורג, וואו זי האָט 
אויך שטודירט אויף די העכערע פרויען-קורסן (בעזסטוזשעוו-קורסן), נאָך 
דער מערץ-רעװאָלוציע פון 1917 האָט זי געאַרבעט אין דער רעדאַקציע פון 
דער בונדישער צייטונג און אין סעקרעטאַריאַט פון צענטראַל-קאָמיטעט פון 
בונד אין רוסלאַנד, אין 1917 האָט זי חתונה געהאַט מיטן באַקאַנטן בונדישן 
טוער ברוך כהן (ווירגילי), און אין 1918 האָט זי זיך צװאַמען מיטן מאַן 
אומגעקערט אין איר הײימשטאָט ווילנע. זייער שטוב איז גיך געװאָרן דער 
צענטר פאַר געזעלשאַפטלעכש טוער, שרייבער און לערער, וואו מען האָט 

דיסקוטירט נייע געדאַנקען, נייע ליטעראַרישע שאַפונגען, נייע מעטאָדן 
פון לערנען. 

אין ווילנע האָט חיה-"שרה סטופּעל-כהן געפונען איר אייגנטלעך פעלד 
פון אַרבעט. די יאָרן פון דער ערשטער וועלט-מלחמה האָבן אין ווילנע גע- 
בראַכט אַ קולטורעלע איבערקערעניש. רוסיש געשולטע און טיילווייז אויך 
רוסיפיצירטע אינטעליגענטן האָבן זיך אַ קער געטאָן צו יידיש. חיה-שרה 
סטופּעל-כהן איז אַריין אין דעם שטראָם, זי האָט זיך געלערנט און פאַר- 
פולקאָמט איר אייגענע קענטשאַפט פון דער ייִדישער שפּראַך און ליטעראַטור, 
זי האָט גענומען אַ טעטיקן אָנטייל אין אַראַנזשירן און שאַפן נייע יידישע 
שולן, געהאָלפן אויסבילדן יידישע לערערס, אַראַנזשירט צװאַמען מיט 
מאַריע אָקון די פרעבלזקורסן פאַר לערערס פון קינדער-גערטנער און יינגע- 
רע פאָלקסשול-קלאַסן, געווען אַ לערערין אין דער יידישער רעאַל-גימנאַזיע, 
געהאָלפן אין דער צוגרייטונג-אַרבעט פֿאַר גרינדן דעם ווילנער יידישן לע- 
רער-סעמינאַר, געווען אַ דעלעגאַט אויפן 1טן שול-צוזאַמענפאָר אין װאַרשע, 
און איז געווען אַקטיוו אין צענטראַלן בילדונגס-קאָמיטעט (צב"ק) אין ווילנע, 

פאַר זיך האָט זי אויסגעקליבן דאָס שווערסטע פעלד פון דער שול-אַרבעט, 
זי איז געװאָרן די פאַרװואַלטערין פון דער ש. אַנסקי-שול ביים יידישן יתומים- 
אינטערנאַט, וואו הונדערטער יתומים פון מלחמה און פּאָגראָמען האָבן גע- 
דאַרפט באַקומען ניט בלויז קענטעניש, נאָר אויך די פּערזענלעכע װאַרעמ- 
קייט, װאָס קען כאָטש אַ ביסל קאָמפּענסירן פאַר דער פעלנדיקער היים 
און משפּחה. זי האָט געואַמלט אַרום זיך אַ לערער-פּערסאָנאַל פון יונגע, 
געבילדעטע און ענטוזיאָסטישע לערער. זיי האָבן געזוכט נייע, פּראָגרעסיווע 
מעטאָדן פון פּעדאַגאָגיק. די אַנסקי-שול איז פאַרװאַנדלט געװאָרן אין אַ 
מוסטער-אַנשטאַלט,. כמעט יעדערער פון דעם לערערפּערסאָנאַל פון דער 
אַנסקי-שול האָט אין די שפּעטערדיקע יאָרן בײיגעטראָגן צום אויפבלי פון 
יידישן שולוועזן. 

ח. ש. סטופּעל-כהן איז אויך געווען אַקטיו ביים אָרגאַניזירן דעם סאָ- 
ציאַל-דעמאָקראַטישן בונד אין ווילנע און זי איז אויף דער בונדישער ליסטע 
אויך אויסגעקליבן געװאָרן אין דער פאַרװאַלטונג פון דער יידישער דעמאָ- 
קראַטישער קהילה אין ווילנע. איר עיקר אַרבעט איז אָבער געבליבן אויפן 
פעלד פון שול און בילדונג. אין איר אָפּטימיזם, װאָס האָט איר אויך גע- 
האָלפן איבערטראָגן פּערזענלעכע אַנטישונגען, האָט זי מיט אירע מיטאַך- 
בעטער געטרוימט וועגן יידישע אָנהייב-שולן און גימנאַזיעס, װאָס זאָלן ווערן 
אַ מוסטער ביי אונז און ביי לייטן,. איר לעבן האָט זיך אָבער איבערגעהאַקט 
פרי און אומגעריכט. ווען זי איז אָקערשט געװאָרן 33 יאָר, איז זי דעם 
9טן מערץ 1923 געשטאָרבן אין קימפּעט. איר טאָכטער, װאָס איז דעמאָלט 
געבוירן געװאָרן, איז אומגעקומען אין ווילנער געטאָ, אין סעפּטעמבער 1941, 
געבליבן לעבן איז בלויז איר זון אברהם (ברוך כהן"ווירגילי איז געשטאָרבן 
דעם 31טן יאַנואַר 1926 אין ווילנע). 

דער חן און דער װערט פון איר פּערזענלעכקייט איז געווען אַ סך 

שטאַרקער איידער מען קען אַרױסנעמען פון אויסרעכענען איר קאָנקרעטע 
טעטיקייטן און אויפטוען. זי איז געווען שיין אין איר אויסזען, איידל אין איד 
באַנעמען זיך, קלוג אין אָפּשאַצן פאַקטן און מענטשן, מיט פאַרשטאַנד פאַר 
יענעמט שװאַכקײיטן און פאָרט מיט הויכע מאָראַלישע און עסטעטישע סטאַנ- 
דאַרדן. פון איר געשטאַלט האָט אַרױסגעשטראַלט אַ פריאישע סענסי- 
טיוזקייט, אַ גרייטקייט מיטצוליידן מיט אַנדערע און אַ שטרעבונג אַרױסצו- 
ברענגען דאָס שענסטע און בעסטע פון יעדן יחיד, קינד אָדער דערװאַק- 
סענעם, 

נאָכן טויט פון סטופּעל-כהן האָט וועגן איר געשריבן די בונדישע 
טוערין אַנע ראָזענטאַל (אומגעקומען אָדער אומגעברענגט אין אַ סאָוועטישער 
תפיסה בעת דער צוייטער וועלט-מלחמה): ;זי אין אַ לערערין פון נייעם 
סטיל, וועלכע זוכט שטענדיק נייע וועגן,. מאַכט עקספערימענטן, מונטערט 
אויף אירע יינגע מיטאַרבעטער צום שאַפן און פאָרשן, זי אַלײן האָט דעם 
נייטיקן מאַטעריאַל צו דעם: אַ ברייטע הומאַניסטישע בילדונג, אַ שיינעם 
עסטעטישן געשמאַק, גרויסע אַרבעטס-פעאיקייט און לעבנס-טעטיקייט. זי 
האָט אויך אין אַ גרויסער מאָס די פּעדאַגאָגישע אינטואיציע, װאָס אונטער- 
שיידט אַזױ דעם גאָט-געבענטשטן לערער פון דעם אויסגעשולטן בעל-מלאכה, 
ביי איר ברייטן פּעדאַגאָגישן פאַרנעם אינטערעסירט זי זיך מיט אַלע גע" 
ביטן פון דערציאונג און בילדונג, אָנהײבנדיק פון פאָרשול ביז דעם לערער- 
סעמינאַר?. (שול-פנקס, ווילנע 1924), 

א 
0 


אהרן איינגעלצין 


געבוירן אין יאָר 1887 אין שטעטל פּאָדבראָדז, ווילנער געגנט, באַ- 
קומען אַ טראַדיציאָנעלע דערציאונג. געלערנט אין חדר, שפּעטער אין 
סלאָבאָדקער ישיבה {דעמאָלט זיך אויפגעהאַלטן ביי זיין פעטער, דעם שוחט 
-- פאָטער פון שפּעטערדיקן ניו-יאָרקער יידישן פאַרלעגער משה שמואל 
שקלאַרסקי), 


די אַלטע יידישע לימודים האָבן דעם ייננן ישיבה-בחור נישט באַפרי- 
דיקט. אים האָט געצויגן צו נייע לעבנס-פאָרמען אין צו די נייע לעבנס. 
פּראָבלעמען, זיין אינטערעס האָבן צוגעצויגן די יידישע אַרבעטער-באַועגונג 
און די יידיש-וועלטלעכע קולטור. ער וװערט אַקטיוו אין בונד און הויבט אָן 
פאָרשן יידישן פאָלקלאָר. די זעלבע פאַראינטערעסירונגען האָט אויך גע" 
האַט זיין פרוי חיה שרה (פון דער היים פיין). 

שוין אין יאָר 1913 האָט חיה שרה אין פנקם, װאָס איז אַרױס אין ווילנע 
אונטער דער רעדאַקציע פון ש. ניגער, פאַרעפנטלעכט עטלעכע צענטליק 
פאָלקס-לידער, װאָס זי האָט געזאַמלט, זייערע ביידנס זאַמלונגען פון לי" 

דער און אַנדערע פאָלקלאָר-מאַטעריאַלן זיינען אויך טאַרעפנטלעכט געװאָרן 
אין דער ייװואָ-אויסגאַבע יידישער פאַלקלאָר, 

בעת דער ערשטער וועלט-מלחמה איז אַחרן איינגעלצין געווען אין רוס- 
לאַנד,. אין דער שטאָט פּאָלטאַװע איז ער געווען דער סעקרעטאַר פון בונד 
און פון דער קולטור-ליגע. 

נאָך דער ערשטער וועלט-מלחמה איז איינגעלצין צוריקגעקומען קיין 
פּאָדבראָדז, אין אומאָפּהענגיקן פּױילן האָט ער וייטער זיך פאַרנומען מיט 
זאַמלען און פאָרשן יידישן פאָלקלאָר, ער האָט אויך געדרוקט קאָרעספּאָנ" 
דענציעס אין דער בונדישער פאָלקס-צייטונג אין װאַרשע, וי אויך אין 
ווילנער טאָג. 

בשעת דער צוייטער וועלט-מלחמה איז אַהרן איינגעלצין אומגעקומען 
ווען די נאַציס האָבן דורכגעפירט די שחיטה אין שטעטל קאָבילניק. זיין פרוי 
חיה שרה און די טאָכטער לאה -- ביידע בונדיסטקעס -- האָט זיך אייג- 
געגעבן דעמאָלט ניצול צו ווערן פון דער שחיטה. ייי האָבן זיך באַהאַלטן 
ביי באַקאַנטע פּויערים. שפּעטער זיינען זיי דורכגעפאַלן און מ'האָט זיי אַרעס- 
טירט, דעם 16 יוני 1942 האָט מען זיי געברענגט קייז ווילנע און איינגעזעצט 
אין טורמע אויף לוקישקיס, 

3 : ײזישער פאָלקלאָר (ייװאָ), װילנע 19238. הערמאן קרוק : טאָגבוך פון װילנער 
געטאָ, ניו-יאָרק 1961, 

י ש. ה 

דר. יצחק אַנטאָקאָליעץ 


מעדיצין-דאָקטאָר אין ווילנע. אַ טוער אין דער אָרטיקער אָרגאַני- 
זאַציע פון בונד און ווילנער קאָרעספּאָנדענט פון דער בונדישער פאָלקס- 
צייטונג אין װאַרשע (זיך אונטערגעשריבן -- יאַן) 

אין די יאָרן פון דער צווייטער וועלט-מלחמה, ווען ווילנע איז געװען 
באַהערשט פון די דייטשע נאַציס, אַרױסגעװיזן אַ באַזונדערס אינטענסיווע 
טעטיקייט. ער האָט געאַרבעט אין געטאָ-שפּיטאָל, זיך פאַרנומען מיט אֶר- 
גאַניזירן די עפנטלעכע פאָרלעזונגען א. נ, פּאָפּולערע מעדיצינישע שמועסן 
וועגן פאָלקס-געזונט און געווען אַקטיוו אין אונטערערדישן בונד. 

נאָכן ליקווידירן דעם ווילנער געטאָ אין 1943 האָבן אים די נאַציס אַרויסי 
געשיקט קיין עסטלאַנד, אין לאַגער ערעדע האָט ער אָרגאַניזירט דאָס אַנט- 
לויפן פון אַ גרופּע יידן, וועלכע מ'האָט געפירט צום דערשיסן. דאָס 
האָט זיך איינגעגעבן. שפּעטער האָבן דייטשע זעלנער אים געכאַפּט אין 
אַ װאַלד און דערשאָסן. געווען איז דאָס אין אויגוסט 1944, 

ב. : הערמאן קרוק : טאָגבוך פון װילנער געטאָ, ני-יאַרק 1961. ש. קאטשערגינסקי : 
חורבן װילנע, ז. 179, ניו-יאַרק 1947, דר. מאַרק דװאָרזשעצקי: ירושלים דליטא אין קאַמף 
און אומקום, פּאַרין 8. לעקסיקאָן פון דער נייער יידישער ליטעראַטור, ערשטער באנך, 
ניוייאָרק 1956, 

יי ש. ה 

אברהם יעקב וייסליץ 


געבוירן דעם 21 דעצעמבער 1891 אין קינסק, רוסיש-פּױלן -- געשטאָרבן 
דעם 25 אױגוסט 1966 אין מעלבורן, אױסטראַליע. 
דער פאַטער אַלטער חיים איז געווען אַ סוחר און אַ משכיל. וייסליץ 
?= האָט געלערנט אין ראַדאָמער גימ" 
נאַזיע, פון װאַנען ער איז אויסגע- 
שלאָסן געװאָרן פאַר פּאָליטישער 
טעטיקייט, 
זיין פאַרבינדונג מיט דער סאָציאַ- 
ליסטישער באַװעגונג האָט זיך אָנַ- 
געהויבן נאָך אין קליינעם בונד, אין 
די צארישע צייטן. אַן אַקטיװער 
בונדיסט איז ער שין פאַרבליבן 
אַלע יאָרן פון זיין לעבן אומעטום, 
וואוהין דער גורל האָט אים פאַר- 
טראָגן --- אין צענטליקער שטעט 
און לענדער. 
נאָכן באַזײיטיקן אים פון גימנאַ- 
זיע איז ווייסליץ אַװעק קיין װאַרשע, וואו ער האָט זיך געלעונט אין אַ דראַי 
מאַטישער שול. בערך אין דער זעלבער צייט -- אין 1911 -- איז ער גע" 
װאָרן אַ מיטגליד אין דער דראַמאַטישער סעקציע פון װאַרשעװער הזמיר, 
װאָס דער רעזשיסער דוד הערמאַן האָט געפירט. שפּעטער געוען אַ פּראָי 
פעסיאָנעלער אַרטיסט פון יידישן טעאַטער. אין אַ צאָל שטעט האָט ער 
גויפגעשטעלט דראַמאַטישע קרייון און איז געווען זייער רעזשיסער. 
אין אייניקע ערטער פון דער פּױלישער פּראָװינץ איז וייסליץ אויך 
געווען פּאָליטיש טעטיל אין דער בונדישער באַװעגונג און שפּעטער אין 
אַנדערע לענדער, בעיקר אין אױיסטראַליע, וואו ער האָט געלעבט, מיט גע" 
וויסע הפסקות, פון 1928. אין מעלבורן איז ער געװוען טעטיק אי וו אֵן 
אַקטיאָר, אי וי אַ לערער אין דער יידיש-וועלטלעכער שול, 
אַן עפּיזאָד. אין ערשטן פּעריאָד פון דער צווייטער וועלט-מלחמה איז 
די טרוי פון ווייסליצן, יוכבד (אַן אַרטיטטין פון יידישן טעאַטער), געקומען 
פון ווילנע ליין מאָסקיע. זי האָט באַזוכט דעם מאַנס קרובים. אויך ביי 
ליטװינאָוון איז זי געווען, ליטװינאָווס פרוי האָט זי אויפגענומען גאָר פריינט- 
לעך, אָבער נישט ער. :* איינציקע ווערטער, װאָס ער האָט מיט איר גערעדט, 
איז געווען די פראַגע : ,דיין מאַן איז נאָך אַלץ אַ נאַרישער בונדאָוועץ ?7 
אברהם יעקב וייסליץ, ווען ער האָט דאָס דערציילט, האָט מיר געזאָגט : 
כ'האָב בעסער געװאָלט בלייבן אַ ;נאַרישער בונדאָוועץ" איידער דינען אַ 
רעגירונג, װאָס האָט געשלאָסן דעם סטאַלין-היטלער אָפּמאַך, װי ס'האָט 
געטון מיין קלוגער פעטער. (די מוטער פון אברהם יעקב וייסליץ איז גע" 





ווען פאַניע װאַלאַך, אַ שוועסטער פון מאיר הענעך װאַלאַך, װאָס איז שפּע- 
טער באַרימט געװאָרן װי אַ באָלשעװיסטישער טוער און סאָוועטישער אוי- 
סערן- מיניסטער אונטערן נאָמען מאַקסים ליטװינאָו), 
ש. ה. 

פאַר די אַלע, װאָס האָבן מיטגעמאַכט דעם באַרג-אַרױף פון יידישן קינסט- 
לערישן טעאַטער אין פוילן, איז דער נאָמען יעקב ווייסליץ געווען גוט באַ- 
קאַנט. פון די יינגסטע יאָרן אָן האָט ער פאַרבונדן זיין לעבנסוועג מיט די, 
װאָס האָבן זיך געריסן צו אַ ניי יידיש און מענטשלעך לעבֿן 

אָנגעהויבן זיין בונדישע טעטיקייט אין ראַדאָם און קינסק. אין די יאָרן 
פון דייטשער אָקופּאַציע בשעת דער ערשטער ועלט-מלחמה איז ער געוען 
שטאַרק אַקטיוו אין דער בונדישער באַוועגונג פון אַ צאָל פּראָװינץ-שטעט, 
דעמאָלט האָט די יידישע אַרבעטער- באַװעגונג אױיפגעװאַכט נישט בלױז 
צו פּאָליטישער אַקטיװקײט, זי האָט אויך גענומען טיף אַקערן אויפן פעלד 
פון קולטור. זיינען טאַקע אויפגעשטאַנען יידיש-וועלטלעכע שולן, לער-אַנ- 
שטאַלטן פאַר דערװאַקסענע, קולטור-קלובן וי אויך דראמאַטישע גרופּן 
אין אָט די אַלע טעטיקייטן געפינען מיר דעמאָלט ווייסליצן -- פריער ביי 
אַלגעמײנער קולטור-אַרבעט און שפּעטער ביים אָרגאַניזירן און אָנפירן מיט 
דראַמאַטישע גרופּן, זיין , טעריטאָריע? זיינען געווען צום מערסטן די שטעט : 
קוטנע, מלאַװע, קאָלאָ, קאָנין, דאָבזשין און זיין געבױירנשטאָט קינסק. אַ לעג- 
גערע צייט פאַרבלייבט ער אין װלאָצלאַװעק. אָט די שטאָט האָט זיך אין די 
יאָרן 1919-1916 ספּעציעל אויסגעצייכנט מיט איר אַקטיװוקײט. די בונדישע 
קולטור-געזעלשאַפט ,צוקונפט" וװוערט אַ שם-דבר אין שטאָט און וייסליץ 
אַנטװיקלט דאָרט אַן אינטענסיווע טעטיקייט -- ער פירט אָן מיט דער דראַ- 
מאַטישער סעקציע, רעזשיסירט און שפּילט אַלײן אויך. פון אַלגעמײנער 
געזעלשאַפטלעכער און קולטור-אַרבעט גייט ער איבער צום טעאַטער און 
מיט אים פאַרבינדט עו זיין ווייטערדיקן ציל אין לעבן. ער וערט אַ יידי- 
שער שוישפּילער. 

די ערשטע טריט אינם יידישן טעאַטער מאַכט ער דורך אין דעם דראַ- 
מאַטישן אַנסאַמבל פון װאַרשעװער ;הזמיר" אונטער דער אָנפירונג פון דוד 
הערמאַן,. אים האָט ער דאָס גאַנצע לעבן געהאַלטן פאַר זיין קינסטלערישן 
מדריך. דעמאָלט ווערט אויך וייסליץ שטאַרק באַװירקט פון י. ל. פרץ, 
זיינע געדאַנקען און ווערטער-בליצן זאַפּט ער אַרײן אין זיך און זיי לייגן 
אַ חותם ביים געשטאַלטיקן זיין אינטעלעקטועלן און קינסטלערישן אני-מאמין, 
יידישע שוישפּילער האָבן זעלטן אַרױסגעװיזן אינטערעס פאַר די סאָציאַלע 
פּראָבלעמען און נאַציאָנאַלע ראַנגלענישן פון יידישן לעבן. אויב די ענינים 
האָבן זיי יאָ אַמאָל פאַראינטערעסירט, איז עס געוען אין די פאַרמאַכטע 
חדרים פון זייער לעבן -- פאַר דרויסן האָט מען זיך געהאַלטן נײטראַל, 
ווייסליץ איז געווען פון די זעלטענע יידישע שוישפּילער, װאָס זיינען 

אַװעק אויף אַנדערע ועגן. זיין אופן פון טראַכטן, זיינע געזעלשאַפטלעכע 
און פּאָליטישע איבערצייגונגען האָט ער קיינמאָל נישט באַהאַלטן. ער איז 
געווען אַ טרייער מיטגייער מיטן בתד איבער דער בריטער ידישער 
צעשפּרײטקײט אויף דער וועלט, 

אַ וויכטיקער װענדפּונקט אין זיין לעבן איז דאָס אַרײינטרעטן אין דער 
קווילנער טרופּע?. געשען איז דאָס אין יאָר 1919, ווען דער דערפאָלגרייכער 
שם פון אָט דעם קינסטלערישן טעאַטער האָט געקלונגען איבער דער גאָי 
רער יידישער און נישט-יידישער װעלט. פריער האָט ער דאָרט געשפּילט 
קלענערע ראָלן, אין פאָדערגרונט האָט ער זיך אַרױסגערוקט אין דער אויפ- 
פירונג פון ש. אַנ--סקיס ,דיבוק? אין װאַרשעװער טעאָטער ,עליזעאום". די 
פּרעמיערע פון אָט דעם גרויסן און היסטאָרישן ספּעקטאַקל איז פאָרגעקומען 
דעם 9טן דעצעמבער 1920. זי האָט געגעבן אַ ויכטיקן קער דעם יידישן 
קינסטלערישן טעאַטער אין זיינע זוכענישן נאָך אייגענעם, אײגנאַרטיקן 
יידישן סטיל. יעקב וייסליץ האָט אין ,דיבוק" געשפּילט דריי עפּיזאָדן- 
ראָלן : דער דריטער בטלן, דער צווייטער חסיד און ר' מענדל. שפּעטער 
שפּילט ער שוין איינע פון די הױיפּט-ראָלן -- ר' סענדער בריניצער, 

אין דער עוילנער טרופּע" זיינען כסדר פאָרגעקומען פאַרשידענע 
שינויים. אַקטיאָרן זיינען אַרױסגעטרעטן פון איר און געמאַכט ,שבת פאַר 
זיך?, טייל האָבן מיט זיך מיטגענומען און אויסגענוצט דעם גלאָררײכן 
נאָמען קווילנער טרופּע". וייסליץ בלייבט אָבער דאָרטן ביזן לעצטן טאָג 
פון איר עקזיסטענץ. דאָס איז געווען דער טייל פון די ,ווילנער", װאָס איז 
געבליבן אין פּוילן. די דאָזיקע טרופּע האָט דורכגעמאַכט אָן א שיעור 
רייזעס איבער דער פּױלישער פּראָװינץ, געװוען אַ לענגערע צייט אויך 
אין רומעניע, געשפּילט אויך אין וין, 

יעקב ווייסליץ פאַרנעמט אין אָט דער שוילנער טרופע" אַן אױבנאָן 
און גיט אָפּט דעם הױפּט-טאָן פון אַ סך טעאַטער-אויפפירונגען. ער צייכנט 
זיך אויס אין אַ סך בינע"קרעאַציעס און קודם-כל אין ,דיבוק", , בײינאַכט 
אויפן אַלטן מאַרק? (כדחן), ,קידוש השם" (דאָס הייליקע שניידערל), ,דער 
גולם" (מהר"ל), ,אַ מעשה מיט הערשעלע אָסטראָפּאָליער" (דער רבי) און 
נאָך און נאָך. ער האָט געהערט צו דעם מין שוישפּילער, ביי וועלכע דער 
אינטעלעקט, דאָס שכלדיקע, פאַרנעמט אַ באַדײטנדיקן אָרט ביים פורעמען 
זייערע געשטאַלטן אויף דער בינע. 

גאָר אָפט טרעס ער אױיף מיט אינדיווידועלע רעציטאַציע-אָװנטן און 
װאָרט-קאָנצערטן. זיינע אויפטריטן זיינען אַלע מאָל אַ דערהויבענע געשעעניש 
אין די שטעט און שטעטלעך פון פּױלן, װוי אויך איבער די יידישע ישובים 
צעװואָרפענע איבער דער גאָרער וועלט, 

אין 1935, ווען זיין ,ווילנער טרופּע? ענדיקט זיך, נעמט ער דעם װאַנ- 
דער-שטעקן אין האַנט און שפּילט יידיש טעאַטער אין מערב-אײראָפּע, אין 
די דרום-אַמעריקאַנער לענדער און אױיסטראַליע. 

נאָכן חורבן פון דער צווייטער וועלט-מלחמה טרעפן מיר אים אין נין- 


5פט 


יאָרק, דאָ באַטײליקט ער זיך אין 1948, וי אַ דעלעגאַט צום ערשטן צוזאַמעג- 
פאָר פון אַלװעלטלעכן יידישן קולטור-קאָנגרעס, ער איז אַקטיו אין די באַ- 
ראַטונגען וועגן אויפלעבן פונם יידישן קינסטלערישן טעאַטער. אַ געוויסע 
צייט פירט ער אָן מיט אַ דראַמאַטישן טעאַטער-אַנסאַמבל אין מאָנטרעאָל, 
קאַנאַדע, און לסוף באזעצט ער זיך אין מעלבורן, אױסטראַליע, אויך דאָרט 
געהערט ער צו די, װאָס האַלטן אויף די ,היימישע פלאַמען". וי אַ מיטגליד 
פון בונד, באַטײליקט עֶר זיך אין זיינע אַקטיװויטעטן, שפּילט אויך טעאַטער 
ווען נאָר עס לאָזט זיך. ער איז אויך געווען טעטיק אין דער קולטור-גע- 
זעלשאַפט ,קדימה". די לעצטע יאָרן אַרבעט ער אין מעלבורן װי אַ לערער 
אין די יידישע שולן, 

יעקב ווייסליץ איז געווען אַ קינסטלער מיט אַ סך געוויסן. זיין טעאַטער 
עבודה האָט ער אַלע מאָל געטאָן מיט די ריינסטע און דערהויבנסטע כוונות, 

מ. פּערענסאַן 
0 


דר. שאול גראָסבוים 


געבוירן אין יאָר 1890 אין זאַמאָשטש. זיין פאָטער שמואל איז געווען 
אַ חסיד און אַ למדן, שפּעטער געװאָרן אַ פריידענקער. דער מוטערס ברו- 
דער איז געווען פישל געליבטער -- פון די ערשטע בונדיסטן אין זאַמאָשטש 
} (שפּעטער בילדונג-דירעקטאָר פון 
אַרבעטער-רינג אין אַמעריקע), וי 
אַ כלל-טוער, האָט שמואל גראָס- 
בוים אַרױסגעװיזן אַ גרויסע אינ- 
טערעס צו די ענינים פון בילדונג 
און דערציאונג, זיינע אייגענע קיג- 
דער האָט ער געגעבן אַ יידישע און 
אַלגעמײינע בילדונג, 
שאול גראָסבױם האָט שוין אין 
די יינגע יאָרן זיך אָנגעהויבן איג- 
טערעסירן מיט דער רעװאָלוציאָנע- 
דער באַװועגונג, גלייכצייטיק איז ער 
געװאָרן מיטגעריסן מיטן יידיש- 
וועלטלעכּן קולטור-רענעסאַנס, אַזױ 
וי ס'האָט אים געדראָט אַ אַ פאָליטישער פּראָצעס, איז ער פאַר דער ערשטער 
וועלט-מלחמה אַװעק אין דער שוייץ, אין בערן האָט ער שטודירט מעדיצין 
און גראַדואירט אין יאָר 1922, נאָך דעם איז ער צוריקגעקומען קיין פּולן, 
וואו ער האָט אָנגעהויבן פּראַקטיצירן אַלס דאָקטאָר אין שטעטל גאַרװאָלין, 
אין די יאָרן 1920-1928 איז גראָסבױים געווען דאָקטאָר אין דער קיו- 








206 


דער-סאַנאַטאָריע אויפן נאָמען פון בונדישן פירער װלאַדימיר מעדעם אין 
מיעדזעשין, ביי װאַרשע. אַ געוויסע צייט איז ער אויך געווען סאַנאַטאָריעי 
פאַרװאַלטער. אין זיין אַרבעט האָט ער זיך אַרױסגעװיזן וי אַ גוטער דאָק" 
טאָר און אַ פאַראַנטװאָרטלעכער געזעלשאַפטלעכער טוער. אַ באַזונדערע 
ליבשאַפט האָט ער געהאַט פאַר די קראַנקע קינדער. 

שפּעטער איז ער צוריקגעפאָרן אין זיין אַלטער היים-שטאָט זאַמאָשטש, 
דאָ איז ער געווען פאָרזיצער פון דער געזעלשאַפט אָפּצוהיטן דאָס געזונט 
פון דער יידישער באַפעלקערונג (טאָז). אויף דער ליסטע פון בונד איז ער 
אויסגעוויילט געװאָרן אַלס פּרנס פון דער קהילה. ער האָט אויך אַ סך געטון 
פּאַר דער יידישער שול-אָרגאַניזאַציע. די יידן פון שטאָט, װאָס האָבן גוט גע" 
קענט זיין משפּחה און אים אַלין פון די יינגסטע יאָרן האָבן זיך באַצױגן 
צו אים מיט דרך-ארץ. זיי האָבן געוואוסט, אַז שואל שמואלקעס (דעם פאָ- 
טער האָט מען גערופן: שמואלקע דודל װאָװעס) איז אַ גוטער דאָקטאָר 
און זאָרגט פאַרן פּאַציענט, 

ס'איז געקומען היטלערס אָנפאַל אויף פּוילן,. צוזאַמען מיט אַ סך אַנדערע 
זאַמאָשטשער יידן פאַרלאָזט דר. גראָסבױים די שטאָט. ער קומט קיין לודמיר, 
װאָלין, וואו ער האָט געלעבט בערך 23 יאָר צייט. אין סעפּטעמבער 1942 
האָבן די נאַצישע רוצחים אים און זיין פרוי, צוזאַמען מיט אַ גרויסן טייל 
פון לודמירער יידן, אַכזריותדיק פאַרשניטן 

ב. ; לערערייזכור'בוך, ניייאָרק 4, פנקס זאַמאָשטש, בוענאָס:איירעס 7, 

י ש. ה 
= 


ברוך געלבראָן 


געשטאַמט פון װאַרשע. געבוירן געװאָרן אַרום 1904 אין אַ חסידיש- 
גבירישער היים. דער טאַטע איז געװוען א הויז-אייגנטימער, די פעטערס 
זיינען אַלע געווען גרויסע סוחרים און הויז-אייגנטימערס. ער איז אויפנע- 
האָדעװעט געװאָרן אין אַ למדנישער, פרומער, 
אַלט-אײינגעזעסענער חסידישער סביבה. זיי זיינען 
געווען צוויי קינדער: אַן עלטערער ברודער און 
ער. יונגערהייט געװאָרן אַ יתום, די מאַמע איז 
אים פריצייטיק אָפּגעשטאָרבן, אַ לעבן לאַנג גע- 
טראָגן אין האַרצן דער מאַמעס אָנדענק, 

נאָכן טויט פון דער מאַמען האָט װי אַ פאָרהאַנג 
זיך אַראָפּגעלאָזט צווישן אים און דער פאַמיליע. 
דער טאַטע איז שטענדיק געווען א בייזער, אָנגע" 
כמורעטער מענטש, דער ברודער איז בלב ונפש 
געווען אַרײנגעטאָן אין די פאַמיליע-געשעפטן (אַד- 
מיניסטרירן די הייזער), איז אים --- אָן דער מאַמען -- געװאָרן אומהיימלעך 

אין דער דאָזיקער סביבה. האָט ער באַשלאָסן זיך צו פאַרקערעװען אויף 
אַן אַנדערן וועג. ער איז אַריינגעטרעטן אין דער יידישער האַנטװערקער- 
שול אויף סטאַווקי, וואו ער האָט זיך געלערנט שלאָסערײ. ער איז פאַר- 
בליבן לעבן מיט זיין פאַמיליע, אָבער מיט גרויס עקשנות און כאַראַקטער' 
פעסטקייט האָט ער זיד טאָג-טעגלעך אַדורכגעבראָכן זיין וועג אין דער דאָ- 
זיקער סביבה, װאָס איז אים געװאָרן װאָס אַמאָל מער פרעמד. בלױז די 
שוועגערין, װאָס איז אַליין אויך געווען א מאַמע, האָט אַרױסגעװיזן פאַר אים 
אַ שטילע סימפּאַטיע -- און ער פאַר איר. עקשנות איז פאַרבליבן אַ כאַ- 
ראַקטער-שטריך אויף זיין גאַנץ לעבן, אָבער געפּאָרט מיט אַ טיפער פּער- 
זענלעכער ערלעכקייט און אויפריכטיקייט און מיט אַ װאַרעמער חברישקייט 
און אָפּנהאַרציקײט. דאָס אַלץ צװאַמען האָט אַרױסגערופן צו אים ליבע 
און סימפּאַטיע ביי אַלעמען, מיט וועמען ער איז נאָר געקומען אין קאָנטאַקט, 


אין דער האַנטװוערקער-שול אויף סטאַװוקי, װאָס איז געווען אַ פעסטונג 
פון יוגנט-בונד צוקונפט, איז ער באַלד אַרײנגעצױגן געװאָרן אין דער בוו- 
דישער יוגנט-באַוועגונג און גלייך געװאָרן אין איר אַקטיו. נאָכן ענדיקן 
די שול איז ער געגאַנגען אַרבעטן אין א פאַבריק און גלייכצייטיק געװאָרן 
אַן אַקטיװוער טוער אין דער יוגנט-סעקציע אינם פּראָפּעסיאָגעלן פאַראיין פון 
מעטאַל אַרבעטער ; אַ געוויסע צייט איז ער געווען דער פאָרזיצער פון דער 
דאָזיקער יוגנט-סעקציע. װאָס ווייטער האָט ער זיך אַלץ מער אַרײנגעצױגן 
אין דער אַרבעט פון יוגנט-בונד צוקונפט. אַ דאַנק זיינע מעלות -- פינקט- 
לעכקייט, אָפּגעהיטנקײט, פאַראַנטװאָרטלעכקײט, זאָרג וועגן די מינדסטע 
פּרטים ביים פאַרענדיקן אַן אַרבעט א. אַז. וו. -- איז ער גיך געשטיגן אין 
דער אָרגאַניזאַציאָנעלער העראַרכיע, איז אויסגעקליבן געװאָרן אין װאַרשע- 
ווער קאָמיטעט פון יוגנט-בונד צוקונפט און איז אויך אין משך פון עטלעכע 
יאָר (אַן ערך 1925 -- 1928) געווען סעקרעטאַר פון װאַרשעװער קאָמיטעט 
פון דער בונדישער יוגנט-אָרגאַניזאַציע, וואו מ'האָט אים געקענט אונטערן 
נאָמען מאָריס געלבראן, 


אין די צװאַנציקער יאָרן, ווען עס האָט זיך אָנגעהױיבן אָרגאַניזירן די 
בונדישע ספּאָרט-באַװעגינג, פריער װוי ספּאָרט-גרופּן ביים טאָז און שפּעטער 
וי די זעלבשטענדיקע אַרבעטער-ספּאָרט-געזעלשאַפט מאָרגנשטערן, האָט 
ער זיך תיכף פאַראינטערעסירט מיט דער ספּאָרט-באַװעגונג און איז געװאָרן 
אין איר װאָס אַמאָל מער און מער אַקטיוו. ספּאָרט-אַרבעט האָט מער אַנט- 
שפּראָכן זיין נאַטור. ספּאָרט האָט פאַר אים סימבאָליזירט פיזישע שלימות, 
שיינקייט פון פאָרם, ריטמישע באַוועגונג, עפּעס װאָס טראָגט אין זיך אַ ניצוץ 
פון קינסטלערישקייט --- האָט אים דערצו צום מערסטן געצויגן און נאָך 
אַ צייט האָט ער זיך אין גאַנצן אָפּגעגעבן דער בונדישער ספּאָרט-באַװועגונג, 
אין משך פון אַ יאָר 15, ביז די שפּעטע דרייסיקער יאָרן, איז ער געווען איי- 
נער פון די, װאָס זיינען געשטאַנען בראש פון דער מאָרגנשטערן-באַװעגונג, 
ער איז לוט דער ריי געװען סעקרעטאַר פון די ספּאָרט-גרופן ביים טאָז, 

סעקרעטאַר פון װאַרשעװער אָפּטײל און פון דער צענטראַל-פאַרװאַלטונג פון 
מאָרגנעוטערן. 

אין איין ספּאָרט-צווייג האָט ער אַליין אַקטיוו אָנטײל גענומען -- דאָס 
איז געווען טוריסטיק. ער איז געווען אַ לײידנשאַפטלעכער נאַטור-ליבהאָבער, 
אויף אויספלוגן האָט ער אויפגעלעבט און האָט אַליײן אַ סך פון זיי געפירט, 
זיין גרעסטע פּאַסיע איז געווען בערג-טוריסטיק, דאָס קלעטערן אין די 
טאַטרען. די פּאָר װאָכן, װאָס ער האָט יעדעס יאָר פאַרברענגט אין די טאַט- 
רען (און אָפטמאָל דאָרט טאַקע געפירט אויספלוגן פון מאָרגנעטערן), 
זיינען פאַר אים געווען איין גרויסער יום-טוב, 

ווען די דייטשע נאַצי-חיילות זיינען באַפאַלן פּױלן און אַ גרויסער 
שטראָם מענטשן איז אַװעק פון װאַרשע, איז ער אויך אַװעק. ער איז אָנגע- 
קומען קיין ווילנע. שטענדיק אַ שטילער און נישט-טומלענדיקער, איז ער 
דאָ נאָך מער געװאָרן פאַרטראַכט און פאַרמאַכט אין זיך,. אויף וויפל מען 
האָט געקענט, האָט ער געשיקט הילף צו זיינע נאָנטע אין װאַרשע. 

ווען סאָוועט-רוסלאַנד האָט אין 1940 אָקופּירט ליטע (מיט וילנע) 
איז ער צוזאַמען מיט אַ צאָל אַנדערע חברים אַװעק קיין יאַפּאַן,. ער האָט 
דאָרט ווייטער שטיל געלעבט אין אונזער קאַלאַניע אין קאָבע. מיט איין 
זאַך האָט ער זיך שטאַרק פאַרנומען : פון יאַפּאַן האָט מען לייכט געקענט שיקן 
קליינע פּעקעלעך זייף און טרוקענע טיי אין װאַרשעװער געטאָ. אין פּאָסט- 
אַמט אין קאָבע האָט מען די פּעקעלעך נישט געװאָלט אָננעמען, אָבער אין 
דער שכנותדיקער גרויסער שטאָט אָסאַקאַ --- יאָ. האָט ער צונויפגעקראַצט 
אַ ביסל געלט, פון װאַנען ער האָט נאָר געקענט, האָט געפּאַקט קליינע פּע- 
קעלעך זייף און טיי. געפאָרן כמעט טאָג-טעגלעך קיין אָסאַקאַ און אָפּגעשיקט 
די פּעקעלעך צו פאַרשידענע באַקאַנטע פון מאַרגנשטערן אין װאַרשעװוער 
געטאָ, 

ער האָט ווייטער מיטגעמאַכט דעם װאַנדער-װועג פון דער גרופּע בונדישע 
פּליטים קיין שאַנכײ. דאָרט האָט ער אַ געוויסע צייט געאַרבעט אין א פאַ- 
בריק און איז אויך געווען טעטיק אין דער בונדישער זעלבסט-הילף-אָר- 
גאַניזאַציע. 

נאָך דער מלחמה האָט ער צװאַמען מיט אַ גרויסער גרופּע בונדיסטן 
עמיגרירט קיין מעלבורן, אױיסטראַליע, דאָ -- נאָך יאָרן אין אַ פריי לאַנד, 
מיט פרייע מעגלעכקייטן פון סאָציאַליסטישער אַרבעט -- האָט זיך אין איט 
אויף דאָס ניי אויפגעװועקט דער אָדער פון אַלטן אַקטיװױסט. ער האָט 
זיך אַרײנגעװאָרפן אין דער אַרבעט: געוען אַ צייט סעקרעטאַר פון דער 
מעלבורנער בונדישער אָרגאַניזאַציע, האָט געמאַכט אַ פּרואוו צו אָרגאַניזירן 
אַ מאָרגנשטערן, האָט אָרגאַניזירט עטלעכע זומער לאַנערן לויטן מוסטער 
פון די צוקונפט- און סקיף-לאַגערן אין פּוילן. צוזאַמען מיט אַ סך אַנדערע 
האָט ער געטרוימט וועגן אויפלעבן אַ קליין װאַרשע. 

אָבער אַ ביטערע קראַנקייט, װאָס אין זיכער געװוען אַ רעזולטאַט פון 
די שווערע מלחמה-איבערלעבונגען, האָט אים אָנגעהויבן נאָגן און פאַרצערן. 

ער איז געװאָרן אַלץ מער און מער אָפּגעריסן פון זיין סביבה, ער איז אַװעק- 
געפאַלן אויף אַ לונגען-אָנצינדונג. זיין אָפּגעשװאַכטער אָרגאַניזם האָט נישט 
אױיסגעהאַלטן די קרענק. ער איז געשטאָרבן דעם 16טן מאַי 1956, 
מ ש ה 
9 


חײם שמשון (סעמיאָן) לעווינער 


געבוירן דעם 5טן יאַנואַר 1887 אין װאַרשע, רוסיש פּולן --- געשטאָרבן 
דעם 18טן אױיגוסט 1962 אין גלאַזגױ, ענגלאַנד, 

חיים שמשון לעווינער איז געווען דער עלטסטער זון פון ניט-פאַרמעגלעכע 
עלטערן, זיי האָבן געהאַט 6 קינדער, 
ער האָט דעריבער געמוזט פרי גיין 
אַרבעטן, כדי צוצוהעלפן אין דער 
פּרנסה, אין עלטער פון 16-15 יאָר, 
אין די ערשטע יאָרן פון היינטיקן 
יאָרהונדערט; איז ער שוין געווען 
פאַרבונדן מיט דער אונטערערדי" 
שער בונדישער באַוועגונג, וועלכער 
ער איז געבליבן געטריי במשך די 
ווייטערדיקע 60 יאָר פון זיין לעבן, 
אויך זיינע צוויי יינגערע ברידער 
זיינען געװאָרן בונדיסטן, 

אין די יינגע יאָרן איז ער גע- 

ווען אַן אָנגעשטעלטער אין אַ גע- 
שעפט פון מיליטערישע העפטע- 
רייען. עֶר האָט דאָרט אײינגעאָרדנט אַ פאַרטײלונג-פּונקט פון אומלעגאַלער 
ליטעראַטוד. שפּעטער איז ער געװאָרן אַקטיוו אין דער אומלעגאַלער פּראַ- 
פעסיאָנעלער באַוועגונג אוֹן זיך מיטבאַטײליקט אין אָרגאַניזירן פאַרשידענע 
פאַכן. אין די רעװאַלוציאָנערע געשעענישן אין די יאָרן 1905 -- 1906 
איז ער געווען גאָר אַקטיו, 

ס'זיינען געקומען די יאָרן פון רעאַקציע און דער גרויסער אָפּפלוס 
פון דער רעװאָלוציאָנערער באוועגונג. חבר סעמיאָן (אונטער דעם פּסעו- 
דאָנים איז ער געווען באַקאַנט אין די בונדישע קרייזן), איז געבליבן צווישן 
די הייפלעך געטרייע, װאָס גייען קיינמאָל נישט אַװעק. ער האָט דעמאָלט 
געהערט צו די אַקטיווע טוער פון דער װאַרשעװער אָרגאַניזאַציע און איז 
געװאָרן אַ מיטגליד פון קאָלעקטיו (אַ ברייטערע אָנפירנדיקע קערפּערשאַפט, 
װאָס האָט רעפּרעזענטירט די באַזונדערע גרופּן, 

אין פרילינג 1911 האָט ער זיך דערוואוסט, אַז די פּאָליצײ זוכט אים, 

ער האָט דעריבער באַשלאָסן צו אַנטלופן אומלעגאַל קיין אױסלאַנד,. אויף 
דער גרענעץ האָט מען אים געכאַפּט. ער אין דעמאָלט אַדמיניסטראַטיו 
פאַרשיקט געװאָרן אין ווייטן צפון. אין װאָלאָגדער גובערניע איז ער אָפ- 
געקומען דעם אורטייל פון דריי יאָר, אין דאָרף, וואו ער איז געווען פאַר- 
שיקט, האָט ער זיך באַקאַנט מיט עטלעכע אָנגעזעענע רעװאָלוציאַנערע 
טוער, צווישן זיי אויך מיט לעאָן טראָצקיס ערשטער פרוי -- אַלעקסאַנדראַ 
לװאָװנאַ סאָקאָלאָװסקאַיא, 





אַ גרופע פאַרשיקטע סאָציאַליסטישע טוער אין װייטן צפון (אין די צאַרישע צייטן), 
אויבן -- סעמיאָן לעווינער און טראָצקיס ערשטע פרוי אַלעקסאַנדראַ. 


אין 1914 איז ער צוריקגעקומען קיין װאַרשע און באַלד זיך וידער 
פאַרבונדן מיט דער בונדישער אָרגאַניזאַציע. מיט אַ יאָר שפּעטער האָט 
ער חתונה געהאַט מיט סאָניע זילבערמאַן --- אַן אַקטיווע בונדיסטקע, 

אין די יאָרן פון דער ערשטער וועלט-מלחמה, אונטער דער דייטשער 
אָקופּאַציע, איז לעווינער געווען טעטיק ביים אָרגעניזירן די לעגאַלע פּראָ- 
פעסיאָנעלע פאַראיינען, 

אין דער ערשטער צייט פון דער פּױלישער אומאָפּהענגיקער מלוכה 
האָט אים די פּאַרטײ געשיקט אין שטעטל מאַקאָו צו העלפן אָרגאַניזירן 
און אָנפירן די דאָרטיקע בונדישע באַװעגונג, װאָס האָט געהאַט אַ גרויסע 
השפּעה אין דעם שטעטל, נאָכן צוריקקומען קיין װאַרשע איז ער פיל יאָרן 
געווען באַשעפטיקט ביים פאַרקויף פון יידישע ביכער, װאָס דער פאַרלאַג 
קולטור-ליגע (אונטער בונדישער אָנפירונג) האָט אַרױסגעגעבן. 

נאָכן אָנהײב פון דער צווייטער וועלט-מלחמה האָט חבר סעמיאָן מיט 
ויין פאַמיליע זיך געפונען צװישן די פּליטים אין די סאָװעטיש-אָקופּירטע 


241 


טעריטאָריעס. צזאַמען מיט דער פאַמיליע האָט מען אים דעפּאָרטירט 
אין אַרכאַנגעלסקער געגנט. אינגיכן האָט מען אים געמסרט אַלס בונדיסט 
און מ'האָט אים אַרעסטירט. מ'האָט אים געמשפּט לױטן באַקאַנטן פּאַראַי 
גראַף 58 פון סאָוועטישן שטראָף-קאָדעקס. אַ צייט איז ער געװען אין אַ 
שטראָף-לאַגער נישט וייט פון אָרט, וואו ער איז געווען פאַרשיקט אין 
די צאַרישע צייטן, ער איז באַפרײט געװאָרן נאָך דעם, וי ס'האָבן װעגן 
אים אינטערװענירט די חברים הענריק ערליך און װיקטאָר אַלטער, אין 
די װאָכן ווען זיי זיינען געווען אויף דער פריי אין יאָר 1941, אַ קורצע צייט 
איידער מ'האָט זי אַ צווייט מאָל אַרעסטירט און אומגעברענגט. 

נאָך דער צווייטער וועלט-מלחמה איז ער צװזאַמען מיט דער פאַמיליע 
צוריקגעקומען קיין פּוילן, אויף וויפל ס'איז דעמאָלט געווען מעגלעך, איז 
ער וידער געװאָרן טעטיק אין דער בונדישער באַװעגונג. צווישן אַנדערן 
איז ער געווען דער פאַרואַלטער פון רעסטאָראַן ביי דער בונדישער אַר- 
גאַניזאַציע אין װראָצלאַו, 

אין יאָר 1947 האָט די לעווינער-פאַמיליע עמיגרירט קיין ענגלאַנד און 
זיך באַזעצט אין גלאַזגױ. די גאַנצע צייט האָט ער שטאַרק געליטן פון דעם, 
װאָס ס'האָט אים דאָרט געפעלט די סביכה, אין וועלכער ער האָט זיך אויס- 
געלעבט אין אַלע זיינע רייפע יאָרן. ער איז דאָך נישט געזעסן מיט פאַרלייגטע 
הענט, נאָר זיך באַמיט אויך אויף אָט דעם פרעמדן באָדן עפּעס צו טון 
אין זיין גייסט, זיין פרוי סאָניע האָט געשאַפן אין גלאַזגױ אַן אַקטיווע 
גרופּע פון אָרט. זיין טאָכטער האַלינאַ, אַ געוועזענע מיטגליד אין יוגנט-בונד 
צוקונפט אין פּוילן, האָט אויפן שטיינערנעם גלאַזגױער באָדן געטון אַרבעט 
פאַר דער יידישער קולטור, 

חיים שמשון לעווינער איז יֶעשטאָרבן מיטן געדאַנק און געפיל, אַן 
זיין שווער לעבן איז נישט געווען אומזיסט -- אַז ער האָט געדינט אַ נאָ- 
בעלער אידייע און איז געווען פאַראייניקט מיט אַ מחנה אידעאַליסטישע 
קעמפער פאַר אַ גרויסער זאַך. 

סאַניע און האַלינאַ 
0 


בייניש פּלאָצקער 


אַקטיווזער בונדישער טוער אין ריפין, פּלאָצקער געגנט. פון פאַך 
אַ שניידער-אַרבעטער. ווען ער איז אַלט געווען סך-הכל 14 יאָר, האָט ער זיך 
שוין פאַרבונדן מיט דער אַרבעטער-באַװעגונג. 

בעת דער ערשטער וועלט-מלחמה, אין יאָר 1915, אונטער דער דייטשער 
אָקופּאַציע איז ער געווען איינער פון די גרינדער פון דער בונדישער גע- 
זעלשאַפט א. נ. פון בראָניסלאַװ גראָסער. די דייטשע אָקופּאַנטן האָבן אים 
אַרעסטירט און אָפּגעהאַלטן דריי חדשים אין טורמע, 

דעם 30טן יולי 1920 האָט אים די פּױלישע מאַכט אַרעסטירט און 
איינגעזעצט אין פּלאָצקער טורמע, פון דאָרטן האָט מען אים צוגענומען אין 
מיליטער. ער איז קראַנק געװאָרן אויף טיפוס און איז דעם 8 נאָוועמבער, 
0 געשטאָרבן, 


בייניש פּלאָצקער איז געווען מיטן גאַנצן האַרץ איבערגעגעבן דער בונ- 
דישער באַוועגונג, װאָס ער האָט מיט מסירת-נפש געהאָלפן בויען. אין 
יעדער אַרבעט און אַקציע פון דער פּאַרטײ אי ער געווען מיטבאַטײליקט, 

ב.: מאָרגענשטערן, 24 דעצעמבער 1920, װארשא. אַרבעטערילוח, װאַרשע 1922, 

יי ש. ה. 
0 


בער? וויינטרויב 


געבוירן דעם 15טן יאַנואַר 1888 אין ביאַליסטאָק, רוסיש-פּױלן, זיינע 
עלטערן --- נחמיה און קיילע --- האָבן זיך פאַרנומען מיט פּראָדוצירן װאַפּנע, 
זיין בילדונג באַקומען אין חדר און פאַרענדיקט אין זיין היים:שטאָט די מאַ- 
לאַכאָווסקי מיטל-שול, פון פאַך א 
שריפטזעצער, 
בערל איז געווען אַקטיוו אין דער 
יידישער אַרבעטער-באַװעגונג פון די 
סאַמע יינגסטע יאָרן אָן. נאָך אַלס 
יונגער בחור פאַרבינדט ער זיך אין 
יאָר 1902 מיטן בונד. דער בוו- 
דישער באַוועגונג איז ער געבליבן 
געטריי זיין גאַנץ ווייטערדיק לעבן, 
שוין אין יאָר 1905 ווערט בערל 
וויינטרויב אַרעסטירט דורך דער 
צאַרישער פּאָליצײ פאַר זיין אָנטײל 
אין דער בונדישער זעלבסטשוץ, 
ביים אָרגאַניזירן די דרוקער-אַרבע- 
טער אין ביאַליסטאָק קומט ער ווי- 
דער אין קאָנפליקט מיט דער צאַרישער פּאָליצײי און ווערט אַ צוייט מאָל 
אַרעסטירט, אַחוץ אין ביאַליסטאָק איז ער אויך געװען אַרעסטירט אין 
גראָדנע. 
בערל איז געווען באַטײליקט אַלס דעלעגאַט אין ערשטן צװאַמענפאָר 
פון דעם פּראָפּ. פאַראיין פון דרוקער-אַרבעטער אין רוסלאַנד, װאָס איז פאָר- 
געקומען אין העלסינגפאָרס (פינלאַנד) אין יאָר 1907. ער האָט דאָרט פאַר- 
טרעטן די דרוקער אַרבעטער פון ביאַליסטאָקער ראַיאָן. אין 1908 פאָרט 
חבר בערל אַרום אין שליחות פון בונד אין ביאַליסטאָקער ראַיאָן. אין דער 

צייט פון זיין טעטיקייט אין אונטערערדישן בונד האָט בערל אויך געשריבן 
עטלעכע בונדישע פּראָקלאַמאַציעס. 

אַ באַזונדער שיין קאַפּיטל אין זיין לעבן איז געווען זיין אַרבעט אַרום 
דער באַנײיטער אומלעגאַלער פּרעסע פון בונד. נאָך דעם וי די צאַרישע 
מאַכט האָט אָפּנעשטעלט די לעגאַלע בונדישע צייטונגען, האָט אָנגעהויבן אין 
יאָר 8 צו דערשיינען אומלעגאַל די שטימע פון בונד. בערל (צוזאַמען 
מיט אַלטער קלאַטשקאָ א. אַ) האָבן געזעצט און געדרוקט די צייטונג. צו" 
זאַמען מיט זיין פרוי (פראַדל קאַץ) האָט בערל די צייטונג פאַנאַנדערגעפירט 
אין די אַנדערע שטעט. ביים פאַנאַנדערפירן די שטימע פון בתד האָט מען 
פראַדלען אַרעסטירט אויפן װאָקזאַל אין ווילנע. זי איז פאַרמשפּט געװאָרן 
אויף אַ יאָר פעסטונג. ער איז דעריבער געווען געצוואונגען צו אַנטלױפן פון 
ביאַליסטאָק, 

אין יאָר 1909 פאַרלאָזט בערל ויינטרויב רוסלאַנד. אַ קורצע צייט 
פאַרהאַלט ער זיך אין ווין, אויך דאָרט איז ער טעטיק אין דער סאָציאַליס- 
טישער פּאַרטײ און אין דרוקער-פאַראיין, נאָך אין זעלבן יאָר איז ער געקומען 
אין די פאַראייניקטע שטאַטן. בערל מיט זיין פאַמיליע האָט געלעבט אין 
קענטאָן (אָהיאָ), דעטראָיט, שיקאַגאָ, ניו-יאָרק און לאָס אַנדזשעלעס. באַלד 
נאָך זיין קומען קיין אַמעריקע ווערט ער גלייך אַקטיוו אין דער יניאָן פון 
די דרוקער-אַרבעטער, אין אַרבעטער-רינג, אין דער סאָציאַליסטישער פּאַרטײ, 
2 יאָר איז בערל געווען סעקרעטאַר פון 655 מעדעם-ברענטש פון אַרבע- 
טער-רינג אין לאָס אַנדזשעלעס. אין יאָר 1941 האָט ער זיך באַטײליקט 
אין גרינדן די גרופּע פריינט פון בונד אין לאָס אַנדזשעלעס און איז געװאָרן 
דער סעקרעטאַר פון דער גרופּע. ער האָט רעפּרעזענטירט דעם בתד פון 
לאָס אַנדזשעלעס אין צענטראַל ביוראָ פון די בונדישע אָרגאַניזאַציעס אין 
אַמעריקע און קאַנאַדע. 

20 יאָר האָט בערל ויינטרויב געאַרבעט װי אַ לינאַטיפּיסט אין דער 
יידישער צייטונג אין לאָס אַנדזשעלעס די שטימע, װעלכע איזן שפּעטער 
פאַרװאַנדלט געװאָרן אין דזשואיש ואָיס, אין דער ענגלישער שפּראַך. 
| בערל וויינטרויב איז געשטאָרבן דעם 6טן יוני 1961 אין לאָס אַנדזשע- 
לעס ; זיין פרוי איז נאָך אַ לענגערער קראַנקײיט געשטאָרבן אין 1966, 

שייע שיכאַטאַון 
0 


הערשעלע שטערן 


געבוירן אין אָסטראָלענקע, פּױלן -- געשטאָרבן 1941 אין װאַרשעװער 
געטאָ. | 

זיין פאָטער איז געווען אַן אָריטער מלמד, װאָס איז יונג געשטאָרבן 
כדי מפרנס זיין זיך און אירע דריי פאַריתומטע יינגלעך, איז די יינגע מאַמע 
געװאָרן אַ בעקערין. | 

די אלמנה האָט זיך באַמיט צוֹ געבן אירע קינדער אַ טראַדיציאָנעל 
דערציאונג. זיי האָבן געלערנט אין חד"רים און שפּעטער אין ישיבות. איינער 
פון זיי איז שפּעטער באַרימט געװאָרן װוי אַן אייגנאַרטיקער דיכטער און 


עסייאיסט -- ישראל שטערן, 


הערשעלע איז געװאָרן אַן אַרבעטער, אַ קאָמאַשנמאַכער. בעת דער 
ערשטער וועלט-מלחמה איז ער פאַרװאָגלט געװאָרן קיין רוסלאַנד, וואו ער 
האָט איבערגעלעבט די רוסלענדער רעװאָלוציע פון 1917, עֶר איז שפּעטער 
צוריקגעקומען קיין פּוילן און זיך באַזעצט אין ואַרשע. 


אָפט פלעגט ער מיר דערציילן עפּיזאָדן פון דער רוסלענדער רעװאָלוציע, 
אין יענע טעג פלעגט ער לויפן אויף די גרויסע מיטינגען הערן באַרימטע 
רעדנער. לויט זיין מיינונג, איז דער גרעסטער רעדנער געווען דער בבונ- 
דישער פירער מאַרק ליבער. גאַנצע שטיקער פון זיינע רעדעס האָט ער 
געדענקט און ער פלעגט זי נישט בלויז נאָכדערציילן, נאָר ממש אױיסשפּילן 
מיט אַלע תנועות און באַװעגונגען 


הערשעלע שטערן האָט געהאַט אַ גוטע שטים און אַן אינטערעס פאַר 
מוזיק. אין די פּעריאָדן פון אַרבעטלאָזיקײט, פלעגט ער אין װאַרשע און אין 
דער פּראָװינץ אַרױיסטרעטן אויף קאָנצערט-אָװונטן וי אַ זינגער פון פאָלקס- 
לידער. 

פון נידעריקן וואוקס, ברייט-פּלײציק און מיט אַ גרויס קײלעכיק פּנים, 
איז ער שטענדיק געווען אויפגעלייגט און מיט הומאָר. אַן איבערגעגעבענער 
בונדיסט, איז ער געווען אַקטיוו אין פּראָפּעסיאָנעלן פאַראיין פין לעדער- 
אַרבעטער און אין דער בונדישער גרופּע ביים פאַראיין. אויף אַלע עפנטלעכע 
בונדישע פאַרזאַמלונגען און דעמאָנסטראַציעס איז ער געווען --- אויף פאַר- 
שידענע אופנים האָט ער אַרױסגעויזן זיין ליבע און טריישאַפט צום בונד. 


זיין ברודער ישראל שטערן, הגם מיט רעליגיעזע שטימונגען און פי- 
רונגען, האָט אַ טייל פון זיינע לידער און ליטעראַרישע עסייען געדרוקט 
אין דער בונדישער פּרעסע -- אין דער טעגלעכער פאָלקס-צייטונג און אין 
צווי-װאָכנבלאַט פון יוגנט-בונד צוקונפט -- אין יוגנט וועקער. ישראל 
שטערן איז אױגוסט 1942 אומגעברענגט געװאָרן אין די גאַזיקאַמערן פון 
טרעבלינקע. 


זיין יינגערער ברודער הערשעלע האָט אויסגעמיטן די גאַזיאױונס, 
אין װאַרשעװער געטאָ האָט ער נאָך אַ צייט געזונגען די פאָלקס-לידער, 
און איז דאָרט אין עלטער פון 40 יאָר געשטאָרבן נאָך אייד'ער מ'האָט 
אָנגעהויבן אַרויספירן די יידן צו דִי גאַזיקאַמערן 

ב. ; אונזער צייט נומ. 3, מערץ 1942, ;יויאָרק. ישׂראל שטערן: לידער און עסײען, 
ניו-יאָרק 1955, 

לייזער לעוין 


געבוירן דעם 231טן אױגוסט 1891 אין פּינסק, מינסקער גובערניע, רוס- 
לאַנד --- געשטאָרבן דעם 20טן מערץ 1966 אין ניו-יאָרק, 
זון פון װאָלף און ריקל. דער פאָטער איז געווען א װאַלד-סוחר. לייזער 

האָט געלערנט אין חדרים, וועלט- 
לעכע בילדונג געלערנט פּריװאַט 
און עקזשמינירט זיך אַלס עקס- 
טערן,. פון פאַך אַ בוכהאַלטער, 

אַקטיווער בונדישער טוער אין 
פּינסק, וואו ער איז געווען די- 
רעקטאָר פון דער געזעלשאַפט- 
לעכער באַנק. פון 1928 געווען 
אַ מיטגליד פון דער פּינסקער 
קהילה-פאַרװאַלטונג, 

מענטשן, חברים -- דאָס איז 
געווען זיין סטיכיע. ער האָט 
געלערנט פון מענטשן, פון זיין 
צוקוקן זיך און צוהערן זיך צו 
| מענטשן -- אַ סך מערער וי ער 
האָט געלערנט פון ביכער, ציי- 
טונגען און זשורנאַלן, הגם ער איז געווען זייער אַ שטאַרקער און פלייסיקער 
באַנוצער פון געדרוקטן װאָרט. יעדן פרייען אָװונט, יעדע סוף ואָך -- איז 
ער געווען אויף אַ פאַרזאַמלונג, אונטערנעמונג אָדער סתם בי אַ פריינט, 
ער האָט געלערנט צו פֿאַרשטײן דעם מענטשן, מיט יענעמס אַלע מעלות 
און חסרונות, מיט יענעמס אַלע פּראָבלעמען און נױיטן. ער האָט געקענט 
אַכטן און ליב האָבן אַ צווייטן, אָבער אויך פיינט האָבן, קריטיקירן, זיך בייזערן, 
און דאָס איז דערפאר, ווייל ער איז געווען אַ דענקנדער מענטש, מיט אַ 
פעאיקייט אַריינצודרינגען טיפער אין יענעמס פּסיכיק און מאָראַל; אַזױ 
בנוגע אַ יחיד, װוי אויך בנוגע פּאַרטײ און מלוכה. זיין שנאה צו דעם 
סאָוועטישן רעזשים און צו קאָמוניסטן בכלל -- האָט זיך באַזירט איף 
פולער באַקאַנטשאַפט מיט זייער תורה און מלוכה-:סיסטעם, 





אין פּינסק האָט ער געקענט יעדן איינצלנעם, ניט דווקא בונדיסטן, און 
אַלע האָבן איםּ געקענט. געקענט און געשאַצט, געהאַט פאַר אים דרך ארץ, 
און ווען ער איז נאָכן סוף פון נאַצי"קריג געקומען קיין ניו-יאָרק, איז ער 
געװאָרן אינטים פאַרבונדן מיטן פּינסקער ברענטש פון אַרבעטער-רינג און 
מיט די אַנדערע פּינסקער אָרגאַניזאַציעס, און ערשט דעמאָלט האָט מען 
דערזען וי פּאָפּולער ער איז געווען אין אָט דער סביבה, וויפל כבוד מען 
האָט אים צוגעטיילט, װי יעדערער האָט געזען אין אים דעם סימבאָל פון 
פּינסק. אין דער אָרטיקער בונדישער אֶרגאַניזאַציע, אין דער שול פון 

צישאָ, אין דער קהילה און אין שטאָט-ראַט, אומעטום איז ער געווען אַקטיו 
און האָט אַרײנגעבראַכט איניציאַטיו, אומעטום וירדיק און מיט אַחריות 
פאַרטרעטן דעם בונד. 

די צווייטע וועלט-מלחמה האָט געבראַכט לייזערן גרויסע ווייטיקן, טיפע 
וואונדן. ער האָט געזען פאַר זיינע אויגן דעם חורבן פּינסק, ער האָט פאַר- 
לוירן זיין פרוי און טאָכטער, װאָס די נאַציס האָבן אומגעברענגט: ער איז 
מגולגל געװאָרן אין די ווייטע סטעפּעס פון סאָװועט-רוסלאַנד, געליטן דאָרט 
אין לאַגער און ,אויף דער פריי" הונגער און פאַרפאָלגונגען, צענטליקער 
מאָל גענומען געװאָרן אויף פּיינלעכע פאַרהערן פון דער נ.קוהד. 

נאָך דער מלחמה ווייטער געקומען קיין פּינסק. געציילט די אבידות פון 
שוידערלעכע וואונדן. פון פּינסק געקומען קיין װאַרשע --- און װוידער גע- 
זען פאַר זיינע אויגן דעם גרויסן יידישן חורבן. ערשט אין ני-יאָרק גע 
קומען צו זיך און צוֹ ביסלעך זיך אינגעאָרדנט ביי זיינער אַ שװעסטער, 
ער האָט זיך אַרײנגעװאָרפן אין דעם פּראָיעקט פון אַ ספר פּינטק, געזאַמלט 
פאַר אים מאַטעריאַלן, געלט, מיטאַרבעטער, 

אויך אין ניו-יאָרק, וואו ער האָט געלעבט פון 1947, איז לייזער געווען 
אַן איבערגעגעבענער חבר פון בונד. ער האָט זיך לעבעדיק אינטערעסירט 
מיט יעדן ווינקל און געשעעניש אין בונד, ער האָט געהאָלפן מיט װאָס ער 
האָט געקענט. ער האָט געלעבט מיט די אינטערעסן און פּראָבלעמען פון 
דער בונדישער באַװעגונג. ער האָט געהאַט זיין אייגענע מיינונג און שטע- 
לונג אין די אַקטועלע פראָגן, און אומעטום פאַרטײידיקט זיין שטאַנױפּונקט, 


זיין האַרץ האָט ניט אױסגעהאַלטן. אין משך פון געציילטע מינוטן -- 
האָט ער פאַרשלאָסן זיינע אויגן אויף אייביק, 
ח. ש. קאַזדאַן 
9 


יואל? בערגמאַן 


אין די יאָרן פון דער ערשטער ועלט-מלחמה, וען נױיט און הונגער 
האָט געפּלאָגט דאָס אָרימע װאַרשע, לערנט ער זיך אַ מלאכה אין דער 
האַנטװערקער-שול ביי דער גמינע (קהילה) אויף גזשיבאָווסקע 26, די פֹּאַ- 
ליטישע אויפברויזן אין רעזולטאַט פון קריג, שפּעטער די רעװאָלוציע אין 
רוסלאַנד און די איבערקערענישן אין אײיראָפּע האָבן שטאַרק באַװירקט די 
שילער, די סאַציאַל-דעמאָקראַטישע יוגנט-אָרגאַניזאַציע צוקונפט האָט גע- 
שלאָגן שטאַרקע װאָרצלען און אַרײינגעצױגן אין איר באַװעגונג צענטליקער און 
הונדערטער פון די צוויי האַנטװערקער-שולן פון דער ומינע -- אויף גזשי- 
באָווסקע און סטאַווקי, 

דער צוקונפט-קרייז קובאַ. אין דער שול אויף גזשיבאָווסקע איז געװאָרן 
דער זאַמלפּונקט פון די יינגע שילער וועלכע זיינען געװאָרן מיליטאַנטיש- 
סאָציאַליסטיש. אויך יואל בערגמאַן איז געווען איינער פון זיי. אין אָט דער 

סביבה האָט ער זיך דערצויגן, אויסגעלעבט און ער איז מיטגעגאַנגען מיטן 
אויפגעברויזטן שטראָם פון דער יידישער סאָציאַליסטישער יוגנט, פון וועל- 
כער ס'זיינען שפּעטער אױסגעװאַקסן אַ שפּאָר ביסל טוער אין בונד און 
יוגנט-בונד צוקונפט. 

יואל בערגמאַן האָט נישט געהאַט קיין צו שטאַרקן אינטערעס פאַר געזעל- 
שאַפטלעכער און פּאָליטישער טעטיקייט. אים האָבן געצויגן די בינע, ס'האָט 
אים געלאָקט דער טעאַטער. און שוין דעמאָלט אין זיינע יינגע יאָרן באַ- 
טײליקט ער זיך אין די פאָרשטעלונגען פונם דראַמאַטישן קריין ביי דער 
שול, װאָס שפּילט אין דער פּוילישער שפּראַך. 

נאָכן פאַרענדיקן זי האַנטװערקער-שול טרעט ער אַריין אינם דראַ- 
מאַטישן קרייז פון יוגנט-בונד צוקונפט אונטער דער אָנפירונג פון י. קאָוונער 
(איציק קאַדיסאָןשוסטער) און ווערט דאָרט איינער פון די אַקטיווסטע מיט" 
גלידער. אין אָט דעם דראַמאַטישן קרייז האָבן צװוישן אַנדערע אויך גע- 
שפּילט יוגנטלעכע, װאָס זיינען שפּעטער געװאָרן נוט-באַקאַנטע אַרטיסטן 
פון דער יידישער בינע: ליובאַ קאַדיסאָן, ה, פּאָזנאַנסקי, כאַסיע באָראָ- 
דאָװסקאַ, מ. קינמאַן, יעקב מאַנסדאָרף און מ. פּערענסאָן 

יואל בערגמאַן איז וי געבוירן געװאָרן פאַר קאָמישע ראָלן. דערפאַר 
האָט ער זיך אויסגעצייכנט אין פאַרשידענע קאָמעדיעס. ער האָט געהאַט אין 
זיך עטװאָס פון אַ קלאָון. חוזק, סאַרקאַזם און איראָניע איז געװען אַ באַ- 
שטאַנדטײל פון זיין מענטשלעכן און קינסטלערישן ,איך". איר האָט כסדר 
געהערט פון אים אַ וויץ, אַ שטעכווערטל נישט בלויז פון דער בינע, נאָר 
אויך אין טאָג-טעגלעכן לעבן, אויף טריט און שריט. 

ווען ער איז געװאָרן אַ פּראָפּעסיאָנעלער שוישפּילער, האָבן אָט די 
שטריכן און אייגנשאַפטן שטאַרק זיך געלאָזט פילן. דערפאַר האָט ער זיך 
טאַקע גוט אַרײנגעפּאַסט און אויסגעצייכנט אויף דער ייִדישער קליינקונסט-ביגע, 
װאָס האָט זיך אָפּגעגעבן מיט הומאָר און סאַטירע. יואל בערגמאַן האָט אין אָט 
דעם מין טעאַטער אין פּױלן פאַרנומען אַ בכבודיקן אָרט. געשפּילט אונטער 
דער רעזשי פון מ. בראָדערזאָן אינם אררט, וי אויך לאַנגע יאָרן מיטגע- 
אַרבעט מיט דזשיגאן-שומאַכער און געטיילט מיט זיי די דערפאָלגן פון יידישן 
קליינקונסט-טעאַטער, 

די צווייטע וועלט-מלחמה ברענגט אים צזאַמען מיט אַנדערע יידישע 
שוישפּילער קיין רוסלאַנד, אין זיין װאַנדער-װועג אין רוסלאַנד שפּילט ער 
ווייטער אינם קליינקונטט-אַנסאַמבל פון דזשיגאַן און שומאַכער. אויך אינם 
װאָגלען איבער די רוסישע שטעט אין הונגער און ליידן פאַרלאָזט אים 
נישט זיין סאַרקאַזם און דער , בייסיקער שטאָך". מיט שגיידיקן שאַרפזין 
הערט מען פון אים שאַרפע ווערטלעך און וויצן וועגן דעם סאָװעטישן ;גן- 
עדן? און דעם ;הײיליקן? סטאַלין, 

אויף אָט דעם װאַנדער-װעג װוערט ער קראַנק אויף פלעק-טיפוס און 
שטאַרבט אין אַשכאַבאַד,. טורקמעניע, וואו זיינע חברים-שוישפּילער האָבן אים 
געבראַכט צו אײיביקער רו. 

מ. פּערענסאַן 

רבקה אַלטעך 

רבקה (ריווע) איז געבוירן געװאָרן דעם 1טן מאַי 1894 אין שערפץ, 
רוסיש-פּױלן. זי איז געווען די יינגסטע טאָכטער פון שמואל לייב און ליפשע 
טאָנע אישאַיעװויטש. דער פאָטער איז געווען זייער אָנגעזען אין שטאָט --- מ'האָט 
אים דעריבער אָפט גענומען צו זיין 
א בורר אין פאַרשידענע סיכסוכים, 

די עלטערן און די קינדער זיינען 
געווען חסידים און שטרענג-רעלי- 
גיעז. אַן אויסנאַם איז געווען די 
יינגסטע טאַנטער רבקה. זי האָט 
זיך אויסגעטיילט פון איר סביבה און 
געװאָרן אַרײינגעצױיגן אין מאָדער- 
נעם יידישן געזעלשאַפטלעכן לעבן, 
נָדי צו זיין זעלבשטענדיק, איז רבקה 
געװאָרן אַ װעש-נײטאָרין, 
אין די ערשטע אאָרֹן פון איר 

געזעלשאַפטלעכער טעטיקייט איז זי 
געווען ציוניסטיש געשטימט, זי איז 
געווען אַקטיוו ביים גרינדן די אֵל- 
געמיינע יידישע ביבליאָטעק, ואו 
ס'איז געווען דער טרעף-פּונקט פון דער פּראָגרעסיווער יוגנט, 

אונטער דער השפּעה פון איקא (רבקה) טאַץ און מאַניע גלאַזער-:װאַסער 
(ביידע זיינען אומגעברענגט געװאָרן דורך די נאַציס בעת דער צוייטער 
וועלט-מלחמה), האָט זי פאַר דער ערשטער ועלט-מלחמה זיך באַהאָמטן 
מיט דער בונדישער באַוועגונג. אין די ערשטע יאָרן איז זי געווען איינע 
פון די אַקטיווע טוער אין דער שערפּצער אָרגאַניזאַציע פון בונד. עטלעכע 
יאָר פאַר דער ערשטער ועלט-מלחמה הװאָט זי געאַרבעט אין לאָדוש. זי 
פלעגט דאָרט קומען אין דער בונדישער קולטור:געזעלשאַפט האַרפע און 
געווען אַקטיוו אין דער באַועגונג, 

אין דער צייט פון דער ערשטער וועלט-מלחמה איז זי אָפט געקומען 
צו איר משפּחה (אישאַיעוויטש) אין װלאָצלאַװעק. אין די בונדישע קרייזן 
פון װלאָצלאַוועק האָט זי זיך באַקענט מיט מאיר דוד אַלטער און ביידע האָבן 
אויפגעבויט אַ משפחה, 

אין 1921 איז זי געקומען קיין ניו-יאָרק. דאָ, שוין אַ מוטער פון אַ קינד 
און אַן אַרבעטערין אין א שאַפּ, האָט זי אויפגעהאַלטן װאַך איר אינטערעס 
צום געזעלשאַפּטלעכן און פּאָליטישן לעבן. די גאַנצע צייט איז זי געווען 
אַקטיוו אין בונדישן קלוב און שפּעטער אין דער בונדישער אָרגאַניזאַציש 
פון ניו-יאָרק. מיטן געדאַנק איז זי תמיד געווען מיט איר היים-שטאָט שערפּץ 
אין זייער שווער איבערגעלעבט דעם אומקום פון די יידן אין דער אַלטער 
היים, 

פון דער נאַטור אַ געזונטע, פריילעכע און לוסטיקע, איז זי פּלוצלונג 
דעם 18טן אָקטאָנער 1956 קראַנק געװאָרן ביי דער אַרבעט אין שאַפּ. אויפן 
קראַנקן-בעט האָט זי איבערגעגעבן איר מאַן אַ מינדלעכע צוואה צו צעטיילן 
0 דאַלאר צו בונדישע און קולטורעלע אָרגאַניזאַציעס, װי אויך 100 דאָלאר 
פאַר דער שערפּצער גמילת-חסדים קאַסע אין תל-אביב. פון איר קראַנקן- 
בעט איז זי שוין נישט אויפגעשטאַנען,. זי איז געשטאָרבן דעם 30 אָקטאָבער 
6, 

מ.ד אַלטער 


לאָלע זשעזשינסקי-לעוין 


געבוירן דעם 28טן יאַנואַר 1904 אין לאָדזש -- געשטאָרבן דעם 15טן 
יאַנואַר 1962 אין סאַן פּאַולאָ, בראַזיל, 


לאָלע איז געבוירן געװאָרן כיי נישט-פאַרמעגלעכע עלטערן. דער פאָ- 
טער הענעך, אַ פרומער ייד, האָט 
געמוזט שווער אַרבעטן, כדי צו דער- 
נערן די פאַמיליע,. בעת דער ערש-" 
טער וועלט-מלחמה שטאַרבט דער 
פאָטער און די שטוב בלייבט אָן 
מיטלען צו לעבן. דעמאָלט וייזט 
די מוטער מלכה אַרױס אירע אַלע 
פעאיקייטן און גרויסע ליבע צו די 
קינדער. זי שאַָפט אַ היים פאַר אי" 
רע קינדער, װאָס איז געװאָרן זייער 
פּאָפּולער אין די בונדישע קרייזן 
אין לאָדזש. 

לאָלע טרעט אַרײן אין דעם יוגנט- 
בונד צוקונפט אין יאָר 1921. דאָרט 
זיינען שוין געװען טעטיק אירע 
צוויי עלטערע ברידער אברהם און הערמאַן און שפּעטער אויך דער יינגסטער 
שמעון. די סאָציאַליסטישע אידעאַלן ווערן גאָר שנעל אייגן אויך דער מו" 
טער פון לאָלען און זי לעבט-מיט מיט די ליידן און פריידן פון אירע קינ" 
דער. זי ווערט גוט באַקאַנט ביי די בונדיסטן,. די שטוב פון די זשעזשינסקיס 
האָט פיל מאָל געדינט װוי דאָס אָפּרו-אָרט פאַר פיל בונדיסטן, וועלכע זיינען 
געקומען אין לאָדזש אין פּאַרטײי-שליחות, 





אין יאָר 1922 קומען די קינדער אַהיים צעשלאָגענע און די טאָכטער 
לאָלע אַ פאַרוואונדעטע פון די פּאָליצייאישע שװערדן און פערדישע פּאָדי 

קאָװעס. היילט די גוטע מאַמע די ואונדן און מיט שרעק און האָפענונג 
לאָזט זי װוידער די קינדער אין קאַמף פאַר אַ בעסער לעבן. װאָס שטאַרקער 
די רעאַקציע אַלס דרייסטער װאַרפט זיך די חברטע לאָלע אין דער באַװעגונג, 
זי איז איבערגעגעבן דעם יוגנט-בונד צוקונפט מיט ליב און לעבן 


פון פאַך אַ שניידערין, ווערט זי שנעל אַקטיוו אין דער פּראָפּעסיאָנעלער 
באַוועגונג פון נאָדל-פאַך, אויספירנדיק דאָרט בונדישע אַרבעט. אַ גרויס 
פעלד פון טעטיקייט עפנט זיך פאַר לאָלען ווען סווערט אין לאָדזש גע" 
גרינדעט דער מאָרגנשטערן -- די ספּאָרט-אָרגאַניזאַציע פון בונד. זי ווערט 
שנעל אַרײנגעצױגן אין דער אָנפירערשאַפט פון דער אָרגאַניזאַציע. חברטע 
לאָלע וװוערט איינע פון די פּאָפּולערסטע פיגורן אין לאָדזשער מאַרגנשטערן 
געווען לאַנגע יאָרן אַ מיטגליד פון דער פאַרװאַלטונג, און אויך אינסטרוק* 
טאָרין ביי די יוגנט-גרופּן, 


אין 1933 קומט לאָלע קיין װאַרשע, כאָטש אויף אַ נייעם באָדן, דאָך 
געפינט לאָלע גאָר גיך דעם קאָנטאַקט מיט איר סביבה; אין יוגנט-בונד 
צוקונפט און גאָר באַזונדערס אין מאָרגנעטערן, וואו זי ווערט איינע פון די 
ערשטע אין די רייען פון אַרבעטער-ספּאָרט. זי ווערט אויך זייער אַקטיוו אין 
דער בונדישער גרופּע פֿון באַקלײד-פאַראיין. זי ווערט אַ מיטגליד אין דער 
קולטור-קאָמיסיע פון װאַרשעװער באַקלײד פאַראיין און ווידמעט אַ סך צייט 
אָט דער אַרבעט, װאָס אין איר געווען אַזױ נאָגט, 


אין יאָר 1936 פאָרט חברטע לאָלע אין בראַזיל, וואו ס'האָט זיך 
דעמאָלט שוין געפונען דער יינגערער ברודער שמעון. אין 1928 באַקענט זיך 
לאָלע מיט איר צוקונפטיקן לעבנס-באַגלײטער אַדאָלפאָ לעווין, האָט חתונה, 
שאַפּנדיק אַן אייגענע היים, וואו ס'ווערן געבוירן 2 קינדער -- מישעל און 
מערי, 


ווען אין 1947 קומען פון רוסלאַנד קיין בראַזיל די צויי עלטערע 
ברידער, װוערט ווידער באַנייט די אַלטע טראַדיציע פון דער אַלטער היים, 
די װאַרעמע גאַסטפרײנטלעכקײט פון אַמאָל, לאָלעס שטוב װערט אָפט אַן 
אָרט פון אויפנעמען בונדישע שלוֹחים און אַנדערע קולטור-געסט און ס'קו- 
מען דאָרט פאָר פאַרשידענע קולטור-אונטערנעמונגען. 


אין די מאָמענטן פלעגן אויפלעבן אין איר זכרון די הערלעכע אאָרן 
פון איר מיטלעבן אין דער בונדישער באַװעגונג אין פּוילן, 


ליידער זיינען דאָס געווען אירע לעצטע פריידיקע יאָרן, אין 1961 װוערט 
לאָלע קראַנק, צוגעשמידט צום בעט אױף לאַנגע חדשים און אין יאַנואַר 
הויכט זי אויס איר נשמה, 


ציפּע עדעלמאַן 


דעם 19 נאָוועמבער 1927 איז אין װאַרשע געשטאָרבן ציפּע עדעלמאַן. 

ציפּע איידעלמאַן איז געבוירן געװאָרן אין האָמעל אין 1887, און א 
רייכער יידישער. משפּחה, שוין אַל. 4יאָריקע שילערין פון 2טן קלאַס 

ר 7 { גימנאַזיע ווערט זי אַרײינגעצויגן אין 
אַ בונדישן זעלבסט-בילדונגס-קרייז, 
זי באַטײליקט זיך אין דער בונדי- 
שער זעלבסטשוץ און ווערט אַרעס- 
טירט. צוליב איר מינדעריעריקייט 
ווערט זי אַרױסגעלאָזט פון תפיסה 
און געשטעלט אונטער פּאָליצײיאי- 
שער אויפזיכט, זי אַנטלױיפט דע- 
מאָלט קיין װאַרשע. איר דירה אויף 
נאָװאָליפּיע 17, דינט פאַר אַ קאָנ- 
ספּיראַטיוון טרעף-פּונקט פון בונד. 

די רעװאָלוציאָנערע באַװעגונג פון 
5 ברענגט זי קיין קיעוו, וואו 
זי באַטײליקט זיך אַקטיוו אין דער 

: { בונדישער באַוועגונג, 

אין 1917 איז זי וידער אין האָמעל, אין די טעג פון בירגער-קריג 
אָרגאַניזירט זי אַלס מיטגליד פון , באָיעװאי אָטריאַד" אַ שפּיטאָל פאַר די 
פארוואונדעטע אויפן פראָנט. זי באַקומט די מיסיע צו אָרגאַניזירן די פאַר- 
װאָרלאָזטע קינדער פון די צייטן פון בירגער-קריג. אין 1919 פאַרלאָזט זי 
סאָװועט-רוסלאַנד און קומט מיט איר 5-חדשימדיקן זון קיין פּוױלן 

אין 1925 איז זי איינע פון די גרינדערינס פון דער געזעלשאַפּט פון 
דער יידישער אַרבעטער-פרוי (יאֵף). אין משך פון 11 יאָר איז זי די סעקרע- 
טאַרין און די איבערגעגעבנסטע טוערין פון דער יאַף-באַװעגונג. קיין אַר- 
בעט איז פאַר איר נישט צו שווער, מיט איר גאַנץ לעבן איז זי אַרײנגעטאָן 
אין דער באַוועגונג, 

5 טעג פאַר איר טויט, ווען עס איז צו איר געקומען אַ דעלעגאַציע מיט 
בלומען פון דער דעמאָלטיקער לאַנד-קאָנפערענץ פון יאַף, האָט ציפּע עדעל- 
מאַן זי באַגעגנט מיט פאָלגנדיקע ווערטער : 

;אַ בונדישער זעלנער קאָן נישט שטאַרבן, איידער ער נעמט 
נישט אויף אַ באַריכט פון קאַמף-פעלד. ערשט וען איך האָב 
אויסגעהערט דעם גרוס פון אייער געלונגענער קאָנפערענץ 
קאָן איך רואיק שטאַרבן. איך האָב געטאָן אַלץ, װאָס איך האָב 
געקאַנט. איצט -- טוט איר". 

דעריבער איז אַזױ גרויס געווען די צאָל פון די, װאָס זיינען געקומען 
זי באַגלײטן אויף איר לעצטן ערדישן וועג. צו דער לויה זיינען געקומען 

הונדערטער אַרבעטער-פוויען, וועלכע האָבן צום ערשטן מאָל געהערט 
פון איר מויל די באַגײסטערטע װערטער ועגן סאָציאַליזם און אַרבעטער" 
קאַמף, פרויען וועלכע זיינען דורך איר פיל מאָל באַזוכט געװאָרן אין זייע" 
רע פינצטערע דירות אויף די שטאָקן און קעלערס פון װאַרשעס אָרימ"י 
סטע געסלעך און געהערט פון איר די ליכטיקע, אוסלייזנדיקע װערטער 
וועגן באַפרייאונג פון אַרבעטער. 

עס זיינען געקומען פיל הונדערטער בונדיסטן, וועלכע האָבן די חברטע 
עדעלמאַן געזען ביי דער גרויער טאָג-טעגלעכער אַרבעט, װאָס זי האָט 
אויסגעפירט מיט בונדישער טריישאַפט און גרענעצלאָזער איבערגעגעבנקייט, 
עס זיינען אויך געווען אַ סך חברים צוקונפטיסטן און סקיפ-העלפער װאָס 
זיינען געקומען אָפּגעבן כבוד דער אויפריכטיקער פריינדין פון יידישן אַר- 
בעטער-קינד. 

איר מאַן, אויך אַן אַקטיווער בונדיסט נאָך פון די צאַרישע צייטן, איז 
געשטאָרבן אין די צװאַנציקער יאָרן. זי האָט פאַריתומט איר זון מאַרק, 
אַ טוער אין דער בונדישער קינדער-אָרגאַניזאַציע סקיף, וועלכער האָט זיך 
שפּעטער אויסגעצייכנט אין דער בונדישער אונטערערדישער באַװעגונג 
אונטער דער נאַצישער אַקופּאַציע בעת דער צוייטער וועלט-מלחמה און 
איז אין 1942 געווען דער ויצע-קאָמענדאַנט פון יידישן איפשטאַנד אין 
וואַרשעװער געטאָ. 

א. ב. 
0 


שמואל האַלבערשטאַט 


געבוירן 1893 אין װאַרשע. געשטאַמט פון אַן אָרטאָדאָקסישירבנישער 
משפּחה, באַקומען אַ טראַדיציאָנעל-ײידישע דערציאונג. שפּעטער זיך גענו" 
מען צו וועלטלעכע בילדונג,. געהאַט אַ באַזונדער שטאַרקן אינטערעס צו 
מאַטעמאַטיק, 

בעת דער ערשטער ועלטימלחמה איז שמואל האַלבערשטאַט געווען 
אַ טוער אין דער בונדישער סאָציאַל-דעמאָקראַטיש+זער יוגנט- אָרגאַניזאַציע 
צוקונפט אין װאַרשע וי אויך אין דער ראָדעמער אָרגאַניזאַציע פון בונד. אין 
די ערשטע יאָרן פון אומאָפּהענגיקן פּוילן האָט ער זיך באַזעצט אין ווילנע. 
ער האָט שטודירט אין דאָרטיקן אוניווערזיטעט, געאַרבעט וי אַ רעפּאָרטער 
אין ווילנער טאָג און שטענדיקער קאָרעספּאָנדענט פון דער בונדישער פאָלקס- 
צייטונג אין װאַרשע, 

בעת דער צווייטער וועלט-מלחמה האָט ער צוזאַמען מיט זיין פרוי און 
קינד געלעבט אין ווילנע, בעת דער דייטשער אָקופּאַציע --- אין געטאָ. ער 
האָט געשריבן עסייען און זכרונות. זיין פרוי (אַ קרובה פון י. ל. פּרץ) האָט 
געאַרבעט אין געטאָ-לאַבאָראַטאָריע, ‏ בעת דער ליקװידאַציע פון וילנער 


8פפ 


געטאָ זיינען האַלבערשטאַט און זיין פרוי אַװעקגעפירט געװאָרן קיין עסט- 
לאַנד, וואו די דייטשע נאַציס האָבן זיי אומגעברע:גט אין 1944, 

ב. : י ש. הערץ: זי געשיכטע פון א יוגנט, ז. 241, גיריאָרק 1946,. ש. קאַטשער 
גינסקי ; חורבן וילנע, {. 188, ניויאָרק 1947, לעקסיקאָן פון דער ניער יידישער לי 
טעראטור, דריטער באַנד, ניויאָרק 1960, 


י. ש. ח. 
0 


רעגינאַ שאַפראַן-פעלדמאַן 


געבוירן דעם 27טן אָקטאָבער 1889 אין וואַרשע ביי פרומע, חסידישע 
עלטערן. זי איז געווען די עלטסטע אין דער פאַמיליע, װאָס איז באַשטאַנען 
פוך. 7 טעכטער און 2 זין, פון וועלכע דער עלטערער איז געווען דער שפּע- 
: טער באַוואוסטער בונדישער טוער 
נאַטאַן שאַפראַן. דער פאָטער בער 
שאַפראַן, אַ נישט-פאַרמעגלעכער 
האַנדלס-אַגענט, האָט קוים געקענט 
געבן די קינדער אַ קאַרגע שול-ביל- 
דונג, 
איר נאָכשול-בילדונג האָט רעגינע 
דורכגעמאַכט אין דער פּילישער 
דעמאָקראַטישער אינסטיטוציע אוי- 
ווערזיטעט פאַר אַלע, וועלכע האָט 
געפירט אָװונט-קורסן אויך פאַר יידי- 
שע יוגנטלעכע. רעגינע (רבקה) 
שאַפּראַן האָט גענומען אַ טעטיקן אָנ- 
טייל אין דער אַרבעט פון דער איג- 
סטיטוציע, 
אין די יאָרן 1910 -- 1912 האָט רעגינע, אַדאַנק דער באַקאַנטשאַפט 
מיטן חבר יאַקוב גאָלדװאַג, אַ בונדיסט, אַ שטריקער-אַרבעטער, זיך באַ- 
קענט מיט אַ גרופּע יונגע מענטשן, וועלכע פלעגן זיך צונויפקומען ביי 
אים אין צימער, געלייענט יידישע ביכער, טײילמאָל אויך אומלעגאַלע בונ- 
דישע אױסגאַבן און טלעגן באַזוכן יידישע ליטעראַרישע אונטערנעמונגען 
אַ גאָר גרויסע ענדערונג אין איר גאַנצן אַרט דענקען האָט געמאַכט דער 
אַרעסט (אין יאָר 1912) פון דער גרופּע טוער פון דער אומלענאַלער ס. ד. 
יוגנט-אָרגאַניזאַציע צוקונפט, צװישן וועלכע ס'איז אויך געווען איר ברו" 
דער נאַטאַן שאַפּראַן. זי איז נאָך צו יענער צייט געשטאַנען אין קאָנטאַקט 
און געווען אונטער דער השפּעה פון 9.9.ס.-לעוויצע. בעתן אַריינגעבן פּעק- 
לעך אין טורמע האָט זי זיך געטראָפן און נענטער באַקענט מיט בונדיסטן, 
משפּחה-מיטגלידער פון אַנדערע אַרעסטירטע, וועלכע האָבן זי באַװירקט 

מיט זייער חברישער באַציאונג און אַנדערשדיקן אַרט פון באַנעמען געזעל- 
שאַפטלעכע ענינים, 

נאָכן אויסברוך פון דער ערשטער וועלט-מלחמה, נאָך איידער די דייטשן 
האָבן באַזעצט װאַרשע, האָט דער בונד צוזאַמען מיט די פּױלישע סאָציאַליס- 
טישע פּאַרטײען געשאַפן הילפס-אינסטיטוציעס פאַר דער אַרבעטנדיקער 
באַפעלקערונג. צוישן אַנדערע איז אויך געשאַפן געװאָרן א מעדיציניש- 
כאַניטאַרע קאָמיסיע אונטער דער אָנפּירונג פון דער בונדישער טוערין דר. 
אַנע ברוידע-העלער,. אין דער קאָמיסיע האָט רעגינע שאַפּראַן גענומען 
אַ טעטיקן אָנטײיל,. בעת אַ זיצונג אין דער וואוינונג פון ח'טע ברוידע" 
העלער איז די גרופּע, אין באַשטאַנד פון 5 פרויען, אַרעסטירט געװאָרן. נאָך 
צען טעג זיצן אין תפיסה האָט זיך איינגעגעבן די גרופּע פרויען פון דאָרט 
אַרױסצובאַקומען, 

שוין נאָכן אויסברוך פון דער ערשטער וועלט-מלחמה איז צוריקגעקומען 
פון דער צאַרישער תפיסה איר ברודער נאַטאַן שאַפּראַן,. די לאַנגע געשפּרעכן 
מיט אים האָבן געװוירקט, אַז רעגינע זאָל זיך דערנענטערן אידעאיש צום 
בונד. באַלד נאָכן פאַרנעמען װאַרשע דורך די דייטשן האָט דער בונד אַנט- 
וויקלט אַ ברייט-פאַרצווייגטע און פאַרשידנאַרטיקע טעטיקייט. לוט דער 
רעקאָמענדאַציע פון איר ברודער, איז רעגינע צוגעצויגן געװאָרן צו דער 
אָרגאַניזאַציע פון דער געזעלשאַפט צו באַקשמפן דעם אַנאַלפאַבעטיזם בי יידן 
(אַן אינסטיטוציע, וועלכע איז געשאַפן געװאָרן נאָך אין די צייטן פון צאַריזם, 
דער פאָרזיצער איז געווען אַדװאָקאַט ניקאָדעם גראָסער, דער פאָטער פון 
באַוואוסטן בונדישן פירער בראָניסלאַװ גראָסער). דאָס האָט פאַר רעגינען 
געשאַפן אַ ברייט פעלד פאַר איר ווייטערדיקער געזעלשאַפטלעכער בונדי"- 
שער טעטיקייט. אומעטום האָט זי שטיל און באַשײדן אויסגעפירט די איר 
אָנפאַרטרױטע פּאַרטײ-אַרבעט, 


אין די יאָרן 1931 --- 1928 האָט זי געוואוינט אין לוצק (װאָלין), איז 
געווען אַ מיטגליד פון בונדישן פּאַרטײ-קאָמיטעט און אין דער שול-פאַר- 
װואַלטונג. סוף זומער 1928 איז זי מיט איר משפּחה צוריקגעקומען קיין װאַר- 
שע, דאָ האָט זי זיך ווידער געשטעלט צו דער פּאַרטײ-אַרבעט און געוויסג- 
האַפט אויסגעפירט אַלץ, װאָס די פּאַרטײ האָט איר אָנפאַרטרױט. זי, איר מאַן 
(יוסף פעלדמאַן) און ביידע קינדער, וועלכע האָבן שוין דעמאָלט געהערט 
צו אַ בונדישן יוגנט-קרייז, האָבן מיט מסירת-נפש מיטגעהאָלפן ביי די לעצטע 
װואַלן צום װאַרשעװער שטאָט-ראַט, 


נאָכן אָקופּירן װאַרשע דורך די היטלעריסטן איז זי אַרױסגעטריבן 
געװאָרן פון איר דירה אויף אָגראָדאָװע גאָס. אַ צייט לאַנג האָט זי זיך 
אויפגעהאַלטן ביי קרובים און פריינט, ביז די נאַציס האָבן זי געכאַפּט און 
אַוועקגעפיױט קיין טרעבלינקע, וואו זי איז אומגעברענגט געװאָרן, 


די שוועסטער עליאַש 


פיר שוועסטער זיינען זיי געווען און אַלע געטרייע, אַקטיווע בונדיסט- 
קעס: בריינע רחל (רוזשע), מאַניע, שרה (סאַלקע) און פּערעלע. זיי זיינען 
געווען קינדער פון שלמה אטרים און רבקה לאה עליאַש. דער פאָטער, 
אַ גערער חסיד, האָט פון מוטערס צד געשטאַמט פון דער רייכער װאַרשע- 
ווער משפּחה פּריוועס. די מוטער איז געווען אַ טאָכטער פון חזן אין שטעטל 
זאַקראָטשין, פריער אין זאַקראָטשין און שפּעטער אין װאַרשע איז שלמה 
אפרים געווען אַ גמרא-מלמד, 

דער פאָטער איז געװען שטרענג פרום און געהאַט אַ סך עגמת- 
נפש, ווען די טעכטער זיינען נישט געגאַנגען אין זיינע וועגן. די ערשטע 
האָט ;/געבראָכן די צוימען? די עלטסטע בריינע (געבוירן אין 1895), זי איז 
געװאָרן אַ קליידער-שניידערין. אירע פאַרדינסטן האָט זי טאַקע אַהײמגע- 
ברענגט און דאָס האָט געהאָלפן אין דער אָרימער פרנסה, אָבער זי האָט 
אָנגעהויבן צו גיין אויף געהיימע פאַרזאַמלונגען און ;בירזשעס" פון בוג- 
דיסטן, האָט אַהײמגעברענגט ;טריפהנע? ביכלעך און בלעטלעך, װאָס מ'האָט 
באַהאַלטן אין שעניק, כדי טאַטע-מאַמע זאָלן, חלילה, וועגן דעם זיך נישט 
דערוויסן, 

נישט אַלץ האָט מען אָבער געקענט באַהאַלטן, בריינע רחל איז גע- 
וואויר געװאָרן, אַז ביי נייען ;אָקריטשעס" (דאַמען-מאַנטלען) קען מען מער 
פאַרדינען, וי ביי נײיען קלײידלעך,. האָט זי באַשלאָסן טוישן דאָס 
פאַך. װעגן דעם האָט זי שוין געדאַרפט זאָגן טאַטע-מאַמע. וען 
דער פאָטער האָט דאָס דערחהערט, האָט ער קודם-כל זיך צעויינט. װאָס 
הייסט, האָט ער געטענחט, מיין קינד װעט װערן אַ פאַבריק-מויד, אַרבעטן 
מיט מענער צוזאַמען!* (ביי קליידער האָבן געאַרבעט בלויז פרויען). אין 
זיין פאַנטאַזיע האָט זיך צעשפּילט די שרעק --- ווער-ווייס װאָס ס'קאָן, חלילה, 
געשען. ער װעט עס בשום אופן נישט דערלויבן. און דאָ האָט בריינע רחל 
אָנגעהויבן אַן אָפענעם קאַמף מיט די עלטערן. און נישט בלויז וועגן דעם. 
ער האָט איר, למשל, נישט דערליבט צו טראָגן א הוט. אַ לאַנגע צייט 
האָט זי דעם הוט געמוזט באַהאַלטן ביי אַ חברטע, ביז זי האָט זיך די רעכט 
אויסגעקעמפט, 

ביסלעכווייז האָט בריינע רחל אויך ,קאַליע געמאַכט? די יינגערע 
דריי שוועסטער. די ערשטע איז געווען מאַניע, װאָס איז געווען סך-הכל איין 
יאָר יינגער פון איר. אין 1912 איז אין חתונה-זאַל אויף ברייטע מילע (מו- 
ראַנאָווסקע) גאָס פאָרגעקומען אַ פאַרזאַמלונג פון בונדישן קאָנסום-פאַראיין 
אין װאַרשע,. אויף דער פאַרזאַמלונג, װאָס האָט געדויערט אַ גאַנצע נאַכט, 
זיינען אויך געווען די עלטסטע צוויי שוועסטערלעך עליאַש (17 און 16 יאָר 
אַלט), וען זיי זיינען פאַרטאָג אַהײמגעקומען, האָבן זיי דערזען, וי דער 
פאָטער שטייט ביים פענצטער מיט פאַרוויינטע אויגן און װאַרט אויף די 
קינדער, 

בריינע רחל און ראובעלע 


די צוויי יינגערע שװעסטער -- שרה און פּערעלע -- האָבן שוין גע- 
האַט אַן אויסגעטרעטענעם ועג און אויך זיי זיינען אויף אים אַרױף, זי 
זיינען געווען אַקטיוו אין בונד, אין יוגנט-בונד און אין פּראָפּעסיאָנעלן פאַר- 
איין. זיי האָבן בכלל זיך אויטגעלעבט אין דער בונדישער סביבה, 

די עלטסטע האָט בעת דער ערשטער ועלט-מלחמה געהאָלפן אָרגאַי 
ניזירן דעם פּראָפעסיאָנעלן פאַראיין פון באַקלײד-אַרבעטער און איז געווען 
אַקטיוו אין דער בונדישער פּאַרטײי-גרופּע ביים פאַראיין, אין 1920 האָט זי 
חתונה געהאַט מיט מנחם ראָזענבוים, דעם פיל-יעריקן פאָרזיצער פון באַי 
קלייד-פאַראײין אין װאַרשע. זי האָט אויפגעבויט אַ װאַרימע היים, וואוהין 
ס'פלעגן אַרויפקומען פאַרברענגען פּאַרטיי:חברים און פּאַראיינס-טוער. אירע 
צוויי קינדער -- שרהלע אוֹן ראובעלע -- האָט זי דערצויגן אין בונדישן 
גייסט, 

ס'איז געקומען די צווייטע וועלט-מלחמה און די נאַצישע אָקופּאַציע. 
אויף דזשיקע גאָס האָט דער בונד אײינגעאָרדנט אַן אינטערנאַט פאַר 200 
יתומים --- גאַסן/קינדער, װאָס האָבן זיך געװאַלגערט אָן שום הש:חה און 
הילף, ביים אינטערנאַט האָט מען געשאַפן אַ װערקשטאַט אױף איסצו" 
פאַרטיקן וועש און מלבושים פאַר די קינדער. רוזשע ראָזענבוים איז געווען 
איינע פון די אָנפירערינס פון װערקשטאַט, 

אויך די קינדער זיינען געווען טעטיק אין װאַרשעװער געטאָ. די טאָכ- 
טער שרה איז געווען אַקטיוו אין דער קולטור-אַרבעט צװישן די קינדער 
פון געטאָ. זי איז אומגעקומען מאַי 1943 אין די קאַמפן פון װאַרשעװער 
געטאַ-אױפשטאַנד, אין וועלכן זי איז מיט איר העלדישקייט געווען אַ מוסטער 
פאַר אַנדערע (וועגן איר -- אין 2טן באַנד דורות בונדיסטן, ז. 409). דער 
זון ראובעלע האָט אין 1942 אויף אַן 1טע מאַיפאַרזאַמלונג, װאָס מ'האָט 
אײינגעאָרדנט פאַר קינדער פון בונדיסטן, געהאַלטן די רעדע, אין וועלכער 
ער האָט געשילדערט די דעמאָלטיקע שרעקלעכע לאַגע און גערופן צו אויס- 

דויער און װידערשטאַנד,. דער אינהאַלט פון דער רעדע און אַ באַריכט פון 
דער פאַרזאַמלונג איז געווען אָפּגעדרוקט אין אונטערערדישן אָרגאַן פון 
יוגנט-בונד צוקונפט -- יוגנט עזטימע. 

צוזאַמען מיט זיין מוטער איז ער שפּעטער, זומער 1942, אומגעברענגט 
געװאָרן אין די גאַזיקאַמערן פון טרעבלינקע, 

דעם זעלבן גורל, װי די עלטסטע בריינע רחל (רוזשע), האָט אויך 
געהאַס די יינגסטע פערעלע (געבוירן 1902), 


0 






פּערעלע, אהרעלע, משהלץ 


זי האָט געהערט צום יוגנט-בונד צוקונפט און שפּעטער צום בתד אַ 
שטילע און באַשײדענע, האָט זי געקענט זיך מוסר נפש זיין פאַר דער בונדי- 
שער באַװועגונג. מיט אייפער האָט זי פאַרטיידיקט דעם כבוד פון בונד אַקעגן 
די אָנגריפן פון קעגנער און שונאים, 

זי האָט חתונה געהאַט מיט דעם שניידער-אַרבעטער און בונדיסט יצחק 
נאַטורמאַן און אויפגעהאָדעװעט צוויי קינדער --- אהרעלע און משהלע, אָבער 
ס'איז געקומען די קאַטאַסטראָפּע פון דער צווייטער וועלט-מלחמה. נאָך די 
פּיין-יאָרן אין װאַרשעװער געטאָ איז זי צוזאַמען מיט אירע צוויי יינגלעך -- 
0 און 12 יאָר אַלט זומער 1942 אומגעברענגט געװאָרן דורך די דייטשע 
נאַציס אין די גאַזדקאַמערן פון טרעבלינקע, 


* 
2 


אַנדערש, הגם אויך טראַגיש, איז געווען דער גורל פון דער דריטער 
שוועסטער שרה (געבוירן 1899). אויך זי איז געווען אַ בונדיסטקע און גע- 
ווען אַקטיוו אין דער בונדישער יוגנט-אָרגאַניזאַציע צוקונפט. 

אין דער צייט פון דער ערשטער וועלט-מלחמה האָט זי זיך באַפריין- 
דעט מיטן בונדיסט זיינוול באָמבאַס, אַ דרוקער-אַרבעטער. ווען ס'איז אין 
7 אױסגעבראָכן די רוסלענדער רעװאָלוציע, האָט ער פאַרלאָזט װאַרשע 
און איז אַװעק קיין רוסלאַנד, אין 1921 איז שרה אָן וויסן פון די עלטערן 

אַװעק קיין רוסלאַנד, וואו זי האָט חתונה געהאַט מיט איר יוגנט-פריינט, 
זיינוול באָמבאַס האָט געאַרבעט אין 
דער יידישער קאָמוניסטישער ציי" 
טונג דער עמעס. אין די צװאַנצײ 
קער יאָרן איז ער אויך געוען אַ 
מיטגליד פון מאָסקװער שטאָטישן 
סאָװועט, אין 1927 האָט די נ.ק.וו.ד, 
אַרעסטירט און ליקװידירט דעם 
רעדאַקטאָר ‏ משה ליטװאַקאָוו און 
אַנדערע רעדאַקציע-מיטאַרבעטער. 
דאָס זעלבע איז געשען צו אַ טייל 
פון דרוקער"פּערסאָנאַל. זיינוול 
באָמבאַס איז אויך געווען צװישן 
די קרבנות פון סאָװועטישן טעראָר" 
טי אי יאליע און מאָרד-רעזשים, 
שרה איז געבליבן עלנט אַליין מיט איר 14-יאָריק יינגל אליהו. איר 
שרעקלעכע לאַגע און צער האָבן זי דערדריקט. סך:הכל עטלעכע חדשים 
נאָכן מאַנס אַרעסט און דערשיסן איז זי אָנהײב 1928 געשטאָרבן. דער פאַר" 
יתומטער זון האָט זיך געמאַטערט עטלעכע יאָר. װען היטלער האָט אין 
1 געבראָכן דעם פריינטשאַפּט-אָפּמאַך, װאָס ער האָט געשלאָסן מיט דער 
סאָוועטישער רעגירונג און איז באָפאַלן רוסלאַנד, האָט דער 18:יאריקער 
אליהו זיך געמאָלדן אַלס פריוויליקער אין דער אַרמײ, כדי צו פאַר" 
טיידיקן זיין פאָטערלאַנד, װאָס האָט אַזױ אומגערעכט און גרױזאם באַ- 
האַנדלט זיינע עלטערן -- אידעאישע מענטשן (דער פאָטער האָט געהערט 
צו דער קאָמוניסטישער פּאַרטײ און די מוטער האָט נישט געװאָלט געהערן) 
און אויך אים אַליין. ער איז אַװעק אויפן פראָנט און מער נישט צוריקגעקומען. 
בעת דער צווייטער וועלט-מלחמה האָט דער פאָטער פון די 4 שװועסטער, 
שלמה אפרים עליאַש, נאָך געלעבט. וי אַזױ ס'איז אױיסגעגאַנגען זיין לעבן 
אין חורבן פון יידישן פאָלק איז נישט באַוואוסט. געבליבן לעבן פון בלוטיקן 
מבול איז בלויז איינע פון די שװועסטער, מאַניע, װי אויך מנחם ראָזענבוים 
און יצחק נאַטורמאַן, 





מ מ. 7 
0 


משה און אסתר שקלאַר 


משה האָט געשטאַמט פון בריסק. שפּעטער מיט די עלטערן געלעבט 
אין װאַרשע,. דער פאָטער האָט געהאַט אַ קליינעם װערקשטאַט פון פּאַפּי 
רענע בייטלען. פון פּאַך אין משה געװען אַ זעצער. אַן אַקטיוער סוער 
צװוישן די דרוקער-אַרבעטער און איינער פון די, װאָס האָבן געבויט און 


געפירט דעם גוט-אָרגאַניזירטן פאַראיין פון די יידישע דרוקער-אַרבעטער 

אין פּוילן בכלל און אין װאַרשע בפרט. געווען אַ מיטגליד פון עקזעקוטיוו 
פון דער צענטראַל-פאַרװאַלטונג פון פּראָפ. פאַראיין פון דרוקער-אַרבעטער 
אין פּוילן און אַ רעדאַקציע-מיטגליד פון דעם אָרגאַן דער דרוקער-אַרבעטער, 
געאַרבעט אין דער דרוקעריי פון דער טעגלעכער צייטונג דער מאָמענט. 
שטענדיק געווען איינער פון די געטרייסטע און זיכערסטע אין דער פּאָלי- 
טישער און פּראָפּעסיאָנעלער באַוועגונג, 


בעת דער צוייטער וועלט-מלחמה געווען זייער אַקטיוו אין אונטער- 
ערדישן בונד. אַ מיטגליד פון קקאָלעקטיוו" װאָס האָט רעפּרעזענטירט אַלע 
פאַכן, געווען פאַרנומען מיט דער אונטערערדישער כּרעסע און מ'האָט אים 
דערפאַר אומגעברענגט. געווען איז עס אין דער שרעקלעכער נאַכט פון 17 
אַכּריל 1942, ווען מ'האָט אַרעסטירט און דערשאָסן א צאָל בונדישע און 
אַנדערע געזעלשאַפּטלעכע טוער. וועגן דעם האָט שפּעטער דערצײלט 
בערנאַרד גאָלדשטײן : 


;באַזונדערס טראַגיש איז געווען דער מאַרטירער:טױט פון אונזער 
חבר משה שקלאַר".. ;מ'האָט אים אין דער זעלביקער נאַכט (17 אַפּריל) 
אַרעסטירט, אָבער נישט גלייך דערשאָסן פּונקט וי אַלעמען. צויי װואָכן 
האָט מען אים געהאַלטן אין פּאַויאַק און שרעקלעך געפּײניקט, געפאָדערט 
ער זאָל אַרױיסגעבן די מענטשן, װאָס זיינען פאַרנומען מיט דרוקן די אומ- 
לעגאַלע ליטעראַטור. ער האָט אַלץ געוואוסט, האָט אױיסגעטראָגן די מורא- 
דיקסטע ענויים און קיין איין װאָרט האָבן די תליונים ביי אים נישט אַרױס- 
געריסן, אין צוויי װאָכן אַרום נאָכן אַרעסט האָט מען אים 5 פאַרטאָג אַרױס- 
געפירט פון דער טורמע פאַוויאַק אויף דזיעלנע עק סמאָטשע און דערשאָסן 
אויף דער גאַס. שכנים האָבן דערהערט אַ שאָס, דערזען װי אַ מענטש ליגט 
אין אַ קאַלוזשע בלוט און אַ יידישׂער פּאָליציאַנט שלעפּט אַראָפּ פון מת די 

שטיוול, זיי זיינען אַרױסגעלאָפן אויף דער גאַס און דערקענט דעם קער" 
פּער. מ'האָט געגעבן צו וויסן זיין פרוי -- חברטע אסתר און ביידע זין 
(דער עלטערער געשטאָרבן פון שווינדזוכט אין געטאָ, דער יינגערער אומ" 
געקומען אין מאַידאַנעק). מיר האָבן אים געבראַכט צוֹ קבורה אין אַ באַ- 
זונדערן קבר, אויפן קערפּער האָבן מיר געזען די סימנים פון שרעקלעכע 
פייניקונגען: די פינגער פון די הענט, דער געשלעכט-אָרגאַן -- פּלאַטשיק, 
צעקוועטשט; אויף די פּיס-פּאָדעשװעס אויסגעברענטע לעכער, דער גאַנ" 
צער קערפּער באַדעקט מיט שװאַרצע פלעקן און ואונדן".. (פינף יאָר 
אין וואַרשעווער געטאָ, ניו-יאָרק 1947). 

אויך זיין פרוי אסתר איז געווען טעטיק אין בונד. אירע פרומע עלטערן 
--- פיינגאָלד איז געווען זייער פאַמיליע-נאָמען -- האָבן געהאַט אַ יאַטקע. 
בעת דער ערשטער וועלט-מלחמה איז זי געווען אין דער אָנפירונג פין דער 
בונדישער וירטשאַפט-קאָמיסיע, װאָס האָט געהאַט די אויפגאַבע צו העלפן 
אַרבעטער-פאַמיליעס, װאָס האָבן געליטן נויט צוליב אַרבעטלאָזיקײט אָדער 
ווייל די מענער זיינען אַװעקגעשיקט געװאָרן אויפן קריג-פראָנט. זי איז 
אויך געווען אַ פאַרװאַלטערין פון אַן אַרבעטער-קיך אין װאַרשע, ביים שאַפן 
די ערשטע יידיש-וועלטלעכע שולן אין װאַרשע איז זי אויך געווען אַקטין. 

ביזן סוף פון איר לעבן געווען פאַרבונדן מיט דער באַװעגונג, איינע 
פון די געטרייסטע, אומגעקומען אין גרויסן חורבן בעת דער צווייטער וועלט- 
מלחמה, | 

ב, : 50 יאָר לאַזער קלאָג, װאַרשע 1928. בערנאַרד גאַלדשטײן; 5 יאָר אין װאַרי 
שעװער געטאָ, װאַרשע 1947, יעקב צעלעמענסקי: מיטן פאַרשניטענעם פאָלק, גיהיאָרק 
3, אינפאָרמאַציע פון מאַניע מייער און מאַניע עליאַש, ניריאָרק, 

י ש. ה. 

משה רובינשטײן 


אין אַרבעטער-ווינקל (פּאָפּולערער נאָמען פון בונדישן קלוב אין װאַרשע), 
איז שטענדיק געווען טומלדיק. חברים פלעגן קומען און גיין. די טיר האָט 
זעלטן גערוט, פאַרשידן זיינען געווען די סיבות װאָס האָבן געבראַכט די חברים 
אין ווינקל אַרײן,. על פּי רוב איז מען געקומען דערליידיקן פּאַרטײיאישע 
ענינים אין סעקרעטאַריאַט פון דער אָרגאַניזאַציע אָדער אויף זיצונגען 
און פאַרזאַמלונגען פון פאַרשידענע קאָמיטעטן און גרופּעס. טייל פלעגן קומען 
סתם אַזױ זיך; זען אַ חבר, כאָפּן אַ שמועס, אויסטרינקען אַ גלעזל טי 
אָדער גאָר שפּילן אַ שאָך און לייענען אַ צייטונג. ס'האָבן אויך נישט געפעלט 
קיין חברים, װאָס מען האָט כמעט שטענדיק געקענט דאָרט טרעפן. ועגן 
איינעם פון זיי וויל איך דאָ דערציילן, 

זיין נאָמען איז געווען משה רובינשטיין, ער איז געווען אַ שטריקער- 
אַרבעטער און אַן איבערגעגעבענער בונדיסט. געוען גאָר אַקטיו אין דער 
בונדישער פראַקציע ביים טעקסטיל-פאַראיין. ווען ער איז נישט געווען פאַר- 

נומען אויף אַ פאַרזאַמלונג אָדער אַ זיצונג, פלעגט מען אים זען פאַרוויקלט 
אין אַ שמועס אָדער דיסקוסיע מיט אַ גרופּע חברים, אָדער ער פלעגט זיצן 
ביי אַ טישל לייענען אַ בוך, אַ צייטונג און צוזופּן אַ גלעזל טיי, דער חבר 
רובינשטיין איז געווען אַ פאַרקאָכטער שאַך-שפּילער און איז אָפט געזעסן 
ביי אַ טישל און געשפּילט שאַך. 

דער חבר שלום הערץ האָט מיר דערציילט, אַז ער האָט געקענט דעם 
חבר רובינשטיין נאָך אין זיינע יינגערע יאָרן. ער האָט אױיך גוט געקענט 
זיין פאָטער, אַ גמרא-מלמד, אַ גרויסער למדן, זייער אַ פרומער און אַ טריסקער 
חסיד, דער פאָטער האָט געקענט ש"ס פון אױיסנוייניק און אַפילו ווען ער 
איז געגאַנגען אין גאַס -- געלערנט, 

ווען משה האָט איבערגעריסן מיט זיין פרומער סביבה, האָט ער געהאַט 
אויסצושטיין אַ שווערן קאַמף מיט זיין פרומען פאָטער. פון זיין פאָטער האָט 
ער טאַקע, וייזט אויס, איבערגענומען די פרומקייט, וייל נאָר אַזױ קען 
מען באַצײיכענען משה רובינשטיינס באַציאונג צום בונד. 

מיר פלעגט אָפט אויסקומען אַהיים צו גיין שפּעט בײנאַכט מיט דעם 
חבר רובינשטיין פון אַ פאַרזאַמלונג, און ער איז קיינמאָל ניט מיד געװאָרן 
צו ריידן וועגן בונד. מיט לייב און לעבן איז ער געווען אַרײנגעטאָן אין די 
פּראָבלעמען, װאָס זיינען געשטאַנען פאַר דער פּאַרטײ און האָט גוט גע- 
וואוסט װאָס עס קומט פאָר אין דער אָרגאַניזאַציע פון עפּעס אַ קליין פאַר- 
װאָרפן שטעטל: וויפל ראַטמענער דער בונד האָט אויסגעװיילט אין איין 
שטאָט און וויפל דאָזאָרעס אין אַן אַנדערער ; ער האָט גוט געוואוסט װאָס 
עס טוט זיך אין פאַראיין פון די האַנדלס-אָנגעשטעלטע אין װאַרשע און ווער 
ס'איז געװאָרן אויסגעוויילט אין דער פאַרװאַלטונג פון דער יוגנט-סעקציע 
ביים באַקלײיד-פאַראיין. און אַליין איז ער שווין דעמאָלט געווען שוין וייט 
נישט קיין יוגנטלעכער, 

פּונקט װי משה רובינשטיין איז אויך זיין משפּחה געווען אַרײנגעטאָן 
אינם פּאַרטײ-לעבן. זיין פרוי כאַנטשע איז געווען נישט קיין געזונטע, אָבער 
זי האָט געהערט צו דער בונדישער פרויע-אָרגאַניזאַציע (יאַף). זי פלעגט 
רעגולער באַזוכן די פאַרזאַמלונגען פון יאַף און פון דער פּאַרטײ. די קינדער, 
צוויי אויסגעצערטע און אויסגעבלייכטע יינגלעך, אברהמל און מענדעלע, 
האָבן געלערנט אין דער באַרימטער מיכאַלעװיטש-שול אויף מילע 51,. זי 
האָבן פרי זיך אָנגעשלאָסן אין דער בונדישער קינדער-אָרגאַניזאַציע סקיף. 
דער עלטערער, אברהמל, איז געווען אַן ערנסטער יינגל, מיט אַ נייגונג צו 
שטעלן פראַגן און דיסקוטירן. דער יינגערער, מענדעלע, איז געווען אַ שטי- 
פער. ביידע יינגלעך האָבן מיטגעלעבט מיט די פּראָבלעמען פון זייערע 
עלטערן און שבת פרי האָט מען אויף מילע גאַס געקענט זען װי די משפּחה 
רובינשטיין גייט אין דער ריכטונג פון דזשעלנע גאַס, דאָרט, אין אַ טעאַטער- 
זאל פלעגן געוויינלעך שבת פרי פאָרקומען גרויסע בונדישע אונטערנעמונגען 
מיטן אָנטײל פון די בונדישע פירער און רעדנער. נאָך דער אונטערנעמונג 
פלעגט די משפּחה רובינשטיין געוויינלעך זיך פאַנאַנדערגײן אין פאַרשי- 

דענע ריכטונגען. די מאַמע צום יאַף אויף אַ פאַרזאַמלונג, די קינדער אויף 
זייערע קרייזן פון סקיף און דער חבר משה פלעגט דאַן אַװעק טון עפּעס אַ 
פּאַרטײי-אַרבעט אָדער צו זיינעם אַ פריינט שפּילן אַ שאָך, איך האָב אים 
כמעט אַלע שבת פאַרנאַכט געטראָפן אין שטוב. איך טרעף נאָך היינט 
דאָ אין ניו-יאָרק זיין שאָך- פּאַרטנער און יענער זאָנט מיר, אַז רובינשטיין 
איז געווען גאָר אַ שטאַרקער קעגנער ביים שאָך:ברעטל, 

פּערזענלעך איז רובינשטיינען נישט גאָר גוט געגאַנגען. שטריקערי 
אין װאַרשע איז געווען אַ סעזאָן-פאַך. אָנהייב דרייסיקער יאָרן האָט דאָס 
פאַך דורכגעמאַכט אַ שווערן קריזיס. אויסער דעם איז דער טעקסטיל-פאַראיין 
אין װאַרשע געװאָרן אָנגעפירט פון די קאָמוניסטן, אֲפילו אין די בעסערע 
צייטן האָט אַן אַקטיווער בונדיסט נישט געקענט דערװאַרטן קיין נאָרמאַלע 
באַציאונג מצד דער אָנפירונג פון פאַראיין, אין רובינשטיינס שטוב האָט זיך 
טאַקע אָנגעזען אַ שטאַרקע דחקות. מען האָט עס אויך געקענט באַמערקן 
אויף די פּנימער פון דער משפּחה, אָבער בשום אופן נישט אויף זייער 
געמיט-צושטאַנד און אויף זייער באַציאונג און אינטערעס צום בונד. 

ערשט אין דער צווייטער העלפט פון די דרייסיקער יאָרן האָט זיך רו" 
בינשטיינס לאַגע שטאַרק פאַרבעסערט, זיינער אַ פריינט האָט אים אויסגע- 
באָרגט אַ שטריקער-מאַשינדל און רובינשטיין האָט נטנומען אַרבעטן ביי זיך 
אין שטוב,. דער פרויס געזונט-צושטאַנד האָט זיך געהאַט אַזױ פאַרבעסערט, 
אַז אויך זי האָט אָנגעהויבן אַרבעטן. די צוויי יינגלעך האָבן שוין געהאַט פאַר- 
ענדיקט די שול און אויך אָנגעהויבן אַרבעטן, ביי דער משפּחה רובינשטיין 
איז געװאָרן פיין און גוט, 

דער בונד אין פּוילן האָט דעמאָלט דורכגעמאַכט די צייט פון שטאַרקן 
באַרג-אַרױף. פאַרשטייט זיך, אַז די רובינשטיינס האָבן צוגעטראָגן זייער חלק 
מי און אַרבעט. ביי די פּרעסע-טעג, ביי אַ װאַל-אַקציע אָדער ביי דער טאָנ- 
טעגלעכער פּאַרטײ-אַרבעט --- אומעטום האָט מען געקענט זען וועמען פון 
דער משפּחה רובינשטיין, 

ס'איז געקומען סעפּטעמבער 1929, אין די ערשטע טעג פון דער מלחמה, 
ווען דער פּוילישער ראַדיאָ האָט געמאָלדן וועגן ,גרויסע זיגן" אויף די 
פראָנטן, איז דער חבר רובינשטיין געווען אַ ביסל סקעפּטיש און געעצהט 
אונזערס אַ חבר, וועמענס קינד איז געווען אין דער מעדעם סאַנאַטאָריע, 
אַז ער זאָל עס בעסער אַהײימברענגען, ,ווייל אין אַזעלכע צייטן איז בעסער צו 
זיין צוזאַמען?. װוי שכנים, האָבן מיר זיך אין יענע טעג אָפט געזען. מיר 
האָבן פאַרברענגט שעהען גאַנצע צװאַמען, ביים הערן דעם ראַדיאָ אָדער 
סתם ביי געשפּאַנטע שמועסן, 

דאָס לעצטע מאָל האָב איך געזען דעם חבר רובינשטיין מיטװאָך, דעם 
6טן סעפּטעמבער 1939, פון ערגעץ האָט זיך בליץ-שנעל פאַרשפּרײט אַ ידיעה, 
אַז די רעגירונג עװאַקואירט זיך פון װאַרשע און די שטאָט ווערט אָפּגעגעבן 
צו די דייטשן אָן אַ קאַמף. ס'איז אױסגעבראָכן אַ פּאַניק. מענטשן זיינען 
אַרומגעלאָפן פאַרזאָרגטע און צערודערטע. אויף מילע גאַס איז מיר אַנטקעגן 

געלאָפן דער חבר רובינשטיין. ער האָט אױיסגעקוקט שטאַרק צעטראָגן 
און נאָך פונדערווייטנס צו מיר אויסגערופן : ;װאָס טוט מען מיט דער פאָן ?* 
דער חבר רובינשטיין איז געווען סעקרעטאַר פון זיין פּאַרטײ-גרופּע און ביי 
אים אין שטוב האָט זיך געפונען די פאָן פון דער בונדישער גרופּע. די אַדרעסן 
פון די חברים, זאָגט ער מיר, האָט ער פאַרניכטעט, אָבער װאָס טוט מען 
מיט דער פאָן ? פאַרניכטן, רעדט ער וי צו זיך אַליײן, קען מען דאָך נישט, 
לאָזן אין שטוב קען מען אויך נישט, באַהאַלטן אין קעלער, קענען אַמאָל ליידן 
אומשולדיקע מענטשן, איז װאָס טוט מען מיט דער פאָן! האַלט ער אין 
איין איבערחזרן. 

שוין אַװעק קרוב 20 יאָר, װי דער חבר משה רובינשטיין האָט מיר, אונטער 
אַ האָגל פון באָמבעס, ביי כסדרדיקע לופט-אַלאַרמען געשטעלט די גורל- 
דיקע פראַגע: ;װאָס טוט מען מיט דער פאָן ?/, און ער שטייט מיר נאָך אַלץ 
קלאָר פאַר מיינע אויגן און די פראַגע קלינגט נאָך אַלץ אין מיינע אויערן. 

נאָך דער מלחמה האָב איך זיך נאָכגעפרעגט ביי פאַרשידענע חברים, 
װאָס האָבן איבערגעלעבט דעם װאַרשעװער געטאָ, וועגן דער משפּחה רוביג- 
שטיין, אָבער ליידער האָט מיר קיינער גאָרנישט געקענט ועגן זיי איבער- 
געבן, זיי האָבן געטיילט דעם גורל פון אַזױ פיל זייערס גלייכן 

די חברים, װאָס זאַמלען זיך ווייטער אַרום דער פאָן, פאַר וועלכער דער 
חבר משה רובינשטיין האָט אַרױסגעויזן אַזױ פיל זאָרג אין די דעצידירג- 
דיקע מינוטן פון זיין לעבן, װעלן אים און זיין משפּחה קיינמאָל נישט פאַר- 
געסן, 

אברהם מלאָטעק 
9 


שעיה ראָגאָזשיק 


אין דער געשיכטע פון דעם אונטערערדישן בונד אין נאַצי-אָקופּירטן 
פּוילן בעת דער צווייטער וועלט-מלחמה ווערט דערמאָנט דער נאָמען ראָגאָי 
זשיק, וי אַ מיטגליד פונם קאָלעקטיוו, װאָס האָט אָנגעפירט מיט דער וי- 
דערשטאַנדס-טעטיקייט פון דער װאַרשעװער אָרגאַניזאַציע פון בונד בעת די 
היטלער-יאָרן, 

נאָך דער מלחמה האָבן פאַרשידענע חברים און חברטעס, וועלכע האָבן 
איבערגעלעבט דעם װאַרשעװער געטאָ, מיר איבערגעגעבן וועגן ראָגאָזשיקס 
אַרבעט און טעטיקייט אין יענער צייט פון אונזער װידערשטאַנד און חורבן, 
עס קלינגט מיר נאָך אין די איערן איין טרויעריקע באַמערקונג פון אי" 
נעם פון די געראַטעװעטע: ;ער איז געווען אויף גרויסע, גרויסע צרות.... 

באַקענט און באַפרײנדעט האָב איך זיך מיט שעיה (סעוועק) ראָנאָזשיק 
ביי אייגנאַרטיקע באַדינגונגען: 

ס'איז געווען אין די פרילינגיװאָכן פון 1925, ווען די װאַרשעװער אֶר- 
גאַניזאַציע פון יוגנט-בונד צוקונפט איז געווען פּאַרנומען מיט די צוגרייטונגען 

און פאַרזאַמלונגען צו די 1-טע מאַי-פייערונגען. נאָך איינער אַזאַ פאַרזאַמ- 
לונג, װאָס איז געװאָרן שטאַרק געשטערט דורך די קאָמוניסטן, בין איך -- 
דעמאָלט נאָך אַ יונגער צוקונפטיסט -- אַרײינגעצויגן געװאָרן אין קראַשינסקיס 
גאָרטן אין אַ דיסקוסיע מיט אַ גאַנצער מחנה קאָמוניסטן. איך בין געװען 
איינער און זי אַ סך. ביי מיין בעסטן ווילן בין איך נישט אימשטאַנד געווען 
זיי אַלעמען צו ענטפערן אויף זײיערע אַנטייבונדישע אָנפאַלן. פּלוצלונג 
האָט זיך פון ערגעץ באַװיזן אַ יונג בחורל, כמעט אַ קינד, און אָנגעהויבן 
ענטפערן די קאָמוניסטן. און געענטפערט האָט ער דרייסט, מיט זיכערקייט, 
אינגאַנצן נישט לויט דעם יונגיטשקן אויסזען זיינעם. דאָס איז געווען -- 
שעיה (סעוועק) ראָגאָזשיק, 


אַרױס פון גאָרטן זיינען מיר װוי אַלטע גוטע פריינט. ער האָט מיר דער- 
ציילט, אַז ער האָט פאַרענדיקט די מעדעם-עזול אויף נאָװאָליפּקע 68, געהערט 
צום פאַרבאַנד פון געוועזענע עזילער, אַרבעט ביי שטריקעריי. ער איז גלייך 
געװאָרן אַ מיטגליד אין דער צוקונפט-פראַקציע פון װאַרשעװער טעקסטיל- 
פאַראיין,. ער אַליין האָט צוערשט געהערט צום קרייז אַלבערט בערנשטאָק, 
שפּעטער איז ער געווען איינער פון די, װאָס העלפן גרינדן די צוויי קרייזן 
יאַנעק יאַנקעלעװויטש און אברהמל שטריקער, וועמענס מיטגלידערשאַפט איז 
באַשטאַנען אויסשליסלעך פון יוגנטלעכע טעקסטיל-אַרבעטער. גאָר יונג 
ווערט ער אַ מיטגליד אין דער בונדישער גרופּע ביים װאַרשעװער טעקסטיל- 
פאַראיין, שפּעטער ווערט ער אויסגעוויילט אין דעם ראַט און אין אַ צייט אַרום 
אַלס פאָרזיצער פון דער גרופֿע, 


אין פּריװואַטן לעבן איז אים נישט זייער גוט געגאַנגען. געהאַט שווערי- 
קייטן ביי דער אַרבעט -- צוליב דער קאָמוניסטישער הערשאַפט אינם 
װואַרשעװער טעקסטיל-פאַראיין. ער פלעגט מוטיק באַקעמפן אַלע שוערי- 
קייטן. פלעגט זיך כאַפּן צו פאַרשײידענע אַרבעטן, קיין מאָל נישט מיד גע- 
װאָרן. קיינמאָל נישט פאַרלױירן דעם מוט. קײן מאָל נישט אויפגעהערט 
זיין אַקטיוו אין דער אָרגאַניזאַציע, 


ס'האָט זיך אָנגעהױיבן די צווייטע וועלט-מלחמה. אין װאַרשע האָבן זיך 
שוין גענומען באַווייזן די ערשטע פּליטים פון די געביטן, וועלכע די היט- 
לעריסטישע אַרמײען האָבן פאַרנומען גלייך אין אֶנהויב פון זייער אינװאַזיע, 
אַ פּאָר טעג שפּעטער איז ראָגאָזשיק געזעסן ביי מיר אין שטוב און כמעט 
אַ גאַנצן טאָג איז אָנגעגאַנגען דער ישוב-הדעת : פאַרלאָזן װאַרשע -- אָדער 
בלייבן ? קיינעם איז דעמאָלט נישט אָנגעקומען לייכט דאָס צו באַשליסן 
אָבער פאַר אים, ראָגאָזשיקן, איז עס געװען ספּעציעל שװער: זיין קינד 
איז געווען קראַנק און ער האָט עס נישט געװאָלט איבערלאָזן אַליין מיט 
זיין פרוי, אונזער חברטע רוזשקע יאַגוס. האָט ער לסוף אַ זאָג געטאָן: -- 
;איך בלייב אינדערהיים"... 


ער איז געבליבן, געקעמפט אַקטיוו אין די רייען פון דעם אונטערערדישן 

בונד... אומגעקומען מיט זיין גאַנצער משפּחה -- צוזאַמען מיט די העלדן 
און מאַרטירער פון אונזער באַװעגונג, פון אונזער פאָלק, 


אברהם מלאַטעק 
0 


מאָטל בלומענטאַל?ל 


געבוירן דעם 16 דעצעמבער 1895 אין סטאַשעו, ראַדאָמער גובערניע, 
רוסיש-פּוױלן --- געשטאָרבן דעם 25 יאַנואַר, 1964 אין ניוײאָרק, 
יבער פופציק יאָר פון זיין לעבן איז ער געווען פאַרבונדן מיטן בונד. 
אין סטאַשעװו האָט ער פאַרברענגט 
זיינע יוגנטיאָרן און דאָרט גע" 
פונען דעם וועג צום בונד. אויף דעם 
וועג איז ער געגאַנגען ביז דעם 
לעצטן טאָג פון זיין לעבן. ער האָט 
זיך באַטראַכט װוי אַ פּשוטן זעלנער 
און ער האָט דערפילט אַלע פליכטן, 
װאָס זיינען פאַרבונדן מיט דער אָנ" 
געהעריקייט צום בונד, 

בלומענטאַל האָט זיך באַזעצט אין 

ואַרשע און אַ צייט געאַרבעט אין 
פאַרלאַג קולטור-ליגע. אין װאַר" 
שע האָט ער אויפגעבויט זיין פאַ- 
606066065066060600600////; / מיליע. ער איז געװאָרן אַ טייל פון 
דער משפּחה רוטמאַן, די װאַרשעװער בונדיסטן האָבן גוט געקענט די דאָי 
זיקע משפּחה. די פרוי רוטמאַן, כאָטש אַ גאַנץ פאַרמעגלעכע און אַ פרױי 
פון אַ פרומען מאַן, איז געווען אַ מיטגליד פון בונד. 

ווען די נאַצי-דייטשן האָבן פאַרנומען װאַרשע, איז אים געלונגען פון 
דאָרט צו אַנטלױפן. עס הויבט זיך אָן פאַר אים דער פּיינלעכער װעג פון 
אַ פּליט. ער דערשלעפּט זיך קיין ווילנע און עס שאַפן זיך האָפענונגען צו 
קענען זיך פון דאָרט אַרױסרײסן צו דער פרייער וועלט. זיין האַרץ איז פול 
מיט אומרו. אין װאַרשע איז פאַרשפּאַרט זיין פרוי און טאָכטער, 

אויך דער וועג צו דער פרייער וועלט איז פאַר בלומענטאַלן ניט געווען 
קיין לייכטער. פון ווילנע איז ער אַװעק קיין יאַפּאַן און פון דאָרט קיין שאַנכײ 
(כינע), פון װאַנען ער איז געקומען קיין ניי-זעלאַנד. ענדלעך דערשלאָגט ער 
זיך צו די ברעגן פון אַמעריקע. ער אָרדנט זיך דאָ איין אַלס אַ זעצער, אַרבעט 
אין יידישע דרוקערייען און לסוף אין דער דרוקעריי פון דער צייטונג טאָג- 
מאָרגן-זשורנאַל. ער ווערט אַקטיוו אין דעם יידישן דרוקער-פאַראיין אין 
ניודיאָרק. געווען אויך אַ געוויסע צייט אַ מיטגליד פון עקזעקוטיוו כּון דער 
יוניאָן (זיין פאָטער נחמן האָט אַ צייט געהאַט אַ דרוקעריי אין װאַרשע. זיין 

גרודער שמואל -- אַ זעצער, איז אויך געווען אַקטיוו אין בונד. בעת 
דער צווייטער וועלט-מלחמה איז שמואל געווען אין מזרח-טייל פון פּוילן און די 
סאָוועטישע מאַכט האָט אים אַרעסטירט און פאַרשיקט אין אַ שקלאַפ- 
לאַגער. ער איז געפאַלן טויט פון אויסשעפּונג ביי דער אַרבעט אין די טיפע 
וועלדער פון ווייטן צפון), 

זיין פרוי, יהודית (יוסטינע), טאָכטער און די משפּחה רוטמאַן האָבן 
געטיילט דעם גורל פון די װאַרשעװער יידן, זיין טעכטערל אסתר האָט 
דעם 1טן מאַי 1942 זיך נאָך באַטײליקט אין א קאַנספּיראַטיווער יום-טוב- 
דיקער פאַרזאַמלונג פון דער בונדישער קינדער-אָרגאַניזאַציע סקיף. 

אין ניו-יאָרק האָט ער זיך פאַרבונדן מיט דער חברטע קאַראָלע בוימ- 
גאַרטן:טװיערסקאַ, װאָס האָט אַלײין דורכגעמאַכט דעם גיהנם-וועג פון די 
נאַצישע קאָנצענטראַציע לאַגערן. בידע האָבן אויפגעבויט אויפסני אַ 
קולטורעלע און װאַרעמע היים. דאָס האָט געשטאַרקט זיין געמיט נאָך די 
שווערע איבערלעבונגען און אים מעגלעך געמאַכט וייטער צו זיין אַקטיו, 
נישט געקוקט אויף זיין אָפּגעשװאַכטן געזינט-צושטאַנד, האָט ער וױייטער 
געאַרבעט און געווען טעטיק אין דער ניו-יאָרקער בונדישער אָרגאַניזאַציע, 

י גוטגאַלד 
0 


רוטע און ניקאַ פערענסאָן 


רוטע איז געבוירן געװאָרן אין װאַרשע דעם 1טן סעפּטעמבער 1905 -- 
אומגעברענגט אין 1943 אין מאַידאַנעק, פּױלן, 
דער פאָטער, אברהם רוטמאַן, איז געווען אַ חסידישער ייד. אַרויפם- 
= געאַרבעט זיך און געװאָרן פאַר- 
מעגלעך דורך איבערפּראָדוצירן 
מילך און מילכװאַרג. די מאַמעץ 
האָט נישט מיטגעמאַכט איר מאַנס 
רעליגיעזן גאַנג אין לעבן. זי איז 
געווען אַן אייגנאַרטיקע געשטאַלט 
פון אַ יידישער פרוי. די מערק- 
ווירדיקע חיה-:שרה רוטמאַן האָט 
געלייגט אַ שטאַרקן חותם אויף דער 
דערציאונג פון אירע קינדער -- 4 
יינגלעך און 4 מיידלעך. אַמבולטסטן 
איזן דאָס געקומען צום אויסדרוק 
אין דער גייסטיקער געשטאַלטונג 
2 פון אירע טעכטער -- בערטע, חוה, 
רוטע אוּן יוסטינע. זיי אַלע האָבן אין אַ גרויסער מאָס איבערגענומען די 
;נייע פירונגען" פון זייער מאַמען. אָפט קעגן דעם וילן פון פרומען טאַטן 
האָס די מאַמע געזאָרגט, אַז די טעכטער אירע זאָלן מיטגיין מיט דעם נייעם 

שטראָם פון וועלטלעכן אויפשטייג אין יידישן לעבן. ס'איז אפשר נישט 
קיין צופאַל, װאָס די בונדיסטן יוסף גוטגאָלד, מאַרעק סטאָלאַר, משה פּע" 
רענסאָן, מאָטל בלומענטאַל זיינען געװאָרן אירע איידעמס. איר היים איז 
געװאָרן אַ ווינקל, אין וועלכן די שמועסן האָבן זיך געפירט נישט בלױז 
אַרום װאָכעדיקע ענינים, 

דאָס איז געווען די היימישע סביבה, וואו רוטע פּערענסאָן איז דער" 
צויגן געװאָרן און געװאַקסן. פעאיק צום לערנען האָט זי באַװיזן דורכ" 
צומאַכן און פאַרענדיקן די מיידל-גימנאַזיע אין װאַרשע פון פרוי טאַלגרין. 
פון די יינגע שילער-יאָרן אָן איז זי געווען פאַרבונדן מיטן יוגנט-בונד 
צוקונפט. נאָך אין דער מיטלשול געווען אַקטיוו ביים אָרגאַניזירן סאָציאַליס- 
טישע שילער-קרייזן. נאָכן באַקומען מאַטורע (גימנאַזיע-דיפּלאָם) טרעט 
זי אַרײן אין װאַרשעװער אוניווערזיטעט און שטודירט געשיכטע. צוישן 
דער יידישער סטודענטישער יוגנט אין װאַרשע האָט זי אַלע מאָל אַרױסגעװיזן 
אויפריכטיקע איבערגעגעבנקייט צו די סאָציאַליסטישע אידעאַלן און טריי" 
שאַפט צום בונד. זי איז געווען איינע פון די מיטגרינדער פונם בונדישן 
סטודענטן-קרייז רינגען, אין וועלכן זי איז געווען טעטיק אַ לאַנגע צייט, 

אין די יאָרן 9 געהערט זי צו דעם דעמאָלט פּאָפּולערן דראַ- 
מאַטישן קרייז ביי דער בונדישער ס. ד. יוגנט-אָרגאַניזאַציע צוקונפט אין 
װואַרשע, אין יאָר 1922 ווערט זי אַ שילערין פון דער יידישער דראַמאַטישער. 
שול ביי דער קולטור-ליגע. אַ געוויסע צייט איז זי אויך טעטיק אין יאַף 
(יידישע אַרבעטער-פרויען אָרגאַניזאַציע). זי באַטײליקט זיך שטענדיק גאָר 
אַקטיוו אין די בונדישע װאַל-קאַמפּאַניעס און אַנדערע אַקציעס. 

די שטודיעס אין װאַרשעװער אוניווערזיטעט האָט זי נישט פאַרענדיקט, 
זי נעמט זיך צו אַרבעט און לערנט זיך אויס אַ פאַך (דאַמען-הוטן, מאָדיסטקע). 
לאַנגע יאָרן פירט זי איר אייגענעם װוערקשטאַט. מיט אָט-דער אַרבעט זיינען 
פאַרבונדן אירע אָפּטע רייזעס קיין פּאַריז. די לעצטע פון די דאָזיקע נסיעות 
איז פאָרגעקומען האַרט פאַרן אויסברוך פון דער צווייטער פעלט-מלחמה, 
געאיילט זיך אַהיים פון פּאַריז קיין װואַרשע און דורכגעמאַכט עס מיטן לעצטן 
צוג --- איידער די גרענעץ איז פאַרהאַקט געװאָרן. 

רוטע פּערענסאָן איז געווען אַ באַזאַכטע פרוי. לאָגיק האָט פאַרנומען 
אַ גרויס אָרט אין איר לטבנס-גאַנג, אָבער אַחוץ דעם שכל האָט אין איר 
געמיט געברענט אַ טייער פון בונט קעגן שלעכטס, אַ געפיל פאַר סאָציאַלן 
יושר, אַ ווילן צו העלפן די ליידנדיקע נויט-באַדערפטיקע. 

די היטלער-עראָפּלאַנען האָבן מיט זייערע באָמבעס אין סעפּטעמבער 
9 צעשטערט דאָס הויז אין װאַרשע, וואו זי האָט געלעבט. שפּעטער, אין 
די צייטן פון געטאָ, וואוינט זי אויף לעשנאָ 24, אָט דאָס הויז איז איינער פון 
די טרעף-פּונקטן פון דער אומלעגאַלער בונדישער אַרבעט בשעת דער היט" 
לערישער אַקופּאַציע. זי איז אַקטיוו װוי ווייט נאָר מעגלעך אין דער אונטער" 
ערדישער אַרבעט פון בונד און זאָרגט שטאַרק פאַר דער דערציאונג פון 
איר זון. זי האָט געטאָן אַלץ אויף אָפּצוראַטעװען, אויב נישט זיך, איז כאָטש 

איר קינד. די מוטערזאָרג, דער אומרו, דער שוידער פון פאַרלירן איר 
איינציקן זון האָט זי נישט געלאָזט רוען. אַלע אירע אָנשטרענגונגען האָבן 
אָבער זיך נישט איינגעגעבן. זי איז געבליבן אַלין מיט איר זון אין װאַרשע 
נאָכדעם וי איר מאַן, מ. פּערענסאָן, אין אַװעק קיין ווילנע און שפּע- 
טער געקומען קיין אַמעריקע. 

רוטע פּערענסאָן האָט צוזאַמען מיט איר זון געטײלט דעם גורל פון 
די װאַרשעװער יידן, װאָס זיינען אַװעקגעפירט געװאָרן נאָכן אויפשטאַנד 
אין אַפּריל 1942, זיי זיינען ביידע אומגעקומען אין פאַרניכטונג-לאַגער מיי- 
דאַנעק. 

א 

איר זון ניקאָ איז געבוירן געװאָרן דעם 20טן פּעברואַר 1930. זיין 
פאָטער משה פּערענסאָן איז געווען דער לאַנגיאָריקער אָנפירער און רע- 
זשיסער פון דער דראַמאַטישער סטודיע ביים יוגנט-בונד צוקונפט אין װאַרשע, 
און אויך געשריבן וועגן טעאַטער-קונסט און ליטעראַטור, זיין ערשטע שול- 
דערציאונג האָט ער באַקומען אין דער יידיש-וועלטלעכער פאָלקס-שול אויף 
קראכמאַלנע 26. די בונדישע און ;צוקונפט"-לידער האָבן ביי אים געפונען 
אַ װאַרעמען אָפּקלאַנג. דאָס געזונגענע ליד אין דער היים האָט שטאַרק 
באַװירקט דאָס פאָרמירן זיינע קינדערשע יאָרן. 


9 יאָר איז ניקאָ אַלט געווען, ווען די צווייטע וועלט-מלחמה איז אויס- 
געבראָכן,. ער איז געװאַקסן אין דעם לידנדיקן, געפּײניקטן און קעמפןג- 
דיקן ואַרשעװער געטאָ. אַלײן פון קיין נויט ניט געוואוסט (די מאַמע האָט 
געאַרבעט און פאַרדינט אויף חיונה), האָט ער זיך געשטעלט בראש פון אַן 
אָרגאַניזירטער בונדישער קינדער גרופּע. איר הױיפּט-:ציל אין געװען צו 
זאָרגן פֿאַר די, װאָס נויטיקן זיך אין הילף. געזאַמלט שפּיין און געלט און 
געטראָגן אַהין, וואו מ'האָט זיך אין דעם גענייטיקט. מ'האָט געהאַנדלט 
אין גאַס, כדי צו ,פאַרדינען" פאַר אָט דעם צװעק, מען האָט ,געגנבעט" 
ברויט אין דער היים, באַנוצט אַלערלײ טריקס און קונצן, אַז די הילף 
זאָל קענען געברענגט וערן. די דאָזיקע קינדער-גרופּע האָט אויך געפירט 
שמועסן אויף אַקטועלע טעמעס, דיסקוטירט די נייעסן פון טאָג און נישט 
געלאָזט פאַלן דעם מוט ביי זיך און די מוטערס, וועלכע זיינען געבליבן 
אַליין נאָך דעם װוי די מענער זיינען אַװעק פון װאַרשע. 


ניקאָ פּערענסאָן איז געווען דער גייסטיקער אָנפירער פון אָט-דער קיג- 
דער גרופּע. ,מ'האָט אַרויפגעקוקט צו אים? -- אַזױ דערציילט נעלי דונקעל 
(לוציאַן בליטס טאָכטער, היינט אין ניו-יאָרק), וועלכע איז אויך געװען אַ 
באַטײליקטע אין אָט דער אַרבעט. זי גיט אויך איבער, אַז ניקאַ איז אָפט 
אויפגעשטאַנען פאַרטאָג און אַװעק צום בעקער אויפן הויף, וואו ער האָט 
געוואוינט. דאָרטן האָט ער געהאַקט האָלץ און געהאָלפן טראָגן װואַסער, 
די פאַרדינסטן און דאָס ברויט, װאָס ער האָט באַקומען, האָט ער געברענגט 


209 





ניקאָ פּערענסאָן, אסתו בלומענטאַל, בעניעק גוטגאָלך 


צו דער קינדער-גרופּע און אַזױ אַרום פאַרשטאַרקט די הילפס-אַרבעט. די 
קינדער זיינען געווען װאַכזאַם צוֹ אַלץ, װאָס איז פאָרגעקומען אין שטאָט 
און לאַנד. אַחוץ דער אװאָכעדיקער" אַרבעט האָבן זיי אויף זייער קיג- 
דערשן אופן געפייערט פּראָלעטאַרישע יום-טובים. אין זיין בוך פינף יאָך 
אין װאַרשעעווער געטאָ (זז. 226-225) שילדערט בערנאַרד גאָלדשטײן אַן 
1טע מאַי-פייערונג פון דער קינדער-גרופּע, 2 װאָכן נאָך אַ שרעקלעכער 
שחיטה אין ואַרשעװער געטאָ, אין דער וואוינונג פון רוטע פּערענסאָן. אין 
דער פאַרזאַמלונג האָבן זיך באַטײליקט ניקאָ פּערענסאָן בעניעק גוטגאָלד, 
קאַשיע (אסתר) בלומענטאַל, ראובלע ראָזענבוים (זון פון מנחם --- פאָרזיצער 
כון פּראָפ. פאַראיין פון באַקלײיד-אַרבעטער) און נאָך עטלעכע קינדער, 

דעם פאָרזיץ האָט געפירט ניקאָ פּערענסאָן, סעקרעטאַר -- בעניעק 
גוטגאָלד (זון פון יוסף און בערטע, בעניעק איז אומגעקומען צוזאַמען מיט די 
קינדער פון מעדעם-סאַואַטאָריע); די מאַיירעדע האָט געהאַלטן ראובעלע 
ראָזענבוים. אַ באַריכט וועגן דער פאַרזאַמלונג מיטן אינהאַלט פון דער 
מאַיירעדע איז געווען אָפּנעדרוקט אין דער אונטערערדישער יוגנט-עטימע -- 
אָרגאַן פון יוגנט-בונד צוקונפט. ס'איז אויך געמאַכט געװאָרן אַ געלט-זאַמ- 
לונג פאַר ,;הונגעריקע קינדער". 

ווען די נאַציס האָכן אָנגעהויבן פירן די װאַרשעװער יידן קיין טרעבלינקע 
צום אומברענגען, האָט די מוטער, רוטע, געזוכט מיטלען צו באַהאַלטן איר 
איינציק קינד אויסערן געטאָ. דער אונטערערדישער בונד האָט געהאַט 
עטלעכע ערטער וואו צו באַהאַלטן יידישע קינדער און פרויען אויף דער 
;אַרישער? זייט, צו אַזא פּונקט איז ניקאָ באַשטימט געװאָרן. אָט װאָס עס 
דערציילט וועגן דעם װלאַדקע אין איר בוך ,פון ביידע זייטן געטאָ-מיעך" 
(וז. /149714): ;גאָר אַ שװער אומגליק האָט געטראָפּן דעם 12-יאָריקן 
ניקאָ פּערענסאָן. ניקאָ איז בשלוט אַריבער דעם מויער. ער האָט געאיילט 
צוזאַמען מיט זיין קריסטלעכן באַגלייטער (דוביעלס זון) צו דער צוגע- 

גרייטער מעלינע אויף שװיענטאַיערסקע 21, אין זעלביקן היז, וואו עס 
האָבן זיך אױיסבאַהאַלטן די צוויי מיידעלעך בליט, ביים לאָקאַטאָר וורובעל 
האָט זיך איינגעגעבן אײנצואָרדענען פאַר אַ סך געלט פיר פּערזאָן: פריך- 
רײַכס פרוי, פּאָלע פלינקער, רוטע פּערענסאָן און איר זון ניקאָ. אַלע אויסער 
ניקאָן זיינען שוין געווען אין דער מעלינע. נישט וייט פון הויז 21 האָבן 
ניקאָן מיט זיין באַגלײטער פאַרהאַלטן צוויי פּוילישע פּאָליציאַנטן. אַ. קור- 
צער ווערטער-אויסטויש און די פּאָליצײ האָט זיך גלייך אָנגעשטױסן וועמען 
זי האָט פאַר זיך. זיי האָבן דעם יידישן און קריסטלעכן יינגל אָפּגעפירט 
אין אַרעסט. עטלעכע טעג האָבן מיר אַלע געלעבט אין טױיט-שרעק: צי 
וװעלן די יינגלעך נישט אויסגעבן? עס איז געשטאַנען אין געפאַר סיי די 
פרישע מעלינע, סיי די וואוינונג פון די דוביעלס, ואו די צוויי מיידעלעך 
זיינען געווען באַהאַלטן, עטלעכע טעג שפּעטער האָט זיך אונז איינגעגעבן 
פאַר געלט איבערצוקויפן אַ פּוילישן פּאָליציאַנט, וװואָס האָט געהאָט דינסט 
אין זייער אַרעסט און אַריינצושיקן אַהין פּעקלעך שפּײז. די ידיעות, װאָס 
מיר האָבן באַקומען פון דער תפיסה, האָבן אונז שטאַרק באַאומרואיקט, 
אין דעם קליינעם ניקאָס װועש האָט מען געפונען צען רעװאָלווער-קוילן. מען 
פּײניקט דעם צװעלף-יאָריקן יינגל, ער זאָל אױסזאָגן פון ואַנען די רע- 
װאָלווער-קוילן שטאַמען, ער ווערט מוראדיק געשלאָגן, דער קליינער וייסט 
אָבער נישט פון װאָס צו זאָגן. ער שוייגט. די אױיספאָרשער קענען נישט 
דערגיין, וואו ער האָט אין געטאָ געוואוינט, ווער זיין מאַמע איז און צו וועמען 
איז ער דאָס געגאַנגען אויף פּוילישע גאַסן. עס ואונדערן זיך שטאַרק די 
פּוילישע תפיסה-באַאַמטע אויף דעם שטאַרקן און פעסטן כאַראַקטער פון דעם 
2יאָריקן יינגל, 

-- אַ יונגער זשיד זאָל זיך אַזױ האַלטן!.., 

מיר האָבן זיך נישט געקאָנט דערוויסן װאָס עס איז מיט דעם קליינעם 
ניקאָ פאָרגעקומען. פון װאַנען קומען אין זיינע זאַכן רעװאָלװער-קוילן? צִי 
האָט מען זיי נישט ספּעציעל אונטערגעװאָרפן כדי דאָס קינד צו פּייניקן 
און צעברעכן? -- אָבער ניקאָ ברעכט זיך נישט, ער האַלט זיך העלדיש, 
ער גיט גאָרנישט אַרױס. די מוטער שיקט אונז פאַרצווייפלטע בריוו, מען 
זאָל זען ראַטעװען איר איינציק קינד. מיר זיינען אָבער מאַכטלאָז. קיין שום 
ספּעציעלן קאָנטאַקט מיט דער פּאָליצײ האָבן מיר נישט. ערשט אַ צופעליקע 
באַגעגעניש פון מיין געוועזענעם באַלעבאָס פון גורנאָשלאָנסקע 2, סטעפאַן 
מאַכאַי, מיט אַ פּאָליצײ-אַגענט, גיט עפּעס האָפענונגען: אפשר -- פאַר אַ 
גרויסער סומע געלט -- װעט מען דעם קליינעם קענען אַרױסראַטעװען? 
און דאָ הייבן זיך אָן טעג און װאָכן פון אונטערהאַנדלונגען, פון צוזאָגענישן, 
פון שלעפּן געלט און פון אומרואיקע דערװאַרטונגען? 

;ענדלעך, נאָך לאַנגע װאַרטענישן, איז געלונגען פאַר אַ גרויסער סומע 
געלט אַרױסצוראַטעװען דעם צוועלף-יאָריקן ניקאָ און זיין קריסטלעכן באַ- 
גלייטער. די רעװאָלװער-קוילן האָט גאָר געהאַט ביי זיך דער קריסטלעכער 
בחור, וועלכער האָט פּאַר מורא זיי באַהאַלטן אין ניקאָס זאַכן. אַ פּוילישער 

פּאָליציאַנט האָט נאָנט פאַרן אויפשטאַנד אַרײינגעפירט דעם קליינעם נישט. 
געבראָכענעם העלד צוריק אין געטא אַרײן. פון דאָרטן איז ער צוזאַמען מיט 
פיל אַנדערע קינדער, וועלכע מיר האָבן נישט באַװיזן צו ראַטעװען, געפירט 
געװאָרן אויפן באַקאַנטן דייטשישן שליאַך?... 

זיין יונג לעבן איז פאַרשניטן געװאָרן אין פאַרניכטונג-לאַגער פון מיי- 
דאַנעק. 

ר. מ. 
0 


הענעך היינסדאָרף 


געשטאַמט פון פרומע חסידישע עלטערן. פון די יינגסטע יאָרן זיך 
געפּרואװוט אַרױסרײסן פון אָרטאָדאָקסישן לעבנס-שטייגער און באַקומען 
וועלטלעכע בילדונג. אוֹיף דעם באָדן איז אים איסגעקומען צו פירן אַ 
אַ שווערן קאַמף מיט דער פאַנאַטי- 
שער פאַמיליע, 

פון 1904 געהערט צום בונד. 

הענעך היינסדאָרף, וועלכער איז אין 
דער באַװועגונג געווען באַקאַנט אונג- 
טערן נאָמען ;דער קליינער אַלעק- 
סאַנדער? (ער איז געווען פון ני- 
דעריקן וואוקס), האָט וי אַ טוער 
זיך אַרױסגערוקט אין דער ואַרשע- 
ווער אָרגאַניזאַציע פון בונד אין די 
שווערסטע יאָרן פון רעאַקציע נאָך 
דער ערשטער רוסלענדער רעװאָלו- 
ציע. אין די יאָרן 1907 -- 1912 
געהערט ער צו דער גרופּע אַקטי- 
ווע טוער, וועלכע שטייען אויף זייערע פּאָסטנס, נישט געקוקט אױיף די 
שווערע קלעפּ פון צאַרישן רעזשים און די שטאַרקע אַנטױשונגען, װאָס 
האָבן געדריקט די ברייטע ראַדיקאַלע קרייזן 

בעת דער ערשטער וועלט-מלחמה איז ער געווען אַ מיטגליד פון דער 
ברייטערער אָנפּירנדיקער קערפּערשאַפט (;קאָלעקטיוו") פון דער װאַרשע- 
ווער בונדישער אָרגאַניזאַציע. ער איז אויך געווען צװישן די אַקטיוע 
בויער פון די פּראָפּעסיאָנעלע פאַראיינען. אַ צייט איזן ער געװען דער 
סעקרעטאַר פון מעטאַל-פאַראיין,. היינסדאָרף איז אויך געווען אַקטיוו אין 
דער אָנפירונג פון גראָסער-קלוב און שפּעטער אין אַרבעטער-ווינקל. 

אין די לעצטע יאָרן פון זיין לעבן האָט ער זיין טעטיקייט קאַנצענט- 
רירט אין העלפן אויפנויען די בונדישע קינדער-אָרגאַניזאַציע סקיף. ער 
איז געווען אַ מיטגליד פון װאַרשעװער סקיף-קאָמיטעט, וי אויך פאָרזי- 

צער פון קוראַטאָריום, װאָס האָט אַרומגענומען די פריינט, וועלכע האָבן גע- 
האָלפן דער קינדער-אָר;אַניזאַציע. 

הענעך היינסדאָרף האָט געהערט צו דער מחנה פון די געטרייסטע 
און פאַרלאָזלעכסטע. כ'דערמאָן זיך אַזאַ עפּיזאָד: אין 1918 האָט דער בונד 
אַרױסגעגעבן אַן אומלעגאַלן אויפרוף וװעגן דער מלחמה און דייטשער 
אָקופּאַציע. איך האָב געדאַרפט באַקומען אַ פּעקל אויפרופן. כ'בין אַװעק 
אין קראַשינסקיס גאָרטן, וואו ס'איז געזעסן אויף אַ באַנק און געלייענט אַ בוך 
פאָניע סשעמעלינסקי (נאָװאָגרודסקי). זי האָט מיר געזאָגט דעם אַדרעס -- 
אין אַ טיפן הויף אויף די נאַלעװקעס. ווען כ'בין אַריין אין דער דירה, האָב 
איך קיינעם נישט געזען. אין די גרויסע צימערן איז קיין מעבל נישט גע- 
ווען, נאָר הויכע קאַסטנס. פאַרואונדערט, האָב איך זיך אַרומגעדרײט 
צוישן די קאַסטנס ביז כ'האָב זיך אָנגעשטױסן אויף דעם ;קליינעם אַלעק- 
סאַנדער?, װאָס מ'האָט צוליב זיין קליינעם וואוקס נישט אַרױסגעזען. ער האָט 
מיר באַלד געגעבן אַ פּעקל אומלעגאַלע אויפרופן, װאָס ער האָט אַרױס- 
גענומען פון אַ באַהעלטעניש, 

געשטאָרבן איז ער פּלוצלינג דעם 20טן יולי 19235, אין עלטער פון 57 
יאָר, אין שטעטל בראָק, וואו ער האָט פאַרברענגט זומער-צייט. ער איז 
געקומען צו קבורה אויפן יידישן בית:עולם אין װאַרשע. 

ב. ; נײע פאָלקס-צייטונג, 24 יולי 1935, װארשע. 


3 
עזריאל וואַלאַך 


געשטאַמט פון אַ חשובער, לאַנג-איינגעזעסענער משפּחה אין ביאַליס- 
טאָק, צווישן וועלכער עס האָבן זיך געפונען כלל-טוער און רבנים. דער 
יינגערער ברודער פון זיין פאָטער איז געווען מאַקסים ליטװױנאָו, דער באַ- 
רימטער באַלשעוויסטישער טוער 
און סאָוועטישער קאָמיסאַר פאַר אוי- 
סערן-ענינים. ווען מאַקסים ליטווי- 
נאָוו אין נאָך געװוען מאיר הע" 
נעך װאַלאַך און געלערנט אין אַ 
ביאַליסטאָקער בית-מדרש אָדער 
אין אַ חסידים-שטיבל, פלעגט ער 
ווינטער אין די גרויסע שנייען און 
בלאָטעס טראָגן אויף די הענט 
עזריאלן אין חדר אַריין, 

עזריאל װאַלאַך איז פון פאַך גע" 
ווען אַ בוכהאַלטער און אין פרי, 
אין די צאַרישע צייטן, אַריינגע- 
טרעטן אין בונד. ער האָט געהערט 
צו דער גראָסער-גרופע, װאָס האָט געפירט אַ סיסטעמאַטישן קאַמף מיט די 

אַסימילאַטאָרישע עלעמענטן אין װאַרשעװער קאמי-פאַראײן, דאָס איז גע- 
ווען אַ פאַראיין פון די אויבערשטע שיכטן האַנדלס-אָנגעשטעלטע און ביוראַ- 
ליסטן, וועלכע האָבן נישט אַרײנגעלאָזט אין דער אָרגאַניזאַציע די ברייטע 
שיכטן האַנדלס-אָנגעשטעלטע און די יידישע שפּראַך, 

פון דער ערשטער וועלט-מלחמה ביז דער נאַציידייטשער אָקופּאַציע 
אין דער צווייטער וועלט-מלחמה האָט עזריאל געאַרבעט אין די בונדישע 
קאָנסום-קאָאָפּעראַטיוװון, אין דער אָנפירונג פון די אַרבעטער-קיכן, אין בוי- 
קאָאָפּעראַטיוו, אין פאַראיין פון האַנדלס- און ביוראָ-אָנגעשטעלטע. ער האָט 
געהערט צו די טרייסטט בונדישע טוער. 

עזריאל װאַלאַך איז אומגעקומען בעת דער צוייטער װעלט-מלחמה. 
גענוי וי אַזױ, איז נישט באַוואוסט, אָבער אַ דערשיטערנדיק בילד פון אים 
אין לעצטן פּעריאָד פון זיין לעבן איז פאַראַן. ווען מ'האָט זומער 1942 אָנ- 
געהויבן אַרויספירן די װאַרשעװער יידן קיין טרעבלינקע צום אומברענגען, 
האָט דער בונד געשיקט דעם חבר זלמן פרידריך געװאָר ווערן װאָס עס 
געשעט מיט די אַרױסגעפירטע יידן. אין שטעטל סאָקאָלאָו, װאָס געפינט 
זיך אין נאָנטער שכנות פון טרעבלינקע, האָט ער פּלוצלינג אויפן מאַרק 
דערזען צוויי נאַקעטע יידן, װואָס זיינען אָקאָרשט אַנטלאָפן פון טרעבלינקע 
פאַרן אַריינפירן זיי אין גאַז-קאַמער. איינער פון זיי איז געווען עזריאל װאַ- 
לאַך. זיי האָבן אים דעױציילט װאָס עס קומט פאָר אין טויטן-לאַגער. זייער 
אינפאָרמאַציע און שילדערונגען האָט די װאַרשעװער אָנפירונג פון בונד 
באַלד פאַרעפנטלעכט אין אַ ספּעציעלן נומער פון זיין אונטערערדישער 
צייטונג מיט װאָרנונגען צו די װאַרשעװער יידן, 

ב. ; א. ש. הערשבערג : פנקס ביאַליסטאָק, באַנד 1, גי-יאָרק 1949. מאַרעק צדצלי 
מאַן : אין בוך אין די יאָרן פון יידישן חורבן, זייט 178, ניויאָרק 1948, בערנאַרך 


גאָלדשטײן : פינף יאָר אין װאַרשעװער געטאָ, ז' 260, ניװיאָרק 1947. יעקב צעלע- 
מענסקי ; מיטן פאַרשניטענעם פאָלק, ז' 178, נייאָרק 1963, 


י. ש. ח. 
0 


יוסף הערנהוט 


געבוירן 1912 אין לובלין, 

זיין פאָטער ר' הערשעלע איז געווען אַ שטרענג-רעליגיעזער ייד און אַ 
למדן. חיונה האָט ער געצויגן פון אַ קליין געוועלבל, וואו ער האָט פאַרקויפט 
שניידער-צודאַטן, בפרט איז מען צו אים געקומען קויפן אַ שטיקל כשרע 
לייוונט צו אַ יידישער קאַפּאָטע. ווען ס'איז אַרײינגעקומען אַ קונה, האָט ער 
אים געטראָפן זיצן פאַרטיפט ביי אַ ספר, 

יוסף הערנהוט האָט געלערנט אין חדרים, אָבער איז שפּעטער אַרי- 
בער אין דער יידיש-וועלטלעכער שול. אין 1929 האָט ער געענדיקט די י. ל, 
פּרץ-שול, אַ קורצע צייט האָט ער געלערנט אין ווילנער רעאַל-גימנאַזיע, 

שוין אין שול האָט ער אַרױסגעװיזן אַ גרויסן אינטערעס צו דער יידישער 
ליטעראַטור און ליטעראַרישע פעאיקייטן. בעתן סיום האָט ער פאַר א 
טויזנט-קעפּיקן עולם אין זאַל קאָרסאָ געלייענט זיינס אַן אַרבעט ועגן די 
דריי קלאַסיקער --- מענדעלע מוכר ספרים, י. ל, פּרץ און שלום-עליכם, 


הגם פון אַ פרום-אָרטאָדאָקסישער היים, האָט יוסף הערנהוט נאָך אַלס 
קינד זיך פאַרבונדן מיט דער בונדישער באַוועגונג, אין װעלכער ער איז 
געווען אַקטיוו ביזן סוף פון זיין לעבן. ער האָט אָנגטהויבן אין דער בונ" 
דישער קינדער-אָרגאַניזאַציע סקיף, פון דאָרטן אַײַיבער אין יוגנט בונד 
צוקונפט און שפּעטער אין דער בונדישער פּאַרטײ-אָרגאַניזאַציע אין לובלין, 
ער איז בעיקר געווען טעטיק אויפן קולטורעלן און ליטעראַרישן געביט, 
אין די יאָרן 1921 --- 1929 איז ער געווען סעקרעטאַר פון דער מעדעם-ביב- 
ליאָטעק. ער האָט מיטגעאַרבעט אין בונדישן װאָכנבלאַט לובלינער שטימע, 
וואו ער האָט געדרוקט אַרטיקלען, פעליעטאָנען און לידער. אויך אין יוגנט- 
וועקער און אין דער קליינער פאָלקס-צייטונג -- אין די בונדישע צייטונגען 
פאַר יוגנט און קינדער -- האָט ער געדרוקט זיינע זאַכן (אויך אונטערן פּסעװו"- 
דאָנים יוסיפון). עטלעכע אַרטיקלען וועגן דער יידישער שפּראַך האָט ער 
אָפּגעדרוקט אין יידישש פאַר אַלע, װאָס דער ייװאָ האָט אַרױסגעגעבן אונטער 
דער רעדאַקציע פון נח פּרילוצקי, 


אין 1923 איז דערשינען זיין ביכל לידער: אין אונדזערע טעג. די 
טעמעס פון די לידער זיינען די שאַרפע פּראָבלעמע; פון דער צייט: אַר- 
בעטסלאָזיקײיט, נאַציזם, מלחמה-געפאַר, אָרימקײט, דאָס יידישע לובלין א. ד, 
ג, איין ליד איז געווידמעט דער יאָרצײט פון בונדישן שרייבער און אָראַטאָר 
בייניש מיכאַלעװיטש, אָט איז דאָס ליד ; 


אונזער טרויער איז אַן אַנדער טרויער. 

מיר וויינען נישט, מיר בייגן נישט די קעפּ צו דע'ערד אַראָפּ. 
איז װאָס, אַז אונזער גרויער בייניש איז נישטאָ מער? 

איז װאָס, אַז ס'הילכט שוין מער זיין גלאָקן-שטים נישט אָפּ! 


אין יעדנס אויג איז דאָך אַ פונק פון בייניש-פלאַם פאַראַן 
אין יעדנס האַרץ --- זיין גלויבן און זיין טרוים.., 
געשטאָרבן בייניש ? ניין, ער לעבט, ער לעבט -- 
אין יעדן אַרבעטער, אין יעדן איינציקן פון אונז... 


אונזער טרויער איז אַן אַנדער טרויער, 
מיר וויינען נישט, מיר בייגן נישט די קעפּ צו דר'ערד אַראָפּ, 
בייניש האָט אַ וועג געפלאַסטערט, מיט פּיין און קאַמף אים 
אויסגעהאַמערט, 
ברודער, חבר --- לאָמיר ווייטער האַמערן דעם בייניש-וועג! 

אונזער טרויער איז אַן אַנדער טרויער. 

העכער נאָך דעם קאָפּ! פעסטער נאָך דעם גאַנג ! 
בייניש רופט אונז אויך אַצינך 

צום קאַמף -- צום זיג! 


דאָס ביכל לידער האָט די פּוילישע צענזור קאָנפיסקירט, 

ביזן אויסברוך פון דער צווייטער וועלט-מלחמה אין יאָר 1929 איז ער 
געווען אַ מיטגליד אין די לובלינער קאָמיטעטן פון יוגנט-בונד צוקונפט און 
פון סקיף, 

בעת דער צווייטער וועלט-מלחמה איז יוסף הערנהוט אַװעק פון לובלין און 
זיך אויפגעהאַלטן אין עטלעכע שטעט פון װאָלין, אין שטעטל אָזדוטיטש, 
וואו ס'איז געווען אַ שטאַרקע בונדישע אָרגאַניזאַציע און אַ יידיש-וועלטלעכע 
שול, איז הערנהוט געװאָרן אַ לערער אין דער דאָרטיקער שול. ער האָט 
אַדורכגעמאַכט די פּיינען און ליידן אונטער די נאַציס, וועלכע האָבן אים 
אומגעברענגט, װאַרשײנלעך סוף 1941, 

ב. ; לעקסיקאָן פון זער ננייער יידישער ליטעראַטור, דריטער באַנד, ניוײיאָרק 0, 
ילקב גלאַטשטײן { אידישער קעמפער, 5 אָקטאָבער 1956, ניהיאָרק. זצליג װאַסערשטואָם ; 
קענעדער אָדלער, 20 דעצעמבער 1953, מאַנטרעאָל. ל, לערער : אנציקלופדיה של גליות, 
ספר לובלין, ירושלים 1957, 


י ש. ח. 

ברוך געלמאַן 


געבוירן 1910 אין ווידז, ווילנער געגנט -- דערהרגעט זומער 1941 אין 
זיין היים-שטעטל, 

זיין טאַטע איז געווען אַן אָרימער דאָרפישער שניידער. געלערנט אין 
דער יידיש-וועלטלעכער פאָלקס-שול. שפּעטער געוען אַ קורצע צייט אַ 
לערער אין דער פאָלק"שול פון שטעטל דרוע. פון פאַך --- אַ פריזירער, 

גאָר יינג אָנגעהויבן שרייבן פּאָעזיע און זיינע שאַפונגען בעיקר פאַר- 
עפנטלעכט אין דער בונדישער פּרעסע: יוגנט-וועקער, נייע פאָלקס-צייטונג, 
קליינע פאָלקס-צייטונג, װאָכנשריפט, פאָרויס און אַנדערע אױסגאַבעס. אין 
7 איז אין װאַרשע דערשינען זיין בוך לידער און פּאָעמען א. נ. וועלט 
אין צױים. 

אין מיטן די דרייסיקער יאָרן האָט ער זיך באַזעצט אין װאַרשע, וואו 
ער איז אַרײינגעטרעטן אין דער אָרגאַניזאַציע פון בונד. דער היכער און 
שלאַנקער יינגערמאַן, דער פּראָלעטאַריער און פּאָעט, האָט אַרױסגעװיזן 
אינטערעס אי פאַר דער אַרבעטער-באַװעגונג, אי פאַר ליטעראַטור, אין 
זיינע לידער זיינען פאַראַן אי פּראָלעטאַרישע מאָטיוון, אי טעמעס פאַר קינ- 
דער. 

אין אָנהייב פון דער צווייטער וועלט-מלחמה איז ברוך געלמאַן אַװעק 
פון װאַרשע און איז געקומען צוריק אין שטעטל וידז. ער איז די גאַנצע 

צייט דאָרט געווען אונטער דער סאָוועטישער אָקופּאַציע. אומגעקומען זו" 
מער 1941, 

װוי אַזױ ער איז אומגעקומען זיינען פאַראַן צװוײי נוסחאות : 

ש. קאַטשערגינסקי האָט דערציילט: עווען די דייטשן האָבן זיך דערנענ- 
טערט צו וידז, האָט זיך דאָרט אָנגעהויבן אַ פּאָגראָם פון דער אָרטיקער 
באַפעלקערונג קעגן די יידישע איינוואוינער. צװישן די 80 קרבנות, װאָס 
זיינען דאַן געפשלן אין וידז, זיינען אויך געווען ברוך געלמאַן, זיינע דריי 
ברידער און צוויי שוועסטער" 

הערמאַן קרוק האָט דעם 21טן יולי 1942 פאַרשריבן: ;היינט זיך 
דערוואוסט, אַז דער יינגער בונדיסט, דער דיכטער ברוך געלמאַ איז 
צוזאַמען מיט זיינע צויי ברידער דערשאָסן געװאָרן אינם וייס-רוסישן 
שטעטעלע וידז. דאָס איז געשען מיט אַ יאָר צוריק באַלד נאָכן אַרײנ- 
קומען פון די דייטשן, ברוך געלמאַן איז דערשאָסן געװאָרן צוזאַמען מיט 
נאָך 80 יידן", 

ב. : לעקסיקאַָן פון דער נײער יידישער ליטעראַטור, צהייטער באַנד, ני-יאָרק 1958, 
לערער יזכור-בוך, ניהיאָרק 1954. ש. קאַטשערגינסקי: חורבן װילנע, ניויאָרק 1947, 
הצרמאן קרוק : טאָגבוך פון װילנער געטאָ, ני-יאָרק 1961. *. מאַרק : אין פאָרויס, 27 
מאי 1938, װאַרשע, 


'. ש. ח. 
0 


חיים װישעגראָדסקי 


אַ זון פון אַ מיוחסדיקער און פאַרמעגלעכער משפּחה, האָט חיים (העניעק) 
װישעגראָדסקי יינגערהייט זיך אָנגעשלאָסן אין דער אָרגאַניזאַציע פון בונד 
אין װלאָצלאַװעק, רוסיש-פּױלן, צוזאַמען מיט די חברים אַבראַם טאָראָנטשיק, 
ש. הילדעסהיים, אינושיניער פרענ- 
קעל, אינזשינער גלאָזמאַן, איגנאַצי 
כיימאָװויטש און אַנדערע, איז ער 
פאַרעכנט געװאָרן צום קרייז בונדי- 
שע אינטעליגענטן, וועלכע האָבן זיך 
אויסגעטיילט אין דער װלאָצלאַװקער 
בונדישער אָרגאַניזאַציע מיט זייער 
העכערער בילדונג און נישט- פּראָ- 
לעטאַרישער אָפּשטאַמונג. זיין מןו- 
טער-שפּראַך איז געװוען פּױליש, 
אָבער ער האָט גיך זיך אויסגע- 
לערנט יידיש און מיט דער צײט 
געװאָרן אַ פּאָפּולערער רעדנער 
אויף בונדישע מיטינגען און װאַל- 
פאַרזאַמלונגען. 
בעת דער ערשטער װעלט-מלחמה, אונטער דער דייטשער אַקופּאַציע, 

איז ער געווען טעטיק אין דער אָנפירונג פון דער בונדישער געזעלשאַפט 
צוקונפט, װאָס האָט זיך אין דער שטאָט אויסגעצייכנט מיט איר גרויסער 
צאָל מיטגלידער און פאַרצווייגטער טעטיקייט. די ביבליאָטעק, פאָלקס-כאָר, 
דראַמאַטישער קרייז און אָוונט-קורסן פון דער צוקונפט זיינען געװאָרן אַ שם- 
דבר אין װלאָצלאַווקער יידישן ישוב. 

נאָכן אַנטשטײן פון אומאָפּהענגיקן פּוילן איז װישעגראָדסקי געווען איי- 
נער פון די אַקטיווסטע בויער פון דער ניי-אַנטשטאַנענער בונדישער קאָאָפּץ- 
ראַטיװוער באַװעגונג, פון דער װלאָצלאַװקער טעגלעכער ;צישאָ"-שול, פון 
דער ,גראָסער ביבליאָטעק?" אאַז.וו.. אויף דער בונדישער ליסטע צו די 
שטאָט-ראַט-װאַלן איז װישעגראָדסקי צוויי מאָל געויילט געװאָרן אַלס 
ראַטמאַן פון װלאָצלאַווקער שטאָט-ראַט, 

אַזױ גוט וי די אַנדערע בונדישע פאָרשטייער אין דער װלאָצלאַװקער 
שטאָט-פאַרװאַלטונג -- א. טאראנטשיק, איגנאַצי כײימאָוויטש, שלמה גדליה 
הילער, דר, יעקב לעסינג (די נאַציס האָבן אים און זיינע צוויי זין, בונדישע 
יוגנט-טוער, דערשאָסן אין נאָוועמבער 1939, אין שטעטל אָסטראָװ-מאַזאָ- 
וויעצק), משה אַלמאַן -- האָט װישעגראָדסקי מיט זיינע דרייסטע אַרױס- 
טרעטונגען אויף די עפנטלעכע שטאָט-ראַט- זיצונגען קעגן דער ענדעקיש- 
אַנטיסעמיטישער מערהייט און מיט זיין פּראַקטישער הילף-טעטיקייט לטובת 
דער יידישער אָרימקייט זיך דערװאָרבן אַ גרויסע פּאָפּולערקײט צווישן די 
װולאָצלאַווקער יידישע אַרבעטער. אין די 20קער יאָרן איז ער אויך געווען 
דער בונדישער ראַטמאַן אין דעם געוויילטן ראַט פון דער אָרטיקער קראַנקן- 
קאַסע. 

אַחוץ זיין בונדיש-געזעלשאַפטלעכער טעטיקייט האָט ער אָפּגעגעבן אַ סך 
פון זיין פרייער צייט אויף געבן פּריוואַטע לעקציעס צו דערװואַקסענע יידישע 
אַרבעטער. ער האָט עס געטאָן בחצי-חינם און גאַנץ אָפּט אויך אינגאַנצן 
אומזיסט, אַ בוכהאַלטער פון פאַך, האָט ער אויך אויף דעם געביט זיך קונה- 
שם געווען, װוי איינער פון די בעסטע פאַכלייט אין שטאָט, 

חיים (העניעק) װישעגראָדסקי איז געבוירן געװאָרן אין יאָר 1891 און 
אומגעקומען אין יידישן חורבן בעת דער צווייטער וועלט-מלחמה, 

ל. ע. 
0 


איטשע גדאַנסקי 


געבוירן אין יאָר 1899 אין װולאָצלאַװעק און דאָרטן געשטאָרבן דעם 
2טן נאָוועמבער 1922, 

געשטאַמט פון ארימע עלטערן. דער פאָטער איז געווען אַ היזן-טאַנ" 
דעטער און די מוטער האָט געמוזט העלפן אין אויסהאַלטן די משפּחה. זי 
האָט צוגעהאָלפן אין דער פּרנסה מיט אַ קליין געוועלבל פון הערינג. צװוישן 


28 


דעם קנאַפּן צענטליק קינדער, װאָס זיינע עלטערן האָבן געהאַט, האָט ער 
זיך אַרױסגעװיזן אַלס פעאיקער צום לערנען ער האָט זיך אויסגעצייכנט 
אַלס שילער פון תלמווי"תורה און איז דערפאַר שפּעטער אויפן חשבון פון 
דער יידישער קהילה געשיקט געװאָרן זיך לערנען אין דער אָרטיקער 
דייטשער האַנדלס-שול, וועלכע עֹר האָט מיט דער צייט געענדיקט, 

צום בונד האָט ער זיך דערנענטערט אין יאָר 1916. ער איז געװאָרן 
אַ מיטגליד פון דעם בונדישן קלוב צוקונפט און מיטגשאַרבעט אין דער פּרעסע- 
קאָמיסיע פון בונדישן װאָכנבלאַט לעבענס-פראַגען. ביזן יאָר 1921 געדינט 
אין פּױלישן מיליטער, 

אין יאָר 1921 איז ער אָנגעקומען אַלס אַ שװאַרץ-אַרבעטער אין אַ מע- 
טאַל-פאַבריק, אַרבעטנדיק איבער זיך און שטודירנדיק פאַך-ליטעראַטור אויף 
דעם געביט איז ער מיט דער צייט געװאָרן דער פאַקטישער פאַך-לייטער 
אין דער פאַבריק. שפּעטער געאַרבעט וי אַ בוכהאַלטער, 

אין יאָר 1929 א"ו ער קראַנק געװאָרן און געהיילט זיך צייטװײיליק 
אין ווילנע, אין שפּיטאָל פאַר לונגען-קראַנקע פון טאָז. אין יאָר 1920 קורירט 
ער זיך אין ווין און שטײיערמאַרק (עסטרייך). ער באַקענט זיך דאָרט נאָנט 
מיט דער עסטרייכישער ס. ד. פּאַרטײ, 

אַ דאַנק זיין ערנסטער באַציאונג צו דער פּאַרטײ-אַרבעט איז ער אַרױס- 
גערוקט געװאָרן אין די פאָדערשטע רייען. געווען מיטגליד פון וולאָצלאַו- 
קער פּאַרטײי-קאָמיטעט און סעקרעטאַר פון ראַיאָן'קאָמיטעט, 

אַלס קאָרעספּאָנדענט און שפּעטער אַלס מיטאַרבעטער פון דער בונדישער 
פאָלקס-צייטונג האָט ער דאָרטן פֿאַרעפנטלעכט זיינע אַרבעטן וװעגן דער 
דייטשער אַקטועלער אַרבעטער-ליטעראַטור און חוץ דעם אויך אין לאָדזשער 
וועקער, לעמבערגער אַרבעטער-שטימע און אין קעגן שטראָם. ער האָט 
אויך פון צייט צו צייט געשריבן (אויף דייטש) אין דער אויסלענדישער 
סאָציאַליסטישער פּרעטע (דייטשלאַנד, סקאַנדינאַװיע, בולגאַריע). 

מיס רטע פענער און קרענץ האָבן 1,500 יידישע אַרבעטס-מענטשן 
אים באַגלײיט צו זיין אייביקער רו, 

מ. אַלמאַן 
0 


מאיר שטערנפינק? 


געבוירן אין זאַמאָשטש. זיינע עלטערן זיינען געווען פרומע און אינ- 
טעליגענטע מענטשן. זיי האָבן אים געגעבן אי טראַדיציאָנעלע, אי וועלטלעכע 
בילדונג. ער האָט געענדיקט אַ פּוױלישע גימנאַזיע. 

אין יאָר 1923 איז שטערנפינקל געװאָרן אַ מיטגליד פון בונד און שפּע- 
טער -- דער סעקרעטאַר פון דער זאַמאָשטשער אָרגאַניזאַציע. גלייכצייטיק 
איז ער אויך געווען דער סעקרעטאַר פון דער זאַמאָשטשער אָפּטײלונג פון 
דער צענטראַלער יידישער שול-אָרגאַניזאַציע, 

אין די דרייסיקער יאָרן איז עֹר געויילט געװאָרן אַלס ראַטמאַן פון 

שטאָט-ראַט, וואו ער האָט פאַרטײידיקט דעם כבוד און די אינטערעסן פון די 
ילדישע פאָלקס-מאַסן,. עֶר האָט זיין אויפגאַבע דערפילט מיט מסירת-נפש, 
פון דער טריבונע פון שטאָט-ראַט האָט ער אָפט פּראָטעסטירט קעגן דער 
אַנטי-ײידישער פּאַליטיק פון דער רעגירונג, 

אויף אַ זיצונג פון שטאָט:ראַט האָבן די ענדעקעס אַרײנגעטראָגן אַ 
פּאַטריאָטישן? פאָרשלאַג, אַז מ'זאָל דעם גענעראַל פון דעם זאַמאָשטשער 
מיליטערישן גאַרניזאָן געבן דעם טיטל ,ערן-בירגער פון זאַמאָשטש". מאיר 
שטערנפינקל איז אַרױסגעטרעטן קעגן פאָרשלאַג. ער האָט זיין קעגנערשאַפט 
מאָטיװױרט מיט דעם װאָס די שטאָט דאַרף נישט געבן קיין ערן-בירגערשאַפט 
פּערזאָנען, וועלכע זייען האַס צװוישן דער באַפעלקערונג. ער האָט עס אי- 
לוסטרירט מיט דעם װאָס דער גענעראַל האָט נישט געלאָזט אַרױפפאָרן אויפן 
פּלאַץ פון די קאַזאַרמעס יידישע דראָושקעס. ער האָט איינגעפירט, אַז 
פוילישע דראָזשקאַזשעס זאָלן טראָגן אויפן היטל אַ בלעכל מיט דער אויפ" 
שריפט : דראָזשקאַזש כזשעשטשיאַנסקי (קריסטלעכער דראָזשקאַזש), כדי מען 
זאָל נישט האָבן קיין טעות. פאַר דעם דאָזיקן מוטיקן אַרױסטריט האָט מען 
שטערנפינקלען אױיסגעשלאָסן פון שטאָט-דאַט אוֹן ביי אים צוגענומען זיין 
רעכט אַלס ראַטמאַן. ביי די שטאָט-ראַט-װאַלן פון יאָר 1929 איז שטערנפינקל 
ווידער געוויילט געװאָרן, 

ווען ס'איז אױסגעבראָכן די צוייטע וועלט-מלחמה און די נאַצישע 
חיילות האָבן פאַרנומען זאַמאָשטש, איז מאיר שטערנפינקל אַװעק קיין ביאַ- 
ליסטאָק. ער איז שפּעטער אומגעקומען צוזאַמען מיט די ביאַליסטאָקער יידן, 

חיים שפיזאייזן 
0 


יעקב שטעקן 


געבוירן אין יאָר 1891 אין אַ דאָרף ביי הרוביעשאָוו, לובלינער גו- 
בערניע, רוסיש-פּױלן -- געשטאָרבן דעם 12טן סעפּטעמבער 1923 אין 
װואַרשע. 

אַ קינד פון אָרימע עלטערן, האָט ער שוין צו 12 יאָר אָנגעהויבן אַר- 
בעטן. ער איז געװאָרן אַ שניידער און געאַרבעט אין זאַמאָשטש און כעלם, 
אַלס 15-יאָריק יינגל איז ער אַװעק קיין יעקאַטערינאָסלאַו, אוקראינע. דאָרטן 
איז ער גלייך (אין 1906) אַרײנגעצויגן געװאָרן אין דער בונדישער באַװע- 
גונג, אין 1908 איז ער אַרעסטירט געװאָרן און נאָכן אָפּזיצן עטלעכע חדשים 
אין יעקאַטערינאָסלאַװער תפיסה איז אים געלונגען פון דאָרטן צו אַנטלױפן, 
אונטערן נאָמען פינגערהוט איז ער אַריבער די עסטרייכישע גרענעץ און האָט 
זיך באַזעצט אין לעמבערג. דאָרטן איז ער גלייך אַרײינגעטרעטן אין שניידער- 
פאַראיין און אין דער יידישער סאָציאַל-דעמאָקראַטישער פּאַרטײ (זשיפ.ם,, 
גאַליציאַנער בונד) וואו ער איז געװען אַ געטרײיער, איבערגעגעבענער 
מיטגליד, 

אין 1915, נאָכדעם, װי די מלחמה האָט אָפּגעשאַפט די גרענעץ, איז ער 

געקומען צוריק און זיך באַזעצט אין כעלם, וואו ער האָט זיך זײיער אַק- 
טיוו באַטײליקט אינם אָרגאַניזירן די בונדישע און די פּראָפּעסיאָנעלע באַ- 
וועגונג פון די יידישע אַרבעטער, 

פון 1923 איז יעקב שטעקן געווען אין װואַרשע, וואו ער איז גלייך גע- 
װאָרן אַ מיטגליד אין דער בונדישער גרופע ביים פאַראיין פון די באַקלײיך- 
אַרבעטער. שטיל און באַשײדן, וי ער איז געווען, האָבן אָבער אַלע גלייך באַ- 
מערקט זיין מוסטערהאַפטע, ערלעכע איבערגעגעבנקייט דער באַװעגונג און 
ער איז דורך דער מיטגלידערשאַפּט אַרױסגעהױבן געװאָרן אַלס מיטגליד פון 
דער פאַךְ-קאָמיסיע און פון דער פאַרװאַלטונג פון פּראָפּעסיאָנעלן פאַראיין, 

אַ שווערע קראַנקײט האָט אים אין אָנהײיב פון די דרייסיקער יאָרן צו- 
געשמידט צום בעט. אַפילו אויף זיין קראַנקן-בעט האָט ער מיטגעלעבט 
מיט דער באַװעגונג. אין די טעג פון 1טן מאַי איז ער אַראָפּ פון קראַנקן- 
בעט און מיט די לעצטע כוחות מיטמאַרשירט אין די דעמאָנסטראַציעס. און 
ווען ער האָט שוין נישט געקענט גיין (מ'האָט אים אַראָפּנענומען אַ פוס), 
איז ער מיטגעפאָרן אין אַ דראָזשקע, 

יעקב שטעקן איז געװוען אַ שװאָגער פון שמואל מרדכי (אַרּטור) זי- 
געלבוים -- זייערע פרויען (אַרטװיס ערשטע פרוי) זיינען געווען שוועסטער. 

9 צ. 
6 


ירחמיאל בראַנדװײן 


געבוירן אין יאָר 1887 אין זאַמאָשטש, רוסיש-פּױלן. זיינע עלטערן זיי- 
נען געווען פאַרמעגלעכע און אויפגעקלערטע, 
וי אַלע יידישע קינדער |פון. זיין, צייט, האָט ער געלערנט אין חדרים, 
ער האָט אָבער גלייכצייטיק גש- 
לערנט אין דער רוסישער פאָלקס- 
שול. שפּעטער האָבן אים די עלטערן 
געשיקט לערנען אין כבריסק ביים 
בוג, 
ווען ער איז צוריקגעקומען קיין 
זאַמאָשטש, האָט ער זיך גענומען 
צוגרייטן אַריינצוטרעטן אין 4טן 
קלאַס גימנאַזיט. ער האָט גענומען 
לעקציעס ביי די סטודענטן-בונדיסטן 
סאַלעק אַשכנזי און אהרז פּרץ, אונ- 
טער דער השפּעה פון זיינע לערער 
איז ער געװאָרן אַ סאָציאַליסט. אין 
פרילינג 1905 איז ער אַריינגעטרעטן 
אין בונד. אין 1906 האָט מען אים אַרעסטידט פאַר רעװאָלוציאָנערע טעטיקייט, 

נאָכן אָפּזיצן 4 חדשים אין טורמע האָט מען אים פאַרשיקט אויף 3 יאָר אין 
ווייטן צפון, אין װאָלאָגדער גובערניע. דער קלימאַט און די פּאָלאַרע נעכט 
האָבן אויפן יינגן פאַרשיקטן געװוירקט דעפּרימירנדיק און ער איז אַרײנ" 
געפאַלן אין אַ נערוון-קראַנקײט. די עלטערן האָבן זיך אָנגעהױבן באַמיען וועגן 
ברענגען אים אַהיים. נאָך אָנדערטהאַלבן יאָר האָט עס זיך זיי איינגעגעבן 

וי נור בראַנדויין איז צוריק געזונט געװאָרן, האָט ער זיך װוידער 
אַרײנגעװאָרפן אין דער געזעלשאַפטלעכער אַרבעט. ער איז צװישן די 
גרינדער פון דער זאַמאַשטשער געזעלשאַפטלעכער ביבליאָטעק און לייען-" 
זאַל, װאָס איז שפּעטער געווען באַקאַנט אונטערן נאָמען פין י. ל. פרץ-ביבליאָ- 
טעק און לייע-זאַל (יחיאל בראַנדויין איז געװאָרן פאָרזיצער פון דער ביב" 
ליאָטעק). 

נאָך דער ערשטער וועלט-מלחמה, ווען די בונדישע באַװעגויג איז באַ- 
נייט געװאָרן, איז בראַנדװיין װוידער געװאָרן שטאַרק אַקטיוו, כפרט אויפן 
געביט פון דער פּראָפּעסיאָנעלער און שול-באַװעגונג. ביים סוף פון די 
צװאַנציקער יאָרן איז ער אויף דער בונדישער ליסטע געויילט געװאָרן אַלס 
ראַטמאַן פון זאַמאָשטשער שטאָט-ראַט. מיט די שטימען פון די פּױלישע 
סאָציאַליסטישע ראַטמענער פון 9.9.ס. איז ער אין שטאָט-ראַט אויסגעוויילט 
געװאָרן אַלס לאַװניק פון מאַגיסטראַט. יידישע אַרבעטער און האַנטװערקער 
באַקומען אַדאַנק אים אַ צוטריט צו אַלע שטאָטישע אַרבעטן און אונטער" 
נעמונגען,. מוטיק און ענערגיש פאַרטיידיקט ער די אינטערעסן פון אַר" 
בעטער בכלל און פון יידישן בפרט, 

בי פאַרשידענע געלעגנהייטן גרייפט ער עפנטלעך אָן די רעאַקציאָ 
נערע סאַנאַציע-מאַכט (פּילסודטשיקעס). דעם דעמאָלטיקן סטאַראָסטע ווערט 
בראַנדװיין װי אַ דאָרן אין אויג. ער הייסט אים אַרעסטירן, כלומרשט פאַר 
מיסברויכן, מ'זעצט אים איין אין תפיסה, מען מוז אים אָבער באַפרייען 
ווייל דער סטאַראָסטע האָט נישט געהאַט קיין באַװײזן פאַר זיינע באַשל- 
דיקונגען, . 

צו די צווייטע שטאָט-ראַט-װאַלן האָט דער בונד ווידער אַרױסגעשטעלט 
בראַנדװיינס קאַנדידאַטור, דער סטאַראָסטע האָט אָבער אָנגעװענדט אַלע 
מיטלען נישט צו דערלאָזן, אַז בראַנדװיין זאָל װוידער װערן ראַטמאַן פון 
שטאָט-ראַט. ער האָט גערופן צו זיך די פרוי בראַנדװיין און איר געדראָט 
מיטן ערגסטן, אוב זי װעט נישט צווינגען איר מאַן, אַז ער זאָל זיך אָפּזאָגן 
פון דער קאַנדידאַטור, די פרוי האָט זיך געווענדט מיט אַ ביטע צו דער בונ" 
דישער אָרגאַניזאַציע נישט אַרױסצושטעלן איר מאַנס קאַנדידאַטור. נאָך אַ 
דיסקוסיע האָט די בונדישע אָרגאַניזאַציע מיט אַ מערהייט שטימען באַי 
שלאָסן אַנטקעגנקומען דער בקשה. דאַקעגן האָט די אָרגאַניזאַציע בראַנדי 
וויינען אַרױסגעשטעלט ביי די קהילה-װאַלן און ער אי אויסגעװיילט גע" 
װאָרן אַלס קהילה"-פּרנס. ביי די שטאָט-ראַט װאַלן אין יאָר 1939 האָט 
בראַנדװיין ווידער קאַנדידירט און איז אױיסגעוויילט געװאָרן אַלס ראַטמאַן. 

אין אָנהייב פון דער צווייטער וועלט-מלחמה האָט ירחמיאל בראַנדװיין 

פאַרלאָזט זאַמאָשטש איידער די דייטשע חיילות האָבן פאַרנומען די שטאָט, 
צוזאַמען מיט זיין פרוי און קינדער האָט ער זיך באַזעצט אין לודמיר, 
װאָלין, אונטער דער סאָוועטישער אֶקופּאַציע. ער איז געפאָרן אין סאָוועט- 
רוסלאַנד, כדי צו באַקומען אַרבעט,. ער איז געווען אין װאָלאָגדאַ, מאָסקװע 
און קיעוו, אָבער אין ערגעץ האָט ער זיך נישט געקענט אײנאָרדענען. ער 
איז צוריקגעקומען קיין װאָלין, אין קאָװעל האָט ער באַקומען אַ פּאָסטן 
ביי זיין בראַנזשע, געהילץ, אין אַ מלוכהשער אונטערנעמונג. ער איז געווען 
באַשעפטיקט אין שטעטל מאַניעװויטש, קאָוולער געגנט. אין 1941 האָבן די 
נאַצידדייטשע חיילות פאַרנומען דאָס שטעטל, צװאַמען מיט זיין פרוי און 2 
קינדער איז ירחמיאל בראַנדוויין אומגעכרענגט געװאָרי דורך די נאַצישע 
מערדעױ אין יאָר 1942, ווען זיי האָבן אויסגעשאָסן די גאַנצע יידישע באַ- 
פעלקערונג. 
חים שפיזאײזן 


מאָטל נאָוויק 


געבוירן אין יאָר 1886 -- געשטאָרבן דעם 26טן דעצעמבער 1929 אין 
זוילנע, גאָר יינג, אין עלטער פון 15 יאָר, איז ער צוגעשטאַנען צום בונד און 
ביז זיין טוט געווען אַקטיוו אין די רייען פון בונד אין ווילנע. 

: אין די יאָרן 1903 -- 1905 איז 
ער געווען אַן אָרגאַניזאַטאָר און 
פירער פון די ווילנער שוסטער-אַר- 
בּעטער און זייער אונטערערדישן 
פּראָפעסיאַנעלן פאַראיין. אין יאָר 
8, ווען אין ווילנע זיינען פאָר- 
געקומען גרויטע אַרעסטן און ס'איז 
אַרעסטירט געװאָרן דער גאַנצער 
בונדישער קאָמיטעט, האָט מאָטל 
נאָוויק אויפגעשטעלט אַ נייעם קאָ- 
מיטעט און מיט אומגעהויערער 
ענערגיע און טריישאַפט צוריק פאַר- 
בונדן די פעדים פון אָרגאַניזאַציאָ- 
| נעלן געוועב. ביי אָט דער אַרבעט 
האָט אים די צאַרישע אָכראַנע אַרעסטירט אין יאָר 1912, 


בעת דער ערשטער ועלט-מלחמה האָט ער אונטער דער דײיטשער 
אָקופּאַציע צוריק אויפגעשטעלט דעם פּראָפּעסיאָנעלן טאַראײין פון לעדער- 
אַרבעטער, די גאַנצע צייט איז ער געווען דער פאָרזיצער פון דעם פאַראיין. 
גלייכצייטיק איז נאָוויק געווען אַ מיטגליד פון ווילנער קאָמיטעט פון בונד 

און איז אויך געווען אַקטיוו אין די יידיש-וועלטלעכע שולן, מיט ועלכע 
ווילנע האָט זיך אויסגעצייכנט, 

אַלײן אַ פּראָלעטאַריער, האָט ער זיין אַנצע פרייע צייט געווימעט דער 
פּאָליטישער, פּראָפּעסיאָנעלער און קולטורעלער טעטיקייט פון דער יידישער 
אַרבעטער-באַװעגונג. ער האָט געהאַט אַ זייער גוטן שם אין שטאָט. מאָטל 
נאָװיק האָט פאַריתומט אַ פרוי און 5 קינדער. 

2 9. צ. 
0 


היינריך ראַפּעפּאָרט 


געבוירן אין יאָר 1891 אין אייזפּוט (האַזענפּאָט), קורלענדער גוכערניע 
(שפּעטער לעטלאַנד), רוסלאַנד -- געשטאָרבן דעם 8טן אָקטאָבער 1966 אין 
גיו-יאָרק, 


די קינדהייט פאַרבראַכט אין לי- 
באַװוע. דאָרט זיך געלערנט אין אַ 
גימנאַזיע. אין דער פריסטער יוגנט 
איז היינע ראַפּעפּאָרט אַרייננע- 
טרעטן אין דעם קליינעם בונז. נאָך 
דער רוסישער רעװאָלוציע כון 1917 
אין אומאָפּהענגיקן לעטלאַנד האָט 
ער צוזאַמען מיט די חברים זלמן 
יעפרויקין, דר. רפאל גינצבערג און 
אַנדערע צוריק אויפגעלעבט די 
בונדישע אָרגאַניזאַציע אין ליבאַווע. 
אין די יאָרן פאַר דער רדעװאָלוציע 
איז חבר ראַפּעפּאָרט געווען מאָבי- 
ליזירט אין דער רוסישער אַרמײ 

+- און אַ געוויסע צייט פאַרבראַכט 
אויפן פראָנט. אומעטום, וואו ער האָט געלעבט -- אַ צייט אין פּעטערבורג -- 
האָט ראַפּעפּאָרט שטענדיק איינגעהאַלטן פעסטע פאַרבינדונגען מיטן בונד. 


די 20ער און אַ טייל פון די 20ער יאָרן האָט ער פאַרבראַכט אין לעט- 
לאַנד און אַקטיוו געאַרבעט אין בונד. אין דער צייט טוּן עקאָנאָמישן קריזיס 
האָט אים די דעמאָקראַטישע רעגירונג פון לעטלאַנד אַװעקגעשיקט קין 
סקאַנדינאַװויע. אַלס לעטישער האַנדלס-אַטאַשע אין קאָפּענהאַגען. רענע- 
מאַרק, האָט ראַפּעפּאָרטן זיך איינגעגעבן צו באַזאָרגן לעטלאַנד מיט דער" 
נערונגס-פּראָדוקטן, אין די יאָרן 1932-1931 איז ער געווען דער פאָרזיצער 
פון די אַרבעטסלאָזע אין ריגע און ער האָט אָרגאַניזירט אַ ספּעציעלע פאַ- 
בריק פאַר די אַרבעטסלאָזע פון דער טאַבאַק-אינדוסטריע. 

נאָך היטלערס קומען צו דער מאַכט (1933) האָט ער זיך פאַרנומצן מיט 
העלפן דייטשע סאָציאַל-דעמאָקראַטן, וועלכע האָבן געמוזט אַנטלױיפן פון 
זייער לאַנד, מיט איבער אַ יאָר שפּעטער (1924) איז אין לעטלאַנד גופא 
פאָרגעקומען אַ פאַשיסטישע איבערקערעניש און אויך ער האָט געמוזט 
אַנטלױפן פון זיין לאַנד. ער האָט זיך באַזעצט אין פּאַריז און דאָרט אַקטיו 
אָנטײל גענומען אין דער בונדישער טעטיקייט, 
אין אַפּריל 1941 האָט זיך אים איינגעגעבן מיט דער הילף פון יידישן 
אַרבעטער-קאָמיטעט אָנקומען קיין ניוײיאָרק. די לעצטע יאָרן אין אַמעריקע 
איז ער געווען קראַנק, געליטן פון האַרץ-אַטאַקעס, זיין פּלוצעמדיקער טראַ- 
גישער טויט איז געקומען גלייך נאָך אַ רעדע אויף אַ פאַרזאַמלונג פון דער 
בונדישער אָרגאַניזאַציע אין ניו-יאָרק. זיין רעדע דודך און דורך אין סאָ"י 
ציאַליסטישן גייסט האָט סימבאָליזירט מיט זיך זיין איבערגעגעבנקייט, זיין 
טרייקייט צום בונד, צו די אידייען פון יידישן און אינטערנאַציאָנאַלן סאָציאַ- 
ליזם. ס'איז פאָרגעקומען אַ מיינונג-אויסטויש ועגן די נאָנטע װאַלן אין 
אַמעריקע. ראַפּעפּאָרט האָט זיך באַטײליקט אין דער דיסקוסיע. נאָך דעם, 
װי ער האָט פאַרענדיקט זיין װאָרט, האָט ער רואיק זיך אומגעקערט צו 
זיין אָרט אין זאַל, אַװעקגעזעצט זיך לעבן זיין פרוי ח'טע לענאַ און אומ- 
דערװאַרט אויסגעהויכט זיין אָטעם... 
0 


חיים שנייד 


געבוירן דעם 17 מערץ 1889 אין שאַט, קאָװונער גובערניע, רוסלאַנד -- 
געשטאָרבן דעם 27 אַפּריל 1962 אין לאָס אַנדזשעלעס, אַמעריקע. חיים 
שנייד איז געווען פון אַ משפּחה שניידער. צו 13 יאָר איו שנייד שוין געווען 
טעטיק אין קליינעם בונד. ער האָט 
באַלד אַרױיסגעװיזן זיינע אָרֹגאַני- 
זאַטאָרישע פעאיקייטן און אויך אומ- 
באַגרענעצטע ‏ איבערגעגעבנקייט 
צום בונד. דאָס איז אַ כאַראַקטער" 
שטריך, װאָס האָט באַגלײט שניידן 
זיין גאַנצן לעבן. צוזאַמען מיט דעם 
האָט ער פאַרמאָגט אַ בונטאַרישע 
נאַטור פון אַן עכטן רעװאָלוציאָנער, 
װאָס איז געווען דער קענטיקסטער 
צייכן פון דעם אױיסגעפּרואוטן פּיאָ- 
נערן-דור בונדיסטן, 

מיט יאָרן שפּעטער האָט שנייד 
געשריבן וועגן זיין פאַרבינדונג מיטן 
בונד: ;איך בין אַרײנגעטרעטן אין קליינעם בונד אין יאָר 1903, אין מיין 

שטעטל שאַט, קאָװונער ראַיאָן, ליטע. אָרגאַניזאָציעס פון קליינעם בונד זיי- 
נען דעמאָלט אויך געװען אין קיידאַן, יאַנאָװע, װילקאָמיר, שאַװל א 
אַ ריי אַנדערע שטעטלעך מיט קאָװונע אַלס אָנפירנדיקער צענטר"... אדורך 
דעם קליינעם בונד האָבן די יידישע פאָלקס-קינדער דערזען אַ שיינעם אינ- 
האַלט פון לעבן און אַ הויכן אידעאַל, ס'איז געווען צוליב װאָס צו לעבן, 
איך אַלײן שטאַם פון אַ פאַמיליע פון 11 נפשות -- אַלע האָרעפּאַשניקעס. 
פון די עלטער-עלטעון אָן זיינען מיר אַלע געווען פאַרהאָרעװעטע, דער. 
דריקטע און פאַרשקלאַפטע מענטשן. אין מיין האַרץ האָט זיך אָנגעזאַמלט 
אַ ביטערניש קעגן הונגער און נויט, װאָס כ'האָב שטאַרק געפילט. הגם 
נאָך אַ יינגל, האָב איך געשטורעמט מיט פּראָטעסט. דאָס אייגענע איז אויך 
געווען מיט אַנדערע יינגלעך, אין קליינעס בונד האָבן מיר אַ תיקון געפונען" 
(י. ש. הערץ: די געשיכטע פו אַ יוגנט, ניו-יאָרק 1946), 

צוליב די פאַרפאָלגונגען מצד דער צאַרישער פּאָליצײ האָט חיים שנייד 
נאָכן זיצן אין צאַרישע טורמעס עמיגרירט קיין אַמעריקע. באַלד נאָך זיין 
אַהערקומען, אין יאָר 1907, װוערט ער אַקטיו אין דער סאָציאַליסטישער 
באַוועגונג, װי אויך אין אַרבעטער-רינג און אין דער טרייד-יוניאָן באַועגונג, 
שנייד איז געווען פאָרזיצער פון דעם גרינדונגס-צוזאַמענפאָר פון דעם שפּע- 
טער גרויסן פּראָפּעסיאָנעלן פאַראיין --- ,אַמאַלגאַמײיטעד? (מענער קליידער 
אַרבעטער יוניאָן) אין יאָר 1914, פון דעמאָלט אָן איז ער געווען כסדר פאַר- 
בונדן מיט זיין יוניאָן, וי אַ שאַפּ-אַרבעטער און שפּעטעד וי אַן אָרגאַנײזער, 
די סאָציאַליסטישע פּאַרטײ האָט אים עטלעכע מאָל אַרױסגעשטעלט אַלס 
אירס אַ קאַנדידאַט ביי אָרטיקע און פּעדעראַלע קאָנגרעס-װאַלן, 

פאַר די לעצטע 22 יאָר, װאָס חיים ש'נייד און זיין לעבנס-באַגלייטערין, 
פעני שנייד, האָבן געוואוינט אין לאָס אַנדזשעלעס, זיינען זיי געווען אַקטיו 
אין אַלע צווייגן פון דער אַרבעטער-באַװעגונג. דאָס זיינען געווען יאָרן 
פון זייער בשותפותדיקן קאַמף פאַר די אידעאַלן פון סאָציאַליזם און בונד. 
חיים איז געווען דער וויצע-פאָרזיצער פון דער בונדישער אָרגאַניזאַציע אין 
לאָס אַנדזשעלעס, 

עטלעכע טעג פאַר זיין טויט האָט חיים שנייד צוגעשיקט אַ בריוו צום 
קאָמיטעט פון בונד אין לאָס אַנדזשעלעס, װאָס קען באַטראַכט װוערן וי זיין 
צוואה. דער בריוו לייענט זיך אַזױ : 

;ליבע חברים פון בונד, 

מיט פאַרדרוס און עגמת-נפש בין איך געצוואונגען אייך צו שרייבן, אַז 
איך מוז זיך צוריקציען פון אַלע טעטיקייטן צוליב מיין שװאַכן געזונט, מיין 
דאָקטאָר האָט מיר אַזױ באַפױלן און אויך מיין שװאַכקײט דיקטירט מיר אַזױ 
צו האַנדלען. איך דאַרף אייך ניט זאָגן װאָס דער בונד מיינט פאַר מיר, פון 
דער פריסטער יוגנט ביז היינט האָב איך געאָטעמט און געלעבט מיטן 
בונדישן גייסט. אין אַלע שווערע צייטן פון קאַמף און שטורם האָט מיר 
דער בונדישער גלויבן אין דעם סאָציאַליזם געהאָלפן באַלײכטן דעם ועג. 
איצט נאָך מער וי אין דער פאַרגאַנגענהײט, איז אַזױ נויטיק דער בונדישער 

אידעאַליזם, דער בונדישער איינשטעל. מען קאָן גאָר ניט אָפּשאַצן דעם 
היסטאָרישן בײיטראָג, װאָס דער בונד טראָגט צו. מיר לעבן אין אַ היסטאָ- 
רישער צייט. ליידער איז די סאָציאַליסטישע באַװעגונג נישט געװאָקסן 
מיט דעם זעלבן אימפּעט װי די גרויסע געשעענישן פאָדערן עס. אָבער ניט 
געזאָרגט. עס װעט קומען אַ צייט ווען פון אונזערע רייען װעט אױסװאַקסן 
פירערשאַפט, װאָס װעט זיך דערהויבן צו די גרויסע סאַציאַלע געשעענישן 
און פירן אונזער אַמעריקע צו א נייעם סאָציאַליסטישן סדר, 

מיינע ליבע בונדיסטן, אין מיין שװאַכן געזונט-צושטאַנד שעפּ איך 
כוחות פון דעם בונדישן סאָציאַליסטישן אידעאַל, זאָלט איר זיין געבענטשט, 
ליבע חברים, פאַר האַלטן די פאָן אַזױ הויך און ריין. פאַר אַ ליכטיקן מאָרגן 
--- אייער מיט ליבע, 

חיים שגייד", 


ט 
אי אל 
אַ קורצע צייט נאָך דעם טויט פון איר מאַן איז אויך געשטאָרבן פעני 
שנייד, וועלכע איז אויך געװוען טריי און איבערגעגעבן די בונדישע איי 
דעאַלן, 
י ליטעווקא 
0 


משה אָדאָנעך 


געבוירן געװאָרן אין װאַרשע דעם 1טן מאֵי 1888 אין דער משפּחה פון 
אַ גאַרבער. שוין פון די פריסטע יאָרן האָט ער אַרױסגעויזן פאַראינטערע- 
סירונג מיט פּאָליטישע און קולטור-פּראָבלעמען. די רוסלענדער רעװאָלוציע 
פון 1905 האָט אים אַריײנגעצויגן 
אין די רייען פון בונד. ער איז גע" 
ווען אַקטיוו אויף דער בירזעזע און 
אין די קרייזלעך, און אין 1907 איז 
ער אַ קורצע צייט געווען אַרעסטירט, 
אין 1909 האָט משה אָדאָנער פאַר- 
לאָזט װאַרשע און איז אַריבערגע- 
פאָרן קיין פּאַריז, וואו ער איז יאָרן 
לאַנג געווען איינער פון די אַקטיו- 
סטע אין די יידישע קולטור-קרייזן, 
ווען אברהם רייזען האָט אָנגעהויבן 
אַרױסצוגעבן אין פּאַריז (פאַר דער 
ערשטער וועלט-מלחמה) זיין װאָכנ- 
/4 1 בלאַט דער נייער זשורנאַל, איז משה 
אָדאָנער געווען איינער פון זיינע אַרויסהעלפער ביי דער דאָזיקער אַרבעט, 

אין 1916 קומט אַדאָנער קיין אַמעריקע. די יידישע ליטעראַטור און 
יידישע פאָרשונגען זיינען געװאָרן דער גייסטיקער אינהאַלט פון זיין לעבן 
ער איז געווען פּשוט פאַרליבט אין יידישן בוך. מיט גרויס התמדה האָט 
ער אַלץ געלייענט, 

ער וערט דאָ אַקטײַו אין אַ רײי קולטור-אָרגאַניזאַציעס, הויבט אָן 
זיך איינצושאַפן יידישע ביכער, פון וועלכע עס איז שפּעטער אױיסגעװאַקסן 
איינע פון די גרעסטע פּריװאַטע יידישע ביבליאָטעקן אין די פאַראײיניקטע 
שטאַטן. נישט קענענדיק זיך דערװאַרטן ביז מען װעט אים צושיקן דאָס 
גייסטע יידישע בוך אָדער דעם נייסטן זשורנאַל, פלעגט ער באַצײיטנס לויפן 
אין די יידישע בוכהאַנדלונגען זיך דאָס איינצושאַפן, אָפּזאָגנדיק זיך אָפט 
פון סאַמע נויטיקסטן פאַר זיך און פאַר זיין משפּחה. הגם ביזן סוף אַ פּראָלץ- 
טאַריער -- אַ טאַפּעצירער פון פאַך --- האָט ער אַ גרויסן טייל פון זיין באַ- 
שיידענער הכנסה אויסגעגעבן אויף קויפן יידישע ביכער. 


משה אַָדאָנער איז געווען אַן אינסטיטוציע פאַר זיך. פון פאַרשידענע 
לענדער פלעגן זיך צו אים ווענדן יידישע שרייבער און פאָרשער, ביבליאָטעקן 
און אַנדערע אינסטיטוציעס נאָך אַ זעלטענעם יידישן זשורנאַל אָדער אַ זעלטן 
יידיש בוך, און אָדאָנער האָט נישט גערוט, ביז ער האָט עס אויסגעזוכט און 
אַװעקגעשיקט. טייל ניו-יאָרקער פאָרשער האָבן זיך באַנוצט מיט ביכער פון 
זיין ביבליאָטעק, ווייל ערגעץ-אַנדערש זיינען זיי נישט געווען. ווען דער 
יידישער ויסנשאַפטלעכער אינסטיטוט פון ווילנע האָט אָנגעהויבן זאַמלען 
מאַטעריאַלן אין אַמעריקע, איז משה אָדאָנער געװאָרן איינער פון זיינע סאַמע 
איבערגעגעבנסטע זאַמלער. ער האָט נישט געזשאַלעװעט קין צײיט און 
קיין מי און נאָך אַ שווערן טאָג האָרעװאַניע פלעגט ער לויפן פון הויז צו הויז, 
פון גאַס צו גאַס, שלעפו פּעק מיט מאַטעריאַלן, אײנפּאַקן זיי אין קאַסטנס און 
באַזאָרגן זיי פאַרן יידישן װיסנשאַפטלעכן אינסטיטוט. ער האָט געהאַט 
אַ באַפרידיקונג פון דעם, װאָס יידישע פאָרשער, שרייבער און קולטור-טוער 
װעלן קענען אויסנוצן די דאָזיקע קולטור-אוצרות, 


משה אָדאָנער האָט ביז 1940 אין אַמעריקע זיך נישט באַטײליקט אין 
פּאָליטישן לעבן. ערשט מיטן אָנקומען פון בונדיסטן פון פּױילן, כעת דער 
צווייטער וועלט-מלחמה ועקט זיך אין אים אויף זיין ליבע צום בתד, װאָס 
ער האָט מיטגענומען פון דער װאַרשעװער בירזשע. ער דערנענטערט זיך 
װאָס אַמאָל מער צו די ניו-יאָרקער בונדיסטן און לסוף ווערט ער אַ מיט- 
גליד פון דער בונדישער אָרגאַניזאַציע אין ניו-יאָרק. ער בליבט געטריי 
דעם בונד ביז די לעצטע מינוטן פון זיין לעבן. מער וי איין מאָל איז אים 
אויסגעקומען צו פאַרטײידיקן דעם בונד קעגן זיינע קעגנער. 

ווען עס האָט זיך געשאַפן אין ישראל די בונדישע ביבליאָטעק א. נ. 
פון פראַנץ קורסקי, ווערט משה אָדאָנער איינער פון אירע טרייסטע זאַמלער, 
ער האָט איר איבערגעגעבן אַלע דובליקאַטן, װאָס ער האָט פאַרמאָגט, און 
אויך מיטגעהאָלפן צו זאַמלען ביכער ביי אַנדערע, נישט זשאַלעװענדיק 

זיינע כוחות און געלט. דאָס זעלבע האָט אָדאָנער אויך געטאָן פאַר יידישע 
ביבליאָטעקן אין שװועדן און אין דייטשע לאַגערן 

ער איז אויך געווען איינער פון די איבערגעגעבנסטע פריינט פון דעם 
בונד-אַרכיון אין ניו-יאָרק. ער האָט דעם אַרכיו באַרײכערט מיט װערטי 
פולע ביכער און צייטשריפטן נישט נאָר פון זיין ביבליאָטעק, נאָר אויך גע" 
זאַמלט מאַטעריאַלן ביי אַנדערע. אַפּילו אין די לעצטע װאָכן פון זיין לעבן, 
אַ קראַנקער שוין, פלעגט ער טאָן די דאָזיקע אַרבעט, ווייל --- װי ער פלעגט 
זאָגן: ,איך זע דאָ ביי די בונדיסטן אַ גרויסן אידעאַליזם, און דאָרטן, וואו 
עס איז פאַראַן אידעאַליזם, איז מיר נישט צו שווער מיין אַרבעט און מיין מי?, 

ער איז געשטאָרכן דעם 230 יולי 1957 אין ניו-יאָרק. נאָך זיין טוט 
האָבן אַ גרעסערע צאָל יידישע שרייבער אים געווידמעט װאַרעמע אַרטיקלען 
און לידער, 

הלל קעמפינסקי 
6 


שלמה זשעלעזניקאָוו 


געבוירן דעם 15 מאַי 1884 איז קאַרלין ביי פּינסק, מינסקער גובערניע, 
רוסלאַנד -- געשטאָרבן דעם 9 נאָועמבער 1962 אין ניו-יאָרק, 
זיין פאָטער צבי אַלטער איז געווען אַ װאַלד-אַרבעטער. װינטער האָט 
ער פאַרברענגט אין די וועלדער, זו" 
מער האָט ער אויף די טייכן גע" 
פירט טראַטװעס (פּליטעס) האָלץ 
קיין דרום-רוסלאַנד; די מאַמע באַ- 
שע האָט געהאַט אַ קרעמל. קינד- 
ווייז האָט שלמה געלערנט אין חדר 
און תלמוד-תורה. שפּעטער געװאָרן 
אַ שלאָסער און געאַרבעט אין א 
פאַבריק פון שוועבעלעך, 
שוין אין די יונגע יאָרן זיך באַ- 
האָפטן מיטן בונד און אים געבליבן 
געטריי ביזן סוף פון זיין לעבן. ביים 
אָנהײיב פון היינטיקן יאָרהונדערט 
איז אין פּינסק, װאָס האָט געהאַט 
עטלעכע גרויסע פאַבויקן מיט יידישע אַרבעטער, אויפגעקומען אַ שטאַרקע 
בונדישש באַװעגונג, וי זיין טאַטע, האָט אויך שלמהקע געאַרבעט אין װאַלד, 
איינמאָל האָט ער אין װואַלד אַנטדעקט אַ געהיימע פאַרזאַמלונג פון בונדיסטן 
און פון דעמאָלט אָן האָט אים דער בונד צוגעצויגן צו זיך. ער איז אַריין 
אַרבעטן אין דער שוועבעלעך-פאַבריק און געװאָרן אַ מיטגליד אין דער 





89 


בונדישער פאַבריק-גרופּע. ער האָט זיך באַלד אַרױסגערוקט וי אַן אַק- 
טיווער פּראַקטישער טוער, 

אין פּינסק האָבן זיך אָנגעהיבן די ערשטע שטרייקן, דערביי זיינען 
פאָרגעקומען צוזאַמענשטױסן מיט דער פּאָליצײ. שלמהקע, אַ שטאַרקער 
דרייסטער בחור האָט אין די קאַמפן מיט דער פּאַליצײי געשפּילט די הױיפּט- 
ראָל, ער איז געשטאַנען בראש פון דער ב. אָ. (קאַמף-אָפּטײילונג), געווען איר 
;נאַטשאַלניק?, די פּאָליצײי האָט װעגן אים גאַנץ גוט געואוסט און די 
איינצלנע פּאָליציאַנטן האָבן זיך פאַר אים געשראָקן. װען אַן איינצלנער 
פּאָליציאַנט האָט אים געזען פונדערווייטנס, פלעגט ער אַרײנגײן אין אַ גע- 
וועלב אָדער זיך אַרײנדרײען אין אַן אַנדערער גאַס. ער האָט מורא געהאַט 
צו טרעפן זיך מיט אים פּנים אל פּנים. שלמהקעס העלדישקייט און דרייסט- 
קייט האָבן געשמט אין דעם גאַנצן פּינסקער און שפּעטער אויך אין ביאַ- 
ליסטאָקער ראַיאָן, עטלעכע מאָל האָט ער אָנגעפירט מיט אָנפאַלן אױיף 
פּאָליצײיאישע תפיסות, כדי צו באַפרײען אַרעסטירטע, 

עטלעכע מאָל איז שלמה געווען אַרעסטירט. ער איז געזעסן 18 חדשים 
אין טורמע. אין שייכית מיטן דערהרגענען דעם פּראָװאָקאַטאָר אָרנאַצקי 
אין יאָר 1903 האָט מען אים אַרעסטירט און געהאַלטן 9 חדשים אין מינסקער 
טורמע,. מ'האָט אים סוף-כל-סוף געמוזט אַרױסלאָזן, וייל די צאַרישע 
מאַכט האָט נישט געהאַט קיין פאַקטישע באַווייזן קעגן אים (עטלעכע אַנדערע 
בונדיסטן האָט מען פאַרמשפּט אויף קאַטאָרגע). 


נאָכן אַרױסקומען פון טורמע האָט ער צוליב זיכערקייט געמוזט אַװעק 
פון פּינסק. ער איז געווען טעטיק אין די בונדישע אָרגאַניזאַציעס פון ביאַ- 
ליסטאָק און ראַיאָן, אין בריסק, סלאָנים, באָברױסק, מינסק, ווילנע, 


זשעלעזניקאָוו האָט לאַנג זיך נישט געקענט האַלטן אויף איין אָרט, ווייל 
די צאַרישע מאַכט האָט אים געזוכט פאַר זיינע רעװאָלוציאָנערע חטאים. ער 
האָט זיך אױיסבאַהאַלטן אונטער פאַרשידענע נעמען און וייטער געטון די 
פּאַרטייאישע אַרבעט מיט גרויסער ענערגיע און געװאַגטקײט. וען די גע- 
פאַר איז פאַר אים געװאָרן גאָר גרויס, האָט אים די פּאַרטײ געהייסן אַװעק- 
פאָרן קיין אױיסלאַנד. אין 1907 איז ער אַװעק קיין לאַנדאָן. ער האָט גע- 
רעכנט דאָרט צו בלייבן אַ געוויסע צייט און זיך אומקערן קיין רוסלאַנד, 
אָבער די רעװאָלוציאָנערע באַװעגונג איז געגאַנגען שנעל באַרג אַראָפּ. ער 
איז דעריבער אין 1909 אַװעק קיין ניו-יאָרק, 


דאָ האָט ער געאַרבעט וי אַ שטובן-מאַלער. די גאַנצע צייט איז ער געווען 
פאַרבונדן מיט די בונדישע אָרגאַניזאַציעס. גלייכצייטיק איז ער געװען 
אַקטיוו אין דער אַמעריקאַנער סאָציאַליסטישער און אַרבעטער-באַװעגונג: 
אין אַרבעטער-רינג, סאָציאַליסטישער פּאַרטײ, יידישן סאָציאַליסטישן פאַר- 
באַנד און יידישן אַרבעטער-קאָמיטעט. עטלעכע מאָל איז ער געװאָרן גע- 
וויילט אין נאַציאָנאַלן עקזעקוטיװו-קאָמיטעט פון אַרבעטער-רינג. צוזאַמען 
מיט זיין פרוי ראָזע (ליפּסקי) איז ער אויך געוװוען שטאַרק אַקטיוו פאַר די 

קינדער-שולן פון אַרבעטער-רינג (אין אַמעריקע איז זיין פאַמיליע:נאָמען 
געווען סעלניק), 

זיין יינגערער ברידער יאַנקל זשעלעזניקאָוו, וועלכער איז אויך פון די 
יינגסטע יאָרן אָן געווען טעטיק אין בונד און האָט פאַר זיין בונדישער 
טעטיקייט באַצאָלט מיט 6 יאָר קאַטאָרגע, איז שפּעטער געווען א פּאָפּולערער 
בונדישער טוער אין ווילנע. ביים אֶנהויב פון דער צוייטער וועלט-מלחמה 
האָט אים די סאָוועטישע אָקופּאַציע-מאַכט אַרעסטירט אין ווילנע און ער איז 
שוין פון תפיסה מער נישט אַרױס. (ועגן אים אין ערשטן באַנד דורות 
בונדיסטן), 

ביידע ברידער זשעלעזניקאָוו זיינען געווען קינדער פון דער אויפ- 
געװאַכטער יידישער אַרבעטער-מאַסע, װאָס האָט רעװאָלטירט קעגן די עוולות 
און אומגערעכטיקייטן פון דער עקזיסטירנדיקער ארדנונג. אונטער דער 
פאָן פון בונד האָבן זיי געשטרעבט צו שאַפן אַ נייע יושרדיקע וועלט. ביידע 
זיינען זיי געווען אױסגעשפּראָכענע דעמאַקראַטישע סאָציאַליסטן ביזן סוף 
פון זייערע טעג. 

י ש. ה 
0 


אייזיק הילמאַן 


געבוירן דעם 5 אָקטאָבער 1881 אין דובעלן ביי ריגע, לעטלאַנד -- 
רוסלאַנד. זון פון ירוחם פישל און מיכלע. דער פאָטער איז געווען אַ שוחט 
און מורה הוראה. געלערנט אין חדר, ישיבה און ביים טאַטן יידישע לימודים, 
יי ...יי אייזיק הילמאַן איז געװאָרן א 

שוחט, שוין אין די יינגע יאָרן האָט 
אים געצויגן צו וועלטלעכער ביל" 
דונג און צו דער יידישער סאָציאַ- 
ליסטישער באַוועגונג. ער רייסט 
איבער מיטן אַלטפרענקישן רעלי- 
גיעזן לעבנס-שטייגער און טרעט 
אַריײין אין בונד. בעת די רעװאָלו- 
ציאָנערט אַרױסטרעטונגען אין אֶק- 
טאָבער 1905 איז ער געווען אַקטיװ 
אין דער זעלבסטשוץ אין ריגע. ער 
איז דעמאָלט אויך געווען אַרעס- 
טירט א קורצע צייט, אין 1906 האָט 
מען אים אַרעסטירט אין קיעוו, וואו 















ער איז געזעסן 3 חדשים אין טורמע, 
הילמאַן האָט שטודירט אין שאַרלאָטענבורגער פּאָליטעכניקום (דייטש- 


לאַנד) און פאַרענדיקט דעם קורס פון אינזשיניער אין אַמעריקע, וואו ער 

האָט זיך באַזעצט אין יאָר 1906. ער איז געווען באַשעפטיקט אַלס אינזשי- 
ניער אין אַ ניו-יאָרקער שטאָטישן אַמט, 

במשך 55 יאָר איז אייזיק הילמאַן געווען זייער אקטיוו אין אַרבעטער- 
רינג, װי אַ מיטגליד פון נאַציאָנאַלן עקזעקוטיװו-קאָמיטעט, ניו-יאָרקער 
שטאָטישן קאָמיטעט און אַנדערע קערפּערשאַפטן. ער איז אויך געווען טע" 
טיק אין דער יידישער סאָציאַליסטישער פעדעראַציע און שפּעטער אין יידישן 
סאָציאַליסטישן פאַרבאַנד אוֹן אַנדערע אַרבעטער-אָרגאַניזאַציעס. ער האָט 
אָפּגעהיטן זיין אידייאישע פאַרבינדונג מיטן בונד און זיך געציילט צװוישן 
די טרייע בונדישע פױיינט. הגם אַ מענטש, װאָס גיט זיך בעיקר אפ מיט 
פּראַקטישע און אָרגאַניזאַציאָנעלע ענינים, איז ער אויך געווען פּרינציפיעל- 
אױיסגעהאַלטן און זיך נישט געלאָזט מיטרייסן מיט די פאַרשידענע שטראָמען 
--- לינקיסטישע אָדער נאַציאָנאַליסטישע. ער איז געבליבן ביזן סוף אַ דע- 
מאָקראַטישער סאָציאַליסט, 

אייזיק הילמאַן איז געשטאָרבן דעם 11טן אָקטאָבער 1962 אין ניוײיאָרק, 

ב : אַרבעטערירינג בער און טוער, ניזיאָרק 2, אונזער צײט נומ. 11, 19602, 
ניוזיאָרק, 

י ש. ה. 
0 


נפתלי געלבערג 


געבוירן דעם 28 פעברואַר 1894 אין מעזריטש ופאָדליאַשע), רוסיש- 
פּוילן -- געשטאָרבן דעם 8טן יאַנואַר 1958 אין ניו-יאָרק. זון פון יעקב 
אליעזר און העניע לאה. דער פאָטער, אַן אייגנטימער פון 2 געשעפטן, איז 
פיל יאָרן געווען ראש הקהל, גע" 
לערנט אין חדרים, גימנאַזיע (אין 
שעדלעץ און בריסק), װוי אויך אויף 
פּוילישע און יידישע לערער-קורסן, 

פון 1917 געהערט צום בונד. 
שפּעטער געווען אַ מיטגליד פון 
שעדלעצער ראַיאָן-קאָמיטעט פון 
דער פּאַרטײ, אין 1919 געווען אַ 
דעלעגאַט צו דער צווייטער לאַנד- 
קאָנפערענץ פון , בונד" אין פּוילן, 
װאָס איז פאָרנעקומען אין װאַרשע. 
אַ צייט געווען באַשעפטיקט אין די 
קאָאָפּעראַטיוון און אויך אַ סעקרע- 
טאַר פון פּראָף. פאַראיין פון מעטאַל- 





אַרבעטער אין װאַרשע. אין די ערשטע יאָרן געווען אַקטיוו אין דער בונ" 


דישער באַוועגונג אין מעזריטש, שפּעטער אין װאַרשע. אין די יאָרן 1921-- 
4 געווען מיטאַרבעטער אין דער אַכט-בענדיקער אויסגאַבע יידישע אין- 

דוסטריעלע אונטערנעמונגען אין פּױלן אין 1924--1925 געווען סעקרעטאַר 
פון פאַראיין פון יידישע ליטעראַטן און זשורנאַליסטן אין װאַרשע. 

אין 1926 האָט נפתלי (אַנאַטאָל) געלבערג אױיסגעװאַנדערט קיין קאַנאַדע. 
8 יאָר געלעבט אין טאָראָנטאָ, וואו געווען לערער פון דער דאָרטיקער אַר- 
בעטער-רינג מיטל-שול, אין 1924 האָט ער זיך באַזעצט אין ניו-יאָרק, וואו 
ער איז געווען לערער אין אַרבעטער-רינג-שולן און אויך געאַרבעט פאַרן 
ביכער-פאַרלאַג ,ציקאָ?, 

געלבערג האָט געדרוקט אַרטיקלען אין פאַרשידענע צייטונגען און 
זשורנאַלן אין פּוילן, אַמעריקע און אַנדערע לענדער. געוען אַ מיטגרינדער 
און מיטרעדאַקטאָר פון מעזריטשער װאָכנבלאַט און שפּעטער מיטרעדאַקטאָר 
פון דער קינדער-צייטונג, אױסגאַבע פון אַרבעטער-רינג אין ניו-יאָרק. פיל 
יאָרן אַרומגעפאָרן אין די לענדער פון אַמעריקאַנער קאָנטינענט, כדי צו 
פאַרשפּרײטן יידישע ביכער. 

ביזן טויט געווען פאַרבונדן מיט דער בונדישער באַועגונג. אויך גע- 
ווען אַקטיוו אין דער לייבאָר-פּאַרטײ אין קאַנאַדע און סאָציאַליסטישער פּאַרטײ 
אין אַמעריקע. ער האָט פאַריתומט זיין פרוי רוזשקע -- אַ בונדיסטקע, א זון 
און אַ טאָכטער, 

ב. ;: אנקעטע אין אַרכיו פון בונד. ארבעטער'רינג בער און טוער, נייאָרק 1962, 
לעקסיקאָן פון דער נײער יידישער ליטעראטור, צװייטער באַנד, נייאָרק 1958. א. גי 
אונזער צייט, יאַנואַר-פעברואר 1958, גייאָרק. 

י ש. ה 
0 


רפאל קלעפפיש 


זון פון גריצער כלל-טוער (קהלשן דאָזאָר) יעקב און אייניקל פון װאַר- 
שעווער אב בית-דין ר' זאַנװעלע קלעפּטיש. 

חגם פון אַן אָרטאָדאָקסישער משפּחה, האָט רפאל זיך דערװאָרבן אַ סך 
וועלטלעכע בילדונג. ער האָט שטודירט אויף 
צוויי פאַקולטעטן פון װאַרשעװער אונייוערזי- 
טעט -- פילאָזאָפיע און יורי. ער איז בכלל 
געווען אַן אײיביקער לערנער -- גאַנצע נעכט 
איז ער געזעסן און שטודירט. געהאַט אַ השפּעה 
אִויף דער רייפערער יוגנט, פאַר וועלכער ער 
האָט אָפט געהאַלטן פאָרלעזונגען װעגן פאַר- 
שידענע פּראָבלעמען. ווען ביים סוף פין דער 
ערשטער וועלט-מלחמה האָט זיך געשאַפן אין 
שטעטל אַן אומזיכערע לאַגע, איז לוט רפאלס 
איניציאַטיוו געשאַפן געװאָרן אַ זעלמסטשוץ 





פון דער יידישער יוגנט, 
אין די צװאַנציקער און דרייסיקער יאָרן געווען דער אַקטיווסטער טוער 


פון דער בונדישער אָרגאַניזאַציע אין גריצע. אין אַלע פּאָליטישע או? קול- 
טור-טעטיקייטן געווען באַטײליקט. אָפט געקומען קיין װאַרשע ועגן גע- 
זעלשאַפטלעכע ענינים און זיך שטאַרק אינטערעסירט מיט דעם אַלגעמײנעם 
בונדישן פּאַרטיי-לעבן, געווען דאָזאָר פון דער גריצער יידישער קהילה, 
אַ גוטער, הילף-גרייטער מענטש, אומדערמידלעך אין זיין אַרבעט לטובת- 
הכלל, אַן אמתער טיפ פון אַ פאָלקס-אינטעליגענט, באַליבט אין ברייטע 
קרייזן. יאָרן לאַנג געווען די צענטראַלע פיגור פון בונד אין גריצע. אומגע- 
קומען בעת דער צוייטער וועלט-מלחמה, 

דעם לעצטן גרוט פון אים האָט געברענגט חבר יוסף גאַטאײנער, 
װאָס האָט אים געטראָפן אין אַ נאַצי-דייטשן קאָנצענטראַציע-לאַגער אין 
פּלאַשאָוו, אין שכנות פון קראָקע. געווען איז עס סוף נאָוועמבער 1929. גאָט- 
איינער, װאָס האָט קלעפּפישן פריער נישט געקענט, האָט אים געזען שטיין 
אויפן פּלאַץ אַרומגעװיקלט מיט אַ קאָלדרע, כדי זיך צו שיצן פאַר דער 
קעלט. ער האָט באַמערקט, וי דער נידריקער, דאַרער מאַן איז דער צענטר 
פון אויפמערקזאַמקײט פאַר אַ גרעסערער גרופּע געפאַנגענע יידן, װאָס זיינען 
כסדר צו אים געגאַנגען וי צו אַ רבין. זיי האָבן אים עפּעס געפרעגט און ער 
האָט זיי שטיל געענטפערט. אויך גאָטאײינער האָט זיך צו אים דערנענטערט, 
נאָך אַן אויסטויש פון עטלעכע ווערטער, האָבן ביידע שוין געוואוסט, אַן זי 
זיינען חברים-בונדיסטן, וען קלעפּפיש האָט דערהערט, אַז ער האָט פאַר 
זיך דעם לאָדזשער בונדיסט יוסף גאָטאײינער -- דער נאָמען איז אים געוען 
באַוואוסט צוליב דעם װאָס מיט 3 יאָר פריער איז גאָטאײינער געווען פאַרשיקט 
אין פּוױלישן קאָנצענטראַציע-לאַגער אין קאַרטז-בערעזע -- האָט ער אים 
אַרומגעכאַפּט און געקושט. כאָטש מ'האָט שוין פינף טעג נישט געהאַט 
געגעבן צו עסן, האָט אָבער רפאל זיך שטאַרק געפרייט, ווען אים איז גע- 
לונגען צו באַקומען אַ שטיקל פון אַ צייטונג, װאָס די נאַצישע מאַכט האָט 
אַרױסגעגעבן און וואו מ'האָט געקענט לייענען עטלעכע ידיעות פון לאַנד, 
גאָטאײנערן האָט זיך איינגעגעבן צו אַנטלופן פון לאַגער און ראַטעװען זיין 
לעבן און רפאל קלעפּפיש האָט געטיילט דעם גורל פון די 6 מיליאָן יידן 
װאָס די היטלעריסטן האָבן אומגעברענגט, 

ב. : ל. קולא, לעאָן אָלער, א. פרידמאַן : אין בוך מגילת גריצע, תל-אביב 1955, 
אינפאָרמאַציץ פון יוסף גאָטאײנער, נייאָרק. 

? ש. ח 
9 


מנשה ויינגראָס 


אַ קעמפער פון דער רעװאָלוציע פון 1905, איז מנשה װיינגראָס גע- 
שטאַנען אין די ערשטע רייען פון בונד אין ריפּין (פּלאָצ:קער ראַיאָן). ער איז 
געווען אָרגאַניזאַטאָר און קעמפער פאַר די אינטערעסן פון יידישן אַרבעטער, 

כאָטש ער האָט געהאַט אַ גרעסערע פאַמיליע, װאָס ער האָט געשפּיזט 
מיט זיין אַרבעט װי אַ בלעכער און ער פלעגט אָפט אַװעקפאָרן אויף גאַנצע 

װאָכן אין די דערפער דעקן דעכער פון די פּױערישע היזער, האָס ער 
דאָך געווידמעט פיל צייט פאַר דער פּאַרטײ, מיט זיינע אייגענע מיטלען 
פלעגט ער אויך העלפן די סאַמע אָרימסטע פּאַמיליעס פון שטאָט, 

בעת דער נאַצישער הערשאַפט אין דער צייט פון דער צווייטער וועלטי 
מלחמה האָט ער פאַרבלאַנקעט אין אַ דאָרף נישט וייט פון ריפּין. ס'איז 
אים געווען אַ גרויסער װײיטאָג צו פאַרלאָזן דעם אָרט וואו ער האָט געאַרי 
בעט און געקעמפט, וואו יעדעס הויז איז אים געווען אַזױ נאָנט און טייערי 
די נאַציימערדער האָבן אים אֶבער אַנטדעקט און דערמאָרדעט. 

בער דראַטווא 
6 


ריווע בערנשטין 


אַ קראַנקןדשוועסטער --- פאַר קינדער און עמיגראַנטן. זי האָט געשטאַמט 
פון קרעמעניץ, װאָלינער גובערניע, רוסלאַנד (שפּעטער אין אומאָפּהענגיקן 
ער פון פרומע בירגערלעכע עלטערן. 

2 ריווע (רבקה) האָט אָנגעהויבן איר 
געזעלשאַפטלעכע אַרבעט, וען זי 
איז נאָך געווען אַ יינג מיידל, באַלד 
נאָך דער ערשטער וועלט-מלחמה, 
אין קרעמעניץ איז געשאַפן געװאָרן 
אַ זומער-קאָלאָניע פאַר יתומים און 
היימלאָזע קינדער. ריװע איז צו" 
געצויגן געװאָרן צו דער אַרבעט 
אין דער קאָלאָניע און גאָר גיך איז 
זי געװאָרן איינע פון די אָנפירע- 
רינס, 

ריווע בערנשטיין איז געװאָרן אַ 
קראַנקן-שוועסטער און זיך פאַר" 
4 בונדן מיט דער בונדישער באַװע" 
גונג. ווען ס'איז אין יאַנוער 1926 געעפנט געװאָרן די קינדער"סאַנאַטאָריע 
אויפן נאָמען פון װולאַדימיר מעדעם אין מיעדזעשין, איז ריווע בערנשטיין 
געווען די ערשטע קראַנקן-שװעסטער, אין די ערשטע יאָרן האָט זי אויך 
צוגעהאָלפן ביים איינשטעלן די פּעדאַגאָגישע יסודות פון דעם וויכטיקן אנ" 
שטאַלט, 
אין די דרייסיקער יאָרן איז זי אַװעק צו אַן אַנדערער אַרבעט. במשך 
עטלעכע יאָר איז זי געווען באַשעפטיקט װי אַ קראַנקן-שוועסטער אויף האָי 
לטנדישע שיפן, װאָס האָבן געפירט עמיגראַנטן קיין דרום-אַמעריקע. 06 
מאָל איז זי דורכגעפאָרן איבערן אַטלאַנטישן אָקעאַן. שפּעטער האָט זי 
געאַרבעט אויף דער שיף פאַלאָניאַ, װאָס האָט געפירט יידישע עמיגראַנטן פון 
פּאָרט קאָנסטאַנץ קיין חיפה, די דאָזיקע נסיעות האָט זי אַדורכגעמאַכט 52 

מאָל,. ביים אויסברוך פון דער צוייטער וועלט-מלחמה איז זי גראָד געווען 
אין װאַרשע. זי האָט זיך גלייך אַרײנגעװאָרפן אין דער הילף-אַרבעט פאַר 
פּליטים. אינגיכן איז זי אַװעק קיין איטאַליע און פון דאָרטן קיין ארץיישראל, 
וואו זי האָט געאַרבעט אין דער קױאַנקן-קאַסע. שפּעטער איז זי במשך פון 
יאָרן געווען באַשעפטיקט אין אַמבולאַטאָריע פון פּאָרט אין יפן. 

די גאַנצע צייט, אומעטום, וואו זי איז געווען, האָט זי אָנגעהאַלטן איר 
קאָנטאַקט מיטן בונד און מיט דער צישאָ. נאָך דער צווייטער וועלט-מלחמה 
איז זי געקומען קיין עראַנקרייך און במשך פון די יאָרן 1947 --- 1949 געווען 
טעטיק אין דער בונדישער װלאַדעק-היים אין ברינואַר, אין שכנות פון פּאַריז, 

אָט װאָס ס'האָבן וועגן איר דערציילט מענטשן, װאָס האָבן זי געקענט 
פון דער נאָנט ביי איר אַרבעט: 

;די דעמאָלט יונגע בלאָנדע קראַנקן-שוועסטער פון קרעמעניץ האָט אין 
דער מעדעם-סאַנאַטאָריע געפונען אַ װאונדערבאַרן פּלאַץ וואו צו אינוועס- 
טירן איר ענערגיע און אַרבעטס-לוסט".. ;זי האָט תמיד געלעבט פאַר 
אַנדערע, קיינמאָל נישט געטראַכט וועגן זיך. אַלס סאָציאַלע שװעסטער 
האָט זי באַזוכט די קעלערן און בוידעם:שטיבלעך פון דער יידישער אָרימ- 
קייט אין װאַרשע און צוגעשטעלט מאַטעריאַלן דעם חבר װיקטאָר אַלטער 
פאַר זיין אַרבעט אַלס לאַװניק אין װאַרשעװער מאַגיסטראָט* (יצחק לודען אין 
לעבנס-פראַגן), 

;אַ יינגע, געזונטע, מיט אַ קיילעכדיק פּנים און ראָזץ באַקן אַ פּאָר 
בלויע קלוגע אויגן, אַ דיקן לאַנגן, בלאָנד-פלאַקסענעם צאָפּ ביז דער טאַליע, 
האָט ריווע בערנשטיין דאָס ערשטע מאָל אויף מיר געמאַכט דעם איינדרוק 
פון אַ "שיקסע', נאָר דאָס בלאנק-ווייסע פאַרטוך, װאָס זי האָט געטראָגן און 
די אויסגעשטרעקטע הענטלעך פון די קינדער, וועלכט האָבן זיך איינגע- 
קלאַמערט אַרום איר מיט ליבשאַפט, האָבן עדות געזאָגט, אַז זי איז די הויפּט- 
סאַניטאַרין פון דער 'מעדעם-סאַנאַטאָריע! אין מיעדזעשין, הינטער װאַרשע. 
און הגם זי איז געווען אַ סאַניטאַרין, האָבן אַלע קינדער זי גערופן לערערין, 
לערערין בערנשטיין. וייל אַחוץ קראַנקן-שװעסטער איז זי אויך געוען 
לערערין, דערציערין? ידינה אַלטמאַן-שטײײנבערג אין לעצטע נייעס), 

כאָטש במשך פיל יאָרן אַ װאַנדערין, האָט זי אָבער געהאַט אַ סטאַבילע 
גייסטיקע היים --- דעם בונך. די לעצטע יאָרן פון איר לעבן איז זי געווען 
פאַרבונדן מיט דער נונדישער אָרגאַניזאַציע אין מדינת-ישראל. די קראַנקן- 
שוועסטער ריווע בערנשטיין איז אין עלטער פון 54 יאָר געשטאָרבן נאָך אַ 
לענגערער קראַנקײיט דעם 11טן סעפּטעמבער 1959 אין תל-אביב. זי האָט 
פאַריתומט צוויי שװועסטער -- צירע און בעלע -- די לעצטע אַן אַקטיוע 
בונדישע טוערין אין בוענאָס-איירעס, 

ב. : בעלא בערנשטיין ; קרעמעניץ יזכור בוך), בוענאָס-אײירצס 1965. ע. ג.: 
אונזער צייט, אָקטאָבער 1959, נייאָרק. גאָלדע צוקער : אונדזער געדאַנק, נאָװעמבער 
9, בוענאָס:איירעס. יצחק לודען : לעבנס פראַגן, אָקטאָבער 1959, תל-אביב. א. ש. 
שטיין : לעצטע נײיעס, 22 יוני 1956, תל-אביב. בינה אַלטערמאַן-שטײנבערג: דאָרט, 
2 סעפּטעמבער 1959. אינפאָרמאַציע פון מנוחה זאַלצמאַן, ניריאָרק. 

י ש. ה. 
290 


גרשון וואַסער 
געבוירן יאַנואַר 1891 אין גראַיעװע, לאָמזשער גוכערניע, רוסיש-פּױלן 
-- געשטאָרבן אין װאַרשעװער געטאָ בעת דער צוייטער װעלט-מלחמה 
(אויגוסט 1940), 





אין גרענעץ-שטעטל גראַיע- 
; ווע האָבן די פאַרמעגלעכע 
{ עלטערן -- הערש און דבורה 
{ -- געפירט גרויסע מסחרים. 
| עטלעכע יאָר נאָך גרשונס 
| געבורט איז דער פאָטער גע- 
{ שטאָרבן, 
| = שפּעטער געלעבט אין װאַר- 
שע. צום בונד געהערט פון 
| די פריער יוגנט-יאָרן אָן (גע- 
| ווען אַ ברודער פון באַקאַנטן 
| בונדישן טוער מאיר װאַסער). 
וי זיין ברודער, איז אויך 
גרשון געווען איינער פון די אַקטיװוסטע בויער פון דעם פאַראיין פון האַנדל- 
און ביוראָ-אָנגעשטעלטע אין ואַרשע. גליכצייטיק איז ער געװען אַק- 
טיוו אין דער בונדישער קאָאָפּעראַטיווער באַװעגונג, און אין דער קרעדיט- 
צענטראַלע,. אין דעם האַנדלס-אָנגעשטעלטן פאַראיין, װאָס האָט אָרגאַניזירט 
די גרויסע מאַסן יידישע אָנגעשטעלטע אין װאַרשע, איז ער געווען כסדר- 
דיקער פאַרװואַלטונגס-מיטגליד, מיטגליד פון פּרעזידיום און קאַסירער. זיין 
איבערגעגעבענע אַרבעט האָט זיך געפילט אין יעדן וינקעלע פון זאַמענ- 
האָף 5, דעם לאָקאַל פון האַנדלס-אָנגעשטעלטן פאַראיין, װאָס גרשון האָט 
געהאָלפן איינשאַפן און וועגן וועלכן ער האָט קיינמאָל נישט אויפגעהערט 
צו זאָרגן. 

גרשון װאַסער איז געווען מיט לייב און לעבן פאַרבונדן אויך מיט דער 
ריין-פּאַרטייאישער אַרבעט. ער איז געווען לאַנגײיאָריקער פאָרזיצער פון 
דער בונדישער גרופּע האַנדלס-אָנגעשטעלטע, געניסנדיק פון ליבע און 
אַכטונג פון אַלע מיטגלידער, 

אין דער אונטערערדישער אַרבעט פון בונד אונטער דער נאַצישער 
אָקופּאַציע האָט ער גענומען אַן אַקטיון אָנטײל. װי תמיד, האָט ער בי" 
געטראָגן זיין חלק שטיל, רואיק און זאַכלעך. זיין אָפּנעשװאַכט האַרץ האָט 
נישט אױסגעהאַלטן די יסורים. די חברים האָבן אים מקבר געװוען אויפן 
גענשער בית-עולם ביי די קברים פון די בונדישע יוגנט-טוער אַבראַשע 
וויינער און לייבל אָלשאַניעצק 

זיין פרוי (צוזאַמען מיט אים אויפן בילד), וועלכע האָט געאַרבעט אין 
די בונדישע קאָאָפּעראַטיוון, איז אומגעברענגט געװאָרן אין יאָר 1942 אין די 
גאַזדקאַמערן פון טרעבלינקע. 

יוליאַן װיעליקאָווסקי 


די גאַנצע פּערזענלעכקייט פון יוליאַן װיעליקאָווסקי װאָלט מען געקענט 
באַצײיכענען מיט איין אויסדרוק: ער איז געװוען -- /מיסטער לערער? 


ער איז געבוירן געװאָרן אין װאַרשע אין די שפּעטע ניינציקער יאָרן 
(1898 אָדער 1899), אין אַן אָרימער 
פאַמיליע. גאָר פרי האָט ער אַרױס- 
געוויזן אַ גרויסן חשק צו לערנען 
און האָט זיך דערשלאָגן ביזן אוני- 
ווערזיטעט, אָבער ער האָט אים 
דאָך נישט באַוויזן צו ענדיקן, 

בעת דער ערשטער וועלט-מלחמה 
איז ער אַרײינגעטרעטן אין דער דע- 
מאָלט אומלעגאַלער סאַציאַל-דעמאָ- 
קראַטישער יוגנט- אָרגאַניזאַציע צן- 
קונפט (שפּעטער --- יוגנט-בונד צו- 
קונפט) און איז באַלד געװאָרן איי" 
נער פון די בעסטע קריז-פירער 
(;רעפערענטן"). בעתן דורכפאַל 
פון אַן אומלעגאַלער קאָנפערענץ פון דער דאָזיקער בונדישער יוגנט-אָרגאַני- 
זאַציע, אין יאַנואַר 1918, אונטער דער דייטשער אָקופּאַציע, איז ער אַרעס- 
טירט געװאָרן צוזאַמען מיט אַלע אָנטײלנעמער און איז אָפּגעזעסן עטלעכע 
װאָכן אין תפיסה, 





נאָכן אויפקום פון אומאָפּהענגיקן פּוילן האָט ער וייטער געאַרבעט אין 
יוגנט-בונד צוקונפט, דער עיקר וי אַ לעקטאָר און קרייז-פירער. אין דער 
צייט פון דער פּוױיליש-באָלשעװיסטישער מלחמה, ווען כמעט אַלע פירער פון 
דער יוגנט זיינען צוגענומען געװאָרן אין דער אַרמײ, האָט די בונדישע יוגנט- 
אָרגאַניזאַציע אָרגאַניזירט אָוונט-קורסן פאַר יוגנטלעכע אַרבעטער. יוליאַן 
איז באַשטימט געװאָרן פאַרן פאַרװאַלטער פון דער אָװונט:שול און ער איז 
אויך געווען פון די געציילטע לערער. דאָ האָט ער אַנטדעקט זיין לעבנס- 
באַרוף --- לערעריי. זינט דעמאָלט האָט ער זיין גאַנץ לעבן מיט התלהבות 
און מיט זיין גאַנצער איינגעבוירענער דינאַמישקייט און ענטויאַזם אָפּ- 
געגעבן צו לערערשאַפט. ער איז אינגיכן געװאָרן אַ לערער -- און דערצו 
איינער פון די פּאָפּולערסטע און באַליבטסטע לערער -- פון די יידיש- 
וועלטלעכע (צישאָ)-שולן, כמעט די גאַנצע צייט אין דער ב. מיכאַלעװיטש- 
שול אויף מילע 51, אין צענטר פון דער גרעסטער יידישער אַָרימקײט, 
אין די צװאַנציקער יאָרן איז ער אויך געווען אַ לערער, אַ געוויסע צייט 
אויך פאַרװאַלטער, פון די אָװונט-קורסן פאַר יוגנטלעכע אַרבעטער ביים 
צענטראַל-ראַט פון די פּראָפּעסיאָנטלע פאַראיינען. ווען עס איז געשאַפן געװאָרן 

דער סקיף (סאָציאַליסטישער קינדער-פאַרבאַנד) אין 1926, האָט יוליאַן אויך 
געפירט היפּשע עטלעכע יאָר סקיף-קרייזן, 

אין די דרייסיקער יאָרן האָט יוליאַן חתונה געהאַט מיט דער ח'טע 
בערטא וויערושעווסקא, אַ בונדישע טוערין פון װלאָצלאַװעק. זיי האָבן גע- 
האַט איין קינד, 

יוליאַן אי! געווען אַ בעל-מום, ער האָט שטאַרק געלאָמט אויף אַ פוס, 
זיין גאַנצע פּערזענלעכקייט איז אָבּער געווען אַ פאַרלײיקענונג פון קאַלי- 
קייט. באַװעגט האָט ער זיך גיך, ער איז געווען דינאַמיש, קיין מאָל נישט 
איינגעשטאַנען אויף אַן אָרט, שטענדיק געווען פריילעך, באַרעדעװודיק, זינ- 
גענדיק, צווישן די קינדער פון זיין שול אָדער קינדער-קאָלאָניע, וואו ער 
האָט אויך געאַרבעט, האָט ער געזונגען מיט די קינדער, געשמועסט מיט 
זיי, דערציילט זיי מעשהלעך, וויצן, אַנעקדאָטן, געפרעגט זיי רעטענישן, נאָר 
ער האָט זיי קיין מאָל נישט אָפּגעלאָזט, כסדר זיי צו עפּעס אַרױסגערופן, 
כאָטש זיין גאַנצע צייט שפּעטער האָט ער געווידמעט דער שול-אַרבעט, איז 
ער פאַרבליכן אַ געטרייער בונדיסט און זיין גאַנצע לערערישע טעטיקיט 
איז געווען אַדורכגעדרונגען מיטן בונדישן גייסט, 

יוליאַן איז מיט זיין פאַמיליע פאַרבליבן אין װאַרשעװער געטאָ. כעת 
דער גרויסער דעפּאַרטאַציע פון װאַרשעװער געטאָ אין 1942 איז יוליאַן מיט 
זיין פרוי און קינד אַװעקגעשיקט געװאָרן צו די גאַזיקאַמערן פון טרעב- 
לינקע, 

מ ק. 
0 


שאול גראָספאַטער 


געבוירן דעם 2טן אויגוסט 1904 אין װאַרשע -- געשטאָרבן דעם 20טן 
אַפּריל 1961 אין ניו-יאָרק. 
אין חדר, שפּעטער געענדיקט אַ האַנדלס-שול און 
0 ו געווען אַ סטודענט אין פרייען פּױ- 
;.- לישן אוניווערזיטעט אין װאַרשע, 
גאָר יינג אַרײנגעטרעטן אין דעם 
יוגנט-בונד צוקונפט און גיך זיך 
אַרױסגערוקט וי אַן אַקטיוער 
טוער,. אין דער בונדישער באַװע- 
גונג געװאָרן באַקאַנט אונטער זיין 
פּסעװדאָנים יאַנעק גראָס. 
זיין איבערגעגעבנקייט, זיינע 
רעדנערישע און אָרגאַניזאַטאָרישע 
פעאיקייטן האָבן אים שנעל אַרױס- 
גערוקט אין פאָדערגרונט און ער 
איז אין יאָר 1922 געװאָרן דער 
סעקרעטאַר פון דער װאַרשעװער 

אָרגאַניזאַציע פון יוגנט-בונד צוקונפט. עֶר איז גלייכצייטיק געווען אַן אָנ- 
געשטעלטער אין דער אַרבעטער-קרעדיט-צענטראַלע, וואו אים איז אויסגע- 
קומען צו אַרבעטן אונטער דער אָנפירונג פון װיקטאָר אַלטער און זדזשיסלאַװ 
מושקאַט, 

שפּעטער איז ער געװאָרן טעטיק אין דער פּראָפּעסיאָנעלער באַװעגונג, 
ער איז געװאָרן סעקרעטאַר פון פּראָפ, פאַראיין פון דערנערונג-אַרבעטער און 
לסוף -- טעקרעטאַר פון פאַראיין פון האַנדלס-און ביוראָ-אָנגעשטעלטע אין 
װאַרשע, 

יאַנעק גראָס האָט זיך אַלע מאָל אויסגעצייכנט מיט אַרבעטסזאַמקײט, 
ער איז געווען דורכגעדרונגען מיט התלהבות פאַר דער אידייע. ער האָט אין 
דער אַרבעט אַרײנגעלײגט פיל ברען און נשמהדיקייט. ער איז געװאָרן אַ 
מדריך פון דער בונדישער יוגנט אין װואַרשע, געװאָרן איינער פון זייער 
אָנערקענטער פירער. יאַנעק האָט ניט געואוסט פון קיין פּשרות. ער איז 
אין דער אַרבעט געווען זייער מיליטאַנטיש, ס'איז אים אויסגעקומען אָנ- 
צופירן מיט שווערע עקאָנאָמישע קאַמפן, און ס'איז אין פּױלן ניט געוען 
שווער פאַר די אַרבעטס-געבער צו קריגן די הילף פון דער פּאָליצײי קעגן 
די פּראָפעסיאָנעלע פאַראיינען. 

אין 1929 ווען ס'איז אױיסגעבראָכן די צווייטע וועלט-מלחמה. איז ער 
צוזאַמען מיטן גרויסן שטראָם איינוואוינער אַרױס פון װאַרשע. ער איז גע- 
קומען קיין ווילנע, וואו ער איז געווען טעטיק אַ יאָר צייט. ער איז געװוען 
צווישן די, פאַר וועלכע דער יידישער אַרבעטער-קאָמיטעט האָט געשאַפן 
. וויזעס קיין אַמעריקע, כדי זיי זאָלן אויסמיידן די געפאַר אַרעסטירט צו וערן 
דורך דער 1.ק.ו.ד,, װי ס'איז געשען מיט פיל אַנדערע סאַציאַליסטישע 
און טרייד-יוניאָניסטישע טוער. אויפן וועג קיין אַמעריקע, איז ער אינטער- 
נירט געװאָרן אין יאָפּאַן און פאַרשיקט געװאָרן קיין שאַנכאַי (כינע), וואו 
ער איז במשך עטלעכע יאָר געװען צװוישן די אַקטיווסטע טוער פון דער 
דאָרטיקער בונדישער פּליטים-גרופּע. זיין פרוי און קינד, װאָס זיינען געבליבן 
אין פּוילן, זיינען אומגעקומען בעת דער מלחמה, וי קרבנות פין נאַציזם, 
אין די ערשטע טעג פון דער מלחמה איז זיין פרוי דערהרגעט געװאָרן פון 
אַ באָמבע, װאָס דייטשע עראָפּלאַנען האָבן אַראָפּגעװאָרפן,. ס'איז נאָך גע- 
בליבן לעבן זיין בן-יחיד, װאָס איז שפּעטער אומגעברענגט געװאָרן דורך 
די נאַציס. ערשט נאָכן סוף פון דער צוייטער װעלט-מלחמה, אין 1945, 
איז געלונגען דעם חבר יאַנעק גראָס זיך אַרויסצורייסן פון שאַנכאיער גיהנום, 

ער איז געקומען קיין פּאַריז,. נישט געקוקט אויף די שװוערע איבער. 
לעבונגען, װאַרפט זיך יאַנעק גראָס אויפסניי אַריין מיט התלהבות אין דער 
בונדישער טעטיקייט און טרעט אָפט אַרױס אַלס רעדנער אויף פאַרזאַמלונגען. 
ער ווערט דער פאַרװאַלטער פון דער טעגלעכער בונדישער צייטונג אונזער 
שטימע און שפּעטער איר רעדאַקטאָר. אויף דעם פּאָסטן איז ער פאַרבליבן 
ביז 1956, ווען ער האָט זיך באַזעצט אין ניו-יאָרק, 

שוין אין פּוילן האָט יאַנעק גראָס פון צייט צו צייט געדרוקט אַרטיקלען 

און היפּטאָרישע אָפּהאַנדלונגען אין דער בונדישער פּרעסע. אין 1926 האָט 
ער אַרױסגעגעבן אַ ביכל א. נ. פּראַלעטאַריאַט (אַ קאַפּיטל געשיכטע פון דער 
פּוילישער אַרבעטער-באַװעגונג). אויך אין פּאַריז און ניו-יאָרק האָט ער 
פאַרעפנטלעכט אַרטיקלען אין דער בונדישער פּרעסע און אין אַנדערע 
זשורנאַלן, 

אין גיו-יאָרק איז ער געווען אַ מיטגליד פונם שטאָטישן קאָמיטעט פון 
בונד און געאַרבעט וי אַ בוכהאַלטער אין דעם לאָקאַל 62 פון ,אינטערנעשאָנאל 
ליידיס גאַרמענט װאָרקערס יוניאָן". פון צייט צו צייט פלעגט ער אַרױס- 
טרעטן אין פאַרשידענע שטעט פון אַמעריקע און קאַנאַדע װי אַ שליח פון 
בונד. 

הגם שטענדיק אַקטיו, האָט ער אויך באַוויזן אָפּצושפּאָרן צייט אויף 
לייענען -- און געלייענט האָט ער אַ סך. ער האָט זיך באַמיט צו זיין גוט אינ" 
פאָרמירט וועגן די פּראָבלעמען און אידייען פון דער צייט, 

ב. ; אונזער צײט נומ. 574 ; יוסף גוטגאָלד ; דאָרט נומ. 6 1961 גיהיאָרק. לעקי 
סיקאָן פון דער נייער יידישער ליטעראטור, צװייטער באַנד, 1958 נייאָרקי 


? ש. ה 
0 


פינקוס ראָזענבערג 


פּינקוס ראָזענבערג איז געווען זיין גאַנץ לעבן אַקטיוו אין דער בונדי- 
שער יוגנט-באַוועגונג אין װאַרשע; אין יוגנט-בונד צוקונפט, אין די יוגנט" 
סעקציעס ביי די פּראָפּעסיאָנעלע פאַראיינע, און בפרט אין טעקסטיל- 


ער איז געבוירן געװאָרן אין יאָר 1907 און 
געשטאַמט פון אַ בונדישער פאַמיליע. זיין 
טאַטע הענעך ראָזענבערג איז פון יאָר 1904 
געווען אַ בונדיסט,. ער איז געװען אַן אייג- 
בינדער, אַן אַקטיװוער טוער אין דער אי:- 
בינדער-סעקציע פון דרוקער-פאַראיין און אַ 
מיטגליד פון דער פאַרװאַלטונג פון דרוקער- 
פאראיין (געשטאָרבן דעם 8 פעברואַר 1925), 
פּינקוסעס עלטערער ברודער און זיינע שוועס- 
טער זיינען אַלע געווען צוקונפטיסטן. 
.1 גאָר יונג איז פּינקוס געװאָרן אַ טעקס- 
2 טיל-אַרבעטער און אַ מיטגליד פון דער 
יוגנט-סעקציע פון טעקסטיל-פאַראיין. גלייכ- 
| צייטיק איז ער געװאָרן אַ צוקונפטיסט און 
אַ מיטיליד פון קרייז ;א. ג. פון אַלבערט 
בערנשטאָק, וואו עס האָבן זיך קאָנצענטרירט די צוקונפטיסטן-טעקסטילאָו" 

צעס. אויף די פאַרזאַמלונגען פון דער יוגנט-סעקציע פון טעקסטיל-פאַראיין, 
װאָס האָט זיך געפונען אונטער דער ממשלה פון די קאָמוניסטן, פלעגט ער 
שטענדיק אַרױסטרעטן אין נאָמען פון דער צוקונפט-גרופּע און דרייסט 
קריטיקירן די פאַלשע דרכים פון די קאָמוניסטן. אין יענער צייט פון אַגרע- 
סיוון סטאַליניסטישן קאָמוניזם איז יעדער אַזאַ אַרױסטריט זיינער געווען 
פאַרבונדן מיט סכנות. אָבער פּינקוס פלעגט זיך נישט אָפּשרעקן און 
דרייסט פאָרװאַרפן די קאָמוניסטן זייערע אומגערעכטיקייטן און שענדלעכע 
טאַקטיק,. די צוקונפט-גרופּע אין טעקסטיל-פאַראיין האָט זיך כסדר פאַר- 
גרעסערט און נאָך אַ צייט זיינען דאָרטן געווען צוויי גרויסע צוקונפט-קרייזן ‏ 
יאַנעק יאַנקעלעוויטש און אברהמל שטריקער, װאָס האָבן באַקומען אַן אָנזען 
אין דער יוגנט-סעקציע. פּינקוס איז די גאַנצע צייט געווען פאָרזיצער פון 
דער צוקונפט-פראַקציע אין דעם פאַראיין, 

גלייכצייטיק איז פּינקוס געווען זייער אַקטיוו אין דער אַלגעמײנער 
צוקונפט-טעטיקייט. ער איז געווען אַ מיטגליד פון װאַרשעװער קאָמיטעט פון 
יוגנט-בונד צוקונפט ; געווען אַ מיטגליד פון יוגנט-אָפּטײל ביים צענטראַל- 
ראַט פון די פּראָפּעסיאָנעלע פאַראיינען און אַ געוויסע צייט איר פאָרזיצער, 
אין די שפּעטע דרייסיקער יאָרן איז ער געװאָרן באַשעפטיקט וי אַן אָנ- 
געשטעלטער אין פּראָפּ. פאַראיין פון האַנדלס-און ביוראָ-אָנגעשטעלטע, 

ווען די צווייטע וועלט-מלחמה האָט זיך אָנגעהױבן, איז ער צװאַמען 
מיטן גרויסן שטראָם פּליטים אַװעק פון װאַרשע דעם 6טן סעפּטעמבער, ווען 
די נאַצישע חילות זיינען שוין געוען נאָנט פון װאַרשע. ער איז אָבער 
דערגאַנגען בלויז ביז פאַלעניץ, ער האָט געהאַט שװאַכע פיס און ער האָט 
געזען, אַז ער װעט נישט זיין בכוח אַדורכצומאַכן דעם שווערן נע-ונד-וועג. 
מיט זיין ברודער איז ער צוריק אַװעק קיין װאַרשע. סוף 1929 אין ער, 
צוזאַמען מיט זיין פרוי און שװעסטער, אָנגעקומען אַרבעטן אין דער קינ- 
דער-סאַנאַטאָריע א. נ. פון װלאַדימיר מעדעם. דעם 22טן אױגוסט 1942, ווען 
די נאַציס זיינען באַפּאַלן די סאַנאַטאָריע און אַװעקגעפירט די קינדער אויף 
אומקום אין טרעבלינקע, איז אין איינעם מיט די קינדער אויך אַװעקגעפירט 
געװאָרן אַ גרויסער טייל פון פּערסאָנאַל. צװישן זיי האָט זיך אויך געפונען 
פּינקוס ראָזענבערג מיט זיין פרוי און שיועסטער, 

אין די אַלע יאָרן פון זיין אַקטיװוקײיט אין דער בונדישער יוגנט. 
באַוועגונג האָט פּינקוס זיך אויסגעצייכנט מיט אַן אויסערגעוויינלעכער ג9- 
טריישאַפט און אויסדויער. מען האָט געדאַרפט האָבן אַ שטאַרקע איבער- 
צייגונג, װוי אויך אַ סך עקשנות און כוח צו קענען אויסהאַלטן יאָרנלאַנג אין 
אָפּאָזיציע קעגן אַזאַ אומטאָלעראַנטער, בייזוויליקער, האַסנדיקער סביבה, 
וי ס'איז געווען אַ סטאַליניסטיש-קאָמוניסטיש דאָמינירטע אָרגאַניזאַציע. 
פּינקוס האָט זיך אין דעם פּרט קיין מאָל נישט אינגעבראָכן, פּונקט אַזױ 
איז ער געווען איבערגעגעבן און אויסדויערנדיק אין זיין אַקטיווער אַרבעט 
אין די רייען פון יוגנט-בונד צוקונפט. 

מ. ק. 

לייזער בער און שלום גאָטאיינעך 





לייזער בער שלום 


לייזער בער גאָטאײנער איז געבוירן געװאָרן אין יאָר 1884 אין זדונסקע 
װאָליע, רוסיש-פּױלן, װי אַ קינד פון אַ חסידיש-בירגערלעכער משפּחה, האָט 
ער זיין דערציאונג און בילדונג באַקומען אין חדר און ישיבה. די עלטערן 
האָבן געשטרעבט אים צו דערציען אין רעליגיעז-טראַדיציאָנעלן גייסט, אָבער 
דער יינגער ישיבה-בחור איז זעלבשטענדיק אַרױף אייף אַן אַנדערן לעבנס- 
וועג, : 
אויף דער ישיבה-באַנק איז צום 13-יאָריקן גמרא-לערנער דערגאַנגען אַ 
בלעטל פון ,אחדות" (בונד). דאָס בלעטל האָט אים אויפגערודערט. ער האָט 
גענומען טראַכטן פון דער וועלט, װאָס געפינט זיך מחוץ די ישיבה:ווענט, 
מחוץ די גמרא-טאָװלען. געהיים האָט ער גענומען לייענען ביכער. זיין 
קאָפּ און האַרץ האָבן אַלץ מער און מער מיט די געדאַנקען און געפילן 
זיך באַהאָפּטן מיטן געראַנגל פון די יידישע אַרבעטער קעגן זייער טרויעריקן 
מצב, פאַר אַ ניי, באַפרײט לעבן. ס'איז געקומען אַ מאָמענט, ווען דער ישיבה- 
בחור האָט באַשלאָסן אַלײין צו װוערן אַן אַרבעטער און אַרײינטרעטן אין דער 
אונטערערדישער אָרגאַניזאַציע פון בונד. 

לייזער בער האָט פאַרלאָזט די ישיבה און געװאָרן אַ וועבער, אין יאָר 
2 העלפט ער שאַפן די אָרגאַניזאַציע פון וועבער-אַרבעטער אין לאָדזש. 
ער האָט אויך געהאָלפן גרינדן די בונדישע אָרגאַניזאַציע אין זדונסקע װאָליע. 
די אַרבעטער האָבן אים געקענט אונטערן נאָמען --- לייזער וועבער. במשך פון 
יאָרן איז ער געווען טעטיק אין דער באַװעגונג, 

אין די יאָרן ערב דער ערשטער וועלט-מלחמה איז לייזער בער גאָט- 
איינער געווען אין אױיסלאַנד,. בעתן עלילת-דם-פּראָצעס קעגן מענדל בייליס 

אין קיעוו האָט דער בונד אי אין רוסלאַנד, אי אין אױיסלאַנד געפירט אַ 
גרויסע פּראָטעסט-אַקציע, לייזער בער איז דעמאָלט געווען אין קאָפּענהאָגען 
(דענעמאַרק). ער האָט דאָרט געהאָלפן אָרגאַניזירן אַן עפנטלעכן פּסח- 
סדר פאַר דער קריסטלעכער באַפעלקערונג, בעת ועלכן ער האָט גערעדט 
וועגן דער גרונטלאָזיקייט פון בלוט-בילבול און אייפגעויזן די אמתע 
כוונות פון צאַרישן רעזשים, 


בעת דער ערשטער וועלט-מלחמה איז ער געווען אַ קריגס-געפאַנגענער 
אין דייטשלאַנד, אין יאָר 1916 איז ער געשטעלט געװאָרן צו אַ דייטשן 
קריגס-געריכט, מ'האָט אים באַשולדיקט אין אָנפירן אַ בונט פון רוסישע 
קריגס-געפאַנגענע אין אַ לאַגער,. אין 1917 איז אים געלונגען צו אַנטליפן 
פון דייטשער געפאַנגענשאַפט. ער קומט קין זדונסקע װאָליע, וואו ער 
לעבט אומלעגאַל. ביזן יאָר 1922 איז לייזער בער געוען אַקטייו אין דער 
בונדישער באַוועגונג אין זדונסקע װאָליע. 

פון 1922 האָט ער געלעבט אין לאָדזש, דאָ איז ער געװען אַקטיו 
אין פּראָפּעסיאָנעלן פאַראיין פון טעקסטיל-אַרבעטער און פאַר די יידיש- 
וועלטלעכע פאָלקס-שולן, 

לייזער בער גאָטאײנער איז געווען אַן ערלעכער מענטש, אַ באַוואוסט- 
זיניקער פּראָלעטאַריער און אַן אידעאיש אױיסגעהאַלטענער בונדיסט, אַזױ 
איז ער געווען אין זיין היים, אין פאַבריק, אין גאַס און אין דער באַװעגונג, 
זיין אויפפירונג איז געווען אַ האַרמאָנישע, אָן סתירות. זיין שטוב, כאָטש אָרים 
און באַשײדן, איז געװאָרן אַ װואַרימע היים פאַר פיל יינגע און עלטערע 
בונדיסטן, זיי האָבן אין דער היים פאַרברענגט און זיך דורכגעשמועסט וועגן 
פיל ענינים, | 

אין זיין גייסט האָט לייזער בער אויך דערצויגן זיינע 4 זין און 2 טעכ- 
טער. אַלע זיינען זיי געווען אין דער בונדישער באַװעגונג: זיי האָבן אָנ- 
געהויבן אין דער קינדער-אָרגאַניזאַציע סקיף, געווען אין יוגנט-בונד צוקונפט 
און אַרײן אין בונד. יעדער פון זיי האָט געהערט צו די אַקטיווע טוער פון 
דער באַוועגונג. 

אַזױ האָט עס אָנגעהאַלטן בין ס'איז געקומען די קאַטאַסטראָפע פון 
דער צווייטער וועלט-מלחמה. ס'האָט זיך אָנגעהױבן דאָס מאַרטירערטום אין 
לאָדזשער געטאָ. דאָרט איז לייזער בער גאָטאײנער אין יאָר 1942 אויס- 
געגאַנגען פון הונגער, 


א 
6 +* 


פון זיינע זעקס קינדער זיינען 4 ניצול געװאָרן. צוויי --- אַ זון און 
אַ טאָכטער זיינען אומגעברענגט געװאָרן. 

דער יינגסטער זון שלום, געבוירן אין 1920, האָט געהערט צום יוגנט- 
בונד צוקונפט. אין לאָדזשער געטאָ איז ער געווען אַקטיוו אין דער אונטער- 
ערדישער בונדישער באַוועגונג. ער האָט אײינגעאָרדנט געהיימע עלעקטרישע 
פאַרבינדונגען אין פאַרשידענע בונקערס און געפּרואװוט אײנאָרדנען אַ גע- 

היימע ליטאָגראַפיע אויף צו דרוקן בונדישע אויפרופן. ביי אָט דער לעצ- 
טער אַרבעט האָט אים די געטאָ-פּאָליצײ געכאַפּט. זי האָט אים געפּײניקט 
און פאַרלאַנגט, אַז ער זאָל אױיסזאָגן ווער ס'זיינען די שותפים צו דער גע" 
היימער זאַך. ער האָט אָבער פאַרביסן געשויגן, 

שלום גאָטאײינער איז אַװעק אין אַ זייטשן קאָנצענטראַציע-לאַגער, 
וואו ער האָט אויסגעהאַלטן אַלע פּיינען ביז די לעצטע טעג פון דער מלחמה, 
ווען די דייטשן זיינען אָפּגעטרעטן אויפן מערב-פראָנט, האָבן זיי פון אַ 
קאָנצענטראַציע-לאַגער אַרױסגעפירט מיט דער באַן אַ טראַנספּאָרט יינגע 
געפאַנגענע. 6 טעג איז דער טראַנספּאָרט געווען אין וועג אָן שפּיז און 
װואַסער. אַלע זיינען שוין פון פריער געווען שטאַרק אָפּגעשװאַכט און קראַנק, 
זיינען דעריבער כמעט אַלע אויפן װעג אױסגעגאַנגען פון הונגער און דאָרשט, 
ווען די באַן איז אָנגעקומען צום סוף פון שרעקלעכן װאַנדער-וועג, זיינען 
אין װאַגאָן געבליבן בלויז 2 לעבעדיקע -- אַלע 23 מיטגלידער פון יוגנט- 
בונד צוקונפט אין לאָדזש,. ווען די נאַצישע װאַך האָט געעפנט די טיר פון 
פראַכט-װאַגאָן, האָט שלום אָנגעהויבן שרייען: מערדער! זעט װאָס איר 
האָט געטון מיט די מענטשן -- זיי ליגן אַלע טױיטע. דער װאַך:סאָלדאַט 
האָט אים גלייך דערשאָסן אויפן אָרט, 

נאָך אין זעלבן טאָג זיינען אָנגעקומען אַמעריקאַנער אַרמײ-אָפּטײלונגען. 
די צוויי לעבן-געבליבענע חברים האָבן אױיסגעגראָבן אַ קבר נאָנט פון דער 
באַן-ליניע און דאָרט מקבר געווען זייער דערשאָסענעם חבר. 


א 
אל א* 


לייזער בערס טאָכטער חנה איז צוזאַמען מיט איר מאַן מאיר לאַדאָווסקי 
געווען טעטיק אין יוגנט-בונד צוקונפט און אין פּראָפעסיאָנעלן פאַראיין פון 
טעקסטיל-אַרבעטער. ער איז אױיסגעגאַנגען פון הוננער אין לאָדזשער גע- 
טאָ. זי איז אין אױגוסט 1944 אַרוסגעפירט געװאָרן פון לאָדזשער געטאָ 
און איז צוזאַמען מיט איר טעכטערל אסתר פאַרברענט געװאָרן אין אָשװיעג- 
טשים (אוישוויץ), 

צוזאַמען מיט זיי איז אין אָשװיענטשים אויך אומגעברענגט געװאָרן 
די מוטער פון דער משפּחה. שרה רבקה, אַזױ אויך די פרוי און קינד פון 
זון יוסף --- צעשע און ישראל, 

בן אליעזר 
0 


דר. אַלעקסאַנדער בראָנז 


ער איז נישט געוען קיין געבוירענער אין ריפּין (פּלאָצקער געגנט) 
אָבער דאָרט האָט ער געלעבט עטלעכע צענטליק יאָר. 
דעם אוניווערזיטעט האָט דר, אַלעקסאַנדער בראָנז געענדיקט אין מאָסק- 

ווע. ער האָט זיך באַזעצט אין ריפּין און דאָרט פּראַקטיצירט וי אַ מעדיצי- 
נער. ער איז גלייכצייטיק געװען אַ געזעלשאַפּטלעכער טוער און געוען 
באַליבט ביי די אַרבעטער, 

פון דער בונדישער ליסטע איז דר, בראָנז געוויילט געװאָרן אין שטאָט- 
ראַט, וואו ער האָט געפירט א פאַרביסענעם קאַמף קעגן דעם סאַנאַטאָרישן 
רעגירונג-לאַגער פאַר יידישע רעכט. ער האָט אויך זיך אויסגעצייכנט מיט 
זיינע רעפעראַטן אויף מעדיצינישע און פּאָליטישע טעמעס. דעם סאַנאַטאַ- 
רישן רעגירונג-לאַגער איז ער געווען וי אַ ביין אין האַלדז, 

דאָס לעצטע יאָר פאַר דער צוייטער וועלט-מלחמה איז דר. אַלעקסאַג- 
דער בראָנז געווען געצוואונגען צו פאַרלאָזן ריפּין,. אין דער צייט פון דער 
מלחמה האָט ער געאַרבעט אין אַ קליניק אין שטעטל זעלווע נישט וייט 
פון באַראַנאָװיטש, אונטער דער דייטש-נאַצישער ממשלה איז ער אומגעקומען. 


בער דראַטווא 
0 


די ברידער װיטקאָווסַקי 


די שטוב פון אריה-לייב און הענדל װיטקאָווסקי אין קאָנין (פּױלן, אונ- 
טער רוסישער ממשלה -- קאַלישער גובערניע) איז יאָרנלאַנג געווען דער 
אַדרעס פון דער בונדישער אָרגאַניזאַציע אין קאָנין. דאָרט זיינען אָפט צו- 
געגרייט געװאָרן בונדישע אונטערנעמונגען, דער פאַרקויף פון ביכער און 
פון דער בונדישער פּרעסע. אַלע 5 קינדער ; 2 זין און 2 טעכטער, זיינען 
געווען בונדיסטן,. די פּרנסה פון דער משפּחה איז געווען פון באַאַרבעטן 
מילכװואַרג און גלעזעריי. 

מענדל װיטקאָווסקי, דער עלטסטער זון, איז געבוירן געװאָרן אין יאָר 
4, אין די יאָרן 1906-1905 געהערט ער שין צום קליינעם בונד און 
בלייבט אַ בונדיסט ביזן סוף פון זיין לעבן 


אין די יאָרן פון דער ערשטער וועלט-מלחמה קומען קיין קאָנין אַ ריי 
בונדיסטן פון גרעסערע שטעט, וי גדליה רייס און אֶלאַ סעגאַלאָװיטש פון 
לאָדזש, באָרנשטײן פון קאַליש, גרשון זיבערט פון װאַרשע און אַנדערע. 
ס'ווערט געשאַפן די בונדישע אָרגאַניזאַציע מיט מענדל װיטקאָווסקי בראש, 


אין יאָר 1918 איז שוין טעטיק אין קאָנין דער ,בראָניסלאַװ גראָסער 
פאַראיין? מיט 120 מיטגלידער און אויך אין זיין אָנפירונג שפּילט מענדל 
אַ גרויסע ראָל, | 


אַלע זיינע יאָרן איז ער פאַרבונדן מיט די נויטן און באַדערפענישן פון 
דער אָרימער יידישער באַפעלקערונג אין שטאָט. דאָס האָט אים דערװאָרבן 
דעם צוטרוי און סימפּאַטיע פון די יידישע אַרבעטער און אַן אָנזען ביי דער 
אינטעליגענץ און שטודירנדיקער יוגנט. דאָס איז געקומען צום אויסדרוק 

בעת שטאָט-ראַט װאַלן, ווען דער בונד פלעגט באַקומען גענוג שטימען אַדורכ- 
צופירן 2 שטאָטישע ראַטמענער אויף דער צאָל פון 2 יידישע ראַטמענער, 





מענדל, אסתר און 2 פון זייערע 3 קינדער 


מענדל איז 2 מאָל געוויילט געװאָרן אין קאָנינער שטאָט-ראַט ביז זיין אָפּ- 
פאָרן פון שטאָט. אויך אין די וואַלן צו דער אָנפירונג פון דער יידישער 
קהילה ווערט ער אױיסגעװיילט אַלס ערשטער אויף דער ליסטע פון בונד. 


חוץ זיין פּאָליטישער טעטיקייט פאַרנעמט ער זיך אויך מיט קולטור- 
אַרבעט. קאָנין האָט פאַרמאָגט איינע פון די שענסטע יידישע געזעלשאַפט- 
לעכע ביבליאָטעקן אין פּױלן מיט 12 טויזנט ביכער. ער איז אַלע יאָרן אַ מיט- 
גליד אין דער פאַרואַלטונג און צוזאַמען מיטן פאָרזיצער, מאיר ווינטער, 
ווערט ער געשיקט אַלס דעלעגאַט צום ביבליאָטעקן-צוזאַמענפאָר אין װאַר- 
שע. אין 1920 פירט אָן מיטן דראַמאַטישן קרייז אין קאָנין חבר יעקב ווייסליץ, 
אויך אויף דעם געביט זעט מען דעם חבר מענדל, וועלכער שפּילט די הויפּט- 
ראָלן אין די טעאַטער-פאָרשטעלונגען. אַ בקי אין דער יידישער און אַלגץ- 
מיינער ליטעראַטור, איז ער דער הויפּט-לעקטאָר אין די יוגנט-קרייזן, 

זיין שווערע מאַטעריעלע לאַגע -- פון פאַך אַ צוקערלעך-מאַכער -- 
צווינגט אים פון צייט צו צייט צו זוכן אַרבעט אין די שכנותדיקע שטעט 
קאלא אוּן קוטנע, וואו ער באַטײליקט זיך אין דער אַרבעט פון די אָרטיקע 
בונדישע אָרגאַנִיזאַציעס, 


אין 1926 פאַרלאָזט מענדל װיטקאָווסקי קאָנין און באַזעצט זיך מיט 

זיין פרוי און 3 קינדער אין לאָדזש, אין 1940 באַמיט ער זיך אַריבערצוגיין 
אין די געביטן, וועלכע זיינען אֶקופּירט געװאָרן דורך די סאָװועטן, אָבער 
דאָס געלינגט אים נישט. ער דערוויסט זיך, אַז זיין פרוי און קינדער זיינען 
דעפּאָרטירט געװאָרן פון לאָדזש קיין אָסטראָװוצע, צװישן ראַדאָם און קעלץ, 
ער קומט דאָרט אַהין און איז מיט זיי. װי עס גיט איבער דער חבר י. ל, 
האמפּעל, איצט אין פּאַריז, האָבן זיי געוואוינט צויאַמען מיט אים און זיין 
משפּחה. קיין אָסטראָווצע זיינען אויך דעפּאָרטירט געװאָרן אַ סך אַנדערע 
יידן פון קאָנין. מענדל װערט דאָרטן קראַנק אויף פלעקן-טיפוס און דעם 
5 מערץ 1940 פאַרענדיקט זיך זיין לעבן. 


זיין פרוי אסתר, אַ בונדיסטקע -- פון דער היים וואסק --- און זייערע 
2 קינדער : טייבעלע, שלומקע און אַריה-לייב ווערן דעפּאָרטירט און אומ" 
געבראַכט אין טרעבלינקע. 


יטער פון די ברידער -- איז געבוירן גע" 
װאָרן אין קאָנין דעם 8טן סעפּ- 
טעמבער 1898, שוין אין די יונגע 
יאָרן הייבט ער אָן אַרבעטן ביי שניי- 
דעריי. אויך ער שליסט זיך אָן אין 
דער בונדישער באַוועגונג און איז 
אַקטיוו אין קאָנין, סאמפּאלנע, פּױזן, 
וואו ער האָט געאַרבעט, און די לעצ- 
טע יאָרן אין לאָדזש, 

ער האָט אַרױסגעװיזן אַ גרויסן 
אינטערעס צו בילדונג און אויס- 
גענוצט יעדע פרייע מינוט נאָך דער 
אַרבעט צו לייענען און לערנען זיך, 
ער האָט געהאַט אַ גוטן זכרון און 
געווען אַ בקי אין פּאָליטישע און 
געזעלשאַפטלעכע פּראָבלעמען. ער 
האָט אויסגענוצט זיין וויסן פאַר לעקציעס, רעפעראַטן און פּאָליטישע שמועסן 
און באַטײליקט זיך אָפט אין אַקציעס פון דער בונדישער און פּראָפּעסיאָנעלער 
באַוועגונג. אים האָט געצויגן אין דער גרויסער שטאָט אַריין. ער האָט זיך 
באַזעצט אין לאָדזש, | 





משה װיטקאָװסקי 


אין יאָר 1929 ווערט משה װיטקאָווסקי מאָביליזירט אין דער פּוױלישער 
אַרמײ,. נאָך דעם וי זיין אָפּטײלונג װערט פאַנאַנדערגעלאָזט, קומט ער 
צוריק קיין לאָדזש,. ער טיילט דעם גורל פון די לאָדזשער יידן און וערט 
פאַרשפּאַרט אין געטאָ. נאָך שווערע ליידן, הונגער און קראַנקײטן הויכט ער 
אויס זיין נשמה דעם 24טן יולי 1942, 

יוסף װיטקאָווסקי --- דער יינגסטער פון די דריי ברידער --- איז געבוירן 
{ געװאָרן אין קאָנין אין יאָר 1901 
צ נאָכן לערנען אין חדר און עלעמעו- 
טאַר-שול ווערט ער אַ קאַמאַשנמאַ- 
כער. גאַנץ יונג שליסט ער זיך אָן 
| אין דער בונדישער באַװעגונג און 
| איז אַקטיוו אין יוגנט-בונד צוקונפט. 
ער איז געװען טעטיק אין קאָנין, 
סאמפּאלנע און אין װלאָצלאַװקער 
ראַיאָן,. ער לייענט אַ סך, איז אַ גו- 
טער רעדנער און נוצט אויס זיינע 
פעאיקייטן ביי פאַרשידענע געלעגו- 
הייטן און אַקציעס לטובת דער בונ" 
דישער באַוועגונג, 
אויך אים ציט אין דער גרויסער 
שטאָט אַריין. ער באַזעצט זיך אין 
װואַרשע, איז אַ מיטגליד אין דער 
בונדישער אָרגאַניזאַציע און אין 
יוסף און פעלע פּראָפּעסיאָנעלן פאַראיין פון לעדער- 
אַרבעטער. אין די 30ער יאָרן קומט ער אָן, דורך דער פאַרמיטלונג פון ביוראָ 
פאַר רעכט אויף אַרבעט, אויף אַ שטאָטישן פּאָסטן ביי צענטראַל-באַהײצונג, 
ער אַרבעט אין אַ שטאָטישן אַנשטאַלט פאַר עלטערע מענטשן אויף װאָלסקע 
8 און וואוינט דאָרט מיט זיין משפּחה, 





אין סעפּטעמבער 1939 פאַרלאָזט ער ואַרשע און דערגייט ביז האָמעל, 
ער קומט אָבער צוריק צו זיין פרוי און קינד און זיי געפינען זיך אין װאַר- 
שעווער געטאָ, 


יוסף װויטקאָווסקי מיט זיין פרוי פעלע, פון דער היים איגעלפעלד, אויך 
אַ בונדיסטקע, און זייער מיידעלע אלינקע זיינען אומגעקומען. זיי האָבן גע- 
טיילט די ליידן און גורל פון די זעקס מיליאָן. זייער קבר געפינט זיך װאַר- 
שיינלעך אונטער די איינגעפאַלענע מויערן פון װאַרשעװער געטאָ. 

די עלטערן זיינען געשטאָרבן פאַר דער צוייטער וועלט-מלחמה (דער 
פאָטער האָט בייגעשטייערט זיין חלק אין פאַרשפּרײיטן די בונדישע פאָלקס- 
צייטונג). ביידע טעכטער האָט זיך איינגעגעבן אויסצוהאַלטן און אַרױסקומען 
פון גיהנום פון דער צוייטער וועלט-מלחמה, 

חים ווינטער 


געבוירן אין יאָר 1891 אין קאָנין, קאַלישער גובערניע, רוסיש-פּױלן 
זון פון דוד און ליבע. די עלטערן האָבן געהאַט אַ געשעפט פון שניט-סחורה, 
חיימס עלטערער ברודער מאיר איז געווען אַ פאָלקיסט, לאַנגע יאָרן דער 
פאָרזיצער פון דער יידישער ביבליאָ- 
טעק און אַ הײיסער חסיד פון דער 
יידיש-וועלטלעכער קולטור, 

פון זיינע יינגסטע יאָרן איז חיים 

ווינטער געװוען אַ בונדיסט און איי- 
נער פון די אַקטיװוסטע בונדישע טו- 
ער. ביי די ערשטע װאַלן פון אַ שטאָט- 
ראַט אין קאָנין האָט ער קאַנדידירט 
אויף דער בונדישער ליסטע און איז גע- 
וויילט געװאָרן אַלס ראַטמאַן. אױיך 
ביים וויילן דעם צוױיטן שטאָט-ראַט 
איז חיים ווינטער געוויילט געװאָרן. די יידישע אַרבעטער-באַפעלקערונג האָט 
אין אים געזען אַ גוטן פאַרטיידיקער פון אירע לעבנס-אינטערעסן. פיל 
יאָרן געווען אַ מיטגליד אין דער פאַרװאַלטונג פון דער יידישער ביבליאָ- 
טעק, װי אויך אין דער פאַרװאַלטונג פון דער יידישער באַנק. אױיף יעדער 
פּאָזיציע האָט ער פאַרטיידיקט די פּרינציפּן פון בונד. 

די לעצטע פּאָר יאָר פאַר דער צווייטער וועלט-מלחמה האָט ער געלעבט 
אין קאַליש, די היים-שטאָט פון זיין פרוי עדזשע, אַ שװועסטער פון חבר זלמן 
קאַפּלאַן, אין קאַליש איז ער געווען סעקרעטאַר פון פאַראיין פון באַקלײיד- 
אַרבעטער, אויך אין קאַליש האָט ער מיט זיין ערלעכקייט און איבערגעגעבנ- 
קייט זיך דערװאָרבן די סימפּאַטיע פון דער אָרימער יידישער באַפעלקערונג. 

דער שטורם פון דער צוייטער וועלט-מלחמה האָט אים פאַרטראָגן פון 
זיין היים און משפּחה, נאָך פאַרשידענע װאָגלענישן איז ער אָנגעקומען קיין 
לענינאָגאָרסק (מזרח-קאַזאַכסטאַן) און דאָרטן באַקומען דעם פּאָסטן פון אַ 
הױפּט-בוכהאַלטער אין אַ טרעסט, וואו ס'האָבן געאַרבעט קרוב 8 טױזנט 
אַרבעטער. חבר י. שמערלינג, װאָס איז אויך אַהין פאַרװאָגלט געװאָרן, האָט 
שפּעטער וועגן אים דערציילט : 

,די 'אָבשטשעזשיטיע!, וואו עס האָט געוואוינט חבר וינטער, איז אין 
אַ געוויסן טאָג אַרונטערגעפאַלן אונטער די אַ. ג. 'יטשיסטקעס' און מען האָט 
יעדע נאַכּט צוגענומען אַן איינזאַמען איינוואוינער. דערביי האָט אַ צוייטער 
בעטל-שכן געמוזט זיין אַן עדות און זיך אונטערשרייבן, אַז אַלץ איז געווען 
אין דער בעסטער אָרדנונג ; אַז די רעוויזיע און אַרעסט פון זיין שכן איז 
געווען אין הסכם מיט די געזעצן און אַז קיינער פון די איינואוינער -- 
אפילו דער קרבן -- איז נישט מאָראַליש און נישט פיזיש באַלײידיקט גע" 
װאָרן. די דאָזיקע 'רייניקונגעןי זיינען פּאָרגעקומען סיסטעמאַטיש און יעדע 





חיים און עדזשע 

נאַכט האָט מען אַרױסגענומען אַזאַ פּליט פון זיין בעטל און אים אַוועקגעפירט, 
עס איז אַזױ ווייט דערגאַנגען, אַז יעדער איינער האָט זיך געריכט, אַז צו" 
מאָרגנס בינאַכט איז זיין ריי און מען איז שוין אפילו געשלאָפן נישט אויס- 
געטוענערהייט. אין איינער אַזאַ נאַכט, אין חודש נאָועמבער 1940, איז 
געקומען די ריי אויף דעם חבר חיים ווינטער". 

;במשך פון צוויי װאָכן האָט מען אים יעדן טאָג געבראַכט פון תמיסה 
אין ביוראָ פון טרעסט, כדי ער זאָל קענען איבערגעבן זיין אַרבעט אַ צוייטן, 
בעת אַזעלכע איבערפירונגען איז מיר אויסגעקומען, ווען דער וועכטער האָט 
נישט באַמערקט, צו כאַפּן אַ שמועס מיט אים. חיים ווינטער האָט מיר אין 
קורצע ווערטער איבערגעגעבן זיינע שרעקלעכע עינויים, װאָס ער גייט אַדורך 
און זיינע טרערן און אויסגעמאַטערטע געזיכט האָבן באַשטעטיקט זיינע גע- 
ציילטע, פול מיט פּיין, ווערטער. 

אײינמאָל בעת אַזאַ צוזאַמענטרעף האָט מיר ח' ווינטער געגעבן אַ זאָג: -- 
הער, איך בין שוין דערליידיקט. ווער ווייסט צי װעסט מיך נאָך אין לעבן 
זען. אָבער געדענק, אוב דיר װעט געלינגען זיך אַרױסצודרײען פון די 
דאָזיקע תליונים און װעסט לעבן בלייבן, פאַרגעס נישט איבערצוגעבן אַלע 
חברים און לאַנדסלײט, וואו דו וועסט זיי נאָר טרעפן, וי אַזױ אַן אומשולדיקער 
יידישער אַרבעטער-טוער איז אומגעקומען דורך מכלומרשטע אַרבעטער- 
פּאָרשטייער, נישט ויסנדיק פאַרװאָס און פאַר ווען... 

דעם ח' וינטער האָב איך טאַקע שוין מער נישט געזען און וי איך 
האָב זיך שפּעטער דערוואוסט, איז דער דאָזיקער שטאָלצער און מוטיקער 
בונדיסט פאַרמשפּט געװאָרן אויף 10 יאָר קאַטאָרגע. דאָרט האָט ער אויס.- 
געהויכט זיין נשמה. ער האָט נישט געקענט אויסהאַלטן דעם שװערן רע- 
זשים אין דער סעמי-פּאַלאַטינסקער תפיסה". 

ווען דער סאָוועטישער רעזשים האָט אומגעברענגט דעם יידישן אַר- 
בעטער-טוער, האָט דער צווייטער שותף פון סטאַלין-:היטלער-פּאַקט, נאַצי- 
דייטשלאַנד, אומגעברענגט זיין פרוי און צוויי קינדער -- אַ זון און אַ טאָכ- 
טער, 

ב. ; אינפאָרמאַציע פון יעקב לייביש האמפּעל (קאנין --- פּאַריז). י. שמערלינג : אוו 
דזער געדאַנק, אָקטאָבער 1952, מעלבורן. 

י ש. ה. 
0 


שמואל ליב רובין 


טוער פון בונד אין פּולטוסק, װאַרשעװער ראַיאָ, פּוילן. בעת דער 
ערשטער וועלט-מלחמה און אין די ערשטע יאָרן פון אומאָפּהענגיקן פּױלן 
געשטאַנען בראש פון דער בונדישער אָרגאַניזאַציע און געװען זייער אַק- 
טיוו אין אַלע צווייגן פון דער באַוועגונג. ער איז אויך געווען ראַטמאַן פון 
שטאָט-ראַט, 

אין 1920, בעת דער פּויליש-רוסישער מלחמה, איז ער געוען אַ קרבן 
פון די רעפּרעסיעס, װאָס די פּױלישע רעגירונג האָט אָנגעוענדט לגבי 
דער בונדישער באַוועגונג און אירע טוער. מ'האָט אים אַרעסטירט און 
געהאַלטן אין קאָנצענטראַציע-לאַגער אין דאַמביע, אין שכנות פין קראָקע, 
6 חדשים, 

נאָכן באַפרײט ווערן האָט ער צוריק אויפגעבויט די אַרבעטער-אָר- 
גאַניזאַציעס און אויפגעלעבט די גאַנצע בונדישע באַװעגונג. אין מיטן פון 
אָט דער אומדערמידלשכער טעטיקייט איז ער פּלוצלינג געפאַלן טוט אויף 
זיין אַרבעטס-פּלאַץ,. שמואל ליב רובין האָט געאַרבעט אין אַ מיל. אַ 
טראַנסמיסיע-פּאַס האָט אים אָפּגעריסן אַ האַנט און ער אין גלייך גע" 
שטאָרבן, געשען איז עס דעם 3 מערץ 1922, ער איז אַלט געווען 31 יאָר, 

א. ב, 
9 


אברהם בראַנזע? 


טוער פון בונד אין לוקאָוו, שעדלעצער ראַיאָן, פּױלן, אין די יאָרן 
ערב דער ערשטער ועלט-מלחמה איז לוקאָוו געווען אַ צענטר פון שוס- 
טעריי די אויפלעבונג פון דער בונדישער באַוועגונג נאָך די יאָרן פון 
רעאַקציע האָט אויך נישט אויסגע- 
מיטן די שטעטלעך פון שעדלעצער 
ראַיאָן. ‏ אברהם בראַנזעל, אַליין אַ 
זון פון סוחרישע עלטערן, האָט 
בלב ונפש זיך פאַרבונדן מיט דער 
יידישער אַרבעטערשאַפט און גע- 
האָלפן צוריק אויפשטעלן אַ בונ- 
דישע אָרגאַניזאַציע. 
ווען די צאַרישע אַדמיניסטראַציע 
איז אַװעק און ס'איז געקומען די 
דייטשע מיליטערישע מאַכט (1915) 
האָט די בונדישע אָרגאַניזאַציע אָנ- 
געהויבן אַ ברייטערע טעטיקייט. 
אברהם בראַנזעל איז געווען פון 
אירע וויכטיקסטע טוער. ער איז געװען צװישן די, װאָס האָבן געלייגט 
דעם יסוד פאַר דעם באַנײיטן בונד אין אומאָפּהענגיקן פּױל. וען אין דע- 
צעמבער 1917 איז אין לובלין פאָרגעקומען די ערשטע לאַנד-קאָנפערענץ 
פון בונד אונטער דער דייטשער און עסטרייכישער אָקופּאַציע, איז אברהם 
בראַנזעל געווען איינער פון די 28 דעלעגאַטן 
אין אומאָפּהענגיקן פּוילן איז אים געווען באַשערט צו זיין טעטיק 

בלויז עטלעכע יאָר. אַרױסגײענדיק צעהיצט פון אַ פאַרזאַמלונג, וואו ער 
איז געווען אַ רעדנער, האָט ער זיך צוגעקילט. ער האָט באַקומען אַ לונגען- 
אָנצינדונג און איז יינג געשטאָרבן, 

א. 4. 


משה פערדמאן 


געבוירן אין יאָר 1898 אין לױצק (װאָלין). משה פערדמאַן האָט גע- 
שטאַמט פון אַן אַרבעטער-משפּחה. ער האָט באַקומען אַ טראַדיציאָנעליײידי- 
שע דערציאונג, זיין פרומע מוטער האָט געװאָלט, אַז משה זאָל אױיסװאַקסן 
דווקא אַ רב ביי יידן. אַ צייט האָט 
ער זיך געלערנט אין דער לאָמזשער 
ישיבה. אויף דער ישיבח- באַגק 
האָט ער זיך פאַראינטערעסירט מיט 
דער יידיש-וועלטלעכער קולטור, 

אין דער צייט פון דער ערשטער 
וועלט-מלחמה האָט פערדמאַן אי- 
בערגעריסן מיט דער ישיבה און 
האָט זיך פאַרבונדן מיט דעד סאַָ- 
ציאַליסטישער אַרבעטער-באַועגונג, 
ער איז פריער געווען אַקטייו אין 
יוגנט-בונד צוקונפט און שפּעטער 
אין בונד, מיט וועלכן ער איז גע" 
ווען פאַרבונדן אַלע זיינע יאָרן אין 
לויצק ביזן אויסברוך פון דער צוייטער וועלט-מלחמה, איף זיינע װאַנ- 
דערונגען נאָך דער מלחמה און אין די לעצטע יאָרן אין מעקסיקע. צום 
שטאַרקסטן איז חבר משה געוען פאַרבונדן מיט דער בונדיששפר קולטור- 
אַרבעט. אויף דעם געביט איז אים זייער גוט צונוץ געקומען זיין יידיש וויסן, 
געשעפּט פון דער ישיבה און פון די יידיש-וועלטלעכע קװאַלן, 


אין פּעריאָד צװישן ביידע וועלט-מלחמות אין פּױילן, ווען דאָס יידישע 
לעבן האָט אַזױ געשפּרודלט אויף אַלע געביטן, האָט חבר פערדמאַן אַװעק- 
געגעבן אַ סך מי און אַרבעט דער קולטור-טעטיקייט אין לויצק. ער איז 
געווען דער גרינדער פון דער קולטור-ליגע, איינער פון די אָרגאַניזאַטאָרן פון 
דער יידישער ביבליאָטעק, וואו ער איז געװען דער פֿאַרװאַלטער,. די טע- 
טיקייט פון די דערמאָנטע קולטור-אינסטיטוציעס האָבן זיך געלאָזט פילן 
נישט נאָר אין לויצק, נאָר אין װאָלין בכלל, און דאָס אין אַ גרויסער מאָס 
אַדאַנק דעם חלק, װאָס פערדמאַן האָט אין דער אַרבעט אַרײנגעלײגט,. משה 
פּערדמאַן איז געווען אויך פאַרבונדן מיט די יידישע פּראָפּעסיאַנעלע אַר- 

בעטער-פאַראיינען אין לויצק. ער איז געווען די נשמה פון דער אָרטיקער 
בונדישער פּאַרטײי-אָרגאַניזאַציע און אַלעמאָל זיך באַטײליקט אין די ראַיאָן- 
קאָנפערענצן פון בונד. אַ צייט געװען רעדאַקטאָר פון זשורנאַל װאָלינער 
געדאַנק. 

אין די שפּעטערע יאָרן האָט משה פערדמאַן פאַרנומען דעם אַמט 
פון סעקרעטאַר אין דער יידישער קהילה אין לויצק, שפּעטער דעם אַמט פון 
הױיפּט-בוכהאַלטער אין דער זעלבער קהילה. צוזאַמען מיט נאָך צוויי בונדיסטן 
האָט ער רעפּרעזענטירט דעם בונד אין שטאָט-ראַט. די טעטיקייט פון די 
בונדישע ראָטמענער האָט זיך דערװאָרבן אַ גרויסן אָנזען אין אַלע קרייזן 
פון דער אָרטיקער געזעלשאַפט. דעם בונד איז אויסגעקומען צו קעמפן ניט 
נאָר מיט דער פּוילישער רעאַקציע, נאָר אויך מיט די יידישע בירגערלעכע 
ראַטמענער, וועלכע זיינען דעמאָלט געווען אַ מערהייט אין לויצקער שטאָט- 
ראַט, אַזױ, למשל, איז געווען, ווען אַ טייל יידישע ראָטמענער האָבן גע- 
שטימט קעגן דעם בונדישן פאָרשלאַג אנצורופן אַ גאַס אויפן נאָמען פון 
י, ל, פּרץ. די בונדישע אָרגאַניזאַציע האָט דעמאָלט אַרױסגעלאָזט אַן 
אויפרוף, וועלכער איז קאָנפיסקירט געװאָרן. חבר משה האָט געהאַט דער" 
פאַר אַ פּראָצעס, 

אַ באַזונדער קאַפּיטל איז דער חלק פון משה פּערדמאַנס טעטיקיט 
אין דער שול-באַװעגונג. ס'האָט זיך געפאָדערט אַן אויסערגעויינלעכע 
ענערגיע און מסירת-נפש, בכדי אױסהאַלטן אונזערע יידיש-:וועלטלעכע 
שולן אין װאָלין, אויף די אַ. ג. מזרח-קרעסן, וואו די פּױלישע רעאַקציאָנערע, 
אַנטעסימיטישע רעגירונגס-אינסטאַנצן האָבן באַזונדערס שטאַרק גערודפט 
די יידישע וועלטלעכע שול-באַוועגונג, 

די מלחמה-יאָרן האָט משה פּערדמאַן דורכגעמאַכט אין רוסלאַנד. דאָס 
זיינען געווען, װי ביי טויזנטער אַנדערע יידן פון פּױלן, יאָרן פון פּיין און 
מאַטערניש, פון זיין משפּחה זיינען לעבן געבליבן זיין זון נתן און ברודער 
שואל. 

אַ קורצע צייט האָט ער זיך פאַרהאַלטן אין נאָך-מלחמהדיקן פּױלן און אין 
יאָר 1947 איז ער דורך שוועדן אַװעק קיין מעקסיקע. 

אין מעקסיקע האָט משה, נאַטירלעך, פאָרטגעזעצט זיין בונדישע 
טעטיקייט במשך 17 יאָר האָט משה פערדמאַן אָנגעהאַלטן די אַמטן פון 
סעקרעטאַר פון דער בונדישער אָרגאַניזאַציע אין מעקסיקע, רעדאַקציע- 
סעקרעטאַר פון בונדישן זשורנאַל פאָרויס און פאַרואַלטער פון פאַרלאַג א. 1, 
שלמה מענדעלסאָן, חבר פערדמאַן האָט פאַר דעם פאַרלאַג איבערגעזעצט 
די ביכער --- פון סאָפיע דובנאָוו-ערליך דאָס לעבן און ששאַפן פון ש. דובנאָוו, 
און צוזאַמען מיט זיין ברודער שאױל --- ש. דובנאָווס בריוו וועגן אַלטן און 
נייעם יידנטום. אַ צייט איז פערדמאַן געווען סעקרעטאַר פון יידישן שרייבער- 
פאַראיין אין מעקסיקע. 

אין דעם ספר לוצק, דעם יזכור-בוך וועגן דער פאַרשניטענער שטאָט 
אין װאָלין, װאָס איז אַרױסגעגעבן געװאָרן דורך די לעבן געבליבענע לאַנדס- 

לייט, האָטס משה פערדמאַן זיך באַטײליקט מיט אַ גרעסערער אָפּהאַנדלונג 
וועגן בתד אין לויצק. 
דעם 2טן אױיגוסט 1964 אין חבר משה פערדמאַן אַװעק אין דער איי- 
ביקייט, 
שייע שיכאַטאַון 
6 


אברהם יצחק ויינריב 


געבוירן אין יאָר 1895 אין שעברעשין, לובלינער גוב., רוסיש-פּױלן, 
די עלטערן זיינען געווען אָרימע מענטשן. אין די יונגע יאָרן האָט ער 
געלערנט אין חדר ; שפּעטער אין בית-מדרש. ס'האָט אים געצויגן צו וועלט- 
2 לעכע לימודים און וויסן. דאָס דע" 
ראָבערט ער זיך אַליין דורך 
זעלבסט-בילדונג. צו 15 יאָר ווערט 
ער אַ פּריוואַט-לערער אין אַ דאָרף, 
װאָס איז גלייכצייטיק געווען פֿאַר 
אים אַ צייט פון זעלבסט-שטודיום, 
צו 18 יאָר פאָרט ער אַװעק קיין 
װאַרשע, װאו ער אַרבעט אַלס 
האַנדלס - אָנגעשטעלטער, ‏ דאָרט 
ווערט ער אַרײנגעצויגן אין די לי- 
טעראַרישע קריזלעך, שפּעטער 
טרעט ער אַריין אין בונד. 
אין עטלעכע יאָר אַרום קומט 
ער צוריק אין שטעטל שעברעשין, 
וואו ער האָט חתונה און ווערט אַ לערער אין דער דאָרטיקער שטאָטישער שול, 
חבר וויינריב איז געװאָרן אַקטיוו אין דער דאָרטיקער בונדישער באַוועגונג, 
דאָס איז געווען אין די צװאַנציקער יאָרן. ער פאָרט אַרום איבער שטעט און 
שטעטלעך מיט פּראָפּאַגאַנדע-צילן און ווערט זייער פּאָפּולער צװוישן די יידישע 
אַרבעטער, 
אין 1920 ווערט וויינריב אויסגעװיילט אַלס בונדישער לאַװגיק פון מאַ- 
גיסטראַט אין שעברעשין. מיט דער אַרבעט איז ער אָנגעגאַנגען דערפאָלגרייך 
ביזן יאָר 1934, 
אין 1926 עמיגרירט ער קיין בראַזיל און האָט זיך באַזעצט אין ריאָ דע 
זשאַנײראָ. די ערשטע צייט איז ער געווען געצוואונגען זיך פאַרנעמען מיט 
פּעדלערײי,. שפּעטער ווערט ער אינגעלאַדן אַלס לערער אין דער שטאָט 
אראקאזשו אין דער אִרטיקער יידישער שול, אין עטלעכע יאָר שפּעטער איז 
ער ווידער אין ריאָ, און ער אַרבעט אין דער יידישער שול פון ניקטערו. 
ער האָט אויך געאַרבעט אַלס לערער אין דער שול פון שטעטל נילאפּאליס, 

אין יאָר 1948 קומט ער אָן אין דער שטאָט סאַנטאָס, וואוהין ער איז 
אַנגאַזשירט געװאָרן אַלט לערער אין דער יידיש-וועלטלעכער שול א. נ. פון 
י. ל. פּרץ. דאָרט האָט ער געאַרבעט מיט געוויסע הפסקות ביזן סוף פון זיין 
לעבן, 

די בונדישע באַװעגונג אין סאַנטאָס, סאַן פּאַולאָ און ריאָ האָט געקענט 
דעם חבר וויינריב װוי א געטרייען, מוסטערהאַפטן בונדיסט, 


פיל מאָל איז ער אויפגעטרעטן אין די שטעט אויף עפנטלעכע בונדישע 
אונטערנעמונגען און גערעדט מיט באַגײסטערונג פאַר די אידעאַלן פון בונד 
און סאָציאַליזם, 

אין משך פון זיין באַוואוסטזיניק לעבן האָט ער פיל געשריבן פּראָזע און 
פּאָעזיע, וי אויך אויף כאַציאַלע און נאַציאָנאַלע טעמעס, 


געשטאָרבן איז אברהם יצחק וויינריב דעם 26טן יאַנואַר 1965. געקומען 
צו קבורה איז ער אין סאַן פּאַולאָ, 
אברהם אייזענגאַרט 


עלע וויינער 


געבוירן דעם 22טן דעצעמבער 1906 אין קרינקי, גראָדנער גובערניע, 
רוסיש-פּױלן. -- געשטאָרבן דעם 8טן יולי 1962 אין בוענאָס איירעס, אַר- 
גענטינע. 


געשטאַמט פון אַן אינטעליגענטער 
משפּחה. זיין פאָטער איז אַ געוויסע 
צייט געווען שטאָט-פּרעזידענט -- 
אַ זצלטענער פאַל אין דער געשיכ- 
טע פון פּױלן, 
אַלס יוגנטלעכער טרעט ער אַרײין 
אין דער בונדישער יוגנט- אָרגאַוי- 
זאַציע צוקונפט, וואו ער פאַרנעמט 
שנעל אַן אָנגעזעען אָרט. 
ער צייכנט זיך באַזונדערס אויס 
אַלס גלענצנדער רעדנער, אויף פאַר- 
שידענע פּאָליטישע פאַרזאַמלונגען 
איז ער פון די הויפּט-רעדנער. ער 
: 2 ווערט אויך פיל מאָל געשיקט אין 
די שטעטלעך פון דער קרינקער געגנט און ווערט פּאָפּולער און שטאַרק 
באַליבט, 
אין 1920 קומט עלע ויינער קיין אַרגענטינע. פון ערשטן מאָמענט אָן 

ווערט ער אַקטיוו אין דער געזעלשאַפט פאַר יידיש וועלטלעכע שולן א. נ, 
פון י. ל, פּרץ. ווען עס ווערט געשאַפן אַן אָפּטײלונג פון דער דערמאָנטער 
געזעלשאַפט אין אַ צווייטער שטאָט-געגנט, איז אויך דאָרט ויינער איינער 
פון די אַקטיװוסטע,. ער איז אויך איינער פון די בויער פון דער געזעל- 
שאַפט קקולטור און הילף", װאָס טראָגט דעם נאָמען פון אַרטור זי" 
געלבוים. אַ רייע יאָרן, אַפילו שוין קראַנקערהײט, האָט ער פאַרנומען דעם 
אַמט פון סעקרעטאַר און אַקטיוו זיך באַטײליקט אין פאַרשידענע אַקציעס, 
וי הילף פאַר דער אונטערערדישער באַװעגונג אין פּוילן און אַנדערע הילפס- 
טעטיקייטן,. ער האָט אויך געהאָלפן אָרגאַניזירן די גרויסע טרויער-אָװונטן 
דעם 19טן אַפּריל געװוידמעט דעם העלדישן אויפשטאַנד אין װאַרשעװער 
געטאָ, צו וועלכער עס זיינען געקימען טויזנטער יידן, יונג און אַלט. וען 
מיר האָבן פאַראײיביקט די נעמען פון אונזערע מאַרטירער ערליך און אַלטער 
דורך שאַפן אַן אָפּרו-היים אויף זייערע נעמען, איז וויינער װידעראַמאָל 
געווען פוֹן די אַקטיװסטע, 


עלע וויינער איז געווען איינער פון די אינטעליגענטסטע יידישע אַר- 
בעטס-מענטשן אין בוענאָס-איירעס. אין דער בונדישער אָרגאַניזאַציע האָט 
מען זיך שטענדיק צוגעהערט צו זיין װאָרט, װאָס איז געווען לאָגיש, פאַר- 
טיפט און דורכגעטראַכט. ער איז געװען אידעאיש גאַנץ מיט זיך. מיט 
דער גאַנצער קראַפט פון זיין איבערצייגונג, האָט ער פאַרטײידיקט זיין 
שטאַנדטונקט אַפילן, ווען עס איז אים אויסגעקומען צו זיין אין דער מינ- 
דערהייט, אָפּהיטן אַ פּרינציפּ אין פאַר אים געװען אַ הײליקייט, צו- 
פּאַסלערײ, דאָס גיין מיטן שטראָם -- איז אים געװוען דערװוידער. זיין 
לעצטע -- שוין קראַנקעדהײיט --- רעדע איז געווען קעגן פאַרשידענע איבלען 
אין דעם יידישן געזעלשאַפטלעכן לעבן פון אַרגענטינע. אים איז געווען 
דערווידער דאָס אַרויפצווינגען באַשלוסן מיט געװאַלט. מיט טיפן װײיטאָג 
און פאַרדרוס פלעגט ער רעדן װועגן דעם, וי יידיש ווערט כסדר אַרױסגע- 
שטויסן פון די שולן; וי דאָס העברעאיזירן דעם ישוב פאַרשטאַרקט די 
אַסימילאַציע און װי די דאָזיקע שעדלעכע האַנדלונגען באַקומען אַ קנאַפּן 
װױידערשטאַנד מצד דעם יידיש-וועלטלעכן סעקטאָר. ס'איז געווען קענטיק, 
אַז די טראַגעדיע פון אונזער פאָלק, בפרט פון אונזער באַװעגונג, האָט אים 
אינערלעך טיף צעטרייסלט. ער האָט געװאָלט זען װירדיקע יורשים פון 
דעם פּױלישן בונד, פון וועלכן ער איז אַרױסגעװאַקסן. װאָרט און טאַט זיינען 
שטענדיק ביי אים געווען געבונדן. ער האָט נישט בלויז גערעדט וועגן פרינ- 
ציפּן, נאָר אויך געלעבט מיט זיי, פון דאַנען נעמט זיך װאָס מען האָט געפילט 
צו אים אַזאַ טיפע אַכטונג, 


ער האָס פאַריתומט זיין פרוי ח'טע שיינע און קינדער. 
ש. זשיטניצקי 

איטע שיכאַטאָוו 


געבוירן יוני 1896 אין ראָוונע, װאָלין. (די שטאָט האָט ביזן סוף פון 
דער ערשטער וועלט-מלחמה געהערט צו רוסלאַנד, אין פּעריאָד צווישן ביי- 
דע וועלט-מלחמות -- צו פּוילן), טאָכטער פון נחמן און רחל-לאה לײבגאָרין, 
איטע איז געווען איינע פון 9 קין- 
דער אין דער משפּחה, 6 זין און 2 
טעכטער. דער פאָטער נחמן לייב- 
גאָרין איז געווען אַ מעכאַניק ביי 
בויען ווינט-מילן. מיט דעם האָבן 
זיך אויך באַשעפטיקט 4 פון אירע 
ברידער. דער פאָטער נחמן איז פרי 
געשטאָרבן, איטע איז נאָך דאַן גע- 
ווען אַ קינד, די 2 שוועסטער זיינען 
אַװעק אַרבעטן בכדי אַרוסצוהעלפן 
דער מוטער. איטע איז אַװעק זיך 
לערנען שניידעריי, אין עלטער פון ! 4 יאָר האָט זי שוין געאַרבעט אין אַ 
װערקשטאַט פון פרויען-קליידער. אַדאַנק איר איינגעבוירענער אינטעליגענץ 
און פעאיקייט האָט איטע שנעל באַהערשט די ארבעט, אין דער זעלבער צייט 
האָט זי קאָנטינואירט איר זעלבסט-בילדונג אין יידיש און רוסיש, זי 
האָט זייער אַ סך געלייענט אין ביידע שפּראַכן. זי האָט אױיך געפילט אַ 
שטאַרקן דראַנג צו געזעלשאַפטלעכער אַרבעט, צוזאַמען מיט אַ גרופּע פריינט 
באַטײליקט זיך איטע אין גרינדן אַ הילפס-קרייז פאַר אָרימע יידן, אַ געזעל- 
שאַפט ,תומכי עניים?, 

די רעװאָלוציע פון יאָר 1917 ברענגט אַריין אין איר לעבן ראַדיקאַלע 
ענדערונגען, איטע ווערט אַקטיוו אין נאָדל-פאַראײן, טרעט אַרײן אין בונד, 
איז אַקטיוו אין בונדישן גראָסער קלוב, אין כאָר ביים קלוב, זי נעמט אַ 
גאָר אַקטיוון אָנטײל ביי פאַרשידענע װאַל-אַקציעס. 

ס'קומען אָן שווערע צייטן אין אוקראַינע. דער בירגער-קריג, די אָפטע 
ענדערונגען פון דער מאַכט לאָון זיך שטאַרק פילן. דער בתנד, די פּראָ- 
פעסיאָנעלע פאַראיינען, די אַרבעטער-באַװעגונג בכלל, מאַכן דורך שװוערץ 
מאָמענטן. איטע איז די גאַנצע צייט מיטן בונד, 

אין יאָר 1919 האָט איטע חתונה מיט שייע שיכאַטאָו. אין יאָר 1920 
ווערט ראָוונע פאַרנומען דורך פּױלן. איטע מיטן מאַן און אַ פּיצל קינד 
פאַרלאָזן די שטאָט צזאַמען מיט כמעט אַלע פירער פון דער יידישער 
אַרבעטער-באַװעגונג. מ'לאָזט זיך קיין רוסלאַנד. נאָך דויי חדשים װאַנדערן 
אין די מיליטערישע צוגן צוזאַמען מיטן חבר שיכאַטאָו, וועלכער אין אַ 
פאָרשטייער פון מלוכה-קאָנטראָל אין אַ מיליטערישער דיויזיע, האָט דאָס 
פּאָר-פאָלק באַשלאָסן גיין קיין פּױלן. אוֹיף אַן אומלעגאַלן װעג קומט די 
פּאַמיליע צוריק קיין ראָוונע. 

איטע אָרדנט איין אַ קליידער-װערקשטאַט. אַ לענגערע צייט איז זי 
די גאַנצע ברויטגעבערין, דער חבר שיכאַטאָוו מוז זיך אַ צייט באַהאַלטן 
דער טעראָר פון דער פּוילישער אַרמײ האָט דאַן געבושעוועט, ספּעציעל אויף 
די געביטן נאָנט צו דער רוסישער גרענעץ. אין די שפּעטערדיקע יאָרן איז 
איטע באַשעפטיקט אין דער שול פון אָרט וי אַן אינסטרוקטאָרין, 

פּױילן סטאַביליזירט זיך וי אַ מלוכה און עס שטעלט זיך אין דאָס 
געזעלשאַפטלעכע לעבן, די בונדישע אָרגאַניזאַציע אין ראָװונע באַקומט אָנזען 
און אָנערקענונג. בונדיסטן זיינען טעטיק אויף אַלע געביטן פון דער פֹּאַ- 
ליטישער, פּראָפּעסיאָנעלער און אַלגעמײן-געזעלשאַפטלעכער באַװעגונג. אַ 
דאַנק דער חברטע איטע וװערט דאָס הויז פון די שיכאַטאָװס דער צענטר 
פון דער בונדישער טעטיקייט, די סטאַנציע פאַר אַלע פאָרשטײער פון צענ- 
טראַל-קאָמיטעט פון בונד און פון די צענטראַלע אינסטאנצן פון דער פּראָפע- 
סיאָנעלער באַװועגונג, וופמענס שלוחים באַזוכן אָפּט ראָוונע. 

די רדיפות מצד דער פּוילישער מאַכט, פון וועלכע עס האָט געליטן דער 
חבר שייע שיכאַטאָו! -- ער איז געװאָרן פאַרשיקט אין דעם פּוילישן קאָנצעג- 
טראַציע-לאַגער קאַרטוז-בערעזאַ און שפּעטער געזעסן אין טורמע -- לײגן 
זיך שווער אויף דער גאַנצער פאַמיליע, די זאָרגן פון אױיסהאַלטן די פאַמיליע 
און די דערציאונג פון די קינדער פאַלן אַ לעננערע צייט אויסשליסלעך אויף 
די פּלייצעס פון חברטע איטע. נאָך דעם וי די פּױלישע מאַכט:אָרגאַנען 
פאַראָרדענען דעם חבר שיכאַטאָו אין פאַרלויף פון צוויי װואָכן פאַרלאָזן 
ראָוונע, הייבט חברטע איטע אָן אויפסניי בויען אַ היים אין װאַרשע. 

חברטע איטע מיט דער טאָכטער מאַכן דורך אַלע גרוילן פון דער דייטשער 
אינװאַזיע אויף װאַרשע אין סעפּטעמבער 1929, די משפּחה פאַראײיניקט זיך 
ווידער אין ראָוונע, שוין אונטער דער סאָוועטישער אֶקופּאַציע. חברטע 
איטע ווערט אַנגאַזשירט אָנפירן מיט אַ װערקשטאַט פון קליידער פאַר די 
פרויען פון די העכערע מיליטער-פירער. ביים אָננעמען זי אין פּראָפּעסיאָנעלן 
פאַראיין, ווען לויט דער סאָוועטישער פּראַקטיק דאַרף יעדער דערציילן זיין 
אייגענע ביאָגראַפיע און די אָנוועזנדיקע װערן געפרעגט צי האָט נישט 
קיינער קיין באַװאָרענישן צו דעם מיטגליד-קאַנדידאַט, האָט אַ יונג מיידל, 
אַ שניידערקע געמאָלדן, אַז זי האָט יאָ אַ באַװאָרעניש. איטע שיכאַטאָו, 
האָט זי געזאָגט, איז אַ באַקאַנטע בונדיסטקע, אַ פאַשיסטקע. דאָס אָננעמען 
אין פאַראיין איז אָפּגעלײגט געװאָרן, א דאַנק דער אָנפירערשאַפט פון די 
מיליטערישע װערקשטאַטן, זיי האָבן געהאַט די בעסטע באַציאונג צו איר 
צוליב אירע גוטע קװאַליפיקאַציעס, איז דער ענין פאַריבן געװאָרן. אין דריי 
חדשים שפּעטער איז איטע אַרינגענומען געװאָרן אין פאַראיין, 

אין יאר 1941, בעתן אויסברוך פון דער דיטש-סאָװעטישער מלחמה, 
װאַנדערט די פּאָמיליע אויף מזרח, קיין רוסלאַנד. דער וועג איז אַ שווערער, 
אַ פּיינלעכער. דער וועג פירט דורך אוקראַינע, צפון קאַװקאַז קיין מיטל- 
אַזיע, אוזבעקיסטאַן, 

אין די אַלע אויסערסט שווערע יאָרן בעת די מלחמה-װאַנדערונגען איז 

איטע געווען די, װאָס האָט אַלעמען געמוטיקט. די הויכע אַמטן פון מאַן און 
זון האָבן ביי די סאָוועטישע באַדינגונגען ניט געגעבן גענוג צום אויסהאַלטן 
זיך. איטע איז אומעטום זייער שנעל באַקאַנט געװאָרן וי אַ קװאַליפיצירטע 
שניידערין, אומעטום האָט זי באַקלײדט פּריװואַט די פרויען פון די הויכע 
סאָוועטישע באַאַמטע. 

אין נאָך-מלחמהדיקן פּױילן, אין װאַרשע. װוערט דאָס הויז פון די שי" 
כאַטאָװוס, װאָס איז באַזאָרגט געװאָרן פון צענטראַל-קאָמיטעט פון בונד און 
אין וועלכן עס האָט זיך אַ צייט געפונען דער סעקרעטאַריאַט פון צ. ק, אַ 
צענטר פון דער פּאַרטײ:טעטיקײט. דער חברטע איטע במילא קומט אויס 
אויסצופירן אַ סך אַרבעטן פאַר די באַדערפענישן פון צ. ק. און פאַר דער 
װאַרשעװער פּאַרטײ-אָרגאַניזאַציע, 

צוליב די באַמיאונגען פון די יידישע קאָמוניסטן, האָבן די פּולישע 
מאַכט-אָרגאַנען אָפּגעזאָגט דער פאַמיליע שיכאַטאָו פּעסער צום אַרױספאָרן 
פון פּױילן, אין נאָוועמבער 1948 פאַרלאָזט איטע מיט איר מאַן פּוילן אומ- 
לעגאַל, אין אַ קוילן-שיפל דערשלאָגן זיי זיך קיין שוועדן, וואו די טאָכטער 
מיט איר פאַמיליע זיינען שוין געווען. דער זון מיט זיין פאַמיליע זיינען נאָך 
געבליבן אין פּױילן, ערשט אין יאָר 1950 איז די גאַנצע פאַמיליע אויפסניי 
צוזאַמען אין שװועדן. מען מוז זיך ווידער צעשיידן, מ'װואַנדערט קיין קאַנאַדע, 
אין יאָר 1957 װאַנדערט מען אין די פאַראײניקטע שטאַט. די פאַמיליע 
איז ענדגילטיק צזאַמען אין לאָס אַנדזשעלעס. קאַליפאָרניע. נאָך 20 יאָר 
װאַנדערונגען, 

דעם 5טן נאָוועמבער 1959, גייענדיק אַהיים פון דער אַרבעט, װערט 
איטע איבערגעפאָרן דורך אַן אױיטאָ. זי איז געשטאָרבן, ניט קומענדיק צום 
באַוואוסטזיין, 

איטע איז געווען ביזן סוף איבערגעגעבן דעם בונד. אַדאַנק איר גוטן און 
פיינעם כאַראַקטער, אַדאַנק איר מענטשלעכער באַציאונג צו אַלע אַרומיקע, 
האָט איטע שיכאַטאָוו געהאַט אַ גוטן שם אומעטום, וואו זי האָט געלעבט, 

א ראַװונער 
0 


זלמן (זיאַמע) גאָרין 


געשטאַמט פון אָסטראָג, װאָלין,. אַלע יאָרן געאַרבעט און געלעבט אין 
ראָװונע. ער איז געווען באַשעפטיקט וי דער הויפּט-אינסטרוקטאָר פון אָרט 
אין פּױלן, אין שליחות פון אָרט אינסטרואירט די אָרט-שולן אין פּױילן 
זיך באַטײליקט פיל מאָל אין דער אָרט-דעלעגאַציע פון פּוילן אויף די זיצונ- 
גען פון וועלט-קאָמיטעט פון אָרט. 

פריער האָט גאָרין געהערט צו דער רוסישער סאָציאַלידעמאָקראַטישער 
פּאַרטײ. בעתן אַנטשטײן פון אומאָפּהענגיקן פּוילן נאָך דער ערשטער וועלט- 

מלחמה שליסט זיך חבר גאָרין אָן אין בונד. געווען שטענדיק אַ מיטגליד 
פון ראָװנער פּאַרטײי-קאָמיטעט, איז אויך געווען טעטיק אין פאַראיין פון 
האַנדלס-אָנגעשטעלטע., 

אין דער צוייטער העלפט פון די צװאַנציקער יאָרן װערט חבר 
גאָרין אויסגעוויילט אַלס ראַטמאַן פון שטאָט-ראַט אויף דער ליסטע פון בונד 
און פּראָפּעסיאָנעלע פאַראיינען. שפּעטער איז ער געװאָרן אויסגעװיילט אַלס 
לאַװגיק אין מאַגיסטראַט. אין מאַגיסטראַט האָט חבר גאָרין אָנגעפירט מיס די 
אָפּטײלונגען פאַר שטאָטישע אונטערנעמונגען און סאָציאַלער הילף. אויפן 
באָדן פון מאַגיסטראַט האָט חבר גאָרין אַרױסגעװיזן אַ סך ענערגיע און 
איניציאַטיו, 

אין די שפּעטערדיקע יאָרן, ווען די רעאַקציע אין פּױלן האָט זיך גע" 
שטאַרקט, באַזװונדערס אויף די געביטן נאָנט צו דער סאָוועטישער גרענעץי 
איז שוין ניט געווען מעגלעך פאַר די אַרבעטער-קרײזן אֶנהאַלטן זייער 
רעפּרעזענטאַנץ אין מאַגיסטראַט, גאָרין איז געבליבן אין מאַגיסטראַט בלויז 
וי אַ באַאַמטער. 

אין יאָר 1939 איז ראָװונע אָקופּירט געװאָרן דורך דער סאָוועטישער 
אַרמײ, זלמן גאָרין איז געשטאָרבן אָנהײב יאָר 1940, די יידישע קאָמוניסטן 
האָבן גענומען אין אים נקמה, זיי האָבן ניט געלאָזט אַז ס'זאָל פאָרקומען אַן 
עפנטלעכע לוויה, 

שײע שיכאַטאַן 
0 


יצחק גאָרנשטײן 


געשטאַמט פון אַ סוחריש-באַלעבאַטישער און אָנגעזעענער משפּחה אין 
ראָוונע, װאָלין,. די פרוי איז געווען אַ טאָכטער פון אַ ראָװנער רב, גאָרנ" 
שטיין איז געווען דער פירער פון אַ האַנדלס-פירמע פון אימפּאָרטירטע 
סחורות, װאָס האָט געהערט צו זיין שוועסטער. 

ער איז געווען אַן איבערצייגטער סאָציאַליסט און איבערגעגעבענער 
בונדיסט, זיינע מעשים זיינען אַלע מאָל געווען אין הסכם מיט זיינע סאָ- 
ציאַליסטישע פּרינציפּן, די פרוי און קינדער זיינען איך געװען מענטשן 
פון זעלבן גייסט, 

חבר גאָרנשטײן איז ניט געווען אַרײנגעטאָן אין די טאָג-טעגלעכע פּאַרטײ 
פּאָליטישע אַקטיװױטעטן, וועלכע זיינען אין ראָװנע על-פּיירוב געווען פאַר- 
בונדן מיט דער אַרבעט פון די בונדישע פאָרשטײיער אין שטאָט-ראַט, קהילה, 
און אין די פּראָפעסיאָנעלע פאַראיינען, טראָץ דעם האָט ער געלעבט און 
געאָטעמט מיט אַלץ, װאָס איז געװען בונדיש און געזאָרגט װעגן דער 
פּאַרטײ --- וועגן אַלץ, װאָס איז געווען פאַרבונדן מיטן בונד. אין אַלע בונדישע 
אַקציעס האָט גאָרנשטײן אַרײנגעטראָגן זיין באַזונדערן חלק. די יידיש-וועלט- 
לעכע שול-באַװעגונג אין פּױלן האָט געהאַט אין אים איינעם פון אירע אי" 

בערגעגעבנסטע פריינט און טוער. ער איז תמיד געוועז אַקטיו אין די שול- 
אַנשטאַלטן פון צישאָ אין ראָוונע, ווען אַזעלכע האָבן עקזיסטירט, ער האָט 
געזאָרגט וועגן אויסהאַלטן די שולן, וועלכע זיינען געווען אונטער דעם שטענ- 
דיקן אָנגריף פון די פּױלישע רעאַקציאָנערע מאַכט-אָרגאַנען. 

אין די ווייטערדיקע יאָרן, ווען די צישאָ-שולן זיינען דורך דער פּוילישער 
מאַכט ענדגילטיק ליקווידירט געװאָרן אין ראָװונע, זיינען דאָרט אַלע דער- 
פאָלגרייכע אַקציעס פאַר אונזער שול-באַװעגונג אין פּױלן, אין אַ גרויסער מאָס 
געווען צו פאַרדאַנקען קודםיכל דעם חבר גאָרנשטיין. אין דער צייט פון דער 
יערלעכער אַקציע פאַר דער צישאַ האָבן פאַר אים נישט עקזיסטירט קיין שום 
פּריװאַטע ענינים. דאָס הויז פון חבר גאָרנשטײן איז געווען דער שטאַב פון 
אַקציע-קאָמיטעט. און אַזױ איז דאָס אָנגעגאַנגען יאָרן, 

אין די סוחרישע קרייזן מיט וועלכע יצחק גאָרנשטײן איז געוזען פאַר- 
בונדן,. איז נישט געװען פארשטענדלעך זיין אָנטיײיל אין דער בונדישער 
און שול-באַוועגונג. די קרישטאָל-ריינע פּערזענלעכקייט פון יצחק גאָרנ- 
שטיין, זיין אויסערגעוויינלעכע אָרנטלעכק"יט, האָט אָבער געשאַפן צו אים אַ 
פולן רעספּעקט אויך אין די סוחרישע קרייזן, 

אין סעפּטעמבער 1929 איז ראָוונע אָקופּירט געװאָרן דורך דער סאָ- 
וועטישער אַרמײי. צװישן די צענטליקער טויזנטער פּוילישע יידן, װאָס זיינען 
געלאָפן אין דער מזרח-ריכטונג און זיך פאַרהאַלטן אין ראָוונע, זיינען אויך 
געווען פיל בונדיסטן, וי אַלע אַנדערע האַנדלס-אונטערנעמונגען אין שטאָט, 
איז אויך די אונטערנעמונג פון גאָרנשטיינס שװועסטער געװאָרן געשלאָסן 
און געװאַרט אויף דער קאָנפיסקאַציע, אויף אַן אויסערגעוויינלעכן אופן האָט 
זיך איינגעגעבן אַרױסבאַקומען אַ טייל פון די סחורות און דאָס געלט פון 
דעם איז געגאַנגען אויף אַרויסהעלפן די בונדיסטן-פּליטים, 

אין אָט דער שװערער צייט איז נאָך מער אַנטפּלעקט געװאָרן די 
חברשע און מענטשלעכע נשמה פון חבר יצחק גאָרנשטײן. אין הױז פון 
די גאָרנשטײנס איז יעדער װאַנדערנדער בונדיסט כאַזאָרגט געװאָרן ממש 
מיט אַלץ, װאָס ס'איז געווען נויטיק אין צייט פון פאַרהאַלטן זיך אין ראָווגע, 
און אויך אויפן ווייטערדיקן װאַנדער-װועג: עסן, געלעגער, וועש, מלבושים 
און אויך געלט אויף וייטערדיקע הוצאות,. און אַלץ איז געטון געװאָרן 
אַזױ פּשוט, נאַטירלעך, פריינטלעך. דאָס הויז איז געווען דער טרעף-פּונקט 
פון די אַלע בונדיסטן, װאָס האָבן זיך צייטװייליק פאַרהאַלטן אין ראָװונע, 

בעת דער פּאַספּאָרטיזאַציע, װאָס די סאָוועטישע אָקופּאַציע-מאַכט האָט 
דורכגעפירט, האָט גאָרנשטײן מיט זיין פאַמיליע באַקומען אַ פּאַספּאָרט 
מיט דעם פּאַראַגראַף עלף, װאָס האָט אים, דעם ראָוונער תושב, נישט דער- 
לויבט לענגער פאַרהאַלטן זיך אין זיין היים-שטאָט ראָוונע. מיט זיין פאַ- 
מיליע באַזעצט ער זיך אין אַ שטעטל ביי ראָוונע -- אין קאָסטאָפּאָל, שפּע- 
טער איז דאָרט חבר יצחק מיט זיין פרוי און צוויי טעכטער אומגעבראַכט גע- 
װאָרן דורך די נאַציס, 

שײע שיכאַטאַן 

עטל אייזנגארט 


געבוירן דעם 5טן נאָוועמבער 1898 אין אָזדוטיטש, װאָלין --- געשטאָרבן 
דעם 31טן יולי 1957 אין ריאָ דע זשאַנײראָ, בראַזיל, 
צווישן די טייכן בוג און סטיר, אין אַ זייטיקן אָפּנײיג פון טראַקט, װאָס 
פאַרבינדט די צוויי אויעטידנע שטעט 
לודמיד און לוצק אין װאָלין ; צווישן 
לאָנקעס און סעדער, געדיכטע וועל- 
דער און וחבותדיקע פעלדער האָט 
זיך געטוליעט אָזדוטיטש -- אַ 
שטעטעלע מיט טוױזנט ידישע 
נפשות. אַ שטעטעלע א שטילס, אַ 
קאָנסערװאַטיווס. שטיל, וי אין 
אַ דרימל, האָט געלעבט דער ישוב 
אַ טראַדיציאָנעל יידיש לעבן 
די יידן -- געזונטע, פּשוטע 
פאָלקס-טיפּן, װײיניק באַהאַװנט אין 
די קליינע אותיותלעך, האָבן אַרײנ- 
געזאַפּט אין זיך דעם ריח פון די 
לרעק 22 לאָנקעס און דעם שטילן גערויש 
פון די ברייטע תבואה -פעלדער.- שטאַרקע װוי די דעמבעס אין װאַלד, האָבן 
די יידן אַריינגעלעבט ניז אין דער טיפער עלטער. איין איינציקער פעלדשער 
איז געווען אין שטעטל, האָט ער שוער געמאכט אַ לעבן. די הויפּט: באַ- 
שעפטיקונג פון די יידן איז געווען פערד-און בהמות-האַנדל, װי אויך טייל- 
ווייז תבואה-האַנדל. דער פערד-מסחר איז געווען װי צוגעפּאַסט צו זייער 
געמיט. זייערע טווימען, זייערע פאַנטאָזיעס האָבן זיך איינגעוװועבט און 
געצויגן אַרום די ירידים און די נסיעות פון שטעטל צו שטעטל, די טעמעס 
פון זייערע שמועסן אין שילעכל אָדער ביי זייערע פאַמיליע-שמחות זיינען 
געווען פון מעשיות און פּאַסירונגען אין די שטעטלעך און ירידים, 
אַן אמתע אידיליע װאָט אין דעם שטעטעלע אָזדוטיטש געהערשט צװוישן 
ייד און גוי און צווישן ייד און פערד אָדער בהמה. א טייל יידן האָבן זיך 
באַשעפטיקט מיט ערד-ארבעט, 
גלייך ביי דעם אַרײנפאָר אין דעם שטעטל, ביים סאַמע שליאַך, איז 
געשטאַנען אַ הויז א ברייטס און אַ רחבותדיקט, מיט אַ שייער און שטאַל, 
ביי אַ פּרעכטיקן גרינצייג-גאָרטן און אַ סאָד מיט שורות אויבסט-ביימער, 
אַ הויפמעסיקער אַרײנפאָר האָט געפירט אין דעם הױיז, אין וועלכן ס'האָט 
געוואוינט יאָסל אַהרן יצחקס בערנשטיין מיט זיין ווייב רחל, מיט זייערע 
פינף קינדער -- איין טאָכטער, אַ בת-יחידה עטל און פיר זין. די מוטער 
רחל, אַ שיינע, גוטמוטיקע פרוי, האָט געפירט די שטוב ביד-רחבה. אין שטוב 
איז געוועזן פון אַלדאָס גוטס. יאָסל אהרן יצחקס, דער ראש פון דער פאַ- 

מיליע, איז געווען, פּונקט וי זיין פאָטער אהרן יצחק און זיין ברודער לייב, 
אַ פערד-הענדלער. אַ ייד אַ פּשוטער, איבערגעגעבן צו זיין משפּחה, אַ ירא" 
שמים, אַ גאַנצע װאָך, פון זונטאָג פרי ביז פרײיטאָג, פלעגט ער אַרומפאָרן 
אין די דערפער, קאָלאָניעס, אָדער שטעטלעך, אויף די ירידים, מיט טאַבונען 
פערד, צוזאַמען מיט זיין ערשטן זון דוד, װאָס איז געווען זיין שטענדיקער 
באַגלײיטער און יורש. 


די קינדער האָבן געלערנט ביי די בעסטע מלמדים. די בת:יחידה עטל 
איז אויך געגאַנגען אין חדר צוגלייך מיט די יינגלעך. און ווען דער מאָדער- 
נער שטראָם פון בילדונג האָט אויך דערגרייכט צו דעם שטעטל און אַ קאַ- 
זיאָנע שול איז געעפנט געװאָרן, האָט יאָסלס טאָכטער אויך אין איר גע- 
לערנט און ווען פּריװואַט-לערער פון יידישע לימודים, יידיש און העברעאיש, 
האָבן זיך באַװיזן אין שטעטל, האָבן זיי די בעסטע לעקציע געהאַט ביי יאָסל 
און רחל בערנשטיין, 


אין דער ערשטער וועלט-מלחמה האָט דער בלוטיקער מבול דערגרייכט 
אויך קיין אָזדוטיטש. דער פאָטער יאָסל איז מיטן שטראָם פון די בע- 
זשענצעס, די מלחמה-פּליטים, פאַרטראָגן געװאָרן קיין רוסלאַנד. די מוטער 
רחל מיט די קינדער זיינען געבליבן אונטער דייטשער אָקופּאַציע, אָן מיט- 
לען צום לעבן. די איינציקע שפּייזערין איז דעמאָלט געווען די בת-יחידה 
עטל, וועלכע האָט אָרגאַניזירט ביי זיי אין הויז אַ טיי-שטוב, וואוהין סאָל- 
דאַטן פלעגן קומען טרינקען טיי און צובייסן, פון דעם האָט מען געשאַפן 
די בידנע פּרנסה. מוטיק, פלייסיק און שטענדיק אַרבעטזאַם, האָט עטל אויס- 
געטראָגן דעם פאַמיליע-יאָך ביז דעם צוריקקער פון פאָטער אין יאָר 1917, 
עטלס עלטערן, װוי אויך דער זון דוד און זיין פאַמיליע, זיינען אומגעבראַכט 
געװאָרן פון רוצחישע הענט, פון די אייגענע שכנים אוקראַינער, אין יאָר 
1, 


די ברויזנדיקע צייט פון דער רוסישער רעװאָלוציע, פון יאָר 1917 האָט 
זיך וי אַ פייערדיקע לאַװע צעגאָסן איבער שטעט און דערפער און אויך 
דערגרייכט אָזדוטיטש. די דראַסטישע, ראַדיקאַלקעגנזעצלעכע פּאָליטישע 
ענדערונגען ; דאָס אָפטע טוישן זיך פון דער מלוכה-מאַכט -- אוקראַינישע, 
באָלשעװיסטישע און פּוילישע -- האָבן צעטרייסלט דאָס גלייכגעװיכט פון 
דער יידישער באַפעלקערונג. יידישע יוגנט האָט אױיפגעכאַפּט מיט ענטו- 
זיאַזם די פּראָפּאַגאַנדע-ליטעראַטור און זיך צוגעהערט צו די אָפטע רעדנער, 
די פּראָפּאַגאַנדיסטן פון נאַציאָנאַלע און סאַציאַלע אידייען. די ציוניסטן האָבן 
געוואונען אָנהענגער צווישן דער באַלעבאַטישער יוגנט. דער בתד און דער 
יוגנט בונד צוקונפט האָבן זיך דערװאָרבן סימפּאַטיקער ביי דער פּשוטער 
פאָלקס-יוגנט, די קינדער פון די קאָניוכעס, באַלמעלאָכעס און אַנדערע שיכטן, 
די סימפּאַטיעס צו אָט די באַװעגונגען האָבן זיך אויסגעדריקט אין שעפערי- 
שער קולטור-אַרבעט. ס'האָבן זיך אויסגעבילדעט צוויי לאַגערן: יידישיסטן און 
העברעאיסטן, די יידישיסטן האָבן געגרינדעט אַ ביבליאָטעק און שפּעטער 

אַן אָפּטײילונג פון דער צישאָ. מ'האָט געפירט אַ פאַרשידנאַרטיקע קולטור- 
טעטיקייט, װי פּרעסע-איבערזיכטן, קעסטל-אָװונטן, ליטעראַרישע משפּטים, 
יעדן אָװונט פלעגן זיך פאַרזאַמלען יינגלעך און מיידלעך און פירן דיסקוסיעס, 
וועלכע האָבן זיך אַלע מאָל פאַרענדיקט מיט אַ שפּאַציר אַרױס פון שטעטל, 
מיט געזאַנג און פאַרוויילונג, 

עטל, וועלכע האָט חתונה געהאַט מיט דעפ שפּעטערדיקן לערער אברהם 
אייזנגאַרט, פלעגט צוזאַמען מיט אים טרוימען דעם קאַלעקטיוון טרוים פון 
אַרױסרײסן זיך פון דעם קליינעם שטעטל און גיין אין דער װועלט צו דער" 
ווערבן זיך קענטניש און וויסן, 

די פּאָזיציע פון די יידישיסטן האָט זיך פאַרשטאַרקט מיטן אָנקומען 
אין שטעטל פון דעם לערער קרוסמאַן (פארשטאט)), האָט די יוגנט גע- 
לערנט פּאָליטישע עקאָנאָמיע און די מאַרקסיסטישע לערע. דער סאָד און 
דאָס הוין פון עטלען איז געװוען דער באַלינטער זאַמליפּונקט פון דער 
בונדישער יוגנט, וואו לערנען און דיסקוטירן, טרוימען און פּלאַנירן זיינען 
געווען דאָס ברויט פון יעדן טאָג,. די צישאָ-אָפּטײלונג טרעט צו צו אָרגאַני 
זירן אַ שול און דער העברעאיש-ציוניסטישער צד -- אַ תרבות שול., אַ גרופּע 
בונדישע יוגנט רעאַליזירט די פון לאַנג שוין געגאַרטע שטרעבונג צו פאָרן 
אין ווילנע אָנצוקומען אין די מאָדערנע בילדונגס-אַנשטאַלטן: לערער סע- 
מינאַר, רעאַל-גימנאַזיע, טעכניקום א. אַ. מיט דער ברכה פון די פאָלקס- 
טימלעכע עלטערן און מיט זייער מיטהילף, פאָרט אַװעק קיין וילנע אַ גרו- 
פּע יינגלעך און מיידלעך. צװוישן זיי איז אויך געווען עלטס מאַן ער איז 
געפאָרן זיך צו פאַרפולקאָמען אין דעם יידישן לערער-סעמינאַר. מ'פלעגט 
שיקן פּעקלעך שפּייז צו די סטודענטן, וועלכע האָבן זיך ממש גשטיילט מיטן 
ביסן,. אַלע צוזאַמען האָבן נישט איין מאָל געפילט דעם טעם פון הונגער, 
ווען די פּעקלעך האָבן נישט געקלעקט, אָדער פאַרשפּעטיקט. צװישן די 
אַקטיװע בונדיסטן זיינען געווען באַגאַבטע חברים, וועלכע האָבן שפּעטער 
אין ווילנע זיך קונה שם געווען אין די װיסנשאַפטלעכע קולטור-קרייזן -- 
אין יזואָ א. אַ.: דניאל לערנער (דאניע) האָט פאַרמאָגט הויכע בילדונג, 
איז געווען אַן אַספּיראַנט פון ייואָ; נישט באַוואוסט וואו ער איז אומגע- 
קומען בעת דער צוייטער וועלט-מלחמה. שרה קאָפּינסקי -- שפּעטער 
שטערן, וועלכע מ'האָט גערופן די מאַמע פון בונד -- געענדיקט די רעאַל- 
גימנאַזיע אין ווילנע, געווען אַן אויסגעצייכנטע לערערין אין מאָנטרעאָלער 
פּרץ-שול, דאָרט געשטאָרבן פון אַ האַרץ-אַטאַק אין מערץ 1961. חנה און 
ליבע בערנשטיין, צוויי שװועסטער, פעאיקע און זייער געטרייע בונדיסט- 
קעס -- אומגעקומען אין אָזדוטיטש, צוזאַמען מיט דער גאַנצער עדה, אין 
יאָר 1941, יאָסל קופּערשטאָק, זײער אַ באַלעזענער חבר, וועלכן מ'האָט 
גערופן דער טעאָרעטיקער פון בונד אין אַזדוטיטש, דאָרט אומגעבראַכט גע- 
װאָרן צוזאַמען מיט אַלע יידן, יאַנקל און פּאַיע בארג (פּאַיע פון דער היים 
קאָפּינסקי) -- ער האָט פאַרענדיקט דעם לערער-סעמינאַר און זי איז 
געווען פון די אַקטיווסטע חברטעס., ביידע אומגעקומען צוזאַמען מיט זייערע 

משפּחות. כאַסיע קופּערשטאָק-זובערמאַן און איר מאַן משה זובערמאַן, וי 
אויך איר יינגסטע שװועסטער רייזל, אַלע אומגעקומען, 

מיט פרייד און אָפּפערװיליקײט האָט עטל גענומען אויף זיך די ליידן 
פון דער צעשיידונג, װוי אויך די זאָרג פאַָרן אויסהאַלטן און מוטיקן דעם מאַן 
זיך צו קװאַליפיצירן אין זיין לערערישן באַריף. מיט יאָרן שפּעטער, ווען 
איר מאַן האָט באַקומען אַרבעט אין אַ צישאָ-שול איל גאַליציעט, האָבן זי 
צוזאַמען געלעבט ביי שרעקלעכע באַדינגונגען אין אַ קיך פון אַ ברױט- 
בעקערין, וועלכע פלעגט גליען דעם אויוון ביז שפּעט אין דער נאַכט, 

אַן אויסערגעוויינלעכע, ממש אַ ברוריהשע טאַט האָט עטל געטון 
דיקטירט פון איר געוויסן: ווען איר מאַן האָט געאַרבעט אין דער שלום- 
עליכם שול אין לוצק, און זי איז געווען מיט אַ פּיצל קינד ביי אירע עלטערן, 
איז דאָס קינד קראַנק געװאָרן און געשטאָרבן. האָט זי פאַרהוילן די טראַגע- 
דיע פאַר איר מאַן -- ער זאָל נישט געשטערט זיין ביי דער הייליקער דער- 
ציאונגס-אַרבעט. עטל האָט כסדר געשריבן מוטיקע בריוו צום מאַן ביז 
דער מאַן איז אַ צייט שפּעטער געקומען צו פאָרן אַהיים אויף יום-טוב. 
ערשט דעמאָלט האָט ער זיך דערוואוסט פון דעם אומנליק. אַזעלכע זיינען 
געווען פיל פון אירע האַנדלונגען אין דעם ווייטערדיקן לעבנס-וועג, װאָס 
האָט זי געפירט קיין בראַזיל, 

אין דער ניי-געגרינדעטער יידיש-וועלטלעכער שול א. נ. פון י. ל. פּרץ 
אין סאַנטאָס, בראַזיל, וואו עטלס מאַן האָט געאַרבעט, האָט מען געוואוינט 
אין דער שול גופא, אין לויף פון טאָג איז געווען די שול, אָן סימנים פון 
אַ וואוינונג. ערשט אין אָװנט איז אימפּראָװיזירט געװאָרן אַן עס-און שלאָף- 
צימער. די ערגסטע מאַטעריעלע באַדינגונגען האָט עטל העראַאיש איבער- 
געטראָגן און קיינמאָל נישט אַרײנגעפאַלן אין פאַרצווייפלונג. איר זאָרג 
פאַר דער פאַמיליע מעבר-לים האָט נישט אָפּגעלאָזט. ס'זיינען געמאַכט גע" 
װאָרן אָנשטרענגונגען און דריי פון אירע פיר ברידער זיינען געקומען קיין 
בראַזיל, אין עטלען האָבן זיי געפונען די זעלבע געטרייע שװעסטער, וי 
אין דער אַלטער היים, 

פון סאַנטאָס קיין באהיא, סאַן-פּאַולאָ, ביז אין ריא דע זשאַנײראָ האָט 
זיך געצויגן איין ליניע פון בענקשאַפט, געטריישאַפט און איבערגעגעבנקייט 
צום בונד. בונדישע שלוחים פון פאַרן חורבן, װי ב. טאַבאַטשינסקי און ב. 
שעפנער, און די שלוחים פון בונדישן קאָאָרדיניר-קאָמיטעט פון נאָך דעם 
חורבן האָבן אין עטלס הויז געפונען אַ װאַרעמע, גאַסטפרײנטלעכע אַטמאָס- 
פער. די בונדישע טעטיקייטן אין ריאָ דע זשאַנײיראָ און די מיכאל קלעפּפיש- 
ביבליאָטעק האָבן אין עטלען געהאט אַ געטרייע, איבערגעגעבענע חברטע. 
די יידיש-וועלטלעכע שולן אין סאַנטאָס, באהיא און סאַן פּאַולאָ האָבן אין 
עטלען געהאַט אַ מוסטערהאַפטע, געטרייע מיטגלידערין און מיטקעמפערין, 


די יאָרן פון ליידן און מאַטערנישן האָבן געלייגט זייער חותם. עטל 
איז קראַנק געװאָרן אויף אַנעמיע. טראָץ אַלע מעדיצינישע אָנווענדונגען איז 
זי, נאָך עטלעכע יאָר קרענקען, געשטאָרבן, איר טוט איז באַװײינט געװאָרן 

פון די אייגענע : מאַן, קינדער, משפּחה, חברים און חברטעס, וועלכע האָבן 
געברענגט צום אויסדרוק זייערע געפילן 

עטל האָט פאַריתומט צוויי דערװאַקסענע קינדער, יידיש דערצויגענע, 
אָנגעזאַפּטע מיט יידישן און אַלגעמײנעם ויסן: דעם זון שמעון אַן איג- 
זשיניער, שוין מיט אַן אייגענער פאַמיליע אין ריאָ דע זשאַנײראַ, און די 
טאָכטער טייבעלע, אַ יוריסטין, װאָס האָט חתונה געהאַט און לעבט אין מאָנט- 


רעאָל, קאַנאַדע. 
א, א, 


8 
א אל 


דעם 5טן אַפּריל 1966 איז פלוצלינג געשטאָרבן דער זון פון אברהם אין 
עטל -- שמעון אייזנגאַרט, 

געבוירן ביי אַ טאַטן אַ יידישן לערער, האָט ער באַקומען אַן עכט 
יידיש-וועלטלעכע דערציאונג. גוט געלערנט און געװאָרן אַן אינזשיניער. 
ער האָט באַהערשט פּערפעקט עטלעכע שפּראַכן, און פלעגט אָפט איבערזעצן 
פון יידיש אויף פּאָרטוגעזיש. ער האָט נישט אַדורכגעלאָזט קיין איין יידי" 
שע אונטערנעמונג, 


געווען װי אַ מוסטער פאַר דעם נייעם דור. ער האָט באַװיזן וי אַזױ 
מען איז עכט וועלטלעך און עכט יידיש. געווען געטרײי די סאָציאַליסטישע 
אידעאַלן, 
אַ האַרץ-אַטאַק האָט פאַרענדיקט זיין יינג לעבן, ער איז אין גאַנצן אַלט 
געווען 42 יאָר, 
1 


0 
מאַטעס שליף 


אַ זון פון אַ מלמד. ער האָט באַקומען אַ יידיש-טראַדיציאָנעלע דער- 
ציאונג און אַלגעמײן וויסן זיך דערװאָרבן דורך זעלבכסטבילדונג, 

אין די יינגערע יאָרן געהערט צו די ס. ס. און פאַראייניקטע אין ראָװונע. 
אין די צװאַנציקער יאָרן טרעט שליף אַרין אין בווד. געװוען די גאַנצע 
צייט אין פּאַרטײ-קאָמיטעט און אַקטיוו אין פאַראיין פוֹן האַנדלס-אָנגעשטעלטע, 

במשך יאָרן איז ער געווען דער פאַרװאַלטער פון יתומים-הויז אין ראָוונע, 
שליף איז געוען אַן איבערגעגעבענער בונדיסט און זיך געפירט וי אַן 
אמתער סאַציאַליסט, 

מאַטעס שליף איז אומגעברענגט געװאָרן אין ראַיונע דורך די נאַציס 
אין דער פינצטערער צייט פון דער צוייטער וועלט-מלחמה, 


שייע שיכאַטאַוו 
0 


שלמה ווינער 


געבוירן אין יאָר 1905 אין ראָוונע, װאָליזן, זיין בילדונג האָט ער בא- 
קומען אין אַ גימנאַזיע איך אָדעס, וואו ער האָט געלעבט מיט זיינע עלטערן 
: 4 פון רעװאָלוציל יאָר 1917. זיין פאָ- 
טער איז געשטאָרבן אין אָדעס פון 
הונגער, 
אין 19223724 קומט שלמה ווינער, 
צוזאַמען מיט זיין מוטער, צוריק 
קיין ואַװונע. דאָס לעבן אונטער 
דעם סאָוועטישן רעזשים האָט אויפן 
יונגן שלמה געווירקט אָפּשטוסנדיק, 
וי אַן איבערצייגטער מאַרקסיסט, 
האָט ער נישט געקאָנט שלום מאַכן 
מיט דער קאָמוניסטישער וירק- 
לעכקייט, 
צוריק אין ראָוונע האָט שלמה מיט 
זיין גאַנצן יוגנטלעכן ברען זיך אַ 
2 נעם געטאָן שטודירן די סאָציאַליס- 
טישע ליטעראַטור, אין דער זעלבער צייט האָט ער אויך פיל געלייענט פון 
דער שיינער ליטעראָטור אין רוסיש, פּויליש און בעיקר אין יידיש. 
שלמה ווינער איז געווען צװישן די ערשטע בויער און טוער פון דער 
בונדישער יוגנט-אָרגאַניזאַציע אין ראָוונע --- פון יוגנט-בונד צוקונפט. אין 
דער זעלבער צייט איז ער אויך געווען צווישן די טוער פון דער בונדישער 
אָרגאַניזאַציע, 
אַ סך איניציאַטיוו, כוח און ענערגיע האָט וינער אַרױסגעװיזן ביים 
שאַפן בונדישע יוגנט-אָרגאַניזאַציעס אין אַנדערע שטעט אין װאָלין. לוט 
זיין איניציאַטיװו איז געשאַפן געװאָרן אַ װאָלינער ראַיאָן אָרגאַניזאַציע פון 
יוגנט-בונד צוקונפט, פון וועלכער ער איז געווען דער סעקרעטאַר, 
פון פאַך איז שלמה וינער געװוען אַ כוכהאַלטער און איז דעריבער 
געווען אַקטיוו אין פּראָפ. פאַראיין פון האַנדלס-אָנגעשטעלטע. בי זיין 
אַרבעט איז שלמה זייער אָפט געווען אין קאָגפליקט מיט זיינע אַרבעטס- 
געבער צוליב זיינע באַמיאונגען צו אָרגאַניזירן די באַשעפטיקטע אין דער 
אונטערנעמונג. אַ קורצע צייט האָט שלמה געאַרבעט אין ראָװנער מאַגיס- 
טראַט. די פּױליש:אַנטיסעמיטישע שטאָט-פאַרװאַלטונג האָט לאַנג נישט 
געדולדעט אַ באַאַמטן אַ סאַציאַליסט, און ער איז געװאָרן באַזײטיקט פון דער 
אַרבעט. 
פון נאַטור איז חבר שלמה געווען זייער באשיידן. סיי אין בונד, סיי אין 
יוגנט-בונד האָט ער אַלע מאָל זיך באַמיט אַקטיויזירן און אַרױסרוקן אין 
פאָדערגרונט אַנדערע חברים, 

דער לעצטער גרוס פון אים איז געווען זיין בריוו צו מיר פון ראָװונע 
קיין בראַזיל אין יאָר 1940, שוין בעת דער אָקופּאַציע פון דער סאָוועטישער 
מאַכט. חבר שלמה צװאַמען מיט זיין פרוי גיטל און זייערע צויי קינדער 
האָבן געטיילט דעם גורל פון אַלע ראָװונער יידן, וועלכע די נאַציס האָבן 
מיט דער הילף פון די אוקראינער אומגעבראַכט הינטער דער שטאָט, ביי 
די ,סאָסענקעס?, 
חים גיטעלמאן 


מדדכי נעכעס 


געלעבט אַלע יאָרן אין ראָוונע, װאָלין, אין זיין יוגנט האָט ער זיך פאַר- 
בונדן מיט די ס. ס.. ווען פּוױלן איז געװאָרן אַ זעלבשטענדיקע מלוכה נאָך 
דער ערשטער וועלט-מלחמה, איז נעכעס אַריינגעטרעטן אין בונד. ער האָט 
געהערט צום פּאַרטײ:קאָמיטעט און רעפּרעזענטירט דעם בונד אין דער יידי- 
שער קהילה. בעת די װאַלן צום ראָװונער שטאָט-ראַט אין 1907 װוערט נעכעס 
אויסגעוויילט וי אַ ראַטמאַן פון דער בונדישער ליסטע. 

אין שטאָט-ראַט, צוזאַמען מיט די אַנדערע בונדישע ראַטמענער און 
מיטן בונדישן לאַװניק, איז חבר נעכעס געווען זייער אַקטיוו און אָנזעעװ- 
דיק. די אַרױסטרעטונגען פון חבר נעכעס אויף די זיצונגען פון שטאָט-ראַט 
מאַכן אַלע מאָל אַן איינדרוק אַפילו ביי די קעגנער. נעכעס האָט געהערט 
צו די בעסטע קענער פון שטאָטישן בודזשעט, 

מרדכי נעכעס איז געווען באַשעפטיקט אין ראָוונע אויף אַ פאַראַנט- 
װאָרטלעכן אַמט אין ביוראָ פון װאָלינער קאָמיטעט פאַר יתומים-פאַרזאָר- 
גונג (אַ דזעאָינט-אינסטיטוציע), 

צוזאַמען מיט זיין פרוי איז מרדכי נעכעס אומנעקומען פון די הענט 
פון די דייטשע רוצחים, דער גורל פון זייער איינציקן זון איז אומבאַקאַנט, 


שייע שיכאַטאַון 
0 


לייביש אשער 


װער האָט נישט געקענט דעם חבר אשער אין שערפּץ?! אַלײן אַן 
אַרבעטס-מענטש, אַ שנידער, האָט ער פאַרמאָגט אַן איינגעבוירענע אינ- 
טעליגענץ און דערװאָרבן וועלטלעך וויסן, זיינע אַרױסטרעטונגען אין שטאָט- 
ראַט האָבן אַרױסגערופן די גרעסטע אויפמערקזאַמקײט. אַפילו זיינע קעג- 
נער זיינען נישט איינמאָל געווען געצוואונגען אַראָפּצושלינגען די ביטט- 
רע פּילן, מיט וועלכע דער חבר אשער האָט זיי מכבד געווען. זיין רעדנער- 

טאַלאַנט איז געווען צו באַוואונדערן. ער האָט באַהערשט אייניקע שפּראַכן, 

די פּוױלישע אַרבעטער-פאָרשטײער אין שטאָט-ראַט האָבן מיט גרויס 
דרך-ארץ זיך באַצױגן צו דער פאַראַנטװאָרטלעכער טעטיקייט פון חבר 
לייביש אשער. ווען מ'האָט אין שטאָט-ראַט געדאַרפט אויסוויילן פאַרשידענע 
קאָמיסיעס --- פאַר סאָציאַלער הילף, היגיענע א, אַ. יו., האָבן די פּױלישע 
אַרבעטער-פאָרשטײער געשטימט פאַר דעם חבר אשער., 

ער האָט זיך נישט געשראָקן פאַר דער שװוערסטער געזעלשאַפּטלעכער 
אַרבעט, שטענדיק פאַױטון אין דער געזעלשאַפטלעכער טעטיקייט, האָט ער 
פּאַרנאַכלעסיקט זיין פּריװואַטע באַשעפטיקונג. ער איז דעריבער געװען אַ 
שװאַכער בעל-פּרנסה, כלל-אַרבעט איז ביי אים געווען בילכער. אין שערפּץ 
איז לייביש אשער געווען אַ שם-דבר. אַפּילו די קעגנער פון בונד -- באַלע- 
באַטישע יידן --- ווען זיי האָבן געדאַרפט ריידן מיטן פאָרשטייער פון בונד, 
האָבן זיי אים גערופן חבר אשער, 

די יידישע אַרבעטער און פאָלקס-מענטשן פון שערפץ האָבן געװאַרט 
אויף אשערס אַ װאָרט. זיינע רעדעס האָבן זיך איינגעקריצט אין זייערע 
הערצער און מוחות און געוועקט דעם מוט אויסצוהאַלטן אין די שווערע צייטן, 

חײם יורקעװויטש 
0 


נאַטאַן (נחום) טאַץ 


געבוירן אין שערפּץ, פּלאָצקער גובערניע (רוסיש-פּױלן) דעם 15טן 
מאַי 1881 -- אומגעקומען בעת דער צוייטער װעלט-מלחמה ערגעץ-ואו 
אַרום 1944, שווער צו וויסן גענוי. געווען קלאַנגען, אַז אין איטאַליע, וואו- 
הין ער זאָל האָבן פאַרװאָגלט גע- 
װאָרן נאָכדעם, וי ער האָט זיין 
גאַנצע פאַמיליט פאַרלוירן אין די 
נאַצישע גאַזיקאַמערן, 
מיין זיידע בינעם מענדל, אַ לער- 
נער, איז יונג געשטאָרבן און אי- 
בערגעלאָזט מיין באָבע ביילע, אַ 
יונגע פרוי מיט 4 קינדער. מין 
פאָטער שמואל איז געװען דער 
עלטסטער און מיין פעטער נאַטאַן 
איז געווען דער יינגסטער. פיזיש 
שיין געװאָקסן און פון אַ האַרציקן 
כאַראַקטער, איז ער אין די גאָר 
יינגע יאָרן אַװעק קיין פּלאָצק צו 
פּראַקטיצירן אין אַ שניט-קראָם מיט 
דער האָפנונג צו העלפן זיך און אויך דער באָבען אויפצוהאַלטן ס'הויז. 





120 


גייע ווינטן זיינען אַריינגעדרונגען אין פּשוטן פאָלק. ס'איז געװאַקסן 
דער בונס קעגן דער צאַרישער זעלבסטהערשאַפט, קעגן די סאָציאַל-פּאָ- 
ליטישע אומרעכטן און נאַציאָנאַלע אונטערדריקונגען. אױיך דער ינגער 
נאַטאַן איז באַװירקט געװאָרן פון די גייע אידייען, אַזױ וי זיין קוינע 
איקאַ טאַץ (שפּעטער די באַקאַנטע בונדישע טוערין איקאַ ריכטער), 

אַלס יונג בחורל איז ער אַװעק פון פּלאָצק קיין װאַרשע און אַלס 
האַנדלס-אָנגעשטעלטער זיך אָנגעשלאָסן אין פאַראיין פון די יידישע האַנדלס- 
אָנגעשטעלטע אויף זיעלנע 25, פאַרן אויסברוך פון דער ערשטער ועלט- 
מלחמה איז ער אין שייכות מיט זיין מוטערס שװערער קראַנקײט אַװעק 
אַהיים צו העלפן אין איר אייגענער קליינער שׂניט-קראָם, 

מיט זיין ערלעכקייט, גוטסקייט און רעספּעקט פאַר מענטשן האָט 
ער געצויגן דעם רעספּעקט פון די מענטשן צו זיך, איז עמיצן געװאָרן ענג 
און שווער, זיך גענויטיקט אין אַן עצה אָדער הילף, איז דער אַדרעס גע- 
ווען נאַטאַן, זיין הויז איז אויך געווען דער אַדרעס פאַר געקומענע טוער 
פון בונד און שלוחים פון דער שול-אָרגאַניזאַציע. ער איז געווען אַ ראַטמאַן 
פון שערפּצער שטאָט-ראַט און אַ סך נעטון פאַר דער אָרימער באַפעל- 
קערונג, 

נאַטאַן איז געווען דער, װאָס האָט געשאַפן אין שערפּץ די ידישע 
ביבליאָטעק -- אַ צענטר פאַר דער יידישער יוגנט, װאָס האָט זי טאַקע גאַנץ 
אינטענסיוו גענוצט. וען די דייטשן האָבן ביים סוף פון דער ערשטער 
וועלט-מלחמה פאַרלאָזט די שטאָט האָט ער צװאַמען מיט אַנדערע אָרגאַ- 
ניזירט און אָנגעפירט אַ זעלבסט-שוץ, 


בעת דער קולמינאַציע פון דער פּוילישער באָיקאָט-באַוועגונג, װאָס האָט 
רואינירט די פּרנסות פון פיל יידן אין דער פּראָװינץ, וואו די מערק-טעג 
זיינען איבערגערוקט געװאָרן פון פרייטיק אויף שבת, ווען יידן האָבן נישט 
געאַרבעט און נישט געהאַנדלט, האָט נאַטאַן גערופן די יידישע קרעמער 
שבת צו האַלטן אָפן די קראָמען. אַלס ביישפּיל האָט ער דער ערשטער אַזױ 
געטון. נישט האָבנדיק קיין ברירה, װאָלטן די פּוױערים געגאַנגען צו די 
ניײידאַנטשטאַנענע פּוילישע קרעמער, הגם זי זיינען געווען שטענדיקע קונים 
אין די יידישע קראָמען. פון דער אַנדערער זייט זיינען געווען שטאָטישע 
קריסטן, וועלכע האָבן צוליב זייער צוטרוי צו נאַטאַנען געפּרואווט קומען 
צו אים אין געשעפט דורך דער הינטער-טיר. װאָט ער זיי אין אַן איידעלער 
פאָרם געגעבן צו פאַרשטיין, אַז אויב זיי װעלן נישט אַרײנקומען דורך דער 
פּראָנט-טיר, װעט ער נישט פאַרקויפן, 


די היטלער-אַרמײען זיינען באַפאַלן פּוילן און אין זעלבן יאָר 1929 
פאַרטריבן די גאַנצע יידישע באַפעלקערונג קיין װאַרשע. אין שערפּץ האָבן 
זיי געמוזט איבערלאָזן זייער האָב און גוטס. נאָך פריער האָט ער געהייסן 
פאַנאַנדערטײלן אומזיסט די סחורות פון זיין געשעפט. ביז זייער אומקום 
האָבן מיינע פעטערס נאַטאַן און װאָלף, מיין מימע עללאַ, מיין פאָטער שמואל 

און מיינע 2 שװועסטער פעלאַ און מאַניע מיט איר קינד, זיך געפּלאָגט אין 
וואַרשעװער געטאָ אונטער אַלע דאָרטיקע טרויעריקע פאַרהעלטענישן. 
מיין ברודער מאַרעק איז אומגעקומען אין רוסלאַנד, 
בראַנקע בערקאַוויטען 
א א 

נאַטאַן טאַץ האָט זיך נישט פאַרנומען מיט טעכנישער אַרבעס אין 
דער שערפּצער בונדישער אָרגאַניזאַציע, אָבער ער איז שטענדיק געשטאַנען 
מיט דער פּאַרטײ אין ענגן קאָנטאַקט. ער האָט געמוזט וויסן פון אַלעם, װאָס 
עס קומט פאָר אין דער אָרגאַניזאַציע, פאַרטרעטער פון צענטראַל-קאָי 
מיטעט אָדער רעפערענטן, װאָס זיינען געקומען קיין שערפּץ, האָבן געמוזט 
זיך אויפהאַלטן ביי אים, 

עס דערמאָנען זיך מיר די שטאָטראַט-װאַלן פון יאָר 1927. דער בונך 
האָט אָפּגעהאַלטן אַ נצחון און דורכגעפירט צויי ראַטמענער. די פּאַרטײ" 
מיטגלידער האָבן פאַרלאַנגט, אַז צום באַריכט-מיטינג זאָל קומען חבר הענריק 
ערליך. פון צ. ק. האָט מען געענטפערט, אַז חבר ערליך איז פאַרנומען. 
מיר האָבן זיך דערוואוסט, אַז ער איז אין פּלאָצק, נישט ווייט פון שערפּץ. אַ 
דעלעגאַציע פון שערפּצער בונדיסטן איז אַװעק קיין פּלאָצק און געפּועלט 
ביים ח' ערליך, ער זאָל קומען אויך צו אונז, 

גרויס איז געווען אונזער פרייד, ווען ערליך איז אויפגעטרעטן ביי אונז 
אין שטאָט. יעדער חבר האָט געװאָלט, אַז ערליך זאָל זיין ביי אים אַ גאַסט, 
לסוף איז געקומען חבר טאַץ און דערקלערט : ;חבר ערליך װעט זיין ביי מיר 
און אַלע חברים דאַרפן זיך ביי מיר פאַרזאַמלען. אויב איך קען נישט 
אויספירן די פּשוטע טאָגיטעגלעכע פּאַרטײ-אַרבעט, װויל איך װייניקסטנס 
האָבן דעם זכות אויפצונעמען אונזערע פּאַרטײ-פירער". 

בעת אַ געלט-זאַמלונג פאַר דער פּאַרטײ אָדער אױף קולטור-צוועקן, 
האָט טאַץ שטענדיק מיט אַ ברייטער האַנט געמאַכט אויף זיך אַ זעלבסט" 
באַשטײערונג, איינמאָל איז געקומען פון װאַרשע קיין שערפץ די חברטע 
איקאַ טאַץ (ריכטער). מיר האָבן זיך געטראָפן ביי אים אין דער ואױינונג 
און דאָרט זיך באַראָטן וועגן פּאַרטיי-ענינים : די אָרגאַניזאַציע װאַקסט זיך 
פאַנאַנדער. דער לאָקאַל איז צו קליין, װאָס דאַרף מען טאָן? 

ח' טאַץ האָט אַלץ אויסגעהערט און לסוף דערקלערט: ;אויב איך װעל 
געבן אַ העלפט פון דער סומע װעט זיין גוט ?7 מיט זיין הילף איז טאַקע 
געדונגען געװאָרן דער שיינער לאָקאַל אין ,דאָם לודאָװי?. ס'איז גענוג גע" 
ווען, אַז טאַץ זאָל דערהאַלטן אַ בריוו פון בונדישן צ. ק. וועגן באַשטײערן 
זיך פאַר דער פּאַרטײ אָדער פון דער שול-אָרגאַניזאַציע וועגן ראַטעװען שולן, 
ער זאָל מיט דער גרעסטער פּינקטלעכקײיט איינצאָלן דעם געהעריקן סכום, 
ערשט נאָכדעם, װי ער האָט זיין חוב דערפילט, איז ער געקומען מיט אַ 
טענה: ;חברים, װאָס האָט איר שוין געטאָן פאַר דער אַקציע ?" 

חײם יורקעוויטש 
0 

רחל און רבקה פּודלאָווסקי 





טא טיינגיניניג := 


רבקה רחל 


נאָך אַלס זייער יונג מיידל איז רחל מיעדזשינסקי (איר מיידלשער נאָמען) 
געקומען אין בונדישע קרייזן. ס'זיינען דאַן אין די שטורם-"און דראַנגײיאָרן פון 
4 ששטאַרק געװאַקסן די בונדישע רייען, אין רחלס היים-שטאָט 
פּיעטרקאָוו האָט געקאָכט און געזאָטן. רחל האָט שוין דעמאָלט געאַרבעט 
ביי אַ שניידערקע און זי איז אַרײנגעצױגן געװאָרן אין דער באַװעגונג, אין די 
שפּעטערדיקע יאָרן פון ערב דער ערשטער וועלט-מלחמה איז זי געװען 
אין לאָדזש, וואו זי האָט גענומען אַן אַקטיוון אָנטײל אינם נאָדל-פאַראײן 
און איז אויך טעטיק געווען אין דער בונדישער אָרגאַניזאַציע. איר ספּעציעלע 
אָרגאַניזאַציע-אַרבעט איז געווען אינם ,רויטן-קרייץ", װאָס האָט געהאַט די 
אויפגאַבע צו העלפן די אַרעסטירטע בוגדיסטן. 


אין דער צייט פון דער ערשטער וועלט-מלחמה איז זי אַקטיוו אין דער 
פּיעטרקאָװער בונדישער אָרגאַניזאַציע. נאָך דער מלחמה איז זי שוין געווען 
אין בעלכאַטאָװ אַלס רחל פּודלאָווסקי און האָט אויך גענומען אַן אַקטיון 
אָנטײל אין דער בעלכאַטאָװער בונדישער באַװעגונג. זי האָס געאַרבעט 
אין דעם סאָציאַליסטישן האַנטװערקער פאַרבאַנד, אין יאַף און אין דער 
יידישער שול אָרגאַניזאַציע. אין 1924 ווערט זי געויילט אין דעם שטאָט- 
ראַט און איז געווען טעטיק אַלס שטאָט-ראַטמאַן ביז פרילינג 1939, 

אונטער דער נאַצי-אָקופּאַציע נעמט זי אַן אַקטיוון אָנטײיל אין דער 
געהיימער בונדישער אָרגאַניזאַציע. זי איז געפאָרן אַלס שליח צו דער 
פּיעטרקאָװער בונדישער אָרגאַניזאַציע. אין אױגוסט 1942 קומט זי אום 
אין אַ גאַזדקאַמער אין כעלמנא אין עלטער פון 52 יאָר. 

איר טאָכטער רבקה האָט זיך שוין באַװיזן אויסצוצייכנען אַלס סקי- 
פיסטקע אינם 1טן מאַי 1938, זי אין דאַן אַלט געווען 12 יאָר. אין 1942 
ווערט זי אָפּנעריסן פון איר מוטער און װערט דעפּאָרטירט אין לאָדזשער 

געטאָ. אין לאָדזש ווערט זי אַרײנגענומען אין ,צוקונפט"-אַקטיוו,. זי פאַר" 
נעמט אַן אַמט אין דער אומלעגאַלער בונדישער ביבליאָטעק. דער מוראדיקער 
הונגער אין לאָדזש האָט געהאַט אַ פאַטאַלע ווירקונג אויף איר אָרגאַניזם, 
זי איז געװאָרן טובערקולאָז קראַנק. אין 1944 װערט זי דורך די נאַציס 
דעפּאָרטירט קיין אוישוויץ און פון דאָרט קיין דיײיטשלאַנד אין לאַגער אַרֹײן 
אין פעברואַר 1945 הויכט זי אויס איר נשמה אין דעם דייטשן טויטן-לאַגער 
שטוטהאָף, 


א. ח. 


הענעך ליבערמאַן 


אָנהײב 1908 האָט די צאַרישע מאַכט אַרעסטירט אין בעלכאַטאָוו 23 
יידישע יונגעלייט. מ'האָט זיי פאַרשיקט קיין סיביר פאַר געהערן צום בונד. 
דאָס גאַנצע יידישע געזעלשאַפטלעכע לעבן אין שטעטל האָט זיך דעמאָלט 
אָפּגעשטעלט. ערשט אין די יאָרן 
2 -- 1912 האָבן די יידישע אַר- 
בעטער אָנגעהויבן קומען צו זיך. 
ס'נעמט זיך ווידער פאָרמירן אַ בונ- 
דישע באַוועגונג אין בעלכאַטאָו, 
איינער פון די בונדישע טוערס אין 
יענער צייט איז געווען הענעך 
ליבערמאַן, 

ער איז געבוירן געװאָרן איץ 
בעלכאַטאָוו אין יאָר 1892, אַ זון 
פון אַ סוחר און ראַדזינער חסיד, 
זיין דערציאונג איז געווען אַן עקס" 
טרעמע חסידיש-רעליגיעזע. שפּע- 
טער העלפט ער צו זיינע עלטערן 
אין מסחר. זיין סביבה געפינט זיך אין ביתיהמדרש און טאַקע דאָרט באַקענט 
ער זיך מיט אַ גרופּע געהיימע משכילים. אַ טייל פון אָט די משכילישע 
בית-:המדרש בחורים זיינען גלייכצייטיק פּראָפּאַגאַנדיסטן פון בונדישע אי" 
דייען, און איינער פון זיי איז געװאָרן הענעך ליבערמאַן. 


אין 1914, ערב דער ערשטער װעלט-מלחמה, פאַרנעמט זיך הענעך 
מיט פאַרשפּרײיטן בונדישע אויסגאַבן, וי די פּעטערבורגער ;צייט? און אַנדערע. 
ער דינט שוין דער בונדישער באַװועגונג מיט לייב און לעבן. ווען דער בנד 
אָרגאַניזירט אַ מיטינג אין בית-המדרש װערט הענעכן אָנגעטרױט צו זיין 
דער פאָרזיצער. עס לױנט צו ברענגען דעם דערמאָנטן עפּיזאָד וי אַזױ 
ס'ווערט באַשריבן אין יזכור-יבוך ,בעלכאַטאָװ" דורך אברהם לײב; 





454 


;אַ שטאַפעט מעלדעט, אַז עס פעלן א פּאָר מינוט צו פאַרענדיקן מינחה, 
דער גאַנצער שטאַב האָט זיך אַרײנגעלאָזט אין בית-:המדרש. יעדער האָט 
זיך באַלד געשטעלט אויף זיין פּלאַץ. אויפן באַלעמער שטייט דער חבר 
הענעך ליבערמאַן אַ ביסל צעטומלט. וי נאָר דער בעל-תפילה האָט פאַר- 
ענדיקט מינחה, גיט דער חבר הענעך אַ קלאַפּ אין שולחן אַרין און הויבט 
אָן 'אין נאָמען פון קאָמיטעט פון בונד קום איך אייך מעלדן'.. עס פֿאַר- 
פעלט אים אָטעם. ער איז דאָס געווען איינער פוון די, וועלכע זיינען גע- 
שטאַנען מיט אַ פוס אין בית-המדרש און שוין געזעסן אין קאָמיטעט פון בונד 
און בעת-:מעשה זיך מסתמא פאָרגעשטעלט דעם שװאַרץישבת, װאָס אים 
דערװואַרט אין דער היים?, 

אין די שפּעטערדיקע יאָרן פירט דער בונד אין בעלכאַטאָו אַ ברייט 
פאַרצווייגטע אַרבעט. הגם דער חבר הענעך פירט שוין דעמאָלט אַ סאָליד 
פאַמיליע-לעבן, געהערט ער וייטער צום אַקטיוו און װוערט אַרױסגערוקט 
אויף די וויכטיקסטע פּאָזיציעס צו פאַרטרעטן דעם בונד. ער איז דריי מאָל 
געװויילט גשװאָרן אַלס ראַטמאַן פון שטאָט-ראַט, וואו ער האָט זיך באַ- 
זונדערס אויסגעצייכנט מיט זיינע לאָגישע אַרױסטרעטונגען. געוען אַקטין 
אין דער יידישער שול-אָרגאַניזאַציע און אויך אין סאָציאַליסטישן האַנטװער- 
קער-פאַרבאַנד, 

ליבערמאַן האָט זיך באַמיט צו זיין אין פּריװאַטן לעבן געטריי די 
פּרינציפּן, װאָס ער האָט געלערנט אַנדערע. ווען אים קומט אויס אַ געװויסע 
צייט אָנצוגיין אַלס אַ ;שטיקל פאַבריקאַנט? און ער האָט דאָס געפיל, אַז ער 
;עקספּלואַטירט? אַנדערע, פילן מיר, אַז ער ליידט דערפון, װי ער װאָלט 
נישט געווען גאַנץ מיט זיך,. מיר, די יונגע, האָבן אים באַזונדערס ליב 
געהאַט, צוגעהערט זיך אויף די קרייזן צו זיין דורכגעטראַכט װאָרט, קײינמאָל 
נישט באָמבאַסטיש, שטענדיק ערנסט פאַרטואַכט. דערביי האָט אים 
באַגלײט אַזאַ מין סקעפּטישער שמייכל, װאָס האָט אים צוגעגעבן אַ באַזוג- 
דערן חן. פאַר זיין ערלעכקייט איז ער געװאָרן געאַכטעט נישט בלויז אין די 
פּאַרטײ-קרײזן, נאָר פון די אַלע, װאָס זיינען געקומען מיט אים אין באַ- 
רירונג, 

אין דער צייט פון דער נאַצישער אָקופּאַציע איז ער געװעו אַקטיו 
אין דער אונטערערדישער באַוועגונג,. ער האָט זיך קאַטעגאָריש אָפּגעזאָגט 
אַרײינצוגײן אין יודען-ראַט. ער איז איינמאָל אויך געפאָרן אין אַ פּאַרטײ- 
שליחות קיין פּיעטרקאָו, ביידע האַנדלונגען זיינען געווען זייער געװאַנטע 
און האָבן געקענט זיך ענדיקן זייער טרויעריק פאַר אים. ער האָט אָבער 
געטון אַזױ וי זיין געוויסן האָט אים דיקטירט, 

דער 11טער אויגוסט 1942 איז פאַרן יידישן בעלכאַטאָװוו געווען אַ טראַ- 
גישער טאָג. בעלכאַטאָװ איז דעמאָלט געװאָרן יידן-ריין. אין דעם טאָג 
ווערט די פרוי פון הענעך ליבערמאַן, די ח'טע חנה, אַ לאַנג-יאָריקע בוג- 
דיסטקע, אַ מיטגליד אין בעלכאַטאָװער יאַף דעפּאָרטירט קיין כעלמנאָ אויף 
אומקום. ער מיט זיינע צוויי געראָטענע טעכטער, אַקטיווע סקיפיסטינס, 

הינדע און זעלדע, וערן דעפּאָרטירט אין לאָדזשער געטאָ. הענעך װערט 
אין געטאָ קראַנק און אין 1944, אַלט זייענדיק פופציק יאָר, הויכט ער אויס 
זיין נשמה, 
נישט בלויז זיינע צוויי טעכטער, װאָס האָבן זיך געראַטעװעט און לעבן 
אין ניו-יאָרק, היטן אָפּ מיט פּיעטעט דעם אָנדענק פון זייערע עלטערן, אויך 
מיר, זיינע נאָנטע אידייען-חברים, װעלן שטענדיק געדענקען דעם צאַרטן, 
איידעלן מענטש און אידעאַליסט, וועמענס נאָמען עס איז געװען הענעך 
ליבערמאַן, : 
שלמה זשיטניצקָי 
0 


פרץ, רבקה און הערצקע פרייטאג 


אין בעלכאַטאָוו האָט דער בונד זייער שטאַרק זיך אײינגעװאָרצלט צווישן 
די יידישע מאַסן. גאַנצע משפּחות זיינען געווען אונטערן בונדישן איינפלוס, 
איינע פון די משפּחות איז געווען דוד פרייטאג מיט זיין הויזגעזינט. ער אַליין 
און זיין פרוי זיינען קיין בונדישע פּאַרטײי-מיטגלידער נישט געווען, זיי זיינען 
אָבער געווען איינפלוסרייכע בונדישע אַגיטאַטאָרן, בפרט בעת וװאַלן, דוד 
פרייטאגס. קינדער דאַקעגן זיינען שוין יאָ געווען אין די בונדישע רייען. דער 
ערשטער אַריינצוקומען אין בונד און דאָרט צו פאַרנעמען אַן אָנפירנדיקעץ 
פּאָזיציע איז געווען פרץ פרייטאג, 

פּרץ האָט אָנגעהויבן צו קומען אין דער נאָר-װאָס געשאַפענער בונדישער 
יוגנט-אָרגאַניזאַציע צוקונפט, ווען ער איז נאָך געווען אַ שילער, ער איז גע- 
װאָרן אַקטיוו שוין אין דער צוקונפט, אָבער אין דער פולער מאָס האָט ער 
זיך אַרױסגעװיזן שפּעטער אין די בונדישע רייען. אַ לאַנגע צייט איז ער 
געווען פאָרזיצער פון בעלכאַטאָװער קאָמיטעט פון בונד, פאָרזיצער פון 
סאָציאַליסטישן האַנטװערקער-פאַרבאַנד, אַקטיוו אין דער יידישער שול- 
אָרגאַניזאַציע. געווען פיל מאָל פאָרזיצער פון 1טן מאַי-קאָמיטעט, סיי ווען 
די בונדישע אָרגאַניזאַציע האָט דעמאַנסטרירט זעלבסטשטענדיק, סיי ווען די 
דעמאָנסטראַציעס זיינען געווען געמיינזאַמע מיט די פּוילישע אַרבעטער, 

פּרץ איז געווען אַ פלאַם-פייערדיקער רעדנער. זיינע רעדעס אין יידיש 
און פּױיליש האָבן פאַרכאַפּט די צוהערער. ער האָט געפירט אַן אומלעגאַלע 
בונדישע דעמאָנסטראַציע אין שייכות מיטן כּשיטיקער פּאָגראָם אויף יידן 
אין 1926. פאַר זיינע מוטיקע אַרױסטרעטונגען האָבן די בעלכאַטאָװער אַנטי- 
סעמיטן אים שטאַרק געהאַסט. דאָס האָט מען געקענט זען בולט בעת דער 
װאַל-קאַמפּאַניע צום בעלכאַטאָװוער שטאָט-ראַט אין 1929,. די בעלכאַטאַװער 
אַנטיסעמיטן זיינען אַרױסגעטרעטן מיט דראָאונגען קעגן אים, 

ער איז געווען געאַכטעט פון פאַרשידענע שיכטן אין דער געזעלשאַפט 
צווישן יידן און פּאָליאַקן. ער האָט געקענט מיטרייסן מיט זיך פיל זייטיקע 

פּרץ הצרצקע 


מענטשן. דער צענטראַל-קאָמיטעט פון בונד אין פּוילן האָט אים געשיקט 
אין ערטער אויסער בעלמאַטאָו, וואו ער האָט געהאַט עפנטלעכע אַרױס- 
טרעטונגען, | 

ערב דעם אויסברוך פון דער צוייטער וועלט-מלחמה איז ער מאָבי- 
ליזירט געװאָרן אין דער פּױלישער אַרמײ. אין משך פון עטלעכע טעג איז די 
אַרמײ, אין וועלכער ער האָט געדינט, צעקלאַפּט געװאָרן און זיך פאַנאַ:- 
דערגעפאַלן, ער האָט זיך אויפגעהאַלטן אין לאָדזש ביזן 20 אָקטאָבער 1929 
און דעמאָלט זיך געלאָזט אין דער ריכטונג פון מזרח צו דער סאָוועטישער 
זייט. דעם 26טן אָקטאָבער 1929 איז ער אָנגעקומען קיין ווילנע, 

אין ווילגע איז פּרץ פרייטאג אויך געווען אַקטיו פּאַרטײאיש, 

דער יינגערער ברודער הערצקע איז געװען נישט בלויז איינער פון 
די בעסטע ספּאָרטלער פון מאָרגנשטערן, נאָר ער איז אַלײן אויך געווען 
אַ ספּאָרט-אינסטרוקטאָר. מער פון אַלעם איז הערצקע געווען אַקטיוו אין 
דער בונדישער יוגנט-אָרגאַניזאַציע צוקונפט. ער איז געווען פאָרזיצער פון 
דער בעלכאַטאָװוער צוקונפט-אָרגאַניזאַציע, 

אין ווילנע, וואו הערצקע איז געקומען אין אָנהייג פון דער צוייטער 
וועלט-מלחמה, איז אים אויסגעקומען צו האָבן שוועריקייטן פון פאַרשידנ- 
אַרטיקן כאַראַקטער. ער איז אָנגעקומען אין ווילנע, ווען דאָרט האָבן געבאַ- 
לעבאַטעװעט די ליטווינער און ער איז אַרײנגעקומען אומלעגאַל,. די ליט- 
ווינער האָבן אים אַרױסגעשיקט פון ווילנע און צוגעשטעלט אים צו דער סאָ- 
זועטישער גרענעץ. ער איז צוריק אַריינגעקומען אונטער אַ געענדערטן נאָ- 
מען -- איציק זיידמאַן, 

פּרץ און הערצקע פרייטאג זיינען אומגעברענגט געװאָרן דורך די נאַציס, 
ווען? וואו? װי אַזױ ? -- איז נישט באַקאַנט, 

רבקה קאנסקי --- פּרצעס פרוי איז געווען אַ וילנערין. זי איז דאָרט 
געבוירן געװאָרן אין 1908,. צו 21 יאָר האָט זי געענדיקט דעם וילנער 
לערער סעמינאַר און איז דורך דער צענטראַלער יידישער שוליאָרגאַני-" 
זאַציע רעקאָמענדירט געװאָרן אַלס לערערין אין בעלכאַטאָו, 

פאַר רבקה קאָנסקי האָט די בעלכאַטאָװער יידיש-וועלטלעכע שול 
באַשעפטיקט אַלס לערערין פּאָלע ראָזנבאַנד פון װאַרשע, וועלכע האָט זיך 
אויסגעצייכנט אין בעלכאַטאָוו אַלס לערערין און אויך מיטגעהאָלפן אין דער 
פּאַרטײי-אַרבעט פון דער בונדישער אָרגאַניזאַציע. רבקה קאָנסקי, וועלכע 
איז געווען לערערין נאָך פּאָלע ראָזנבאַנד, האָט זייער שטאַרק אויסגענומען 
וי אַ לערערין און אויך געווען געזעלשאַפטלעך אַקטי, 

רבקה קאָנסקי איז געווען זייער פּאָפּולער אין שטעטל דורך שפּילן 
טעאַטער. נאָך אין ווילנער לערער-סעמינאַר האָט זיך רבקה אויסגעצייכנט אין 
געזאַנג און טענץ. זי האָט אָנטײל גענומען אין אויפפירונגען, װאָס דער 
סעמינאַר האָט איינגעאָרדנט. אירע בעלכאַטאָװער אַרױסטריטן אױױיף דער 
בינע האָבן פאַרכאַפּט זאָס פּובליקום פון שטעטל. צװאַמען מיט אַ גרופע 
אַמאַטאָרן איז זי אויפגעטרעטן מיט געזאַנג און טענץ אין רעוי-נומערן 
דאָס שפּילן טעאַטער פון דעם דראַמאַטישן קרייז איז געװען לטובת דער 
יידיש-וועלטלעכער שול, אין דער שול האָט רבקה קאָנסקי געלערנט 2 יאָר, 
שפּעטער האָט זי צייטוייליק פאַרלאָזט בעלכאַטאָו און געפאָרן לערנען 
אנדערשוואו. צװוישן אַנדערע ערטער האָט זי אויך געאַרבעט אין דער מע- 
דעם-סאַנאַטאָריע אין מיעדזעשין ביי װאַרשע. זי איז צוריקגעקומען קיין 
בעלכאַטאָװו און האָט חתונה געהאַט מיט פּרץ פרייטאג. 

אין די לעצטע יאָרן פאַר דער צוייטער וועלט-מלחמה האָט זי זיך 
אַקטיוו באַטײליקט אין דער בונדישער באַװעגונג אין בעלכאַטאָו. זי איז 
געווען דער לעבנס-נערוו פון דער בעלכאַטאַװער בונדישער פרויען-אָרגאַניזאַ- 
ציע יאַף. זי האָט אויך אָנגעפירט מיט דער בונדישער קינדער-אָרגאַניזאַציע 
סקיף. אין 1927 האָט זי אָנטײל גענומען אין דעם בונדישן יובל-צוזאַמענפאָר 
אין װאַרשע. אין אַפּריל 1939 האָט זי קאַנדידירט צום בעלכאַטאָװער שטאָט- 
ראַט אויף דער בונדישער ליסטע. 

אין אָנהײיב פון דער צווייטער וועלט-מלחמה לעבט זי איבער שווערע טעג, 
צוערשט פאָרט זי זוכן איר מאַן פּרץ, וועלכער איז מאָביליזירט געװאָרן אין 
דער פּוילישער אַרמײ אַ װאָך פאַרן אויטברוך פון דער מלחמה, אין דער צייט 
ווען זי איז געווען אין ווילנע. זי געפינט אים אָבער נישט. נאָך דעם אַנט- 
לויפט זי פאַר דער נאַצי-דייטשער אַרמײ. כאָטש זי איז געװוען מעוברת, 
לויפט זי דאָך צו פוס ביז לובלין, װאָס איז שוין אויך געווען אֶקופּירט פון 
דער דייטשער אַרמיי, | 

זי איז צוריק אַװעק קיין בעלכאַטאָװ און פון דאָרט קיין ווילנע. דאָס 
דערשלאָגן זיך קיין ווילנע איז געווען פאַרבונדן מיט פּינלעכע לײדן 
אָבער סוף-כל-סוף איז זי געװוען צוזאַמען מיטן מאַן און אַנדערע משפּחה- 
מיטגלידער. אין אָנהייב 1940 האָט זי געבוירן אַ טאָכטער. 

ווען די דייטשן זיינען זומער 1941 אַריין קיין ווילנע און האָבן די 
יידישע באַפעלקערונג אַרײנגעשטופּט אין אַ געטאָ, איז די פאַמיליע פרייטאג 
אויך דאָרט געווען. לויט דער דערציילונג פון ווילנער בונדיסט יוסף מוסניק 
און העלאַ קלאַטשקאָ איז רבקה מיטן קינד דעפּאָרטירט געװאָרן אין אַן 
אומבאַוואוסטער ריכטונג דעם 223טן סעפּטעמבער 1943 (אין די יאָרן פון 
יידיששן חורבן, ניו-יאָרק 1948), זי איז געווען אין דער גרופע פון פּאַטי 
קרעמער און איז מסתמא אומגעברענגט געװאָרן אין פּאָנאַר, 
דוד פרייטאגס פאַמיליע אין בעלכאַטאָו איז דעפּאָרטירט געװאָרן אין 
אויגוסט 1942 קיין כעלמנא און אומגעברענגט געװאָרן אין גאַזדקאַמער, 
א. ב., 
0 


זלמן קאַפּלאַן 


געבוירן דעם 4טן אַפּריל 1900 אין קאַליש (רוסיש-פּױלן) -- געשטאָרבן 
אין מיטן מאַי 1966 אין ניו-יאָרק. זיינע עלטערן, אליעזר און רבקה, 
האָבן געצויגן חיונה פון אַ בוכהאַנדלונג און אַ צייטונג-אַגענטור,. ביז 1920 
געווען אין דער יוגנט-אָרגאַניזאַציע פון 
די פּועלי-ציון, אין די צװאַנציקער און 
דרייסיקער יאָרן געווען אַ סימפּאַטיקער 
פון בונד און פון 1939 אַקטיוו אין דער 
בונדישער באַוועגונג, אין דעם יאָר איז 
ער אויסגעוויילט געװאָרן אַלס ראַטמאַן 
פון קאַלישער שטאָט-ראַט, 

נאָכן אויסברוך פון דער צוייטער 

וועלט-מלחמה אַװעק אין די מזרח-פּראָ- 
ווינצן, אין פּשׂעמישל האָט אים די סאָ- 
וועטישע מאַכט אַרעסטירט אָן שום סיבה, 
ער איז געזעסן אין די תפיסות אין פּשע- 
מישל און טשערניגאָוו. פון דאָרט האָט 
מען אים פאַרשיקט אין דער פּאָלאַרער 
געגנט פון קאָמי ס.ס.ר,. 

אַ געזונטער, אױסגעספּאַרטעװעטער, מיט ליכטע באַוענונגען. מיט 
פעסטן זיכערן טראָט, מיט אַ שטאַרקער שטימע און גלייבצייטיק מיט אַ וייכ- 
קייט אין רעדן, מיט גוטמוטיקייט און װאַרעמקײט; פול מיט ענערגיע און 
אַקטיװוקײט, מיט פאַרשײדנאַרטיקע געזעלשאַפּטלעכע אינטערעס, -- אָט 
אַזאַ האָבן מיר געקענט זלמן קאַפּלאַן, ער האָט אויסגעקוקט אַ סך יינגער װי 
לויט זיינע 66 יאָר, און ווען ער איז קראַנק געװאָרן, האָט מען נישט געגלויבט, 
אַז עס קען קומען אַזאַ טראַגישער סוף... 

קאַפּלאַן איז געקומען צום בונד שוין װי א דערװאַקסענער רייפער 
מענטש, אין זיין הײימשטאָט קאַליש איז ער אין זיינע יונגע יאָרן געװען 
טעטיק בעיקר אויפן פעלד פון יידיש-וועלטלעכער קולטור. ער איז גע" 
שטאַנען אין פאַרבינדו:ג מיט דער שול-באַוועגונג פון צישאָ, האָט געהאָלפן 
ביי אַלע פּרואוון אויפצובויען אין קאַליש אַ שול אין דער יידישער שפּראַך ; 
ער איז געווען פאַרבונזן מיטן ייװואָ און געפירט פאַר אים פאָלקלאָר-זאַמלוג- 
גען; ער האָט אָרגאַניזירט אין קאַליש אַן אַפּטײלונג פון דער ליידישער 
לאַנדקענטשאַפט-געזעלשאַפט? און זיך באַטײליקט אין אירע אויספלוגן. ער 
האָט געשריבן אין די אָרטיקע יידישע צייטשריפטן, געשיקט קאָרעספּאָנ" 
דענציעס אין דער בונדישער ,פאָלקס-צייטונג". ער איז געווען שטאַרק פאַרליבט 
אין יידיש, האָט געהאַט אַ חוש פאַר די אייגנשאַפטן פון יידישן לשון און גאָר 
באַזונדערס פאַר דעם יידיש פון קאַליש און אומגעגנט, װאָס האָט פאַרמאָגט 
אַ היפּשע צאָל אײיגנאַרטיקײטן. אין 1963 האָט ער אָפּגעדרוקט אין דער ייװואָי 
אויסגאַבע ,יידישע שפּראַך" אַן אינטערעסאַנטע זאַמלונג ,באַזונדערקייטן 
פון קאַלישער יידיש". 

ווען די צווייטע וועלט-מלחמה איז אױסגעבראָכן, איז קאַפּלאַן געווען 
איינער פון די, װאָס האָבן אויף דער סאָוועטישער ערד דורכגעמאַכט תפיסה, 
פאַרשיקונג, אַרבעטס-לאַגערן. /,מען האָט געהונגערט, -- דערציילט קאַפּלאַן 
אין זיין בוך, --- און געמוזט שווער אַרבעטן. איז קיין וואונדער ניט, װאָס 
פיל, פיל פון די פאַרשיקטע האָבן נישט אױסגעהאַלטן די שוערע לאַסט, 
געקרענקט אויף צינגא-פּעלאגרא און אַנדערע חולאתן... צום צװאַנגס-אַר- 
בעטס-לאַגער זיינען מיר (די גרופּע, צו וועלכער ער האָט געהערט -- ח. ש. ק. 
פאַרשיקט געװאָרן 200 מאַן, און בעת דער שיקאָרסקי-אַמנעסטיע, אין יאָר 
1, זיינען מיר אַרױס בלויז קנאַפּע הונדערט". פון זיין אייגענער משפּחה 
זיינען 8 פּערזאָן אַריבער אויף דער סאָוועטישער ערד, און געבליבן זיינען 
נאָר צוויי, געווען צװישן די געראַטעװעטע זיינע אַ שוועסטער מיט אַ מאַן 
און קינד, פאַר פאַרשפּעטיקן צו דער אַרבעט אויף 15 מינוט צוליב דער 
פרויס קראַנקײט, האָט מען דעם שװאָגער אַריינגעזעצט אין תפיסה, און 
ער איז דאָרט געשטאָרבן. אויך די שוועסטער מיטן קינד זיינען אױיסגעגאַנגען 
פון הונגער און נויט.. 

קאַפּלאַנס בוך הייסט שהינטער די קראַטן אין ראַטן"פאַרבאַנד". אין 
קורצע קאַפּיטלעך באַשרײבט ער דאָרט אַלץ װאָס ער האָט איבערגעלעבט און 
געזען אין סאָװועטישן לאַנד, פונם מאָמענט פון אַריבערגײן די גרענעץ 
ביז דער באַפרײיאונג און מיטגיין מיט דער פּױלישער אַרמײ, װאָס האָט זיך 
דאָרט געגרינדעט. אַ סך בילדער, טיפּן און געשעענישן װערן דאָרט באַ" 
שריבן: בילדער פון ווילקיר און אומרחמנותדיקער גרױלקײט; יידישע 
מענטשן אין פאַרלוירנקייט, אין אומבאַהאָלפנקײט און אומבאַשרײיבלעכע 
ליידן ; די פּאָליטרוקן, די נ. ‏ ק. וו. ד.-אױיספאָרשערס --- מוסטערן פון סאַ- 
דיזם און חיהשקייט. אין די לאַגערן האָט קאַפּלאַן געטראָפן אויך געוועזענע 
קאָמוניסטן, װאָס האָבן זיך ,פאַרזינדיקט?. קימען טרערן האָט די ערד דאָ 

איינגעזאַפּט אין זיך. קרעכץ און ויי האָט אָן אויפהער געעכאָט אין חלל, 
גישט געווען ווער עס זאָל זיי דערהערן, ווער עס זאָל זיך איבער אונז, די 
מענטשן-שקלאַפן, דערבאַרעמען", 

נאָך דעם וי היטלער האָט געבראָכן דעם פרײנטשאַפטאָפּמאַך מיט 
דער סאָוועטישער רעגירונג און ער איז כאַפאַלן סאָוועט-רוסלאַנד, איז קאַפּ- 
לאַן אויך באַפרײט געװאָרן נאָך דער אַמנעסטיע. מיט אָפּטײלונגען פון דער 
פּױלישער אַרמײ איז ער געקומען קיין ארץיישואל און איז דאָרט פאַרבליבן, 
ער איז געווען אַן אַקטיווער מיטגליד פון דער בונדישער אָרגאַניזאַציע 
און איז אויסגעװויילט געװאָרן אין לאַנד-קאָמיטעט פון בונד אין מדינת- 
ישראל,. שפּעטער איז ער געקומען אין אַמעריקע. אויך דאָ איז ער געווען 
אַקטיוו אין דער בונדישער אָרגאַניזאַציע און אַרויסגעוויזן גרויס אינטערעס 
צו די בונדישע טעטיקייטן און צום געזעלשאַפטלעכן לעבן בכלל, 

ח. ש. ק. 
0 


הערש יהודה שטאָרך 


געבוירן געװאָרן אין קאַליש, דוסיש-פּוױלן, דעם 24טן אָקטאָבער 1906, 
דער פאָטער זיינער האָט אָנגעפירט מיט אַ גרויסער איינבינדעריי. ער איז 
געווען אַ כלל-טוער, צווישן אַנדערן פאָרזיצער פון די האַנטװערקער און 

לאַװוניק פון שטאָטישן מאַגיסטראַט, 
זיין מוטער חיהלע איז געווען באַ- 
רימט אין שטאָט מיט איר הילף 
פאַר נויט באַדערפטיקע. 
זייער זון הערש יהודה אָדער הע" 
ניעק, וי מ'האָט אים גערופן, האָט 
איבערגענומען אַ סך גוטע מידות פון 
זיינע טאַטע-מאַמע. ער איז גע- 
ווען שטענדיק גרייט צו באַשיצן און 
זיך איינשטעלן פאַרן אָרימען און 
באַלײדיקטן,. ער האָט געענדיקט 
זעקס קלאַסן מלוכהשע גימנאַזיע, 
אָבער געמוזט איבעררייסן זיין לער- 
עי וט נען צו פופצן יאָר לערנט ער זיך 
שוין אַ פאַך. ער ווערט אַ זעצער אין אַ דרוקער (ביי דער דרוק-מאַשין), ער 
ווערט הויפּט-זעצער אין ראַדװאַנס דדוקעריי אין קאַליש, וואו עס איז געדרוקט 
געװאָרן די גאַזעטאַ קאַליסקאַ. דאָרט האָט ער געאַרבעט ביון יאָר 1927, 

פון זיינע פריע יאָרן אָן איז ער געווען אַ מיטגליד אין יוגנט-בונד צן- 

קונפט. ער צייכנט זיך דאָרט אויס אַלס גוטער אָרגאַניזאַטאָר און רעדנער 

און ווערט שטאַרק באַליבט ביי דער יוגנט. העניעק האָט זיך אויך אויסגע- 
צייכנט מיט זיינע דראַמאַטישע פעאיקייטן, דער דראַמאַטישער קרייז אַנט- 
וויקלט זיך און ער װערט רעזשיסער פון דעם קרייז, דער דאָזיקער דראַ- 
מאַטישער קרייז ,אַרװי" פירט אויפ אַ סך קלאַסישע וװוערק און ווערט באַ- 
קאַנט אויך אויסער דער שטאָט קאַליש, וי אַ גוטע דראַמאַטישע סטודיע. 
אַדאַנק דער הכנסה פון דעם קרייז, קען די בונדישע פּאַרטײ-אָרגאַניזאַציע 
אין קאַליש יאָרן-לאַנג אױיסהאַלטן אַ גרויסן לאָקאַל. אויך די מעדעם-שול 
ווערט געשטיצט דורכן דראַמאַטישן קרייז קאַרװי? 


שטאָרך פירט אויך די סעקרעטאַר-אַרבעט פון דער מעדעם-שול און 
קינדער-גאָרטן און איז טעטיק אויף אַ סך אָפּצװײגונגען פון דער בונדישער 
באַוועגונג אין קאַליש. 


אין יאָר 1920 האָט ער חתונה מיט דער לערערין געניע קאַץ, וועלכע 
האָט צו יענער צייט געאַרבעט אין קאַליש אין דער מעדעם-שול און קיג- 
דער-גאָרטן, אין יאָר 1921 וערט געבוירן ביי אים אַ טאָכטער חיהלע (די 
מוטער און טאָכטער לעבן ביידע אין מעלבורן, אױסטראַליע), אין יאָר 1937 
מוז שטאולך מיט זיין משפּחה פאַרלאָזן קאַליש. אין יענעם יאָר האָט די 
שטאָט קאַליש ספּעציעל געליטן פון דער אנטיסעמיטישער פּאָליטיק, פון 
;סוואֵי דאָ סװועגאָ?. אָפּאַרבעטנדיק 15 יאָר אין דער דרוקעריי האָט שטאָרך 
געמוזט פאַרלאָזן די אַרבעט. די גאַזעטאַ קאַליסקאַ האָט אויפגעפאָדערט 
זיינע באַלעבאַטים צו באַזיײיטיקן אפילו דעם ייד, װאָס איז געווען דער הויפט- 
אַרבעטער, 


אין זעלבן יאָר 1927, נאָכן פּאָגראָם אין בריסק, ווערט העניעק שטאָרך 
אַריבערגעשיקט דורכן צענטראַל-קאָמיטעט פון בונד קיין בריסק אַלס פונק- 
ציאָנאַר, כדי צו דערמוטיקן און אויפצולעבן די בונדישע אָרגאַניזאַציע נאָך 
די שווערע פּאָגראָם-אינערלעבענישן. ער ואַרפט זיך אַרײן אין דער דאָזיקער 
אַרבעט מיט לייב און לעבן. ער אָרגאַניזירט און רעאָרגאַניזירט אַלע מעגלעכע 
צווייגן פון דער בונדישער באַװעגונג: פּראָפעסיאָנעלע פאַראיינען, יוגנט- 
קרייזן, אַ דראַמאַטישן קרייז, אַן אָרקעסטער, סקיף-גרופּן, װי אויך אַ טאָג- 
היים פאַר קינדער מיט באַשפּײװנג. עס װערט געקיפט אַ פּרעכטיקער 
לאָקאַל אין צענטר פון שטאָט, וואו די אַלע בונדישע אינסטיטוציעס האָבן 
זייער היים. אין יאָר 1927 װערט אין בריסק אינגעאָרדנט אין גרעסטן 
זאָל פון שטאָט דער פערציק-יאָריקער יובל פון בונך. שטאָרך טרעט אַרױס 
מיט אַ רעדע אין פּויליש, װאָס מאַכט אַ שטאַרקן איינדרוק. מיט גרויס דער- 
פאַלג איז ער טעטיק אין בריסק ביזן אויסברוך פון דער צוייטער וועלט- 
מלחמה. 


דעם 26טן סעפּטעמנער 1929, ווען אויף די גאַסן פון בריסק האָבן זיך 
צוזאַמענגעטראָפן די נאַצישע האַקנקרייץ-פענער מיט די סאָוועטישע פענער 
װאָס האָבן געהאַט אויף זיך דעם סערפ און האַמער און דער באָלשעװיס- 

טישער הימן האָט זיך צוזאַמענגעגאָסן מיטן האָרסט-װעסעל ליד -- גראָד 
יענעם טאָג איז העניעק שטאָרך צוריקגעקומען פון זיינע צוויי װאָכן װאָג- 
לענישן אין די פּאָליעסער בלאָטעס, וואו ער האָט זיך אױסבאַהאַלטן פון 
די היטלערישע מערדער. זיינע פריינט האָבן אים געפרעגט: פאַרװאָס 
ער איז צוריקגעקומען אַהײם מיטן אָנקום פון דער סאָװועטישער אַרמי? 
ער האָט געענטפערט: ;מיט דעם מאָמענט, ווען די דייטשן פאַרלאָזן די 
שטאָט, האָב איך נישט װאָס מורא צו האָבן. די סאָװעטישע אַרמײי װעט 
מיר זיכער גאָרנישט טאָן ; איך האָב דאָך אַלע מאָל געאַרבעט פאַרן וואויל 
פון אַרבעטער-קלאַס?, 


גלייף צומאָרגנס נאָך זיין אָנק'מען אין שטאָט, איז מען געקומען שטאָרכן 
פאָרלייגן אַרבעט אין ויין פאַך -- אין אַ מלוכהשער דרוקעריי. ער האָט 
גלייך מסכים געווען אָנצונעמען די אַרבעט. אַ גאַנצע װאָך האָבן זיי אים 
געלאָזט דאָרט אַרבעטן. אויפן זיבעטן טאָג, דעם דריטן אָקטאָבער, איז 
ער מער אַהײם פון דער אַרבעט נישט צוריקגעקומען. שפּעטער האָט מען 
זיך דעהוואוסט, אַז ער איז אַרעסטירט געװאָרן, אין דער זעלבער װאָך איז 
אין בריסק אַרעסטירט געװאָרן דער פאָרזיצער פון דער בונדישער פּאַרטײ- 
אָרגאַניזאַציע דוד שניידער, דער קאַסירער ישראל מאיר טענענבוים און 
דער סעקרעטאַר העניעק שטאָרך, 


ווען ס'איז באַפרייט געװאָרן פון תפיסה אַ בריסקער איינוואוינער, אַ 
שפּעקולאַנט, װאָס איז געזעסן צוזאַמען מיט שטאָרכן, האָט מען זיך פיל דער- 
וואוסט פון אים : ערשטנס, אַז די אױספאָרשונגען זיינען פאָרגעקומען שטען- 
דיק אין מיטן דער נאַכט. מען פלעגט אים צונעמען און צוריקברענגען אַ צע- 
קלאַפּטן, אַ צעקאַליעטשעטן מיט אַ געשװאָלן פּנים. באַשולדיקונגען זיינען 
געווען אַזעלכע : ער איז געפאָרן אויף אַ קאָנפערענץ אין זשענעוו, שווייץ, 
וואו ער האָט זיך געטראָפן מיט טראָצקין : ער איז אַריין אַרבעטן ספּעציעל אין 
שטאַבס-דרוקעריי, כדי דאָרט צו פירן אַ שפּיאָנאַזש-אַרבעט אין ענלעכע 
מאָנסטעריעזע בילבולים, זיי האָבן פון אים אויך געפאָדערט אָנצושרייבן 
וועגן פּראָגראַם און פּרינציפּן פון בונד. 


קיין שום ווייטערדיקע ידיעות פון אים איז נישט געווען. וויפל מאָל 
זיין פרוי און טאָכטער, וועלכע מ'האָט פאַרשיקט קיין סיביר, האָבן זיך 
געווענדט מיט בריוו צו סטאַלינען און קאַלינינען עפּעט זיך צו דערוויסן וועגן 
אים, האָבן זי קיין איין מאָל נישט באַקומען קיין ענטפער. ער איז זיכער, 
װי פיל סויזנטער קעמפער און טרוימער פון אַ שענערער און בעסערער 
וועלט, פאַרפּײניקט געװאָרן צום טויט אין די קעלערן פון 1.קיונד. 


געניע קאַץ-וואַסערמאן 
(פריער שטאָרך) 

מאָט? קושניר 


געבוירן דעם 6טן יולי 1915 אין טשענסטאָכאָו, פּוילן -- געשטאָרבן 
דעם 8טן מאַי 1960 אין תל-אביב, ישראל, 

זון פון בונדישע פּראָלעט אַרישע עלטערן. זיין פאָטער חיים איז פון 

0 יי : 2 ביז זיין אומקומען אין טרעב- 
לינקע אין 1942 געווען אַקטיוו אין 
דער בונדישער באַוועגונג. די מו" 
טער חיה איז אַרײן אין בונד אין 
5, האָט איבערגעלעבט די היט- 
לערישע מאָרד-כװאַליע און ווייטער 
געבליבן פאַרבונדן מיט דער בונדי- 
שער באַוועגונג, 

מאָטל האָט געענדיקט אין 1920 
אַ פּוילישע פאָלקס-שול און ווייטער 
זיך געלערנט,. בײטאָג געאַרבעט 
ביי שניידעריי און אין די אָוונטן 
שטודירט, 
פון 1926 געהערט צו דער בונ- 

דישער קינדער-אָרגאַניזאַציע סקיף און פון 1921 צום יוגנט בונד צוקונפט. 

ער האָט זיך אַרױסגערוקט וי אַן אַקטיווער טוער אין דער בונדישער 
יוגנט-אַרבעט, וי אויך אין דער פּראָפּעסיאָנעלער באַװעגונג. שפּעטער גע- 
װאָרן אַן אָנגעשטעלטער אין דער געזעלשאַפט טאָז, װאָס האָט געזאָרגט פאַרן 
געזונט פון אָרימע יידישע קינדער,. גלײכצייטיק געווען אַקטיוו אין דער 
בונדישער אָרֹגאַניזאַציע, 

ווען די נאַצי-דייטשע אַרמײען האָבן אין אָנהײיב סעפּטעמבער 1939 
פאַרנומען טשענסטאָכאָו, איז קושניר געווען ווייטער אַקטיו אי אין דער 
אונטערערדישער אָרגאַניזאַציע פון בונד, אי אין טאָז, װאָס האָט געפירט אַ 
הילף אַרבעט אין געטאָ. 

זומער 1941 האָט מען אויפן וועג אַרעסטירט אַ פּוילישע קוריערין, 
יאַדװיגאַ ווישניעווסקאַ, װאָס האָט פון װאַרשע פאַנאַנדערגעפירט אומלעגאַלע 
בונדישש ליטעראַטור אין דער פּראָװוינץ. מ'האָט ביי איר געפונען אַ ריי 
אַדרעסן, צווישן זי אויך פון טשענסטאָכאָוו. די געסטאַפּאָ האָט דאָרטן אַרעס- 
טירט די בונדישע טוער -- דאָס פּאָרפאָלק רייזעלע און משה בערקענשטאַט, 
מ'האָט אויך געזוכט קושנירן. אים איז געלונגען צו אַנטלויפן, אָבער שפּעטער 
האָט ער לויט אַ באַשלוס פון בונדישן קאָמיטעט זיך אַליין צוגעשטעלט. אָט 
װאָס מאָטל קושניר האָט וועגן דעם אַליין דערציילט ; 

;דעם 16טן יול 1, ווען איך בין געזעסן ביי מיין ביוראָ-אַרבעט 
אין 'טאָזי, האָט אַ חבר פון אונזער װאַך אַריינגעשריגן דורכן פענצטער, אַז 
געסטאַפּאָ גייט איך בין תיכף אַרױס דורך דער זעלבער טיר, דורך וועלכער 
די געסטאַפּאָילײט זיינען אַרײן, אַלס נקמה, װאָס איך בין זיי אַרױס פון אונ- 





4414 


טער די הענט, האָבן זיי אַרעסטירט 5 מיטאַרבעטער פון 'טאָז', מיין מאַמע 
און ברודער, וועלכע די געסטאַפּאָ האָט געדראָט צו דערשיסן, אב איך 
וועל זיך נישט צושטעלן. איך האָב זיך געשטעלט צו דער דיספּאָזיציע פון 
פּאַרטײי-קאָמיטעט, וועלכער האָט באַשלאָסן, אַז איך זאָל פאַרלאָזן די שטאָט 
און אָפּװאַרטן ביז די סיטואַציע װעט קלאָר װערן. וען די לאַגע פון די 
אַרעסטירטע איז געװאָרן געפערלעך, האָט די מערהייט פון קאָמיטעט באַ- 
שלאָסן, אַז בלויז מיר זיינען מחויב צו טראָגן די אחריות פאַר אונזערע 
מעשים. דעריבער, נישט קוקנדיק אויף דעם װאָס איך גיי אויף אַ זיכערן 
טויט, מוז איך זיך צושטעלן, כדי אַרױיסצונעמען אומשולדיקע פון די נעגל 
פון טויט. איך האָב מסכים געווען מיט דער מיינונג פון דער מערהייט. איך 
האָב זיך געזעגנט מיט נאָנטסטע און חברים און בין אַװעק אין געסטאַפּאָ? 
(אין די יאָרן פון יידישן חורבן, זז. 310-209), 

אין געסטאַפּאָ האָט מען לגבי אים און דעם פּאָרפאָלק בערקענשטאַט 
אָנגעװענדט די שוידערלעכסטע טאָרטורן. די זאַקלאַדניקעס האָט מען באַ- 
פרייט, 9 װאָכן האָבן זיי אים געפּײיניקט אין תפיסה. לסוף, נאָך גרויסע באַ- 
מיאונגען, איז געלונגען איבערצוקויפן די געסטאַפּאָ און מאָטל קושניר איז 
אַרױס אויף דער פריי, 

נאָך דער באַפרייאונג אַרבעט ער וייטער אין בונד. ער וערט אַקטיו 
אין דער װידערשטאַנד-באַװועגונג אין געטאָ, שיקט אַרױס מענטשן אין די 
פּאַרטיזאַנער-װעלדער און פירט איבער געווער. ווען עס ווערט געשאַפן דער 
;האַסאַג-לאַגער* אין טשענסטאָכאָו, ווערט ער צוזאַמען מיט די טשענסטאָכאַ- 
ווער יידן אַהין אַרײנגעשפּאַרט. צװאַמען מיט די לעבן-געבליבענע יידן 
ווערט ער אַרױסגעשיקט קיין בוכענװאַלד, פון בוכענװאַלד ווערט ער אַרי- 
בערגעפירט אין טויטן-לאַגער , דאָראַ", פון דאָרט קיין בערגען-בעלזען, פון 
װאַנען די ענגלענדער באַפרײען אים דעם 27 אַפּריל 1945, 

אין יולי 1945 קומט ער צוריק אין זיין היים-שטאָט טשענסטאָכאָװ און 
שטעלט זיך צוריק צו דער אַרבעט אין דער בונדישער אָרגאַניזאַציע און 
ווערט דער סעקרעטאַר. נאָך דעם וי דער פּוױלישער קאָמוניסטיש-דיקטאַ- 
טאָרישער רעזשים האָט געצוואונגען צו ליקווידירן די פּאַרטײ-אָרגאַניזאַציעס, 
װאָס די ניצול-געװאָרענע בונדיסטן האָבן מיט מסירת-נפש און אומגעהויע- 
רער געטריישאַפט אויפגעבויט, העלפט קושניר פיל בונדיסטן צו עמיגרירן 
פון פּױלן. מיט זיין משפּחה איז ער אין 1956 געקומען קיין ישראל, וואו 
ער האָט באַלד פאַרנומען אַן אָנגעזעען אָרט אין דער אָנפירונג פון דער 
בונדישער באַוועגונג. בלב ונפש איז ער געווען אַרײנגעטון אין פאַרשידענע 
צווייגן פון דער פּאַרטײיטעטיקײט, 

דעם 7טן מאַי 1960 איז ער פון תל-אביב געפאָרן אויף אַ פּאַרטײ- 
פאַרזאַמלונג אין באר-שבע. אין מיטן נאַכט האָט ער באַקומען אַ האַרץ- 
אַטאַק און איז אין דער פרי געשטאָרבן אין תל-אביבער שפּיטאָל, 

ב. ; אין די יאָרן פון יידישן חורבן, ני-יאָרק 1948,. יעקב צעלעמענסקי: מיטן פאַר- 


שניטענעם פאָלק, גיריאָרק 1963. אַרטור נונבערג : אונזער צײט, יוני 1960 ניר-אָרק. 
לעבנס-פראַגן, יוני 1960, תל-אביב. י ש ה 

אברהם יעקב און געניע רינקעוויטש 


אברהם יעקב האָט געשטאַמט פון שטעטל גריצע אין שכנות פון ואַר- 
שע. אַ זון פון בענדיט און באַשע רינקעוויטש. בענדיט איז געווען אַ גמרא- 
מלמד און אַ גרויסער למדן, ער 





ניז אויך געווען אַ מחבר פון רעליגיעזע 
מאמרים. זיין ברודער הערשל איז 
געווען רב אין מינסק-מאַזאָויעצק. 
די קינדער האָט ער געגעבן אַ 
שטרענג-רעליגיעזע דערציאונג. דאָך 
זיינען צוויי פון זיינע זין -- אייזיק 
און אברהם יעקב -- געװאָרן באַ- 
וואוסטזיניק וועלטלעכע יידן און זיך 
פאַרבונדן מיט דער בונדישער באַ- 
וועגונג. אייזיק איז א צייט געשטאַ- 
נען בראש פון בונד אין גריצע, 
אברהם יעקב איז שוין בעת דער 

ערשטער רוסלענדער רעװאָלוציע, 
אין יאָר 1905, געווען אין ;קליינעם 
א : בונד". דאָס האָט אויף אים גע- 
ווירקט, אַז ער זאָל שפּעטער ווערן אַן אַרבעטער, אַ סטאָליאַר, 

אברהם יעקב האָט פאַרלאָזט גריצע און געאַרבעט אין לאָדזש, ואַרשע 
און װולאָצלאַװועק --- אין די צאַרישע צייטן, אונטער דער דייטשער אָקופּאַציע 
בעת דער ערשטער ועלט-מלחמח און אין אומאָפּהענגיקן פּױלן. ער איז 
געווען באַזונדערס אַקטיוו צווישן די מעבל-סטאָליאַרעס, 

אין 1922 האָט ער צוזאַמען מִיט זיין פרוי געניע זיך באַזעצט אין פּאַ- 
לעסטינע, וואו ער איז געווען באַשעפטיקט אַלס לוין-אַרבעטער און האָט 
שפּעטער געאַרבעט זעלבשטענדיק, 

בעת דער צווייטער וועלט-מלחמה, ווען ס'האָבן אָנגעהויבן קומען פון 
סאָוועט-רוסלאַנד דורך טערסיע בונדיסטן, װאָס זיינען אַרױס מיט דער פּױ- 
לישער אַרמײי, איז די היים פון די רינקעוויטשעס, אַזױ וי די היים פון 
משפּחה צאַלעװיטש, געװאָרן אַ בונדישער צענטר. דאָרטן זיינען פאָרגעקומען 
באַראַטונגען, טרעפונגען און פארזאַמלונגען. נאָך דער צווייטער וועלט-מלחמה 
זיינען אַ צייט די פאַרזאַמלונגען פון די בונדיסטן אָפּגעהאַלטן געװאָרן אין 
רינקעוויטשעס סטאָלעוײי אין תל-אביב. אויף איינער פון די דאָרטיקע פאַר- 
זאַמלונגען איז אָנגענומען געװאָרן דער באַשלוס צו גרינדן אַן אָרגאַניזאַציע 
פון בונד אין מדינת-ישראל, 

נאָך אַ לענגערער קראַנקײט איז אברהם יעקב רינקעוויטש געשטאָרבן 
אין עלטער פון 71 יאָר, דעם 6 פעברואַר 1967 אין תל-אביב, 

ב. ; געניא רינקעוװויטש : בענדיט רינקעװיטש. יעקב רינקעװיטש : דער קלינער 
בונד, ביידע אין מגילת גריצע, תל-אביב 1955,. מ. גרין; אונזער צייט, נומ. 3, מערץ 
7, צ-ניו-יאָרק, 

אין יאָר 1915, ווען די בונדישע 
אָרגאַניזאַציע האָט געפירט אַ ווער- 
ביר-אַקציע, איז זי דורך מיר ווער- 
בירט געװאָרן אין דער פּאַרטײי, זי 
איז באַלד געװאָרן אַקטיוו אין דער 
לעגאַלער קולטור-געזעלשאַפט צן- 
קונפט און אין דער בונדישער יוגנט- 
אָרגאַניזאַציע און אין אויך אֲלְש- 
מאָל געווען אַקטיוו אין די פאַרשי- 
דענע אַרבעטן, װאָס דער בונד האָט 
געפירט, 
שוין אַלס יוגנטלעכע האָט זי 
אַרױסגעװיזן אַ נייגונג צו העלפן 
און זאָרגן מער פאַר יענעם װי פאַר 
8 2 זיך, אין דער קולטור-געזעלשאַפט 
וקונפט איז אויך געווען אַ קיך און אַ בופעט. געניע פלעגט אָפט צו מיר 

צוקומען אַ נישט-דרייסטע און געבעטן פאַר אַ חבר אַן אומזיסטן מיטאָג 
אָדער אָװגט-ברויט. זי האָט עס אַלין צוגעטראָגן צום חבר אָדער חברטע, 
ס'זאָל נישט זיין אויפפאַלנדיק ביי קיינעם, אַז דער חבר האָט נישט באַצאָלט, 

אין די שפּעטערע יאָרן, ווען זי האָט זיך באַקענט מיט איר צוקונפטיקן 
מאַן, דעם חבר יאַקוב ריגקעוויטש, זיינען זיי צוזאַמען געווען אַקטיוו אין דער 
פּאַרטײ און זיך באַטײליקט אין יעדער פּראַקטישער אַרבעט, 

אין יאָר 1922 עמיגרירט זי מיט איר מאַן יאַקוב קיין ארץ:ישראל, 
אויך דאָרט איז זי געבליבן אַ געטרייע נונדיסטין און װוי אַ גוטע געטרייע 
מאַמע געזאָרגט און געהאָלפן פריש-געקומענע חברים זיך אײנאַרדענען, 
זייער וואוינונג איז געווען אַן אָפן הויז פאַר בונדיסטן-פּליטים, וועלכט האָבן 
געפונען ביי זיי א װאַרימע היים, 

איך פלעג אָפּט באַקומען בריוו פון געניען, אין וועלכע זי האָט געשריבן 
וועגן דער שװערער פּינאַנציעלער לאַגע פון אָנגעקומענע חברים און האָט 
געבעטן מיר זאָלן אין ניו-יאָרק זאַמלען געלט אױיף צוֹ העלפן די גי- 
געקומענע, 

דעם 4טן יוני 1961 האָט זי אין תל-אביב אין דער גאַס באַקומען אַ האַרץ- 
אַטאַק, און דעם 9טן יוני, אין עלטער פון 62 יאָר, איז די האַרציקע טייערע 
געניע געשטאָרבן, 

אייזיק רינקעוויטש 


אייזיק רינקעוויטש איז געבוירן געװאָרן אין 1892 אין גריצע, אַ שטעטל 
נאָנט פון װאַרשע. אַ זון פון אַ גמרא-מלמד, צו 15 יאָר פאַרלאָזט די גערער 
ריבערגעטראָגן אין אַ נייער וועלט, 
םע הײן 8 א ער איז געװאָרן אַ יידישער קול- 

טור-טוער. פריער האָט דאָס 

שטעטל פאַרמאָנט אַ בית-מדרש און 
אַ שוהל, חדרים און מלמדים, אין 
די ערשטע טעג פון דער דייטשער 
אָקופּאַציע בעת דער ערשטער 
וועלט-מלחמה -- געװאָרן דער 
בויער פון אַ יידישער ביבליאָטעק, 
אַ כאָר און אַ דראַמאַטישן קרייז, 

ער איז געלאָפן קיין װאַרשע 
און , געשלעפּט? קיין גריצע דעם 
דיריגענט און שעפער פון פאָלקס- 
כאָרן מ. שניאור. ער איז געקומען 
אין בונדישן גראָסער-קלוב, אויסגע- 
זוכט דעם אַרטיסט שידלאָ און געברענגט קיין גריצעט פירן דעם דראַמאַטישן 
קרייז. ער האָט אָרגאַניזירט פאָרלעזונגען און געבראַכט פון װאַרשע רעדנער 
און לעקטאָרן, האָט אָרגאַניזירט בילדונגס-קרייזן און לייען-גרופּן, אַראָפּ- 
געבראַכט לערער פאַר די אָװונט-קורסן, אָרגאַניזירט ביי דער ביבליאָטעק, 

נאָכדעם איז ער אַריבער צום אָרגאַניזירן די אַרבעטער און געשאַפן 
פּראָפּעסיאָנעלע פאַראיינען פון בעקער-אַרבעטער, לעדער-אַרבעטער, נאָדל- 
אַרבעטער און טרעגער. גאָר שנעל איז דער אַמאָליקער ישיבה-בחור גע- 
װאָרן אַן אָרגאַניזירער און אָנפירער פון שטרייקן, 

אין די ערשטע יאָרן פון דער פּוילישער אומאָפּהענגיקייט, ווען פּראָ- 
דוקטן פון ערשטן געברויך זיינען געווען ראַציאָנירט, האָט אייזיק געשאַפן אַ 
קאָנסום-קאָאָפּעראַטיוו, װאָס איז געווען דער פאַרטיילער פון ברויט, קוילן 
און קאַרטאָפל צווישן דער שטאָטישער באַפעלקערונג, 

אייזיק איז אױיסגעװאָקסן פּאָליטיש, געװאָרן דער פירער פון דער אֶר- 
טיקער בונדישער אָרגאַניזאַציע, געװאָרן אַקטיוו אינם גאַנצן ראַיאָן און איז 
געװאָרן אַ מיטגליד פונם װאַרשעװער ראַיאָן-קאָמיטעט פון בונד. ס'איז 
פאַר אים געווען א הייליקע עבודה, זיין גאַנצע הכנסה און פאַרדינסט פלעגט 
ער אויסגעבן אויף דער באַװועגונג. 

וולאַדימיר מעדעם האָט מיט סענטימענט דערמאַנט גריצע און דעם 
יונגנמאַן מיט די גרויסע בלויע אויגן און לאַנגע בלאַנדע האָר, װאָס האָט 
אים דאָרט אַראָפּגעבראַכט. דער דאָזיקער יונגערמאַן --- װאָס האָט אין זיין 
שטיבל אויפגענומען מעדעמען -- איז געווען אייזיק רינקעוויטש. צואַמען 

מיט אַ סך האָט ער פאַרזוכט דעם טעם פון דער פּױלישער תפיסה, ווען דער 
בונד איז אין 1920 דעלעגאַליזירט געװאָרן, 

שפּעטער זיינען געקומען די גורלדיקע יאָרן פון לײדנשאַפטלעכן אי- 
נערלעכן פּאַרטײי-שטרײט און ער איז אַװעק פון דער פּאַרטײ. ס'איז געװאָרן 
אַ ריס אין אים, װאָס איז קיינמאָל נישט פאַרהיילט געװאָרן. 

אין 1922 איז ער געקומען קיין אַמעריקע, איז דאָ אַרײין אין דער קאָמו- 
ניסטישער באַועגונג ; געווען אַקטיוו אין דער קאָאָפּעראַטיווער באַועגונג 
און אויפן קולטור געביט. אָבער נישט לאַנג געבליבן דאָרטן. ער איז אַװעק 
און אַ לאַנגע צייט געיוען אַקטיוו אין דער מילינערי-יוניאָן, אויך דאָ האָט 
זיך באַװויזן זיין אויסערגעוויינלעכע ערלעכקייט, עקשנות און קאָנסעקווענט" 
קייט. ער איז פאַרבליבן אַ מאַרקסיסט-סאָציאַליסט ביז זיין לעצטן אָטעם-הויך, 

ס'איז אויך געבליבן אין אים ביזן סוף פון זיין לעבן זיין אַמאָליקע 
פּיעטעט צו דער בונדישער באַוועגונג פון די יאָרן 1916 -- 1921, פון די 
יאָרן, אין וועלכע ער איז געווען אַזױ שטאַרק בונדיש אַקטיה. 

ער האָט טיף איבערגעלעבט זיינע באַגעגענישן דאָ -- און די 40ער 
יאָרן --- מיט די בונדישע טוער, וועלכע זיינען געווען אין פּױילן און מיט ווע" 
מען ער האָט אַזױ פיל געהאַט געמיינזאַמעס אין זיינע אַקטיווסטע יאָרן פון 
פּאָליטישן לעבן, 

די לעצטע יאָרן איז ער געווען אין אַ זייט פון פּאָליטיק, ער האָט אָבער 
מיט אומדערמידלעכער אויפמערקזאַנקײיט נאָכגעפאָרשט אַלץ, װאָס איז געשען 
אין דער בונדישער באַװועגונג, 

ער האָט אַדורכגעלעבט דאָס לעצטע יאָר אין שווערע פּיין און ליידן און 
געשטאָרבן אין 1952 אין ניו-יאָרק, 

ער איז געבליבן אַ מענטש פון ספר ביז דער לעצטער מינוט פון זיין 
לעבן. ער האָט ליב געהאָט שיינע ליטעראַטור און פּאָעזיע -- יידישע און 
וועלט-ליטעראַטור, 

ל. אָלער 
0 


ישראל חיים צאַלקאָוויטש 


געבוירן אין יאָר 1872 אין קאָסאָװע, רוסיש-פּױלן -- געשטאָרבן דעם 
2טן פעברואַר 1957 אין ניו-יאָרק. 

זון פון שלמה און מלכה. די עלטערן זיינען געווען וועבער-אַרבעטער. 
ישראל חיים האָט געלערנט אין חדר און תלמוד-תורה און איז יינג אַלין 
געװאָרן אַ וועבער. געאַרבעט אין ביאַליסטאָק און דאָרטן אין עלטער פון 
5 יאָר זיך פאַרבונדן מיט די ערשטע קעמערלעך פון דער אַרבעטער-באַ- 
וועגונג. אַ פּיאָנער פון בונדך, איז ער אים געבליבן געטריי ביזן סוף פון 
זיין לעבן, 

במשך פון יאָרן געווען אַקטיוו אין ביאַליסטאָק, ווילנע, גראָדנע און 
ריזשינאָי, ער האָט זיך באַטײליקט אין פיל שטרייקן און דעמאַנסטראַציעס 
און איז 2 מאָל געווען אַרעסטירט, 

וי אַ וועבער האָט ער אַ סך יאָרן געאַרבעט אין ביאַליסטאָק, וואו ער 
איז געווען גוט באַקאַנט צווישן די יידישע אַרבעטער, וועלכע האָבן געהאַט 
דעם העכסטן צוטרוי צו זיין ערלעכקייט און פאַראַנטװאַרטלעבקײט, איי- 
נער פון די פירער פון דעם ביאַליסטאָקער טעקסטיל-פאַראײן, איז ער אויך 
געווען טעטיק אין דער פּאַרטײ, אין דער שול- באַװועגונג, אין אַלע צוייגן 
פון דער בונדישער נאַוועגונג ביז נאָך דער ערשטער ועלט-מלחמה, 

אין 1923 פאַרלאָזט ער ביאַליסטאָק און קומט אין אַמעריקע. ער באַזעצט 
זיך לכתחילה אין פּעטערסאָן און ווערט אַקטיוו אין דער באַװעגונג. ער 
איז אין דער גרויסער אַמעריקע געווען זייער איינזאַם. אָבער אויך דאָ 
איז ער שטענדיק געבליבן טריי זיך און זיין גלויבן, 

אַן אַלטער מאַן, פלעגט ער דאָ, אין ניו-יאָרק, בעת דער צוייטער 
וועלט-מלחמה און אויך שפּעטער אָפט קומען אויף בונדישע פאַרזאַמ- 
לונגען, וואו מען האָט אים געמוזט באַמערקן לוט זיין אַסקעטישן אויסזען, 
הויכן וואוקס, שטענדיק גליענדיקע אויגן, וועלכע האָבן אָפּנעשפּיגלט דעם 
גלויבן פון זיין דור, 

װוען ער איז געװאָרן שװאַך, איז ער אַרײן אין הויז פאַר עלטערע 
אַרבעטער-רינג-מיטגלידער. אויך דאָ האָט ער זיך ווידער אויסגעצייכנט מיט 
זיין בונדישער געטריישאַפט. פון די פּאָר דאָלאַר, װאָס ער פלעגט באַקומען 
פון דער פאַרװאַלטונג פאַר פּערזענלעכע הוצאות, פלעגט ער שטענדיק אָפּ- 
שפּאָרן אַ גרויסן טייל און ביישטייערן זיך פאַר אונזער צייט, פאַר דעם בונדישן 
קאָאָרדיניר-קאָמיטעט, פאַר פאַרשיידענע אונטערנעמונגען װאָס דער בונד 
פלעגט אינאָרדנען. ער האָט נישט דורכגעלאָזט קיין איין בונדישן יום-טוב, 
ווען ער האָט געהאַט כוח, 

אין אַ ברוקלינער שפּיטאָל האָט ער אויסגעהויכט זיין אָטעם אין עלטער 
פון 84 יאָר, 

יי ש. ה 
0 


מאָריס מינדעל 


דער נאָמען מאָריס מינדעל איז גוט באַקאַנט צווישן בונדיסטן און אַנדערע 
אַקטיווע יידישע אַרבעטער-קרייזן אין ענגלאַנד, װוי אויך צווישן די, וועלכע 
זיינען געווען לענגער אין לאָנדאָן. אַלע וועלכע האָבן אים געקענט, װעלן 
נישט פאַרגעסן די געשטאַלט פון דעם יידישן האָרעפּאַשניק. מינדעל האָט 
אויסגעזען וי סװואָלט אויף אים אַרױפגעלײגט געװאָרן די גאַנצע טיפיש- 
פּראָלעטאַרישע אָרימקייט, ער האָט אָבער גלייכצייטיק פאַרמאָגט גייסטיקע, 
אינדיווידועלע אַנדערשקײט, אַן אײיגנאַרטיקײט און אידעאַליסטישקײט. דער 

אויסזען, דער כאַראַקטער, דאָס אַקצעפּטירן זיין מאַטעריעלע לאַגע און דאָס 
קאָמפּענסירן זי דורך אויסלעבן זיך אין קאָנסעקװענטער סאָציאַליסטיש- 
בונדישער איבערצייגונג --- דאָס אַלץ צוזאַמען איז געווען אויסערגעוויינלעך, 

ער איז געקומען קיין ענגלאַנד אין אָנהייב פון היינטיקן יאָרהונדערט 
פון ווילנע, וואו ער איז שוין געווען אַ מיטגליד פון בונד. ער האָט זיך גלייך 
אַרײנגעװאָױפן אין דער אָרטיקער --- יידישער און אַלגעמײנער -- סאָציאַליס- 
טישער טעטיקייט. וויסנדיק וועגן זיין אַקטיוון אינטערעס אין סאָציאַליזם 
און בונדיזם אין זיינע עלטערע יאָרן, קען איך זיך פאָרשטעלן, וי אַקטיו 
ער האָט געמוזט זיין מיט צענטליקער יאָרן פריער, 

ער האָט געװוירקט אין פאַרשידענע יידישע אַרבעטער-אָרגאַניזאַציעס. 
געווען טעטיק אין דעם בונדישן פאַראיין וונקער, שפּעטער --- און ביזן סוף 
אין דער איידישער סאָציאַליסטישער (בונדישער) אָרגאַניזאַציע אין ענג- 
לאַנד", 

ער איז געווען איינער פון די גרינדער פון דעם לאָנדאָנער אַרבעטער- 
רינג ברענטש נומ, 1, און מיט דעם אויך אַ גרינדער פון דעם אַרבעטערי 
רינג אין ענגלאַנד בכלל. זינט דעמאָלט איז ער, ביז זיינע לעצטע טעג, געווען 
אַ מיטגליד פון דעם צענטראַל-קאָמיטעט פון אַרבעטער-רינג -- מסתמא דער 
לעצטער, אָדער איינער פון די לעצטע, אין דער אָנפירונג פון דער דאָזיקער 
אָרגאַניזאַציע זינט איר אָנהייב, 


פון פאַך איז ער געווען אַן איינבינדער. געאַרבעט ביי דעם פאַך ביזן סוף, 
כסדר אין שווערע, אָרימע באַדינגונגען. ער האָט געוויס איינגעבונדן אין משך 
פון דער לאַנגער צייט זייער אַ סך ביכער, אָבער ער האָט אַ סך מער גענאָסן 
פון די דאָזיקע ביכער דורך איבערלייענען זיי, װוי ער האָט פאַרדינט --- דורך 
זייער איינבינדן, ער האָט ליב געהאַט ביכער און געװאָלט זיך באַקענען מיט 
זייער אינהאַלט, 

ער איז נישט געווען קיין רעדנער און שרייבער. אָבער וי אַ מענטש, 
װאָס האָט פיל געלייענט און געטראַכט, פלעגט ער נעמען אַ װאָרט אין אינער- 
לעך-אָרגאַניזאַציאָגעלע דיסקוסיעס. אַלע וועלכע האָבן אים געקענט, האָבן 
געוואוסט, אַז דאָס װאָס ער זאָגט און טראַכט איז אַן אויסדרוק פון זיין טיפן, 
ערלעכן און קאָנסעקװענטן, סאָציאַליסטישן און בונדישן, גלויבן. אַלע אַרום 
אים האָבן געשעצט און געאַכטעט זיין סאָציאַליסטישע ערלעכקייט, אידעאַ- 
ליסטישקייט און איבערגעגעבנקייט, 


ביזן סוף פון זיין לעבן איז ער במשך פיל יאָרן געווען דער פאָרזיצער 
פון דער בונדישער אָרגאַניזאַציע אין לאָנדאָן. ער איז געװען אַקטיו ביז 
זיינע לעצטע טעג,. געקרענקט 12 טעג און געשטאָרבן אין עלטער פון 80 יאָר 
דעם 10טן יאַנואַר 1964. אין הסכם מיט זיין וואונטש, איז דער קערפּער 
געװאָרן פאַרברענט אין דער "גאָלדערס גרין"-קרעמאַטאָריע, 
ע. ש. 
0 

משה פּאַלאָגע 


געבוירן אין קראָקע דעם 24 אָקטאָבער 1909 -- געשטאָרבן אין 
מאַנטרעאָל, קאַנאַדע, דעם 29 דעצטמבער 1957, 


אין קראָקע, יוען ער איז אַלט גע- 
ווען 14 יאָר. דאָרט האָט ער באַ- 
קומען זיין סאָציאַליסטישע אויסביל- 
דונג און אײינגעזאַפּט אין זיך דעם 
בונדישן אידעאליזם, די ליבשאַפט 
צו די סאָציאַלע אידעאַלן און צו 
דער וועלטלעכער יידישער קולטור, 
ער איז זיי געבליבן טריי זיין גאַנץ 
לעבן, 

משה פּאַלאָנע איז געווען אַן עמ" 
פינדלעכע, אַרטיסטישע נאַטור. ער 
איז געקומען אין דער יוגנט-באַווע- 
גונג מיט אַ מחנה חברים און די 
גאַנצע גרופּע האָט געברענגט מיט 
זיך מוזיק און געזאַנג. אין זיי פינצטערע, אומעטיקע און אָרימע שטיבלעך 
פון דעם בונדישן יוגנט-לאָקאָל האָט אַרײנגעשטראָמט ליכט און פריילעכ- 
קייט,. ס'איז נישט געווען קיין אויספלוג, צוזאַמענפלי אָדער צוזאַמענטרעף 
פון דער יוגנט, קיין קולטור-אָװונט אָדער פאָרשטעלונג אָן זיין באַטײליקונג, 
ער פלעגט זינגען און אָנפירן מיטן כאָר, ער פלעגט שפילן אויף אַ מאַנדאָלין 
און דעקלאַמירן און רעציטירן, באַטײליקן זיך אין טעאַטער-פאָרשטעלונגען 
און דאָס אַלץ האָט ער געטאָן אַזױ לייכט, אַזױ נאַטירלצך אין דער זעלבער 
צייט -- אַ טיף דענקענדיקער און ערנסטער. ער האָט געקענט זיך באַטײ- 
ליקן אין ערנסטע דיסקוסיעס, האַלטן רעפּעראַטן אויף פּאָליטישע טעמעס. 
ער האָט געלעבט און זיך אויסגעלעבט אין דער באַועגונג, 

בשעת דער צווייטער וועלט-מלחמה איז פּאַלאָגע פאַרשיקט געװאָרן אין 

סאָוועט-רוסלאַנד הינטער די אוראַל-בערג, דאָרט געליטן הונגער און נויט. 
אין 1946 איז ער צוריקגעקומען קיין קראָקע צו דער טויטער פּוסטקייט. ער 
העלפט צוריק בויען די בונדישע אָרגאַניזאַציע און ווערט איר סעקרעטאַר, 
צו דער בונדישער אָרגאַניזאַציע טוליען זיך, װי צו אַ היים, די געציילטע 
לעבן-געבליבענע. צוויי יאָר שפּעטער איז ער אַקטיוו אין דער בונדישער 
אָרגאַניזאַציע אין פּאַריז און פון 1950 אין מאָנטרעאָל. דאָ האָט ער פול 
אַנטװיקלט זיין געזעלשאַפטלעכע טעטיקייט. ער לעבט זיך אויס אין דער 
קינדער- און יוגנט-באַװעגונג און אין דער פּאַרטײ-אַרבעט. אין בליענדן 
עלטער פון 48 יאָר האָט זיך זיין האַרץ אָפּגעשטעלט, עס איז איבערגעריסן 
געװאָרן אַ רייך שעפעריש לעבן פול מיט ליבשאַפט און שיינקייט, 
מאַקס אַלעקסאַנדראַװיטעש 

משה פייעראייזן 


געבוירן אין יאָר 1896 --- אומגעברענגט דורך די נאַציס אין 1942, 

אין די יינגערע יאָרן געווען אַ קאַמאַשנמאַכער, שפּעטער -- אַ שניידער- 
אַרבעטער אין טאָרנע, מערב-גאַליציע. נאָך אין די אַלטע עסטרייכישע צייטן 
איז ער צוגעשטאַנען צו דער סאָציאַליסטישער באַװעגונג: פריער אין דער 
יוגנט-באַװועגונג און דערנאָך אין זשי.פ.ס. גאַליציאַנער בונד?. אָרגאַני 
זירט אַרבעטער פון אַ ריי פאַכן, אָנגעפירט מיט זייערע שטרייקן און געווען 
טאָג און נאַכט פאַרטאָן אין דער באַוועגונג, ביים אויסברוך פון דער ערשטער 
וועלט-מלחמה, ווען אַלע אַקטיווע טוער זיינען געװאָרן מאָביליזירט אין 
דער אַרמײ, זיינען משה פייעראייזן און דער יינגערער דוד באַטיסט געװאָרן 
די זיילן, אויף וועלכע די בונדישע טעטיקייט האָט זיך געשטיצט, 

אין אומאָפּהענגיקן פּױלן איז פייעראייזן געווען אַ מיטגליד פון קאָמי- 
טעט פון בונד און פּרנס פון דער יידישער קהילה, 

טאַרנאָוו איז געווען אַ גרויסער אַרבעטער-צענטר, וואו די סאָציאַליסטישע 
השפּעה איז געווען שטאַרק, די 9.9.ס. צווישן די פּוילישע אַרבעטער און דער 
בונד צווישן די יידישע זיינען געװען גרויסע מאַסן-באַװעגונגען. האַרמאָניע 
און צוזאַמענאַרבעט איז געווען צװישן די יידישע און פּוױלישע אַרבעטער. 
טאַרנאָוו איז מיט אירע סאָציאַליסטישע אָרגאַניזאַציעס געווען אַ מוסטער- 
שטאָט אין פּױלן, מיט דער מאַסנהאַפטיקײט, פאַרצוייגטקייט און פּינקט- 
לעכקייט אין דער אַרבעט איז די טאַרנאָװוער אָרגאַניזאַציע פון בונך 
געשטעלט געװאָרן אַלס ביישפּיל פאַר אַנדערע. און מיט נאָך איין זאַך האָט 
זיך די שטאָט אויסגעצייכנט, זי האָט פאַרמאָגט אַ גרעסערע צאָל אינטעליגענ- 
טע אַרבעטער, וועלכע זיינען אַליין געווען פעאיק אויפצובויען און אָנצופירן 
מיט אַ גרױיסער אַרבעטער-באַװעגונג און איר צוגעבן אַ ריינעם סאָציאַליסטישן 
אינהאַלט, משה פייעראייזן איז געווען איינער פון זיי. 

ס/איז געקומען די צווייטע וועלט-מלחמה מיט די אַלע אומגליקן און 
פאַרניכטונגען, משה פייעראייזן איז געווען אַקטיו ביז דער לעצטער רגע, 

אשר בלייווייס, װאָס איז געווען אין טאַרנאָװער געטאָ, דערציילט: 
פאונזער חבר משה פייעראייזן, אַ מיטגליד פון בונדישן קאָמיטעט אין טאַר" 
נאָוו, האָט זיך פאַרנומען מיט צושטעלן פאַר אַ צאָל פרויען געקאָכט עסן 
פון דער קיך פון יודן ראַט. איין מאָל, ווען ער איז געקומען צום יודן" 
ראַט וי געוויינלעך, כדי צו נעמען דאָס עסן פאַר די באַשטימטע פאַמיליעס, 
האָט אים דער פאָרזיצער פון יודן-ראָט אין טאַרנאָוו (פאַלקמאַן) מיט אַנדערע 
מיטגלידער פון יודן-ראַט געשטעלט אַן אולטימאַטום: אויב ער װעט ניט 
ווערן אַ מיטגליד פון יודן-ראַט װעט ער נישט קענען מער באַקומען דאָס 
עסן פאַר די פאַמיליעס. ער האָט זיך אָפּגעזאָגט צו װערן אַ מיטגליד אין 
יודן-ראַט --- און קיין עסן פאַר די זאָזיקע פאַמיליעס האָט מען אים מער נישט 
געגעבן, די פרויען מיט די קינדער פון אונזערע פאַמיליעס האָבן געהוג- 
גערט. אַ טייל איז פּשוט אױסגעגאַנגען פון הונגער. אָבער מען האָט נישט 

געקענט צווינגען אונזער חבר משה פייעראייזן, ער זאָל מיטאַרבעטן מיטן 
יודן-ראַט, װאָס האָט אין הונדערטער פאַלן מיטגעהאָלפן אומברענגען די 
יידישע באַפעלקערונג". צוליב זיין איינשטעלן זיך פאַר אַנדערע האָבן אים 
די נאַציס שרעקלעך צעשלאָגן אין טאַרנאָווער געטאָ, 

יעקב צעלעמענסקי, װאָס איז געקומען קיין טאָרנע אין 1942 נאָך די 
גרויסע דעפּאָרטאַציעס, דערציילט, װאָס די פאַרבליבענע חברים האָבן אים 
איבערגעגעבן: ;דעם פאָרזיצער פון (בונדישן) קאָמיטעט, דעם חבר משה 
פייעראייזן, האָבן די נאַציס בעת דער סעלעקציע געװאָלט איבערלאָזן, אָבער 
ער האָט גענומען אויף דער האַנט זיין קינד, האָט אַרומגענומען מיטן צווייטן 
אָרעם די פרוי און געזאָגט צו די דייטשן: -- ;מיר גײיען צװאַמען?. און 
ער איז אַװעק... 

ב. : י. האַרט : אונזער צײט, אַפּריל 1944; אשר בלייווייס, אפּריל"מאַי 1967, ניו-יאָרק, 
אין די יאָרן פון יידישן חורבן, נייאָרק 1948. טאָרנע, קיום און חורבן פון אַ יידישער 
שטאָט, תל-אביב 1954. יעקב צעלעמענסקי: מיטן פאַרשניטענעם פאָלק, ני-יאָרק 1963, 

י. ש. ה. 
0 


ראַשעל אַבע? 


פון אירע 46 יאָר לעבן האָט זי 33 אַװעקגעגעבן דער באַועגונג --- דעם 
בונד. אין עלטער פון 12 יאָר שטייט זי שוין אין די רייען פון קליינעם בונד. 

אין עטלעכע יאָר אַרום נעמט זי אָנטײיל אין דער פּראָפעסיאָנעלער באַ- 
וועגונג און ווערט אַ מיטגליד פון דער פאַך-פאַרװאַלטונג פון אומלעגאַלן 
פאַראיין פון באַקלײיד-אַרבעטער אין ווילנע. גלייכצייטיק נעמט זי אַן אַקטיון 
אָנטײיל אין דער פּאַרטײײ-טעטיקײט, פֿאַרשפּרײט ליטעראַטור, באַהאַלט געווער, 
אָרגאַניזירט בונדישע צוזאַמענקונפטן, 


צום 10-יאָריקן יוביליי פון בונד אין 1907 האָט מען איינגעאָרדנט אין 
ווילנע, אויף נאָװאָגראָדער פאָרשטאָט, אַן אומלעגאַלע פייערונג. דאָס איז גע- 
מאַכט געװאָרן פאַרשטעלט װי אַ תנאים : דער ;חתן" איז געווען א. ליטװאַק 
און די ;כלה? --- ראַשעל אַבעל, 


אין די צייטן פון דער דייטשער אָקופּאַציע בעת דער ערשטער ועלט- 
מלחמה איז זי געווען אַקטיוו ביים אויפבויען קיכן און טיי-האַלעס פאַר 
אַרבעטלאָזע. אין אומאָפּהענגיקן פּוילן איז אַבעל געווען צװוישן די גרינ- 
דערינס פון דער אָרגאַניזאַציע פון יידישע אַרבעטער-פרויען -- יאַף. ביזן 
סוף פון איר לעבן איז זי געווען אין דער אָנפירונג פון דער אָרגאַניזאַציע, 
אין דער זעלבער צייט האָט זי אַ סך מי אַװעקגעגעבן לטובת די קינדער 
פון די יידיש-וועלטלעכע שולן, 

ראַשעל אַבעל איז געשטאָרבן אין חודש יולי 1926 אַ גרויסער עולם 


האָט זיך באַטײליקט אין איר לוויה. ביים קבר האָבן געהאַלטן רעדעס די 

בונדישע טוער אַנע ראָזענטאַל, יוסף אַראָנאָװיטש און בערל װידמאַן. דער 
עולם האָט זי געזעגנט מיטן געזאַנג פון דער בונדישער שבועה און אינטער- 
נאַציאָנאַל, װאָס עס האָבן מיטגעזונגען די פאַריתומטע טעכטער -- די צוקונפ- 
טיקע חיה און די סקיפיסטקע הינדע. 
אַנטאַקאַלסקי 
0 


חיה קאָהן-מיײיעראָוויטש 


געבוירן דעם 22טן אױיגוסט 1899 אין װאַרשע -- געשטאָרבן דעם 
4טן מערץ 1955 אין ניו-יאָרק, 
דער פאָטער האָט געהאַט אַ מאָדערנעם חדר (חדר-מתוקן). די צויי 
= = טעכטער פון מלמד טובקע קאָהן --- 
חיהלע און הינדע --- זיינען געװאָרן 
אַקטיווע בונדיסטקעס. (הינדע איז 
געװאָרן די פרוי פון בונדישן טוער 
יחיאל נײימאַן. דעם 16טן יולי 1942 
האָבן זי די נאַציס אַרעסטירט אין 
פּאַריז און אומגעברענגט), 
חיהלע איז געווען פאַרבונדן מיטן 
בונד זינט אירע יינגסטע יאָרן. אין 
דער צייט פון דער ערשטער ווצלט- 
מלחמה, וען פּוילן האָט זיך גע- 
פונען אונטער דער דייטשער אָקו- 
פּאַציע, איז זי געווען גאָר אַקטיו 
אין די בונדישע אַרבעטער-קיכן 
געווען צוזאַמען מיט הינדען אַ מיט- 
גליד פון בונדישן כאָר, וועלכער האָט זיך געפונען אונטער דער לייטונג פון 
מ. שניאור און שפּעטער פון לעאָ ליאָוו. זי האָט אויך גענומען אָנטייל אין 
פאַרשידענע אַנדערע בונדישע אַרבעטן אין װאַרשע, 
אין 1921 עמיגרירט חיהלע קאָהן קיין אַמעריקע, וואו ס'האָט זיך שוין 
געפונען איר נאָנטער חבר, דער בונדיסט אברהם מיעראָװויטש, מיט וועמען 
זי האָט אַ יאָר שפּעטער חתונה געהאַט, 
אין ניו-ייאָרק האָט זי מיטגעהאָלפן ביי דער גרינדונג פון בונדישן קלוב. 
אַלס מיטגליד פון דעם קלוב האָט זי שטאַרק געהאָלפן צו דעם דערפאָלג פון 
די אַקציעס פון אַלע בונדישע דעלעגאַטן, וועלכע האָבן אין אַמעריקע געפירט 
קאַמפּײינס פאַרן בונד אין פּױלן, ביז דער לעצטער מינוט פון איר לעבן איז זי 
געווען אַן אַקטיווער מיטגליד פון אַרבעטער-רינג-כאָר, אונטער דער לייטונג 
פון לאַזאַר וויינער און שטענדיק גענומען אַן אָנטײל אין אַלע זיינע עפנטלעכע 

אַרױסטרעטונגען, זי איז געווען גאָר אַקטיוו אין דער אַרבעטער-רינג שול פון 
די אַמאַלגאַמייטעד-הײזער אין בראָנקס, 

אין דער צייט פון דער צווייטער וועלט-מלחמה האָט חיהלע מיט איר מאַן 
אברהם מײעראָװויטש אַװעקגעגעבן אַ סך צייט און ענערגיע, כדי צו העלפן די 
אַריבערגעקומענע פּליטים-בונדיסטן זיך דאָ איינצואָרדנען. זיי האָכן דאָס גע- 
טאָן חבריש-געפילפול, מיט דער גרעסטער איבערגעגעבנקייט, 

חברטע חיהלע איז אויך געווען אַקטיוו אין פאַרשידענע טעטיקייטן ביי 
די שכנים פון אַמאַלגאַמײטעד-הײזער אין בראָנקס און זי איז פון אַלעמען 
געווען באַליבט און רעספּעקטירט. אַן ענערגישע און פריילעכע, איז זי שטעג- 
דיק גרייט געווען יעדן איינעם אַרױסצוהעלפן מיט װאָס נאָר זי האָט געקאָנט, 

װוי אין װאַרשע, אַזױ אויך אין ניו-יאָרק, איז חיהלע געווען אַ פּראָלעטאַ- 
ריערין. אין ניו-יאָרק איז זי געווען באַשעפטיקט ביי מענער-קראַװאַטן, זי 
האָט געאַרבעט ביז 4 טעג פאַרן טויט. אַ פּלוצלינגע קראַנקײיט האָט געמאַכט 
אַ סוף צו איר לעבן, 

דוד מייער 
0 


אַלעקסאַנדער מאַטעצקי 


געבוירן אַרום 1900 -- אומגעקומען בעת דער צוייטער וועלט-מלחמה, 

געשטאַמט פון אַ פאַראָרימטער באַלעבאַטישער פּאַמיליע אין לובלין. ער 
האָט זיך באַװיזן אין װאַרשע אין אָנהייב פון די צװאַנציקער יאָרן, אין לובלין 
האָט ער פאַרענדיקט גימנאַזיע און דאָרט איז עד געװאָרן אַ בונדיסט, ווען ער 
איז געקומען קיין װאַרשע, האָט ער זיך פאַרבונדן מיט דער בונדיסטישער סטו- 
דענטן-אָרגאַניזאַציע. בערך פיר יאָר צייט איז ער געווען לערער אין די װאַר- 
שעווער אָוונט-שולן פאַר יוגנטלעכע אַרבעטער, װאָס די בונדישע יוגנט- 
אָרגאַניזאַציע --- דער יוגנט-בונד צוקונפט האָט אָרגאַניזירט און אָנגעפירט, 

מאַטעצקי האָט זיך אויסגעצייכנט מיט זיין ערנסטקייט און גרינטלעכקייט, 
אין די אָװונט-שולן האָט ער געלערנט געשיכטע און נאַטור:װיסנשאַפט,. אין 
אַ פּשוטן, פאָלקסטימלעכן לובלינער יידיש האָט ער אַנטפּלעקט פאַר די יונגע 
אַרבעטער און אַרבעטערינס נייע װועלטן: די סודות פון דער נאַטור, ביל- 
דער פון פאַרגאַנגענע צייטן. דער דענקענדיקער טייל פון זיינע תלמידים האָט 
ליב געהאַט זיינע לעקציעס, 

קיין װאַרשע איז ער געקומען אַן אָרימער, אַ פאַרהינגערטער, אָבער גע- 
האַלטן האָט ער זיך מיט ווירדע. ער האָט זיך קיינמאָל נישט געקענט דער- 
שלאָגן צו אַן אייגענעם ווינטער-מאַנטל, צו די לעקציעס אין דער הויכשול 
(;וושעכניצאַ?), וואו ער האָט שטודירט, און צו דער אַרבעט אין דער אָװונט- 
שול אויף מילע 51 איז ער געקומען אין אַ לאַנגער אױיסגעקראַכענער שובע. 

ער האָט זיינע תלמידים ליב געהאַט, אַן ערנסטער, אַ ביסל אַ סומנער, 

האָט ער צװוישן די װענט פון דער אָװנט-שול געשפּרודלט מיט הומאָר. ער 
האָט געהאַט אַ נטיה צו אידעאַליזירן די אָרימקײט. אויף זיין לערעריי צװישן 
די יוגנטלעכע אַרבעטער און אַרבעטערינס האָט ער געקוקט וי אויף אַ מיסיע. 


אין װאַרשע האָט געלעבט זיינער אַ ברודער, וועלכער איז כמעט אינגאַנצן 
אַװועק פון יידנטום. מיט ביטערקייט פלעגט ער רעדן װעגן דעם ברודער, װאָס 
האָט אים צוגערעדט איבערצורייסן מיט דער סאָציאַליסטישער און ;זשאַרגאָי 
נאָווער?" סביבה. דער ברודער האָט געלעבט אין גוטע באַדינגונגען און ער 
האָט כסדר געפּרואװט ווירקן אויף אַלעקסאַנדערן נאָכצוטאָן זיין ביישפּיל, 
אַלעקסאַנדער מאַטעצקי האָט דעם ברודער אי ליב געהאַט, אי פאַראַכטעט, 
געפאָלגט האָט ער אים נישט, ער איז געבליבן אַ געטרייער בונדיסט ביז זיין 
פריצייטיקן טויט אין די שרעקלעכע יאָרן פון דער צווייטער וועלט-מלחמה, 


9 שװאַרץ 
0 


שיע גאָלדוואַסער 


געבוירן אין יאָר 1905 אין ביאַלאָבזשעג, ראַדאָמער גובערניע, רוסיש- 
פּױלן --- דערשאָסן געװאָרן דורך די נאַציס אין יאָר 1942 אין דער װאַרשע- 
ווער טורמע פאַוויאַק. 

דער פאָטער איז געווען אַן אָרימער בעל-מלאָכה. די קינדער-יאָרן פון 
שיען זיינען געווען פול מיט נויט. אין אָנהייב פון די צװאַנציקער יאָרן איז 
ער געקומען קיין װאַרשע, וואו ס'האָבן שוין געלעבט זיינע עלטערע ברידער, 
בונדיסטן, כדי זיך צו לערנען אַ מלאכה און באַקומען אַ ביסל בילדונג, ס'איז 
אים אויסגעקומען צו מאַכן שווערע אָנשטרענגונגען צו דערגרייכן אי ברויט, 
אי וויסן, ער פאַרבינדט זיך מיטן יוגנט-בונד צוקונפט און ווערט אַקטיו 
אין אים, 

שיע האָט נישט איבערגעריסן דעם קאָנטאַקט מיט זיין היים-שטעטל און 
איז אָפּט אַהין געקומען, וואו ער האָט גשהאָלפן אויפבויען און פאַרשטאַרקן 
די בונדישע באַװועגונג. סיי אין װאַרשע, סיי אין ביאַלאָבזשעג איז אים אויס- 
געקומען צו שטיין אין אַקטיוון קאַמף מיט די קאָמוניסטן, װאָס זיינען געווען 
נישט-איבערקלייבעריש אין די קאַמף-מיטלען קעגן דעם בונד און אַלע זיינע 
צווייגן, אין יאָר 1926 זיינען קאָמוניסטן אים באַפאַלן אין ביאַלאָבזשעג און 
אים אַזױ שרעקלעך צעשלאָגן, אַז ער איז געבליבן טויב, 

ווען אין 1929 איז אױיסגעבראָכן די צוייטע וועלט-מלחמה, אין שיע 
צוזאַמען מיט אַן עלטערן ברודער, קאָפּל, אַװעק מיטן פּליטים:שטראָם פון 
װאַרשע. זיי זיינען אָנגעקומען קיין באַראַנאָװיטש,. זעענדיק דעם באָלשע- 
וויסטישן טעראָר לגבי די פּליטים, האָבן כיידע זיך אומגעקערט צוריק קיין 
װואַרשע צו ווייב און קינד און צו די אַלטע טאַטע-מאַמע. אין װאַרשע, אונ- 

טער דער מערדערישער נאַצי-ממשלה, האָבן זיי איבערגעלעבט אַלע פּיינען 
פון דער יידישער באַפעלקערונג. ביידע ברידער האָבן װוי שניידער גע- 
אַרבעט אין דער װאַרשעװער טורמע פּאַוויאַק, 

שיע האָט געקענט יעדן טאָג אַהײמנײן און צומאָרגנס געמוזט צוריק 
זיך צושטעלן צו דער אַרבעט. דער קאָמיטעט פון דער אונטערערדישער 
אָרגאַניזאַציע פון בונד האָט דאָס אויסגענוצט, כדי אָנצוהאַלטן אַ קאָנטאַקט 
מיט די בונדיסטן, װאָס זיינען געווען אַרעסטירט אין פאַוויאַק אָדער עפּעס 
אַרײנשיקן דורך אַ טורמע-וועכטער צו זיי, 

אין 1942 האָט מען ביידע ברידער גאָלדװאַסער צזאַמען מיט אַ גרופע 
יידן אַרויסגעפירט אויפן הויף פון פּאַוויאַק און דערשאָסן 

בן שלמה 
0 


ישכר פשיבילסקי 


געבוירן אין יאָר 1900 אין בעלכאַטאָו -- אַ שטעטל פון לאָדזשער 
ראַיאָן. ער האָט געשטאַמט פון אַן אָרימער רעליגיעזער חיים. דער פאָטער, 
אַ | ראַדאָמסקער ז חסיד, איז געווען אַ טעקסטיל-אַרבעטער, אַ שערער (אַ צווייג 
: פון טעקסטיל-פאַך). פיל יאָרן האָט 
ישכר געלערנט אין אַ ישיבה. אויף 
אַ געהיימען אופן הויבט ער אָן לייע- 
נען די מאָדערנע יידישע ליטעראַ- 
טור, אין וועלכער ער ווערט פאַר- 
ליבט. פּאַר דעם דאָזיקו ,פאַף- 
ברעך" איז ער אײינמאָל שטאַרק צע- 
שלאָגן געװאָרן. מען האָט אים אַפילן 
געשלעפּט צום רב פון שטעטל און 
אים געצוואונגען צו געבן תקיעת- 
כף, אַז אַזא קעבירה" װועט זיך מער 
נישט איבערחזרן. 
די פאַמיליע פּשיבילסקי (אפילו 
דער פאָטער) איז געווען נאָנט צום 
: בונד. זיינער אַ פעטער, אברהם- 
יאַנקל, איז שוין געווען אַ בונדיסט באַלד אין די ערשטע צייטן פון בונדישער 
טעטיקייט אין בעלכאַטאָוו, זיין יינגערער ברודער יצחק איז אַריין אין בונד 
פיל פריער פון ישכרן און איז געווען איינער פון די גרינדער און בויער פון 
דער בונדישער יוגנט-אָרגאַניזאַציע צוקונפט אין בעלכאַטאָו, 20 יאָר האָט 
ער ,געלעבט? אין סאָװועט-רוסלאַנד און היינט געפינט ער זיך אין בוענאָס- 
איירעס, וואו ער איז ווידער נאָנט צום בונד. אויך די אַנדערע כרידער און 

צוויי שוועסטער, װאָס זיינען געשטאָרבן פון שווינדזוכט, זיינען געווען נאָנט 
צום בונד. ישכר קומט אין בונד שוין אַלס רייפער אינטעליגענטער מענטש, 
אין עלטער פון עטלעכע און צװאַנציק יאָר, 

די בונדישע באַוועגונג איז געװאַקסן און באַקומען פיל אָנהענגער, איי- 
נער פון זיי איז געווען דער חבר ישכר. ער ווערט שנעל ביי אַלעמען באַליבט 
און רוקט זיך שנעל אַרױס. ער באַדינט די יוגנט-קרייזן און איז אויך טעטיק 
אין דער פּראָפּעסיאָנעלער באַוועגונג. ישכר טרעט אָפט אַרױס עפנטלעך. 
מען הערט זיך צו צו זיין דורכגעטראַכט װאָרט. ער געווינט אַלעמענס סימ- 
פּאַטיע פאַר זיין ערלעכקייט און פּשוטקייט. און זיין פרוי, די חברטע פּערל 
לאה שטיין, נעמען אויף ביז גאָר האַרציק די אַלע חברים, װאָס קומען אין 
זייער שטוב, 

אין דער צייט פון דער נאַצי-אָקופּאַציע איז ישכר געװען אַקטייו אין 
אונטערערדישן בונד. אין זיין וואוינונג זיינען אָפּגעהאַלטן געװאָרן אומלע- 
גאַלע בונדישע צוזאַמענטרעפן, דעם 11טן אױיגוסט 1942 וערט זיין פרוי, 
די חברטע פּערל לאה, צוזאַמען מיט אַ גרעסערער צאָל יידן דעפּאָרטירט אויף 
אומקום אין כעלמנער גאַזיקאַמערן. ישכר מיטן זון און טאָכטער איז דע- 
פּאָרטירט געװאָרן אין לאָדזשער געטאָ. אין געטאָ ווערט ער אַרײנגענומען 
אין אַקטיו! פון דער לאָדזשער בונדישער אָרגאַניזאַציע. ער רעפּרעזענ- 
טירט דאָרטן די בעלכאַטאָװער בונדיסטן, װאָס האָבן זיך געפונען אין לאָדזשער 
געטאָ, 

ישכר האָט געמוזט צזען די טראַגישע ליידן פון זיין, אַזױ הייס. 
געליבטן, זון ישראליק, װאָס ליידט הונגער. ער איז קראַנק געװאָרן אויף 
טובערקולאָז און איז אױסגעגאַנגען פאַר זיינע אויגן. דאָס איז געשען אין 
יאָר 1944, 

אין דער זעלבער צייט ווערט ער מיט זיין טעכטערל סאַלע, וי אויך 
אייניקע פון דער פאַמיליע שטיין, דעפּאָרטירט קיין אוישוויץ. דאָרט קומט 
ער אום אין אַ גאַזזקאַמער אין עלטער פון 44 יאָר, 

ש. ז 
0 


מאַניע גראָסמאַן 


אַ לערערין פון די יידיש-וועלטלעכע שולן, אַ לאַנג-יאָריקער מיטגליך 
פון בונד. אין אַ באַשרײבונג פון דער ליקװידאַציע פון ווילנער געטאָ, לייע- 
נען מיר :; 

;אויף לינקס זיינען געווען כמעט אַלע אונזערע בונדיסטינס: פּאַטי 
קרעמער, מיין מוטער, מרים גוטגעשטאַלט, ריווטשע פרײיטאָג מיט איר פיך- 
יאָריק מיידעלע, זשעלעוניקאָווס פרוי און טאָכטער, דר. אימיעניטאָװאַ, מאַניט 
גראָסמאַן און נאָך אַנדערע. זיי האָבן זיך געהאַלטן צוזאַמען, פּאַטי האָט גע- 

זאָגט: 'מיר װעלן זיך אַרומנעמען און זינגען די שבועה, דאַן װעט דער טױט 
נישט אויסקומען אַזױ שרעקלעך'* 

װאָס פאַר אַ טיף-רירנדיק בילד! די גרייזיגרויע פּיאָנערין פון בונד, 
פּאַטי, אין אַ קרענצל פון יינגע און מיטליאָריקע בונדיסטינס, אַרומגענומען, 
מיט געזאַנג פון דער ;-שבועה", נעמען אויף דעם טױט, און דער טױט זעט 
צוליב דעם נישט אויס ;אַזױ שרעקלעך" 

מאַניע (פון דער היים קאַראַס) איז געווען אַ טיפּישע יידישע פאָלקס- 
טאָכטער. פון אַ ניט פאַרמעגלעכער היים. פרי פאַרלוירן דעם פאָטער, באַ- 
קומען אַ דוסישע מיטל-שול-בילדונג, באַװעגט זי זיך אין דער סביבה פון 
דער סאַציאַליסטישער יוגנט; אין דער צייט פון דער דייטשער אֶקופּאַציע 
אין דער ערשטער וועלט-מלחמה, איינע פון די ערשטע זיך אָנגעשלאָסן אין 
די קאַדרען יוגנט, וועלנע האָבן זיך געווידמעט דער בויאונג פון דער יידיש- 
וועלטלעכער שול אין ווילנע. כמעט גלייכצייטיק האָט זי זיך אָנגעשלאָסן 
אין די רייען פוֹן בונד. מאַניע קאַראַס (שפּעטער פרוי פון באַקאַנטן לערער 
און שול-טוער י. גראָסמאַן) איז העכער צװאַנציק יאָר פאַרבליבן אויף דער 
פּאַזיציע פון אַ לערערין פון די שולן. די שולן האָבן געהאַט פאַרשידענע 
צייטן (דאָס מיינט שלעכטע און זייער שלעכטע), אָבער מאַניע קאַראַס-גראָס- 
מאַן, איינע פון דער מחנה טרייסטע, האָט זיך מיט דער יידיש-וועלטלעכער 
שול פאַרבונדן אויף לעבן און טױיט. זי איז געקומען צו דער שול, ווייל די 
שול האָט פאַרקערפּערט די גרויסע אידייע, וועלכע זי האָט אַרױסגעטראָגן פון 
איר בונדישער סביבה, און דער דאָזיקער אידייע האָט זי געדינט מיט אי- 
בערגעגעבנקייט און הײיליקער פּשטות. זי איז געװען אַ לערערין אין די 
יינגסטע קלאַסן, און איר לייכטער װאַרעמער הומאָר, רואיקע פריינטלעכ- 
קייט, אויפריכטיקע האַרציקײט האָבן זי געמאַכט באַליבט ביים קלײינװאַרג. 

איר קליינע וואוינונג איז שטענדיק געווען אַ צענטר פון בונדישער 
היימישקייט און װאַרעמקײיט. באַזונדערס האָט זיך דאָס אַרױסגעװיזן אין 
די חדשים, וועלכע זיינען געווען אַן אמתער פּרואװשטיין פון כאַראַקטער- 
פעסטקייט און טריישאַפט. ווען עס האָט גענומען בושעווען דער צוייטער 
וועלט-קריג איז ווילנע געווען געפּאַקט מיט פּליטים פון װאַרשע און אַנדערע 
שטעט. וילנע איז דעמאָלט געווען אָט סאָװועטיש, אָט ליטוויש, אָט װידער 
סאָװועטיש. עס זיינען פאָרגעקומען אַרעסטן און מען האָט גוט געוואוסט, 
אַז צופיל האָבן צו טאָן מיט פּאָליטישע פּליטים איז נישט אַ גאַראַנטיע פון 
;זיכערקייט?, וי כאַראַקטעריסטיש איז דאָס אָבער געװוען פאַר מאַניע 
גראָסמאַן! זי האָט זיך וועגן דעם געמאַכט נישט-וויסנדיק. זי האָט געטראָגן 
אַ פול האַרץ מיט װאַרעמקײט און פריינטשאַפט, איר היים איז שטענדיק 
געווען פול מיט ,פרעמדע", אָנגעקומענע, פאַר וועמען זי האָט אַרױיסגעװיזן 
ממש מוטערלעכע זאָרג, שטענדיק געהאַט פאַר זיי אַן אָפּענע היים, שטענדיק 
-- אַ דואיקן שמייכל און גוטמוטיקייט, וועלכע האָט געהאָלפן פאַריאָגן דאָס 
ווערימל פון אומרו, װאָס האָט גענאָגט אַלעמען און בלי-ספק אויך זי אַלײן, 

עס זיינען געקומען געטאָ, אונטערערדישע אַרבעט אין געסאָ, עקשנות- 

דיקער קולטור-המשך אונטערן חלף פון שונא. זי האָט אין געטאָ געאַרבעט 
אין אַ יידישער שול און קינדער-קלוב. דעם 22טן סעפּטעמבער 1943 איז 
זי, װוי אויך מרים גוטגעשטאַלט, די משפּחה זשעלעזניקאָוו און אַנדערע בוג- 
דיסטקעס געשטאַנען אַרומגענומען מיט דער פּיאַנערין פון יידישן סאַציאַ- 
ליזם -- פּאַטי קרעמער, געזונגען די ,שבועה" און אַזױ אויפגענומען דעם 
טויט מצד היטלערס-רוצחים, 

אַזױ איז געווען ;נישט אַזױ שרעקלעך צו שטאַרבן? 

פון אונזער קדושים-טאָוול װעלן אָט די נעמען איביק לױכטן 

ל. האָדעס 
6 


דוד פּאַליאַק 


געבוירן דעם 29טן נאָוועמבער 1878 אין װאָלקאָװיסק, רוסיש-פּױלן 
דער פאָטער איז געווען אַן אויפגעקלערטער און שטודירט צו וערן אַן אַדװאָ- 
קאַט. זיין זון האָט ער געגעבן. אַ וועלטלעכע דערציאונג. דוד האָט געענדיקט 
1 : אַן עלעמענטאַר-שול אין ביאַליסטאָק 
און שפּעטער זיך געלערנט אין וויל- 
נער לערער-אינסטיטוט. נאָכן פאַר- 
ענדיקן די לימודים אין אינסטיטוט 
געװאָרן אַ קאַזיאָנער לערער אין 
אָפיציעלע אָנפאַנג-שולן, 
פון ווילנער לערער-אינסטיטוט 
זיינען אַרױס אַ סך בונדישע טוער 
און דוד פּאָליאַק אין געווען איי- 
נער פון זיי, צום בונד האָט ער 
געהערט פון זיינע יינגע יאָרן אָן 
ביזן סוף פון זיין טראַגישן טויט, 
במשך צענטליקער יאָרן איז ער 
בעיקר געווען טעטיק, װי אַ פֹּץ- 
דאַגאָג, אויפן שול-געניט. ער האָט זיך אָבער נישט באַגרענעצט בלויז צו 
דעם. פיל יאָרן איז ער אויך געווען אַקטיוו װוי אַ פּאָליטישער טוער, 


אין 1907 האָט פּאָליאַק זיך באַטײליקט אין באַרימטן צזאַמענפאָר פון 
יידישע לערער אין וילנע. פּאָליצײי איז באַפאַלן דעם צװאַמענפאָר און 
אַרעסטירט די אָנטײילנעמער. אויך פּאָליאַק איז אַװעק אין לוקישקער טורמע, 
נאָכן באַפרייט ווערן איז ער געווען אַ צייט אין פּאַריז, וואו ער האָט שטודירט 
מאַטעמאַטיק, שפּעטער איז ער צוריקגעקומען קיין רוסלאַנד און זיך באַ- 
זעצט אין לאָדזש. דאָ איז ער געװען באַשעפיקט וי אַ לערער פון רוסיש, 
געשיכטע און מאַטעמאַטיק אין פּריװאַטע יידיש-רוסישע גימנאַזיעס, 

ס'איז געקומען די ערשטע וועלט-מלחמה. באַלד אין די ערשטע חדשים 
(דעם 6 דעצעמבער 1914) האָט אַ דייטשע אַרמײ פאַרנומען די שטאָט לאָדזש, 
דער צאָלרייכער פּראָלעטאַריאַט פון דער גרויסער פאַבריק-שטאָט האָט 
אויסגענוצט די ניי-געשאַפענע סיטואַציע און אויפגעבויט אַ ריי אַרבעטער- 
אינסטיטוציעס. די פּוילישע און יידישע אַרבעטער-באַװעגונג, װאָס איז 
פריער, אונטער דער צאַרישער דעספּאָטיע, געלעגן טיף באַגראָבן אונטער 
דער ערד, איז איצט אַרױס אויף דער אויבערפלאַך. ס'איז געווען אַ ברייט 
פעלד פון טעטיקייט --- אויפן פּאָליטישן, עקאָנאָמישן, קולטורעלן און קאָאָ- 
פּעראַטיוון געביט. אין די פאָדערשטע רייען פון די ענטזיאַסטישע בויער 
און טוער איז געווען דוד פּאָליאַק, 

וי אַ לערער האָט ער אָרגאַניזירט און געפירט קורסן פאַר אַרבעטער, 
געווען צווישן די הויפּט-בויער פון די ערשטע יידיש-וועלטלעכע שולן אין 
לאָדזש, צוזאַמען מיט ישראל ליכטענשטיין, חיים לייב פּאָזנאַנסקי און אַנ- 
דערע איז ער אויך געווען צװישן די רעדנער איף די גרויסע עפנטלעכע 
מאַסן-פאַרזאַמלונגען, 

אין פעברואַר 1919 זיינען אין לאָדזש פאָרגעקומען די װאַלן פון ערשטן 
שטאָט-ראַט אין אומאָפהענגיקן פּוילן. צװוישן די 5 אויסגעויילטע בונדישע 
ראַטמענער איז אויך געווען דוד פּאָליאַק. ווען דער לאָדזשער קאָמיטעט 
פון בונד האָט סוף 1918 באַשטימט אַ קאָמיסיע, װאָס זאָל זיך פאַרנעמען מיט 
גרינדן אַ יוגנט-אָרגאַניזאַציע, איז אין איר אויך געווען פּאַליאַק. צװאַמען 
מיט ישראל ליכטענשטיין און שלמה איטשע ראַװין איז ער אין יאָר 1921 
געווען אין דער בונדישער דעלעגאַציע פון לאָדזש צום גרינדונג-צוזאַמענפאָר 
פון דער צענטראַלער יידישער שול-אָרגאַניזאַציע אין פּױלן 

זיינע וייטערדיקע אַקטיווע יאָרן זיינען שוין געװוען פאַרבונדן מיט 
אָט דער אָרגאַניזאַציע (צישאָ), אין 1922 האָט ער זיך באַזעצט אין װאַרשע. 
מ'האָט אים איינגעלאַדן אַלס אינסטרוקטאָר פון צישאָ. אויף דעם אַמט 
איז ער אַרומגעפאָרן איבער דער לענג און ברייט פון לאַנד און געהאָלפן 
אַװעקשטעלן די יידיש-וועלטלעכע שולן אויף געהעריקע פּעדאַגאָגישע יסודות, 
עטלעכע יאָר איז ער אַזױ אַרומגעפאָרן און געטון מיט התמדה די אַרבעט 
ביי גאַנץ שווערע באַדינגונגען. נאָך עטלעכע יאָר אַרומפאָרן איז ער געבליבן 
אין װאַרשע, וואו ער איז געווען לערער און פאַרװאַלטער פון יידיש-וועלט" 
לעכע שולן, מיט וועלכע בונדיסטן האָבן אָנגעפירט, 

גלייכצייטיק האָט דוד פּאַליאַק געשריבן וועגן פּעדאַגאָגישע ענינים אין 
די שול-אויסגאַבעס פוֹן צישאָ. ער האָט זיך באַטײליקט אין פאַרשידענע 
באַראַטונגען וועגן שול-ענינים און מיט זיינע מיינונגען האָט מען זיך שטאַרק 
גערעכנט. ער איז געווען אַ מענטש מיט אַ סך בילדונג און וויסן, און גע- 
שטרעבט קולטורעל צו דערהייבן דעם פאָלקס-מענטש. די גאַנצע צייס 
האָט ער אויך זיך באַטײליקט אין בונדישן פּאַרטײ-לעבן, 

ס'איז געקומען דער אָנפאַל פון די דייטשע חיילות אויף פּילן. דאָס 
לאַנד איז געװאָרן צעטיילט צווישן די צויי שותפים פון סטאַלין-היטלער- 

פּאַקט. דוד פּאַליאַק איז! געווען אונטער דער סאַוועטישער אֶָקופּאַציע אין 
ביאַליסטאָק, ער האָט דעמאָלט געאַרבעט אין אַ מלוכהשער באַן-שול, שפּע- 
טער האָט מען אים אַריבערגעפירט קיין סװיסלאָטש. דאָרט האָט ער גע- 
אַרבעט אין אַ שול און אויף יוגנט-קורסן, און אויך אָרגאַניזירט שולן אין 
די אַרומיקע ישובים, 

דער טרייער לערער און דערציער איז אומגעקומען בעת היטלער האָט 
געבראָכן דעם אָפּמאַך מיט סטאַלינען און איזן באַפֿאַלן סאָװועט-רוסלאַנד, 
דוד פּאָליאַק, דער שטילער, באַשײדענער מענטש, איז געווען צװישן די 
ערשטע קרבנות פון נאַצישן אָנפאַל אויף סאָוועט-רוסלאַנד, 

3.: לערערייזכוריבוך, ניהיאָרק 1954,. י. ש. הערץ: די געשיכטע פון בונד אין 
לאָדזש, גיו-יאָרק 1958, 


?; ש. ח 
9 


תרצה קאָפּעלאָװיטש-באַכראַך 


געבוירן אין יאָר 1891 אין וילייקע, וילנער ראַיאָן, ליטע-רוסלאַנד, 
איר פאָטער איז געווען אַן אָרטאָדאָקסישער ייד, אַ סוחר. אין 1912 אין זי 


אַ בונדיסטקע און אַ שטאַרקע 
אָנהענגערין פון אַ יידיש-וועלטלע- 
כער שול פאַר די יידישע קינדער, 
איז תרצה געווען פון איר ערשטע 
אַקטיווע בויערינס. אונטער דער 
אָנפירונג פון י. ל. פּרץ, יעקב 
דינעזאָן און נאָך אַ צאָל יידישע 
שרייבער און קולטור-טוער איז אין 
מערץ 1915 געשאַפן געװאָרן אין 
װואַרשע די ערשטע יידיש-וועלטלע- 
כע קינדער-היים און תרצה קאָפּע- 
לאָװויטש איז דאָרט געווען די ער" 
שטע לערערין. 
די קינדער-היים אי? געווען אויף גענשע גאַס 7 -- אין סאַמע געדיכטן 
צענטר פון די גרויסע מאַנופאַקטור:געשעפטן. די קינדער:היים האָט זיך 
געפונען אויפן אויבערשטן שטאָק פון פראָנט. יעדן טאָג האָט תרצה אַראָפּי 
געפירט די קינדער אין מיטן פון לענגלעכן הויף, װאָס איז געווען פון אַלע 
זייטן און פון אויבעפרשטע שטאָקן בין אין די קעלערס פול מיט כלערליי 
מאַנופאַקטור-סחורות,. די קינדערלעך פון ארימע היימען האָבן געזונגען 
יידישע לידעלעך, װאָס י. ל. פּרץ און אַנדערע שרייבער האָבן ספּעציעל 

פאַר זיי געשאַפן, געטאַנצט און געשפּילט. (י. ל. פּרץ איז געשטאָרבן אין 
מיטן שרייבן אַ לידל פאַר אָט די קינדער),. אַרום דעם קרייז קינדער פלעגן 
זיך אַרומשטעלן די סוחרים, אָנגעשטעלטע און די פּראָװינצער יידן, װאָס 
זיינען געקומען קיין װאַרשע איינקויפן די סחורות. מיט פאַרוואונדערונג 
האָבן זיי געקוקט אויף דער סצענע, װאָס איז פאַר זיי געווען לחלוטין ניי. אין 
זייערע באַגריפן האָט דערציאונג און בילדונג פון יידישע קינדער געמיינט 
חדר אָדער (פאַר אַ מינדערהייט) אַ פרעמד-שפּראַכיקע שול. טייל פון די 
אָנגעשטעלטע האָבן באַלד פאַרשטאַנען די כוונה און ציל פון דעם נייעם 
אַנשטאַלט און געװאָרן זיינע הייסע חסידים. תרצה האָט אַרײנגעבלאָזן אַ 
נייעם גייסט אין די אָרימע פאָלקס-קינדער. 

אין די שפּעטערדיקע יאָרן האָט תרצה געאַרבעט אין עטלעכע אַנדערע 
קינדער-אַנשטאַלטן, זי איז די גאַנצע צייט געווען אַ מיטגליד פון בונד, זי 
איז געווען פון די ערשטע מיטגלידער אין פאַראיין פון יידישע לערער, וואו 
זי איז געווען זייער אַקטיוו און אין יוני 1939 האָט די פּיאָנערין פון דער 
יידיש-וועלטלעכער שול אָפּגעדרוקט אין זשורנאַל שולוועגן נומ. 472 (40-29) 
אַן אַרטיקל א. נ.: זי ערשטע יידישע קינדער-היים אין וואַרשע, וואו זי 
האָט באַשריבן די אַנטשטיאונג פון דעם דאָזיקן אַנשטאַלט, 

נאָכן אויסברוך פון דער צוייטער וועלט-מלחמה איז זי צוזאַמען מיט 
איר מאַן דוד באכראך (אַ געזעלשאַפטלעכער טוער) און זייערע צוויי קינדער 
אַװועק קיין ביאַליסטאָק. שפּעטער זיינען זיי אַװעק קיין ראָוונע, װאָלין, די 
דייטשע נאַציס, װאָס האָבן פאַרנומען די שטאָט, האָבן זיי אומגעברענגט זו- 
מער 1941, 

י ש. ה 


יצחק און חנה מאַן 


יצחק מאַן איז געבוירן געװאָרן אין יאָר 1906 אין װאַרשע. זיין פאָטער 
הערש פּסח איז געווען נאָנט צום בונד און איז אין יענעם פּעריאָד געווען 
אַקטיוו אין דער פּראָפּעסיאָנעלער באַװעגונג פון די יידישע אַרבעטער, 


יצחק האָט געענדיקט אין װאַרשע די יידישע פאָלקס-שול חינוך ילדים 
(שפּעטער זיך פאַרװאַנדלט אין אַ יידיש-וועלטלעכער שול, אונטער דער אָנ- 
פירונג פון ש, פ. גילינסקי). צוזאַמען מיט די עלטערן פאַרלאָזט ואַרשע און 
זיך באַזעצט אין סאָנאָטשין, אין שכנות פון פּלינסק. דאָרט האָט ער גע- 
האָלפן אָרגאַניזירן אַ זעלבסט-בילדונג-קרייז און אַ יידישע ביבליאָטעק, זיין 
טעטיקייט האָט ער אויסגעברייטערט אויך אויף די אַרומיקע שטעטלעך, 

אין די צװאַנציקער יאָרן איז יצחק מאַן אַװעק קיין ווילנע שטודירן אין 
יידישן לערער-סעמינאַר, אין יאָר 1928 האָט ער גראַדואירט פון סעמינאַר און 
געװאָרן אַ לערער אין די יידיש-וועלטלעכע שולן. ער האָט געלערנט אין 

יצחק חנה 


די צישאָ-שולן פון פּרוזשאַנע, בריסק, קוטנע, װיסאָקע. אין װיסאָקע איז ער 
אױיסגעשטאַנען רדיפות מצד דער פּוילישער מאַכט און לסוף האָט מען ביי אים 
צוגענומען די רעכט צו זיין אַ לערער, אומעטום איז ער געוען אַקטיוו אין 
דער בונדישער באַוועגונג. 

אין 1928 איז יצחק מאַן אָנגעקומען אַלס לערער-דערציער אין דער קינ" 
דער-סאַנאַטאָריע אויפן נאָמען פון װלאַדימיר מעדעם אין מיעדזעשין אין 
שכנות פון װאַרשע. זומער 1929 איז ער אַדיבער קיין ווילנע און איבערגענומען 
די אַרבעט אין פּעדאַגאָגישן מוזיי פון ייוואָ. 

יצחק מאַן איז געווען אַ געװיסנהאַפטער לערער, אים האָט ספּעציעל 
אינטערעסירט דער פּראָבלעם פון די גראַדואירטע שילער. ער האָט געזוכט 
א וועג, אַז זיי זאָלן נישט אָפּגעפרעמדט וװערן פון דער יידיש-וועלטלעכער 
קולטור, וועגן דער פראַגע האָט ער פאַרעפנטלעכט אַ ריי אַרבעטן אין דער 
שול-פּרעסע און אין דער בונדישער פאָלקס-צייטונג. ער האָט פיל בייגע" 
שטייערט צו פאַריידישן די שפּראַכלעכע טערמינען פון נאַטור-װיסנשאַפט, אַ 
לערער מיט גרויסע פּעדאַגאָגישע פעאיקייטן, האָט ער אויך אַרױסגעװיזן אַ סך 
איניציאַטיוז און ענערגיע אין דער פּראַקטישער שול-טעטיקייט, 


ס'איז געקומען די צווייטע וועלט-מלחמה. יצחק מאַן און זיין פרוי חנה 
און זייער טעכטערל אסתר האָבן געלעבט אין ווילנע. ווען די נאַצישע חיילות 
האָבן זומער 1941 פאַרנומען די שטאָט, איז יצחק מאן געווען פון די סאַמע 
ערשטע קרבנות. שוין דעם 14 יולי 1941 האָט דער כראָניקער פון ווילנער 
געטאָ, הערמאַן קרוק, פאַרצײיכנט אין זיין טאָג-בוך וועגן אומקום פון יצחק 
מאַן. נאַציס פון אַ פאַרבײיפאָרנדיקן דייטשן אױטאָ האָבן אים אָפּגעשטעלט 
אין גאַס,. מ'האָט אים געפרעגט וועגן זיין באַשעפטיקונג און ער האָט געענט- 
פערט --- לערער. די נאַציס האָבן אים געהייסן איינשטייגן און פון דעמאָלט 

אָן איז ער נעלם געװאָרן. (זיינס אַ יינגערער ברודער איז דער שרייבער 
מענדל מאַן), 
א א 

זיין פרוי חנה (איר פריערדיקער פאַמיליע-נאָמען -- פּישטשאַטשער) איז 
אויך געווען אַ לערערין אין די יידיש-וועלטלעכע פאָלקס-שולן. אויך זי האָט 
געענדיקט דעם יידישן לערער-סעמינאַר אין ווילנע אין יאָר 1928. צוזאַמען 
מיטן מאַן האָט זי געאַרבעט אין די זעלבע שולן וי אויך אין דער מעדעם- 
סאַנאַטאָריע, 

אין די דרייסיקער יאָרן האָט זי װי אֵן אַספּיראַנטין געאַרבעט אין יידיע- 
וויסנעאַפטלעכן אינסטיטוט ייואָ) אין ווילנע. אין די ייוואָדבלעטער האָט זי 
פאַרעפנטלעכט עטלעכע פאָרשונגען: אַ טאָגיבוך פון אַ מוטער; 130 אין- 
טערוויוען מיט עלטערן וועגן אױסװאָל פון אַ שול; מאָמיוון ביים אויסקלייבן 
אַ שול; טאָגביכער וועגן קינדער. אַחוץ איר פּעדאַנאָגישער און װיסנשאַפט- 
לעכער אַרבעט איז חנה אויך געווען טעטיק אין דער בונדישער באַװעגונג, 

נאָך דעם וי די נאַציס האָבן אומגעברעננט איר מאַן (װאַרשײנלעך אין 
פּאָנאַר) האָט זי אָנגעשטרענגט אַלע אירע כוחות צו זיין ווייטער אַקטיוו, אין 
ווילנער געטאָ האָט זי געאַרבעט אין דער שול-אָפּטײילונג. זי האָט אויך אָנ- 
טייל גענומען אין װידערשטאַנד-קאַמפן פון דער פּאַרטיזאַנער-אָרגאַניזאַציע, 
וועגן דעם האָט דערציילט דער שרייבער ש. קאַטשערגינסקי, די קאַמפן זיי- 
נען פאָרגעקומען אויף סטראַשון-גאַס אין ווילנע. 

;עס שטייט לעבן מיר --- האָט דערציילט קאַטשערגינסקי --- די לערערין 
חנה פּישטשאַטשער-מאַן מיט איר 8-יאָריקער אסתרל. -- נו, מאַמע -- זאָנט 
דאָס בלאַסע מיידעלע -- נו, מאַמע, שוין?... --- ניין, טאָכטערשי --- חנה 
קוקט אויפן זייגער -- אויב אין 20 מינוט אַרום וועלן זיי נישט קומען 
אַהער, ועלן מיר נאָך לעבן ביז מאָרגן אינדערפרי. -- איך בין שוין פאַרמאַ- 
טערט, מאַמע. --- באַלד, באַלד, קינד מיינס". -- = --- 

--- ;נו, מאַמע, שוין ? -- הער איך אסתרלס קינדיש קוֹל. -- יאָ, קינד 
מיינס, שוין, האַלט זיך, קינד מיינס, האַלט זיך, אסתרל?. -- -- -- 

,פּלוצלונג טוט אַ ציטער דאָס הויז, וואו מיר געפינען זיך. אַ באָמבעץ- 
קנאַל. אַן אויפרייס. --- שוין ? --- שוין, קינד מיינס.,, שוין? 

;חנה האָט גענומען איר אסתרלען אויף דער האַנט און זי באַקײקלט 
מיט טרערן-פּערל?, 

שפּעטער, בשעת אַ סעלעקציע, האָט מען געװאָלט פון איר צונעמען איר 
מיידעלע. זי האָט נישט געװאָלט זיך שיידן מיטן קינד און מ'האָט זי אַװעק- 
געפירט אין לאַגער פון מיידאַנעק, וואו זי איז אומגעברענגט געװאָרן, 

ב. : לערער יזכוריבון, ניו-יאָרק 1954. הערמאן קרוק; טאָגבוך פון װילנער געטאָ, 
ניייאָרק 1, לעקסיקאָן טון דער נײער יידישער ליטעראַטור, פינפטער באנד, גיויאָרק 
3,. ש. קאטשערגינסקי : חורבן װילנע, נילאָרק 1947 } איך בין געװען א פּאַרטיזאַן 
בוענאָס איירעס 1952, 


י ש. ה 

מאָטל גילינסקי 


אַ לערער. באַריפט ביי אַלעמען אונטערן צונאָמען ,באַטקע? (טאַטע) 
דעם נאָמען האָבן אים געגעבן זיינע חברים, סטודענטן פון יידישן לערער- 
מעמינאַר אין. ווילנע, וואו. אויך ער. האָט געלערנט. שוין דאָרט האָט ער 
: : 1 יי ן אַרױסגעויזן זיינע אָרגאַניזאַטאָרי 
שע פעאיקייטן. געזעלשאַפטלעך- 
חברישע באַציאונגען און זאָרג פאַר 
אַנדערע,. דערפאַר האָט מען אים 
גערופן ;באַטקע?. 

זיין דערציפרישע אַרבעט האָט 
ער געטון אין דעו קינדער-סאַנאַ- 
טאָריע א. נ. פון בונדישן פירער 
װלאַדימיר מעדעם אין מיעדזעשין 
אין שכנות פון װאַרשע. זיין וויר- 
קונג אויף די קינדער איז געוען 
אַזױ גרויס, אַז זיי פלעגן אונטער 
זיין השפּעה אויספירן מיט ליבע 
1 : און איבערגעגעבנקייט אַלע געבאָטן 
און אויפנאַבעס אין אַנשטאַלט, די קינדער זיינען ממש געווען פאַרליבט אין 
אים און געזוכט יעדע געלעגנהייט צו זיין נאָנט צו אים. ער איז געװוען אַ 
מוסטער פון אַ פּעדאַגאָג, 





,באַטקע? האָט אַליין זיך געהאַלטן אִין איין לערנען. במשך פון אַ פּאָר 
יאָר האָט ער באַזוכט די פּעדאַגאָגישע אָפּטײלונג פון דער פרייער פּוילישער 
הויך-שול אין װאַרשע (וושעכניצאַ). אַ דאַנק אים זיינען די פּראָפּעסאָרן און 
די סטודענטן פון דעם קורס (כמעט אַלע פּאָליאַקן) געװאָרן הייסע אָנהענגער 
פון דעם דערציאונגס-סיסטעם אין דער מעדעם-סאַנאַטאָריע, 


ער האָט זיך אויסגעצייכנט אין אַלע געביטן פון זיין אַרבעט. ער איז געווען 
אַ גלענצנדער דערציער פון די קינדער, ער האָט געהאַט פאַרשטענדעניש פאַר 
דער פּסיכיק פון קינד. ער פירט לימודים, ער פירט גימנאַסטיק, ער גרייט 
צו פאַרשידענע שפּילעריען, ער פירט אָן מיט דער האַנט אַרבעט, ער 
מאַכט ויסנשאַפטלעכע שפּאַצירן. קיינער קען זיך אַזױ ניט שפּילן 
און פאַרוויילן מיט די קינדער, וי ער. צװאַמען מיט זיין חבר יאַנקל 
טרופּיאַנסקי האָט ער אָנגעפילט די סאַנאַטאָריע מיט קינדער-פרייד און גליק, 
אין זיין פּעדאַגאָגיש-קינסטלערישער אַרבעט איז ער געווען אויסערגע- 
וויינטלעך שעפעריש און דערפינדעריש, 


דער הױכפּונקט אין דער דאָזיקער שעפערישער אַרבעט איז געווען די 
מוזיקאַלישע קינדער-שפּיל ליאַלקעס, פון וועלכער דער טעקסט געהערט צו 

מ. גילינסקי און די מוזיק צו י. טרופּיאַנסקי. ווען די דאָזיקע שפּיל איז 
דורכן פאַרלאַג קולטור-ליגע אָפּגעדרוקט געװאָרן אין בוך-פאָרם אין 1927, 
האָבן די מחברים אין זייער פאָררעדע געשריבן: ,אין דער מעדעם-סאַנאַ- 
טאָריע פאַרברענגט יעדעס קינד פון איין ביז דריי-פיר חדשים. כדי אין אַזאַ 
קורצער צייט דערציעריש צו ווירקן אויפן קינד, מוזן מיר אויסנוצן מער 
אינטענסיווע פּעדאַגאָגישע מיטלען. מיר אַקצענטירן אין אונזער אַרבעט די 
מעטאָדן, װאָס ווירקן דער עיקר אויף דער געפיל-ספערע פון קינד", 


די קינדער-פּיעסע איז שפּעטער מיט דערפאָלג אויסגעפירט געװאָרן 
אין אַנדערע שטעט און לענדער (בעלגיע, אַמעריקע). די ביידע הויך-טאַ- 
לאַנטירטע קינדער-דערציער האָבן אויך געשאַפן אַנדערע טעאַטער-שפּילן 
דעם הױכפּונקט האָבן זיי דערגרייכט אין קלאַנג-פילם פון דער מעדעם- 
סאַנאַטאָריע א. נ. מיר קומען אָן. אין דעם פילם זיינען פאַראײיביקט געװאָרן 
אַ סך שאַפונגען אין מוזיק און שפּיל פון די צוויי לערער, 


מאָטל גילינסקי איז געווען ניט נאָר סאַנאַטאָריע-לערער, ער האָט גע- 
שטרעבט אַריבערצוטראָגן די פּראַקטיק פון סאַנאַטאָריע --- אין די ווענט פון 
די צישאָדשולן,. ער האָט טעאָרעטיש באַגרינדעט זיינע עקספּערימענטן און 
דערפאַרונגען, און אין אַ ריי אַרטיקלען זיי פּראָפּאַגאַנדירט פאַר דער לע- 
רערשאַפּט. אין זשורנאַל שולווען האָט ער אָפּגעדרוקט אינטערעסאַנטע 
אַרטיקלען: קינדהייט און יוגנט, טעאַטער אױיף עפּאַציר און אַנדערע, זיי- 
נע אַרטיקלען וועגן אָרגאַניזאַציע פון טעאַטער-שפּילן, זיין אַרבעט אין 
זשורנאַל נייע שול וועגן קינדער-פאַרוויילונגען אין פאָלקשול --- זיינען גע- 
ווען פול מיט רייכע אידייען,. דערציערישע איינפאַלן און, דער עיקר, מיט 
אומגעהויערער ליבע צום קינד, 


מיט אַלע זיינע חושים איז ,באַטקע? געווען אַרײינגעטון אין דער גייס- 
טיקער און געפיל-וועלט פון קינד. זיין פּאָליטישער אינטערעס איז געוען 
געבונדן מיט דער בונדישער באַועגונג, 


ווען עס איז געקומען היטלערס אָנפאַל אויף פּױלן, איז ;באַטקע? צו- 
זאַמען מיט זיין פרוי זיטל גוטמאַן געקומען צולויפן אין זיין געבוירן-שטאָט 
אַלט-סװענציאַן,. דאָ האָט ער אַ קורצע צייט געאַרבעט אַלס לערער אונטערן 
סאָוועטישן רעזשים. שפּעטער, בעת דער דייטשער אָקופּאַציע, איז ער געװאָרן 
אַ שטוב-מאַלער, 


מיט דער ליקװידאַציע פון סװענציאַנער געטאָ איז ער אַריבערגעשיקט 
געװאָרן מיט אַ טייל יידן אין ווילנער געטאָ. דאָ האָט ער אַ צייט אָנגעפירט 
מיטן קינדער-קלוב. ווען דער ווילנער געטאָ איז ליקװוידירט געװאָרן, איז 
ער איבערגעשיקט געװאָרן קיין עסטלאַנד, וואו ער איז אומגעקומען, 


ל י ב 

זיסל גוטמאַן 


געבוירן אין יאָר 1900 אין לוצק, װאָלין, רוסלאַנד -- אומגעברענגט 
געװאָרן דורך די נאַציס אין 1942, 

זי האָט געשטאַמט פון אַ משפּחה רייכע װאַלד-סוחרים. טאַטע-מאַמע 
זיינען געווען אָפּשטאַמיקע פון 
יחוסדיקע משפּחות. זיי האָבן גע- 
צויגן זייער יחוס פון ישראל בעל- 
שם-טום און פון די סלאַװיטער שאַ- 
פּיראָס (דרוקערימאַרטירער פון 
יידישע ספרים). שוין אין דער גאָר 
פריער יוגנט איז זיסל מיטגעריסן 
געװאָרן מיט דער רעװאָלוציאַנע- 
רער באַוועגונג, זי האָט געענדיקט 
זי רוסישע גימנאַזיע מיט אַ גאָל- 
דענעם מעדאַל און געהאַט די בעס- 
טע געלעגנהייטן צו שטייגן אויפן 
לייטער פון פּערזענלעכן גליק און 
קאַריערע. דאָך האָט זיסל אויס- 
געקליבן די באַעװולהטע און באַלײידיקטע, און האָט זיי אַועקגעגעבן איר האַרץ 
און נשמה, איר וויסן און אינטעליגענץ, | 

זיסל איז די מיט-גרינדערין פון דער קולטור-ליגע אין לוצק און פון 
די סאַמע אַקטיװוסטע ביים ווידעראויפבוי פון דער בונדישער באַװעגונג אין 
שטאָט. זי אַרבעט אומדערמידלעך צו עפענען אַ צישאָ-שול, אָװונט-קורסן, 
אַ ביבליאָטעק, פּראָפּעסיאָנעלע פאַראיינען, איר משפּחה הויז איז געװאָרן 
דער סאַלאָן פון יידישער קולטור- און פּאַרטײ אַרבעט אין לוצק. אַלע גראַ- 
דואַנטן פון װאַרשעװער לערער-סעמינאַר, װאָס שטאַמען פֿון װאָלין, האָבן 
זייערע ערשטע שריט געשטעלט און זייער אינספּיראַציע פאַר פאָלקס-לערער- 
שאַפט באַקומען אין הוין פון זיסל גוטמאַן, 

זי האָט אַליין געענדיקט דעם װאַרשעװער לערער-סעמינאַר פון דער 
צישאָ, און נאָך דעם געאַרבעט אין עטלעכע שולן: אין װיסאָקע-ליטעװסק, 
סװוענציאַן, שעדלעץ, פּעטריקאָו, די לעצטע יאָרן האָט זי געאַרבעט אין 
װאַרשעװער צישאָ-שולן און אין דער מעדעם-סאַנאַטאָריע,. פון דער י. כמור- 
נער-שול (קראָכמאַלנע 26), איר לעצטער שול אין ואַרשע, איז זיסל ביים 
אָנקומען פון די נאַצישע האָרדעס אַװעק מיט איר מאַן מאָטל גילינסקי קיין 
סווענציאַן, וואו זיי האָבן ווייטער געפּרואװוט אָנהאַלטן זייער שול-אַרבעט 
אונטער דער סאָוועטישער אָקופּאַציע. אין גיכן קומען זיי אָן קיין ווילנע. 
זיסל גוטמאַן האָט בעת דער דייטשער אֶקופּאַציע געלעבט אין ווילנער געטאָ 
ביז זי איז אומגעברענגט געװאָרן צוזאַמען מיטן כלל ווילנער יידן 

4 2 ? 

יאַנקל טרופּיאַנסקי 


געבוירן דעם 15 מאַי 1909 אין ווילנע -- אומגעברענגט געװאָרן דעם 
7 נאָוועמבער 1944 אין אַ נאַצישן קאָנצענטראַציע-לאַגער אין שעמבערג, 
דייטשלאַנד, 


יאַנקל טרופיאַנסקי האָט געענ- 
דיקט אַ יידיש-וועלטלעכע פאָלקס- 
שול און שפּעטער דעם לערער-סע- 
מינאָר אין ווילנע. נאָכן פאַרלאָזן 
דעם סעמינאַר איז ער געווען באַ- 
שעפטיקט אין די יידיש-וועלטלעכע 
שולן אין ואַרשע און אין דער 
מעדעם-סאַנאַטאָריע, 

ער איז געווען געבענטשט מיט אַ 
סך טאַלאַנטן, צו װאָס ער האָט 
זיך גענומען אין שול אָדער אין 
סאַנאַטאָריע איז די אַרבעט אָנגע- 
גאַנגען מיט דערפאָלג און פרייד, 
: אונטער זיין אָנפירונג האָבן די קיג- 
דער י געלויכטן און אַרויסגעברענגט פון זיך דעם מאַקסימום פון זייערע טאַ- 
לאַנטן, ער לערנט די קינדער נאַטור-װיסנשאַפט, גימנאַסטיק, געזאַנג, 
מוזיק, דער עיקר אָבער --- ער איז אַ קװאַל פון פרייד פאַר די קינדער. ער 
שפּילט זיך מיט זיי װוי אַ קינד. ער פרייט זיך מיט זיי און גלייכצייטיק לערנט 
ער מיט זיי. אַ געבוירענער, גאָט-געבענטשטער לערער פון דער מאָדערנער 
יידישער שול. דורך זיין פּשטות, חברישקייט און אוממיטלבאַרקײט דער- 
גרייכט ער דאָס, װאָס אַ סך לערער זיינען ניט אימשטאַנד צו דערגרייכן 
מיט זייער ערנסט און דיסטאַנץ לגבי די תלמידים, 


ער האָט געפּרײדיקט, אַז מוזיקאַלישקײט מוז מען און מען קען ביי 
יעדן קינד אַנטװיקלען. מען דאַרף בלויז געפינען דעם עג -- ריטם קען 
אַרױסגעבראַכט ווערן ניט בלויז מיט געזאַנג אָדער דורך אַן אינסטרומענט, 
יעדע זאַך װאָס גיט אַרױס אַ קלאַנג קען אַרױסברענגען אַ ריטמישקייט. ער 
שאַפט אַן אָרקעסטער כון יונגע, קליינע קינדער. די אינסטרומענטן: פּייק- 
לעך, פייפעלעך, טראָמטײיטלעך און אפילו אַ בייטש מיט ועלכן אַ קינד 
קלאַפּט צום טאַקט. אַ זעלטענער אָרקעסטער. ער טרעט אפילו אויף מיט 
אים אויף גרויסע פאַרזאַמלונגען און רופט ביי אַלעמען אַרױס באַגײסטערונג, 
ער שאַפט מוזיק צו אַ ריי לידער, 





ער איז געווען אויסערגעויינלעך שעפעריש אַלס לערער פון נאַטור- 
װויסנשאַפט. ער געפינט אויס מעטאָדן װי לייכטער צו מאַכן קינדער דאָס 
פאַרשטיין די אַרומיקע וועלט, 

ווען ער איז געװאָרן אַ מיטגליד פון בונד, איז ער געװאָרן אַקטיו אין 
דער סאָציאַליסטישער קינדער אָרגאַניזאַציע (סקיף), 

אין די יאָרן פון דער צוייטער וועלט-מלחמה איז ער מיט זיין פרוי 
און קינד געווען אַ קורצע צייט אין קאָװונע און שפּעטער אין ווילנע, וואו 
ער האָט ווייטער מיט ליבע און געטרײישאַפט געטון זיין דערציאונג-אַרבעט, 
אין די שרעקלעכע צייטן האָט ער זיך באַמיט אין די הערצער פון די קינדער 
אויפצובלאָזן פונקען פון פריילעכקייט און האָפנונג, כאָטש ער האָט אַליין שוין 
גאַנץ גוט געוואוסט, אַז ס'רוקט זיך אָן די פינצטערע צוקונכט, 

זיין פרוי און טעכטערל זיינען פון ווילנער געטאָ אַװעקגעפירט געװאָרן 
צום אומקום אין די גאַז"קאַמערן פון טרעבלינקע און טעֶר אַלײן האָט אויס- 
געהויכט זיין לעצטן אָטעם אױיף דער מיט רישעות פאַרסמטער ערד פון 
דייטשלאַנד, 

7 * ב. 
0 


ליזע האָלצמאַן 


געבוירן 1882 -- געשטאָרבן 1942 אין װאַרשעװער געטאָ, 
אַ טאָכטער פון רייכע עלטערן. באַקומען אַ גוטע בילדונג. שפּעטער 
געלערנט אין די אוניווערזיטעטן פון פּאַריז און זשענעוו און באַזוכט אַ ריי 
0 2 לענדער. אין 1910 געקומען קיין 
2 לאָדזש, וואו זי איז געװאָרן אַ לע- 
{ = ;= רערין אין רוסיש-יידישע און פּױי 

| = ליש-יידישע גימנאַזיעס, 

פון די יינגע יאָרן אָן געווען פאַר- 
בינדן מיט דער סאָציאַליסטישעף 
באַוועגונג. אין לאָדזש געווען אַק- 
טיוו אין פאַרשידענע בונדישע אָרגאַ- 
ניזאַציעס און אינסטיטיציעס, איר 
זיינען געווען גוט באַקאַנט די נייס- 
טע פּעדאַגאָגישע שטרעמונגען און 
לערן-מעטאָדן. צוישן איר און די, 
װאָס זי האָט געלערנט, זיינען גע- 
װען די בעסטע פערזענלעכע באַ- 





ציאונגען. 

אין מערץ 1919 איז מיר אויסגעקומען פון איין טריבונע מיט איר צו 
ריידן אויף אַ גרויסער פאַרזאַמלונג װעגן אינטערנאַציאָנאַלן פרויען-טאָג. 
כ'האָב געזען מיט װאָסער אויפמערקזאַמקײט דער עולם האָט זיך צוגע- 
הערט צו איר רעדע און געפילט די אַכטונג פון די צוהערער צו דער דאָ- 

זיקער הויכער שלאַנקער פרוי. ס'איז געווען איידלקייט אין איר באַנעמונג, 
קולטור און וויסן אין אירע רייד, באַשײדנקײיט און אידעאַליזם אין איר 
גאַנצן וועזן, 

אין אומאָפּהענגיקן פּוילן צװישן ביידע וועלט-מלחמות איז זי געוען 
טעטיק װי אַ לערערין און פאַרװאַלטערין פון יידיש-וועלטלעכע שולן אין 
לאָדזש --- פריער אין דער שול א. נ. פון װולאַדימיר מעדעם און שפּעטער 
אין דער שול א. נ. פון בייניש מיכאַלעװיטש. אין די דרייסיקער יאָרן האָט 
זי געאַרבעט וי אַ לערערין און פאַרװאַלטערין פון די יידיש-וועלטלעכע 
שולן אין נאָװידװאָר, פינסק און פון 1927 ביזן אויסברוך פון דער צווייטער 
וועלט-מלחמה --- אין לובלין,. אין די אַלע ערטער האָט זי געװוירקט נישט 
בלויז אין די שולן, נאָר אויך אין דער בונדישער באַװעגונג. אידע רעפע- 
ראָטן און רעדעס אויף מאָסן-פאַרזאַמלונגען האָבן זיך אויסגעצייכנט מיט אַן 
אײיגנאַרטיקן פיינעם טאָן, 

זי האָט אויך געהאַט אַ גרויסן חלק אין אָרגאַניזירן און פּאָפּולאַריזירן 
אין די דרייסיקער יאָרן די צוויי אויסשטעלונגען --- אין לאָקאַרנאָ (שווייץ) 
און פּאַריז -- פון קינדער-אַרבעטן פון די יידיש-וועלטלעכע שולן אין פּױלן 
(צישאָ), זי האָט געהאַט פיל באַקאַנטע און פריינט צווישן די אױטאָריטעטן 
פון דער פּעדאַגאָגישער וועלט און זי האָט זיי פאַראינטערעסירט מיטן כאַ- 
ראַקטער און דערגרייכונגען פון די צישאָ-שולן. 

;איר סאָציאַליסטישע געזינונג -- האָט שפּעטער געשריבן חבר ס, 
נוטקעוויטש --- האָט ליזע האָלצמאַן אַדורכגעפירט אין לעבן אויף פולע 
הונדערט פּראָצענט, איר יעדן ביסן האָט זי געטײלט מיט אַן אָרים קינד 
פון איר שול. זי האָט געהאַט אירע אָפּנעמער! פון אירע אָרימע פרישטיקס 
און מיטאָגן, זי האָט נישט געקענט פאַרשטיין, ווען מ'האָט איר דערציילט 
עפעס שלעכטס ועגן אַ מענטש. 'ס'איז אױסגעטראַכט, פלעגט זי זאָגן, פאַר- 
געסט וועגן דעם"? 

אירס אַ שילערין פוֹן דער בונדישער שול א. נ. פון בייניש מיכאַלעװיטש 
אין אָרימען לאָדזשער קװאַרטאַל באַלוט --- לאה גרונדמאַן-אייזענבוד --- האָט 
שפּעטער געשריבן: ,מיר פילן אין איר נישט בלױיז אַ לערער-פּעדאַגאָג, 
נאָר אַן איבערגעגעבענע מאַמע, וועלכע אינטערעסירט זיך מיט יעדער קליי- 
ניקייט פון קינדס גייסטיקער און פיזישער אַנטװיקלונג. זי באַזוכט די היי- 
מען, שמועסט מיט די עלטערן. איז אַ קינד אַ ביסל הינטערשטעליק מיטן 
געזונט, באַמיט זיך די לערערין צו פאַרשאַפן פאַר אים אַן אָרט אויף אַ קאָלאָ- 
ניע פון 'טאָזי * (יידישע געזעלשאַפּט צו פאַרהיטן דאָס געזונט), 

ליזע האָלצמאַן איז אויך ליטעראַריש געווען טעטיק. זי האָט געדרוקט 
אַרטיקלען וועגן פּעדאַגאָגישע, שול-און קולטור-ענינים אין בונדישן אָרגאַן 
דער לאַָדזשער וועקער און אין שולוועגן (פּעריאָדישע אויסגאַבע פון צישאָ 
אין װאַרשע), זי האָט איבערגעזעצט פון פראַנצויזיש דערציילונגען. 

זומער 1929 איז די טרייע לערערין און דערציערין געקומען פון לובלין 
אויף אַ באַזוך אין איר היים-שטאָט לאָדזש. די נאַצישע אינװאַזיע האָט זי 

דאָ געטראָפן. אין 1940 איז ליזע האָלצמאַן אַריבער קיין װאַרשע און מיט 
2 יאָר שפּעטער -- אין 1942 האָט זי אויסגעהויכט איר נשמה אין װאַרשע- 
ווער געטאָ. 

ב. : ס. נוטקעוויטש, לאה גרונדמאַן-אייזענבוד : אין לערערייזכור'בוך, ניײאָרק 
4, לעקסיקאָן פון דער ניער ײדישער ליטעראַטור, דריטער באנד, ניודיאָרק 0, 
י ש. הערץ: די געשיכטע פון בונד אין לאָדזש, נייאָרק 1958, 


י ש. ה 
0 


מאַניע ירוחמזאָן 


אין באַריכט פון אונטערערדישן בונד אין פּױלן בעת דער צוייטער 
וועלט-מלחמה איז דערציילט וועגן דעם בוי פון דער װאַרשעװער אָרגאַניזאַציע 
אין געטאָ אונטער די נאַציס. עס ווערן אויסגערעכנט די נעמען פון די 
חברים, וועלכע האָבן אויסגעביל- 
דעט דעם פאָנפירנדיקן אָרנאַן" פון 
אונטערערדישן בונד אין װאַרשע, 
און די פאַכן וועלכע יעדע פון די 
אויסגערעכנטע. פּערזאָנען האָט 
פאַרטראָטן אין ,קאָלעקטיוו". אין 
דער דאָזיקער רשימה פיגורירט: 
מאַניע יערוכימזאָן (לערערין), װאָס 
האָט געפירט דאָס שטילע און באַ- 
שיידענע מיידל פון קראָכמאַלנע גאַס 
צו דער ראָל פון אַ פאַרטרעטערין 
אין אָנפירנדיקן קאָלעקטיוו פון 
אונטערערדישן בונד -- אױיף די 
וועגן פון קרבן און פּיין, צום פיבער 
און מסירת נפש פון אוֹמלעגאַלער אַרבעט קעגן די נאַציס? 

פון אייניקע קװאַלן איז געקומען דער ועג, וועלכן מאַניע ירוחמזאָן 
האָט זיך אויסגעוויילט: קודם כל צאַרטע און װאַרעמסטע ליבע צום יידישן 
קינד, פּלאַמיקער דאָרשט נאָך אמת און גערעכטיקייט, שטאָלצע טראָציקייט 
און רירנדיקע אויפריכטיקייט. אָט די אַלע עלעמענטן -- דאָס זיינען די 
ציגל, פון וועלכע עס האָט זיך צוזאַמענגעלײגט די וואונדערלעכע געשטאַלט 
מאַניע ירחומזאָן, אָדער װי הונדערטער קינדער האָבן זי געקאָנט, אונטערן 
מיט ליבשאַפט כּאַרצערטלטן נאָמען ,לערערין מאַניעלף? 





מאַניע האָט געשטאַמט פון אַן אָנגעזעענער אַריסטאָקראַטיש--יידישלע- 
כער סביבה, אָנגעזאַפּט מיט יחוס און פרומקייט. זי איז געוען אַ לייבלעכע 
קוזינע פון די בונדישע טוער שלמה און מאיר מענדעלסאָן, און צוזאַמען מיט 

זיי קומט זי אַרױס פון העכסטן גלאַנץ פון רבנישער אַריסטאָקראַטיע. אונ- 
טער דער ווירקונג פון איר איידעלער מאַמען (שרה), האָט מאַניע גענומען 
באַזוכן אַ יידיש-פּוױלישע מיטלשול, דאָ איז זי אַרײנגעפאַלן אין אַ סביבה 
פון פּױליש-אַסימילירטע יידישע מיידלעך. מאַניע האָט געדאַרפט זעלבשטענדיק 
אויסגעפינען איר וועג אינם לאַבירינט פון אידייען, װאָס האָבן געיערט אין 
דער יידישער סביבה אין יענעם פּעריאָד, אויפן שיידוועג פון צייטן און באַ" 
וועגונגען. צווישן דער פרומער היים, פאַנאַטישן חסידישן פאָטער און די יידי" 
שע מיידלעך אין דער גימנאַזיע, אַסימילירטע און אָנגעשטעקט מיט באַפריי- 
אונגס-אידעאַלן פון דער פּוילישער קולטור, -- האָט מאַניע געזוכט איר 
אייגענעם וועג. און ווען זי האָט אָפּגעװאָרפן דעם טאַטנס גאָטספאָרכטיקײט, 
די פּ.5.ס.ישע פּויליש-סאַציאַליסטישע אומאָפּהענגיקײט פון אירע נאָנטע שול- 
חברטעס, און די קאָמוניטטישע אויסלייז-האָפענונגען פון אירע אַנדערע חבר" 
טעס, האָט זי זיך אָנגעשלאָסן אין אַ סאָציאַליסטישן יוגנט-קרייז. מאַניע 
האָט געפונען דעם וועג צום סאָציאַליזם, און פאַר איר --- אַ קינד פון יידישער 
נויט-ליידנדיקער האָרעפּאַשנער מאַסע, --- האָט סאָציאַליזם געמיינט נאַטירלעך 
אַ בונד מיט דער דאָזיקער מאַסע, דאָס מיינט שוין במילא יידישער סאָ- 
ציאַליזם, --- בונד, 

מאַניע ענדיקט די מיטלשול, מאַכט דורך דעם פּעדאַגאָגישן פּראָגראַם 
פון דער פרייער פּױילישער הויכשול פוושעכניצע", און זי װויילט אויס איר 
לעבנסבאַרוף -- אַרבעט אין דינסט פון יידישן קינד. 

מאַניע ירוחמזאָן טרעט אַרײן אין יידיש-וועלטלעכן שולוועזן און ווערט 
איינע פון די אָנגעזעענסטע מיטגלידער אין דער לערער-משפּחה. זעלטן 
באַהערשט און סובטעל, האָט איר גאַנצער ועזן געשטראַלט מיט ליבע און 
װואַרעמקײט אין דער אומגעבונג פון אירע קינדער, פון איר קלאַס, איר שול, 

מאַניע האָט כסדר שטודירט, געזוכט און געפאָרשט די מעגלעכקייטן צו 
פאַרפולקאָמען זיך אין איר לערערישער טעטיקייט און צו באַרײיכערן די 
מעטאָדן פון איר לערנען. מער פאַר אַלץ האָט זי מורא געהאַט צו פאַרבלייבן 
פאַרגליװוערט אין איר אַרבעט:סיסטעם, 

זי איז געווען אַ שטענדיקע מיטגלידערין אינם ראַט פון דער בונדי" 
שער לערער-גרופּע, זי איז געווען אין דער פאַרװאַלטונג פונם פּראָפּעסיאָנעלן 
לערער-פאַראײן, זי פלעגט זיך אויפן אַקטיווסטן אופן באַטײליקן אין אַלע 
װאַל-קאַמפּאַניעס פון בונד. די אַלע טעטיקייטן זיינען געווען אַ גרינטלעכער 
באַשטאַנדטײל פון איר לעבן. װען דער יוגנט-בונד צוקונפט האָט געבילדעט 
אַ נעץ אָװנט-קורסן צו ליקווידירן דעם אַנאַלפאַבעטיזם צװישן יוגנטלעכע 
אַרבעטער, איז מאַניע געווען פון די ערשטע צו נעמען אויף זיך אַ טייל פון 
דער אַרבעט, מיט ענלעכער התמדה האָט זי זיך גענומען צו דער סקיף-אַרבעט, 
אַלס סקיף-רעפערענטין (;העלפערין") האָט זי אויסגעװיילט פאַר זיך דווקא 
די שווערסטע קרייזן פין געוועזענע גאַסן-קינדער וכדי. 

עס איז אױיסגעבראָכן די צווייטע וועלט-מלחמה. מאַניע װערט באַלד אַ 
נויטיק און וויכטיק שויייפעלע אינם אונטערערדישן אַפּאַראַט און, שפּעטער, 

אַ מיטגליד פון אַנפירנדיקן װאַרשעװער קאָלעקטיוו. דער קריג האָט מאַניען 
געטראָפן אין דער פאָלקשול אויף קאַרמעליצקע 29. די לערער אין שוֹל 
זיינען פאַרבליבן מיט די קינדער. מאַניעס לערערישע טעטיקײט װי איר 
טעטיקייט אין געטאָ בכלל אין יענע צייטן אין בוכשטעבלעך אַ צייכן פון 
פאָלקס-דערהויבונג. ראָזע ה, וועלכע האָט דורכגעמאַכט דעם געטאַיפּעריאָד 
און פלעגט פון צייט צו צייט אַרײינקומען צו מאַניען אין איר שול, דערציילט 
וועגן דעם: ;אין שול פלעגט קיין סך לערנען נישט זיין. דער ידנראַט 
פלעגט פאַר די קינדער צושטעלן אַ ביסל װאַסערדיקע זופּקע, אָבער דעם 
הונגער האָט עס נישט געשטילט, די קינדער האָבן זיך געזאַמלט אין שול -- 
פאַרשמאַכטע, פאַרצאָגטע, ממש געשװאָלענע פון הונגער. אָבער אָט נעמט מאַ- 
ניעלע אַרום זיך גרופּעס אַזעלכע קינדער און זי דערציילט, און װאָס פאַר אַן 
ענדערונג ! די אויסגעלאָשענע קינדערשע אויגעלעך גלאַנצן מיט פרייד, מיט 
גלויבן,. וועגן װאָס דערציילט נישט מאַניעלע? זי דערציילט מעשיות וועגן 
וואונדער אין הימל און אויף דער ערד, וואונדער פון מסירת-נפש און וואונדער 
פון בטחון. די קינדער דערהויבן זיך מיט פּרצן און לאַכן שוין אַפילו האַרציק 
מיט שלום עליכמען. זיי הערן פון גייסטיקע גבורים פון פאַרצייטן. און די 
כּאַרחלשטע, פאַרצאַפּלטע הערצעלעך וערן אָפּגעפרישט, און עס װערט 
פאַרגעסן דער הונגער, עס ווערן פאַרגעסן די צרות און פּיין, 

די שולן ווערן ליקווידירט. עס ווערן איינציקווייז ליקווידירט די לערער, 
דעם 19טן אױיגוסט 1942 האָט מען צוגענומען אירע אַ שװועסטער מיט דער 
משפּחה. מאַניע איז געלאָפן ברענגען פאַר איר דאָקומענטן, דורך וועלכע 
מען װעט זי אפשר קאָנען אויסלייזן, אויפן וועג האָט מאַניע פאַרלוירן איר 
אייגענע צייגניש. מען האָט זי געכאַפּט און גלייך פאַרפּאַקט אין די װאַגאָנעס 
אויפן אומשלאַג-פּלאַץ,. עס קומט דער לעצטער וועג --- קיין טרעבלינקע, 

קיינער פון אונז לעבן-געבליבענע קאָן קיײנמאָל נישט משער זיין און 
באַגרייפן דעם שוידער און גרויל פון אָט דעם לעצטן וועג. אָבער יעדערער 
װאָס האָט געקאָנט מאַניעלען, האָט אַ פולן גרונט פאָרצושטעלן זיך און 
גלויבן, אַז אַפילו אין די װאַגאָנעס צו טרעבלינקע האָט זי אויסגעזוכט אַ צע- 
שראָקן קינד צװוישן די מיטפאָרער, גענומען עס אין אירע שװאַכע צאַרטע 
הענט, און געזוכט אָפּצואװישן אַ הייליקע קינדערשע טרער... ווייל מאַניץ- 
לעס לעבן איז געװוען ליבע צום יידישן קינד, ליבע ביזן טױט, 

ל. האַדעס 
0 


משה וייסמאַן 
משה וייסמאַן איז אומגעקומען אין סאָװעט-רוסלאַנד, 
ער איז ער געווען? אין װאָס איז באַשטאַנען דער פאַרברעכן, פאַר 


וועלכן ער האָט באַצאָלט מיטן לעבן? 

אַ זון פון אַ פּשוטן, זייער צוריקגעשטאַנענעם בעקער-אַרבעטער אין 
לובלין, איז ער אין בונד אויפגעװאַקסן צו אַן אייגנאַרטיקער פּערזענלעכקייט, 

פון פאַך --- אַ שניידער. אין שול נישט געלערנט, אָבער געלערנט האָט 
ער זיין גאַנץ לעבן. ער האָט אַמאָל אין מיין אָנװעזנהייט גערעדט מיט אַ 
סטודענט פון מאַטעמאַטיק און ס'איז געווען צו שטוינען איבער זיינע ידיעות 
אין דער דאָזיקער װיסנשאַפט. ער איז אַזױ געווען אַרײנגעטאָן אין לייענען, 
וי ער װאָלט האַלב געלעבט אין דער וועלט פון ליטעראַטור און פאַנטאַזיעי 
אַן עסטעט, האָט ער די מענטשלעכע האַנדלונגען נישט געטײלט אױף 
גוטע און שלעכטע, נאָר אויף שיינע און מיאוסע : גוט איז געווען שיין, שלעכט 
איז געווען מיאוס. און אַ שלעכטע טאַט האָט אין אים אַרױסגערופן אַן עקל. 
זיינע מאַניערן, זיין האַלטונג --- װוי ער װאָלט אױפגעװאַקסן אין אַן אַריס- 
טאָקראַטישער שטוב, 

אַן אויסגעאיידלטער, פיזיש שװאַכער מענטש, האָט ער אָרגאַניזירט די 
יידישע שניידער-אַרבעטער פון לובלין און איז, װי אַ בונדיסט, געשטאַנען 
בראש פון זייער פאַראיין ביזן אויסברוך פון דער צווייטער וועלט-מלחמה, 
פיל יאָרן איז ער געווען סעקרעטאַר פון באַקלײד-פאַראײין װי אויך פון 
דרוקער-פאַראיין,. אין 1920 בעת די רדיפות איף דער בונדישער באַװע" 
גונג האָט מען אים צוזאַמען מיט נאָך אַ צאָל בונדישע טוער אַרעסטירט, 
בעת די װאַלן צום לובלינער שטאָט-ראַט אין 1928 איז ווייסמאַן געווען צוישן 
די 8 אויסגעוויילטע בונדישע ראַטמענער. (בכלל האָבן יידן דעמאָלט אויס- 
געוויילט 10), 

דעם וװאַנדער-וועג אונטער היטלעריסטישע באָמבעס און די סאָווע- 
טישע פאַרשיקונג אין סיביר --- דאָס האָט ער דורכגעמאַכט צוגלייך מיט כמעט 
אַלע בונדיסטן, װאָס זיינען פאַרנומען געװאָרן אויף די סאָוועטיש-אָקופּיר" 
טע טעריטאָריעס בעת דער מלחמה. אין רעזולטאַט פון דער דייטש-רוסי" 
שער מלחמה, איז ער אַלס פּוילישער בירגער אין 1941 באַפרייט געװאָרן 
פון סאָװעטישן לאַגער, און דאָ הייבט זיך אָן דאָס לעצטע, טראַגישע קאַפּיטל 
פון זיין לעבן. 

לויטן אָפּמאַך מיט דער פּוילישער גלות-רעגירונג האָט מען דערלויבט 
די פּוילישע בירגער צו האָבן אויף דער סאָוועטישער טעריטאָריע אייגענע 
שולן, פון איינעם אַזאַ שול-קאָמיטעט איז ווייסמאַן געווען פאָרזיצער. האָט 
זיך געמאַכט, אַז אויף אַ פאַרזאַמלונג פון די עלטערן האָט איינער, אַ פֹּאָד 
ליאַק (וואַרשײינלעך אַ פּראָװאָקאַטאָר), געהאַלטן אַן אַנטי-סאָוועטישע רעדעי 
ווייסמאַן, דער פאָרזיצער, האָט אים אָפּגעשטעלט אין מיטן דער רעדע. ער 
האָט דערקלערט, אַז פאַר אַליאירטע בירגער אויף סאָוועטישער ערד איז 
איצט נישט קיין צייט און נישט קיין אָרט צו קריטיקירן די סאָוועטישע 
רעגירונג. אַזױ ווייט איז געגאַנגען משה וייסמאַנס דערקלערונג -- נישט 
איין שריט ווייטער. 

אין סאָװועט-רוסלאַנד איז דאָס אָבער וייניק. דאָרט האָט מען געמוזט 
,אינפאָרמירן? די מאַכט וועגן דער רעדע. און דאָס -- טוט נישט װײיסמאַן. 

ער האָט זיך זיין מאָס: מסרן אין נישט.. שיץן. צװיי סעג שפּעטער זיינען 
געקומען נ.ק.וו.ד, -אַגענטן און ווייסמאַן איז פאַרפאַלן געװאָרן, 


די מלחמה האָט זיך געענדיקט. פון רוסלאַנד האָט מען אָנגעהיבן 
באַפרײען פּוילישע בירגער. געלאָזט צוריקפאָרן קיין פּױלן, באַפרייט -- 
צווישן אַנדערע -- אוֹיך כוליגאַנעס, פּאָליצײ-אַגענטן, רעאַקציאָנערע גענע- 
ראַלן -- אָבער ניט דעם איידעלן יידישן אַרבעטער-טוער, דעם בונדיסט משה 
וייסמאַן, 


עס זיינען אַװעק אכט, ניין יאָר נאָך דער מלחמה. מען האָט אָנגעהױיבן 
באַפרײען דייטשע געפאַנגענע, צװוישן זיי אויך נאַציסטישע מערדער, אַפילו 
אַזעלכע, וועלכע װוערן דערנאָך געמשפּט אין דיײיטשלאַנד פאַר זייערע מלחמה- 
פאַרברעכנס --- אָבער פון אונזער משה וייסמאַן איז אַלץ קיין שפּור נישטאַי.. 
לסוף איז געקומען אַן אָפיציעלע מעלדונג פון רויטן קרייץ, אַז משה ווייסמאַן 
איז געשטאָױבן אין אַ סאָוועטישן לאַגער דעם 27טן אױיגוסט 1952, 


ש ענגעלסבערג 
0 


אהרן שלמה פיינגאָלך 


געבוירן דעם 15טן מערץ 1892 אין שטעטל זאַװיכאָסט ביי דער ווייסל, 
ראַדאָמער גובערניע, רוסיש-פּוילן -- געשטאָרבן דעם 26טן סעפּטעמבער 
1 אין ניו-יאָרק, 


זיין פאָטער משה איןז געווען אַ 
בעל-מלאכה -- אַ טאָקער. אֲרום 
0 הװדאָבן די עלטערן צוזאַמען מיט 
זייערע 6 קינדער זיך באזעצט אין 
װאַרשע. אהרן שלמה האָט אויך 
אָנגעהױיבן צו אַרבעטן אין פאָטערס 
פאַך. ווי אַן אַרבעטער, איז ער גע- 
קומען אין באַרירונג מיט דער בונ- 
דישער באַװועגונג און געװאָרן אַן 
איבערצייגטער בונדיסט. מיטן 
בונד איז ער שוין געבליבן פאַר- 
בונדן אין גוטע און טראַגישע צייטן, 

אין װאַרשעװער גראָסער-קלוב 
האָט ער זיך באַפרײינדעט מיטן זינ- 
: 6 { גער הארצקע יאַקובאָװוֹסקי, אַ מיט" 
גליד פון באַרימטן גראָסער-: -כאָר, און דורך אים מיט זיין שוועסטער רחל, 
װאָס איז געװאָרן זיין פרוי. זיי האָבן געהאַט 3 זין -- 2 פון זיי האָבן זיך 

געלערנט אין דער בונדישער צישאָישול אויף קראָכמאַלנע 26 און פלעגן 
אויך פאַרברענגען אין דער מעדעם-סאַנאַטאָריע אין מיעדזעשין. 

פון 1932 האָט די משפּחה געלעבט אין קעלץ. צװאַמען מיט נאָך אי" 
ניקע ח"ח האָט פיינגאָלד אויפגעשטעלט אַ בונדישע אָרגאַניזאַציע, פון וועל- 
כער ער איז געווען דער פאָרזיצער, פּינגאָלדס היים אין געװען דער 
טרעף-פּונקט נישט בלויז פון די בונדיסטן, נאָר אויך פון דער יידיש- ראַ- 
דיקאַלער אינטעליגענץ. נישט וייט פון הויזן פלעגט זיך אָפט אַרומדרײען 
אַ פּאָליצײיאישער געהיים-אַגענט אַכטונג צו געבן װער ס'קומט אין פייג" 
גאָלדס היים. ביי די שטאָט-ראַט-װאַלן איז ער געשטאַנען בראש פון דער 
בונדישער קאַנדידאַטן-ליסטע, 


אין נאָוועמבער 1939 האָבן די נאַצישע אָקופּאַנטן אים אַרעסטירט אַלס 
,זאַקלאַדניק". 2 װאָכן האָט מען אים געהאַלטן און אַרױסגעלאָזט. שפּעטער 
איז מען געקומען אים װוידער אַרעסטירן. כדי זיך אַרוסצודרײיען פון די 
נאַצישע הענט, איז ער צוזאַמען מיטן עלטסטן זון אַװעק קיין לעמבערג, װאָס 
איז געווען אָקופּירט דורך דער סאָוועטישער מאַכט. אין 1941 האָבן די רוסן 
דעם פאָטער און דעם זון פאַרשיקט --- ביידע אין באַזונדערע לאַגערן. אַ יאָר 
שפּעטער האָבן זיי זיך געטראָפן אין ווייטן סיביר, וואו זיי זיינען געבליבן 
ביז פרילינג 1946, 


די מוטער מיט די אַנדערע 2 זין זיינען געבליבן אין קעלצער געטאָ. 
אין 2 איז זי מיטן יינגסטן זון אַוועקגעפירט געװאָרן קיין טרעבלינקע, 
וואו זי זיינען אומגעברענגט געװאָרן אין די גאַזיקאַמערן. דער מיטעלער 
זון איז געווען אין די נאַצישע טויט-לאַגערן פון אָשװיענטשים און בערגען"- 
בעלזען און איז באַפריײיט געװאָרן אין 1945, 


נאָך דער מלחמה האָט דער פאָטער מיט ביידע זין אין יאָר 1946 פאַר- 
ברענגט אַ צייט אין די.פּי.-לאַגער ציילסהיים, אין דייטשלאַנד, 


שפּעטער איז דער לעבן-געבליבענער טייל פון דער משפּחה געקומען 
קיין אַמעריקע. 


דאָ אין ניו-יאָרק האָט אַהרן שלמה פיינגאָלד געאַרבעט פריער אַלס 
פּרעסער און שפּעטער -- אין זיין פאַך טאָקערײ. ס'האָט זיך אָבער אָנגעהױיבן 
ביי אים אַנטװיקלען אַן אומהײילבאַרע קראַנקײט, װאָס האָט אים געמאַטערט 
עטלעכע יאָר, 


אהרן שלמה פיינגאָלד האָט געהערט צו די טרייסטע בונדיסטן. אַן 
אינטעליגענטער אַרבעטער, אַ שטילער און ערלעכער מענטש, האָט ער אַרויס- 
געוויזן אַ גרויסן אינטערעס צו די ענינים פון געזעלשאַפטלעכן לעבן ביזן 
סוף פון זיינע טעג, 
י ש. ה 


418 


ישראל ברוך גרונדמאַן 


געבוירן 1907 אין לאָדזש. זיינע עלטערן זיינען געווען אָרטאָדאָקסיש- 
פרומע. זייער טאָכטער נעכע איז אָבער געווען פאַרבונדן מיט דער אַרבעטער- 
| ווילן פון פאָטער אַריינגעגעבן איר ברודערל אין אַ 
0 יידיש"וועלטלעכער שול (שפּעטער--- 
מעדעם-שול). טאַטע-מאַמע האָבן 
נישט געװאָלט שלום מאַכן מיט דעם, 
אין דער משפּהה האָט זיך צעפלאַ- 
קערט אַ שטרייט, דער יינגער תל- 
מיד האָט ליב באַקומען די מאָדערנע 
שול און זי נישט געװאָלט אויסבייטן 
אויף אַ חדר. נאָך פיל באַמיאונגען 
פון בונדישן פירער ישראל ליכ- 
טענשטיין און די לערעריז האָלצמאַן 
איז געלונגען צו באַרואיקן די על- 
טערן, 

ישראל ברוך איז געווען אַ זייער 
פעאיקער שילער. וװען ער האָט 
פאַרענדיקט די שול, האָט מען אים געשיקט קיין ווילנע לערנען אין לערער- 
סעמינאַר. ער האָט דעם סעמינאַר פאַרענדיקט און געװאָרן אַ לערער אין 
דער יידיש-וועלטלעכער שול אין װיסאָקע-ליטעווסק. שפּעטער איז ער 
צוריקגעקומען אין זיין געבורט-שטאָט און געװאָרן לערער אין דער מעדעם- 
שול, וואו ער איז פריער אַלין געווען אַ תלמיד. די קינדער האָבן אים זייער 
ליב געהאַט, 

גלייכצייטיק מיט זיין פּעדאַגאָגישער שול-אַרבעט, איז גרונדמאַן אויך 
געווען געזעלשאַפטלעך טעטיק אין דער בונדישער באַװועגונג פון לאָדזש, ער 
איז געווען אינסטרוקטאָר אין דער גרױיסער יידישער אַרבעטער-ספּאָרט 
אָרגאַניזאַציע מאָרגנשטערן. ער האָט געשאַפן אַ ריי שפּילן און לידער פאַר 
קינדער, 

ער איז געווען אַן אויסגעצייכנטער לערער פון האַנטאַרבעט, מאָלערײ 
און גימנאַסטיק. ביים אָרגאַניזירן שול-אויסשטעלונגען פון קינדער-אַרבעטן 
האָס ער זיך אויסגעצייכנט מיט פאַרשידענע אינפאַלן און קינסטלערישער 
קולטור, 

צוזאַמען מיט מאָטל גילינסקי (באַטקע), אוּן קלמן װאַפּנער האָט גרונד- 
מאַן אַרױסגעגעבן אַ זאַמלונג פון סקויטן-שפּילן, לידער און הומאָריסטישע 
סצענעס פאַר קינדער. דאָס בוך ששפיל און פאַרויילונג אין אַרוױיס 1928 
אין װאַרשע, אין פאַרלאַג סקיף-ביבליאָטעק. 

ביים אָנהייב פון דער ערשטער וועלט-מלחמה איז גרונדמאַן צוזאַמען 
מיט זיין פרוי עװואַ װוינער און זייער טעכטערל אַנטלאָפן קיין ביאַליסטאָק 

און פון דאַנען איז ער געקומען קיין בריסק, אונטער דער סאָוועטישער אָקו- 
פּאַציע האָט ער געאַרבעט אין אַ בריסקער שול. אין יוני 1941 האָבן די 
נאַציידייטשע חיילות פאַרנומען די שטאָט. ס'הױבן זיך אָן די נאַצישע 
רציחות. גרונדמאַן אַנטלויפט צו די פּאַרטיזאַנער אין די װעלדער. ער איז 
אומגעקומען --- ווען און וי אַזױ, איז נישט באַקאַנט, 

ב. ; לערעריזכוריבוך, ניו-יאָרק 4, לעקסיקאָן פון דער נייער יידישער ליטע- 
ראַטור, צווייטער באַנד, ניויאָרק 1958. י. ש. הערץ : די געשיכטע פון בונד אין לאָדזש, 
ניריאָרק 1958, 


ש. ה. 
0 


אברהם זיסמאַן 


אברהם זיסמאַן איז געבוירן געװאָרן דעם 3טן יאַנואַר 1900 אין לאָדזש, 
רוסיש-פּױלן, אין אַ משפּחה פון שניידער, אַלס יוגנטלצכער שליסט ער זיך 
אָן אין בונד 


אין 1922 באַזעצט ער זיך אין 
פראַנקרייך. אויך אין פּאַריז געפינט 
ער גלייך זיין אָרט אין דער בוג- 
דישער אָרגאַניזאַציע. ער װערט 
אַקטיוו אין דער בונדישער גרופע, 
אין אַרבעטער-רינג און אין די אַ. 
ר. שולן. גאָר באַזונדערס אין דער 
אַזױ וויכטיקער אינסטיטוציע ביים 
אַרבעטער-רינג אין פּאַריז, אין דער 
מעדעם-ביבליאָטעק, פון וועלכטר ער 
איז אייגנטלעך געווען דער מיט.- 
גרינדער. צוליב זיין שטענדיקן 
דורשט נאָך וויסן, אַ דאַנק זיין פאַר- 
טיפן זיך אין פּראָבלעמען צון זיין 
רעספּעקט און ליבע צו דער יידישער 
שפּראַך, יידישער ליטעראַטור און קולטור, איז ער געװאָרן דער געניטער 
ראַטגעבער פאַר דער גרויסער צאָל לייענער פון דער מעדעם-ביבליאָטעק, 
ער האָט מיט זאָרג און איבערגעגעבנקייט געזוכט צו איינשאַפן די נייעסטע 
ביכער, כדי צו באַרײכערן און פאַרגרעסערן די וויכטיקע קולטור-אינסטי- 
טוציע. ער איז געווען איינער פון די אַקטיװוסטע אין דעם ביבליאָטעק- 
קאָמיטעט, 
זיסמאַן און זיין משפּחה האָבן אין פראַנקרייך מיטגעמאַכט די שװערע 
מלחמה-יאָרן, וויפל שרעק, וויפל האַרץ-קלאַפּעניש. יעדן טאָג זיינען פאַר- 
שלעפּט געװאָרן, זיינען פאַרפּײיניקט געװאָרן נאָנטע חברים, שכנים און 
פריינט. , . וי שווער עס איז זיי אָנגעקומען אױיסצובאַהאַלטן זייער איינציקע 

טאָכטער, ווען אַזױ פיל קינדער אין איר עלטער זיינען דאַן אומגעקומען 
זיי האָבן פיל מאָל געשפּילט מיט מזל ביים אויסמיידן דעפּאָרטאַציע. איך 
דערמאַן זיך, אַז אין דעם עלפטן אַראָנדיסמענט (אין פּאַריז), וואו די זיסמאַנס 
און אויך איך האָבן געוואוינט, האָבן די דייטשן אין אויגוסט 1941 אַרומ- 
גערינגלט די גאַנצע געגענט און בינאַכט אַרוסגענומען פון די בעטן אַלע 
יידן, אפילו אַלטע און קראַנקע. צום גליק זיינען שוין די זיסמאַנס דאַן אין 
זייער וואוינונג נישט געווען. האָט זיך פאַר זיי אָנגעהויבן אַ לעבן פון 
װאַנדערן, פון ראַנגלען זיך טאָגיטעגלעך פאַר דער עקזיסטענץ. שפעטער 
אַ לעבן אויף קריסטלעכע דאָקומענטן טיט מורא פאַר יעדן בליק און מיט 
ציטערניש ביי יעדן אומגעריכטן שאָרך אָדער קלאַפּ אין אַ טיר. איך געדענק 
אָבער די זיסמאַנס אין יענע יאָרן אויך אַקטיוו אין אונזער אומלעגאַלער 
בונדישער אַרבעט אין ליאָן און שפּעטער אין גרענאָבל. זיי האָבן זיך באַ- 
טײליקט אין אונזערע אומלעגאַלע צזאַמענטרעפן, ערשטע מאַי-פייערונגען 
אין געהיים, אין דער טרויער-פאַרזאַמלונג, ווען מיר האָבן זיך דערוואוסט 
וועגן אומקום פון דער טײיערער ח'טע איקא (אסתר רבקה טאַץ-ריכטער) 
זיי האָבן זיך באַטײליקט אין אַלע וויכטיקע אַקטיװיטעטן אין יענער אומ- 
זיכערער צייט, אין אַלץ װאָס די בונדישע אומלעגאַָלע גרופן האָבן געטאָן 
און געטאָן האָט מען דאַן נישט בלויז דאָס, װאָס עס איז געווען מעגלעך, 
נאָר פּשוט מען האָט געמאַכט איבערמענטשלעכע אָנשטרענגונגען, כד" אויס- 
צוהאַלטן און העלפן אַנדערע אינמערלעבן אָט די שרעקלעכע טראַגישע חורבן- 
יאָרן, די זיסמאַנס זיינען געווען צװוישן די גליקלעכע. אַלע דריי זינען 
לעבן געבליבן, 

אין יוני 1951 באַזעצט זיך די משכחה זיסמאַן אין ניו-יאָרק. אברהם 
זיסמאַן װוערט באַלד אַקטיוו אין ערליך-אַלטער ברענטש פון אַרבעטער- 
רינג װוי אויך אין די אַרבעטער רינג שולן. אָט דעם ברענטש האָט אברהם 
זיסמאַן אַװעקגעגעבן פיל ענערגיע אַלס פינאַנץיסעקרעטאַר. כאָטש די 
אַרבעט איז אים געפאַלן שווער, האָט ער עס אָנגעהאַלטן ביז ער איז שוין 
געווען ערנסט קראַנק, 

און װי סימבאָליש עס איז. מאָנטאָג דעם 25 נאָוועמבער 1962, פויַקט 
אין דער צייט, ווען מען האָט געבראַכט צו קבורה דעם טראַגיש-אומגעבראַכטן 
אַמעריקאַנער פּרעזידענט דזשאַן פ. קענעדי, האָט אבדהם זיסמאַן, וועלכער 
האָט אַ גאַנץ לעבן געחלומט און געטרוימט פון אַ יושרדיקער וועלט. אויס- 
געהויכט זיין לעצטן אָטעם אין מיטן אַ ניו-יאָרקער גאַס, ווען ער איז אַראָפּ- 
געגאַנגען פון דער אַרבעט אין שאַפּ,. וי פיל אַנדערע, האָט ער שװוער אי- 
בערגעלעבט דעם שוידערלענן מאָרד פון פּרעזידענט און זיין האַרץ האָט 
נישט אױיסגעהאַלטן, 

זיין פרוי מרים, אַ געטריע בונדיטטקע, אי געשטאָרבן דעם 26טן 


אָקטאָבער 1967 אין נװוײיאָרק, 
צירל שטײנגאַרף 

יוסף ראַטנעך 


דעם 29טן מאַי 1966 איז אין בוענאָס איירעס געשטאַרבן אין עלטער 
פון 75 יאָר -- יוסף ראַטנער, באַקאַנט צװוישן די בונדישע יוגנט-טוער אין 
װואַרשע אונטערן נאָמען ;יוזשעק". די היים פון ראַטנערן איז געווען אין 
װאַרשע אויף דזשעלנע 22, קעגנאיבער 
דער באַרימטער תפיסה ,פּאַװיאַק", װאָס 
האָט געדינט דעם צאַר, דער פּױלישער 
רעאַקציע און נאַצישער אֶקופּאַציע-מאַכט, 
פון דער ראַטנער-דירה האָט מען דעם 
, פּאַװיאַק" נישט געזען -- זי איז געוען 
אין הויף --- אָבער געוואוסט און געהערט, 
װאָס ס'קומט פאָר אונטער די מויערן און 
פאַרקראטעוועטע פענצטער האָט מען, עס 
איז דעריבער נישט אױסגעשלאָסן, אַן די 
דאָזיקע גרויע תפיסה-מויערן האָבן באַ- 
װוירקט דעם זייער פילבאַרן און רירעוו" 
דיקן יוזשעק, ער זֹאֶל גאָר יונג אַריין 
אין דער אומלעגאַלער באַועגונג, 
די שטוב איז געווען אַ יידישע; נישט טראַדיציאָנעל יידיש, ווייל שוין 
דער פאָטער הירשל, אַ למדן אַ געװעזענער העברעאישער זעצער, איז 
געווען אַ ייד אַ משכיל. די מוטער שיינע-רבקה, אַ טאָכטער פון סלוצקער 
רב, איז מיט יאָרן געװאָרן די ,/מאַמע? פון אַלע, װאָס האָבן זיך אין איר דירה 
געזאַמלט, וי חברים פון אירע זין,. דער יידיש פון ראַטנערס טאַטע-מאַמע 
איז געווען אַ זאַפטיקער. יוזשעק האָט זיך אָבער געלערנט אין שולן, ואו 
די שפּראַכן זיינען געווען -- רוסיש און פּויליש. מיט יאָרן איז זיין אומ- 
גאַנג-שפּראַך געװאָרן פּויליש און דאָס האָט נישט געשטערט זיין שפּעטער- 
דיקע באַהעפטונג מיטן בונד. 
נישט איין מאָל פלעג איך אין יענע יאָרן טרעפן אין לעצטן צימער פון 
ראַטנערס דירה, ווען כ'פלעג אַמאָל קומען אומדערװאַרטעט אָדער אפשר 
אומגעבעטן, אַ גרופּע יונגע שילער, װאָס האָבן געהאַלטן אין איין מאַניפּולירן 





דעם העקטאָגראַף, גרייטנדיק אומלעגאַלע פלונ-בלעטלעך. אַן אַיִדער אָװנט 
פלעגט דאָרט אַװעקגײן אויף זינגען לידער און יוזשעק פלעגט צושפּילן אויף 
דער מאַנדאָלינע. ער האָט אויך געהאַט אַ שטאַרקע נייגונג צו צייכנען, זיין 
צימער איז געווען באַהאָנגען מיט פעדער-צייכנונגען. און ווען ער איז צו- 
ריקגעקומען פון די צאַרישע תפיסות -- וואו ער איז איינגעזעצט געװאָרן 
פאַר טעטיקייט אין דער ס.ד. יוגנט-אָרגאַניזאַציע צוקונפט -- האָבן זיך 
אויף די װוענט באַװויזן סקיצן פון זיין טורמע-קאַמער פון דער קאַלוגער 
טורמע, וואו ער איז געזעסן ביז דער באַפרייאונג, 

ער האָט פאַרמאָגט אַ סך הומאָר און אַ שאַרפן וויץ. אַ טרייסל מיטן 
קאָפּ שװואַרצע האָר און אַ בליץ פון זיינע אויגן האָבן אַ סך געזאָגט. אָבער 


182 


דער װויכטיקסטער שטריך פון זיין כאַראַקטער איז געװען זיין ערלעכקייט 
און אָרנטלעכקײט,. ער האָט נישט פאַרטראָגן קיין פאַלשקייט. 

יוזשעק -- ;יאָט ער" איז געווען זיין אָרגאַניזאַציאַנעלער און שרייבע- 
רישער פּסעװדאָנים -- איז געוען אַ גוטער אָרגאַניזאַטאָר; טעאָרעטישע 
פּראָבלעמען און חקירות האָט ער איבערגעלאָזט פאַר אַנדערע. 

פּונקט, װוי די אַנדערע זיינע חברים און חברטעס פון זיין פּיאָנערישן 
צוקונפט"דור, האָט ער זיין טראָציקײיט נישט פאַרלוירן -- נישט אין דער 
ענגער תפיסה-קאַמער און נישט אין דעם אימפּאָנירנדיקן זאַל פון דער 
;סודעבנער פּאַלאַטע?, וואו מ'האָט אים געמשפּט אין נאָמען פון צאַר פאַרן 
בונט קעגן צאַר, 

ער האָט אין צאַרישע תפיסות -- אין ציטאַדעל, אויפן ,פּאַװיאַק" אין 
װאַרשע און דערנאָך אין לאָמזשע און קאַלוגע -- פאַרברענגט איבער 3 יאָר, 
צוריקגעקומען אַהיים איז ער מיט עטלעכע חדשים פריער איידער די צאַרישע 
מאַכט איז פון װאַרשע פאַרשוואונדן (אין 1915), 

די נויט, װאָס האָט דעמאָלט געהערשט אין פּױילן אונטער דער ערשטער 
דייטשער אַקופּאַציע, האָט נישט אויסגעמיטן ראַטנערס שטוב. דאָס האָט 
אים אָבער נישט אָפּגעהאַלטן פון אָנטײל אין דער בונדישער באַוועגונג, וועלכע 
האָט זיך אָנגעהויבן אַנטװיקלען מיט אַ גרויסער שנעלקייט, אין דער נייער 
בונדישער סביבה איז ער געווען אַקטיוו ביז מיטן פון די 20קער יאָרן. צװוישן 
די מיטגלידער פון די ערשטע צויי צענטראַל-קאָמיטעטן פון יוגנט בונד 
צוקונפט אין פּוילן איז אויך געווען -- יוזשעק ראַטנער, 

זיינע אָרגאַניזאַציאָנעלע פעאיקייטן האָבן אים שפּעטער געעפנט אַ קאַר- 
יערע אין סינדיקאַט פון די שיפס-געזעלשאַפטן אין אומאָפּהענגיקן פּוילן, 

ווען היטלערס רויב-צוג האָט פאַרפלייצט מיט בלוט פּוילן אוו אַ טייל 
פּליטים זיינען פאַרװאָרפן געװאָרן אין ווייטע מקומות, איז יוסף ראַטנער 
אָנגעקומען אין אַ ניי-לאַנד, אין אַרגענטינע. און אוב ער האָט דאָרט אָנ- 
געהויבן א ניי לעבן, האָט ער עס אָנגעהויבן וי אַ קינסטלער, אַ צייכנער 
און מאָלער, 

וי אַזאַ האָבן אים געקענט אַרגענטינע און אַנדערע לאַטיין-אַמעריקאַנער 
לענדער --- די סביבה פון קינסטלער, שרייבער און פּאָעטן. געקענט אים אויך 
פיל פון זיינע אויסשטעלונגען. 

אָבער צװוישן די צוויי --- דעם אַמאָליקן בונדישן יוגנט-טוער און דעם 
שפּעטערדיקן מאָלער יוסף ראַטנער -- איז פאַראַן אַ וועזנטלעכע געמיינזאַמ- 
קייט: די בונטאַרישע שפּרודלדיקע נאַטור, ואָס האָט אין די גאָר יונגע 
יאָרן געזוכט דאָס שיינע אין דער ראָמאַנטישקײט פון רעװאָלוציאָנערן קאַמף 
און שפּעטער געזוכט צו באַקומען אַן אויסדרוק אין דער שעפערישקייט פון 
אַ מאָלער, 

ער איז אַרײן אין די הערצער פון אַ סך און װאָס גאָר וויכטיק -- ער 
האָט זיין נאָמען פאַרשריבן אויף טאָוולען, װוי איינער פון די סאַציאַליסטישע 
בונדישע יונגע שטורם-אָנזאָגער אין אַמאָליקן רוסלאַנד און פּױלן 

לעאַן אַלער-פּראָבוס 

ראובן ליפשיץ 


געבוירן אין װואַרשע, זון פון יוסף און אסתר, 

איך דערמאָן זיך װוי אין סעפּטעמבער 1929, בעת מיר זיינען צזאַמען 
געווען אין רוסיש-אָקופּירטן בריסק און פאַרברענגט נישט איין שלאָפּלאָזע 
נאַכט, פּרואוונדיק זיך פאַנאַנדערצו- 
קלייבן אין דער געשאַפענער פאַר- 
פּלאָנטערטער לאַגע, האָט ראובן גע- 
זאָגט: ;צי פילסטו נישט וי ענג 
עס װערט? מיר מון זיך דאָך 
אַרױסרײסן אין דער ועלט אַריין, 
פּרואוון עפּעס טאָן, ערגעץ דער- 
גיין, עפּעס העלפן, מ'קען דאָך נישט 
זיצן פאַרשפּאַרט אין אַ ווינקל און 
-- װאַרטן".,. די דאָזיקע ווערטער 
זיינען כאַראַקטעריסטיש, וויל זי 
אילוסטרירן צוויי בולטסטע כאַראַק- 
טער-שטריכן פון ראובנען : זיין ווי- 
טאַליטעט און זיין טיפן, פאַראַנט- 





װאָרטלעכן פליכט-געפיל, 

ראובן האָט דאָס לעבן שטאַרק ליב געהאַט. אַלין אַ פיזיש שטאַרקער, 
האָט דער חשק צו לעבן און איבערצולעבן נייע געפילן, צו דערקענען נייע 
מענטשן, נייע זאַכן, נייע לענדער, נייע אידייען געברויזט אין אים, געטראָגן 
און באַפליגלט, אין די נטערג צי אין װאַרשע, אויף סקי-אויספלוגן צי אויף 
אַ שילער-קרייז, האָט זיין װיטאַליטעט געװעקט און אָנגעשטעקט אפילו די 
אַפּאַטישסטע צווישן אונז,. און אַפילו אין שווערע מאָמענטן -- אויף אונזער 
געמיינזאַמען פּליטים:װועג איבער די באָמבאַרדירטע, זאַמדיקע פּוילישע 
שליאַכן --- האָט מען געהאַט דאָס געפיל, אַז ראובן זאַפּט באַװאוסטזיניק 
איין יעדע מינוט, יעדע רגע, אַז ער וויל נישט פאַרלירן קיין איין סצענע 
פון דעם גרויסן, קאָמפּליצירטן ספּעקטאַקל װאָס רופט זיך -- לעבן 

אָבער ראובן האָט נישט געקוקט אויפן לעבן פון אויבן אַראָפּ, פון 
דער ווייטנס, װי אַ קאַלטער ספּעקטאַטאָר. דערצויגן אין אַ בונדישער, 
סאָציאַליסטישער היים, האָט ער פרי פאַרשטאַנען און אָנגענומען זיין פאַר- 
אַנטװאָרטלעכקײט און זיינע פליכטן לגבי דער בונדישער באַװעגונג, דער 
יידישער יוגנט, און זיין לאַנד. פון זיינע פריסטע קינדער-יאָרן אַ מיטגליד 
פון דער בונדישער קינדער אָרגאַניזאַציע סקיף, האָט ער שפּעטער זיך 
אַרײנגעװאָרפן מיטן גאַנצן ברען אין דער סקיףאַרבעט: נאָכן פאַרענדיקן 
די יידיש-וועלטלעכע פאָלקסישול איז ער געװען זיער טעטיק אין דער 
שילער-באוועגונג ביי דעם יוגנט-בונד צוקונפט, 

דעם צווייטן טאָג נאָכן אויסברוך פון דער מלחמה, דעם 2טן סעפּטעמ- 

בער 1929, האָט ער געפּרואווט זיך פרייוויליק פאַרשרייבן אין פּוױלישן מי- 
ליטער (געווען נאָך צו יונג מאָביליזירט צו װערן), אָבער די פּױלישע מי" 
ליטער-אָרגאַנען האָבן (דעמאָלט) קיין פרייוויליקע נישט אָנגענומען צוליבן 
מאַנגל אין געווער. ער איז אַרױס פון װאַרשע דעם 6טן סעפּטעמבער 1939 
אויפן רוף פון די מיליטערישע מאַכט-אָרגאַנען, אַז ;אַלע די, וועלכע זיינען 
פעאיק צו טראָגן געווער, מוזן פאַרלאָזן די הױיפּט-שטאָט צוזאַמען מיט דער 
אַרמײ?, און ווען די ידיעה וועגן דער פאַרטיידיקונג פון װאַרשע איז באַ- 
שטעטיקט געװאָרן, האָט ער, צוזאַמען מיט אַ גרופּע יוגנטלעכע, זיך גע- 
ווענדט צום צ. ק, פון בונד (דאַן אין מעזריטש) אים צוריקצושיקן קיין ואר" 
שע, מיט די חברים װיקטאָר אַלטער און בערנאַרד גאָלדשטײן האָט ער זיך 
אומגעקערט קיין לובלין און דאָרט געהאָלפן שרייבן, רעדאַגירן און אַרױס- 
געבן אַ נומער פון בונדישן װאָכנבלאַט לובלינער שטימע אין די שװוערסטע 
באַדינגונגען,. שפּעטער, אין ווילנע, האָט ער אומאויפהערלעך געזוכט ועגן 
וי אַזױ זיך פאַרשרייבן אין מיליטער און אַקטיו אָנטײל נעמען אין קאַמף 
מיטן היטלעריזם. ער האָט כסדר געזוכט וועגן וי אַזױ זיך אאַרױסצורײײסן 
פון דער פּאַסטקע*, אין וועלכער דער פּליטים וועג האָט אים פאַרשטופּט, 

ראובן איז נישט געוען קין פאַנאַטישער דאָגמאַטיקער. נין, ער 
האָט כסדר געזוכט דעם ריכטיקן וועג, כסדר עקזאַמינירט, אָדער קאָנפראָג- 
טירט זיינע אידעאישע פּרינציפּן מיט די געשעענישן און פּראָבלעמען פון דער 
צייט,. און ווייל ער איז געווען אַזױ פאָרזינטיק און אַזױ ערלעך מיט זיך 
אַליין, פלעגט ער קינמאָל נישט װעלן פאַרבויגן זיינע איבערצייגונגען 
צוליב , דיפּלאָמאַטישע צוועקן". זיינע אידעאישע קעגנער פלעגן זיך אָפט- 
מאָל קלאָגן אויף זיינע ,ברוטאַלע אַרױסטרעטונגען" אויף די באַראַטונגען 
און זיצונגען פון די צװישן-פּאַרטייאישע שילער-קאָמיטעטן אין װאַרשע. זי 
האָבן אָבער שטענדיק פאַרשטאַנען, אַז די דאָזיקע פּרינציפּיעלע אומבויגזאַמ" 
קייט איז אַ קאָנסעקװוענץ פון זיינע פעסטע איבערצייגונגען, אַלע אָן אויסנאַם, 
קעגנער אָדער פריינט, האָבן געשעצט און באַװאונדערט ראובנס פּשוטע, 
מענטשלעכע גוטסקייט, 

ס'איז גאָרנישט געווען קיין גרענעץ צו זיין גוטסקייט צו העלפן אַן 
אַנדערן : נישט געווען קיין זאַך, וועלכע ער איז נישט גרייט געווען אָפּצוגעבן 
אימיצן, וועלכער האָט עס געדאַרפט. מ'האָט געדאַרפט זיין מיט ראובנען 
אויף אַ סקיף-לאַגער אָדער אויף אַן אויספלוג, אָדער מיטמאַכן מיט אים די 
צייטן פון דעם דייטשן ;בליץ? אין פּױלן, כדי קענען אָפּשאַצן זיין אויסער- 
געוויינלעכע חברישקייט און גוטסקייט, 

ווען איך האָב זיך געטראָפן מיט ראובנען אין מאַי 1929 אין פראַנקרייך 
(ער האָט דאַן שטודירט מעדיצין אין זשענעוו, שוייץ), בעת די שװאַרצע 
װאָלקנס פון מלחמה האָבן זיך שוין אָנגערוקט אויפן אײראָפּעאישן הימל, 
האָט ער מיר געזאָגט: ;כװוייס דאָך, אַז קיין סך װאָלט איך נישט אויפגע- 
טאָן, אָבער דאָך פיל איך זיך א כיסל װי אַ דעזערטיר, זיצנדיק אין דער 
רואיקער שווייץ?. די זעלבע אָפּקלאַנגען האָב איך געפונען שפּעטער אין זיינע 

בריוו פון ווייטן שאַנכאַי, כינע. און ווען די ידיעה, אַז ער איז אָנגעקומען 
קיין לאָנדאָן, איז צו אונז דערגאַנגען, איז ביי אונז קיין ספק נישט געווען, 
אַז ער װעט אויסקלייבן דעם שוערן וועג פון פאַרשרייבן זיך אין דעם פּױ- 
לישן לופט-פּלאָט. אויף זיין פּאָסטן איז ער געפאַלן, און דער ברוטאַלער 
גורל האָט פאַרלאָשן זיין יונג לעבן, ווען זיין אַרבעט איז שוין געווען אויס- 
געפירט, ווען די מלחמה מיט דיײיטשלאַנד איז שוין געווען פאַרענדיקט, 


אין עלטער פון 25 יאָר איז ראובן ליפשיץ אומגעקומען אין יאָר 1945, 
ווען דער מיליטערישער עראָפּלאַן, אין וועלכן ער איז אַרױסגעפלױגן פון 
ענגלאַנד, איז בעת מיליטערישע מאַנעוורעס דערטרונקען געװאָרן אין ים, 

מאיוס 
0 


פיליפ גאָלד 


דעם 14טן מאַי 1966 איז אין ניו-יאָרק געשטאָרבן פיליפ גאָלד, מיט 
העכער 70 יאָר צוריק איז ער געבוירן געװאָרן ביי אָרימע, חסידיש-רעלי- 
גיעזע עלטערן אין ביאַלע פּאָדליאָס- 
קע (רוסיש-פּױלן). זיין דערציאונג 
האָט ער באַקומען אין חדר און בית- 
מדרש. גאַנץ פרי האָט ער זיך אָנ- 
געשלאָסן אין בונד, און איז אים 
געבליבן געטריי ביזן לעצטן טאָג 
פון זיין לעבן, 
ער פלעגט זיך שטענדיק האַלטן 
אין הינטערגרונט, הגם ביי דער 
פּראַקטישער פּאַרטײ-אַרבעט איז ער 
שטענדיק געווען פון די ערשטע, 
בעת דער פּוליש-באַלשעװוויסטישער 
מלחמה 1920:1919) װערט ער 
אַרעסטירט און פאַרשיקט אין דאמביער קאָנצענטראַציע-לאַגער ביי קראָקע. אין 
אָנפאַנג 20ער יאָרן עמיגרירט ער קיין אַמעריקע. אין ניו-יאָרק האָט ער נישט 
געהאַט קיין גרינג לעבן, אָבער גאָרנישט האָט אים געקענט אָפּהאַלטן אָפּצו- 
געבן זיין פרייע צייט און ענערגיע פאַרן בונד. וועגן אים האָט מען געקענט 
זאָגן : איינמאָל אַ בונדיסט -- שטענדיק אַ בונדיסט. נאָך דער צוייטער 
וועלט-מלחמה האָט ער אַרױסגעװיזן אויסערגעוויינלעכע ענערגיע ביים העלפן 
די געראַטעװעטע לאַנדסלײט זיינע און באַזונדעדס די לעבן-געבליבענע ביאַ- 
לער בונדיסטן, 





מ. שנײדמאַן 

שמואל ענגעל 


געבוירן אין יאָר 1905 אין לאָדזש, פּױלן -- געשטאָרבן דעם 26טן 
יוני 1956 אין זיין געבורט-שטאָט, 

זון פון בערל און שרה הענדל. דער פאָטער איז געווען אַן אַרבעטער. 
: שמואל האָט געלערנט אין חדרים 
און אין ישיבה. וי אַ קינד פון 
אָרימע עלטערן, האָט ער שוין צו 
5 יאָר געמוזט גיין אַרבעטן, כדי 
צו העלפן אין דער קאַרגער פּרנסה, 
ער איז געװאָרן אַ לערניינגל ביי 
שטיבן-מאַלערײ, גאָר גיך האָט ער 
זיך באַקאַנט מיט די סאָציאַליסטישע 
אידייען און איז אַרײינגעטרעטן אין 
בונד, וועמען ער איז געבליבן גע- 
טריי ביז זיין לעצטן אָטעם 
ענגעל איז געווען אַקטיוו צווישן 
די יידישע בוױ-אַרבעטער. בין 
אױיסבראָך פון דער צווייטער וועלט- 
מלחמה איז ער געווען אַ פאַרװאַלטונג-מיטגליד אין פאַראיין פון בוי-אַרבע- 
טער אין לאָדזש. גלייכצייטיק איזן ער געװוען טעטיק אין דער בונדישער 
פּאַרטײי:מיליץ און אין די לעצטע יאָרן פאַר דער צוייטער וועלט-מלחמה 
איז ענגעל געווען איר קאָמענדאַנט. געװיסנהאַפט האָט ער אויסגעפירט זיינע 
פליכטן, 

אַזױ װי די נאַציס האָבן פאַרנומען לאָדזש, איז ער סוף 1929 אַװעק 
קיין ביאַליסטאָק. אויך דאָרטן האָט ער געאַרבעט ביי זיין פאַך. אין 1940 
האָט די סאָוועטישע מאַכט פאַרלאַנגט פון די פּוױלישע בירגער אַרויסצונע- 
מען סאָוועטישע פּעסער. וי פיל אַנדערע, האָט אויך שמואל ענגעל נישט 
געװאָלט בייטן די בירגערשאַפט ביי אַזעלכע באַדינגונגען, מ/האָט אים צוליב 
דעם פאַרשיקט, וי הונדערטער טױזנטער אַנדערע פּליטים און תושבים, 
אים האָט מען פאַרשיקט אין אבראמקאווא, אַרכאַנגעלסקער אָבלאַסט, צפון- 
רוסלאַנד, פון װאַנען ער איז באַפרײט געװאָרן אין 1941 נאָך דער אַמנעסטיע 
פאַר פּוילישע בירגער., 

פון פאַרשיקונג-אָרט איז ער אַװעק קיין דרום. ער איז געקומען קיין 
סאַמאַרקאַנד, אָבער דאָרטן האָט מען אים נישט דערלױיבט צו ואוינען 
ער האָט זיך באַזעצט אין קיזל-קיע, וואו ער האָט געטראָפן אַ גרופּע בוו- 
דיסטן"-פּליטים, וועלכע זיינען אַהינגעקומען נאָך דער אַמנעסטיע. זיי האָבן 
זיך געהאַלטן צוזאַמען און געהאָלפן איינער דעם אַנדערן. אָבער די 1.קװ.ד. 
האָט נישט צורו געלאָזט. זי האָט ענגעלן פיל מאָל געשלעפּט אױף אויס- 
פאָרשונגען. זי האָט געװאָלט פון אים אַרױסבאַקומען ידיעות װעגן דער 
טעטיקייט פון די בונדיסטן, 

אין מאַי 1946 איז שמואל ענגעל צוריקגעקומען אין זיין היים-שטאָט 
לאָדזש, ער האָט אָנגעהױיבן אַרבעטן ביי זיין פאַך אין בונדישן קאָאָפּעראַטיװ 
און געווען אַקטיוו אין דער בונדישער פּאַרטײ-אָרגאַניזאַציע. נאָך דעם 
װי דער קאָמוניסטישער רעזשים האָט געצוואונגען דעם בונד אָפּצושטעלן 
זיין טעטיקייט, האָבן די קאָמוניסטן אים אָנגעהויבן רודפן. זיי האָבן אים 
באַשולדיקט אין ווייטער זיין אַקטיוו פאַרן בונד. מ'האָט אים געפּײניקט אויף 
אױספאָרשונגען אין דער ,או בע" (קאָמוניסטישע געהיים-פּאָליצײי) און אַפילן 
אין פּריוואַטע וואוינונגען, וואוהין מ'האָט אים פאַרשלעפּט. באַזונדערס סאַ- 
דיסטיש זיינען אין דעם פּרט געווען צוויי יידישע קאָמוניסטן, 

די ליידן און פּייניקונגען האָבן רואינירט זיין געזונט. אַ שטאַרק אָפּ- 
געשװאַכטער, איז ער אויפן וועג אַהיים פון דער אַרבעט אַנידערגעפאַלן 
אין מיטן גאַס און מער נישט אויפגעשטאַנען. אַזױ האָט פאַרענדיקט זיין לעבן 
אַן ערלעכער אידעאישער פּראָלעטאַריער אונטער אַ רעזשים, װאָס רעגירט 
כלומרשט אין נאָמען פון די אַרבעטער, 


יוכבד ענגע? 
0 


שלמה און איטקע מעלמאַן 


אַ לערער פון די יידיש-וועלטלעכע שולן -- פריער אין טשענסטאָכאָװ און 
שפּעטער אין לאָדזש,. געענדיקט דעם לערער-סעמינאַר פון צענטראַלער 
יידישער שול-אָרגאַניזאַציע (ציעזאָ) אין װאַרשע. ער האָט געלערנט יידיש, 
ץ יידישע געשיכטע און ליטעראַטור, 
אַ גוטער פּעדאַגאָג, האָט ער גע- 
האַט אַ גרויסע ווירקונג אויף די 
קינדער. געוװען טעטיק אין דער 
בונדישער אָרגאַניזאַציע פון טשענ- 
סטאָכאָוו און לאָדזש, בפרט אַלס 
טוער אין דער סאַציאַליסטיעזער 
קינדער-אָרגאַניזאַציע (סקיף). 
בעת דער צווייטער וועלט-מלחמה 
מיט פרוי און קינד געווען אין װאַר- 
שעווער געטאָ. שלמה מעלמאַן איז 
אומגעקומען בעת דעם װאַרשעװער 
געטאָ-אױפשטאַנד אַפּריל-מאַי 1943, 
זיין פרוי איטקע -- פון דער 
; היים לאַזאַר --- האָט געשטאַמט פון 
? שטעטל פּיוסק, לובלינער געגנט, 
אירע עלטערן זיינען געווען אָרטאָ- 
דאָקסיש-פרומע, אָבער זי אַליין האָט 
זיך באַהאָפטן מיט דער ידישוועלטלעכער קולטור און מיט דער ידישער 
אַרבעטער-באַװעגונג און זיי געדינט מיט טריישאַפט און מסירת-נפש, 

איטקע האָט פרי געענדיקט דעם לערער-סעמינאַר פון צישאָ אין װאַרשע 
און אָנגעהױבן אַרבעטן אַלס לערערין אין די יידיש-וועלטלעכע שולן. דער אָנ" 
הייב איז געווען אין זאַמאָשטש (1926-7), וואו זי האָט אַחוץ אין דער יידיש- 
וועלטלעכער שול אויך געלערנט אויף די אָוונט-קורסן פאַר אַרבעטער. שפּע- 
טער האָט זי געלערנט אין פּיעטרקאָוו, טשענסטאָכאָוו און לסוף אין לאָדזש. 
איר אַרבעט אין שול האָט זי באַטראַכט װי אַ הייליקע עבודה. אין די אַלע 
ערטער, וואו זי האָט געלערנט, האָט זי אויך געטון פאַרשידענע בונדישע 
אַרבעטן, בפרט אין דער קינדער-אָרגאַניזאַציע סקיף. 

אַ באַזונדערע ראָל האָט זי געשפּילט בעת דער צווייטער וועלט-מלחמה, 
אין װאַרשע האָט זי געאַרבעט אין דזשאָינט. זי אַ קוריערין איז זי געפאָרן 
פון װאַרשע אין פאַרשידענע פּראָװוינץישטעט, כדי צו ברענגען אַהין געלט און 
אינפאָרמאַציע. דערביי האָט זי אויך אויסגעפירט שליחותן פאַרן אונטער" 
ערדישן בונד און איינגעשטעלט קאָנטאַקטן פון די אָרטיקע אָרגאַניזאַציעס 
מיטן צענטראַל-קאָמיטעט. די נסיעות זיינען געווען פאַרבונדן מיט גרויסע 
געפאַרן. 

אין דער געשיכטע פון בונד אין לאָדזש װוערט וועגן איר דערציילט : 
,אין דעצעמבער 1929 האָט דער פאָרשטייער פון אַמעריקאַנער דזשאָינט 
אין װואַרשע פאָרגעלייגט דער חברטע איטקע לאַזאַר-מעלמאַן, אַ לערערין פון 
דער לאָדזשער מעדעם-שול, אַז זי זאָל איבערפירן אַ גרעסערע סומע-געלט 
צום לאָדזשער יידן-ראַט און דאָס איבערגעבן רומקאָווסקין. זי האָט מסכים 
געווען, אָבער בתנאי, אַז פאַר דער טרחה זאָל צען פּראָצענט פון דער סומע 
אַראָפּגײן פאַר דער לאָדזשער אָרגאַניזאַציע פון בונד איף הילף-צוועקן. 
איבערפירן געלט איז געווען אַ גרויסע ריזיקע, ווייל אויפן וועג האָט מען 
רעווידירט",. די חברטע איטקע מעלמאַן האָט זיך פאַרשטענדיקט מיטן חבר 
לודוויק װױינאָגראַד, װאָס האָט געװאָלט אַהײמפאָרן קיין לאָדזש און ביידע 
האָבן זיך געלאָזט אין וועג אַרײין מיט 60 טויזנט דייטשע מאַרק, װאָס דער 
דזעזאִינט האָט זיי געגעבן. זיי זיינען בשלום איבערגעקומען דעם וועג. דעם 
1טן יאַנואַר 1940 זיינען זיי געקומען צו רומקאָווסקין, וועלכער האָט נישט 
געװאָלט מסכים זיין אויף אַראָפּגעבן די צען פּראָצענט, ער האָט אָבער קיין 
ברירה נישט געהאַט. די 6 טױזנט מאַרק האָט די בונדישע אָרגאַניזאַציע 
פאַרנוצט אויף הילף פאַר נויט-באַדערפטיקע חברים, 

איטקע לאַזאַר-מעלמאַן האָט אויך באַזוכט אַנדערע שטעט. אין װאַרשע 
איז זי געווען טעטיק, אַחוץ אין דזעזאַינט, אויך אין אומלעגאַלן לערער-סע- 
מינאַר און געטון אַנדערע געזעלשאַפטלעכע אַרבעט, 

נאָך דער פאַרניכטונג פון װואַרשעװער געטאָ האָט זי מיט איר 12-יאָריק 
יינגל געלעבט אַ צייט אױף דער פאַרישער" זייט און לסוף אין בונקער 
אויף גראיעצקע גאַס, נומ. 86. אין דעם בונקער, װאָס האָט עקזיסטירט 
בערך אַ יאָר צייט, האָט זי פאַר די עטלעכע און דרייסיק באַהאַלטענע 
יידן געהאַלטן רעפעראַטן וועגן דער יידישער ליטעראַטור, 

דער בונקער איז צוליב אַ מסירה אויפגעדעקט געװאָרן. דעם 7 מערץ 

4 האָס מען 38 יידן אַרױסגענומען פון בונקער און צזאַמען מיטן באַ- 
לעבאָס, דעם פּאָליאַק מיעטשיסלאַװו װאָלסקי, אַוועקגעפירט אין טורמע 
פּאַוויאַק און דערשאָסן. צווישן די דערשאָסענע איז אויך געווען איטקע מיט 
איר יינגל, 

ב. : לערער יזכוריבוך, ניװויאָרק 1954. פנקס זאַמאָשטש, בוענאָס איירעס 1957, 
י. ש. הערץ : די געשיכטע פון בונד אין לאָדזש, ני-יאָרק 1958. בערנארד גאַלדשטײן :; 
פינף יאָר אין װאַרשעװער געטאָ, נייאָרק 1947, יעקב צעלעמענסקי : מיטן פאַרשניטענעם 
פאָלק, גי-יאָרק 1963, 

? ש. ח. 
0 


לאָזער אייכ? 


געבוירן דעם 28טן יאַנואַר 1912 אין װאַרשע -- אומגעקומען 1942, 
זון פון איטשע און יאַכעד אייכל, די עלטערן געווען דאַמען-שניידער. ער 
האָט געלערנט אין אַ תרבות-שול און 
געענדיקט קרינסקיס יידיש-פּױל- 
שע גימנאַזיע. געװאָרן אַ שריפטזע- 
צער און געאַרבעט אין יידיש-פּוי" 
לישע צייטונגען,. געװוען אַ מיט.- 
גליד פון דרוקער פאַראיין, פון 
בונד און פון דער יידישער אַרבע- 
טער-ספּאָרט אָרגאַניזאַציע מאָרגנ- 
שטערן. 

זיך באַרימט געמאַכט אַלס 
ספּאָרטלער. געווען פון די בעס- 
טע לויפער. געווען צװוישן די ער- 
שטע לויפער אויף דער אַרבעטער- 
ספּאָרט-אָלימפּיאַדע אין וין, אין 
יאָר 19231, אין װאַרשע פאַרנומען 
דאָס ערשטע אָרט אין די לויף-פאַרמעסטן פון די יידישע און פּוילישע אַר- 
בעטער-ספּאָרטלער. געהערט צו דער װאַרשעװער פאַרװאַלטונג און לאַנד- 
צענטראַלע פון מאַרגנעוטערן געווען מיטאַרבעטער און מיטרעדאַקטאָר פון 
דער וועכנטלעכער זייט פאַר ספּאַָרט פון דער װאַרשעװער פאָלקס-צייטונג 
(טעגלעכע צייטונג פון בונד אין פּוילן), 

אין עלטער פון סך-הכל 20 יאָר אומגעקומען בעת דער צווייטער וועלט- 
מלחמה. אויך זיינע עלטערן זיינען געווען צווישן די מלחמה-קרבנות. אַזױ 
אויך זיינע צוויי ברידער מאָטל און פייוול, וועלכע זיינען געווען מיטגלי- 
דער פון מאָרגנשטערן לאָזער האָט פאַריתומט זיין פרוי שבע און טאָכ- 
טער מרים, וועמען ס'האָט זיך איינגעגעבן אַרויסצוקומען פון בלוטיקן מבול, 


ב. : אינפאָרמאַציע פון שבע אייכל און דוד עדעל. לעקסיקאָן פון דער נײער יידישער 
ליטעראַטור, ערשטער באַנד, ני-יאָרק 1956, 

שריה חפץ 


געווען אַקטיוו אין דער לאָדזשער אָרגאַניזאַציע פון בונד אין די יאָרן 
פון דער צאַרישער רעאַקציע ערב דער ערשטער וועלט-מלחמה, אונטער דער 
דייטשער אֶָקופּאַציע בעת דער מלחמה און אין די ערשטע צווי יאָר פון 
אומאָפּהענגיקן פּױלן, 
אין 1912 האָט ער געהערט צו 
די גרינדער פון א בונדישער גרופע 
אין לאָדזשער קאמי-פאַראיין (פון 
האַנדלס-און ביוראָ-אָנגעשטעלטע)), 
שפּעטער איז ער געווען אַן אַקטי- 
ער טוער אין דער קולטור"געזעל- 
שאַפּט האַרפע. 
נאָך דער ערשטער וופלט-מלחמה 
איז חפץ געווען אַ מיטגליד פון 
לאָדזשער קאָמיטעט פון בוד. 
גלייכצייטיק איז ער געווען אַקטיו 
אין די פאַרװאַלטונגען פון דער 
האַרפע, פון יידישן אַרבעטער-קאָאָ- 
פּעראַטיוו און אַנדערע אַרבעטער- 





אינסטיטוציעס, 
זומער 1920 האָט די פּוילישע רעגירונג פאַרמאַכט אין לאַנד די בונ- 
דישע לעגאַלע אינסטיטוציעס און אַרעסטירט אַ גרויסע צאָל בונדישע טוער. 


צווישן זיי איז אויך געווען שריה חפץ, 

מ'האָט אים אַװעקגעפירט אין לאַגער פון דאָמביע ביי קראָקע. באַלד 
נאָכן אַרעסט איז ער קראַנק געװאָרן. די קראַנקײט האָט זיך כסדר פאַר- 
ערגערט. נישט געקוקט אויף דעם האָט די פּוילישע מאַכט אים נישט גע- 
װאָלט אַרױסלאָזן. ער איז במשך אַ האַלב יאָר צייט געלעגן אין אַ לאַגער- 
שפּיטאָל. דעם 14 דעצעמבער 1920 איז ער דאָרט געשטאָרבן אין עלטער 
פון סך-הכל 32 יאָר, 

דער 70-יאָריקער מוטער האָט מען נישט דערלויבט צו זען איר שטאַרבנ- 
דיקן בן-יחיד. פון עגמת-נפש איז די מוטער אויך באַלד געשטאָרבן. 

שריה חפץ איז געװוען אַ שטילער מענטש און געהאַט אַן אידעאַלע 
באַציאונג צו דער בונדישער באַוועגונג און אירע פירער. דאָס לעצטע 
װאָרט זיינס פאַרן טויט איז געװען: יזעף (פּסעװדאָנים פון פאָרזיצער פון 
צ. ק. פון בונד אין פּוױילן יקותיאל פּאָרטגעי-נח), 

ב. : - ש. הערץ : די געשיכטע פון בונד אין לאָדזש, ניוײיאָרק 8, ארבעטער-לוח, 


װאַרשע 1922, צ. א. װאָלף : אונזער לאָדזער װעקער, 26 יאַנואַר 1922, לאָדזש, א. שמ--ש : 
מאָרגענשטערן, 24 דעצעמבער 1920, ווארשא, 

יוסף פּיפּיקאָוו 


געבוירן געװאָרן אין יאָר 1892 אין אַ שטעטל אין אוקראַינע, וואו ער 
האָט געענדיקט אַ מיטל-שול. שפּעטער איז ער אָנגעקומען אַלס סטודענט אין 
פּאָליטעכניקום אין בריסל (בעלגיע). אין יאָר 1914 איז ער בעת די פעריען 
0 00 געקומען קיין לאָדזש, וואו ס'האָט 
געוואוינט זיין פאַמיליע. דאָ האָט 
אים געטראָפן דער אויסברוך פון 
דער מלחמה און דאָ איז ער שױן 
פאַרבליבן ביז ער איז פאַרטריבן 
געװאָרן אין פרילינג 1923 
אין די בונדישע רייען האָט ער 
זיך אָנגעהויבן אַרױסצואװײיזן אין 
יאָר 1915. דעמאָלט האָט די לאָך- 
זשער יידישע אַרבעטערשאַפט גע- 
פירט די ערשטע גרויסע שול- און 
קולטור-קאַמפּאַניע, אין וועלכער ער 
האָט גענומען אַן ענערגישן אָנטײיל, 
ער װערט אויך אױסגעװיילט אין 
דער ערשטער פאַרּװואַלטונג פונם 
שול- און פאָלקס-בילדונג פאַראיין,. ער באַגרענעצט זיך אָבער נישט מיט 
דער דאָזיקער טעטיקייט. ער ציט זיך אַלץ מער אַרין אין אַלע געביטן פון 
קאַמף און אַרבעט. ער נעמט אַ טיכטיקן אָנטײיל אין דער װירטשאַפטלעכער 
טעטיקייט. ער אַרבעט אויך זייער פיל אויפן געביט פון דער פּראָפּעסיאָ- 
נעלער באַװעגונג. ער איז אַ צייט סעקרעטאַר פון בעקער-פאַראיין, נאָדל- 
פאַראיין און אַנדערע פאַראיינען. פון יאָרּ 1917 אָן איז ער כסדר אַ מיט- 
גליד פון לאָדזשער קאָמיטעט פון בונד. אויף דעם דאָזיקן פאַראַנטװאָרט- 
לעכן פּאָסטן באַקומט ער ערשט די מעגלעכקייט אַרױסצואװײזן זיינע פיל 
זייטיקע באַגאַבונגען, זיין ברויזנדיקן טעמפּעראַמענט און זיין האַרציקע 
איבערגעגעבנקייט, 





גאָר אַ באַזונדער אָרט אין זיין טעטיקייט פאַרנעמט זיין אַרבעט צווישן 
דער יוגנט, וועלכער ער האָט אָפּגעגעבן אַזױ פיל התלהבות און ליבע, אויף 
וועלכע ס'איז נאָר פעאיק געווען זיין באמת פּאַטעטישע נשמה, 


ער איז עטלעכע מאָל געװיילט געװוען אַלס דעלעגאַט איף בונדישע 
צוזאַמענפאָרן און האָט בכלל גענומען אַ זייער נאָנטן אָנטייל אין די דראַ" 
מאַטישע מאָמענטן פון דער בונדישער געשיכטע אין די יאָרן 1919 -- 1922, 
אַזױ װי די בעסטע און ערלעכסטע צװישן בונדישן ראַדיקאַלן פליגל, האָט 
אויך ער געהאַט די געלעגנהייט צו באַװייזן זיין אומבאַגרענעצטע איבערגע- 
געבנקייט און טריישאַפט צו די הייליקסטע אידעאַלן פונם יידישן אַרבעטער- 

קלאַס, צום בונד. צוזאַמען מיט אונז אַלעמען האָט ער זיך אַקעגנגעשטעלט 
דער פאַרברעכערישער און צעברעכערישער טאַקטיק פון די נישט-פאַראַנט- 
װאָרטלעכע עלעמענטן, װאָס האָבן זיך דעמאָלט געפונען אין אונזערע רייען 
און צוזאַמען מיט אונז אַלעמען האָט ער מיטגעהאָלפן צו דער גיכסטער 
ליקװידאַציע פון דעם דאָזיקן , באַשטעלטן? אויפטו. . , 

שוין אין יאָר 1919 װערט ער צום ערשטן מאָל אַרעסטירט און פון 
דעמאָלט אָן הערן נישט אויף די נגישות לגבי אים. ער פילט צװאַמען 
מיט אַלעמען װאָסערע שווערע פאָלגן דאָס קאָן האָבן פאַר אים ספּעציעל 
אַלס ;פרעמדן? אין פּױלן, דאָס האַלט אים אָבער אויף קיין איין האָר נישט 
אָפּ אין זיין אַרבעט. אין האַרבסט 1922 פאַלן מיט אַ מאָל אויף אים אַראָפּ 2 
קלעפּ: ער באַקומט אַ באַפעל אין פאַרלויף פון אַ פּאָר טעג צו פאַרלאָזן די 
גרענעצן פון דער פּױלישער רעפּובליק. אונטער דער וירקונג פון דעם 
דאָזיקן באַפעל באַקומט ער אַ שווערן האַרץ-אַטאַק, װאָס שטעלט זיין לעבן 
אין אַ גרויסער סכנה. מיט גרויס מי און מאַטערניש געלינגט עטלעכע 
מאָל אויסצובעטן קורצע פּראָלאָנגאַציעס. סוף-כל-סוף אָבער מוז ער אין 
פרילינג 1923 ענדגילטיק פאַרלאָזן פּױלן, 

ער פאָרט אַװעק קיין בערלין. כדי צו קאָנען עקזיסטירן, איז ער גע- 
צוואונגען צו נעמען זיך צו שװוערער אַרבעט, וועלכע גראָבט אונטער זיין 
שװאַכן געזונט:צושטאַנד, אָבער נאָך מער וי די דאָזיקע אַרבעט טאָטשעט 
אים די נאָגנדיקע בענקשאַפט נאָך דער אײנגעבאַקענער סביבה און קודם. 
כל צו דער יידישער, אָדער ריכטיקער געזאָגט, בונדישער אַרבעטער-באַ- 
וועגונג. יעדער בריוו זיינען איז אַ מין וויי-געשריי פון אַ נשמה, װאָס גייט 
אויס פון בענקשאַפט, 

דערווייל ווערט זיין געזונט-צושטאַנד כסדר ערגער. ער וויל נישט האָרכן 
די גוטע עצות פון דאָקטױירים און פריינט צו זיין פאָרזיכטיק און אָפּגעהיט, 
זיין ברויזנדיקער טעמפּעראַמענט דערלױבט אים נישט שלום צו מאַכן 
מיטן געדאַנק און איינגיין אויף דער ראָל פון אַן אינװאַליד, ‏ ער ברענט 
און פאַרברענט גיך די רעשטלעך פון זיין יונג לעבן. אין אָנהײב 1924 
ווערט זיין געזונט-צושטאַנד אַזױ שווער, אַז דאָקטױירים ראַטן אַלס איינציק 
מיטל אים צו ראַטעװען אַװעקצופירן אים קיין איטאַליע. מען פירט אים 
אַװעק קיין נערווי, וואו ער פאַרברענגט די לעצטע 2 חדשים פון זיין לעבן, 
וועלכע זיינען פאַקטיש איין לאַנגע גסיסה, אַ ראַנגלעניש מיטן טוױיט. דעם 
2טן מערץ 1924 האָט ער אויסגעהויכט זיין שיינע יונגע נשמה אין עלנט- 
קייט און פאַרװאָגלעניש, ווייט און אָפּגעריסן פון אַלעמען, װאָס ס'איז אים 
געווען נאָנט און טייער... 

יוסף פּיפּיקאָוו איז געווען איינע פון די שענסטע געשטאַלטן, וועמענס 
נשמה האָט זיך צוגעטוליעט און געװאַרעמט ביי דעם פּלאַקער פון דער 
יידישער אַרבעטער-באַװועגונג און אונטער איר ווירקונג זיך פאַנאַנדערגעבליט. 

?. (ישראל ליכטענעסטיין) 

שמחה ראָזענבערג-ראָסטען 


געבוירן אַרום 1887 אין ראַװע, פּעטריקאָװער גובערניע, רוסיש-פּױלן 
-- געשטאָרבן דעם 5טן יולי 1965 אין שיקאַגע, צפון-אַמעריקע. 

זון פון אברהם און חיה. די עלטערן האָבן זיך אַריבערגעציגן קיין 
לאָדזש, ווען שמחה איז נאָך געווען 
אַ קינד. אין לאָדזש אין שמחה 
געװאָרן אַ זאָקן-מאַכער. אין יאָר 
4 איז ער אַרײינגעטרעטן אין 
בונד און האָט זיך אויך באַטײליקט 
אין דער בונדישער זעלבסטשוץ. 

אין 1910 האָט ראָזענבערג עמי- 

גרירט אין די פאַראייניקטע שטאַטן 
און זיך באַזעצט אין ניו-יאָרק. דאָ 
האָט ער געאַרבעט אַלס אַ טאמבא- 
רירער. שפּעטער איז ער אַריבערגע- 
פאָרן קיין שיקאַגע, וואוהין ער האָט 
אַריבערגעבראַכט פון לאָדזש זיין 
פרוי, איידא, אַ בונדיסטקע, מיט 
זייער יונגן זון לייבעלע. זייער זון איז דאָ אױסגעװאַקסן און איז היינט 
איינער פון די באַרימטע אַמעריקאַנער שרייבער, מחבר פון אַ צאָל ביכער 
און מיטרעדאַקטאָר פון אילוסטרירטן מאַסן"זשורנאַל לוק, באַקאַנט אונ- 
טערן נאָמען לעאָ ראסטען. 

שמחה ראָזענבערג האָט געאַרבעט אין שיקאַגע צוערשט אַלס אויפ- 
זעער אין אַ שטריקעריי-פאַבריק, שפּעטער געעפנט אַן אייגענע פאַבריק 
פון סוועטערס, 

דער פאַרשטאָרבענער איז צוזאַמען מיט זיין פרוי געווען זייער אַקטיו 
אין דער שיקאַגער לאָדזשער הילפס גרופּע, װאָס האָט געזאַמלט גרע- 
סערע סומען געלט, מיט וועלכע זי פלעגן שטיצן דעם בונד אין פּוילן 
די צישאָ-שולן, די בונדישע װירטשאַפטלעכע אינסטיטוציעס אין לאָדזש, 
דעם אָרט, יידישן אַרבעטער-קאָמיטעט און אַנדערע. יעדער בונדישער 
שליח האָט געהאַט אַן אַקטיווע מיטהילף מצד די ראָזענבערגס אין שיקאַגע. 
ביזן סוף פון זיין לעבן האָט ער אָנגעהאַלטן זיין אינטערעס אין די בונדישע 
טעטיקייטן, 

נאָכן טוט האָט דער זון לעאָ ראָסטען געשריבן אַן אָפּהאַנדלונג וועגן 
זיין פאָטער אין זשורנאַל לוק. ער האָט אים אַזױ כאַראַקטעריזירט: ;ער איז 
געווען אַ פּשוטער מענטש, אָן אַ ברעקל אַמביציע. זיין גוסט איז געװען 
אַ תמימותדיקער, זיינע פאַרלאַנגען האָט מען געקאָנט ליײיכט באַפרידיקן. 
ער האָט צו קיינעם נישט געהאַט קיין פּרעטענזיעס. פון דברים-בטלים האָט 
ער נישט געהאַלטן און ר'האָט פּשוט נישט געוואוסט װאָס עס מיינט קנאה. 

ער האָט קיינמאָל נישט בודק געווען עמיצנס ציצית אָדער אַרײנגעשטעקט 
זיין נאָז אין פרעמדע געשעפטן. כ'האָב קײנמאָל נישט געהערט פון זיין 
מויל ניבול"פּה. און כ'קען זיך נישט דערמאָנען, אַז במשך פון איבער 50 
יאָר זאָל איך האָבן געהערט אים אַרױסזאָגן אַ געמיינעם אָדער אַ בייזװויליקן 
געדאַנק"... 

,מיינע עלטערן זיינען געווען פאַנאַטישע טרייד-יוניאָניסטן און לאַיאַלע 
מיטגלידער פון אַרבעטער-רינג. די פאַרװאַנדלונג פון אַרבעטער אין ,, בעלי- 
בתים? האָט דעריבער געשאַפן ביי זיי אַן אומרואיקייט. כ'וועל קיינמאָל 
נישט פאַרגעסן, וי מיין פאָטער האָט געפּרואװט איבערצייגן פיר פון זיינע 
אייגענע אַרבעטער צו אָרגאַניזירן אַ יוניאָן --- און שטרייקן פאַר העכערע 
שכירות ! צו זיינע אַרבעטער האָט עס נישט אַפּעלירט. זיי האָבן גע 
טראַכט, אַז זיי ווערן געהעריק באַלױנט פאַר זייער אַרבעט. זיי האָבן 
ליב געהאַט צו אַרבעטן ביי אים. אַחוץ דעם, האָבן זיי געטענהט, 'אויב איר 
האַלט, אַז מיר דאַרפן באַקומען אַ הוספה, פאַרװאָס-זשע גיט איר נישט! 
פאַרװאָס זאָלן מיר שאַפן אַ יוניאָן און שטרייקן ?* ?, 

שמחה ראָזענבערג האָט געמוזט געבן צו פאַרשטיין די אַרבעטער, אַז 
ער אַלין קען קיין הוספה נישט געבן, ווייל ער װעט נישט קענען קאָנקורירן 
מיט אַנדערע. די יוניאָן דאַרף אַרומנעמען אַלע אַרבעטער פון פאַךְ און 
דעמאָלט װעלן אַלע קענען באַקומען די הוספה. די רייד זיינע האָבן נישט 
געהאָלפן און די אַרבעטער האָבן ווייטער נישט געהאַט קיין חשק צוטרעטן 
אָרגאַניזירן אַ יוניאָן פון שטריקער-פאַך אין שיקאַגע. 
(לוק, 28 יוני 1966, ניו-יאָרק), 


0 
דוד שװאַרץ 


געבוירן געװאָרן אין יאָר 1898 אין זדונסקאַ-װאָליאַ, קאַלישער גובערניע, 
רוסיש-פּױלן. ער איז געווען דער עלטסטער זון פון פישל שװאַרץ, אַ הויכער 
אָנגעשטעלטער אין אַ גרויסער שפּינעריי און וועבעריי. דער פאָטער איז 

י געווען אַ משכיל פון מאָדערנעם שניט און די 
מוטער אַן אָפּשטאַמיקע פון סטריקעווער חסי- 
דים. אונטערן איינפלוס פון פאָטער האָבן די 
קינדער באַקומען אַ מאָדערנע דערציאונג, 
בעת דער ערשטער וועלט-מלחמה האָט די 
פאַמיליע שװאַרץ זיך אַריבערגעצויגן קיין לאָדזש, 
ביים סוף פון דער ערשטער וועלט-מלחמה האָט 
דאָרט דוד זיך אָנגעשלאָסן אין דער בונדישער 
באַועגונג. אין יאָר 1921 קומט דוד צוריק אין 
זיין געבוירן-שטאָט זדונסקאַ-װאָליאַ, וואו ער 
שטעלט זיך באַלד אין קאָנטאַקט מיט דער בונ- 

דישער באַװועגונג, עס האָט נישט לאַנג געדויערט און דוד שװאַרץ איז גע" 
וװאָרן איינער פון די אָנפירער פון דער בונדישער טעטיקייט, 

דוד איז געווען אַן אויטאָ-דידאַקט מיט אַ סך וויסן. געהאַט אַן אָפענעם 
קאָפּ און אַ קלאָרן סאָציאַליסטישן בליק אויפן לעבן ער האָט געהאַט 
אַ גוט-אַנטװיקלטן חוש פאַר פּראָפּעסיאָנעלער און פּאָליטישער טעטיקייט. 
אַן ענערגישער און מיט אַ שטאַרק אַנטװיקלטן געפיל פאַר גערעכטיקייט, 
האָט ער זיך באַלד אַרױסגערוקט וי אַן אָנערקענטער אַרבעטער-פירער, 
צו וועלכן מ'האָט זיך באַצױגן מיט גרויס דרך-ארץ, 


ער איז געווען באַשעפטיקט װי אַ טעקסטיל-אַרבעטער און איז געװאָרן 
אויסגעוויילט װי דער סעקרעטאַר פון יידישן אָפּטײיל פון אַלגעמײנעם טעקס- 
טיל-פאַראיין און סעקרעטאַר פון דער סעקציע שערער-אַרבעטער. ער איז 
געווען פון די גרינדער פון דער יידישער טאָג-שול, אַן אָנפירנדיקער חבר 
אין דער געזעלשאַפט אונזערע קינדער, אַ מיטגליד אין דער פאַרװאַלטונג 
פון קאָנסום קאָאָפּעראַטיוו אייניקייט און פאַרואַלטונג-מיטגליד פון אַ ריי 
אַלגעמײן יידישע אינסטיטוציעס. אומעטום האָט ער אַרױסגעװיזן גרויסע 
אָרגאַניזאַציאָנעלע פעאיקייטן, לאַנגע יאָרן איז ער געװען דער בונדישער 
פאָרשטײיער אין דער קראַנקן-קאַסע. וי אַן אמתער אַרבעטער-פאָרשטײער 
איז ער שטענדיק געווען גרייט זיך איינצושטעלן פאַר אַ באַעװלהט. צו 
יעדער צייט האָט ער פאַרלאָזט די אַרבעט, כדי צו אינטערװענירן לטובת 
אַ געליטענעם. ער איז בכלל געווען אַ מענטש מיט אַ סך מידות סובות, 
דאָס אָנגעזאַמלטע וויטן האָט ער אויסגענוצט לטובת די יידישע אַרבעטער. 
גרויס אָנזען האָט ער זיך פאַרשאַפּט מיטן דודכפירן עטלעכע ציקלען פון 
סעקרעטאַר-קורסן, וואו יוגנטלעכע אינטעליגענטע אַרבעטער האָבן דורכ" 
געמאַכט אַ קורס אין געזעלשאַפטלעכער אָנפירונג און האָבן באַקומען גרינט- 
לעכע ידיעות, וי אַזױ אָנצופירן מיט אינסטיטוציאָנעלע סעקרעטאַריאַטן, 
אַ געביט וואו ס'האָנן אויסגעפעלט פאַראַנטװאָרטלעכע טוערס. 


אין יאָר 1922, ווען די אונטערנעמונג, אין װעלכער ער האָט גע" 
אַרבעט, האָט אַ טייל פון איר פּאַבריק אַריבערגעפירט פון זדונסקאַ-װאָליאַ 
קיין לאָדזש, איז אויך דוד שװאַרץ אַװעק אין אָט דער גרויסער פאַבריק- 
שטאָט. אויך אין לאָדזש האָט ער זיך באַלד אַרױסגערוקט אין די פאָדער- 
שטע רייען פון דער בונדישער און פּראָפּעסיאָנעלער באַװעגונג. ער איז 
באַלד אויסגעקליבן געװאָרן אין שטאָטישן קאָמיטעט פון בונד אין לאָדזש, 
געווען אַ מיטגליד אין קאָמיטעט פון די בונדישע אָרגאַניזאַציעס אין לאָדזשער 
ראַיאָן און סעקרעטאַר פון דער יידישער אָפּטײלונג פון טעקסטיל-פאַראיין. 
דעם דאָזיקן אַמט האָט דוד שװאַרץ פאַרנומען ביז זיין פּלוצעמדיקן טוט 
דעם 10טן מאַי 1926, זיין לוויה איז זיך צונויפגעפאַלן מיטן גרויסן שטרייק 
פון טעקסטיל-אַרבעטער, װאָס האָט אָנגעהאַלטן עטלעכע װאָכן. עטלעכע 
טויזנט יידישע אַרבעטער האָבן באַגלײט זייער באַליבטן חבר צו דער אי" 
ביקער רו אויפן בית-עולם אין לאָדזש. 

יי 
בעת דער גרויסער פאַרניכטונג-אַקציע, װאָס די נאַציס האָבן אין סעפּ- 
טעמבער 1942 דורכגעפירט אין זדונסקאַ-װאָליאַ, איז אויך געפאַלן פון דער 
נאַצישער האַק דוד שװאַרצס גאַנצע פאַמיליע, צווישן זיי זיין ברודער שלמה 
און שוועסטער ליבע -- ביידע איבערגעגעבענע בונדיסטן. שלמה שװאַרץ 
האָט אין די לעצטע יאָרן פאַרן אויסברוך פון דער צוייטער װועלט-מלחמה 
זיך אַרױסגערוקט אין די ערשטע רייען פון דער בונדישער באַועגונג. ער 
איז געווען אַ צוזאָגנדיקער בונדישער טוער און אַזױ וי זיין יונג-פאַרשטאָר- 
בענער ברודער דוד, געשטאַנען אין דער שפּיץ פון אַ סך בונדישע און 
אַלגעמײן-יידישע אינסטיטוציעס, 
ב. פיק 
( 


ישראל אַלבאָון 


אַקטיװוער טוער פון בונד אין לאָדזש. פון פאַך אַ האַנדלס-אָנגעשטעלטער, 
ווען די דייטשע אַרמײ האָט אין אָנהייב פון דער ערשטער וועלט-מלחמה 
פאַרנומען די גרויסע פאַבריק-שטאָט און די אַרבעטערשאַפט איז צוגעטרעטן 
: בויען אייגענע לעגאַלע אינסטיטןו- 
ציעס, איז ישראל אַלבאָװ געוען 
צװישן די אַקטיווסטע בויער און 
טוער. עֶר האָט זיין אַרבעט געטון 
מיט זעלטענער טריישאַפט, 
אין 1915 װערט ער אויסגעקליבן 
אין דער פאַרװאַלטונג פון דער בונ- 
דישער געזעלשאַפּט האַרפע, װאָס 
האָט געפירט אַ ברייטע קולטורעלע 
און װירטשאַפטלעכע טעטיקייט, 
אין 1916 איז ער געװאָרן דער סע- 
קרעטאר פון דער אינסטיטוציע. צו- 
זאַמען מיט די אַנדערע פאַרוװאַלטונג- 
מיטגלידער האָט די דייטשע אַקו- 
פּאַציע-מאַכט אים אַרעסטיױט און 
געהאַלטן 2 חדשים אין טורמע, אַלבאָוו האָט אַ לענגערע צייט געאַרבעט 
אין די יידישע ביבליאָטעקן פון דער אַלגעמײנער קולטור-געזעלשאַפט ט.קאָ. 
(געזעלשאַפט צו פאַרשפּרײטן בילדונג). אין 1917 איז ער אױיך געויילט 
געװאָרן אין דער פאַרװואַלטונג פון שול- און בילדונג-פאַראײן, 
אַ רואיקער און אַרבעטזאַמער מענטש, האָט ישראל אַלבאָװ זיך נישט 
באַגנוגנט מיט קולטור-אַרבעט. ער איז אויך געװוען אַקטיו אין דער פּאַ- 

ליטישער טעטיקייט פון בונד און אין דער בונדישער יוגנט-אָרגאַניזאַציע 
צוקונפט. אין 1918 איז ער אַרײן אין קאָלעקטיוו (ראַט) פון בונד אין לאָדזש, 
און פון אָנהײיב 1921 איז ער אויך געווען אַ מיטגליד פון לאָדזשער בונדישן 
קאָמיטעט, 

אין די יאָרן פון דער מלחמה האָט ער געדרוקט קאָרעספּאַנדענציעס 
פון לאָדזש אין בונדישן װאָכנבלאַט לעבענס-פראַגען (װאַרשע). ער איז 
אויך געווען אַ שטענדיקער מיטאַרבעטער פון בונדישן אָרגאַן אין לאָדזש -- 
לאָדזער וועקער. 

נאָך די שטאָט-ראַט-װאַלן אין יאָר 1917 האָט ער אָפּגעדרוקט אין די 
לעבענס-פראַגען אַ גוטע פּסיכאָלאָגישע שילדערונג פון אַ טויב שטומען 
בונדיסט, וועלכער איז געווען יאָרן לאַנג טעטיק אין דער לאָדזשער אָרגאַ- 
ניזאַציע און האָט זיך באַזונדערס אויסגעצייכנט בעת דער װאַל-קאַמפּאַניע, 

דעם 4טן דעצעמבער 1921 איז ישראל אַלבאָװ געשטאָרבן אין עלטער 
פון 28 יאָר. 

ב. : ל. פּ. לאָדזער װעקער, 25 דעצעמבער 1921, לאָדזש. אַרבעטערי:לוח, װאַרשע 


2, יי ש. הערץ : די געשיכטע פון בונד אין לאָדזש, ניהײיאָרק 1958,. לעבענס-פראַגען 
6טן מצערץ 1917, ווארשא, 


? ש. ה. 
0 


אליהו קריזאָווסקי 


געבוירן אין ניעמענטשין -- אַ קליין שטעטעלע לעבן וילנע. זיינע 
עלטערן זיינען געווען פאַרמעגלעכע מענטשן: זיי האָבן פאַרמאָגט אַ פאב- 
ריקל פון צוקערלעך, אַ פּאַנסיאָן פאַר דאַטשע-געסט, אויך װאַלד, אליהו 
איז געווען דער יינגסטער פון צווישן 
די 4 קינדער. וען ער איז אַלט 
געװאָרן 6 יאָר, שטאַרבט זיין מו- 
טער. ער האָדעװעט זיך ביי באָ- 
בע-זיידע. 

שפּעטער קומט ער אין וילנע, 
וואו ער באַזוכט די שול מפיצי- 
השכלה. ביי זייער שווערע מאַטע- 
ריעלע בּאַדינגונגען קומט אים אויס 
צו לעבן און זיך לערנען. פון די 
יינגסטע יאָרן אָן װוערט ער באַצו- 
בערט פון דער יידישער ליטעראַ- 
טור, אינטערעסירט זיך מיט יידי- 
שער געשיכטע. ער פּרואווט אַליין 
שרייבן פּאָעזיע. ער שטרעבט צו װערן אַ לערער. ער פאָרט אַרױס אין 

די שטעטלעך וואו ער אַױבעט אַלס לערער-אַמאַטאָר. ער זאַמלט אָן אַ ביסל 
;קאַפּיטאַל? און פאָרט קיין װאַרשע, וואו ער ענדיקט דעם דאָרטיקן לערער" 
סעמינאַר פון צישאָ. שפּעטער אַרבעט ער אין עטלעכע צישאָדשולן אויף 
דער פּראָװוינץ, 

אין 1920 קומט קריזאָווסקי קיין פּאַריז. צזאַמען מיט איקאַ ריכטער 
און אַ פּאַר אַקטיװויסטן פון בונדישן מעדעם-קלוב גרינדעט ער דעם שול- 
קאָמיטעט און די ערשטע צוגאָב-שול אין פּאַריז. דאָס איז געווען אַ נייעס 
אויפן פּאַריזער באָדן. מען האָט געמוזט פירן אויפקלערונגס-אַרבעט צוישן 
די עמיגראַנטן, די קינדער -- דאָס רוב אַסימילירטע, שעמען זיך אָפּט מיט 
דער יידישער שפּראַך. 

קריזאָווסקי שפּאַנט זיך איין אין דער אַרבעט פון שול און אַרום דער 
שול. דער עלעמענט קינדער איז געווען אַ פעאיקער אָבער זייער אימפּול- 
סיווער. ער באַמיט זִיךְ זיי צו פאַראינטערעסירן מיט דער שול. ער איז 
אַ גוטער געדולדיקער לערער. ער פאַרשטייט צו זיין עלאַסטיש מיט די 
קינדער, זיך צופּאַסן צו זייערע שטימונגען און אויסנוצן פאַר יידיש זייערע 
פאַראינטערעסירונגען,. דעם לימוד פון ליטעראַטור האָט ער געגעבן זייער 
לעבעדיק. ער האָט שטענדיק אויסגעקליבן קינדערישע און פריילעכע 
טעקסטן, וועלכע מען דאָט שפּעטער אינסצעניזירט, די עפנטלעכע פאָרשטע- 
לונגען פון דער בונדישער צוגאָב-שול זיינען געװען אַ רעװעלאַציע אין 
פּאַריז, די אַרבעט פון שול איז געווען געבונדן מיט דער אַרבעט אַרום דער 
שול און מיט דער זומער-קאָלאָניע. סיי די שול, סיי די קאָלאָניע האָט גע- 
דאַרפט אַלין שאַפן זייער בודזשעט. קריזאָווסקי איז אויסגעבונדן מיט דער 
גאַנצער אַרבעט, מיט די קינדער, מיט די עלטערן און חברים. ער האָט 
אײינגעזאַפּט אין זיך פון דער פראַנצויזישער װועלט-שטאָט דעם אײראָפּעאישן 
אופן באַנעמען זיך מיט מענטשן. מיט אַ שמייכל אויף די ליפּן -- געטאָן 
די שווערע און נייע אַרנעט, װאָס האָט פאַרלאַנגט ניט װייניק אָנשטרענגונג 
און אויסדויער, 

אליהו קריזאָווסקי לייענט פיל, לערנט גרינטלעך די פראַנצויזישע 
שפּראַך. ער ענדיקט מיט אַ דיפּלאָם דעם 2-יאָריקן אינסטיטוט פאַר פראַנ- 
צויזישע לערער אין אויסלאַנד (ביי דער סאָרבאָנע). דאָס האָט אים געגעבן 
רעכט צו זיין לערער פון פראַנצויזיש אומעטום חוץ אין פראַנקרייך, 

אין 1932 האָט קריזאָווסקי זייער פלייסיק צוגעהאָלפן דעם חבר ש. מעג- 
דעלסאָן אָרגאַניזירן אין פּאַריז די אויסשטעלונג פון די ציעזאָ-שולן. ער פאַר- 
ברענגט דאָרט גאַנצע טעג, געבנדיק דערקלערונגען די באַזוכער פון דער 
אויסשטעלונג, װאָס זיי:ען דאָס רוב געווען לערער און פּעדאַגאָגן, 

אין 1924 קערט זיך קריזאָווסקי אום קיין װאַרשע, וואו ער ווערט אינ- 
גיכן דער סעקרעטאַר פון צענטראַלן פאַראיין פון ביוראָ- און האַנדלס-אָנ- 
געשטעלטע. ער ווערט באַשטימט פאַָרן סעקרעטאַר פון דעם אָרגאַן פון דעם 
פאַראיין ,,/ דער האַנדלס-אָנגעשטעלטער". ער גיט אויך לעקציעס פון פראַנ- 
צויזיש, 

אין װאַרשע איז ער אויך געווען אַקטיוו אין יוגנט-בונד צוקונפט, וואו 
ער האָט געפירט די סיסטעמאַטישע אַרבעטן אויף יוגנט-קרייזן. 
אין דער צייט פון דער צווייטער וועלט-מלחמה געפינט זיך קריזאָווסקי 
אין ווילנע. זיין ווייטערדיקער גורל איז אומבאַקאַנט, 
ס. װײיסבראַָך 
0 


הערש מייזנעך 


געבוירן אין יאָר 1905 אין זשאַרקאָװעץ, קעלצער גובערניע, רוסיש- 
פּױלן -- געשטאָרבן דעם 30טן יאַנואַר 1959 אין לאָס-אַנדזשעלעס, קאַלי- 
פאָרניע, צפון-אַמעריקע, 


זיינע עלטערן האָבן איבערגעװאַג- 
דערט קיין לאָדזש און זיך פאַרנו" 
מען מיט וועבעריי. דער חלום פון 
די פרומע עלטערן איז געווען. אַ' 
זייער זון זאָל אויסװאַקסן א לערנער 
און זאָל װערן אַ רב. הערש האָט 
געהאַט אַ גוטן קאָפּ און אַ גרויסע 
אַרבעטסזאַמקײט. ביז 16 יאָר האָט 
ער געלערנט אין דער ישיבהה, 
הערשס פאָטער איז געשטאָרבן אין 
די יאָרן פון דער ערשטער וועלט- 
מלחמה. ווען ער איז אַלט געוען 
4 יאָר, האָט הערש אָנגעהויבן צו 
אַרבעטן אין שטוב ביים אַרױס- 
העלפן דער מוטער, אַ גײטאָרין. ער האָט זיך אויסגעלערנט צו זיין אַ טאמ" 
בורירער, אויסצוהעפטן מאָנאָגראַמען אויף שטוביקע זאַכן און קליידער. גע" 
האַט א נייגונג צו קונסט און איז געװאָרן טאַקע אַ קינסטלער אין דעם פאַך. 

אין 1921, צו זעכצן יאָר האָט הערש זיך אָנגעשלאָסן אין דער בונדי" 
שער יוגנט-אָרגאַניזאַציע צוקונפט. מיט אַ שטאַרקן חשק האָט ער זיך גע" 
נומען צו זעלבסט-בילדונג, זיך פּאַרשריבן אין דער אָװנט-שול, גענומען 
פּריװאַסע לעקציעס, געזעסן טאָג און נאַכט איבער ביכער, זיך געלערנט 
ביי אַ נאַפטילעמפּל,. די יוגנט-טוער דערקענען זיך, אַז דער ינגער 
הערש איז אַ גוטער מאַטעריאַל פאַר אונזער יוגנט-באַװעגונג און ער װערט 
צוגעצויגן צו מער וויכטיקערער יוגנט-אַרבעט. ער איז איינער פון די גריג" 
דער פון דער יוגנט-סעקציע ביים טעקסטיל-פאַראײין אין לאָדזש און דאָרטן 
הויבט ער אויך אָן זיין קאַריערע אַלס רעדנער און יוגנט-פירער. הערש 
מייזנער באַטײליקט זיך זייער אַקטיוו אין די טעטיקייטן פון דעם טעקסטיל- 
פאַראיין און דערזעט פאַר זיינע אויגן די דעסטרוקטיווע אַרבעט פון די 

קאָמוניסטן, זייערע שפּאַלטונגס-טענדענצן און אומערלעכקייט. די קאָמו- 
ניסטן מאַכן אים פאַר זייער ציל-ברעט אין טעקסטיל-פאַראיין. ער באַזיגט 
זיי אָבער מיט זיין פּאָפּולאַריטעט און אָרגאַניזאַציאָנעלע פעאיקייטן. ער גע- 
ווינט אפילו אַריבער אויף זיין זייט קאָמוניסטישע אָנהענגער. אין 1923 
בעת די פּוילישע פּאָליצײ איז באַפאַלן די בונדישע 1טע מאַי דעמאַנסטראַ- 
ציע, איז מייזנער מוראדיק צעשלאָגן געװאָרן און איז אַרעסטירט געװאָרן 
צוזאַמען מיט פיל אַנדערע. 

ווען ער קומט צוריק פון מיליטער-דינסט, טרעט ער אַרין אין בונד. 
שפּעטער איז ער געװאָרן אויסגעװויילט אַלס מיטגליד פון לאָדזשער בונדישן 
קאָמיטעט. אויך דאָ ווערט ער באַליבט. אים װוערט אָנפאַרטרױט צו זיין 
דער סעקרעטאַר פון דעם לאָדזשער פאַראיין פון האַנדלס-אָנגעשטעלטע. 
װאָס איז געוועזן אונטערן בונדישן איינפלוס. אין 1938 ווערט ער אויך אויס- 
געוויילט אַלס ראַטמאַן פון לאָדזשער שטאָט-ראַט, 

ס'איז געקומען די צווייטע וועלט-מלחמה. ער האָט זיך אױיסבאַהאַלטן 
פון די נאַציס, װאָס האָבן באַלד פאַרנומען לאָדזש, ביז אָקטאָבער 1929. ער 
איז אַװעק קיין װאַרשע, פון דאָרטן קיין ווילנע און אין יאָר 1941 --- קיין 
אַמעריקע. דאָ האָט ער זיך אָנגעשלאָסן אין דער אַמעריקאַנער אַרמײ, פון 
וועלכער ער איז באַפריײיט געװאָרן אין 1945, ער באַזעצט זיך אין לאָף- 
אַנדזשעלעס, קאַליפאָרניע, וואו ער איז ווייטער געווען פאַרבונדן מיט דער 
יידיש-סאָציאַליסטישער סביבה, 

נאָכן סוף פון דער מלחמה דערװיסט ער זיך, אז זיין פרוי צעליא און 
זיין ג-יעריק טעכטערל, וי אויך זיין מוטער און שװועסטער זיינען צוזאַמטן 
מיט די 6 מיליאָן פון אונזער פאָלק אומגעברענגט געװאָרן דורך די נאַציס, 
ס'איז אים פאַרבליבן איין איינציקער ברודער, שמואל, און ער ברענגט אים 
אַריבער צו זיך קיין לאָס-אַנדזשעלטס. ער האָט דאָ אָנגעהױיבן אַ ניי פאַמי- 
ליע-לעבן, אָבער דער פּלוצלינגער טױט האָט איבערגעריסן זיין אֶקטיוון 
לעבן, 

ס. 1 
0 


עטל טוביאַשעוויטש 


אַ טאָכטער פון אַן אַרבעטער-פאַמיליע, האָט זי פרי געמוזט גיין אַרבעטן, 
ווען זי איז אַלט געווען 13-12 יאָר איז זי שוין געזעסן אין װערקשטאַט און 
געארבעט אַלס זעמשעריןן. 

אין עלטער פון 15 יאָר זעט מען זי שוין אין דער אַלגעמײנער פּראָפּץ- 
סיאָנעלער באַוועגונג און באַלד נאָכדעם אויך אין דער פּאָליטישער. אין 
רעװאָלוציע-יאָר 1905 ווערט זי אַ מיטגליד אין דער אָנפירונג פון פאַראיין 


פון זעמשער אַרבעטער. זי ווערט אַלץ מער אַרײנגעצױגן אין דער בונדישער 


201 


פּאַרטיי-אַרבעט, פירט איבער אין די שטעט אומלעגאַלע ליטעראַטור און אויך 
געווער פאַר דער בונדישער ב. אָ. (קאַמף-אָרגאַניזאַציע). בעת דער ערשטער 
וועלט-מלחמה, אין די יאָרן 1917-1916 איז עטל געװוען אַ מיטגליד פון 
ווילנער קאָמיטעט פון בונד. 

,מיט אַ גרויסן טעמפּעראַמענט, מיט אַ שטאַרקן כאַראַקטער, פול מיט 
געזונטן אָפּטימיזם, מיט אַן איינגעבוירענער אינטעליגענץ און שכל, שטיל 
און באַשײדן --- דאָס האָט מיט זיך פאָרגעשטעלט די חברטע עטל אַלס מענטש, 
אַ מאַסן-מענטש, אַ מאַסן-טוערין, אַרײנװאַרפן זיך אין סאַמע קעסל פונם 
ברויזנדיקן פּאַרטײי-לעבן, פון דער קאָכעדיקער פּראָפּעסיאָנעלער באַװעגונג, 
דורכפירן מיט דער גענויסטער פּינקטלעכקייט די פאַראַנטװאָרטלעכע אַרבעט, 
װאָס ווערט אַרויפגעלײיגט אויף אירע פּלייצעס -- דאָס איז די חברטע עטל 
אַלס טוערין פון דער אַרבעטער-באַװעגונג? (דאָס פרייע װאָרט). 

געשטאָרבן דעם 21טן יולי 1921 אין ווילנע אין עלטער פון 25 יאָר, 


ב. : דאָס פריע װאָרט נוֹמ. 26 (36), 23טן יולי 1921, װילנע. מאָרגענשטערן נומֿ, 
9 29 יולי 1921, װאַרשע. אַרבעטערילוח 1922, װאַרשע, 


י ש. ח. 
0 


לאה מאַנדעל-גערבער 


לאה מאַנדעל-גערבער איז געבוירן געװאָרן אין לאָדזש אין יאָר 
6 ביי זייער פרומע עלטערן. דער פאָטער, אַן אַלעקסאַנדערער חסיד, 
אַ טיף-רעליגיעזער ייד, האָט אויך זיינע קינדער דערצויגן אין דעם זעלבן 
גייסט. די נייע װוינטן, װאָס האָבן 
געבלאָזן אין יידישן לעבן, די רֵע 
װאָלוציאָנערע טעג פון 1905, האָבן 
שטאַרק משפּיע געווען אין פּראָ- 
לעטאַרישן לאָדזש,. די פרייהייטס- 
אידייען האָבן אויך נישט אויסגע- 
מיטן די רעליגיעזע שטובן. הגם 
מען האָט זיך באַמיט, אַז זיי זאָלן 
זיין הערמעטיש פאַרמאַכט, 
אין דער שטוב פון לאהס עלטערן 
הויבן אָן אַרינקומען יידישע ביכ- 
לעך, װאָס מען שלינגט שפּעט ביי- 
נאַכט, ווען די עלטערן שלאָטן שוין, 
זי און אירס אַן עלטערער ברודער 
לייבוש וװוערן אַרײנגעצױגן אין דער בונדישער באַװעגונג. װען עס שאַפט 
זיך אַ כאָר ביי דער באַרימטער געזעלשאַפט האַרפע, איז לאה איינע פון 
די ערשטע סאָליסטן, 
זי איז איינע פון די שענסטע יידישע טעכטער פון פּראָלעטאַרישן לאָדזש, 

שטענדיק אַ פריילעכע, מיט צויי שװאַרצע לאַנגע צעפּ, האָט זי געצויגן 
די אויפמערקזאַמקײט פון איר סביבה, וואו זי האָט גענאָסן פון אַלעמענס 
סימפּאַטיע, | | 

אין 1926 װאַנדערט זי אויס מיט דער פאַמיליע קיין אַרגענטינע, ואו 
ביי זייער שווערע באַדינגונגען, צוזאַמען מיט איר לעבנס-באַגלײיטעױ, חבר 
מאָטל גערבער, בויט זי אויפסניי אַ היים. באַלד פון ערשטן מאָמענט אָן איז 
זי אויך דאָ באַהאָפטן מיט דער בונדישער באַװעגונג. זעלטן אַן אונטערנע" 
מונג, וואו די חברטע לאה זאָל פעלן. הגם אַרבעטס-מענטשן, טראָגן זיי צו 
זייער באַשײדענע באַשטײערונג. דער גרעסטער שטאָלץ ביי איר איז געװוען 
װאָס ס'איז איר אין אַ געוויסער מאָס געלונגען צו דערציען די צוויי קינדער 
אין דעם סאָציאַליסטישן און יידיש-וועלטלעכן גײיסט: די טאָכטער איז 
אונזערס אַ טרייער מיטגליד און דער זון איז אַקטיוו אין דער סאָציאַליסטישער 
פּאַרטײ,. מ'האָט געדאַרפט זען די פרייד, איר טיפע איבערלעבונג, ווען זי 
האָט געהערט אירע אייניקלעך זינגען אָדער דעקלאַמירן אויף יידיש. 

פאַר אַלעמען האָט זי געהאַט אַ האַרציק טרייסטװאָרט. אַ צאַרטע 
איידעלע פרוי. אין די אַלע יאָרן, װאָס איך האָב זי געקענט, האָט זי קיינמאָל 
נישט גערעדט מיט קיין פאַרביטערונג קעגן קיינעם, 

אַ האַרץשלאָג, װאָס איז געקומען פּלוצעם, האָט אַ סוף געמאַכט צו איר 
לעבן דעם 8טן יאַנואַר 1964. 

ש. זשיטניצקי 
0 


שבח קאָרנװאָרצל 

געבוירן דעם 28טן דעצעמבער 1903 אין טאָמאַשאָו, לובלינער גו- 
בערניע, רוסיש-פּױלן -- געשטאָרבן דעם 15 פעברואַר 1962 אין מאָנ- 

טעװוידעאָ, אורוגוויי. זון פון לייזער בער און רבקה. / 
דער פאָטער, אַ קראַנקער, האָט 
פון זיין אַרבעט אין אַ קעסטעלעך- 
פאַבריק געדאַרפט מפרנס זיין אַ 
גרויסע פאַמיליע. נאָך זיין טויט 
ווערט שבח דער פּרנסה-געבער ; עף 
גייט אַװעק אַרבעטן גאָר יונג צו 
סטאָלערײי. אין הויז איז נויט, קראַנ- 
קייטן (צוויי קינדער שטאַרבן יונג), 
יינגערהייט פאַרבינדט ער זיך 
מיט דער בונדישער באַוועגונג. אין 
אָנהײיב פון די צװאַנציקער יאָרן אין 
ער שוין צווישן די אַקטיווע טוער 
אין דער טאָמאַשאָװער אָרגאַניזאַציע 
פון בונד -- שטענדיק אין קאָמי" 
טעט פון בונך, וואו ער איז דער סעקרעטאַר. ער איז אַ גוטער אָרגאַנ 

זאַטאָר און באַליבטער רעדנער ; פירט די קרייזן פון יוגנט בונד צוקונפט; 
פאַרשפּרײיט די בונדישע און ,צוקונפט"-פּרעסע, 

אין יאָר 1921 עמיגרירט ער קיין אורוגוויי. מאַכט אַדורך די ערשטע, 
ביטערע עמיגראַציע-יאָרן, נישט געקוקט אויף זיין שװוערער לאַגע, איז ער 
פון די ערשטע, װאָס האָבן באַלד נאָך זיין קומען געלייגט דעם גרונטשטיין 
פון דער בונדישער אָרגאַניזאַציע אין מאָנטעװידעאָ. אין משך פון 20 יאָר 
שטייט שבח קאָרנװאָרצל ביי דער אָנפירונג פון דער בונדישער אַרבעט אין 
מאָנטעװידעאָ. ער טרעט אָפט אַרױיס אַלס רעדנער און איז דער פאָרשטייער 
פון בונד אין אָרטיקע געזעלשאַפטלעכע, װוירטשאַפטלעכע און קולטור-אינ- 
סטיטוציעס, 

אין מאָנטעװידעאָ האָט ער חתונה געהאַט מיט אַ חברטע פון יוגנט- 
בונד צוקונפט, װאָס איז געקומען פון שטעטל בראָק -- שרה ראטשטיין, זיי 
שאַפן אַרום זיך אַ היימיש-בונדישע סביבה. זיערע צויי קינדער, א זון 
און אַ טאָכטער, זיינען געװאָרן דערצויגן אין בונדישן גייסט, 

ביזן טויט געווען אַקטיוו פאַר דער באַוועגונג און אידעאַלן פון בונד, 

מ װ. ב. 
0 


מרדכייוסף עדעלשטײן 


געבוירן דעם 18טן אָקטאָבער 1898 אין װאַרשע -- געשטאָרבן דעם 
3טן נאָוועמ'בער 1959 אין סאַן פּאַולאָ, בראַזיל, 

אַ קינד פון פרומע, באַלעבאַטישע עלטערן. יינגערהייט געמװט גיין 
אַרבעטן און העלפן דער פאַראָרימ- 
טער פאַמיליע, ער איז געװאָרן אַ 
סטאָליער, געװאָרן געזעלשאַפט- 
לעך טעטיק צווישן די סטאָליער- 
אַרבעטער און זיך באַהאָפטן מיטן 
בונד. צו דער בונדישער באַווע- 
גונג געווען איבערגעגעבן ביזן סוף 
פון זיין לעבן, 

צווישן ביידע וועלט-מלחמות האָט 

מרדכי עדעלשטיין געלעבט אין אַמ- 
סטערדאַם, האָלאַנד,. אויך דאָרטן 
איז ער געווען ביז גאָר אַקטיוו און 
זיך דערװאָרבן ליבע און אַכטונג 
יא 12 אין ידישן ישוב. דער קאָנטאַקט 
מיט װאַרשע | און מיט דער בונדישער באַװעגונג האָט ער אָנגעהאַלטן די 
גאַנצע צייט. יעדער יידישער שרריבער און קולטור-טוער, װאָס פלעגט 
קומען קיין אַמסטערדאַם פון מזרח-אָדער מערב-אײיראָפּע, האָט אין עדעל- 
שטיינען געהאַט אַ גוטן פריינט און ביי אים געפונען אַ האַרציקע היים, 

אין די יאָרן פון דער צוייטער וועלט-מלחמה איז מרדכי עדעלשטיין 
פאַרשלעפּט געװאָרן אין די מאָרד-לאַגערן פון מײידאַנעק און אָשװיענטשים, 
וואו ס/איז אומגעברענגט געװאָרן אַ טייל פון זיין פאַמיליע. 

נישט געקוקט אױיף די טראַגישע איבערלעבונגען, האָט עדעלשטין 
באַלד נאָך דער מלחמה מיט אימפּעט זיך וידער אַרײנגעװאָרפן אין כלל- 
אַרבעט. ער האָט זיך פאַרנומען מיט צונויפזאַמלען לעבן-געבליבענע יידישע 
קינדער און מיט דער הילף פון האָלענדישע פריינט זיי באַזאָרגט. פאַר 
דעם צוועק האָט ער געשטעלט און רשות זיין אייגענע היים, 

אין אָנהייב פון די פופציקער יאָרן האָט מרדכי עדעלשטיין מיט זיין 
משפּחה זיך באַזעצט אין סאַן פּאַולאָ, בראַזיל. װוי וייט ער איז געווען 
באַליבט אין האָלאַנד, קען מען זען פון דעם, װאָס הונדערטער יידן זיינען 
געקומען אויפן אַמסטערדאַמער װאָקזאַל מיט אים זיך צו געזעגענען. וען 
ער איז אָפּגעפאָרן קיין סאַן פּאַולאָ, 

אויך אין זיין נייער היים האָט עדעלשטיין גלייך זיך געשטעלט צו 
דער געזעלשאַפטלעכער דינסט. ער איז געװאָרן דער סעקרעטאַר פון דער 
בונדישער אָרגאַניזאַציע און איינער פון די אַקטיווסטע כלל-טוער פון יידישן 
ישוב אין סאַן פּאַולאָ. אויך דאָ האָט ער זיך דערװאָרבן פּאָפּולאַריטעט 
און ליבשאַפט. געשטאָרבן פּלוצלונג פון אַ האַרץ-שלאַג. 

ב. ; אונזער צײט, דעצעמבער 1958 ; נאַװעמבער 1959; חיים צוקערמאן: די 
צעמבער 1959, ניויאָרק. {מ--טע : אונדזער געדאַנק, דעצעמבער 1959, בוענאָס אײײירעס, 
יחזקאל קאָרנהענדלער : ,אידישע צייטונג", 17 אָקטאָבער 1958, ריאָ דע זשאנײיראָ. 

י ש. ח. 
0 


יצחק אייזען 

געבוירן אין יאָר 1899 אין הרובעשאָוו, רוסיש-פּלן. דאָרט געוען 
טעטיק פון די יוגנט-יאָרן אָן אין דער בונדישער באַוועגונג. געווען זייער אַק- 
טיוו און אַ צייט לאַנג פאָרזיצער פון דער דאָרטיקער אָפּטײלונג פון צישאָ 
און פון דער יידיש-וועלטלעכער שול. 
ער איז אויך געווען טעטיק אין די 
בונדישע אָרגאַניזאַציעס פון לוב" 
לין און כעלם. אין 1921 איז ער 
אויסגעװויילט געװאָרן אַלס דעלעגאַט 
צום בונדישן צװאַמענפאָר, װאָס 

איז פאָרגעקומען אין דאַנציג, 
קיין מעקסיקע איז חבר י. אייזען 
געקומען אין יאָר 1928 צזאַמען 
מיט זיין פרוי חוה און דריי קינדער. 
אין מעקסיקע איז יצחק אייזען 
געװאָרן זייער אַקטיוו אין דער בוג- 
דישער אָרגאַניזאַציע, וואו ער האָט 
זיך תמיד אויסגעצייכנט מיט זיין 

איבערגעגעבנקייט צו דער אַרבעט, װאָס 9ס איז אים געװאָרן אָנפאַרטרױט 
און בכלל מיט זיין געטריישאַפט צום בונד. ער איז אויך געווען שטאַרק טע- 
טיק אין קולטור-צענטן און אין הילפס-פאַראיין. אומעטום וואו ער האָט 
מיטגעאַרבעט, האָט ער זיך אויסגעצייכנט מיט אַ געזונטן געזעלשאַפטלעכן 
חוש און מיט אַ סך געטריישאַפט. ער האָט אַלץ געטון מיט האַרץ, מיט װאַ- 
רעמקייט, ער האָט זיין אַרבעט שטענדיק אויסגעפירט בשלימות: ער איז 
געווען אַ מוסטער פון א געטרייען בונדיסט, 

ער איז געשטאָרבן אין דער שטאָט מעקסיקע דעם 25טן אָקטאָבער 1962, 

א. ח, 
0 


שמואל יורקעוויטש 


שמואל יורקעוויטש איז געבוירן געװאָרן דעם 16טן אָקטאָבער 1897 
אין קינסק, ראַדאָמער גוב., רוסיש-פּױלן. זיינע עלטערן זיינען געווען אָרימע 
מענטשן ; דער פאָטער איז געווען אַ שניידער, 

אה שמואל האָט געלערנט עטלעכע 
יאָר אין חדר. צו 10 יאָר איז ער 
אָפּגעגעבן געװאָרן צו אַ מענער- 
שניידער צו לערנען דאָס פאַך. נאָך 
עטלעכע יאָר זיין אַ לערן-יינגל און 
שפּעטער אַ געהילף ביי דער שניי- 
דערישער מלאכה, קומט שמואל קיין 
לאָדזש וואו ער אַרבעט ביי זיין פאַך 
און ווערט אינגיכן אָנערקענט אַלס 
גוטער מענער-שניידער. שמואל 
שליסט זיך אָן אין נאָדל-פאַראיין 
און ווערט אַרײנגעצױיגן אין די 
בונדישע קרייזלעך. ער וערט אַ 

| יי טי : 2 עם געטרײער און אַקטיוער בונדיסט, 
אין דער בונדישער סביבה ; דערווערבט ער זיך וויסן און סאָציאַליסטישן באַ- 
וואוסטזיין, אין דער בונדישער סביבה באַגעגנט ער זיך מיט דער חברטע 
זעלדע, זיין צוקונפטיקע לעבנס-באַגלײיטערין. 

אין יאָר 1919 פאָרט שמואל צוזאַמען מיט זיין פרוי אַריבער קיין בער" 
לין, וואו ער אַרבעט וייטער ביי זיין פאַך,. אין בערלין איז שמואל געווען 
אַ געטרייער מיטגליד פון בונדישן פאַראיין, 

פון בערלין עמיגרירט שמואל צװזאַמען מיט זיין פרוי אין יאָר 1923 
קיין בראַזיל, זיי באַזעצן זיך פּערמאַנענט אין דער הױפּט-שטאָט ריאָ דע 
זשאַנײראָ, 

נאָכן באַזעצן זיך פון שמואל יורקעוויטש אין ריאָ הייבט זיך אָן צו 
אַנטװיקלען אַ בונדישע באַװועגונג אין בראַזיל,. ער ציט צו צו זיך די אייג- 
געװאַנדערטע, געציילטע בונדיסטן אין דיאָ. אין סוף פון די צװאַנציקער 
יאָרן ווערט געשאַפן אַ בונדישע הילפס-גרופּע, א. נ. פון בייניש מיכאַלעװיטש. 
דער ציל פון דער גרופּע איז געווען אָנצוהאַלטן אַ רעגולערן קאָנטאַקט מיט 
דער בונדישער באַװועגונג אין פּױלן, פירן הילפס-אַקציעס פאַרן בונד און 
פאַר די יידיש-וועלטלעכע שולן אין פּױלן 


דער אַדרעס פון יורקעוויטשעס וואינונג איז באַקאַנט געװאָרן, וי 
אַ לעבעדיקע אינסטיטוציע אין פּוילן, אַמעריקע, אַרגענטינע און אורוגוויי, 
יעדער געקומענער בונדיסט אָדער גלאַט קולטורעלער דורכרייזנדער (שריי- 
בער, זשורנאַליסט און לערער) װוערט ברײטהאַרציק אויפגענומען פון דעם 
ליבן, גאַסטפרײינטלעכן פאָלקס-מענטש --- שמואל יורקעוויטש, 


זיינע אויפנאַמעס זיינען שטענדיק באַגלײט געװאָרן אויך מיט מעשים: 
דער ערשטער צום באַשטײערן זיך מיט אָנגעזעענע סומעס און דער ערשטער 
שלאָגלער ביים אײיינמאָנען די באַשטײערונגען: פאַרן בונד, פאַר ציעאָ, 
ייװואָ. 

שמואל יורקעוויטש איז צוזאַמען מיט נאָך אייניקע חברים געוען אַ 
גרינדער פין דער מיכאל קלעפפיש ביבליאָטעק, וועלכע עקזיסטירט שוין 
איבער צװאַנציק יאָר און האָט שוין אין איר געשיכטע אַ גרויסן בילאַנס 
פון קולטור-געזעלשאַפטלעכער טעטיקייט. ער איז געווען צוישן די ערשטע 
ביים אויפבויען אַ יידיש-וועלטלעכע שול אין ריאָ דע זשאַנײראָ א. נ. פון 
שלום עליכם. װוי אויך צווישן די גרונטלייגער פון דער גרויסער שלום עליכם" 
ביבליאָטעק. דער הילפסלפאַראיין, די פּראָפּעסיאָנעלע שול פון אָרט, דער 
דזשאָינט, האַיאַס, דער האַנטווערקער פאַרבאַנד האָבן אין חבר שמואל יור" 
קעוויטש געפונען אַן ענערגישן אַקטיוון פריינט און מיטאַרבעטער. 


שמואל יורקעוויטש איז פּלוצלונג געשטאָרבן דעם 2טן פעברואַר 1948, 


זיין פרוי זעלדע איז געווען אַ בונדיסטקע און אַקטיו אין לאָדזש. 
אין ריאָ דע זשאַנײראָ איז זי געווען טעטיק אין דער אָרטיקער בונדישער 
אָרגאַניזאַציע און בכלל אין יידישן קולטורעלן לעבן. זעלדע איז געוען 
באַליבט און אָנגעזען אין יידישן ישוב, אין פאַרשידענע קולטור-טעטיקייטן 
איז זי געווען מיטבאַטײליקט, זי איז געשטאָרבן דעם 19טן יולי 1967 אין 
ריאָ דע זשאַנײראָ. 


אברהם איזענגאַרט 

משה (מישאַ) שער 


געבוירן דעם 1טן אַפּריל 1900 אין פּראָסקוראָו, פּאָדאָליער גובערניע, 
רוסלאַנד, זון פון װאָלף און מאַטל. געלערנט אין חדר און אין אַ רוסישער 
שול, 


שער האָט זיך באַזעצט אין װאַרשע 
בערך אַ יאָר נאָך דער ערשטער וועלט- 
מלחמה און געװאָרן אַקטיוו אין דער 
בונדישער באַוועגונ;. אַ שלאַנקער, 
לעבנס-לוסטיקער יונגערמאַן, אַלע מאָל 
מיט אַ שמייכל אויף זיין פּנים, האָט 
פון אים געשלאָגן אַ װאַרעמקײט און 
האַרציקײט און ער האָט געהאַט די 
אייגנשאַפּט פון שנעל מאַכן פריינט, 
ער האָט אין װאַרשע אויפגעבויט זיין 
משפּחה און געפירט אַ צופרידן לעבן. 
ער איז באַזונדער געווען אַקטיוו אין 
פּראָפּעסיאָנעלן פאַראיין פון האַנדלס- 





און ביוראָ-אָנגעשטעלטע אין װאַרשע. 

ווען ס'איז געקומען די טראַגישסטע צייט פאַר אונזער פאָלק, וען 
די היטלער-חיילות האָבן אָנגעהויבן זייער מאַרש איבער פּױלן, האָט ער 
געמוזט פאַרלאָזן זיין װאַרעמע היים און עס האָט זיך אָנגעהויבן פאַר אים 
דער פּיינלעכער װאַנדער-וועג. מישאַ איז געקומען צוריק צו זיין אַמאָליקן 
היימלאַנד -- רוסלאַנד, אָבער דאָ האָבן זיך אָנגעהױבן פאַר אים יאָרן פון 
פּיין און ליידן. פּונקט וי הונדערטער טויזנטער אַנטלאָפענע פון דעם היטלער" 
גיהנום, איז ער געװאָרן אַרעסטירט, געפּײניקט דורך לאַנגע אױספאָרשונגען 
און נאָכדעם פאַרשיקט אין די אַרבעטס-לאַגערן. איבער צען יאָר האָס 
מישאַ שער געשמאַכטעט אין די רוסישע תפיסות און לאַגערן. 

פון װאַרשע איז שער אין הערבסט 1929 אָנגעקומען קיין באַראַנאָװיטש. 
אין 1940 האָט מען אים פאַרשיקט אין טאַבאָרסקער ראַיאָן. נאָך דער אַמי 
נעסטיע פאַר פּוילישע בירגער איז ער אין 1941 באַפרייט געװאָרן. אין 
יאַנואַר 1945 האָט מען אים אַ צוייט מאָל אַרעסטירט צוזאַמען מיט אַ 
גרופע בונדיסטן אין אוליאַנאָװוסקער אֶבלאַסט. די 1.קווד. האָט אים 
פאַרמשפּט אויף 5 יאָר, כלומרשט פאַר אַנטי-סאָװעטישער פּראָפּאַגאַנדעי 
אין 1947 האָט מען אים פאַרשיקט אין אַ שװערן שטראָף-לאַגער. ערשט 
אין 1955 אַמנעסטירט און איבערגעשיקט אין קראַסנאָיאַרסקער ראַיאָף 
אין 1956 איז אים געלונגען אַרױסצופאָרן פון סאָוועט-רוסלאַנד קיין פּױלן 
מיט אַ יאָר שפּעטער איז ער אַװעק קיין ישראל און איז פון דאָרט געקומען 
קיין ניוזיאָרק. 

די לאַנגע יאָרן תפיסה און קאַטאָרגע-אַרבעט אין די סאָוועטישע לאַ- 

גערן האָבן נישט באַװויזן צו פאַרטרייבן דעם שמייכל פון זיין פּנים און די 
װאַרעמקײט פון זיין האַרץ, אָבער האָבן יאָ באַװיזן צו רואינירן זיין גע- 
זונט. דעם 20טן אױגוסט 1962 איז מישאַ שער געשטאָרבן אין ני-יאָרק, 
אין עלטער פון 56 יאָר. 
א. צ. 
9 


ישראל זשיטעלני 


געבוירן אין יאָר 1893 אין ביאַלאָבזשעג, ראַדאָמער גובערניע, רוסיש- 
פױלן -- געשטאָרבן דעם 15 אָקטאָבער 1961 אין תל-אביב, ישראל, 

זון פון יצחק און רייועל. דער פאָטער געווען אַ מעקלער פון הייזער, 

= אט = א געלערנט אין חדר ביז 9 יאָר, פרי 
אָנגעהויבן אַרבעטן, געװאָרן אַ װואַל- 
קער אין ואַרשע. פון 1912 גע- 
הערט צום בונד. געווען אַקטיו אין 
דער אומלעגאלער פּראָפעסיאָנעלער 
באַװעגונג פוֹן די וואלקער-אַרבע- 
טער אין די יאָרן 1913 -- 1915, 
זיך באַטײליקט אין דער בונדי" 
שער פּראָטעסט-אַקציע קעגן עלילת- 
דם פּראָצעס פון מענדל בייליס אין 
יאָר 1913, 

פיר מאָל געווען אַרעסטירט אונ- 

טערן צאַרישן רעזשים. דער ערש' 
טער אַרעסט איז געווען דעם 16 
. : יוני 1914. אין דער װאַרשעװער 
פאָרשטאָט פּראַגע, או יף בזשעסקע גאַס נומער 11, איז פאָרגעקומען אַ קאָנ-י 
פערענץ פון די בונדישע אַקטיווע טוער, אין שייכות מיט דעם געפּלאַנטן 
8טן צוזאַמענפאָר פון בונד (ער איז נישט פאָרגעקומען צוליבן אויסברוך 
פון דער ערשטער וועלט-מלחמה), די אָנטײלנעמער פון דער קאָנפערענץ 
אֹין אַ צאָל פון 21 חברים זיינען אַרעסטירט געװאָרן מחמת אַ מסירה פון 
אַ פּראָװאָקאַטאָר. זשיטעלני איז געווען איינער פון די אַרעסטירטע. נאָך 2 
חדשים האָט מען אים באַפרײט. אַ צווייט מאָל האָט אים די צאַרישע פֹּאַי 
ליציי אַרעסטירט נאָכן אויסברוך פון דער מלחמה אין דער בונדישער קיך 
אויף נאָװאָליפּקי 6 און אַ דריט מאָל אויך אין אַ בונדישער קיך אויף דושיקע 
4 נאָך יעדן אַרעסט איז ער געזעסן צו עטלעכע װאָכן. אַרום 1טן מאַי 
5 האָט מען אים אַ פערט מאָל אַרעסטירט. דאָס מאָל האָט אים די פּאַלי- 
ציי גענומען פון שטוב אַרױס, נאָכן אָפּהאַלטן אַ פּאָר װאָכן האָט מען אים 
באַפרײט, 

זיך באַטײליקט אין גרינדן די פּראָפעסיאָנעלע פאַראיינען אין אָנהייב 

פון דער דייטשער אָקופּאַציע אין יאָר 1915, דעמאָלט אויך אָנטײיל גענומען 
אין שאַפן די ערשטע בונדישע קינדער-היים. אין 1924 געהאָלפן גרינדן דעם 
פּראָדוציר-קאָאָפּעראַטיוו פון וואלקער-אַרבעטער אין װאַרשע. געווען אַקטי 
אין פּראָפּ. פאַראיין פון לעדער-אַרבעטער. 

אין יאָר 1922 אַװעק קיין סאָװעט-רוסלאַנד. באַלד ביי דער גרענעץ 
האָט אים אָבער די נ.קוו.ד. אַרעסטירט און פאַראורטײלט אויף לאַנגע יאָרן 
קאַטאָרגע. ערשט אין 1941 האָט מען אים באַפױײײט, 

אין 1946 איז ישראל זשיטעלני (אָדער ישראל װאַלקער, וי ער איז 
געווען באַקאַנט אין דער באַװעגונג) צוריקגעקומען קיין פּוילן. ער איז 
ווייטער אַקטיוו אין בונד. נאָך דעם, װוי דער קאָמוניסטישער רעזשים צווינגט 
דעם בונד צו ליקווידירן זיך, פאַרלאָזט ישראל פּוילן און באַזעצט זיך אין לוד, 
מדינת-ישראל, 

נישט געקוקט אויף זיין עלטער און אױסגעמאַטערטקײט, האָט ער 
געמוזט טון שווערע שװאַרצע אַרבעט. ער האָט געשלעפּט עמערס בעטאָן 
אויף די הויכע שטאָקן ביים בויען הייזער,. און די עבודת:פּרך האָט ער 
באַקומען אַדאַנק דעם, װאָס ער האָט פון זיין פּאַספּאָרט אַראָפּגענומען צען 
יאָר... אַנדערש װאָלט ער די אַרבעט נישט באַקומען 

ביזן סוף געווען טעטיק אין דער בונדישער אָרגאַניזאַציע. 

ב. ; מאַטעריאלן אין ארכיו פון בונד. אונזער צײט נומ. 11, נאָװעמבער 1961, ג. י. 
לעבענס-פראגען, יאַנואַר-פעבוואַר 1962, תל-אביב, 


ישעיה פיגאַ 


געשטאַמט פון לאָמזשע, פּױלן. שוין אין די קינדער-יאָרן פאַרלירט ער 
דעם פאָטער. די מוטער גיט אים אַריין אין אַ יתומים-הויו. ווען ער איז אַ 
ביסל עלטער געװאָרן, האָט ער רעװאָלטירט קעגן דער שטרענגער דיסציפּלין, 


פרייהייט, באַנלײט מיט סאָציאַליסטישע גץ- 
דאַנקען, ער פאַרלאָזט דעם יתומים אַנ- 
שטאַלט, װועדט אַקטיוו אין דער סקאַוטן- 
אָרגאַניזאַציע אָבער פאַרלאָזט זי, ווייל ער 
קען ניט פאַרטראָגן די גאווה און פּוסטן 
שטאָלץ פון די רייכע זינדלעך. 

ער טרעט אַריין אין יוגנט בונד צוקונפט 
און ווערט אַקטיוו אין דער פירערשאַפט. דאָ 
הויבט זיך אָן פאַר אים אַ ניי לעבן. שפּע- 
טער גייט ער איבער צו דער בונדישער אֶר- 
גאַניזאַציע, ער וװערט אינער פון אירע 
טרייסטע מיטגלידער. עס ווערט אים אָנפאַרטרױט פאַרשידענע קאָנספּיראַ- 

טיווע אַרבעטן אין דער צייט פון דער דייטשער אֶקופּאַציע אין דער ערש- 
טער וועלט-מלחמה, 

אין אומאָפּהענגיקן פּױלן איז חבר פיגאַ אויך פּאָפּולער אין אַלגעמין 
געזעלשאַפטלעכן לעבן אין שטאָט, וואו נאָר ער איז אַקטיוו, פאַרטרעט ער 
די פּרינציפּן פון בונד. 

בעת דעם גרויסן אַרעסט אין לאָמזשע, אין יאָר 1925, ווערט פיגאַ אויך 
אַרעסטירט. מ'פּײיניקט אים, אַז ער זאָל אַרױסגעבן ווער די פירער זיינען, 
אָבער זיי קענען אים ניט ברעכן. ער איז געזעסן אין טורמע ביז די אַרעס- 
טירטע האָבן דערקלערט אַ הונגער-שטרייק. נאָך דער באַפרייאונג קערט עֶר 
זיך אום צו דער אַרבעט אין בונד. צום שטאַרקסט; האָט ער זיך אויסגע- 
צייכנט אין דער צייט, ווען עס איז געשאַפן געװאָרן די זעלבסט:שוץ קעגן 
די פּױלישע כוליגאַנעס, װאָס האָבן טעראָריזירט די יידישע באַפעלקערונג 
אין לאָמזשע, 

אין די לעצטע יאָרן פאַרן אויסברוך פון דער צוייטער ועלט-מלחמה 
באַזעצט ער זיך מיט זיין פרוי און קינד אין װאַרשע, וואו ער זעצט פאָר זיין 
בונדישע טעטיקייט. אין 1929, נאָכן אָנהײיב פון דער מלחמה, קומט פיגאַ 
קיין ביאַליסטאָק. ער װוערט דאָרט גלייך אַרעסטירט פון דער סאָװועטישער 
מאַכט. זי פאַרשיקט אים קיין טיף רוסלאַנד, וואו ער װאַלגערט זיך אין 
תפיסות. אין דער זעלבער צייט האָבן די נאַציס זיין פאַמיליע אומגעברענגט 
אין די גאַזדקאַמערן. 

נאָכן אָפּזיצן עטלעכע יאָר אין דרי רוסישע טורמעס און לאַגערן און 
גאָכן אָפּאַרבעטן פאַרשידענע קאַטאָרזשנע אַרבעטן, געלינגט אים זיך אָנצו- 
שליסן פרייוויליק אין דעם פּראָ-סאָװועטישן פּוױלישן מיליטער. ער האָט זיך 
באַטײליקט אין די שלאַכטן ביזן סוף פון דער מלחמה. פאַר זיין מסירת- 
נפשדיקער אַרבעט ביים ראַטעװען פאַרוואונדעטע בעת די שלאַכטן האָט 
ער באַקומען עטלעכע אויסצייכענונגען. 

אין 1946 קומט ער קיין אַמעריקע און ווערט גלייך אַקטיוו אין די לאָמ- 
זשער הילף-אָרגאַניזאַציעס. מיטן גאַנצן ברען װאַרפט ער זיך אַרײין אין דער 
אַרבעט פון העלפן די שארית-הפּליטה פון לאָמזשע, 

זיין טריישאַפט צום בונד דאָ אין לאַנד איז געווען מיטן זעלבן ברען 
וי אין דער אַלטער היים. ער שטיצט יעדע בונדישע אַקציע, באַזוכט אַלץ 
צוזאַמענקונפּטן און אונטערנעמונגען. פון זיינע מאָנערע פאַרדינסטן שפּאָרט 
ער אָפּ, כדי צו קענען ביישטייערן פאַר דער בונדישער באַװעגונג. עס איז 
אים אויך נאָנט דאָס אַלגעמײנע יידישט קולטור-לעבן. ער האָט געלעבט 
מיטן יידישן בוך און פלעגט זיין אַ שטענדיקער קייפער פון נייע יידישע 
ביכער, 

געשטאָרבן איז ער נאָך אַ לאַנגער און פּיינלעכער קראַנקײיט דעם 4 מאַי 
3 אין אַ ניו-יאָרקער שפּיטאָל. ער איז אַלט געװען 62 יאָר, 

לייב פשעפּיורקאָ 


געשטאַמט פון אַ באַקאַנטער חסידישער משפּחה אין װאַרשע. פון פאַך 
איז ער געווען אַ מצבה-קריצער און גלייכצייטיק געשפּילט אין װאַרשעװער 
יונג-טעאַטער, צו דער בונדישער באַוועגונג איז ער געקומען דורך דעם 
טאש יוגנט-בונד צוקונפט. 

בעת דער צווייטער וועלט-מלחמה 
איז פּשעפּיורקאָ אַרעסטירט געװאָרן 
דורך דער סאָוועטישער מאַכט און 
איז פאַרשיקט געװאָרן אין אַ קאַ- 
טאָרגע-לאַגער אויפן וייטן צפון, 
וואו הונגער, קעלט און שווערע אַר- 
בעט האָבן אונטערגעגראָבן זיין גע" 
זונט. זיין פרוי און קינד האָבן די 
נאַציס אומגעברענגט, 

נאָך דער צווייטער וועלט-מלחמה 
איז פּשעפּיורקאָ געקומען קיין ניו" 
יאָרק, וואו ער איז געווען באַשעפ- 
טיקט אַלס היטל-מאַכער און גע- 
שפּילט אין דער פאָלקס-בינע, טייל" 
מאָל אין ערשט-ראַנגיקע ראָלן. ער איז געווען טעטיק אין שלמה מענ- 
דעלסאָן-ברענטש פון אַרבעטער-רינג און אָפט געלייענט ליטעראַרישע זאַכן 
אויף דעם וועכנטלעכן ראַדיאָ-פּראָגראַם פון בונד. 


די איבערגעלעבטע טראַגעדיעס האָט ער שטיל געטראָגן אין זיך אויך 
אין רוישיקן ניו-יאָרק. וועגן אים האָט געשריבן זיינס אַ פריינט ; 





,לייב פּשעפּיורקאָ האָט זעלטן געטאָן אַ שמייכל, זיין פּנים איז תמיד 
געווען ערנסט, שווער און אומגליקלעך. זיינע אויגן האָבן אױסגעדריקט 
נישט בלויז איינזאַמקײט, נייערט פּחד פאַר דער איינזאַמקײט. ער האָט שוין 
היינט געליטן פון דער איינזאַמקײט, װאָס װעט קומען מאָרגן, איבערמאָרגן, 
אין אַ װאָך אַרום. דער באַזוך אין פריינטלעכע יידישע היימען: דאָס גיין 
אויף ליטעראַרישע אָװנטן; דאָס שפּילן אַלײן אויך פיינע ראָלן אין דער 
פאָלקסבינע ; דאָס וואוינען אויף דער טומלדיקער בראָדװיי: דאָס גע" 
הערן צו דער בונדישער באַװועגונג; דאָס פאַרדינען פאַרהעלטנישמעסיק 
לייטיש --- דאָס אַלץ האָט נישט געקענט דערשטיקן אין דעם שטאַרק-סענ" 
סיטיוון מענטש אַ מוראדיקע איינזאַמקײט, די איינזאַמקײט פון אַן אינטעלי- 
גענטן יידישן אַרבעטער, וועמען דער חורבן האָט אַרױסגעטריבן אין דער 
וועלט אַריין און ער האָט מער נישט געקענט לעבן אָן דער יידיש-פּױלישער 
סביבה, אָן דער טױזנט-יאָריקער שעפערישער היים און אָן דער אַלטער 
יידישער קולטור, װאָס איז געווען זיין לעבן". (ש. טענענבוים). 

דער איינזאַמער חבר איז געשטאָרבן דעם 26טן אָקטאָבער 1961 אין 
ניו-יאָרק,. ער איז סך-הכל אַלט געווען 52 יאָר. 
ב ; אונזער צײט, נומ. 11, נאָװעמכער 1, ש. טענענבוים ; דאָרט נומ. 05, 
מאי-יוגי 1966, ניויאָרק, 
יי ש. ח. 
0 


יצחק דייטשער 


געבוירן 1892 אין ראַדאָם -- אומגעקומען אין 1943 בעת דער ליקוי" 
דאַציע פון געטאָ אין ווילנע. 

געשטאַמט פון אַ חסידישער משפּחה. געלערנט אין חדרים, ישיבה און 
וועלטלעכע לימודים אויף אָװונט-קורסן. אין די יינגע יאָרן אַװעק קין 
ואַרשע און געװאָרן אַ פאָטאָגראַפיסט, 

דייטשער איז אַרײינגעטרעטן אין בונד. ער איז געווען אַקטיו אין בונדישן 
גראָסער-קלוב אין װאַרשע. 

זיינע פאַראינטערעסירונגען זיינען געווען ליטעראַרישע. ער האָט זיך 
פאַרנומען מיט צוגרייטן קולטור-אָװונטן און פאַרוויילונגען אין גראָסער-קלוב. 
פאַר די דאָזיקע אָװנטן האָט ער צוגעגרייט און פאָרגעלײענט הומאָריסטישע 
צייטונגען און פּעליעטאָנען. אין די צװאַנציקער יאָרן האָט ער געלעבט אין 
פּאַריז, פון װאַנען ער איז צוריקגעקומען קיין װאַרשע, 

יצחק דייטשער האָט באַהערשט עטלעכע שפּראַכן און איז געװאָרן אַן 
ערנסטער איבערזעצער פון ליטעראַרישע װערק. ער האָט איבערגעזעצט 
אין יידיש בּעסערע װערק פון דער פּוילישער, רוסישער, פראַנצויזישער און 
ענגלישער ליטעראַטור. די איבערגעזעצטע ביכער זיינען אַרױס אין װאַרשע 
און פּאַריז, קלענערע דערציילונגען אין זיין איבערזעצונג זיינען געווען גע" 
דרוקט אין דער בונדישער פאָלקס-צייטונג אין װאַרשע, ער האָט איבערגע- 
זעצט ווערק פון הענריק שענקעוויטש, ש. אַנ--סקי, טשאַרלס דיקענס, אַלפאָנס 
דאָדע און אַנדערע. 

אין אָנהייב פון דער צווייטער וועלט-מלחמה האָט ער פאַרלאָזט װאַר- 
שע און איז געקומען קיין ווילנע. אין וילנער געטאָ געטון פאַרשידענע 
שווערע אַרבעטן, דאָרט האָט ער פאַרפאַסט אַן אַרבעט א. נ. באַטראַכטונגען 
איבער דעם היינטיקן סדר-העולם. ער איז דערפאַר פּרעמירט געװאָרן אין 
אַ ליטעראַרישן קאָנקורס אין ווילנער געטאָ. 

בעת די נאַציס האָבן אין 1942 אַרויסגעפירט די יידן צום אומברענגען 
און דעם יידישן ישוב ליקווידירט, איז יצחק דייטשער צװאַמען מיט זייךְ 
פרוי און קינד אומגעקומען, 


ב. : לעקסיקאַן פון דער ניער יידישער ליטעראַטור, צװייטער באַנד, 1958. ש. קא- 
טשערגינסקי : חורבן װילנע, נייאָרק 1947, 


ש. ח. 
9 

הערש און פעס? ראָזענפעלד 





הערש איז געבוירן געװאָרן דעם 15 מערץ 1884 אין ראַטשעװו, װאָלינער 
גובערניע, רוסלאַנד. זון פון שמחה בונם און גיטל. דער פאָטער איז געווען 
אַ דאָרף-מלמד, שפּעטער אַ לערער אין אַ מאָדערנער תלמוד-תורה, װאָס דר, 
דוד טאָרגאָװעץ (אין יאָרן אַרום --- אַן אָנגעזעענער בונדישער טוער) האָט 
געשאַפן, הערש האָט געלערנט אין חדר, בית-מדרש און בערדיטשעווער 
ישיבה און נאָך דעם וועלטלעכע לימודים, 

פון 1902 געהערט צום בונד (אָנגעפירט מיט דער בונדישער באַועגונג 
אין װאָלין האָט דעמאָלט גרשון רב-רבי). צוליב רעפּרעסיעס אַװעק פון 
שטעטל און געווען אַקטיוו אין בערדיטשעוו, זוויהיל, זשיטאָמיר, ראָװונע 
און אָדעס, געווען באַשעפטיקט אַלס לערער, זעצער און שוסטער -- אין דער 
באַװועגונג געווען באַקאַנט אונטערן פּסעװדאָנים פּראָיקע שוסטער, 

הערש ראָזענפעלד האָט זיך באַטײליקט אין דער זעלבסטשוץ פון זשי- 
טאָמיר, וי אַן אָנפירער פון אַן אָפּטײלונג. געהאָלפן אָרגאַניזירן די זעלבסט- 
שוץ אין זוויהיל, געװאָרן אַרעסטירט אין ראטשעוו און געזעסן אין זוויהילער 
טורמע 2 חדשים, 

צוזאַמען מיט גרשון רב-רבי, יוסף באראז און אַנדערע אָרגאַניזירט און 
אָנגעפירט מיטן גרויסן שטרייק אין דער פאַיאַנס-פאַבריק אין קאַמענעבראָד, 
ראָזענפעלד אַלײן האָט אַזױ באַשריבן דעם שטרייק : 

;קאַמענעבראָד איז אַ קליין װאָלינער שטעטל, אַ צען ווערסט פון האַטשעװ, 
דאָרט איז אין יענער צייט געווען אַ גרויסע פּאַיאַנס-פאַבריק --- דאָס אייגנ- 
טום פון אַ רייכן יידן --- פישעלע זוסמאַן, וועלכער האָט געוואוינט ערגעץ אין 
גאַליציע און פלעגט קומען קיין קאַמענעבראָד אײנמאָל אַ יאָר אָדער אייג- 
מאָל אין צוויי יאָר. די פאַבריק האָט געפירט אַ פאַרװאַלטער, 

די מערסטע אַרבעטער זיינען געווען יידן. זיי האָבן טאַקע געואוינט 
אין קאַמענעבראָד, אָבער אַ צאָל יידן פון מיין שטעטל האָבן אויך געאַר- 
בעט אין קאַמענעבראָד. זיי פלעגן אַרױסגײן צו דער אַרבעט קיין קאַמענע- 
בראָד יעדן זונטאָג פאַרטאָג מיט אַ קלימיקל כאַרטש (עסנװאַרג) אויף די 
פּלייצעס און קומען צוריק קיין ראַטשעוו פרײטאָג נאָך האַלבן טאָג, 

די אַרבעטער אין קאַמענעבראָד האָבן געמוזט איינקויפן אַלץ, װאָס זֵיי 
האָבן באַדאַרפט אין די פאַבריק-קראָמען. מען האָט קיינמאָל ניט געהאַט 
גענוג געלט אויף צו באַצאָלן אין קראָם גלייך װוי מען קויפט עפּעס. שטענ- 
דיק האָט מען גענומען זאַכן אויף באָרג. און דער קרעמער האָט שוין צוגע- 
שטעלט זיין 'חשבון' אין קאַנטאָר איידער מען האָט געדאַרפט אױיסצאָלן 
די שכירות. דער סוף איז געווען, אַז די אַרבעטער פלעגן זעלטן זען א 
לעבעדיקן גראָשן, 

דער אַרבעטס-טאָג האָט זיך געצויגן פון זעקס ביז זעקס מיט אַן אי" 
בערייס פון אַ האַלבער שעה אויף עסן 

אויף דער פאַבריק זיינען געווען געפערלעכע פאַכן, װאָס האָבן אָנגע- 
שטעקט די אַרבעטער מיט טובערקולאָז און אַנדערע קראַנקייטן. צו זיין אַ 
פאַבריקאַנט (אַזױ האָט מען גערופן די אַרבעטער, װאָס האָבן פון דער נאַ- 
מער ליים אויף רעדלעך אויסגעפורעמט די טעלער און אַנדערע פאַיאַנס- 
שטיקער) האָט געמיינט צו גרייטן זיך צו גיין אויף יענער וועלט, 

די אַרבעטער זיינען געווען זייער אומצופרידן, און עטלעכע מאָל האָט 
מען געמאַכט אַ יידישן אויפשטאַנד!. די אַרבעטער זיינען זיך צוזאַמענגע- 
קומען אין שוהל און געשוואוירן ביי אַ ספר-תורה, אַז מען װועט ניט גיין צו- 
ריק אַרבעטן סיידן דער פאַרװאַלטער װעט נאָכגעבן און פאַרלייכטערן זייער 
לאַגע?. (פון כתב-יד), 

אָבער זייער לאַגע האָט זיך נישט געביטן ביז דער בונד האָט זיי אֶר- 
גאַניזירט און אַרױיסגעפירט אין שטרייק, װאָס האָט געמאַכט אַ גרויסן רושם, 

אין אָקטאָבער 1906 געקומען קיין אַמעריקע, וואו ער האָט געאַרבעט 
וי אַ פּרעסער אין א וועשעריי, אין אױיטאָמאָביל-פאַבריקן, װי אַ בילדונג- 
דירעקטאָר אין אַ יוניאָן-לאָקאַל און אויך געווען דער יידישער פּרעסע- 
דירעקטאָר פון דזשאַינט. 

פיר יאָר שטודירט כעמיע אין דער טעכנישער שול פון קופּער-יוניאָן 
(ניו-יאָרק). אויך שטודירט אין מישיגען קאַלעדזש און קאָלאָמביאַ-אוני- 
ווערזיטעט, 

פאַרן פאַרלאָזן רוסלאַנד אָפּגעדרוקט אַן אַרטיקל וועגן קריזיסן אין דער 
בונדישער פּרעסע. אין 1919 אָנגעהויבן זיך פאַרנעמען מיט שרייבן און 
איבערזעצן ליטעראַרישע שאַפונגען. איבערגעזעצט אַ צאָל ביכער פון רו- 
סיש און דייטש און מיטגעאַרבעט אין דער סאַָציאַליסטישער און אַ צייט 
אויך אין דער קאָמוניסטישער פּרעסע, פיל יאָרן געאַרבעט אויף דער אי- 
בערזעצונג פון דעם פאָלקס-עפּאָס פון די פינען -- קאַלעװאַלאַ, װאָס איז 
אַרױס אין יאָר 1954, 

געשטאָרבן דעם 20 מאַי 1960 אין ניו-יאָרק. זיין פרוי פּעסל, װאָס איז 
געשטאָרבן מיט אַ יאָר פריער, איז אין די יינגע יאָרן געווען אַקטיוו אין דער 
בונדישער באַוועגונג אין בערדיטששוו און אַנדערע שטעט פון װאָלין, 

ב. : הערש ראַזענפעלדס כתב-ידן אין אַרכיון פון בונד. אונזער צײט, יוני 1960. 
גיוייאָרק. זלמן רייזען: לעקסיקאָן פון דער יידישער ליטעראַטור און פרעסע, פערטער 
באנד, ווילנע 1929, 


י ש. ח. 
0 


בנימין מענדעלסונד 


געבוירן אין יאָר 1876 -- געשטאָרבן אין װאַרשעװער געטאָ אין יאָר 
1, פן אַ משפּחה גערער חסידים. דער פאָטער אליהו איז געוען אַ 
מלמד און באַרימט וי אַ למדן. ביי אים האָבן זיך געלערנט יינגעלייט פון 
2 חסידיש-גבירישע הייזער. 

בנימין איז געװאָרן אַן אַרבעטער (אין 
פאַך פון צוקערלעך און שאָקאָלאַד) און פון 
5 געווען אין קרייז פון דער בונדישער 
באַװעגונג,. נישט געקוקט אױף דעם, האָט 
ער נאָך פיל יאָרן איינגעהאַלטן דעם טראַ- 
דיציאָנעלן לעבנס-שטייגער און אויסערלעך 
זיך אויסגעטיילט מיט זיין באָרד, לאַנגער 
קאַפּאָטע און חסידיש היטל, אַפילן ווען ער 
איז שוין געווען אַ פּאַרטיי-מיטגליד פון בונד. 

געווען גאָר אַקטיוו אין דער פאַרװאַלטונג 
פון פאַראיין פון דערנערונג-אַרבעטער און 
פאַר די יידיש-וועלטלעכע שולן אין װאַר- 
שע. אין די לעצטע יאָרן פאַר דער צווייטער וועלט-מלחמה געווען אַ טוער 
אין סאָציאַליסטישן האַנטװערקער-פאַראײין. צוזאַמען מיט בנימין מענדעלסונד 
זיינען אין פאַראיין פון דערנערונג-אַרבעטער אויך געווען טעטיק זיין טאָכ- 
טער גאָלדע, אַ זון און אַ ברודער. בעת בנימין האָט מיט דער צייט זיך 
באַפרײט פון זיין רעליגיעזער פרומקייט און איז אַלײין מער און מער געװאָרן 
אַקטיוו אין דער בונדישער באַװועגונג, איז זיין ברודער געבליבן אָרטאָדאָק- 
סאַל און אַפילן פאַנאַטיש פרום, 

פון העכערן וואוקס און שלאַנקן גוף, מיט אַ טונקל פּנים און איינגע- 
פּאַלענע באַקן, האָט מען אין בנימינען געקענט זען אַ מענטש פון אַנט- 
שלאָסנקײט און צער. אַ טראַכטנדיקער ייד, האָט ער דורכגעמאַכט דעם וועג 
פון גמרא און גערער חסידות צום בונדיזם און וועלטלעכער יידישקייט. אין 
דעם גייסט האָט ער אויך דערצויגן זיינע קינדער, פון וועלכע ס'זיינען גע- 
בכליבן לעבן נאָכן חורבן פון דער צוייטער וועלט-מלחמה זיין זון הענעך 

(געווען אַקטיוו אין דער בונדישער און פּראָפּעסיאָנעלער באַװעגונג אין 
װאַרשע, איצט אין דער טרייד-יוניאָן באַוועגונג אין ניו-יאָרק) און די טאָכ" 
טער רחל. די טאָכטער גאָלדע איז אין די יאָרן פון חורבן געווען אין גראָדנע 
און איז אומגעקומען, דער זון יצחק האָט אויך געטיילט דעם גורל פון די 
זעקס מיליאָן פון אונזער פאָלק. די פרוי חנה (פון דער היים קופּיעץ) איז 
פון װאַרשעװער געטאָ אין יאָר 1942 אַרױסגעפירט געװאָרן צום אומברענגען 
אין די גאַז-קאַמערן פון טרעבלינקע. 
ב, ; אינפאָרמאַציע פון רחל און הענעך מענדעלסונד (ווארשע --- ניויאָרק), בער" 
נארך גאַלדשטײן : 0 יאָר אין װאַרשעװער , בונד" 1919 --- 1939, גיו-יאָרק 1960, 
י ש. הי 
0 


יחיאל קריבוס 


געבוירן אין יאָר 1894 אין אָזשעראָוו, קעלצער געגנט, רוסיש-פּױלן. 
שפּעטער האָט די משפּחה זיך באַזעצט אין לאָדזש. דער פאָטער שעיה איז 
געווען אַ פאַרמעגלעכער סוחר און אַ שטרענגירעליגיעזער חסיד. אויך 
זיינע צוויי אַנדערע זין זיינען גע" 
ווען סוחרים. יחיאל איז אָבער גע- 
װאָרן אַ בונדיסט און דאָס האָט 
דעם פאָטער שטאַרק געערגערט. 
הגם דער פאָטער און די שטיף- 
מוטער אסתר (דער פאַרשטאָרבע- 
נער מאַמעס יינגערע שװעסטער) 
האָבן יחיאלן זייער ליב געהאַט, איז 
ער, כדי אויסצומיידן מחלוקת, פרי 
אַװעק פון דער היים (די עלטערן 
האָבן געטענהט, אַז ער ,פאַרשאַפט 
זיי חרפּות און בושות"),. ער איז 
געװאָרן אַן אַרבעטער, אַ וועבער. 

ווען אין אָנהײב 1912 אין אָן- 
געקומען אין לאָדזש דער ערשטער 
נומער פון דער בונדישער װאָכן-צייטונג די צייט, װאָס האָט אָנגעהױבן דער- 
שיינען אין דער רוסישער הױפּט-שטאָט פּעטערבורג, האָב איך קריבוסן 
שוין געטראָפּן צװישן די יונגע חברים, וועלכע האָבן פאַרשפּרײט די ציי- 
טונג. מיר האָבן זיך ביידע אין דער זעלבער צייט דערנענטערט צו דער 
בונדישער אָרגאַניזאַציע אין לאָדזש. פון דעמאָלט אָן האָבן מיר זיך שױן 
אָפּט באַגעגנט אויף דער ;בירזשע" אױיף פּיטעריקאַװער גאַס, צװישן זאַ- 
ואַדסקאַ און צעגיעלניאַנאַ, אָדער אויף די געהיימע קװאַרטירן אין די באַלו- 
טער געסלעך. 

ווען די רוסישע מאַכט האָט נאָכן אויסברוך פון ערשטן וועלט-קריג 
פאַרלאָזט לאָדזש און דער בונד האָט אָנגעהויבן בויען אַ פאַרצווייגטע באַװוע- 
גונג, איז קריבוס געווען צוישן די אַקטיווסטע חברים אין פּראָפּעסיאָנעלן 
פאַראיין פון טעקסטיל-אַרבעטער, ווען איך בין אין הערבסט 1915, אונטער 
דער דייטשער אֶקופּאַציע, געפאָרן אַרבעטן ביים בויען שאָסײיען אין דאָרף 
סטאַרי לייסצעוו, נישט ווייט פון אמשינאָוו, לעבן װאַרשע, איז קריבוס באַ- 
שטאַנען דערויף, אַז אויך ער זאָל פאָרן צוזאַמען מיט מיר. איך האָב גע 
מוזט שנעל אַנטלױיפן פון דער אַרבעט. קריבוס אין שפּעטער אַװעק אַר- 
בעטן אַלס אַ לאָקאָמאָטיוו-הײצער אויף די באַנען. זיין פּאָזיציע אַלס לאָקאָ- 
מאָטיוו-הייצער אויף די באַנען האָט ער אויסגענוצט, כדי פאַנאַנדערצופירן 
רעװאָלוציאָנערע בונדישע ליטעראַטור און די װאָכן-צייטונג לעבענס-פראַגען, 


אין אומאָפּהענגיקן פּױילן, צוישן די ביידע וועלט-מלחמות, האָט קריבוס 
געהערט צו די אַקטיווסטע טוער צװישן די טעקסטיל-אַרבעטער. ער איז 
נישט געווען קיין רעדנער. ער פלעגט אָבער טאָן די אָרגאַניזיר-אַרבעט סיי 
צווישן די טעקסטיל-אַרבעטער, וואו ס'איז געווען דער הויפּט-געביט פון 
זיין טעטיקייט, סיי צווישן די יידישע עפנטלעכע שטאָטישע אַרבעטער, וואו 
ער איז געווען באַשעפטיקט עטלעכע יאָר, אין דער צייט ווען די סאָציאַליסטן 
האָבן אָנגעפירט מיט דער לאָדזשער שטאָט-פאַרװאַלטונג, ער האָט אַ גע- 
וויסע צייט געהערט צו דער פאַרװאַלטונג פון טעקסטיל-אַרבעטער-פאַראיין, 
דעם גרעסטן פאַראיין פון יידישע אַרבעטער אין לאָדזש. ביזן אויסברוך פון 
צווייטן וועלט-קריג האָט ער אויך געהערט צו דער קאָמיסיע, װאָס האָט 
פאַרװואַלטעט מיט דער הילפס-קאַסע ביים פאַראיין. ער איז געװען אַ מיט- 
גליד פון ראַט פון דער בונדישער טעקסטיל-גרופּע און איר שטענדיקער 
קאַסירער. אין דער צייט, װאָס ער איז געווען באַשעפטיקט ביי די שטאָ- 
טישע עפנטלעכע אַרבעטן, האָבן אים די יידישע אַרבעטער דעלעגירט אין 
דער פאַרװאַלטונג פון אַלגעמײנעם פאַראיין פון שטאָטישע עפנטלעכע אַר- 
בעטער. 

אין די ערשטע טעג פון סעפּטעמבער 1929 איז ער געלאָפן פון לאָדזש 
און באַװיזן אַריינצוקומען קיין װאַרשע, וואו ער האָט אַדורכגעמאַכט די באָמ- 
באַרדירונגען פון דער שטאָט. נאָכדעם וי די נאַציס האָבן אָקופּירט װאַרשע, 
האָט ער זיך אומגעקערט קיין לאָדזש, 


אין לאָדזש איז ער אָבער פאַרבליבן בלויז אַ קורצע צייט און ווייטער 
אַנטלאָפן --- דאָס מאָל שוין אין מזרח-טייל פון פּוילן, װאָס אין אָקופּירט 
געװאָרן דורך סאָוועט-רוסלאַנד. געלאָפן איז ער מיט זיין זון, אונזער חבר 
יאַנקל און זיין טאָכטער סטעלאַ (ביידע היינט אין טאָראָנטאָ, קאַנאַדע). זיין 
פרוי מלכה, די שטילע פאַבריקס-אַרבעטערין און זאָרגערין פאַרן הויז און 
פאַר די קינדער, איז געבליבן אין לאָדזש, זי איז אומגעקומען נאָך דער אויס- 
זידלונג פון געטאָ אין 1944 -- װאַרשײנלעך אין אוישוויץ, 

נאָכן אַריבערגײן די נייע סאָוועטישע גרענעץ האָט קריבוס, וי אַ סך 

אַנדערע, נישט געװאָלט אַרױסנעמען קיין רוסישע פּעסער. ער איז פאַר- 
שיקט געװאָרן אין קאַלטן צפון, אין אַרכאַנגעלסקער געגנט, 

נאָך דער באַפרייאונג צוליב די אַ. ג, :שיקאָרסקי-אַמנעסטיע? (1941) 
האָט קריבוס זיך באַזעצט אין קאָלכאָז ,, לאָזאָווסקי", קירגיזסטאַן, מיטל-אַזיע. 
ער איז געווען אַקטיוו ביי דער פּליטים-הילף פון דער פּוילישער רעגירונג 
(ביז מערץ 1943), ער האָט זיך אויך באַטײליקט ביים פאַרטיילן די הילף, 
װאָס דער יידישער אַרבעטער-קאָמיטעט אין ניו-יאָרק האָט געשיקט קין 
סאָוועט-רוסלאַנד בעת דער מלחמה. ווען עס איז געשאַפן געװאָרן אין רוס- 
לאַנד דער אַ. ג. ,פאַראיין פון פּוילישע פּאַטריאָטן", װאָס איז געווען אַ קאָי 
מוניסטישע עקספּאָזיטור, האָט קריבוס זיך אָפּגעזאָגט צו וערן אַ פאַרטרע- 
טער פון די יידישע פּליטים פון זיין געגנט אין דעם קאָמיטעט פון דעם 
פאַראיין, 

קריבוס האָט זיך נישט באַגנוגנט מיט זיין אַקטיו אויפן געביט פון 
העלפן זיינע מיט-פּליטים. ער האָט נישט אױסבאַהאַלטן, אַז ער איז אַ בונ- 
דיסט און אַלס אַזעלכער איז ער באַקאַנט געווען צוישן די פּליטים. דאָס האָט 
אים גיך געקאָסט זיין פרייהייט אויף עטלעכע יאָר. אַרעסטירט דורך דער 
נ, ק, װו, ד,, איז ער שטאַרק געפּײניקט געװאָרן בעת די אױספאָרשונגען 
פאַרן פּראָצעס. אויפן פּראָצעס גופא, װאָס איז פאָרגעקומען ביי פאַר- 
מאַכטע טירן, האָט ער זיך מוטיק געהאַלטן -- און איז פאַרמשפּט געװאָרן 
אויף 10 יאָר צייט. באַפרײט איז ער געװאָרן אין 1948, נאָכן אָפּזיצן 4 יאָר, 
ווען די סאָוועטישע מאַכט האָט אים דערלויבט צו פאָרן קיין פּױלן 

די סאָוועטישע מאַכט האָט אים באַשולדיקט אין טון בונדישע אַרבעט, 
מ'האָט אים פאָרגעװאָרפן זיין אָנטײל אין די בונדישע 1-טע מאַי-פאַרזאַמ- 
לונגען און יוביליי-פייערונגען און דאָס װויכטיקסטע -- ווייל ער איז געווען 
דער פאָרזיצער פון אַ פּראָטעסט-פאַרזאַמלונג קעגן דעם מאָרד איבער די 
חברים ה. ערליך און וו, אַלטער, װאָס איז פאָרגעקומען נאָנט פון זיין פּליטים- 
היים, אויף דער סאָוועטישער טעריטאָריע. קריבוסעס מוטיקע און דרייסטע 
האַלטונג אויפן פּראָצעס האָט איבעראַשט די ריכטער, בפרט וען קריבוס 
האָט געװאַגט צו פּראָטעסטירן קעגן דעם, װאָס דער פּראָקוראָר האָט אויף 
אַ מיאוסן אופן באַלײדיקט דעם בונד און זיינע אומגעברענגטע פירער ערליך 
און אַלטער, 

דער פּראָקוראָר האָט פאַרלאַנגט 20 יאָר. דער פאַרטיידיקער האָט דער- 
קלערט, אַז קריבוס איז טאַקע ;אַ קאָנטר-רעװאָלוציאָנער" און פאַרדינט אַ 
גרויסע שטראָף, אָבער מ'דאַרף נעמען אין אַכט, אַז ער איז שוין אַן על- 
טערער מענטש און פאַרקלענערן זיין שטראָף, אין זיין לעצט װאָרט האָט 
קריבוס געזאָגט: מיין גאַנץ באַוואוסטזיניק לעבן בין איך געװען אַ בת- 
דיסט (פון 1912) און געהערט צום בונך, װאָס האָט ערלעך און מוטיק פאַר- 
טיידיקט די לעבנס-אינטערעסן פון די אַרבעטער. ער האָט פּראָטעסטירט 
קעגן דעם, װאָס בעת די געריכט-פאַרהאַנדלונגען האָט מען די פירער פון 
בונד אין פּוילן, הענריק ערליך און װיקטאָר אַלטער, אָנגערופן ,שפּיאַנען" 

דער ריכטער האָט אים ווייטער נישט געלאָזט ריידן און געזאָגט (אין יידיש): 
שווייג! דאָס קען דיר שאַטן צום געזונט... 

נאָכן אָנקומען אין לאָדזש, אין 1948, איז קריבוס דאָרטן פאַרבליבן אַ 
קורצע צייט ביז ער איז געקומען צו זיך פון די איבערלעבענישן פאַרן סאָ- 
וועטישן פּראָצעס און אין דער סאָוועטישער תפיסה. ער איז אַנטלאָפן אומ- 
לעגאַל קיין דײיטשלאַנד, זיך אויפגעהאַלטן אַ צייט אין די לאַגערן בערגען- 
בעלזען און פעלדאָפינג, וואו ער איז ווידער טעטיק געווען אַלס בונדיסט, 
אין 1950 איז ער געקומען קיין ניו-יאָרק,. דאָ איז קריבוס געװאָרן אַ פּרעסער 
ביי מענער-קליידער. ער האָט חתונה געהאָט מיט זיין פרוי מאַרלי, און 
געפירט אויפסניי זיין אייגן לעבן. ער איז גלייך אַרײנגעטרעטן אין דער 
אָרגאַניזאַציע פון בונד און געווען אויך דאָ איינער פון אירע געטריסטע 
אַקטיווצ מיטגלידער. געװאָרן טעטיק אויך אין אַרבעטער-:רינג אַלס אַ 
מיטגליד פון דער פאַרװאַלטונג פונם ברענטש אויפן נאָמען פון שלמה 
מענדעלסאָן, אַ געוויסע צייט געווען אַ מיטגליד פון ני-יאָרקער שטאָטישן 
קאָמיטעט פון אַרבעטער-רינג, 

די אַרבעט ביים פּרעסן איז שווער געפאַלן אויף זיין געזונט. ער פלעגט 
שטענדיק ליידן אויף די פיס צוליבן שטיין און פּרעסן גאַנצע טעג. דאָס 
האָט אים אָבער קינמאָל נישט אָפּגעהאַלטן פון קומען צו אַ פּאַרטײ-פאַר- 
זאַמלונג, ווייל ביי קריבוסן איז דער בונד געווען אַלץ אין זיין לעבן. ער 
האָט קיינמאָל נישט פאַרפעלט צו באַטײליקן זיך אין וויכטיקע בונדישע אונ- 
טערנעמונגען. 

זיין טויט איז געקומען פּלוצלונג, דעם 13 סעפּטעמבער 1959 איז ער 
געזעסן אין אַ ברוקלינער פּאַרק, אין שכנות פון זיין היים. ער האָט באַקומען 
אַ קאָפּ-װײטאָג און איז אין 3 שעה אַרום געשטאָרבן אין שפּיטאָל, 

ש. מילמאַן 
0 


דר. חייס פּערל 

געווען זייער פּאָפּולער ביי דער יידישער באַפעלקערונג אין זאַגלעמביע 
(אין פּוילישן קוילן-ראַיאָן), בפרט ביי דער אָרימער יידישער באַפעלקערונג 
אין בענדין, 

געקומען פון רוסלאַנד און זיך באַזעצט אין בענדין. געשטאַמט פון 
אַן אַסימילאַטאָרישער משפּחה. זיין פּאָליטישע טעטיקייט אין די רוסלענדער 
רעװאָלוציאָנערע קרייזן האָבן אים געבראַכט אין קאָנטאַקט מיט די יידישע 
מאַסן און אַזױ אַרום האָט ער זיך אָנגעהויבן פאַראינטערעסירן מיט די יידי- 
שע פּראָבלעמען און ספּעציעל מיט די פּראָבלעמען פון די אֶרימע יידישע 
מאַסן,. ער טרעט אַרײן אין בונד און ווערט באַלד איינער פון די פירער פון 
בונד אין בענדין, 

דר. פּערל הייבט אָן זיין געזעלשאַפטלעכע טעטיקייט אויפן זאַגלעמביער 
באָדן מיט העלפן גרינדן אַן אומזיסטע שול פאַר די תלמוד-תורה קינדער, 

וואו מען לערנט מיט זיי יידיש און וועלטלעכע לימודים. זיין מעדיצינישע 
פּראַקטיק ווערט זייער פּאָפּולער און די ליבשאַפט פון דער בענדינער אָרים- 
קייט צו אים איזן אין לשער. די ליבע מצד די דאָזיקע יידישע פּאַציענטן 
זיינע איז געקומען צוליב צוויי טעמים: ערשטנס, האָט ער גערעדט מיט 
זיינע פּאַציענטן יידיש און, צווייטנס, האָט ער נישט שטענדיק מדקדק געווען 
ווען אַזאַ אָרימער פּאַציענט האָט נישט געהאַט קיין האָנאָראַר צו באַצאָלן 
פאַר דעם וויזיט, 

אין זיין גאַנצער געזעלשאַפטלעכער אַרבעט האָט דר. חיים פּערל אַרײנ- 
געלייגט אַ סך ענערגיע, װאָס איז געווען באַהױכט מיט דעם יידיש-סאָציאַי 
ליסטישן אידעאַל, אַ צענטראַלע פיגור פון יידישן געזעלשאַפטלעכן לעבן 
אין בענדין, ווערט ער אױיסגעוויילט אַלס ראַטמאַן פון בענדינער שטאָט-ראַט 
און איז אויך דער סאַמער אַקטיווסטער טוער אין בענדינער הזמיר. 

אין 1942 גייט ער זיין ,לעצטן וועג" צוזאַמען מיט זיין פרוי און זון 
און מיט די אַנדערע יידן פון זאַגלעמביע קיין אוישוויץ. אין די גאַזיקאַמערן 
פון אוישוויץ איז דר. חיים פּערל צוזאַמען מיט אַלע זאַגלעמביער יידן אומ" 
געקומען. 

! א, 

אַבע משה און אסתר מערקין 
אַבע משה איז געווען אַקטיוו אין דער װאַרשעװער אָרגאַניזאַציע פון 

בונד און אין דער פּראָפּעסיאָנעלער באַװעגונג. פון פאַך אַ פריזירער, איז 
ער פיל יאָרן געווען סעקרעטאַר פון פאַראיין פון פריזיר-אַרבעטער און סעק- 
רעטאַר פון דער בונדישער פּאַרטײ- 
גרופּע אין זעלבן פאַראיין, 

בעת דער צווייטער וועלט-מלחמה 
אַװועס מיט פרוי און קינד פון װאַר- 
שע, שפּעטער, אונטער דער נאַצי- 
שער אָקופּאַציע, געווען אין געטאָ 
פון לידע, ווילנער געגנט, 

זיין פרוי אסתר, טאָכטער פון זיס- 
קינד לייזער און דװואָשע גאָלדבערג, 
האָט געשטאַמט פון שטעטל סעמיאַ- 
טיטש, זי איזן געװען אַ מיטגליד 
פון יוגנט-בונד צוקונפט און גע- 
אַרבעט וי אַן אָנגעשטעלטע אין 
בונדישן קאַָאָפּעראַטיוו אין ואַר" 
שע. 

אבע משה און אסתר מערקין, צוזאַמען מיט זייער 8-יאָריקן זון וויק- 

טאָר, זיינען אומגעברענגט געװאָרן דורך די נאַצי-מערדער אין לידער גע- 
טאָ,. דאָס זאָל האָבן געשען דעם 8 מאֵי 1942, א. ג. 

דר. אברהם (ואָלפקע) ליפּניק 


געבוירן געװאָרן אין יאָר 1883 אין גראָדנע, פּוילן-רוסלאַנד. זיינע 
עלטערן האָבן געהאַט אַ מאַנופאַקטור-געשעפט. זיי זיינען געווען פאַרמעג- 
לעכע און נאַציאָנאַל-געשטימטע, אָבער נישט שטאַרק פרומע. זיי האָבן גע- 
געבן אברהם ליפּניקן אַ יידישע 
דערציאונג. ער האָט געלערנט אין 
אַ חדר און שפּעטער פּריװואַט ביי 
רביים און וועלטלעכע לערער. 

צווישן זיינע וועלטלעכע לערער 

איז געווען איינער מיטן נאָמען ש. 
לעווין, אַ סאַציאַל-דעמאָקראַט, וועל- 
כער האָט ליפּניקן אַרײינגעצױיגן אין 
דער רעװאַָלוציאָנערער באַװעגוננ, 
ער האָט זיך באַקענט מיט חיה 
קאָזשעווניק, וועלכע האָט געשטאַמט 
פון נישט-פאַרמעגלעכע עלטערן, זי, 
אַ זייער געבילדעטע סטודענטקע פון 
פּעדאַגאָגיק, איז שוין געווען אַן 
איבערצייגטע בונדיסטקע. זי האָט אים באַװירקט, אַז ער זאָל ווערן טעטיק 
צווישן די יידישע אַרבעטער, בפרט צווישן די טאַבאַק-אַרבעטער. זיי האָבן ביידע 
זיך אַרײנגעװאָרפן אין דער אַרבעט פון דער בונדישער אומלעגאַלער באַ- 
וועגונג און שוין אויך געגאַנגען צוזאַמען אין זייער לעבן וי מאַן און ווייב, 

ביידע ווערן שטאַרקע ליבהאָבער פון דער יידישער שפּראַך, ליטע- 
ראַטור און קולטור. זיי ציען אַרײין אין דער בונדישער באַװועגונג אויך זייץ- 
רע ברידער און שוועסטער. אַברהם ליפּניק -- זיינע 2 ברידער: יודל און 
יאָסל, ביידע צוקונפטיקע דאָקטוירים, וועלכע ווערן איבערגעגעבענע טרייע 
בונדיסטן,. אַזױי אויך חיה קאָזשעװוניק: אירע 2 ברידער, אַ שװעסטער 
און אַ שװאָגער ווערן אַקטיווע בונדיסטן און פאַרנעמען וויכטיקע פּאָזיציעס 
אין דער אָרגאַניזאַציע אין גראָדנע, 

אברהם ליפּניק האָט שטודירט מעדיצין אין דער שוױיץ. דאָרטן 
טרעפט ער זיך מיט אַ ריי פירער פון בונד, וועלכע האָבן געמוזט לעבן אין 
אױיסלאַנד און איז אַקטיוו אין די אויסלענדישע בונדישע גרופּן,. ער קומט 
אָפט קיין גראָדנע און ער ווערט אַלץ מער אַקטיוו אין דער קאָנספּיראַטיוער 
באַװועגונג פון בונד. יעדע טראַגישע געשעעניש מאַטערט זיין נשמה. ער 
שרייבט אויפרופן און טוט פּראַקטישע אַרבעט. ער איז אַ גלענצנדער שריי- 
בער און רעדנער, און טאָלעראַנט צו אַנדערש-דענקענדיקע. שפּעטער ווערט 
ער איינער פון די הויפּט-פיגורן אין יידישן געזעלשאַפטלעכן לעבן אין 
גראָדנע. 

שוין אין דער צייט פון דער ערשטער רוסלענדער רעװאָלוציע (1905) 
האָט ליפניק געשפּילט אַ ויכטיקע ראָל. נאָכן אָקטאָבער-מאַניפעסט פון 

רוסישן צאַר רופט דער גובערנאַטאָר פון גראָדנע אַרױס צו זיך פאָרשטייער 
פון די אומלעגאַלע פּאָליטישע פּאַרטײען, כדי זיי זאָלן אים צושטעלן די 
פּאַרטײ-פּראָגראַמען. ליפּניק רופט צונויף די אַקטיווסטע טוער. אייניקע 
נעמען געדענק איך גוט: היה קאָזשעװניק, הלל בירגער (לעבט איצט אין 
פּאַריז), קאלעצקי (אַ זשורנאַליסט), אַ לערערקע סולקעס, ראַשעל גערשוני, 
מ'האָט צוגעגרייט אַ פּראָגראַם, וועלכע איז געשריבן געװאָרן דורך אברהם 
ליפּניק, ליפּניק האָט צוגעשטעלט דעם פּראָגראַם צום גובערנאַטאָר. אין 
רעװאָלוציע-יאָר איז ער אויך געווען דער הויפּט-אָנפירער פון בונדישן ב. אָ. 
(קאַמף-אָפּטײלונג), 

נאָך דער דייטשער רעװאָלוציע אין נאָוועמבער 1918 איז גראָדנע 
געװאָרן אין גאַנצן אָפּגעשניטן. דאָס פּילישע מיליטער, װאָס האָט 
פאַרנומען דעם ביאַליסטאָקער קרייז, איז אין גראָדנע נישט אַריין, די ליט- 
ווישע רעגירונג פלעגט שיקן אירע פאָרשטייער, אָבער פאַרנעמען גראָדנע 
האָט זי נישט געקענט. אויך די סאָוועטישע אַרמײ, וועלכע האָט פאַרנומען 
ווילנע, איז אין גראָדנע נישט אַריין. די דייטשן, וועלכע זיינען נאָך פאַר- 
בליבן אין שטאָט, האָבן זיך מער נישט געמישט אין אָרטיקן אינערלעכן 
לעבן. אַזױ אַרום איז דער גאַנצער װירטשאַפט-אַפּאַראַט אַריבער צום צייט- 
וװײליקן שטאָטישן קאָמיטעט ביז מערץ 1919, ס'איז אויסגעקליבן געװאָרן 
אויף דעמאָקראַטישע יסודות דער ערשטער שטאָט:ראַט. מ'האָט אָרגאַגי- 
זירט אייגענע געריכטן, מיליץ, שפּיטעלער א. אַז, וו.. ס/איז געווען אַ מין 
נײיטראַלע רעפּובליק, ווען די דייטשן האָבן אָנגעהויבן איבערגעבן דעם 
שטאָטישן װירטשאַפטס-אַפּאַראַט, איז אַרויסגעשואומען די פראַגע ועגן 
דער שפּראַך, אויף וועלכער די געשעפט-אָרדנונג אין אַלע שטאָטישע איגנ- 
סטיטוציעס דאַרף געפירט ווערן. אונטער דער אָנפירונג פון די בונדישע 
טוער דר, אברהם ליפּניק און הלל בירגער, וועלכער איז געװאָרן וויצע- 
פּרעזידענט פון שטאָט-ראַט, האָבן דער בונד און 9.9.ס. זיך פאַרשטענדיקט 
מיט אַלע איבעריקע פּאָליטישע גרופירונגען, אַז ביידע שפּראַכן --- די פּוי- 
לישע און די יידישע ווערן אָנערקענט פאַר אָפיציעלע און זיינען גלייכבאַ- 
רעכטיקט. אַלע אָפיציעלע פּאַפּירן זיינען געדרוקט און געשריבן געװאָרן 
אין פּוליש און אין יידיש, 

אַ לאַנגע צייט האָט מען אין גראָדנע נישט געפילט קיין שום שנאה, 
קיין שום אַנטיסעמיטיזם און ס'איז געװען אַ גוטער צװאַמענלעבן צװוישן 
יידן און פּאָליאַקן. אין אַפּריל 1919 בעת די פּולישע מאַכט האָט פאַרנומען 
גראָדנע, האָט זי אַ לאַנגע צייט נישט אָנגערירט די אױטאָנאָמע:רעכט פון 
שטאָט, בעתן אַרײנמאַרש פון פּוילישן מיליטער האָט דער פּוױילישער שטאָט- 
פּרעזידענט עפנטלעך דערקלערט דער פּױלישער מיליטער-מאַכט, אַז אין 
גראָדנע זיינען די פּולישע און יידישע שפּראַכן גלײיכבאַרעכטיקט און ער 
האָט פאַרלאַנגט מ'זאָל עס איבערלאָזן אַזױ אויך אויף ווייטער,. די פּוילישע 
מיליטער-מאַכט האָט קעגן דעם נישט פּראָטעסטירט. שפּעטער האָט זיך 
אָנגעהױבן פילן אַלץ שטאַרקער די קעגנערשאַפט צו דער נאַציאָנאַל-יידי- 

שער אױטאָנאָמיע --- און סוף-כל-סוף האָט מען אויך פאַרבאָטן דעם מאַגיס- 
טראַט אָנצונעמען ביטעס אין דער יידישער שפּראַך -- נישט קוקנדיק 
אויפן שאַרפסטן פּראָטעסט פון בונד און 99ס. איז די צװײישפּראַכיקײט 
אָפּגעשאַפט געװאָרן, 

נאָכן באַקומען דעם דאָקטאָר-דיפּלאָם הייבט אָן ליפּניק זיך פאַרנעמען 
מער מיט מעדיצינישע ענינים, ער איז אָבער די גאַנצע צייט אַקטיו אין 
דער בונדישער באַוועגונג. ער איז די גאַנצע צייט דער אָנפירער פון דער 
שטאָטישער קאָמיסיע, װאָס זאָרגט פאַר דעם געזונט פון דער גאַנצער באַי 
פעלקערונג. ער פאַרבלייבט כסדר הויפּט-דאָקטאָר פון פּסיכיאַטרישן שפֿײ 
טאָל פון דער שטאָט. לויט זיין איניציאַטיוו ווערט אין 1923 געגרינדעס אין 
גראָדנע אַן אָפּטײילונג פון טאָז (אָזע). דער טאָז האָט פון צייט-צו-צייט גע" 
רופן דאַקטוירים-צוזאַמענפאָרן, וואו אברהם ליפּניק האָט געהאַלטן רעפעראַטן, 
אַזױ אויך זיין ברודער --- אַ טעטיקער בונדיסט, דאָקטאָר יודל ליפּניק, און 
די בונדישע טוערין אַקושערין דר. ראַשעל גערשוני. 

אברהם ליפּניק איז געווען טעטיק אַלס ראַטמאַן אין שטאָט-ראַט פון 
יאָר 1919 ביז 1927, וואו דער בונד האָט צוזאַמענגעאַרבעט מיט די פּױלײ 
שע סאָציאַליסטישע ראַטמענער (0.9:9.). עטלעכע יאָר איז ער געווען פאָרי 
זיצער פון קהילה-ראַט אין גראָדנע. שפּעטער האָט ער רעזיגנירט אַלס 
פאָרזיצער און געבליבן אַ לענגערע צייט אַ פּרנס. ביזן אויסברוך פון דער 
צווייטער וועלט-מלחמה געווען הויפּט-רעדאַקטאָר פון וועכנטלעכן בונדישן 
אָרגאַן גראָדנער שטימע, וואו ער פלעגט שרייבן פּאָליטישע אַרטיקלען. גלייב- 
צייטיק געווען הויפּט-דאָקטאָר און דירעקטאָר פון יידישן שפּיטאָל און אויך 
הױיפּט-דאָקטאָר פון שטאָטישן פּסיכיאַטרישן שפּיטאָל, פאָרזיצער פון טאָן 
און אַקטיוו אין נאָך אַנדערע אינסטיטוציעס, 

די גאַנצע צייט געווען אַ מיטגליד אין קאָמיטעט פון בונד אין גראָדנע, 
איינער פון די אָנפיױער פון דאָקטורים-פאַרבאַנד אין שטאָט, מיטגליד אין 
דער צענטראַל-פאַרװאַלטונג פון טאָז אין פּױלן. ער האָט אויך געשריבן פיל 
מעדיצינישע אַרטיקלען אין פאַרשידענע זשורנאַלן,. ער האָט גוט באַהערשט 
רוסיש, פּויליש, דייטש, יידיש, העברעאיש. געהאַט צוגעגרייט צום דרוק 
אַ מעדיציניש-בוך. אין די יוגנט-יאָרן געשריבן פּאָליטישע אַרטיקלען אין 
סאַציאַל-דעמאָקראַטישע זשורנאַלן, 

זיין פרוי, חיה, אַן אַקטיווע בונדיסטקע, איז געווען פון די אָנגעזעענסטע 
פרויען אין גראָדנע. זי איז געווען די װיצע-פאָרזיצערין פון דער גראָדנער 
יידישער וועלטלעכער שול, אַ לערערין אין דער רעאַליגימנאַזיע. זייער 
טאָכטער שולמית איז געווען אַ סקיפיסטקע. די גאַנצע משפּחה צוזאַמען מיט 
זיינע 2 ברידער יודל און יאָסל ליפּניק, ביידע אַקטייװוע בונדיסטן און מע- 
דיצין-דאָקטוירים וי אויך זייערע פאַמיליעס, און נאָך פיל בונדיסטן זיינען 
אַרויסגעפירט געװאָרן אין די נאַצישע גאַזדקאַמערן אינאיינעם מיט נאָך 
טויזנטער גראָדנער יידן און דאָרטן אומגעברענגט געװאָרן דורך די נאַצי 
דייטשע רוצחים. 

מאיר קאַברינסקי 

בערל אַבראַמאָוויטש 


געבוירן אין גראָדנע אין יאָר 1892. זיין פאָטער אין געװוען אַ סופר, 
דער פאָטער האָט געגעבן זיינע 2 זין אַ רעליגיעזע דערציאונג. שוין אין 
חדר האָט בערל אַרױסגעזאָגט אַפּיקורסישע געדאַנקען. קעגן וילן פון זיין 
פאָטער טרעט ער אַריין אין אַ 4"קלאַסיקער 
פאָלקס-שול,. אין דער שול װערט ער צו" 
זאַמען מיט מיר אַרײנגעצױגן אין אַ סאָציאַל- 
דעמאָקראַטישן קרייז, וועלכער ווערט אָנגע- 
פירט דורך אַ לערער פון דער שול (לעווין), 

נאָכן פאַרענדיקן די פאָלקס-שול האָט ער 
שטודירט דורך זעלבסט-בילדונג. כדי צו 
קענען זיך אויסהאַלטן ווערט ער פאַרװאַל- 
טער פון גראָדנער בית:יתומים. אַ לענגע- 
רע צייט פירט ער גלענצנדיק דעם אַג- 
שטאַלט, ער טרעפט זיך דאָרט מיט דער 
לערערקע זשעניע װאַקסמאַן פון א רבנישער 

. משפּחה (איר פאָטער איז פריער געװען א 

גרויסער װאַלד-סוחר, אין דער צייט פון דער 1טער וועלט-מלחמה שטאַרק 
פאַראָרימט געװאָרן). זי האָט זיך פאַרבונדן מיט בערל אַבראַמאָװיטש. זי 
האָבן געהאַט 3 קינדער., 

נאָך דער 1טער וועלט-מלחמה װוערט בערל אַרײנגעצױגן אין בונד און 
אויך זיין פרוי ווערט זייער אַקטיוו אין קולטורעל-געזעלשאַפטלעכן לעבן פון 
דער שטאָט, ווען די גראָדנער אָפּטײלונג פון דער שול-אָרגאַניזאַציע עפנט 
אַ קינדער-גאָרטן און אַ יידיש-וועלטלעכע שול, ווערט זשעניע אַ מיטגליד 
פון דער פאַרװואַלטונג און אַרבעט די גאַנצע צייט אין פּעדאַגאָן גישן ראַט, 
זייערע קינדער באַזוכן דעם קינדער-גאָרטן און די פאָלקס-שול און טרעטן 
אַריין אין דער בונדישער קינדער-אָרגאַניזאַציע סקיף. 

בערל איז געװאָרן זייער אקטיוו אין דער באַװעגונג. ער איז געווען 
אַ מוטיקער קעמפער מיט אַ שטאַרקן כאַראַקטער, און פעסט אין זיינע בונ- 
דישע אידעאַלן און איבערצייגונגען,. אויף דער בונדישער ליסטע איז ער 
געוויילט געװאָרן אַלס ראַטמאַן פון גראָדנער שטאָט:-ראַט. צװאַמען מיט 
דר,. אברהם ליפּניק און די אַנדערע ראַט-מענער -- בונדיסטן איז ער גע- 
ווען אין קאָנטאַקט מיט דער פּ.פּ.ס.ישער פראַקציע. צוזאַמען האָט מען גע- 
פירט אין שטאָט-ראַט אַ שטאַרקע טעטיקייט לטובת דער אַרבעטנדיקער 
באַפעלקערונג. זיינע אַרױסטרעטונגען רופן שטענדיק אַרױס אָנערקענונג ביי 
די יידישע און אויך ביי די פּױלישע אַרבעטער. וי אַ מיטגליד פון דער 
בודזשעט-קאָמיסיע באַמיט ער זיך שטענדיק צו פאַרטיידיקן די סובסידיעס 
פאַר אַלע יידישע אינסטיטוציעס, 

דער עקשנותדיקער און דערפאָלגרייכער קאַמף פון די סאַציאַליסטישע 

ראַטמענער אין און אַרום דער שטאָט-פאַרװאַלטונג --- אַ קאַמף אין וועלכן 
בערל אַבראַמאָװויטש האָט זיך באַזונדערס אויסגעצייכנט, האָט אים שטאַרק 
פּאָפּולער געמאַכט,. ער װוערט שטענדיק ביי נייע װאַלן געוויילט אין שטאָט- 
ראַט, וואו ער איז געווען ראַטמאַן ביז דער 2טער וועלט-מלחמה. ער איז 
אויך די גאַנצע צייט אַ מיטגליד אין דער קהילה-פאַרװאַלטונג. אויך אין 
דער פאַרװאַלטונג פון פאַראיין פון האַנדלס-אָנגעשטעלטע און אין דער 
צענטראַלע פון די פּראָפּעסיאָנעלע פאַראיינען אין גראָדנע איז ער געװען 
זייער אַקטיוו. ער איז אַ מיטגליד פון קאָמיטעט פון בונד אין גראָדנע און 
אויך אַ מיטגליד אין דער רעדאַקציע-קאָמיסיע פון דער גראָדנער שטימע. 

ווען אין גראָדנע װערט טעטיק די געזעלשאַפט טאָז אונטער דער 
אָנפירונג פון דר. אברהם ליפּניק, ווערט בערל אינגעלאַדן אַלס פאַרװאַלטער 
פון דער אָפּטײלונג. ער וייזט אַרױיס גרויסע פעאיקייטן אין דער נייער 
אינסטיטוציע, וועלכע װערט איינע פון די ויכטיקסטע אַנשטאַלטן אין 
שטאָט., 

דאָס איז געווען אַן אינסטיטוציע, װאָס האָט געדינט דער גאַנצער יידי- 
שער באַפעלקערונג און האָט געהאַט די אַקטיווע מיטאַרבעט פון אַלע גע" 
זעלשאַפטלעכע שיכטן, פון איר האָבן גענאָסן פיל טויזנטער קינדער און 
עלטערע, וועלכע זיינען געראַטעװעט געװאָרן פון פאַרשידענע קראַנקייטן 
און פון פריצייטיקן טויט, אין די קינדער-קאָלאָניעס פון טאָז האָבן הונ- 
דערטער אָפּגעשװאַכטע קינדער פון בוידעם-שטיבלעך און קעלערס איבער- 
געלעבט מאָמענטן פון לעבנס-פרייד און לעבנס-גענוס, 

די זייער נוצלעכע טעטיקייט פון בערל אַבראַמאָװיטש װוערט איבער- 
געריסן דעם 5טן אָקטאָבער 1929, וען די סאָוועטישע מאַכט האָט אים 
אַרעסטירט צוזאַמען מיט די אַנדערע קאָמיטעט-מיטגלידער פון בתד -- 
מאיר קאָברינסקי, לערער לייבל שיפרעס און שמואל הורװיטש. װען 
בערל האָט באַקומען דעם באַשולדיקונגס-אַקט, וואו ס'זיינען געווען אויס" 
גערעכנט ליגנס און בילבולים קעגן בונד און זיינע טוער, אין באַקאַנטן 
סטאַליניסטיש-פאַרברעכערישן נוסח, האָט ער זיך געװענדט צום אס" 
פאָרשונגס-ריכטער, אַז ער זאָל אים דערלויבן אָנשרײבן אַ שריפטלעכן ענט- 
פער אויף די אַלע באַשולדיקונגען. -- ער האָט אים דערלויבט. בערל האָט 
אַלץ אָפּגעלײקנט און זיך באַמיט אָביעקטיוו צו באַלױכטן די בונדישע שטע" 
לונג צו אַלע דערמאַנטע ענינים. ווען דער ריכטער האָט דאָס איבערגעלייענט, 
האָט ער אַן אויפגערעגטער אָנגעהויבן צו שרייען: אװאָס מיינסטו, איך 
וועל ביילייגן אַזאַ דערקלערונג ? נאָר אַ חרטה-דערקלערונג קענסטו אָנשרײבן, 
בלויז דאָס קען דיר העלפן. געדענק, אַז אַנדערש װעסטו קיינמאָל נישט 
זען די פרייהייט", 

בערל האָט אים געענטפערט, אַז ס'איז זיין רעכט זיך צו פאַרטיידיקן 
און אַז ער װעט קיינמאָל נישט אונטערשרייבן דאָס, װאָס ס'איז נישט אמת, 
די צווייטע נאַכט ווערט ער וױידער אַרױסגערופן. וידער פאָדערט מען פון 
אים אונטערצושרייבן אַ חרטה-דערקלערונג. בערל ווערט דעמאָלט געװאָר, 

אַז אויך זיין פרוי איז אַרעסטירט. דער אױספאָרשער זאָגט אים: גביידע 
װעט איר קיינמאָל נישט זען די פרייהייט". בערל װערט אויפגעציטערט: 
;װאָס האָסטו צו מיין פרוי ? װאָס װעט זיין מיט מיינע קינדער ?* -- רופט 
ער אויס, 

בערל װערט עטלעכע טעג און נעכט כסדר געמאַטערט, אָבער ער 
האַלט זיך פעסט און זאָגט זיך אָפּ אויסצופירן דעם ווילן פון אױספאָרשער 
און פּראָקוראָר, 

שפּעטער האָבן מיר זיך דערוואוסט, אַז בערלס פרוי איז נישט אַרעס- 
טירט געװאָרן. מ'האָט איר בלויז געדראָט צוליב אירע כסדרדיקע אינ- 
טערווענצן, אין אַ קורצער צייט אַרום נאָך דער אױיספאָרשונג האָט מען אים 
צוגענומען פון דער קאַמער. אין מינסקער תפיסה האָבן מיר זיך דערוואוסט 
דורך אַן אַרעסטאַנט פון אונזער קאַמער, אַז ער האָט געלייענט אין קלאָזעט 
אַן אויפשריפט אויף דער װאַנט (אַזױי פלעגן די פאַראורטיילטע טון), אַז 
בערל און אויך קורזשניאַק, דער פּאָרזיצער פון דער 9.9ם. אין גראָדנע, 
האָבן באַקומען אַן אורטייל צו 10 יאָר לאַגער. מער האָבן מיר פון זיי ניט 
געהערט. ביידע האָבן זיך נאָך דער אַמנעסטיע ניט אומגעקערט, 

בערלס פרוי, די חברטע זשעניע, מיט וועלכער כ'בין די גאַנצע צייט 
געשטאַנען אין אַ קאָנטאַקט, האָט אַלץ געטאָן צו דערוויסן זיך, װאָס עס 
האָט פּאַסירט מיט איר מאַן. דער ענטפער איז געווען אַן מען זוכט אים 
און מען קען אים ניט געפינען. אַלע וייטערדיקע באַמיאונגען אים אָפּ- 
צוזוכן האָבן קיין פּעולה נישט געהאַט, 

אַזױי איז אומזיניק ,פאַרלוירן געװאָרן" אַ גוטער בונדיסט, אַ פיינער 
מענטש, אַן אידעאַליסט, וועלכער האָט כסדר געזוכט טון און געטון גוטס 
פאַר זיינע מיטמענטשן. זיין פרוי און די 2 קינדער האָבן איבערגעלעבט 
דעם חורבן אין סאָוועט-רוסלאנד. 

מאיר קאַברינםקי 
0 


שמואל ברוינשטײן 


געבוירן געװאָרן אין יאָר /190. אַ סטאָלאַר-אַרבעטער פון אַ זייער 
אָרימער משפּחה. אין עלטער פון 20 יאָר אַרײנגעטרעטן אין יוגנט בונד 
צוקונפט. ער איז דעמאָלט געווען אַנאַלפאַבעט. ער האָט זיך אויסגעלערנט 
לייענען און שרייבן און געװאָרן זייער אַקטיוו אין דער פּראָפּעסיאַנעלער 
באַוועגונג אין לויצק. פיזיש אַ גרויס-געוויקסיקער און שטאַרקער, האָט ער 
ליב געהאַט קינדער און יוגנטלעכע. ווען עס האָט זיך געגרינדעט אין לויצק 
אַ ‏ סקיףאָרגאַניזאַציע, װערבירט פון רוב שול-קינדער פון דער 
בונדישער שול, איז ער געװאָרן איינער פון די באַליבטסטע טוער צוישן 
די סקיפיסטן. כדי צו פאַרברענגען װאָס מער צייט מיט די קינדער פון סקיף, 
פלעגט ער אַפילו פאַרנאַכלעסיקן די אַרבעט און אָפט אַרבעטן בלויז 3-2 
פעג אַ װאָך. מיט דעם האָט ער געװאָלט זיך אָפּנעמען פאַר זיינע טרויעריקע 

קינדער- און יוגנט-יאָרן אין דער געזעלשאַפט פון גאַסןדקינדער, פון וועלכע 
אייניקע זיינען אַפילו געװאָרן פאַרברעכער. ער אַלײן פלעגט עס דער" 
מאָנען און דערציילן וועגן זיין פריערדיקן לעבן. ער האָט תמיד איבערגע- 
חזרט, אַז דער יוגנט-בונד צוקונפט און דער בונד האָבן אים אויסגעלויטערט 
און פאַרװאַנדלט אין אַ באַוואוסטזיניקן אַקטיוון געזעלשאַפּטלעכן טוער, 

שמוליק ברוינשטיין האָט איבערגעלעבט דעם חורבן אַ צעבראָכענער 
און אַ דערשלאָגענער פון דעם, װאָס ער האָט פאַרלוירן די משפּחה, די חברים 
און פריינט און בכלל די גאַנצע סביבה. נאָך דער צוייטער וועלט-מלחמה 
געווען אַ קורצע צייט אין פּױלן, אין נידערשלעזיע ביז דער בונד איז, 
אונטערן דרוק פון קאָמוניסטישן רעזשים, ליקווידירט געװאָרן. ער האָט 
מער נישט געװאָלט נלייבן אין פּױלן, איז אַריבער די גרענעץ און אָנגע- 
קומען קיין פּאַריז. דאָרטן האָט ער געלעבט אַ צאָל יאָרן. אַ קראַנקער און 
עלנטער האָט ער אויטגעהויכט זיין נשמה אין פראַנקרייך סוף 1965, 

שמוליקס עלטערער ברודער, אויך אַ סטאָלאַר-אַרבעטער און אַ בונדיסט, 
איז געווען פון די, וועלכע האָבן אָנגעפירט מיט דעם אויפשטאַנד אין אַר" 
בעטס-לאַגער נאָך דער ליקװידאַציע פון לויצקער געטאָ. דאָס איז געשען 
דעם 12טן דעצעמבער 1942, די לעצטע 500 יידן פון אַרבעטס-לאַגער האָבן 
געשטעלט אַ װױידערשטאַנד די נאַציס, וועלכע זיינען געקומען ליקוידירן 
דעם לאַגער, דער אויפשטאַנד האָט געדויערט 8 שעה. כמעט אַלע זיינען 
אומגעקומען. אַ טייל זיינען באַגאַנגען זעלבסטמאָרד, כדי נישט דערמאָרדעט 
צו ווערן פון די נאַצישע רוצחים, ם. {. 

דר. ראַשעל גערשוני 

געבוירן אין יאָר 1878, זי האָט געשטאַמט פון אַן אָנגעזעענער, אַלטער 
גראָדנער משפּחה. פון דער זעלבער משפּחה האָט איך געשטאַמט דער 
באַרימטער פירער עון דער ס.רישער קאַמףאָרגאַניזאַציע -- גריגאָרי 
גערשוגי, 
ו די יונגע ראַשעל (רחל) האָט געענדיקט די 
גראָדנער מאַרינסקע גימנאַױע. זי איז דע- 
מאָלט אַװעק קיין אױיסלאַנד שטודירן מעדיצין. 
אין יאָר 1904 האָט זי געענדיקט דעם אוניווער- 
זיטעט אין ציריך (שווייץ). נאָך דעם איז זי צו- 
ריקגעקומען קיין גראָדנע, וואו זי האָט אָנגע- 
הויבן פּראַקטיצירן אַלס פרויען-דאַקטאָרין און 
גלייכצייטיק געווען אַקטיוו אין דער בונדישער 
באַװועגונג, מיט וועלכער זי איז שין געוען 
פאַרבונדן פון די פריערדיקע יאָרן. בעת דער 
רעװאָלוציע פון 1905 איז זי צווישן די אָנפירג- 
דיקע בונדישע טוער. 
זי האָט געשטעלט איר קאַבינעט צו דער דיספּאָזיציע פון דעם געהיימען 

בונדישן קאָמיטעט, וועלכער פלעגט ביי איר אײנאָרדענען זיצונגען און 
קאָנפערענצן,. ביי איר האָט מען אויך באַהאַלטן פּראָטאָקאָלן, אומלעגאַלע 
ליטעראַטור, בריוו א.אַז;ו. 

זי האָט געאַרבעט אין שטאָטישן שפּיטאָל, אין דער אָפּטײלונג פאַר 
שװאַנגערע פרויען און געװאָרן פּאָפּולער און באַליבט פאַר איר הומאַניטאַרן 
צוגאַנג, 

ראַשעל גערשוני האָט באַװיזן צונויפצובינדן איר טעטיקייט וי אַ מע- 
דיצינערין און פּאָליטישע טוערין -- אַ טעטיקייט, װאָס איז אַרױס פון די 
ענגע ראַמען פון איר קאַבינעט- און שפּיטאָל-פּראַקטיק. זי האָט די צרות 
פון די אַרבעטנדיקע פרויען פאַרװאַנדלט אין אַ ברייטן סאָציאַלן ענין. 

שפּעטער, נאָך דער ערשטער וועלט-מלחמה, האָט זי זייער פיל אויפ- 
געטאָן פאַר די קליינע קינדער פון די אַרבעטנדיקע פרויען. מ'האָט גע- 
צוואונגען די גרויסע פאַבריקן איינצואָרדענען ספּעציעלע טאָג-היימען פאַר 
אַזעלכע קינדער. זי איז געווען פאַרטרעטן אין דער שטאָטישער געזונט- 
הייטס-אָפּטײלונג, אין די באַראַטונגס-פּונקטן פאַר שװאַנגערע פרויען, אויך 
אין ,,טאָז און אַנדערע אינסטיטוציעס. די גאַנצע צייט געשטיצט פינאַנציעל 
דעם בונד, געהאָלפן בויען די יידיש-וועלטלעכע שול און קינדערחיים; גע" 
אַרבעט אויפן געביט פון היגיענע צווישן די שול-קינדער. 

בעת דער צווייטער וועלט-מלחמה האָט ראַשעל גערשוני דורכגעמאַכט 
די אַלע ליידן --- פריער אונטער דער סאָוועטישער און שפּעטער אונטער 
דער נאַצישער אָקופּאַציע, די אומדערמידלעכע פאָלקס-דאָקטאָרין און גע" 
טרייע בונדיסטקע דר. ראַשעל גערשוני האָט אין די אוממענטשלעכע באַ- 
דינגונגען אַרױסגעװיזן מוט און גבורה. ווען די נאַצישע מערדער האָבן 
אַרױסגעפירט די גראָדנער יידן צום אומברענגען אין די גאַזיקאַמערן, האָט 
ראַשעל גערשוני נישט געװאָלט גיין אָט עדעם לעצטן וועג" -- און זיך פאַר- 
סמט אין איר היים-שטאָט גראָדנע, 

מ. קאַברינסקי 
0 


באַסיע מאַנדע? 


אין לויצק איז זי עטלעכע יאָר געווען טעטיק. אַ בונדיסטקע פון על" 
טערן דור --- פון דער עפּאָכע פון דער ערשטער רוסלענדער רעװאָלוציע 
(1905), 

אין לויצק איז זי געווען אַ לערערין אין אַ פאַך-שול פאַר מיידלעך, 
װאָס האָבן זיך געלערנט שניידעריי. באַסיע מאַנדעל, אַ געטרייע בונדיסט- 
קע, פלעגט זייער אָפט דערציילן פאַר די יוגנטלעכע פון יענע ערשטע אאָרן 
פון דער בונדישער באַועגונג. זי איז געקומען פון קאָװעל קיין לויצק. 

מ. ג. 
0 

יאָסקע עפּעל 


געבוירן דעם 21טן מאַי 1908 אין לויצק, װאָלין, זיין פאָטער מרדכי 
האָט געהאַט אַ פאַרבעריי און איז געווען אַ ‏ מטופל מיט 8 קינדער, 
אין 1927 ווען חיים גיטעלמאַן פון ראָװונע איז געקומען קיין לויצק 

עש גרנדן אַן אָרגאַניזאַציע פון יוגנט- 

בונד צוקונפט, איז צווישן דער גריג- 
דונג-גרופּע פון די ערשטע ייבן 
אויך געווען יאָסקע (פון די אַנדערע 
גרינדער לעבן שוין נישט : הערשל 
קופּערשמידט, שמעון ראנץ, יוסף 
מילנער). יאָסקע עפּעל אין פיל 
יאָרן געווען אַ מיטגליד פון צן- 
קונפט-קאָמיטעט, איז געװען אַ 
פירער פון סקיף-קרייזן. ער האָט 
אויך אַ צייט געהערט צום װאָלינער 
ראַיאָן-קאָמיטעט פון יוגנט- בונד 
צוקונפט. ווען די ערשטע גרופע צו- 
אטא א אע 2 קונפטיסטן איז אַריבערגעפירט גע- 
װאָרן אין דער בונדישער פּאַרטיי-אָרגאַניזאַציע, איז יאָסקע געווען צװוישן 
זיי, אויך אין דער פּאַרטײ-אָרגאַניזאַציע איז יאָסקע געוען זייער אַקטיו, 
ער האָט זיך באַטײליקט אויף אַלע געביטן פון דער בונדישער טעטיקייט, 

אין יאָר 1926 איז ער אַװעקגעפאָרן קיין בראַזיל, וואו ער האָט זיך 
באַזעצט אין אַ וייט פּראָװינץ-שטעטל, 500 קילאָמעטער פון דער שטאָט 
סאַן פּאַולאָ. ער האָט דאָרטן געלעבט אין אַ שטעטל, וואו עס האָבן קייו- 
מאָל נישט געוואוינט מער װי 5 יידישע פאַמיליעס, פון זיי 2 בונדיסטן 
יאָסקע איז געווען אַ רעגולערער אַבאָנענט פון דער בונדישער פּרעסע און 
זיך אינטערעסירט מיט די בונדישע פּראָבלעמען, כאָטש ער איז געווען אַזױ 
ווייט פאַרװאָרפן. אין 1958 האָט יאָסקע מיט זיין פאַמיליע זיך איבערגע. 
צויגן אין דער הױפּט-שטאָט פון שטאַט סאַן פּאַולאָ, וואו ער האָט זיך אָנגע- 
שלאָסן אין דער בונדישער אָרגאַניזאַציע, און איז געװאָרן אַקטיוו אין דער 
שלמה מענדעלסאָן ביבליאָטעק און דאָרט געווען טעטיק אויך אַלס ביבליאָ- 
טעקאַר, 

אַלע וועלכע זיינען מיט אים געקומען אין קאָנטאַקט, האָבן אים ליב 
באַקומען. ער איז געווען פון די, װאָס האָבן אַלע מאָל געקאָנט דינען וי אַ 
גוטער ביישפּיל פאַר די אַרומיקע. נאָך אַ שװערער אומהײלבאַרער קראַנ- 
קייט האָט יאָסקע אין מערץ 1966 אויסגטהויכט זיין איידעלע נשמה. ער האָט 
פאַריתומט זיין לעבנס-באַגלייטערין גוטע, אַ פאַרהייראַטע טאָכטער און אַ 
זון. 





מאָטיע גײער 

מלכה בידניק 


געבוירן געװאָרן אין 1908. טאָכטער פון פּרץ און צלבה. פרי גע- 
בליבן אַ יתומה נאָכן פאָטער, די מוטער, אַן אַלמנה מיט 3 קליינע קינדער, 
מיידלעך, האָט געדאַרפט שאַפן די פּרנסה פאַר דער פאַריתומטער משפּחה. 
זי האָט געהאַנדלט אין דערפער, וואו 
זי האָט געפירט סחורות צו פאַר- 
קויפן אָדער טוישן אויף פּראָדוקטן, 

מלכה האָט געהאַט אַ גרויסן ווילן 
זיך צו לערנען. נאָכן ענדיקן די 
אָנפאַנגישול האָט זי זיך געלערנט 
אין דער לויצקער רוסישער גימנאַ- 
זיש. אין 1927 איז זי אַריין אין 
דער בונדישער יוגנט-אָרגאַניזאַציע, 
וואו זי איז גיך געװאָרן אַ טוערין 
און איז געוויילט געװאָרן אין קאָ- 
מיטעט פון יוגנט-בונד צוקונפמפ. 
שפּעטער האָט זי אויך געהערט צום 
װאָלינער ראַיאָן-קאָמיטעט פון יוגנט- 
בונד. מלכה האָט אָנגעפירט מיט קרייזן פון יוגנט-בונד צוקונפט און פון סקיף. 
אין 1920 איז די ערשטש גרופּע פון יוגנט-בונד צוקונפט אַריבערגעפירט 
געװאָרן אין דער בונדישער פּאַרטײאָרגאַניזאַציע און צווישן זיי זיינען, לוט 
מיין זכרון, געווען יצחק גערטנער, משה סקאָפּ, שמוליק ברוינשטיין, יאָסקע 
עפּעל, סאָניע קופּערמאַן, מלכה בידניק, (די אַלע זיינען שוין נישטאָ צוישן 
די לעבעדיקע), יצחק סקאָפּ (לעבט אין ישראל), גוטע עפּעל, סטיסיע און 
מאָטיע גייער, וועלכע וואוינען אין סאַן פּאַולאָ (בראַזיל). 

מלכהס שטוב, אַ קליינע באַשײדענע ואוינונג אויף זשוראַװיע 4, איז 
געװאָרן דער בונדישער אַדרעס אין לויצק. חברים פון די װאָלינער שטעט 
און שטעטלעך, וועלכע זיינען געקומען קיין לויצק, האָבן זיך געפילט זייער 
גוט אין דער שטוב פון די דריי בונדישע שוועסטער. 

די עלטסטע שװועסטער, עלקע, מיט איר גוטמוטיקן שמייכל און גאַסט- 
פריינטלעכקייט, האָט יעדן געמאַכט זיך פילן וי ביי זיך אין דער היים. ווען 
עס פלעגן זיך פאַרזאַמלען ח"ח פון װאָלין אויף ראַיאָן-צוזאַמענפאָרן אָדער 
ראַיאָן-קאַנפערענצן, איז די קליינע וואוינונג אויף זשוראַװיע 4 געװאָרן די 
אַכסניה פון צענטליקער חברים. די עלטסטע שװועסטער עלקע, וועלכע האָט 
שטילערהייט אויך געטאָן וויכטיקע בונדישע אַרבעט, איז אין 1927 
געשטאָרבן פון לונגען-אָנצינדונג, 

מלכה איז געװאָרן אויסגעװויילט אין פּאַרטײ-:קאָמיטעט. װי פריער אין 
יוגנט-בונד צוקונפט, איז זי געווען זייער אַקטיו אויף אַלע געביטן פון דער 
בונדישער באַװעגונג ביז דעם אויסברוך פון דער צווייטער וועלט-מלחמה אין 

9, זי איז אויך געווען טעטיק אין דער בונדישער ביבליאָטעק, װאָס 
איז געווען די גרעסטע יידישע ביבליאָטעק אין לויצק. זי האָט זיך אויס- 
געצייכנט אַלס מוסטערהאַפטע ביבליאָטעקאַרין, מיט איר טרישאַפט און 
אַקטיוקײט האָט זי געדינט װי אַ ביײישפּיל פאַר אַנדערע. 

אין 1929, ווען די יינגסטע שװעסטער פון די בידניקס, סטיסיע גייער, 
האָט געמאַכט אַלע פאָרמעלע צוגרייטונגען צו ברענגען מלכהן קיין בראַזיל, 
וואו עס האָט שוין דאַן אויך געוואוינט די מוטער פון די דריי בונדישש 
שוועסטער (געשטאָרבן 1942 אין סאַן פּאַולאָ, בראַזיל), האָט דער אויסברוך 
פון דער מלחמה געשטערט צו פאַרווירקלעכן דעם פּלאַן. זי האָט געטיילט 
דעם גורל פון אַלע יידן אין לויצק, 

מ. ג. 


משה סקאָפּ 


געבוירן אין יאָר 1909 אין לויצק, װאָלין. א קינד פון אַן אָרימער 
פאַמיליע, איזן משה גאָר פרי געבליבן אַ יתום אָן אַ מוטער. יונגערהייט האָט 
ער אָנגעהויבן אַרבעטן אַלס האַנדלס-אָנגעשטעלטער, אין 1928 אין משה 
סקאָפּ געװאָרן אַ מיטנליד פון יוגנט- 
בונד צוקונפט. ער איז שנעל גע- 
װאָרן אַן אַקטיווער טוער און גע" 
װאָרן אויסגעוויילט אין קאָמיטעט, 
משה האָט פיל געלערנט און גע" 
לייענט. מיט דער צייט איז ער גע" 
װאָרן אַן אינטעליגענטער יוגנט- 
טוער. זיין באַשײדנקײט און אַנ- 
דערע פיינע מידות האָבן ביי יעדן 
אַרױסגערופן רעספּעקט. די וועלכע 
זיינען מיט אים געווען צװאַמען 
ביי דער אַקטיװוער אַרבעט, האָבן 
אים ליב באַקומען, אַ צייט איז 
משה געווען אַ מיטגליד פון עקזע" 
קוטיוו פון װאָלינער ראַיאָן-קאָמיטעט פוּן יוגנט-בונד צוקונפט. שפּעטער 
איז ער געװאָרן אַקטיוו אין דער בונדישער פּאַרטײ-אָרגאַניזאַציע. ער איז 
געווען טעטיק אויף פאַרשידענע געביטן פון דער ליצקער בונדישער באַ- 
וועגונג. ‏ דער צושטייער פון באַשײדענעם און געטרייען משה סקאָפּ צו 
דער טעטיקייט פון בונד אין לויצק איז געווען אַ באַדײיטנדיקער, 


מ. ג. 








02 


דר. דוד מירלאַס 


די משפּחה מירלאַס האָט געשטאַמט פון וױיס-רוסלאַנד (וויטעבסקער 
געגנט). זיך באַזעצט אין װאַרשע. די דריי ברידער און צויי שװעסטער 
זיינען געווען פּעדאַגאָגן. פרידע מירלאַס איז געווען די אייגנטימערין פון 
1 אַן 8-קלאַסיקער פרויען-גימנאַזיע 
אין װאַרשע -- פריער אַ רוסישע 
און שפּעטער אַ פוילישע. איר ברו" 
דער יעקב און שװעסטער זשעניע 
זיינען געווען לערער אין דער גימ- 
נאַזיע, דוד איז געווען לערער אין 
אַ גימנאַזיע אין כעלם און דער 
יינגסטער, לעאָן -- אַ סטודענט אין 
וואַרשעװער פּאָליטעכניקום -- איז 
שפּעטער געווען פּראָפעסאָר אין סאָ- 
וועט-רוסלאַנד. אַחוץ פרידען זיינען 
אַלע געווען בונדיסטן, 
דוד האָט שטודירט כעמיע אין 
{}| בריסל (בעלגיע), וואו ער האָט באַ- 
קומען זיין דאָקטאָר-טיטל, ציריקגעקומען קיין װאַרשע איז עֹר אין די יאָרן 
פון דער ערשטער וועלט-מלחמה, 
אין 1918 איז ביי דער יידישער קהילה אין כעלם געשאַפן געװאָרן 
אַ גימנאַזיע און דר. דוד מירלאַס איז דאָרט געװאָרן אַ הויפּט-פירער און 
לערער,. וי אַ בונדיסט, איז! מירלאַס געװען גליכצייטיק זייער אַקטיו 
אין דער דאָרטיקער בונדישער אָרגאַניזאַציע, װאָס האָט דעמאָלט געהאַט 
אַ גרויסע השפּעה אין שטאָט,. ער פלעגט זיין אַ רעדנער אויף גרויסע פאָלקס- 
פאַרזאַמלונגען, האָט געהאַלטן לעקציעס אויפן געשאַפענעם פאָלקס-אוגי" 
ווערזיטעט און איז געווען דער פאָרזיצער פון אַרבעטער-קאָאָפּעראַטיו 
אייניקייט. װי אַ בונדישער טוער און לערער איז ער געווען פּאָפּולער און 
באַליבט אין שטאָט, ז 
איינע פון זיינע שילערינס האָט שפּעטער וועגן אים דערצײילט: ,דר, 
מירלאַס איז געווען אַ גלענצנדיקער מאַטעמאַטיקער, אַן אויסערגעוויינטלע- 
כער פּעדאַגאָג און ליבהאָבער פון קינדער,. ער האָט אויף אַ ואונדערבאַרן 
אופן באַלויכטן אַלע מאַטעמאַטישע פאָרמולעס און די שילער, וועלכע דולדן 
בכלל נישט איבעריק דעם מאַטעמאַטישן לימוד, האָבן געװאַרט אויף זיינע 
לעקציעס מיטן גרעסטן נייגער און אינטערעס. דאָס זעלבע איז געווען מיט 
זיינע לעקציעס פון כעמיע און פיזיק"?... ,דער ניװאָ פון דר. מירלאסעס 
לעקציעס איז געווען זייער אַ הויכער? 
אין 1919 איז ער צװאַמען מיט שמואל מרדכי (אַרטור) זיגעלבוים 
געקומען קיין װאַרשע אויף אַ לאַנד-קאָנפערענץ פון בונד. 


א 

זומער 1920, בעת דער פּוױליש-סאָוועטישער מלחמה, זיינען אין גאַנצן 
לאַנד פאָרגעקומען אַרעסטן פון בונדישע טוער,. אויך דר, מירלאס, װאָס 
איז געווען באַקאַנט מיט זיינע שטאַרקע רעדעס קעגן די עוולות, װאָס די 
פּוילישע מאַכט-אָרגאַנען זיינען באַגאַנגען לגבי דער אַרבעטערשאַפט און 
דער יידישער באַפעלקערונג, איז געפאַלן אַ קרבן פון די אַרעסטן, עטלעכע 
װאָכן האָט מען אים געהאַלטן אין כעלם און שפּעטער אַרױסגעפירט פון 
שטאָט, אַ פּאָר חדשים איז ער דעמאָלט געזעסן אין דער שו. קזשיסקער 
טורמע פאַר שווערע פאַרברעכער (אין קעלצער ראַיאָן). אין די שלעכטע 
טורמע-באַדינגונגען האָט ער זיך פאַרקילט און באַקומען אַ לונגען-אָנצינ- 
דונג. די קראַנקײיט האָט ענדגילטיק רואינירט זיין געזונט און עטלעכע װאָכן 
נאָך דער באַפרייאונג איז ער סוף 1920 געשטאָרבן אין כעלם, 

ב. ; אינפאָרמאַציץ פון רעגינע שוארץ (וארשע -- נװ-יאָרק) גחום װיגיק, חוה 
בידערמאן- ביאַלע אין יזכור'בוך כעלם, יאָהאַגעסבורג (דרום אַפריקעצ, 1954, 

י ש. ה 
0 


סיאָמע לעוויק 


געבוירן געװאָרן אין ווילנע אין יאָר 1904, זיין פאָטער האָט געהאַט 
אַן איינבינדעריי. אויפגעװאַקסן אין אַ באַלעבאַטישער שטוב, וואו פּרנסה 
איז געווען בריווח. סיאָמע האָט געלערנט אין גורעוויטשעס גימנאַזיע, וואן 
די לערן-שפּראַך איז געווען רוסיש, 
אין 1921 טרעט ער אַריין אין אַ 
סאָציאַל-דעמאָקראַטישן יוגנט-קרייז, 
געגרינדעט און אָנגעפירט דורך דער 
בונדישער טוערין אַנע ראָזענטאַל, 
דער קרייז איז באַשטאַנען פון די 
אינטעליגענטסטע און פעאיקסטע 
שילער. אין 1924 איז דער קריין 
אַרײין אין יוגנט-בונד צוקונפט. 
סיאָמע איז געווען זייער אַקטיו 
סיי אין דעם סאָציאַל-דעמאַקראַטישן 
קרייז, סיי אין יוגנט-בונד. דער 
ס. ד.-קרייז איז געווען מער אַ 
זעלבסט-בילדונג קרייז, סיאָמע 
האָט ליב געהאַט צו לערנען. ער פלעגט ליענען אַ סך. סיאָמעס רעפע- 
רֹאָטן זיינען אַלע מאָל געווען גוט דורכגעטראַכט און באַגרינדעט. בטבע 
אַ שווייגער, אַ צוריקגעהאַלטענער אין כאַראַקטער, האָט ער אָבער אויפן 
קרייז אַלע מאָל געהאַט נייע אַרגומענטן פאַר זיין שטאַנדפּונקט און איז 
קיין מאָל ניט מיד געװאָרן אים צו פאַרטיידיקן, 

ווען סיאָמע איז אַריין אין יוגנט-בונד צוקונפט, איז ער באַלד געװאָרן 
אַ מיטגליד פון קאָמיטעט און אַ מיטגליד פון רעפערענטן-קרייז. סיאָמע איז 
געווען צווישן די אינטעליגענטסטע יוגנט-טוער. ער פלעגט פירן די שילער- 
קרייזן, סיאָמע האָט געהאַט אַ מילדן כאַראַקטער. איך דערמאָן זיך נישט, 
אַז ער זאָל זיך אַ מאָל האָבן אויפגערעגט. אין אַ דיסקוסיע איז ער אָבער 
געווען פעלזן-פעסט, ער פלעגט זיין שטים קיין מאָל ניט אויפהייבן. ער האָט 
אַלע מאָל געפונען אַ נייעם אַרגומענט, אַ נייעם פּאַקט, כדי צו באַקרעפטיקן 
זיינע מיינונגען, 

אין די דרייסיקער יאָרן איז ער געװאָרן אַ פונקציאָנאַר ביים צענטראַל- 
קאָמיטעט פון בונד אין פּױלן, 

מיט זיין פרוי און טאָכטער האָט ער זיך באַזעצט אין װאַרשע. ער 
פלעגט אַרומפאָרן איבער די שטעט און שטעטלעך פון פּױלן, האַלטן רעפע- 
ראַטן און דערליידיקן אָרגאַניזאַציאָנעלע ענינים. ער האָט זיין אַרבעט 
געטון מיט דער ערנסטקייט פון אויספירן אַ מיסיע. ער איז געווען איינער 
פון די װאָס זיינען געווען גרייט זייער גאַנץ לעבן אַװעקצוגעבן דעם בנד 
און מיט אומבאַגרענעצטער טריישאַפט דינען דעם אידעאַל, אין וועלכן ער 
האָט געגלויבט, 

אין די ערשטע װאָכן פון דער צווייטער וועלט-מלחמה איז ער צוריק- 
געקומען קיין ווילנע. דאָרטן איז ער ווידער געװאָרן אַ מיטגליד פון קאָמי- 
טעס פון בונד. ער װאַרפט זיך אַרין אין דער הילפס:אַרבעט פאַר דער 
גרויסער צאָל נויט-באַדערפטיקע -- אָרטיקע און געקומענע פון פאַרשידענע 
עקן לאַנד. ער װערט פאַרװאַלטער פון דער בונדישער קיך פאַר פּליטים 
און פירט אויס אַנדערע פּאַרטייאישע אַרבעטן, 

סיאָמע לעוויק, צוזאַמען מיט זיינע נאָנטע, איז שפּעטער אומגעקומען 
אין גרויסן חורבן, : 

?. ס. 

| 0 


אשר שטרײיט 


געשטאַמט פון אַ זייער פרומער משפּחה אין האָראָדענקע, מזרח-גאַלי- 
ציע. זיין פאָטער שלמה שטרייט איז געוען אַן אָנגעזעענער ייד און איז 
אַ געוויסע צייט געווען ראש הקהל, 

איך האָב צום ערשטן מאָל באַגעגנט אשר שטרייט ווען ער איז געווען 
מיין לערער אויף אַן אָװנט-קורס אין דער יידישער שול. ער האָט אונז 
געלערנט מיטן גאַנצן האַרץ און געװאָלט מיר זאָלן אַלץ ויסן, 

אשר שטרייט האָט פאַר יעדן קינד געהאַט אַ גוט װאָרט, אַ װאַרעמען 
פאָטערלעכן שמייכל. ער איז געװען אַ זײיער גוטער רעדנער און איז 
גאָר אָפט אַרױסגעטרעטן אויף יעדער פאַרזאַמלונג און אויף יעדער אונטער- 
נעמונג. ער האָט געהאַלטן אַ סך רעפעראַטן אויף פּאָליטישע און ליטעראַ- 

רישע טעמעס. אין די לעצטע יאָרן פאַר דער צווייטער וועלט-מלחמה איז ער 
געווען דער פאָרזיצער פון בונד אין האָראָדענקע. 

באַלד נאָכן אַרײנקומען פון דער סאָוועטישער אַרמײ (סעפּטעמבער 19239) 
האָט די סאָוועטישע אָקופּאַציע-מאַכט אים אַרעסטירט, נאָך אַ קורצער צייט 
האָט זי אים באַפּרײט, ער האָט באַקומען אַ שטעלע װי אַ לערער פון דייטש 
פאַר די רוסן און איז געװאָרן דירעקטאָר פון דער יידישער שול, 

זומער 1941 זיינען געקומען די דייטשן און ס'האָט זיך איינגעשטעלט די 
נאַצישע ממשלה, אַ לאַנגע צייט האָט אשר שטרייט זיך באַהאַלטן. וי מען 
האָט מיר איבערגעגעבן, איז ער געווען באַהאַלטן צוזאַמען מיט משה שיפטער 
און זיין פרוי. קורץ פאַרן אַרױיסטרײבן די נאַציס זיינען זיי אַלע דערמאָרדעט 
געװאָרן דורך אוקראַינישע באַנדעס, 

אשר שטרייט זאָל האָבן געשריבן אַ בוך -- פאַרצייכנונגען פון דער 
היטלער-תקופה, אָבער דאָס בוך איז אומגעקומען צוזאַמען מיט אים, 

רבקה כתבן-קוט 
0 


הערש שעכטעך 


געשטאַמט פון אַ חסידישער משפּחה -- שוחטים און חזנים. ער האָט 
געלערנט די קינדער פון דער יידישער שול זינגען. געווען פון די וויכטיקסטע 
חברים אין בונד און אין אַלע זיינע אינסטיטוציעס אין האָראָדענקע, מזרח- 
גאַליציע, 

הערש שעכטער איז געװען גוט אינפאָרטירט װעגן אַלע פּוילישע 
געזעצן און די פּאַרטײ האָט אָפט זיך באַנוצט מיט זיינע יורידישע עצות. 

ער איז געווען זייער באַשײדן. ער פלעגט זאָגן, אַז ער איז נישט דער 
פּאַסיקער מענטש אויסגעויילט צו ווערן אין דער אָדער יענער אָנפירונג, 
אין דער אָדער יענער קאָמיסיע. געויינלעך האָט מען אים נישט געפאָלגט 
און דאָך אויסגעװויילט, נאָכן אויסוויילן איז ער געווען דער טיכטיקסטער. 
ער איז געווען אַ זייגערמאַכער. אין מיטן זיין אַרבעט האָט ער צוגעגרייט 
דעם מאַטעריאַל פאַר דער זיצונג. אַ רואיקער מענטש מיט אַ ניכטערן 
שכל, ער האָט זיך נישט באַגייסטערט פון אַ נצחון און נישט אַרײנגעפאַלן 
אין אומעט אין פאַל פון אַ מפּלה, 

אין די לעצטע יאָרן פאַר דער צווייטער וועלט-מלחמה איז הערש שעכ- 
טער געווען דער בונדישער פאָרשטייער אין דער קהילה. ווען די דייטשע 
נאַציס האָבן פאַרנומען האָראָדענקע און באַפױלן צו שאַפן אַ איודענראַט? 
האָט ער קאַטעגאָריש זיך אָפּגעזאָגט צו ווערן אַ מיטגליד אין אים, 

הערש שעכטער איז געווען צווישן די ערשטע קרבנות פון די נאַצישע 
רציחות, רבקה כתבן-קוט 
| | י 

סאָניע קופּערמאַן 


געבוירן געװאָרן אין יאָר 1910. ווען זי איז נאָך געווען אַ יינג מיידל 
האָט זי אָנגעהויבן אַרבעטן אַלס האַנדלס-אָנגעשטעלטע, זי איז געװאָרן 
זייער אַקטיוו אין האַנדלס אָנגע- 
שטעלטן פאַראיין,. אין 1928 איז זי 
געװאָרן אַ מיטגליד אין יוגנט-בונד 
צוקונפט. זי האָט געהערט צום 
אַקטיװוו און איז שפּעטער אַריבער 
אין דער בונדישער פּאַרטײ-אָרגאַ- 
ניזאַציע. זי האָט זיך אויסגעצייכנט 
מיט איר איבערגעגעבנקייט צו דער 
באַװעגונג,. ביי אַלע אַקציעס און 
אַרבעטן, װוי פּרעסע טעג, ווערביר- 
קאַמפּאַניעס און פאַרשידענע אוג- 
טערנעמונגען איז זי אַלע מאָל גע- 
ווען פון די, וועלכע האָבן זיך אויס- 
2 2 2 געצייכנט. אַ רירעוודיקע, אַ פריי- 
לעכע און מוטיקע, איז ז זי י געווען באַליבט ביי אַלע, וועלכע האָבן זי געקענט, 

מ. ג. 








0 
יצחק גערטנער 


געבוירן אין יאָר 1908 אין לויצק, װאָלין, פון פאַךְ אַ סטאָלאַר- 
אַרבעטער, געווען אַקטיוו אין פּראָפעסיאַנעלן פאַראיין פון סטאָלאר-אַרבעטער, 
פון סוף 1927 געווען אַ מיטגליד פון יוגנט-בונד צוקונפט. 

יצחק האָט געהאַט אַ טאַלאַנט צו 
צייכענען, ער האָט געציכנט די 
אַפישן-פּלאַקאַטן און טראַנספּארענטן 
פאַר אַלע אונזערע אונטערנעמונגען 
און דעמאָנסטראַציעס, 

אַ גוטער פאַכמאַן פון מעבל-סטאָ- 
לעריי, האָט ער אין אָנהייב פון די 
דרייסיקער יאָרֹן געמאַכט אַ בילך 
פון פאַרשטאָרבענעם בונדישן פי- 
רער בייניש מיכאַלעװיטש -- אַ 
בילד, געשניצט פון האָלץ. דאָס 
בילד איז געווען פון אַ קינסטלע- 
רישן װערט, װאָס איז פון יעדן 
יי באַוואונדערט געװאָרן. אויך היינט, 
נאָך ; 6 יאָר, שוין טיילװוייז געשעדיקט, געפינט זיך דאָס סקולפּטור-:װוערק 
אין סאַן-פּאַולאָ (בראַזיל). מ. ג. 





207 


אינהאַלט לויטן 


אבעל ראַשעל האר א א א א 
אַבראַמאָװיטש בערל -- = == -- 
אָגוז יוסף דר, אאר א א א א 
אָגוז מאַקס האר א א א א א 
אָדאָנער משה האר א א א א יט 
אַטראַן אפרים זלמן האר א א א יו 
אידעלסאָן מאַרק האר האר האר א 2 
אײיזנגאַרט עטל א א א א א 
אייזען יצחק האר ר א האר א 2 
אייכל לאָזער אאר ר א א א 
איינבינדער משהקע הא א א א 
איינגעלצין אהרן הא א א א 
איצקאָװיטש אַלטער -- =+ == == 
אַלבאָװ ישראל 
אַלטער אייזיק האר א ר א א 2 
אַלטער-איווינסקא אסתר =- -- -- 
אַלטער רבקה א א אי א יי טי 
אַלעקסאַנדראָװיטש איגנאַץ דר. -- 
אַלעקסאַנדראַװיטש סאלאָמעא 
(לושקא) -ײ חי די היח דה הת 
אַנטאָקאָליעץ יצחק דר. == == =ח ח= 
אָקון ישראל א א א ר אי יי 
אַרבעס שיעלע א ר ר א 
אָשער לייביש האר א א א א 2 
אַשרי שמואל מאיר יד דיה דשח היה דיה 
באַראַז יוסף == == == == == === 
בורשטין ישראל גרשון -- -- -- 
בידניק מלכה א אט א א א יי 
בלאָך דוד און הירש -- -- -- 
בלומענטאַל מאָטל א א א אי 
בלינד יצחק הא א א א א יי 
בערגמאַן יואל =+ -- =+ -ז =- 
בערנשטיין מרדכי װעלװל == -- -- 
בערנשטיין ריווע א אט א א יט 
בראַנדװויין ירחמיאל == -- =- -- 
בראָנז אַלעקסאַנדער דר. -- -- -- 
בראַנזעל אברהם האר ר א יי = 
ברוינשטיין שמואל -- -- -ז == 
ברומבערג יוסף האר א א א א 
גאָטאײינער לייזער בער און שלום 
גאָלד פיליפּ האר ואר א האר א יו 
גאָלדװאַסער שיע א א א א יה 


יי = ---, = יט --- 

א"ב 


גאָלדמאַן יוליאַ א אנ א יי 
גאָרין זלמן (זיאמע) -- -- -- -- 
גאָרנשטײן יצחק אאר א א א 
גדאַנסקי איטשע == = = 674 = 
גוטמאַן זיסל סאר א א א א יי 
גילינסקי מאָטל הא אי אל א 
גילינסקי שלמה פייװיש -- =- == 
גינצבערג רפאל דר. -- =- == == 
גליקסמאַן יעזשי דר. =- == == == 
געלבערג נפתלי א א א א טי 


געלבראָן ברוך האר אה א יט 


געלמאַן ברוך הא א א א א = 
גערטנער יצחק אאר א א א 2 
גערשאָװסקי ראובן -- -- == == 
גערשוני ראשעל דר. -- == == == 
גראָסבױם שאול דר. =- =- == == 
גראָסמאַן מאניע האר ור א א 2 
גראָספאטער שאול האר א ארי יט 
גרונדמאַן ישראל בווךן -- -- -- 
דוא ישראל א א אי האר אי = 
דייטשער יצחק מאר א אה א 
דעמביצער יואל דוד =- -- == =- 
האָכגעלערנטער הענעך -- -- -- 
האָלאַנד לעאָן = הז די די די הת 
האַלבערשטאַט שמואל == == -- == 
האָלצמאַן ליזע האר א א טאר יי 
הוליאַק נתן א א א א 
הורװויטש ברוך-בצלאל -- -- -- 
הײינסדאַרף הענעך הא א א אי 
הילדענבראַנד בער א אט אי יט 
הילזענראַט זעליק א א א א יה 
הילמאַן אייזיק ואר א א א יה 
הימעלפארב הערשל -- -- == -= 
העלער אליעזר -- -. == == == ,= 
הערנהוט יוסף האר א ר א א יי 
וואלאך עזריאל הא א א א יי 
װאַלד פּיניע האר ואר א טאר א 2 
װאַסער גרשון האר א א א אי 
װאַסערמאַן דוד האר אי ר א = 
װאַקס יעקב סאר האר אאר א א יי 
װאַרשע משה האר א א א א יה 
װאַרשאַװסקי בונם א א א א בי 


װיטקאָװסקי ברידער -- - -- -- 
װיינבערג ברוך יי חחך זחש ייה היה 7 
װײנגראָס מנשה 
וויינטרויב בערל 
וויינער עלע א א אע א אט 
וויינריב אברהם יצחק =- == == == 
ווייס פישל 
ווייסליץ אברהם יעקב -- -- == == 
װייסמאן משה א אט אע א א 2 
ווינאװער אהרן און מיכאל -- -- 
װוינטער חיים ר האר ר א ר 2 
ווינער שלמה האר א א א א 2 
װיעליקאָװסקי יוליאַן -- -- =- -- 
װישעגראָדסקי חיים -- -- == == 
װענדראָװ לעאָניד אאר א אאר ר 2 
זאַלצמאַן גרשון הענעך -- -- -- -- 
זאק רחל א האר אט אע אט ר 2 
זובאַרעװו אע א א א א אט א 2 
זוסמאַן שלמה האר גאר א ר ר 6 
זיסמאַן אַברהם היח חיח חשן דיי יהת 
זשיטעלני ישראל הזחה הש שדח ישת 
זשעזשינסקי"לעווין לאָלצ -- -- -- 
זשעלעזגיקאָ שלמה -- -- =- == 
חפץ שריה אי א ר אע א ר 2 
טאַבאַטשינסקי בנימין -- -- -- -- 
טאָביאַש מאַקס == === == ==; = == 
טאָלסטאָרוקאָוו מאַרק -- -- -- -- 
טאַץ נאַטאן (חיים) -- -- -- == 
טוביאַשעװיטש עָטל -- =- -- -- 
טרופּיאַנסקי יאַנקל -- =- -- -- 
טרעבלעוו יאַשע פארא א וט 
סשערטקאָװ דוד חיש חחה חחה השש = 
יאָסעלע ---- דיך חש חײח הש דיה = 
יאָפע גוסטא דר. האר אל ער א 2 
יורקעוויטש שמואל -- -- -=- -- 
יעזשאַר שמעון חי היה דיה ידי דיי יי 
ירוחמזאָן מאַניע יי יי אי יי 
כייקינד יוסף יי ר יי יי 
לאוב אליהו און ליזצ -- -- == == 
לאַנדאַו (ווערבער) קלאַראַ -- -- -- 
לאַנדױ לייב דר, אע אע א א 6 
לאַנדקאָף אברהם דֹר. -- -- == == 
לאנצמאַן לאָזער האר גאר האר א 20 
ליבערמאן הענעך א גאר האר ר 2 
ליװעראַנט יחיאל מלך -- -- == -- 
ליפּניק אברהם (װאָלפקע) דֶר. -- -- 
ליפשיץ יוסף יאָשקע) דר. -- -- 
ליפשיץ נחום אי אנ אי אי יי יט 
ליפשיץ ראובן חי דח דיה יש =-ת יש 


יי יי אשי א 


פייט ==056850 === שואוט ייט === הי 


לעווין בנימין שאר א ר גאר א 2 
לעווין לייזער האר אט א א א 2 


לעוויגער חיים שמשון (סעמיאָן) --- 


לעווין'שאַצקעס יצחק -- -- -- -- 
לעוויק סיאָמע א א א א םי 2 
מאָזלער אנזעלם דר. -- -- -- --- 
מאָטאָלסקי אליהו אהרן -- -- -- 
מאַטעצקי אלעקסאַנדער -- -- == === 
מאַן יצחק און חגה -- -- -- -- 
מאַנדעל באסיע 
מאנדעל-גערבער לאה -- -- == == 
מאַנדעלמאַן משה אי יי א יי 
מושקאט זדזיסלאוו א א א א 2 
מייזנער הערש א א א א יט 
מיכלין יעקב האר אי א א א 2 
מינדעל מאָריס א א א א א 
מירלאַס דוד דר, א א אע א 2 
מירער נחום און לאה -- -- -- -- 
מעלמאן שלמה און איטקע -- -- +-- 
מענדעלסאָן מאיר א א א יי 2 
מענדעלסונד בנימין -- -- -- == 
מערקין אבע משה און אסתר -- -- 
נאָװאָגרודסקי צמנואל -- 
נאָװיק מאָטל א א ר א א 2 
נײימאַרק דוד לייב א ר א א 
נעכעס מרדכי א ר אע א א 2 
סאָפּאָטניצקי אלבערט -- -- -- -- 
סוועטיצקי איליא אאר ר ר א 2 
סטופּעליכהן חיה שרה -- -- == == 
סינטאָװסקי אליהו דר. -=- -- -- 
סמושקין אאר א א אה א א 2 
סקאָפּ משה אאר א אע א א ר 
עדעלמאַן ציפּע 
עדעלשטיין מרדכי יוסף =- -- -- 
עליאַש שװעסטער שאר א א א 2 
ענגעל שמואל אוער א א א א 2 
עפּעל יאָסקץ א ר א א א א 2 
עפּשטײן אַלטער אאר אאר אאר א 2 
פּאַט יעקב א אע א א א א 
פּאַלאָגע משה ואר א ר א אט 2 
פּאָליאַק דוד ער ר ר א אע 2 
פּאָפּליאַק ל. 
פּודלאָװוסקי רחל און רבקה -- -- 
פּיעקאַזש יחיאל מאיר (ליב) -- 
פּיפּיקאָוו יוסף יי אי יי יט 
פּלאָצקער בייניש אנ יי יי 
פּלודערמאַכער גרשון -- -- -- -= 
פלודערמאכער זינע (זלאַטצ) -- -- 
פּערענסאָן רוטע און ניקאָ -- -- -- 


עי" אטא" אט א 


פּערל חיים דר, יי יי אט 
פשיבילסקי ישכר דוד חיך דיה היה היה 
פּשעפּיורקאָ לייב חי דיה דיה היה דיה 
פיגאַ ישעיה יאני יי א 
פיינגאָלד אהרן שלמה -- -- == == 
פייעראייזן משה א יי יי יה 
פינט ישראל אבי אנ יי יי א 
פינקעלשטיין אברהמלע -- -- = === 
פישמאַן יעקב הערש 
פעלדמאַן אָסקאַר און אַדאָלף -- -- 
פערדמאַן משה אי יי 
פרידמאַן בערל דר. -- -- == === 
פרייטאג פּרץ, רבקה און הערצקע 
פריש אברם דר, אי אי יי יי יי 
צאַלעװיטש בענצל אי יי יי יי 
צאַלקאָװיטש ישראל חיים -- =- == 
קאָהן-מײעראָװיטש תיה -- -- -- 
קאַנטאָראָװיטש װלאַדימיר -- -- -- 
קאפּלאַן זלמן חיז ששח חי היה ייז ייה 
קאַפּלאַנסקי שמואל חי דיה דיה דיה די 
קאַפּלינסקי חיים און בנימין -- -- 
קאָפּעלאָװיטש:באכראך תרצת -- -- 
קאַץ שמואל יי אנ יי אי יי = 
קאָרנװאָרצל שבח יי יי 
קוטשער לאה חי דוך ‏ חי דיה דיי יש 
קופּערמאן סאָניצ -- -- -- -- 
קושניר מאָטל 
קיסמאן יוסף דר. און לאה -- -- 
קלייט שלמה א א וי א יי 
קלעפּפיש רפאל א ייר יי 
קלעצקי! באָריס א אי א יי יי 
קריבות יחיאל חיש דד חדה שדח היח ד=ת 
קריזאָווסקי אליהו וז הדשה דיה ייה חשת 
קרעמפּל בעריש א אי ר = 
ראַבינאָװיטש שרה דר. -- =- == == 
ראָגאָזשיק שעיה דיה זי הי =-ת 
ראָזנער בערל און חנה -- -- == == 

ראָזענבוים מרדכי (מאַקס) -- -- 
ראָזענבערג פּינקוס -- =- -= == 
ראָזענבערגי-ראָסטען שמחה -- -- 
ראָזענמאַן ליפּע דר. -- -- == == 
ראַזענפעלד הערש און פעסל -- -- 
ראַטנער יוסף דיי ייד די דייה זי די די 
ראפּעפּאָרט הייגריך -- -- -- == 
רובין יצחק חי זי היה דיה דיה דיה ייה 
רובין שמואל לייב חי די דיה דיה דיי 
רובינשטיין משה ארי יי אט 
רינקעװויטש אברהם און געניע -- 
רינקעוויטש אייזיק אי יי אט 
שאַבשאַיעװיטש מ. -- 
שאַפראַן נחמן (נאַטאַן) =-- -- -- -= 
שאַפראַןזפעלדמאַן רעגינע -- -- -- 
שאַצקין יצחק -ד די דה די די דיה 
שװאַרץ דוד די די זי דיה דיה דוה דיה 
שװאַרץ פּנחס חחך דיחיה היה דיה דיה 
שװיראַנסקי עליע פא א יי = 
שוועבער שרה 
שולדענפריי מיכאל דר. =- == == 
שטאָרך הערש יהודה -- -- -- == 
שטעקן יעקב דד די דח די דיה דיה 
שטערן הערשעלע אי יי יי אש 
שטערנפינקל מאיר די היה היה היה דיה 
שטריגלער אליהו חי די יז דיי ייה 
שטרייט אשר דח חשד דיה דיה דיה יוה 
שיכאַטאָו איטע חי די דיה יה דיה יי 
שליף מאַטעס חי די חי דיה דיה הי 
שמויש אברהם א ר יי יי יש 
שנייד חיים חי חי חי דיז דיז דיה הא 
שניפּער משה מאָטיע -- = == == 
שעכטער הערש 
שער משה (מישא) חי דיי דיה היה הי 
שפּייזער מאיר (מאקס) -- == -- 
שקלאַר משה און אסתר -- -- -- 


-..,,ת-,;/,;,, - {,--/,/;,/ - ---,, 

384 


רשימה פון ביישטייערער פאַר דעם 3טן באַנד 
דורות בונדיסטן 


מיר גיבן דאָ די נעמען פון די, װאָס האָבן מיט זייער מאַטעריעלער הילף 
מעגלעך געמאַכט אַרױסצוגעבן דעם דריטן באַנד דורות בונדיסטן (די ריי 
לויט דער הויך פון די ביישטייערונגען): 


לאָלע שאַפּראַן, ניו-יאָרק, 
אַטראַן-פונדאַציע, ני-יאָרק, 

ישראל מילגראָם פאָנד, ניו-יאָרק, 

שייע שיכאַטאָוו, לאָס אַנדזשעלעס, 

ליובע גילינסקי, ניו-יאָרק, 

בערל ראָזנער, לאָנדאָן, 

יצחק נאַטורמאַן, ניו-יאָרק, 

ברידער קרעמפּעל, לאָנדאָן, 

עלאַ שמויש, ניו-יאָרק, 

מאיר דוד און שמואל אַלטער, ניו-יאָרק, 
צילע יעזשאָר, מעקסיקע, 

אברהם אייזנגאַרט און קינדער, ריאָ דע זשאַנײראָ, 
מאַקס אַלעקסאַנדראָװיטש, ני-יאָרק, 
קאַראָלע בלומענטאַל, ניו-יאָרק, 

יוסף גאָטאײנער, ניו-יאָרק, 

מאָטיע גייער, סאַן פּאַולאָ, 

אַניע געלערנט, ניװו-יאָרק, 
וואַסער-פונדאַציע, ניו-יאָרק. 

מנוחה זאַלצמאַן, ניו-יאָרק, 

טאָבע ליװעראַנט, בוענאָס-איירעס, 
דזשעקלין מייזנער-גערץ, לאָס אַנדזשעלעס, 
משה פּערענסאָן, ניו-יאָרק, 

טוביה פּשיבילסקי, בוענאָס-איירעס, 
הערש שטריגלער, פּאַריז, 

אברהם מייערס, לאָס אַנדזשעלעס, 

טאָװאַ רינקעוויטש-מאָס, ניו-יאָרק, 
לודוויק װינאָגראַד, בוענאָס-איירעס, 
לאָניע און לעאָן אָלער, ניו-יאָרק, 

שבע אייכל, ניו-יאָרק, 

. בראָנקע בערקאָוויטש, ניו-יאָרק, 

שיינע וויינער, בוענאָס-איירעס, 

שלמה זשיטניצקי, בוענאָס-איירעס. 
רוזשקע געלבערג, ניו-יאָרק, 

העלען ליבערמאַן-גלאָגאָווסקי, ניוײיאָרק, 
אַדאָלפאָ לעווין, ריאָ דע זשאַנײראָ. 
סאָניע און האַלינע לעווינער, גלאַזגאָ, 
פאַניע עדעלשטיין, סאַן פּאַולאָ, 

זלמן פּודלאָװוסקי, ניו-יאָרק, 

פּראָפ, יוסף פישמאַן, יודזשין, אָרעגאָן. 
דר, בנימין ראָזענפעלד, ניו-יאָרק, 
אינזש,. הענרי שװאַרץ, ניו-יאָרק, 
איסר גאָלדבערג, ניו-יאָרק. 

זעלדע יורקעוויטש, ריאָ דע זשאַנײראָ. 
בעלאַ בערנשטיין-קודלאטש, בוענאָס-איירעס, 
פאַמיליע הוליאַק, ריאָ דע זשאַנײראָ, 
בראָניסלאַוו בלאָך, ירושלים, 

בונד, מעקסיקע. 

ליליא דאַלין, גיו-יאָרק. 

מרים זוסמאַן, ניו-יאָרק, 

שרה קאָרנװאָרצל, מאָנטעװידעאָ. 
איידאַ ראָסטען, מיאַמי, 

ראָוז סעלניק, גיו-יאָרק, 

דר, יוסף קיסמאַן, ניו-יאָרק, 

משפּחה וויינריב, ריאָ דע זשאַנײראָ, 
יוסף פיינגאָלד, ניו-יאָרק. 

יאַנקל קריבוס, טאָראָנטאָ, 

אַלעקסאַנדער אָסטראָװער, װאַשינגטאָן, 








פאַרלאַג ,אונזער צייט" 


י. י. טרונק --- פּױילן ב' |, 252 זייטן (אויספאַרקיפט) -- -- 9200 
י. י. טרונק --- פּױלן ב' וו, 318 זייטן == הי הי הי זי = --- 2450 
י. י. טרונק --- פּױלן ב' װון, 288 זייטן (אױספאַרקויפט) -- 250 


י. י. טרונק --- פּױלן ב' צו, 2304 זייטן טעקסט, 

8 זייטן בילדער (אױיספאַרקויפט) -- = -- -- 200 
י. י. טרונק --- פּױלן ב' ש, 308 זייטן (אױיספאַרקױיפט) -- -- 200 
י. י. טרונק --- פּױלן ב' וש, 244 זייטן טעקסט, 

4 זייטן בילדער = הז דיי היה דיי הי = = = 2400 
י. י. טרונק --- פּױלן ב' ווש, 280 זייטן טעקסט, 

5 זייטן בילדער = די די הי די הז == -- -- 2400 
י. י. טרונק --- קװאַלן און ביימער, 412 זייטן - -- == == = 4400 
י. ש. הערץ -- די געשיכטע פון אַ יוגנט, 592 זייטן טעקסט, 

8 זייטן בילדער -ז די דיי הי הי זי ה-י == -- 2450 
י. ש. הערץ -- די יידן אין אוקראַינע, 262 זייטן -- -- -- -- 200 
י. ש. הערץ -- הירש לעקערט, 122 זי טעקסט, 8 זי בילדער --- 1,50 
י. ש. הערץ -- די געשיכטע פון בונד אין לאָדזש, 504 זי טעקסט 

זי בילדער -ז די די == ייה =יי =יי === == 4400 
לייבעטשקע בערמאַן --- אין לויף פון יאָרן, 286 זי טעקסט 

8 בילדער = דד דח די די הי === -- 2,50 

זיגעלבוים-בוך -- 408 זייטן טעקסט, 9 זייטן בילדער -- -- -- 200 
בערנאַרד גאָלדשטײן -- 5 יאָר אין װאַרשעװער געטאָ, 


0 זייטן טעקסט, 24 זייטן בילדער --- 250 


























בערנאַרד גאָלדשטײן --- 20 יאָר אין װאַרשעװער בונד, 344 זייטן . 


טעקסט, 9 זייטן בילדער == == -- -- 4400 
די יידן אין פּױלן (א. מענעס, דר. ר. מאַהלער, דר. יעקב שאַצקי, 
װו. שולמאַן) 920 שפּאַלטן פון גרויטן פאָרמאַט -- -- 500 
אין די יאָרן פון יידישן חורבן --- די שטים פון אונטערערדישן 
בונד, 242 זייטן טעקסט, 6 זייטן בילדער -- == -- -- 300 
אַרקאַדי --- 436 זייטן טעקסט, 11 זייטן בילדער == -ז == -= -- 2400 
װולאַדימיר מעדעם --- 267 זייטן טעקסט, 6 זייטן בילדער -- -- 2.00 
שלמה מענדעלסאָן --- 492 זייטן טעקסט, 5 זייטן בילדער -- -- 350 
ערליך-אַלטער-בוך --- 472 זייטן טעקסט, 16 זייטן בילדער -- -- 400 
מרים ראַסקין -- זלאַטקע, 336 זייטן יש השש היה היה וי זי == = = 3400 


דורות בונדיסטן --- ערשטער באַנד 480 זייטן טעקסט, 79 בילדער; 
צווייטער באַנד 528 זייטן טעקסט 177 בילדער: דריטער 
באַנד 544 זייטן טעקסט, 220 בילדער -- -- צװואַמען 1500 
כמורנער-בוך -- 222 זייטן טעקסט, 8 זייטן בילדער == -- -- 3400 


דער ,בונד" אין בילדער --- 192 זייטן, 500 בילדער, טעקסט -- 
יידיש און ענגליש == זי יה היי חיי דיה היה היי הי = 5400 
אַבראַם דער טאַטע (לייב בלעכמאַן) -- בלעטער פון מיין יוגנט, 
7 זייטן טעקסט, 8 זייטן בילדער == = הי דיי = = 3400 
לייוויק האָדעס -- ביאָנראַפיע און שריפטן, 394 זייטן טעקסט, 
9 זייטן בילדער הי יי הי חי דיי יי יי דיי דייה = = 4,000 
יעקב צעלעמענסקי --- מיטן פאַרשניטענעם פאָלק, 350 זייטן טעקסט, 
4 זייטן בילדער (אױיספאַהקויפט) == == == חי == 4400 
די געשיכטע פון בונד -- ערשטער באַנד, 278 זייטן טעקסט, 16 זייטן 
בילדער ; צווייטער באַנד 640 זייטן טעקסט, 16 זייטן 
בילדער ; דריטער באַנד 500 זייטן טעקסט, 16 זייטן ביל- 
דער == יי ייה חיש השה חחה היה היה היה = --- -- צוזאַמען 1500 


מיט באשטעלונגען זיך װענדן 

זופד קפפאט 86והה= 
6 780 085 25 

021 .ץ .א ,אזסצ שסּא 




















